
ବଦେଶନୀ 

“ମ୍ରିଡ଼ାର୍‌, ୟୁ ଆର୍‌ ଜଷ୍ଟ୍‌ ୱାଣ୍ଡରଫ୍ରଲ୍‌ ।” 

ଚମକି ପଡ଼ିଲା ସିଦ୍ଧାର୍ଥ ¦ କୋଉଠି ? 

ଡିସେମ୍ବରର ଥଣ୍ଡା ପବନ ଝରକା ଖୋଲିଦେଲା ମାତ୍ରେ ଅଜାଡ଼ି ହୋଇପଡୁଛି - 
ଥରେଇ ଦେଉଛି ମଜା - କିନ୍ଧ ତା ସାଙ୍ଗେ ସାଙ୍ଗେ କୋଉଠୁ ଭାସିଆସୁଛି ଭଙ୍ଗା ଭଙ୍ଗା 
ଇଂରାଜୀର ଗେହ୍ଲାଳିଆ ସ୍ଵର ? ଝରକା ବନ୍ଦ କରିଦେଲେ ନରମ ପରଦ୍ର୍ୟମ୍‌ର ବାସ୍ା । 

“କ'ଣ ୟାଂ'ର ନୀ ?”? ସିଲ୍ଭିଆକୁ ପଚାରିଥୁଲା ସିଛାର୍ଥ । 

ଡ଼୍ୟନନ', ଫିକ୍କରି ହସି ଦେଇଥୁଲା ସିଲ୍ଭିଆ ! 

“ଡ୍ୟନ୍ୂର ମାନେ - ଜାଣ ? ବହଳ ବାଲିର ଆସ୍ତରଣ ଆଖୁ ପାଉଥୁବା ଯାଏ, 
ଧର ସାହାରା ମରୁଭୂମି ପରି - କନକନିଆ ଥଣ୍ଡା ପବନ, ନରମ ସୃକ୍ଷ୍ମ ଧୂଳିର ସ୍ତର 
ଉଡ଼ିଯାଉଥ୍‌ବ ପରସ୍ତ ପରସ୍ତ, ଛାଇ ଯାଉଥ୍‌ବ ଦେହରେ - ସେଇ ହେଉଛି ଡ୍ୟୁନୂର 
କନ୍‌ସେପ୍ଟ | ମୋ ପରଫ୍୍ୟୁମ୍‌ର ଏକ ଅର୍ଥ ଅଛି - ଖାଲି ନାଆଁ ନୁହେଁ ।” 

ଆଶ୍ଚର୍ଯ୍ୟ ହୋଇଥଲା ସିଦ୍ଧାର୍ଥ | ପ୍ରଫେସର ଚଢ଼ୁଢ଼ା କହିଥୁଲେ - ଖାଲି ଝିଅଟିଏ - 
ଅଳ୍ପ ବୟସର ଝିଅଟିଏ - ବାଇଶି ତେଇଶି ବର୍ଷର ହେବ - ଭାରି ଆଡ଼ଜଷ୍ଠିଂ - କିଛି 
ହଇରାଣ କରିବନି । ପ୍ଲିଜ୍‌ ମନା କର ନାହିଁ । ଉଣେଇଶି କୋଡ଼ିଏ ଦିନର କଥା ତ | 
କୋଉଠି ଆଉ ରଖୁବି ? ତା'ର ବାପା ମୋର ବହୁତ ଅନ୍ତରଙ୍ଗ | ଡ୍ରେସ୍‌ଡେନ୍ନରେ ମୁଁ 
ବର୍ଷଟିଏ ଥଲାବେଳେ ବହୁତ ସାହାଯ୍ୟ କରିଛନ୍ତି ମୋ ରିସର୍ଟ କାମରେ । 

“୍ରିନ୍ଧ ସାର୍‌, ମିନତି ନାହିଁ ଯେ - ଝିଅପିଲାଟା, ଜମା ସମ୍ଭବ ହେବ ନାହିଁ ସାର୍‌ । 
ସିଦ୍ଧାର୍ଥ ଦ୍ରଢ଼ ପ୍ରତିବାଦ କରିଥଲା । 

“ମନା କର ନାହିଁ ସିଦ୍ଧାର୍ଥ । ଓରିଏଣ୍ଟାଲ୍‌ ଲାଚ୍ଛୁଏଜ୍‌ ଉପରେ ପ୍ରୋଜେକୁ କରୁଛି । 
ତା” ବାପା କହିଛନ୍ତି ଭାରି ସୁକୁମାରୀ ଝିଅଟିଏ - ଏପଟର ପାଣି, ଖାଦ୍ୟ ତା' ଦେହରେ 
ଯିବ ନାହିଁ । ଭାରି ଡର ତାଙ୍କର । ମୋ ଘରେ ଜାଗା ଥଲେ ମୁଁ କ'ଣ କୁହନ୍ତି ? ଶୀଲାର 
ସ୍କୁଲ୍‌ ଫାଇନାଲ୍‌ । ତୁମ ଉପରେ ବହୁତ ଭରସା ମୋର ।”” ଡକୁର୍‌ ଚଢ଼ଢ଼ା ଏଥର 
ଅନୁନୟ କରୁଥଲେ ! ସେ ଜାଣନ୍ତି ତା'ର ବସନ୍ତ କୁଞ୍ଜ ଫ୍ଲାଟଟି ଭାରି ସୁବିଧାଜନକ - 
ଦୁଇଟା ବେଡ଼୍‌ରୁମ୍‌ - ଦୁଇଟାରେ ଆଟାଚଡଵ ବାଥରୁମ୍‌ । 

“ ତା” ଛଡ଼ା ସେ ଭାରତୀୟଙ୍କ ଘରେ ରହିବାର ଅଭିଜ୍ଞତା ଚାହୁଛି - ପିକ୍‌ ସିବ୍ଧା୍ଥ ।' 

କେମତି ଆଉ ମନା କରିଥାନ୍ତା ସିଦ୍ଧାର୍ଥ ? 

ମିନତିକୁ କହିଲା ଫୋନ୍‌ରେ - ଜାଣିଲା, ଖୁସି ହେଲା ନାହିଁ ସେ । ଏତେ ଦୂରରୁ 
ବି କି ପ୍ରକାର ପ୍ରତିକ୍ରିୟା ଦେଖାଇଥାଆନ୍ତା ? 

ଲୁଫ୍ବଥାନ୍‌ସାରେ ଓହ୍ଲାଇଲା ବେଳକୁ ରାତି ସାଢ଼େ ବାର । ସବୁ ପ୍ରକାର ପ୍ରଣାଳୀ 
ସରିଲା ବେଳକୁ ବୋଧହୁଏ ରାତି ଦୁଇଟା | ପଛଆଡ଼େ ରକ୍୍‌ସ୍ୟାକ୍୍‌ ଝୁଲାଇ ଟ୍ରଲିରେ ଗୋଟିଏ 
ବକୁ ରଖୁ ଗଡ଼େଇ ଗଡ଼େଇ ଆସୁଥବା ଝିଅଟି ଯେ ସିଲ୍ଭିଆ, ଏଥୁରେ ସନ୍ଦେହ ନ ଥୁଲା 
ସିବାର୍ଥର । ଝିଅଟି ପାଞ୍ଚଙ୍ଟ ପାଞ୍ଚଇଞ୍ଚ ଉଚ୍ଚତାର ହେବ - କଳା ସୁନେଲି ବାଳକୁ କାନ୍ଧ 
ପର୍ଯ୍ୟନ୍ତ ମୁଣ୍ଡ ପଛ ପଟରେ ଟାଣି କରି ବାନିଛି । ସତେଜ ଦିଶୁଛି - ଏତେ ସମୟର ଯାତ୍ରା 
ପରେ ବି । ହଁ, ସୁନ୍ଦରୀ ନିଶ୍ଚୟ । ସିଦ୍ଧାର୍ଥ ଆଖୁ ଫେରାଇ ନେଇଥୁଲା | ଆମ ଭାରତୀୟମାନେ 
ଯେମିତି ବିକଳ ହୋଇ ବିଦେଶିନୀଙ୍କୁ ଚାହାଁନ୍ତି, ତାକୁ ଭାରି ଲଜ୍ଜ୍ୟା ଲାଗେ । 

ଓଃ, ମୋ ଗେହ୍ନା ଝିଅଟି - କେମିତି ଯାତ୍ରା ହେଲା ତୁମର ?”” ପ୍ରଫେସର 
ଚଢ଼୍ଢ଼ା କୁଣ୍ଢେଇ ପକେଇ ଥଲେ ଓ ଝିଅଟି ଭାରି ଖୁସି ଲାଗୁଥିଲା । ତା'ପରେ ଚିହ୍ନାଇ 
ଦେଇଥ୍‌ଲେ ସିବଦ୍ଧାର୍ଥକୁ - ‘ତୁମର ହୋଷ୍ଟ ।” 

ଖୁସି ହେଲି ତୁମକୁ ଭେଟି ।” ? ଭଙ୍ଗା ଭଙ୍ଗା ଇଂରାଜୀରେ ଉଚ୍ଚାରଣ କଲା ଝିଅଟି 
ଓ ହାତ ବଢ଼ାଇ ଦେଇଥୁଲା - “ମୁଁ ସିଲ୍ଭିଆ । 

କରମର୍ଦଦନ ନ ଥୁଲା - ସିଦ୍ଧାର୍ଥର ଆଙ୍ଗୁଠି ସବୁ ହାଲ୍‌କା ଭାବରେ ସିଲ୍‌ଭିଆର 
ଆଙ୍ଗୁଠିକୁ ଛୁଇଁ ଯାଇଥଲା - ସିଲ୍ଭିଆର ହାତ ଥଣ୍ଡା ଲାଗୁଥୁଲା ! ଡକୂର ଚଢ଼ଢ଼ା ସାଙ୍ଗରେ 
ଆସିଥୂଲେ ଘର ଭିତରକୁ । ସିଲ୍ଭିଆର ବେଡ଼୍‌ରୁମ୍‌ ଦେଖାଇ ଦେଇଥୂଲେ - ବାଥରୁମ୍‌ 
ବି। ଦୁଃଖ ପ୍ରକାଶ କରିଥୁଲେ କି ସିବ୍ଧାର୍ଥର ପରିବାର ରହିପାରି ନାହାନ୍ତି । ସିଦ୍ଧାର୍ଥ 
ଦ୍ଵିତୀୟ ସନ୍ତାନର ପିତା ହେବାକୁ ଯାଉଛି । ବଡ଼ପୁଅ ଚାରିବର୍ଷର, ତାକୁ ନେଇ ସିଦ୍ଧାର୍ଥର 
ପତ୍ନୀ ମିନତି ଯାଇଛି ତା'ର ବାପା ମାଙ୍କ ପାଖକୁ, ଓଡ଼ିଶା ବୋଲି ଗୋଟିଏ ପ୍ରଦେଶର 
ଗୋଟିଏ ସହରକୁ, ତା'ର ଡେଲିଭରି ପାଇଁ । 

“ବାପାମାଆଙ୍କ ପାଖକୁ ? କାହିଁକି ୨? ଏଇଠି କଣ ଡାକ୍ତର ନାହାନ୍ତି ?'? କଣ୍ଠ ଓ 
ଆଖରେ ଭରା ବିସ୍ମୟ ସହ ଏଇ ପ୍ରଶ୍ନ ସିଲ୍ଭିଆର ଥୁଲା ସିଧାସିଧୁ ସିଦ୍ଧାଥକୁ, ଯାହା 
ସିବ୍ଧାର୍ଥକୁ ଯଥେଷ୍ଟ ଅପ୍ରସ୍ତୁତ କଲା ! ସେ ଭାବି ନ ଥୁଲା, ତା'ର କୋଡ଼ିଏ ଦିନର ଅତିଥ 
ଏଇ ଅଳ୍ପ ବୟସର ଝିଅଟି ଏମିତି ସଳଖ ପ୍ରଶ୍ନଟିଏ କରିବ - ପୁରୁଣା ବନ୍ଧୁଟିଏ ପରି । 

“ଏଇଠି ସିଦ୍ଧାର୍ଥ ଠିକ୍‌ ଯତ୍ନ ନେଇପାରିବ ନାହିଁ ତ ପୁଣି ଗୋଟିଏ ଛୋଟ ପୁଅ ବି 
ତାଙ୍କର - ସେଥୁପାଇଁ ।” ? ସିଦ୍ଧାର୍ଥ କିଛି କହିବା ଆଗରୁ ଡକୁର୍‌ ଚଢ଼ଢ଼ା ଚଞ୍ଚଳ କରି: 

ଉତ୍ତର ଦେଇଦେଲେ । କିଛି କହିଲା ନାହିଁ ସିଲ୍ଭିଆ, କିନ୍ତୁ ସିଦ୍ଧାଥକୁ ଲାଗିଲା ସିଏ 
ଯେମିତି ଆକ୍ଷେପ କରୁଛି - ଇଏ କେମିତିଆ ସ୍ବାମୀ । ଯଦି ନିଜ ସ୍ତ୍ୀର ଯତ୍ନ ନେଇ ନ 
ପାରୁଛି, ମୋତେ କେମିତି ଅତିଥ ଭାବରେ ରଖୁବ ? ମନେ ମନେ ଡକୁର ଚଢ଼ଢ଼ାଙ୍କ 
ଉପରେ ବିରକ୍ତ ହେଉଥଲା ସିଦ୍ଧାଥ - କ'ଣ ଦରକାର ଥଲା ଏମିତି କୈଫିୟତ ଦେବା ? 


ସ୍ବାର, ଆପଣ ବି ଖାଇକରି ଯାଆନ୍ତୁ ।” 
“ନାଇଁ, ମୋର ଟିକିଏ କାମ ଅଛି । ମୋତେ ବିଦାୟ ଦିଅ ।? 
ଡକ୍ସର ଚଢ଼ଢ଼ା ବାହାରି ଯାଇଥଲେ । 


ସିଦ୍ଧାଥକୁ କୁହାଯାଇଥଲା ଯେ ସିଲ୍ଭିଆ ଘର ତିଆରି ଅଳ୍ପ ମସଲା ତେଲମୁକ୍ତ 
ଖାଦ୍ୟ ପସନ୍ଦ କରିବ । ସିବାର୍ଥ ଅଳ୍ପ କିଛି ଚିକେନ୍‌ ସିଝାଇ ଦେଇଥଲା - ସେଥୁରେ ଲୁଣ, 
ଗୋଲମରିଚ ଗୁଣ୍ଡ ଓ ଲହୁଣି ମିଶାଇ ଦେଇଥିଲା - ସିଲ୍ଭିଆକୁ ଖାଇବା ସମୟରେ 
ମାଇକ୍ରୋଣ୍ଡେଭ୍ଵରେ ଗରମ କରିଦେବ, ପାଉଁରୁଟି ସହ । “ମୁଁ କିଛି ଖାଇପାରିବିନି - 
ମୋତେ ଭୋକ ଲାଗୁ ନାହିଁ । ଯଦି ଅଛି, ଟିକିଏ ଗରମ କ୍ଷୀର ପିଇବି ।”” ସିଲ୍ଭିଆ 
ତା'ର ଭଙ୍ଗା ଭଙ୍ଗା ଇଂରାଜୀରେ ନମ୍ର ଭାବରେ କହିଲା । 

“ଓଃ ! ନିଶ୍ବୟ”? - ସିବାର୍ଥ ତରତର ହୋଇ କ୍ଷୀର ଗରମ କରି ଗିଲାସରେ ଢାଳି 
ସିଲ୍ଭିଆକୁ ବଢ଼ାଇଦେଲା । 

ଶୁଭରାତ୍ରି ଜଣାଇ ଶୋଇବାକୁ ଚାଲିଗଲା ସିଲ୍‌ଭିଆ, ସିଦ୍ଧାର୍ଥ ବି - ସକାଳ 
ହେବାପାଇଁ ଯଦିଓ ଆଉ ଅନ୍ଧକ୍ଷଣ ବାକି ଥଲା । 


ସିଝା ଅଣ୍ଡାକୁ ଏକ ଅଭିନବ ଉପାୟରେ ଖାଇବା ଆରମ୍ଭ କଲା ସିଲୁଭିଆ ପ୍ରାତଃରାଶ 
ସମୟରେ । ଖୋଳପା ସହ ସିଝା ଅଣ୍ଡାକୁ ଧରି ଛୁରିରେ ଅଧାରୁ କାଟିଦେଲା ସେ ଓ 
ଗୋଟିଏ ଚାମଚରେ ଖୋଳ ଭିତରୁ କାଢ଼ି କାଢ଼ି ଖାଇବାକୁ ଲାଗିଲା । ପ୍ରଶଂସନୀୟ 
ଦୃଷ୍ଟିରେ ଚାହିଁଥିଲା ସିଦ୍ଧାର୍ଥ - ସେଇ ଅଣ୍ଡାକୁ, ଚାମଚକୁ ଓ ଚାମଚ ଭିତରର ଜିନିଷ 
ଅଦୂଶ୍ୟ ହୋଇଯାଉଥ୍‌ବା ସିଲ୍ଭିଆର ପତଳା ଗୋଲାପି ମେଲି ହୋଇଯାଉଥୁବା ଓଠର 
ଦ୍ଶ୍ୟକୁ । ସିଦ୍ଧାର୍ଥର ଆହୁରି ଦାୟିତ୍ଵ ଥଲା ପ୍ରତିଦିନ ଗୋଟିଏ ଗୋଟିଏ ଲାଇବ୍ତେରୀରେ 
ସିଲ୍ଭିଆକୁ ଛାଡ଼ିବା ଓ ସନ୍ଧ୍ୟା ପାଞ୍ଚଟା ବେଳେ ଠିକ୍‌ ସେଇ ସ୍ଥାନରୁ ଆଣିବା । ସନ୍ଧ୍ୟାରେ 
ଅଳ୍ପ କିଛି ଖାଇବା ଓ କିଛି ସମୟ ଟି.ଭି. ଦେଖ୍‌ ଶୋଇବାକୁ ଯିବା | ଏଇ ମଧ୍ଯରେ ଅନ୍ପ 
କିଛି କଥା କହୁଥିଲା ସିଲ୍ଭିଆ - ସେ ଜନ୍ମରୁ ରହିଆସିଥବା ଛୋଟ ସୁନ୍ଦର ସହର 
ଡ୍ରେସ୍‌ଡେନ୍‌ କଥା - ସେଇଠି ଗୋଟିଏ ଅପେରା ହାଉସ୍‌ରେ ଟିକେଟ୍‌ ବିକ୍ରି କରେ ସେ, 
ତା'ର ଅବସର ସମୟରେ । ଦିନରେ ପାଠ ପଢ଼େ । ଅପେରା ଯୋଗୁଁ ଭଳିକି ଭଳି 
“ଲୋକଙ୍କ ସହ ଦେଖାହୁଏ ତା'ର । ଅପେରାଦିନ ଭାରି ହସମାଡ଼େ ତାକୁ । ସମସ୍ତେ 

୪ ବିରଳ ରୂପକ 


ଲୌକିକ ପୋଷାକ ପିନ୍ଧିଥାନ୍ତି - ପୁରୁଷମାନେ ଟାଇ, ହ୍ୟାଟ୍‌ ସହ - ସ୍ତ୍ରୀ ଲୋକମାନେ 
ଗ୍ଲୋଭସ୍‌ ଓ ଓଢ଼ଣି ସହ । ବଡ଼ ମଜାକଥା - ଖରାଦିନେ ଯେଉଁମାନଙ୍କୁ ଛୋଟିଆ, ସଂକ୍ଷିପ୍ତ 
ସର୍ଟସ୍‌ରେ ଦେଖୁଥାଏ, ସେମାନେ ପୂଣି ଏମିତି ସଜବାଜ ହୋଇ ଅପେରା ଦେଖୁବାକୁ 
ଆସନ୍ତି ! ତାକୁ କିନ୍ତୁ ଭଲ ଲାଗେ ଟିସାର୍ଟ, ସ୍କାର୍ଟ ବା ଜିନ୍ସ - ଯଦିଓ ଥଣ୍ଡାଦିନେ ଲେଦର୍‌ 
ଜ୍ୟାକେଟ୍‌ ଓ ବୁଟ୍‌ସ ପିନ୍ଧିବାକୁ ପଡ଼େ । ଅପେରାରେ ଥରେ ଶିଡ଼ିରେ ଗୋଟିଏ ଖୁବ ବଡ଼ 
ହିଲ୍‌ ପିନ୍ଧିଥବା ସ୍ତ୍ରୀ ଲୋକର ଗୋଡ଼ ଖସିଗଲା - ସେ ପଛପଟକୁ ମୁହଁମାଡ଼ି ଗୋଟିଏ ପୂରୁଷ 
ଲୋକ ଉପରେ ପଡ଼ିଲା - ଶିଡ଼ି ସାରା ଭିଡ଼ ହୋଇଥାଏ - ସମସ୍ତେ ଯିଏ ଯାହା ଉପରେ 
କ୍ରମାନ୍ନୟରେ ପଛପଟୁ ଲଦି ହୋଇ ପଡ଼ିଲେ । କୌଣସିମତେ ଭାରସାମ୍ୟ ରକ୍ଷାକରି ଉଠିଲା 
ବେଳକୁ, ଗୋଡ଼ ଖସିଯାଇଥବା ସ୍ତ୍ରୀଲୋକର କଳାରଙ୍ଗ ଭେଲ୍‌ଭେଟ୍‌ ଗାଉନ୍‌ଟିର ସାମନାପଟ 
ସିଲାଇ ପୂରା ଭିଡ଼ିହୋଇ ଫିଟିଯାଇଥଲା ଓ ତା” ଉପରେ ହାମୁଡ଼ି ପଡ଼ିଥିବା ଲୋକଜଣଙ୍କର 
ଡାହାଣ ହାତ ଗାଉନ୍‌ ଭିତରେ ପଶି ଲଟକି ରହିଥୁଲା... ହସି ହସି ଗଡ଼ି ଯାଇଥୁଲା ସିଲ୍ଭିଆ । 
ସିଦ୍ଧାର୍ଥ ମାପିଚୁପି ହସରେ ଯୋଗ ଦେଇଥ୍‌ଲା - ସିଲ୍ଭିଆର ଚିକ୍କଣ ଗଣ୍ଡଦେଶ, ପ୍ରଭାଯୁକ୍ତ 
ମୁକ୍ତାପରି ଦାନ୍ତ । ନରମ ବେକ ଓ ଉନ୍ନତ ବକ୍ଷ, ସବୁତକ ଦେଖଦେଲା ସେ ! ନିଜ ଉପରେ 
ବିରକ୍ତ ହେଲା ସିଦ୍ଧାର୍ଥ - ବେଶି ବିରକ୍ତ ହେଲା ଡକୂର୍‌ ଚଢ଼୍‌ଢାଙ୍କ ଉପରେ, ଏମିତି ଗୋଟାଏ 
ଅଯଥା ଦାୟିତ୍ଵ ଦେଇଥବାରୁ ତାକୁ । 

କେତେଦିନ ହୋଇଥଲା ସିଲ୍ଭିଆ ରହିବାର ? ବୋଧହୁଏ ଷଷ୍ଠଦିନ ହେବ । ' ଆଜି 
ଟିକିଏ ବଜାର ବୁଲି ଦେଖାଇଦେବି ।” ? ସିଦ୍ଧାର୍ଥ ନିଜଆଡୁ ପ୍ରସ୍ତାବ ଦେଇଥୁଲା | ସିଲୁଭିଆ 
ଖୁସି ହୋଇଯାଇଥୂଲା | 

ପାଲିକାବଜାରର ସବୁ ଛୋଟିଆ ଛୋଟିଆ ଜିନିଷ ମନଦେଇ ଦେଖୁଲା ସିଲ୍‌୍ଭିଆ । 
ତାକୁ କିଛି ଗୋଟାଏ କିଣିଦେବାକୁ ଇଚ୍ଛା ହେଉଥୂଲେ ମଧ୍ଧ ସିଦ୍ଧାର୍ଥ ସାହସ କଲା ନାହିଁ । 
ପାଲିକା ରାଉଣ୍ଡରୁ ବାହାରି ରାସ୍ତା ଟପି ସେମାନଙ୍କର ଏମୋରିଅମ୍‌ ଲାଇନ୍‌ରେ ଥବା 
କାର୍‌ ପାର୍କିଂକୁ ଯିବା କଥା । ସିଦ୍ଧାର୍ଥ ରାସ୍ତାକୁ ଓହ୍ଲାଇଗଲା ଓ ପାଞ୍ଚ ସେକେଣ୍ଡ ପରେ 
କାହିଁକି କେଜାଣି ପଛକୁ ଫେରି ଚାହିଁଲା ! 

ଓଃ ! ଆଖୁ ତା'ର ବୁଜି ହୋଇଗଲା | ସିଲ୍ଭିଆ ରାସ୍ତା ମଝିରେ - ବିଚକ୍ଷଣ 
ଟ୍ରାଫିକ୍‌ ଧନ୍ଦି ହେଲା ପରି ଅଡ଼ୁଆ ହୋଇ ଯାଉଛି - ତାର ଦୁଇ ପଟରେ ଦୁଇଟା କାର୍‌ - 
ବ୍ରେକ୍‌ ଦେବେ କି ନ ଦେବେ ଯେମିତି ଜାଣି ପାରୁ ନାହାନ୍ତି, ମାଡ଼ି ଆସୁଛନ୍ତି । ଭାବିବାକୁ 
ତ ସମୟ ନ ଥୁଲା । ମୁହୁ୍ଁକରେ - ରୁକିୟେ, ରୁକିୟେ - ଚିଳୁାର କରି ସେଇ ଗହଳି 
ଭିତରକୁ ପଶିଗଲା ସିଦ୍ଧାର୍ଥ ଓ ସିଲ୍ଭିଆକୁ କୁଣ୍ଢାଇ ଧରି ଶୂନ୍ୟରେ ଉଠାଇ ଆଣିଲା 
ରାସ୍ତା ଏପଟକୁ । ପ୍ରଥମେ ଦୂଇ ମିନିଟ୍‌ ଅବିଶ୍ଵାସ୍ୟ ଦୃଷ୍ଟିରେ ସେଇ ଅସମ୍ଭବ ଚଳମାନ 
ଗାଡ଼ିଗୁଡ଼ିକୁ ଚାହିଁରହିଲା ସେ । 

ବିଦେଶିନୀ ୫ 


“କ”'ଣ ହୋଇଥାନ୍ତା ଏବେ ?'” ରାଗରେ ଲାଲ୍‌ପଡ଼ି ଥରୁଥୁଲା ସିବ୍ଧାଥ | ନାଲି 
ମଧ୍ଯ ପଡ଼ିଯାଇଥୁଲା ସିଲ୍ଭିଆ ଗୋଟାପଣେ - ତେବେ କିଛି ଉତ୍ତର ଦେଲା ନାହିଁ । 

“ ପଚାରୁଛି ପରା ? କ'ଣ ହୋଇଥାନ୍ତା ଏବେ, ଯଦି ସେଥ୍‌ରୁ ଗୋଟାଏ ମାତ୍ର 
ମାଡ଼ିଯାଇଥାନ୍ତା ??? ପୂଣି ଜିଦ କରି ଦୋହରାଇଲା ସିଦ୍ଧାର୍ଥ । 

“କ'ଣ ଆଉ ହୋଇଥାନ୍ତା ।”? ମୁରୁକି ହସି ଉତ୍ତର ଦେଲା ସିଲ୍ଭିଆ, ସିବଧାର୍ଥର 
ଆଖୁକୁ ଚାହିଁ ଚାହିଁ, ମୁଁ ଏଇଠି ଭାରତୀୟ ମାଟିରେ ସହିଦ ହୋଇ ଯାଇଥାଆନ୍ତି ।” 

“କ୍ରି ପ୍ରକାର ବୀରତ୍ସରେ ?'” ସିଦ୍ଧାଥର ରାଗ କମି ନ ଥଲା | 

“ମୋ ହାତ ଧରି ତ ରାସ୍ତାପାର କରା ହୋଇପାରିଥାନ୍ତା,” ? ସିଲ୍ଭିଆ ଡାହାଣହାତ 
ବଢ଼ାଇ ଦେଲା, ତା'ର ହାତ ମୁଠା ହୋଇ ରହିଥୁଲା ! ସିଦ୍ଧାର୍ଥ ଦୁଇ ହାତରେ ଜାବୁଡ଼ି 
ଧରିଲା ତା'ର ହାତମୁଠାକୁ - କିଛି ଗୋଟାଏ ହଜିଯାଇଥିବା ଜିନିଷ ମିଳିଗଲା ପରି । ତା'ପର 
ରାସ୍ତା ସିଲ୍ଭିଆର ଡାହାଣହାତ ଧରି ହିଁ ଚାଲିଥୂୁଲା ସେ । ରାତିରେ ଡାଇନିଂ ଟେବୁଲ୍‌ରେ 
ସେମାନେ ଆରାମରେ ଗପ କଲେ ଓ ଶୁଭରାତ୍ରି ଜଣାଇ ଶୋଇବାକୁ ଗଲେ ! ସିଲ୍ଭିଆକୁ 
ଆଉ ଛୋଟ ଝିଅଟେ ବୋଲି ଭାବୁ ନ ଥୁଲା ସିଦ୍ଧାର୍ଥ । ବନ୍ଧୁଟିଏ ପରି ଲାଗୁଥଲା ତାକୁ | 

ପର ଦୃଇଟି ଦିନ ଟ୍ୁରିଷ୍ଟ ବସ୍‌ରେ ବୁଲି ଦିଲ୍ଲୀର ଦର୍ଶନୀୟ ସ୍ଥାନ ଦେଖୁବାର 
ଯୋଜନା ଥଲା ସିଲ୍ୁଭିଆ ପାଇଁ ! ସିଦ୍ଧାର୍ଥ ବସ୍‌ ଟିକେଟ୍‌ କ୍ୟାନସଲ୍‌ କରିଦେଇଥିଲା । 
ନିଜର କ୍ଲାସ୍‌ ସମୟତକ ଆଉଥରେ ଏପଟ ସେପଟ କରି ଦୃଇଦିନଯାକ ଦ୍ଵିପ୍ରହରରେ 
ସିଲ୍‌ ଭିଆକୁ ସେସବୁ ସ୍ଥାନ ବୁଲାଇ ଦେଖାଇଲା ସେ - ଲାଲକିଲ୍ଲା, ରାଜଘାଟ, 
କୁତବମୀନାର, ପଦ ମନ୍ଦିର ଇତ୍ୟାଦି । ସିଲ୍ଭିଆର ନିଷ୍ଠା ଓ ଆଗ୍ରହ ତାକୁ ଚମକ୍କତ 
କରିଥଲା । ସିଦ୍ଧାର୍ଥ ତାକୁ ଏକରକମ ବାଧ୍ଯ କରିଥଲା ରେଷ୍ଟରାଣ୍ଟ୍‌ରେ ଖାଇବା ପାଇଁ ଓ 
ତା'ର ଦେହ ଖରାପ ହେବ ନାହିଁ ବୋଲି ଆଶ୍ଵାସନା ଦେଇଥୁଲା | ଭାରତୀୟ ଆଇସ୍‌କ୍ରିମ୍‌ର 
ସ୍ଵାଦ ସିଲ୍ଭିଆକୁ ଖୁବ ଭଲ ଲାଗିଥୁୂଲା । 

ତା ପର ଦିନତକ ଅନ୍ଧ ସମୟ ପାଇଁ ଲାଇବ୍ରେରୀ ଯାଉଥଲା ସିଲୁଭିଆ - ଅଛ କରି 
ମଧ୍ଯ ଜ୍ଲାସ୍‌ ନେଉଥୁଲା ସିଦ୍ଧାର୍ଥ । ସେମାନେ ଘୂରି ବୁଲିଥିଲେ ଜେ.ଏନ୍‌.ୟୁ. କ୍ୟାମ୍ପସ୍‌ 
ଭିତର ସର୍ପିଳ ରାସ୍ତାରେ ଓ ଆଇ.ଆଇ.ଟି. କ୍ୟାଞ୍ଚସ୍‌ରେ । ମଶ୍ଡିହାଉସ୍‌ର ଖୋଲା 
ମଣ୍ଡପରେ ନାଟକ ଦେଖୁଥିଲେ ଓ କଫି ହାଉସ୍‌ରୁ ଭାରତୀୟ ବରା ଓ କଳାକଫି 
ପିଇଥଲେ । ସିଦ୍ଧାର୍ଥ କହୁଥିଲା ଦିଲ୍ଲୀର ଇତିହାସ, ହିନ୍ଦୁତ୍ଵର ବିକାଶ ଓ ରାଜଶାସନର 
ପତନ, ଭୁବନେଶୁବରରେ ତାର ଘର, ପୁରୀ ସମୁଦ୍ର କୋଣାର୍କ ମନ୍ଦିର କଥା ! ସିଲ୍ଭିଆ 
ପ୍ରଗଳ୍‌ଭ ହୋଇ ଗପୁଥଲା ପୂର୍ବ ଓ ପଶ୍ଚିମ ଜର୍ମାନୀ ମଧ୍ଧରେ ଦ୍ଵେଷ ଓ ଅନ୍ୟମାନଙ୍କଠାରୁ 
ଶୁଣିଥ୍‌ବା କାହାଣୀସବୁ, ଦୁଇ ସ୍ଥାନର ମନସ୍ତାତ୍ମିକ ତାରତମ୍ୟ, ଦୁଇ ଦେଶର ପରସ୍ତର 

୬ ବିରଳ ରୂପକ 


ସହ ମିଶିବାର ବିକଳପଣ, ବଉଁମାନ ସଂଯୁକ୍ତ ଜର୍ମାନୀର ଅବସ୍ଥା ଇତ୍ଯାଦି । ଆହୁରି 
ବି କହୁଥିଲା ଯେ, ସେ ଶୁଣିଛି ଡ୍ରେସ୍‌ଡେନ୍‌ ପୂର୍ବଜର୍ମାନୀର ଗୋଟିଏ ସୁନ୍ଦର ସହର 
ଥୁଲା । ଦ୍ଵିତୀୟ ବିଶ୍ଵବଯୁଦ୍ଧରେ ନଷ୍ଟଭ୍ରଷ୍ଟ ହୋଇଗଲା ତା'ର ଯେତେସବୁ କାରୁକାର୍ଯ୍ୟପୂର୍ଣ୍ 
ଦୁର୍ଗ, ଚିତ୍ରିତ ଦୀର୍ଘ ଗିର୍ଜାମାନ, ଅପେରା ଘରଗୁଡ଼ିକ । ବରଁମାନ କେମିତି ପୁନରୁଦ୍ଧାର 
ଓ ସଂରକ୍ଷଣ କାର୍ଯ୍ୟ ଚାଲିଛି, ଡ଼ରେସ୍‌ଡେନ୍‌କୁ ପୁନଶ୍ଚ ଏକ ଏତିହାସିକ ସହର କରି ଚଢ଼ି 
ତୋଳିବା ପାଇଁ । ସେ କାହିଁକି ଓ କେମିତି ଇଂରାଜୀ ଶିଖୁଲା - ଇଂରାଜୀ ଏମିତି କିଛି 
ଗୁରୁତ୍ଵପୂର୍ଣ ଭାଷା ନୁହେଁ - ଜର୍ମାନୀରେ ତ ଅଧ୍୍‌କାଂଶ ଲୋକେ ଶିଖୁବାକୁ ପସନ୍ଦ କରନ୍ତି 
ନାହିଁ । ସିଲ୍ଭିଆ କହୁଥିଲା ନିଜ ପଣ୍ଡିତ ପିତାଙ୍କ କଥା: ତାଙ୍କର ପ୍ରାଚ୍ୟ ସଂସ୍କୃତି ପ୍ରତି 
ଆକଷଣ ଓ ଉତ୍ତରାଧୂଵକାର ସୂତ୍ରରେ ତା'ର ଅନୁସନଛ୍ଧିସ୍ସା । 

“ ଘିଡ଼ାର୍‌, ମୁଁ ତାଜମହଲ ଦେଖ୍ଥାନି । ବାପା କହୁଥିଲେ ଭାରତରେ ନିଶ୍ଚିତ ଭାବରେ 
ଦେଖୁବା କଥା ।'' ସିଦ୍ଧାର୍ଥର ନାଁ ପ୍ରକୃତରେ ଉଚ୍ଚାରଣ କରି ପାରୁ ନ ଥୁଲା ସିଲ୍‌ଭିଆ 
ନିଜର ଶତଚେଷ୍ଟା ସଚ୍ତନେ। ପ୍ରଥମେ ପ୍ରଥମେ ସିଡାରଟ୍‌ ବୋଲି କହୁଥଲା - ଧୀରେ 
ଧୀରେ ସିଡ଼ାର୍‌ ହୋଇଗଲା । 

ଆଉ ଠିକ୍‌ ତିନିଦିନ ପରେ ସିଲ୍ଭିଆ ଚାଲିଯିବ, ସିବାର୍ଥ ଭାବୁଥୁଲା ! 

“ସେ ଠିକ୍‌ କହୁଥିଲେ । ଆମେ କାଲି ପାଇଁ ଯୋଜନା କରିବା । 

ଭୋର୍‌ ଛଅଟାରୁ ସେମାନେ ବାହାରିଲେ, ପିଇବା ପାଣି, ସିଝାଅଭ୍ଡା, ପାଉଁରୁଟି, 
ଜାମ୍‌, ପାଚିଲା କଦଳୀ, ଆପେଲ ଆଦି ଖାଦ୍ୟ ସରଞ୍ଜାମ ଗୋଟିଏ ଏୟାର୍‌ ବ୍ୟାଗ୍‌ରେ 
ଧରି ଚାରିଘଣ୍ଟାର ଡ୍ରାଇଭ୍‌ରେ । ପ୍ରଥମେ ଆଗ୍ରା ଦୁର୍ଗ ଯିବାପାଇଁ ସ୍ଥିର କଲା ସିଦ୍ଧାର୍ଥ । 

“ଏତେ ବଡ଼ ଦୁର୍ଗ ।”” ଚମଜୁତ ହୋଇଯାଉଥ୍‌ଲା ସିଲ୍‌ଭିଆ । ଦ୍ଵାର ପରେ ଦ୍ଵାର, 
କୋଠରି ପରେ କୋଠରି - ସବୁ କୋଠରିର କାରୁକାର୍ଯ୍ୟ ଅନ୍ୟଠାରୁ ଭିନ୍ନ - ଅନନ୍ୟ | 
ଯମୁନା ନଦୀ କୂଳର ଗମ୍ବୃୁଜ ପାଖରେ ଠିଆହୋଇ ଆତ୍ମହରା ହୋଇଗଲା ସିଲୁଭିଆ। । 
ଯମୁନା ନଦୀର ଏମିତି ବିସ୍ତାର ଏଠି । ଦିଲ୍ଲୀରେ ସିଦ୍ଧାଥ ତାକୁ ଦେଖାଇ ଦେଇଥୁଲା 
ସଂକୀର୍ଣ୍ଣ ମୃତ ନର୍ଦଦମାଟିଏ - ସିଏ ପୁଣି ଏମିତି ବିଭବଶାଳିନୀ ଏଇଠି | ଖରାରେ ଚିକ୍‌ 
ଚିକ୍‌ କରୁଥଲା ଯମୁନାର ପାଣି । ଦୂର ପଠାରୁ ଧୂଳିର ପଟଳ ଉଡ଼ି ଆସୁଥଲା । ତାରି 
ଭିତରେ ଅସ୍ତଷ୍ଟ ଦିଶୁଥୂଲା ତାଜମହଲ । ହାତଠାରି ସିଲ୍‌ଭିଆକୁ ଦେଖାଇ ଦେଇଥ୍‌ୁଲା 
ସିବ୍ଧାଥ୍ଥ । 

“ଚାଲ ସେଇଠିକୁ ଆଗ ଯିବା ।” ? ଜିଦ କଲା ସିଲ୍ଭିଆ | 

“ପ୍ରଥମେ ଖାଇସାରିବା ।” ? ସିବଧାର୍ଥ ଭଦ୍ର ଦେଲା । 


“ଏମିତି ବିପୁଳ ସୌନ୍ଦର୍ଯ୍ୟ ।”” ବିହ୍ଜଳ ହୋଇ ଉଠୁଥଲା ସିଲ୍‌ଭିଆ । 

ବିଦେଶିନୀ ୭ 


 ଦଧପରି ଧଳା ମାର୍ବଲ୍‌ର ଅପୂର୍ବ ରୂପଛଟା ।”' ତାର ସ୍ଵଗତୋକ୍ତି ଥଲା । 
ସିବ୍ବାଥ ତା'ର ବିହ୍ଳତା ଉପଭୋଗ କରୁଥଲା । 


“ ମୋଗଲ ସମ୍ରାଟ୍‌ ଶାହାଜାହାନ୍‌ ତାଙ୍କ ରୂପସୀ ପ୍ରିୟତମା ପତ୍ନୀ ମମତାଜମହଲଙ୍କ 
ଅକାଳ ବିୟୋଗରେ ଏଇ ସ୍ମତି ମହଲ ତିଆରି କରିଥୁଲେ, ସେମାନଙ୍କର ଅମର ପ୍ରେମର 
ସ୍ମାରକୀ ରୂପେ ।”” ତାଜମହଲ ପରିକ୍ରମା କରୁ କରୁ ସିଲ୍ଭିଆକୁ ବୁଝାଇଥୁଲା ସିବଧାର୍ଥ | 
“ତାଙ୍କ ପତ୍ନୀଙ୍କ ପାଇଁ ଏତେ ବଡ଼ ସ୍ମାରକୀ ।”” ଚକିତ ହୋଇଯାଉଥୁଲା ସିଲ୍‌ଭିଆ, 
ସିବ୍ଧାଥ ମୁହଁକୁ ଚାହିଁ ରହିଥୁଲା । 

“ଆଃ ! ସତରେ ଏମିତି ଏତେ ବେଶି ଭଲ ପାଉଥିଲେ ସମ୍ରାଟ୍‌ ମମତାଜଙ୍କୁ ! 
ଢଳ ଢଳ ହେଉଥଲା ସିଲ୍ଭିଆର ଦୁଇ ଆଖ୍‌ । ଦ୍ଵିପ୍ରହରର ସୂର୍ଯ୍ୟ ତା ଉପରେ ସିଧା 
ପଡ଼ୁଥୁଲା ଓ ଗୋଲାପି ଆଭା ଉକୁଟି ଆସିଥୂଲା ମୁହଁରେ ତାର । 

ସିବଧାର୍ଥକୁ ଲାଗିଲା ଯେମିତି ଦିନ ଦ୍ଵିପ୍ରହରରେ ସତେଜ ଫ୍ୁଲଟିଏର ସୁବାସିତ 
ଶୀତଳତା ହାତଠାରି ଡାକୁଛି ତାକୁ - ତୋଳି ନେଇ ତା'ର ପାଖୁଡ଼ାଗୁଡ଼ାକ ଭିତରେ 
ନିଜର କ୍ଲାନ୍ତ ମୁହଁଟିକୁ ଲୁଚାଇ ପକାନ୍ତା କି ସିଏ ! 

ବାଟସାରା ଚୁପ୍ଚାପ୍‌ ଥଲେ ସେମାନେ ଓ ସିବ୍ଧାର୍ଥ ଅନ୍ୟମନସ୍କ ହୋଇ ଗାଡ଼ି 
ଚଳାଉଥୁଲା । ଗୋଟିଏ ଅନନୁଭୂତ ଅନ୍ତରଙ୍ଗତା ଯେମିତି ଖେଳିବୁଲୁଥଲା ଗାଡ଼ି ଭିତରେ, 
ସେମାନଙ୍କୁ ସ୍ପର୍ଶ କରିଯାଉଥୂଲା - ସେମାନେ ତାକୁ ଆଘ୍ରାଣ କରୁଥିଲେ - କଥାବା 
କରିବାର ପ୍ରୟୋଜନ ନ ଥୁଲା । ଘରେ ପହଞ୍ଚ୍‌ କ'ଣ ସେମାନେ ଖାଇଥିଲେ ସିଦ୍ଧାର୍ଥର 
ଆଉ ମନେ ନ ଥୁଲା । ତାକୁ ଲାଗୁଥଲା, ସିଲ୍ଭିଆ ଯେମିତି ଅନେକ ଦିନଧରି ରହିଛି 
ତା ସହିତ - ଏକ ଅଭୁତ ବିଶୃସ୍ତତାକୁ ଅନୁଭବ କରିବାକୁ ସେ ଯାଉଥ୍‌ବା ବେଳେ ହିଁ 
ସିଲ୍ଭିଆକୁ ଚାଲିଯିବାକୁ ପଡ଼ୁଛି ବହୁତ ଦୂରକୁ । କଣ୍ଠ ରୁନ୍ଧି ହୋଇଯାଉଥିଲା ସିଦ୍ଧାର୍ଥର - 
ଖୁବ ଅସହାୟ ଓ ଏକୁଟିଆ ଲାଗୁଥିଲା ତାକୁ । ଡାଇନିଂ ଟେବୁଲ୍‌ ପାଖ ଝରକା ଖୋଲି 
ବାହାରକୁ ଚାହିଁଲା ସେ । ବାହାରେ ରାତି ପ୍ରାୟ ନିସ୍ତସ୍ତ ଥିଲା । ତାର ଝରକା ଆଗକୁ 
ଗୋଟାଏ ବହୁତ ବଡ଼ ପୋଖରୀ ଥୁଲା | ପୋଖରୀର ପାଣି ଅନ୍ଧାରରେ ଦିଶୁ ନ ଥୁଲା । 
କିନ୍ତୁ ଧଳାଆସିଆ ମୋଟା କୁହୁଡ଼ି ଝୁଲୁଥଲା ପରି ଲାଗୁଥୁଲା, ପାଣି ସ୍ତରର ଠିକ୍‌ ଉପରେ; 
ଯାହା ପାତଳ ହୋଇ ଆସୁଥୂଲା ଉପର ଆଡ଼କୁ । ହେମାଳ ପବନ ପଶି ଆସିଲା ଘର 
ଭିତରକୁ - ଥରି ଉଠିଲା ସିଦ୍ଧାର୍ଥ - ହାଡ଼ଅରା ଶୀତୁଆ ପବନଠାରୁ ଆହୁରି ଅଧକ 
ଆତଙ୍କରେ - ତା'ର ପ୍ରତିଦିନର କାମ, ଘର ସଂସାର, ଏପର୍ଯ୍ୟନ୍ତ ଆପଣାର ପରିବେଶ, 
ସବୁଥ୍‌ରୁ ବିଛିନ୍ନ ହୋଇଯାଉଥଲା ସେ | ତାକୁ ଲାଗୁଥିଲା ଯେମିତି କିଛି ଆଗରୁ ନ ଥୁଲା 
ତାର ଓ ଆଉ କୌଣସି ସମ୍ଭାବନାର ବି ଭବିଷ୍ୟତ ନାହିଁ ତା ପାଇଁ । କେବଳ ଅଛି, ଏଇ 

୮ ବିରଳ ରୂପକ 


ମୁହୁ୍ମାନ - ଯେଉଁଠି ଅରିଯାଉଥ୍‌ବା ଶୀତରେ କୋଠରିଟିଏ ଭିତରେ କେବଳ ସେ ଓ 
ସିଲ୍ଭିଆ । ଆତଙ୍କରେ ଥରିଗଲା ସେ । ଆଜିପର୍ଯ୍ୟନ୍ତ ଗଢ଼ି ଆଣିଥୁବା କିଛି ଯେମିତି 
ଭାଙ୍ଗି ତଚୃରି ଯୋଜନ ଯୋଜନ ଦୃରକୁ ଫିଙ୍ଗି ହୋଇଯାଉଛି - ସେ ଏମିତି ଏକ ଅବସ୍ଥା 
ଭିତରକୁ ପ୍ରବେଶ କରୁଛି ଯାହାକୁ କଳିବାକୁ ତାର ସାମର୍ଥ୍ୟ ହିଁ ନାହିଁ । ଝରକାର ରେଲିଂରେ 
ମୁହଁକୁ ମାଡ଼ି ଠିଆ ହୋଇଥଲା ସିଦ୍ଧାର୍ଥ ଓ ଅନ୍ଧାରରେ କାହା ସହିତ ଯେମିତି ଶେଷଥର 
ପାଇଁ ଯୁଦ୍ଧ କରୁଥଲା । 

ସରିଡ଼ାର୍‌' ଅତି ନରମ ଭାବରେ ଡାକିଥିଲା ସିଲ୍ଭିଆ - ସିଦ୍ଧାର୍ଥର କାନ୍ଧ ଉପରେ 
ହାଲୁକା ସ୍ପର୍ଶ ଦେଇ । 

“ମୋତେ ଛୁଅଁ ନାହିଁ ।”? କ୍ଷୀଣ ଆରଉଁନାଦ ଯେମିତି କରିଉଠିଲା ସିଦ୍ଧାଥଥ । 

ଅବାକ୍‌ ସିଲ୍ଭିଆ ହାତ ଫେରାଇ ନେଇଥୁଲା । ସିବ୍ଧାର୍ଥ ବୁଲିପଡ଼ି ସିଧା ଭାବରେ 
ଚାହିଁଥିଲା ସିଲ୍ଭିଆକୁ । ଅନ୍ଧାରରେ ମଧ୍ଯ ସେ ବାରିପାରିଲା ଆହତ ଅଭିମାନରେ ନଇଁ 
ଆସୁଥବା ସିଲ୍ଭିଆର ସୃକ୍ଷ୍ମ ଆଖୁପତା । 

“ଦୟାକରି ମୋତେ ଛୁଅଁ ନାହିଁ ।” ' କାହାକୁ ଅନୁନୟ କରୁଥଲା ସିବାର୍ଥ କେଜାଣି । 

ସିଲ୍ଭିଆ ନୁଆଁଇଥୁବା ମୁଣ୍ଡ ଉଠାଇବା ଆଗରୁ ସେ ଜାଣିଥ୍‌ବା ସମସ୍ତ ଆବେଗଠାରୁ 
ତୀବ୍ତ ବେଗରେ ସିଦ୍ଧାର୍ଥ ଟାଣିନେଲା ତାକୁ ନିଜ ଆଡ଼କୁ ଓ ନୀରବରେ ତା! ଛାତିରେ 
ମୁହଁ ଗୁଞ୍ଜିଦେଲା ସିଲ୍ଭିଆ । 

ତା” ପରଦିନ ବାହାରକୁ ଯାଇ ନ ଥଲେ ସେମାନେ । ସିଦ୍ଧାର୍ଥ ସାଞ୍ଷେନ୍‌ ବୋତଲ୍‌ଟିଏ 
ଆଣିଥୂଲା - ସିଲ୍ଭିଆ ନିଜ ଜାଣିଥିବା ପ୍ରଣାଳୀରେ ଚିକେନ୍ଷ୍ଟିଭ ରାନ୍ଧିଲା । ସିବ୍ଧାଥ 
ଡାଇନିଂ ଟେବୁଲ୍‌ରେ ମହମବତୀଟିଏ ଜଳାଇ ଦେଇଥିଲା ଓ ମ୍ୟୁଜିକ୍‌ ସେଟ୍‌ରେ 
ଚୌରାସିଆଙ୍କ ବଂଶୀଧ୍ଵନିର କ୍ୟାସେଟ୍‌ଟିଏ ଲଗାଇ ଦେଇଥୁୂଲା | ସେମାନେ ଚୁପ୍ଚାପ୍‌ 
ବସିଥୁଲେ ! କାନ୍ଥରେ ଘଣ୍ଟା ଟିକ୍‌ ଟିକ୍‌ କରି ଚାଲିଥିଲା | ମଝିରେ ମଝିରେ ସିଦ୍ଧାର୍ଥ ଚାହିଁ 
ଦେଉଥୁୂଲା ସେଇଆଡ଼କୁ - ତା ଜୀବନରେ ସର୍ବଶ୍ରେଷ୍ଠ ସମୟ ଏମିତି ମୁହୂ ମୁହୃ 
ହୋଇ ବିତିଯାଉଛି ବୋଲି । ବଂଶୀଧ୍ବନିର ମୂଟୁନାରେ ହୁଏତ କୌଣସି କରୁଣ ରାଗିଣୀ 
ଥିଲା - ଯାହା ସିବ୍ଧାର୍ଥକୁ ସିଲ୍ଭିଆ ନ ଥବା ସମୟକୁ ମନେ ପକାଇଦେବାକୁ ଚେଷ୍ଟା 
କରୁଥଲା - ସିବ୍ଧାର୍ଥ ଜ୍ଞାତସାରରେ ତାକୁ ଏଡ଼ାଇ ଦେବାକୁ ଚେଷ୍ଟା କରୁଥଲା | 

“ସିଡ଼ାର, ୟୁ ଆର୍‌ ଜଷ୍ଟ୍‌ ଡାଶ୍ଡରୁଙ୍ଘଲ୍‌ ।” 

ସିଲ୍ଭିଆ ହଠାତ୍‌ ଚଉକି ଛାଡ଼ି ଉଠିପଡ଼ିଲା, ସିଦ୍ଧାଥର ପଛପଟକୁ ଚାଲିଆସି, ତା' 
ଗଳାରେ ହାତ ଛନ୍ଦି ଦେଲା ଓ ତା ମୁଣ୍ଡ ଉପରେ ଆସ୍ତେକିନା ନିଜର ଚିବୁକ ରଖୁଲା । 

ସିଲ୍ଭିଆର ଏଇ ମୁଗ୍ଧ ପ୍ରଶଂସା ହଠାତ୍ଵ କୌଣସି ସ୍ତରକୁ ନେଇଗଲା ସିବ୍ଧାର୍ଥକୁ - 
ଯେଉ ସ୍ତରରେ ସେ କେବେ ପହଞ୍ଚବ ବୋଲି ସ୍ଵପ୍ନ ବି ଦେଖୁ ନ ଥୁଲା - ପ୍ରକୃତରେ 
ସେମିତି କିଛି ସ୍ତର ବି ଅଛି, ଏକଥା ଜାଣି ନ ଥୁଲା ସିବଧାର୍ଥ । 

ସନ୍ଧ୍ୟାରେ ଖେଳାଇ ହୋଇ ପଡ଼ିଥିବା ଜିନିଷପତ୍ର, ସିବ୍ଧାଥର ଉପହାର ଓ ନିଜେ 
ସଂଗ୍ରହ କରିଥବା ଛୋଟ ବଡ଼ ସାମଗ୍ରୀ ସଜାଡୁ ସଜାଡ଼ୁ ପଚାରିଥୁଲା ସିଲ୍ଭିଆ, “ ତୁମେ 
ଡ୍ରେସ୍‌୍ଡେନ୍‌ ଆସିବ ?” 

ମୁଣ୍ଡ ହଲାଇ ହଁ କରିଥଲା ସିଦ୍ଧାର୍ଥ । 

‘ଆମେ ଏଲ୍‌ବି ନଦୀ କୂଳରେ ବୁଲିବା, ନଦୀର ଧାରରେ ଚାଲି ଚାଲି ଯିବା 
ବହୁତ ଦୂର ପର୍ଯନ୍ତ । ଏଲ୍‌ବି ଗୋଟେ ସୁନ୍ଦର ସ୍ଵଚ୍ଥ ନଇ - ଏମିତି କ୍ଷୀଣ ଯେ ଲାଗିବନି 
ଯେମିତି ନଦୀ ବୋଲି.... କଥା ମଝିରେ ଅଟକି ଗଲା ସିଲ୍ଭିଆ ଓ ମୁହଁ ଟେକି ସିଦ୍ଧାର୍ଥକୁ 
ଚାହିଁଲା । 

ହଠାତ ସିଦ୍ଧାର୍ଥକୁ ଲାଗିଲା ଯେମିତି ବହୁତ ଦିନର - ତା'ର ନିଜର କିଛି ହଜି 
ଯାଉଛି କେଉଁଠି, ସେ ଜାଣିପାରୁ ନାହିଁ କେମିତି ଖୋଜିବ, ପାଇବ ବୋଲି । 

“ଆସିବ ନା ନାହିଁ ?? 

ଉତ୍ତର ଦେଲା ନାହିଁ ସିଦ୍ଧାର୍ଥ ଓ ଗ୍ୟାରେଜ୍‌ ଖୋଲି ଗାଡ଼ି କାଢ଼ିବାକୁ ବାହାରିଗଲା | 


ଡକ୍ସର ଚଢ଼ଵଢା ଆସି ପହଞ୍ଚଗଲେ ଓ ଚଞ୍ଚଳ ବାହାରିବାକୁ ହେବ ବୋଲି ତରତର 
କଲେ । 


ତାର ସମସ୍ତ ଅଭିଜ୍ଞତାଠାରୁ ଆହୁରି ରହସ୍ୟମୟ ସମ୍ଭାବନା - ନୀଳ ଜିନ୍ସ ଓ 
ଧଳା ଟି ସାର୍ଟର ପ୍ରତିମୂର୍ଭି ହୋଇ ଦୂରେଇ ଯାଉଛି ତା” ଠାରୁ - ଦୁଇ ମିଟରୁରୁ ତିନି 
ମିଟର୍‌ - ତିନିରୁ ଚାରି - ଏକଦମ୍‌ ସିକ୍ୟୁରିଟି ଚେକ୍‌ ପାଖରେ । ସେଇଠି ବୁଲିପଡ଼ି ପଛକୁ 
ଚାହିଁଲା ସିଲ୍ଭିଆ ଓ ହାତ ହଲାଇଲା ସେମାନଙ୍କୁ ଚାହିଁ । ସିଦ୍ଧାର୍ଥକୁ ଲାଗୁଥିଲା ଯେମିତି 
ଦୁଇଧାର ଲୁହ ଝରିଯାଉଛି ସିଲ୍ଭିଆର ଆଖ୍‌ରୁ ଓ ସଷ୍ଟ ଭାବରେ ସେତକ ଦେଖୁପାରୁଛି 
ସିବଧାର୍ଥ । ତାର ଇଚ୍ଛା ହେଲା ତଣ୍ଚିଫଟାଇ ସେ ଚିକ୍ରାର କରନ୍ତା - ଫେରିଆସ ସିଲ୍ଭିଆ, 
ଏମିତି ଏକୁଟିଆ ମୋତେ ଛାଡ଼ିଯାଅନା... ଅଥଚ ଶବ୍ଦଟିଏ ବି ବାହାରିଲା ନାହିଁ କଣ୍ଠରୁ 
ସିବ୍ଧାର୍ଥର; ସିଲ୍ଭିଆ ଅଦୃଶ୍ୟ ହୋଇସାରିଥୂଲା । 

ଘର ଭିତରେ ତଥାପି ଖେଳିବୁଲୁଥବା ନରମ ପରପଫ୍୍ୟୁମ୍କୁ ଜୋର୍‌ରେ ପ୍ରଶ୍ବାସରେ 
ଭିତରକୁ ନେଲା ଓ ଆଖୁବୁଜି ଦେଲା ମୁହୂର୍ଭକ ପାଇଁ ସିଦ୍ଧାର୍ଥ । ବହୁଦିନର ପରିଚିତ 
କେହି ଯେମିତି ଅତି ପାଖରେ ତା'ର ଏପଟ ସେପଟ ହେଉଥଲା । 

୧୦ ବିରଳ ରୂପକ 


ନରମ ଭାବରେ ବିସ୍ତୋରିତ ହେଉଥଲା ତା କାନ ପାଖରେ, ସିଡ଼ାର୍‌, ୟୁ ଆର୍‌ 
ଜଷ୍ଟ୍‌ ଓାଣ୍ଡରପ୍ରଲ୍‌ ! 


“ଦ୍୍ୟାଲୋ, ହଁ ମିନତି? - ଫୋନ୍‌ ରିଂ ଶବ ପ୍ରକୃତିସ୍ଥ କଲା ସିବଦ୍ଧାର୍ଥକୁ । 

“ଜଳ ଥଲ କି ? ଏତେ ଥର ରିଂ ହେଲା ଯେ ?”? 

“ହଁ, ଏୟାରପୋର୍ଟ ଯାଇଥ୍‌ଲି ସିଲ୍‌ଭିଆକୁ ଛାଡ଼ିବାକୁ ।” 

କାହାକୁ ? 

“ସେଇ ଯୋଉ ଝିଅଟି କଥା କହୁଥୁଲି, ଡକୁର ଚଢ଼ ଢା ବାଧ୍ୟ କରିଥଲେ.... |” 

ଠିକ୍‌ ଅଛି ଯେ, ମୁଁ ନ ଥଲା ବେଳେ ସେ କେମିତି ରହିଲା ? ଡକ୍କର ଚଢ଼ଵଢା 
ନିଜେ ରଖୁଲେନି ? ଏଇଟା ଠିକ୍‌ ହେଲା ନାହି ।”? 

“ସେ ବାଧ୍ୟ କଲେ, କଣ କରିଥାନ୍ତି ଆଉ ! ପୁପୁନ୍‌ କେମିତି ଅଛି ? ତୁମେ ନିଜର 
ଯତ୍ନ ନେଉଥୁବ ଠିକ୍‌ କରି।”? ସିଦ୍ଧାର୍ଥ କଣ୍ଡ ଦୋଷୀ ଦୋଷୀ ଶୁଭୁଥିଲା । 

“ଏଇଟା କିନ୍ତୁ ଜମା ଠିକ୍‌ କଥା ହେଲା ନାହିଁ । ମୁଁ ଏକଥା ଡକ୍ସର ଚଢ଼ଵଢାଙ୍କୁ 
ନିଶ୍ଚୟ ପଚାରିବି ।”? ମିନତି ବୋଧହୁଏ ଫୋନ୍‌ ରିସିଭର୍‌ ରଖ୍ଦେଲା, ସିଦ୍ଧାର୍ଥର ଉତ୍ତରକୁ 
ଅପେକ୍ଷା ନ କରି । 


Digitized by srujanika@gmail.com 


ଶିଶୁଦିବସ 
- ବନା, ଦନା, ସନା, ଟିମା, ଭୀମା, ଚେମା, ବାବୁଲା, କାବୁଲା.... ଏମିତି 
କେତେ କ'ଣ, କେତେ କିଏ ଏମାନେ | 


- କିଏ ପଚାରେ ଏମାନଙ୍କୁ 
- କାହାର ଗରଜ ପଡ଼ିଛି ଜାଣିବାକୁ କାହା ନା କଂଣ ? 


ପରିଧାନ - କୋଉ ଯୁଗରେ ବୋଧହୁଏ ଧଳାରଙ୍ଗ ଥବା ହାଦଫ୍ବସାର୍ଟ, ଯାହା କାଖ 
ଓ କଲାର୍‌ ପାଖରେ କେତେବେଳେ ବିସ୍ତୃତ ବା କେତେବେଳେ ସଂକୀର୍ଣ୍ଣ ଭାବରେ 
ଚିରିଥାଏ, ମାଟିଆ ରଙ୍ଗର ସେଇ ଅବସ୍ଥାର ହାଫ୍ରପ୍ୟାଣ୍ । ଦିନ ଦିନ ଧରି ତେଲ ନ 
ଲାଗିଥୁବା କହରିଆ ଜଟାଳିଆ ବାଳ - ଦୃଷ୍ଟିରେ କୌଣସି ପ୍ରକାର ଉତ୍ସୁକତା ନ ଥବା ଓ 
ସମଗ୍ର ସଂସାରକୁ ଦଶବାର ବର୍ଷ ଭିତରେ ପୂରାପୂରି ଉପଲବ୍ଧ କରିପାରିଥବାର ଗାମ୍ଭୀର୍ଯ୍ୟ 
ସହ ଆତଯାତ ହେଉଥ୍‌ବା ଏଇମାନଙ୍କୁ ଆମେ କାହିଁକି ମନେ ରଖନ୍ତେ । 

ଯେମିତି ରହୁଛେ କଣା ହଡ଼ା ବଳଦ, ଘା'ଘାଉଡ଼ ଛୋଟାଉଥୁ୍‌ବା କୁକୁର ଓ 
କଙ୍କାଳସାର ଅନବରତ ମିଆଉଁ ମିଆଉଁ କରୁଥବା ମାଟିଆ ବିରାଡ଼ି ସହ । ସେମିତି 
ଏମାନଙ୍କ ସହ ମଧ୍ଯ ଏକାଠି ରହିବାକୁ ପଡ଼ିବ ଓ ଏମାନଙ୍କ ସାଙ୍ଗେ ସାଙ୍ଗେ ଆହୁରି 
କେତେ ଜଣଙ୍କ ସହ - ପୁରୁପଫୁରୁ ବାଳ, ବ୍ଲାଉଜ୍‌ ନ ଥବା ଛିଭ୍ତାଶାଢ଼ି ଓ ପିଠିରେ ପ୍ଲାଷ୍ଟିକ୍‌ 
ଅଖା ପକାଇ ବୁଲୁଥବା ସେମାନେ - ରାସ୍ତାଘାଟରେ ଯେଉଁଠି ସେଇଠି ଗାଡ଼ି ଅଟକି 
ଗଲେ ଭରସି ଆସି ହାତ ପତାଇ ଦେଉଥ୍ବବା ସେମାନେ - ଅଧାଅଧୁୂ ନ ଥୁବା ହାତ 
ଗୋଡ଼ରେ କନା ଗୁଡ଼େଇ, ବଡ଼ ବଡ଼ ମନ୍ଦିର ଆଗରେ ଧାଡ଼ି ବାନ୍ଧି ଚେପ୍‌ଟା ସିଲ୍ଭର୍‌ 
ଗିନା ଆଗରେ ରଖୁ ବସିଯାଇଥବା ସେମାନେ - ଏ ସମସ୍ତଙ୍କ ସହ ବଞ୍ଚବାକୁ ପଡ଼ିବ । 
କ'ଣ କରିବା ? ଆମ ଦେଶ ତ ସେମିତି । 

ତେବେ ବାବୁଲା କଥା ତ ନିଆରା ! ହୁଏତ ସେ ଏମାନଙ୍କ ଭିତରୁ ଜଣେ - ହେଲେ 
ମା” ତାରିଣୀ ସୁଇଟ୍‌ସ ଦୋକାନ ପାଇଁ ସେ ଯେ ଅତ୍ୟନ୍ତ ଅପରିହାର୍ଯ୍ୟ, ଏଥୁରେ ସନ୍ଦେହ 
ନାହିଁ । ଦୋକାନଟାର ଅବସ୍ଥିତି ବି ଅତି ଗୁରୁତ୍ଵପୂର୍ଣ । କଟକ ବାରିପଦା ହାଇଞ୍ଜେରେ 
ଗାଡ଼ି ମଟରର ଯେଉଁ ଭିଡ଼ । ଏଇ ଜଳଖୁଆ ଦୋକାନ ପାଇଁ ନ ହେଲେ ମଧ୍ଯ ଭଦ୍ରକ 
ବାଟ ଭାଙ୍ଗି ଯିବା ଆଗରୁ ବସ୍‌ଗୁଡ଼ାକ ଯେଉଁ ଷ୍ଟପ୍‌ରେ କିଛି ସମୟ ରହେ, ତା'ଠାରୁ 

୧୨ ବିରଳ ରୂପକ 


ଜମା ଦଶ ଗଜ ଦୂରରେ ମା” ତାରିଣୀ ସୁଇଟ୍‌ସ । ତାରିଣୀ ରୁ ‘ର'ର ହ୍ରସ “ଇ'କାର 
ଓ ସୁଇଟସର ହ୍ରସ 'ଉ' ଓ ହଳନ୍ତର ବହୁଦିନରୁ ଲିଭିଯାଇଛି ବାତ୍ୟା, ବର୍ଷା ପରି ପ୍ରାକୃତିକ 
ଦୁର୍ବିପାକରୁ । ରଙ୍ଗଛଡ଼ା ମଝିରେ ଦବିଯାଇ ଚେପ୍ଟା ହୋଇଯାଇଥୁୂବା ସାଇନ୍ବୋର୍ଡ଼ଟି 
କାହାର ଦୟା ଭିକ୍ଷା କଲାପରି ଝୁଲି ରହିଛି ଦୁଇଟି ବାଉଁଶରୁ କେତେ ପରସ୍ତ ଲୁହା 
ତାରରେ ଗୁଡ଼େଇ ହୋଇ । ଗୋଟିଏ ପଟ ତଳକୁ ଅଧକ ଅଣେଇ ହୋଇପଡ଼ିଛି - 
ଗରାଖମାନେ ସେଇପଟ ବାଟକୁ ଏଡ଼େଇ ଚାଲନ୍ତି - ସାଇନ୍‌ ବୋର୍ଡଟି ତାଙ୍କ ମୁଣ୍ଡ ଉପରେ 
ଖସି ପଡ଼ିବାର ଦୁର୍ଘଟଣା ସୃଷ୍ଟି ନ କରୁ ବୋଲି । କଳଙ୍କି ଲାଗିଥ୍‌ବା ଟିଣଛାତ ତଳେ ଖୁବ୍‌ 
ଛୋଟ କହିହେବ ନାହିଁ, ସିମେଣ୍ଟ ପଲସ୍ତରା ନ ଥିବା ଇଟାକାନ୍ର କୋଠରି । ଦୋକାନ 
ଆଗପଟ ପୂରା ଖୋଲା ଓ ପଛପଟେ ଟିଣକବାଟ ବାହାରକୁ ଯିବାପାଇଁ । ଦୋକାନର 
ଡାହାଣ କଡ଼ରେ ଚୃଲି, ଯେଉଁଠି ମାଲିକ ବଟ ସାହୁ ଦିନରାତି ବିଭିନ୍ନ ସମୟରେ ପୁରି, 
ସିଙ୍ଗଡ଼ା, ବରା, ଆଳୁଚପ୍‌, ଜଲେବି ଛାଣୁଥାଏ । ତାକୁ ବେଢ଼େଇ କରି ବଡ଼ ବଡ଼ 
ସିଲ୍‌୍ଭର୍‌ର ଥାଳିଆ, ଖାଦ୍ୟ ଜିନିଷକୁ ଲୋଭନୀୟ କରି ଖେଳେଇ ରଖୁବା ପାଇଁ । ବଟ 
ସାହୁ ପଛକୁ ପାଞ୍ଚ ଫୁଟ ଉଚ୍ଚର କାଠ ଆଲମାରି ଆଗପଟେ କାଚ ଲାଗିଛି - ଭିତରଯାକ 
ଥାକରେ ସଜା ହୋଇଛି ବୁନ୍ଦିଲଡ଼ୁ, ଗୋଲାପଜାମୁ, କ୍ଷୀରଗଜା, ଛେନାଗଜା ଇତ୍ୟାଦି । 
ଏତକ ଅତିକ୍ରମ କରିଗଲେ ଗରାଖମାନଙ୍କ ବସିବାପାଇଁ ଚାରିକୋଣିଆ ନାଲିରଙ୍ଗ 
ଛାଡ଼ିଆସିଥ୍‌ବା ଟେବୁଲ୍‌ ପାଞ୍ଚଟା ଓ ତା' ସହ କାଠବେଞ୍ଚ | ଗରାଖମାନଙ୍କଠାରୁ ଅର୍ଡର୍‌ 
ନେବା ଓ ବଟ ସାହୁ ପାଖରୁ ଖାଇବା ଜିନିଷ ଆଣି ପରଷିବା କାମ ହେଉଛି ଜଗବନ୍ଧୁର । 
ଜଗବନ୍ଧୁ ଉଶେଇଶି କୋଡ଼ିଏ ବର୍ଷର ଭେଣ୍ଡିଆ ଟୋକା । ମାଲିକ ବଟ ସାହୁର ଖାତିର 
ତାଂ ପ୍ରତି ବହୁତ ବେଶି । ବଡ଼ କଅଁଳେଇ କରି ଡାକେ - ଜଗାରେ, ଜଗବନ୍ଧୁରେ, 
ଟିକିଏ ହାତ ସଅଳ କର ବାପା.... ! 


ତେବେ ବାବୁଲାର କାମ ହେଉଛି ଅସଲ । ଛିଣ୍ଡା, ତେଲଚିକିଟା କନାଖଣ୍ରିଏ ଧରିଥାଏ 
ସେ ଅନବରତ ବାଁ ହାତରେ । ଗରାଖ ଖାଇସାରିବା ମାତ୍ରେ ଚଟ୍‌କରି ତାଙ୍କ ଅଇଁଠା 
ଥାଳିକୁ ଘୋଷାରି ଦେବା ଓ ବାଁ ହାତରେ ଥୁବା କପଡ଼ାରେ ଟେବୁଲ୍‌ ଉପରଟା ପୋଛିଦେବା 
କାମକୁ ସେ ଟାକି ରହିଥାଏ । ତେବେ ବି କେତେ ମୁହୂର୍ଭ କେଜାଣି ଡେରି ହୋଇଯାଏ, 
ଜଗବନ୍ଧୁର ତାଗିଦା ଚାଲିଥାଏ ତୁହାକୁ ତୁହା । ବଟ ସାହୁ ବି ମଝିରେ ମଝିରେ କୁହାଟ 
ଛାଡ଼େ - ଆରେ ହେ ବାବୁଲା, ତୁ ଶଳା ଠିଆଟା କାହିଁକି ହେଇଛୁ ? 


ଶସ୍ତା ଷ୍ଟିଲର ଥାଳି ଓ ଗିନାତକ ବାବୁଲା ପଛ ଦୁଆରପଟ ବାହାରକୁ ନେଇଯାଏ 
ଓ ତରବର ହେଇ ଧୋଇ ପକାଇବାରେ ଲାଗେ । ପ୍ରଥମେ ଅଇଁଠାତକ ହାତରେ 
ପୋଛିନେଇ ଅମରିଲଟାର ବୁଦାଆଡ଼କୁ ଛାଟି ଦିଏ । ପ୍ରତିଥର ଛାଟିବାରେ ସେଇ ଏକା 
ଅନୁଭୂତି । ଦୁଇଟା ରୋଗିଣା କୁକୁର, କଳା ଓ ମାଟିଆ, ଲାଇୁଡ଼ ହଲାଇ ହଲାଇ ଝପଟି 

ଶିଶୁଦିବସ ୧୩ 


ଆସନ୍ତି ଓ ଦିନ ଦିନର ପଚା ଅଇଁଠା ସ୍ତୃପରୁ ଗୋଟାଏ ଅଶାନ୍ତ ଗନ୍ଧ ହଠାତ୍ଵ ଉଠିଆସେ । 
ସେଇଆଡ଼କୁ ଛେପ ଲଣ୍ଡାଏ ପକାଇଦିଏ ବାବୁଲା । କଳଙ୍କିଲଗା ଟିଣର ଗୋଲେଇ 
କୁଣ୍ଡରେ ପାଣି ରହିଥାଏ - ସେଇ ପାଣିରେ କେବେହେଲେ ମୁହଁ ଦିଶେ ନାହିଁ ବାବୁଲାର - 
ବେଳ ବି ନ ଥାଏ ଘଡ଼ିଏ ବସି ନିଘା ରଖୁବାକୁ । ଗୋଟାଏ ହ୍ୟାଣ୍ଡଲ୍‌ ନ ଥବା ରସର 
ମଗ୍‌ ବୃଡ଼ିରହିଥାଏ ସେଇ ଗୋଲେଇ ଟିଣରେ । ଖପ୍କରି ହାତ ବୁଡ଼ାଇ ବୋହିଯାଉଥୁବା 
ମଗେ ପାଣି ନେଇ ଆସେ ବାବୁଲା । ଥାଳିଟିର ଆଗପଛ ଧୋଇଦିଏ ଟିକିଏ ଘୁଞ୍ଚେଇକରି | 
ଫୁଟିକିଆ ପିଣ୍ଡା ତଳକୁ ମଇଳାପାଣିର ଛୋଟିଆ ନର୍ଦ୍ଦମା । ସେଇଠି ଟପ୍‌ ଟପ୍‌ ହେଇ 
ଝରିପଡ଼େ ଆଉ ଅଧାମଗ୍‌ ପାଣି - ଛିଟିକିଆସେ କାଦୁଅ ଓ ପଚାପାଣି । ଥାଳିଟାକୁ 
ତା'ପରେ ଗୋଲେଇ କୁଣ୍ଡରେ ଥରେ ଚଞ୍ଚଳ କରି ବୁଡ଼େଇ ଉଠେଇଆଣେ ବାବୁଲା ଓ 
କିଛି ମନେପଡ଼ିଗଲା ପରି ଦଉଡ଼ିଯାଏ ଦୋକାନ ଘର ଭିତରକୁ | ଆଉ କେଉଁ ଟେବୁଲରେ 
ସେ ଭିତରେ ଅଇଁଠା ଥାଳିଟାଏ ରହିସାରିଥାଏ ବା କୋଉ ଗରାଖ ତା'ର ଶେଷ ଖଣ୍ଡ 
ବରାକୁ ପାଟିରେ ପୂରାଉଥାଏ | ଟାଉକି ବିଲେଇ ପରି ଛକି ରହିଥାଏ ସେଇ ଅଇଁଠାଥାଳିକୁ 
ବାବୁଲା । ବଟ ସାହୁ ଓ ଜଗବନ୍ଧୁକୁ ଯେତେ କମ୍‌ ସୁଯୋଗ ଦେବ ଗାଳି ଦେବାପାଇଁ 
ସେତେ ଭଲ । କିନ୍ଧୁ ଏଇ ତାଗିଦା ଗାଳିତକ ସେ ଜାଣିଥାଏ, କାମ କରିବା ନ କରିବା 
ନେଇ ଯେତେ ନୁହେଁ - ସେତେ ଅଭ୍ୟାସବଶତଃ | 


ସକାଳୁ ସକାଳୁ ଛଣାହୁଏ ପୁରି, ବରା, ଜଲେବି, ତିଆରି ହୁଏ ଆଳୁ ତରକାରି । 
ଭୋର, ଭୋର ପହଞ୍ଚଥବା ବସ୍ରୁ ଓହ୍ଲେଇ ଆସନ୍ତି କିଛି ଯାତ୍ରୀ । ଗରାଖ ଜୁଟେଇଥବାରୁ 
ଅଧା ଦାମ୍‌ ଦେଇ ପେଟଭରି ଖାଆନ୍ତି ବସ୍‌ର ଡ୍ରାଇଭର, କଣ୍ଡକୁର ଓ କ୍ଲିନର୍‌ । ଖରାବେଳେ 
ଧରାବନ୍ଧା ଗରାଖ - ଟ୍ରାକ୍କର ଡ୍ରାଇଭର କେତେଜଣ, ଛୋଟ ରିପେୟାର୍‌ ଦୋକାନ 
କରିଥବା ମେକାନିକ୍‌ ଦୁଇ ତିନିଜଣ, ଅଟୋରିକ୍କା ଡ୍ରାଇଭର ପାଞ୍ଚ ଛଅଜଣ । ଏମାନଙ୍କ 
ପାଇଁ ତିଆରି ହୁଏ ଉଷୁନାଚାଉଳ ଭାତ, ଡାଲମା ଓ ଭଜା । ସନ୍ଧ୍ୟାବେଳେ ପକୁଡ଼ି, 
ସିଙ୍ଗଡ଼ା, ଆଳୁଚପ୍‌ ଓ ରାତି ତିଆରି ମିଠା । ରାତିରେ ପ୍ରାୟ କିଛି ତିଆରି ହୁଏ ନାହିଁ 
ବିକ୍ରିପାଇ । ସକାଳର ବଳକା ଭାତ, ଡାଲମା ଓ ଯାହା କିଛି - ଖାଆନ୍ତି କ୍ରମାନ୍ଵୟରେ 
ବଟ ସାହୁ, ଜଗବନ୍ଧୁ ଓ ବାବୁଲା । ଗୋଲାପଜାମୁ, ରସଗୋଲା, କ୍ଷୀରଗଜା ତିଆରି 
ସରୁ ସରୁ ରାତି ଦୃଇଘଡ଼ି । ଜଗବନ୍ଧୁ କୁଆଡ଼େ କେଜାଣି ପ୍ରତି ରାତିରେ ଉଭାନ 
ହୋଇଯାଏ । ବାବୁଲାକୁ କହେ, ନିଜ ଘରକୁ ଶୋଇବାକୁ ଯାଉଛି । ବାବୁଲାକୁ ଅନ୍ତତଃ 
ଏତିକି ଜଣାଯାଏ ଯେ, ଏ ଖଣ୍ଡମଣ୍ଡଳରେ ଜଗବନ୍ଧୁର ନିଜ ଘର ବୋଲି ସେମିତି କିଛି 
ନାହିଁ । 

ଦୋକାନ ପଛକୁ ଲାଗି ଯେଉଁ ଫୁଟିକିଆ ବାରଣ୍ଡା ଉପରେ ଠିଆ ହୋଇ ବାସନ 
ଧୁଏ ବାବୁଲା, ସେଇ ବାରଣ୍ଡାକୁ ଲାଗି ବୀପଟକୁ ଆଉ ବଖରାଏ ସେଇପରି ପଲସ୍ତରା 

୧୪ ବିରଳ ରୂପକ 


ନ ଥୁବା ଇଟାକାନ୍ତ ଓ ଟିଣଛପର ଘର - ଫାଳିକିଆ ଛୋଟିଆ ଝରକାଟିଏ । ସେଇଟା 
ବଟ ସାହୁର ରହିବା ଘର । ଦଉଡ଼ିଆ ଖଟ ଉପରେ ଦୁଇ ପରସ୍ତ କନ୍ଧା ପଡ଼ିଥାଏ । ଏ 
ମୁଣ୍ଡରୁ ସେ ମୁଣ୍ଡ ବନ୍ଧା ହୋଇଥୁବା ଦଉଡ଼ିରେ ଝୁଲୁଆଏ ଦୁଇ ତିନିହଳ ଧୋତି, କାମିକ, 
ଗଞ୍ଜି ଓ ଅଣ୍ଡରଓୟାର୍‌ ବଟ ସାହୁର । ଗୋଟିଏ କୋଣକୁ ଗଦା ହୋଇଥାଏ ଅଳ୍ପ ଛିଣ୍ଡା 
ମସିଣାଟିଏ - ବାବୁଲାର ଓ ଅନ୍ୟ କୋଣରେ ରାତି ତିଆରି ମିଠାସବୁ ରସ ହାଣ୍ଡିରେ 
ସାଇତା ହୋଇ ରହିଥାଏ । ସକାଳେ କାଚ ଆଲମାରିରେ ସଜା ହେବାପାଇଁ । 

ତିନି ଟଙ୍କାର ସିଙ୍ଗଡ଼ା ଦେବ ? 

ନିଜର ଅଜସ୍ର କର୍ମବ୍ୟସ୍ତତା ଭିତରେ ବୁଲିପଡ଼ିବାକୁ ବାଧ୍ୟ ହେଲା ବାବୁଲା | ଏଇ 
କଣ୍ଠସ୍ଵର ଯାହାର - ଏମିତି କୋମଳ, ଲଳିତ, ତାକୁ ଦେଖୁବାପାଇଁ ଯେ କେହି ତ ମୁହଁ 
ଫେରାଇବ। 


- ତା'ପରେ ପରେ ଦୁଇଟି ପ୍ରଶ୍ନାଳୁ, ଦୟାଳୁ ଆଖୁ - ତା'ରି ଆଡ଼କୁ, ଖାସ୍‌ ତାଆରି 
ଆଡ଼କୁ ଚାହିଁଛନ୍ତି । ମୋହିତ ହେବାକୁ ବାଧ୍ଯ ହେଲା ବାବୁଲା | ଅବାକ୍‌ ହେଇ ସେଇଆଡ଼େ 
ଚାହିଁରହିଲା, ବାହାତରେ ରହିଗଲା ତେଲଚିକିଟା ପୋଛାକନା ଓ ଡାହାଣହାତରେ ଦୁଇଟା 
ଅଇଁଠା ଆଳି, ଗିନା । 


(aa 


ତିନିଟଙ୍କାର ସିଙ୍ଗଡ଼ା ଦେବ ?? ସେଇ ଅପୂର୍ବ କଣ୍ଠସ୍ଵର ପୁଣି ଦୋହରେଇଲା । 
ହୋସ୍‌ ଆସିଲା ବାବୁଲାର - ଦୁଇପଟକୁ ଟିକିଏ ଚାହିଁଦେଲା - ସତରେ ଏଇ ବାକ୍ୟଟି 
ତା'ର ଉଦ୍ଦେଶ୍ୟରେ ଥୁଲା ନା ବଟ ସାହୁ ବା ଜଗବନ୍ଧୁ ପ୍ରତି ଉଦ୍ଦିଷ୍ଟ ଥଲା | ନା, ଆଶ୍ୃସ୍ତ 
ହେଲା ସେ, ଏହି ଅନୁରୋଧଟି ଏକାନ୍ତ ତା' ପାଇଁ | କୃତାର୍ଥ ହେଇଗଲା ବାବୁଲା । ଦଉଡ଼ିଯାଇ 
କାଗଜଠୁଙ୍ଗାରେ ସିଙ୍ଗଡ଼ା ତିନିଟା ବାନ୍ଧିଦେବାକୁ ମନ ହେଉଥିଲା ତା'ର । ପରେ ପରେ 
ସାମାନ୍ୟ ସଙ୍କୁଚିତ ହୋଇଗଲା ସେ । ଏଇ ଅନୁରୋଧ ବା ଅନୁଜ୍ଞା ଆସିଛି ତା'ଠାରୁ ଅଳ୍ପ 
ଉଚ୍ଚତାରେ ଅଧକ, ଉନ୍ମଳ, ଶ୍ୟାମଳ ବର୍ଣ୍ଣର ଡଉଲଡାଉଲ ପିଲା ଜଣକଠାରୁ - ଦେହରେ 
ଧୋବ ଫରଫର ହାଫସାର୍ଟ ଓ କଳାରଙ୍ଗର ହାଦ୍ବପ୍ୟାଣ୍ଟ ବେଲ୍‌ଟ ରହିଛି ଅଣ୍ଟାରେ, ଧଳା 
ମୋଜା ଓ କଳା ଜୋତା । ଏକଦମ୍‌ ଚକ୍ଚକ୍‌ ଚେହେରା । କୋଉ ବଡ଼ ବାବୁଘରର ପିଲା 
ହେବ । କେମିତି ତା'ର ଅଧୁଆ ମଇଳା ହାତରେ ସିଙ୍ଗଡ଼ା ଉଠେଇ ଆଣି ତାକୁ ଦେବ ? 
କୁଣ୍ଠିତ ଭାବରେ ସେଇଠି ଠିଆ ହୋଇ ରହିଲା ବାବୁଲା | ପିଲାଟି ଏଇ ଭିତରେ ଦୃଇଭାଙ୍ଗ 
ହୋଇଥବା ପାଞ୍ଚଟଙ୍କିଆ ନୋଟଟିଏ ବଢ଼ାଇ ସାରିଥାଏ ! 


‘ଆରେ, ଖୁଣ୍ଟଟା ପରି ଠିଆ ହେଲୁ କ'ଣ ? ଦେ ଠୁଙ୍ଗାଟା ଦେ ।” ବଟ ସାହୁର 
ଚିକ୍କାର ଶୁଭିଲା । ସେ ଠୁଙ୍ଗାଟି ଧରି ତା ଆସ୍ଥାନରୁ ବାବୁଲାଆଡ଼କୁ ବଢ଼ାଇଥାଏ । ଟେବୃଲ୍୍‌ 
ଉପରେ କନା ଓ ଅଇଁଠା ଆଳିତକ ରଖୁଲା ବାବୁଲା । ସେଇ ଭଦ୍ର ପିଲାଟି ଆଡ଼କୁ 

ଠୁଙ୍ଗାଟି ବଢ଼ାଉ ବଢ଼ାଉ ଦେଖୁଲା ସେ ରଜାପୁଅ ପରି ପିଲାଟା ସାମାନ୍ୟ ହସିଲା - 
ଠୁଙ୍ଗାଟି ଦେବା ଆଗରୁ ଡାହାଣହାତର ବିଶି ଆଇୁଠିରେ କିଛି ସୂଚେଇ ଦେଲା । ତା'ର 
ସଙ୍କେତଟି ବୁଝିପାରି ଲଜ୍ଜାରେ ମ୍ରିୟମାଣ ହୋଇପଡ଼ିଲା ବାବୁଲା - ତା ସାର୍ଟର ଡାହାଣ 
କାଖ ତଳ ତିନି, ଚାରିଇଞ୍ଚ ଚିରି ଯାଇଛି ବା ସିଲେଇ ଫିଟି ଯାଇଛି । 

‘ତୁମ ମାଆ ସିଲେଇ କରିପାରୁ ନାହାନ୍ତି ୨? ସେମିତି ହସିଲା ସ୍ଵରରେ କହିଲା 
ପିଲାଟି ଓ ହାତ ବଢ଼ାଇ ଠୁଙ୍ଗାଟି ନେଲା - ବୀହାତରେ ପାଞ୍ଚଟଙ୍କିଆ ନୋଟ୍‌ଟି 
ବଢ଼ାଇଦେଲା । କୌଣସି ଉତ୍ତର ନ ଦେଇ ବାବୁଲା ବଟ ସାହୁଠାରୁ ଟଙ୍କା ଭଙ୍ଗେଇ 
ପିଲାଟିକୁ ଦୁଇ ଟଙ୍କା ଫେରାଇ ଦେଲା । ପିଲାଟିର ଆଙ୍ଗୁଠି ତାର ପାପୁଲିକୁ ସାମାନ୍ୟ 
ସର୍ଶ କରିଥଲା । ବାବୁଲା ଉଲ୍ଲସିତ ହୋଇ ଉଠୁଥଲା - ଏମିତି ରଜାପୁଅ ଭଳି ଜଣେ 
ତାକୁ ତୁମେ” ସମ୍ବୋଧନ କରି - ଖାସ୍‌ ତାଆରି ହାତରୁ ଜଳଖୁଆ ନେବା, କାହିଁ କୋଉ 
ଦିନ ଘଟିଥୂଲା - ତା'ର ମନେପଡ଼ିଲା ନାହିଁ । ନିଜ ଆଡ଼କୁ ଟିକିଏ ଚାହିଁଲା ବାବୁଲା, 
ନିଜକୁ ଆଉଁଶିବା ଚାହାଣିରେ । ଅଇଁଠା ଥାଳି ଓ ଗିନା ଦୁଇଟା ଧରି ଚାଲିଗଲା 
ପଛଆଡ଼କୁ । ସବୁଥର ପରି ଚଞ୍ଚଳ ଧୋଇ ନ ପକାଇ ଟିକିଏ ଠିଆ ହୋଇଗଲା ବାବୁଲା | 


- କ”ଣ କହିଗଲା ସେ ପିଲାଟି ତା'ର କାଖଚିରା ସାର୍ଟକୁ ଦେଖୁ ? 
- ତୁମ ମାଆ ସିଲେଇ କରିପାରୁ ନାହାନ୍ତି ନା ଏମିତି କ'ଣ ! 

- ପିଲାଟି କେମିତି ଜାଣନ୍ତା ଯେ ତା'ର ମାଆ ଅଛି କି ନାହିଁ ! 

- ଥଲା ତ ! ଥିବ ବି ବୋଧହୁଏ କୋଉଠି । 


ଜାଣିବା ଦିନଠାରୁ ଯାହାର ପଛେ ପଛେ ସେ ବୁଲିଆସିଛି - ସେମିତି ବାଳ ପୁରୁଫୁରୁ 
ମଇଳା ଲୁଗା ଖଣ୍ଡେ ପିଛିଥୂଵବା, ଖରାଧାସରେ ନାଲି ପଡ଼ିଯାଇଥିବା, ଶୀର୍ଣ୍ଣା, ବିଷଣ୍ଡା 
ସ୍ତ୍ରୀଲୋକ ଜଣେ, ବୟସ ଜାଣିହେବ ନାହିଁ । ଜାଣିବାର ଉପାୟ ବି ନାହିଁ - ସେ କାହିଁକି 
ତା ମାଆ, ତା'ବି ସେ ଜାଣେ ନାହିଁ । ବୋଧହୁଏ କଂସାଏ ପଖାଳ ଭାତ ଓ ଦରସିଖା 
ଆଳୁର ପାଣି ତରକାରି ପାଖରେ ସେଇ ସ୍ତ୍ରୀଲୋକଟି ତାକୁ ଅପେକ୍ଷା କରିଥାଏ ବୋଲି । 
ଆଉ ସାରାଦିନ ଭିତରେ କେହି କାହାରି ଅସ୍ଥିତ୍ସ ପ୍ରତି ସଚେତନ ନ ଥା'ନ୍ତି । ସେମାନେ 
ଗୋଟିଏ ବସ୍ତିରେ ଥଲେ | ତା ମାଆ ପରି ଆଉ କେତେକ ସ୍ତ୍ରୀଲୋକ ଓ କେତେଜଣ 
ପୁରୁଷଲୋକ । ତା'ରି ପରି, ତା'ଠାରୁ ଅଛ ବଡ଼ ଓ ସାନ ପିଲାମାନେ ଏକାଠି ଗୋଟିଏ 
କୁଡ଼ିଆରେ ଶୁଅନ୍ତି - ଯେମିତି ଗୋଟିଏ ମାଆ ପେଟର ଏକା ରକ୍ତର ଏତକ ବାର ପନ୍ଦର 
ଭାଇଭଉଣୀ ! ସକାଳୁ ଉଠି ଯିଏ ଯାହା କୁଡ଼ିଆର ମାଆଙ୍କ ପାଖକୁ ଖାଇବାକୁ ଯାଆନ୍ତି । 
ପୁଲିସ୍‌ ମଝିରେ ମଝିରେ ଆସେ । ଗୁଡ଼ାଏ ବାହୁନା, କାନ୍ଦଣା ଶୁଣାଯାଏ - ଗାଳିମନ୍ଦ 
ବି - ସେମାନେ ସବୁତକ ପିଲା ଦେଖଣାହାରୀ ହୋଇ ଟିକିଏ ଦୂରରେ ଠିଆ 

୧୬ ବିରଳ ରୂପକ 


ହୋଇଥାଆନ୍ତି - ଯେମିତି ଏଇ ସ୍ତ୍ରୀଲୋକମାନଙ୍କୁ ସେମାନେ ଆଗରୁ ଜାଣି ନାହାନ୍ତି । 
ବସ୍ତି ସେଇଠାରୁ ଉଠିଯାଏ । ଦୁଇ ତିନୋଟି ବୁଜୁଳା ଧରି ସେମାନେ ଦଳ ହୋଇ 
ବାହାରନ୍ତି - ଆଉ ଗୋଟିଏ ଜାଗାରେ କୁଡ଼ିଆ ତିଆରି ହୁଏ । ବାବୁଲାର ମନେ ଅଛି, 
ଏମିତି ତିନି ଚାରିଥର ଘଟିବା କଥା ! 

ଦିନେ ଉପରବେଳା ସେ ଓ ତା'ରି ପରି ଆଉ କେତେଜଣ ବସ୍ତି ଆଗର ନଳାକଡ଼କୁ 
ଥବା ଖାଲି ଜାଗାରେ ଡାବଲପୁଆ ଖେଳୁଥଲେ । ବସ୍ତି ଭିତରୁ, ସେମାନଙ୍କ କୁଡ଼ିଆ 
ଆଗରୁ ଦୁଇଜଣ ପୁଲିସ୍‌, ଜଣେ ସ୍ତ୍ରୀଲୋକ ପୁଲିସ୍‌ - ତା' ମାଆକୁ ଠେଲି ଠେଲି ଆଣିଲେ । 
ମାଆ ତା'ର ପାଟି କରି କାନ୍ଦୁଥାଏ - କିଛି କିଛି କହୁଥାଏ ! ବାବୁଲା ଶୁଣିବାକୁ ଚେଷ୍ଟା 
କରୁଥାଏ, କିନ୍ତୁ କିଛି ଶୁଭୁ ନ ଥାଏ । ବସ୍ତି ଆଗରେ ଗୋଟିଏ ଗାଡ଼ି ରହିଥାଏ । ସେଥୂରେ 
ବସିବାକୁ ସ୍ତ୍ରୀଲୋକ ପୁଲିସ୍‌ଟି ଧକ୍କା ମାରୁଥାଏ ପଛରୁ ମାଆକୁ । ବାବୁଲା ଚାହୁଁଥିଲା 
ଜାଣିବାକୁ ଯେ ସେ ସବୁ କ”ଣ ହେଉଛି । ସେ ଭାବୁଥଲା, ମାଆ ପଛକୁ ଚାହିଁବ କି - 
କହିବ କି ବାବୁଲାକୁ ଏସବ୍ର କ'ଣ ? ମାଆ କିନ୍ତୁ ଗାଡ଼ି ଭିତରେ ବସିଲା ଓ ପଛକୁ ଫେରି 
ଚାହିଁଲା ନାହିଁ । ବାବୁଲା ଫେରିଆସିଲା କୁଡ଼ିଆକୁ ପ୍ରଥମଥର ପାଇଁ ସେ କୁଡ଼ିଆ ଭିତରକୁ 
ଦେଖୁଲା ଭଲ କରି । ଏଇଠିକୁ କେବଳ ସେ ଦିନକୁ ଦୁଇଥର ଖାଇବାକୁ ଆସେ । 
ମସିଣାଟିଏ, ତା' ଉପରେ କନ୍ଧା ଓ ଚଦର ପଡ଼ିଛି । କଣପଟକୁ ଲୁହାଟ୍ରଙ୍କ ଓ ତା’ 
ଉପରେ ଚଉତା ହେଇ ମାଆର କେତେକ ଲୁଗାପଟା । ଆରପଟରେ ଛୋଟ ଗାତ ପରି 
ଚୁଲି - ବାସନ କେତେଖଣ୍ଡ ଓ ସିଲ୍ଭର୍‌ ଥାଳିଆ ଘୋଡ଼ାଇ ହୋଇଥବା ସିଲ୍ଭର୍‌ ହାଣି ! 
ହଠାତ୍ଵ ପେଟ ଭିତରୁ କ'ଣ ଯେମିତି ଉଠିଆସିଲା ପରି ଲାଗିଲା ବାବୁଲାର | ଭୋକ - 
ଏଇଆକୁ ତ ଚିହ୍ନିଛି ସେ ଖୁବ୍‌ ଭଲ କରି । କିନ୍ତୁ ଏମିତି ଅବେଳରେ ! କେଜାଣି, ବେଳ 
ଅବେଳ ଆଉ କଂଣ ? ଧୁନ୍ଦାଳି ଚାଲିଲା ସବୁଆଡ଼ ବାବୁଲା । ଚାରିଆଡ଼େ ବିଛେଇ 
ପଡ଼ିଲା ଦରମଇଳା ଶାଢ଼ି, ବ୍ଲାଉଜ୍‌, ସାୟା, ଗିନା, ତାଟିଆ, ଦୁଇ ତିନୋଟି କନ୍ଚା, 
ଜଗନ୍ନାଥଙ୍କ ଫଟୋ, ପିତଳର ଛୋଟ ଘଣ୍ଟି ଓ ଘରର ଅନ୍ୟାନ୍ୟ ସବୁତକ ସମ୍ପଦ । ଛୋଟ 
ଅଥଚ ଚିକ୍କଣ କରି ଲିପାପୋଛା ହୋଇଥବା କୁଡ଼ିଆଟି ବିଧ୍ଵସ୍ତ ହୋଇଗଲା କୌଣସି 
ଅଦୃଶ୍ୟ ଆକ୍ରୋଶରେ । ଏ ସବୁ ବିପର୍ଯ୍ୟୟର କୌଣସି ନିର୍ଦ୍ଦିଷ୍ଟ ଫଳ ନ ଥୁଲା । ସିଲ୍ଭର୍‌ 
ଡେକ୍୍‌ଚିରେ ଅଧା ଡେକ୍ବଚି ପଖାଳ ଛଡ଼ା କୌଣସି ସ୍ଥିତିସ୍ଥାପକ ସମ୍ବଳ ଖୋଜି ପାଇଲା 
ନାହିଁ ବାବୁଲା । ସେତକ ପୋଛିପାଛି ଖାଇ ନିଜ ଶ୍ରମରେ ହାଲିଆ ହୋଇ ସେଇଠି 
ଶୋଇପଡ଼ିଲା ସେ । ପରଦିନ ଉଠିଲାବେଳକୁ ବେଳ ବୋଧହୁଏ ବହୁତ ଗଡ଼ିଯାଇଥୂଲା । 
କାରଣ; କୁଡ଼ିଆ ଭିତରୁ ବାହାରି ଚାରିଆଡ଼କୁ ଚାହିଁଲାବେଳକୁ ତା'ର ନଜରରେ କେହି 
ପଡ଼ିଲେ ନାହିଁ । ତା'ଠାରୁ ଛୋଟ କେତେଟା ପିଲା ଖାଲି ଟ୍ୟୁବତ୍ଜେଲ୍‌ ପାଖରେ ପାଣି 
ଚଵବଚବ କରୁଥଲେ | ସ୍ତ୍ରୀଲୋକମାନେ କିଏ କିଏ ଲୁଗା ଶୁଖାଉଥଲେ, କୋଇଲାଗୁଳିର 

ଶିଶୁଦିବସ ୧୭ 


ଘଷି ପାରୁଥିଲେ । ପୁରୁଷଲୋକ କେହି ଦେଖା ନ ଥୁଲେ । ବାବୁଲା କୁଡ଼ିଆର କବାଟଟି 
ଆଉଜାଇ ଆଣିଲା, ଶିକୁଳିଟି ଦେଇଦେଲା ଓ ଭୁଲ୍‌ରେ ପହଞ୍‌ ଯାଇଥିବା ଅଜଣା ଜାଗାରୁ 
ମୁହଁ ଫେରାଇ ଚାଲିଆସିବା ପରି ଆଗକୁ ଚାଲିଲା । 


ବେଶ୍‌ କେତେ ବାଟ ଆସିଲା ପରେ ମିଳିଲା ବସ୍‌ଷ୍ଟାଣ୍ଡ । ବଡ଼ ଜନଗହଳି, 
ଗାଡ଼ିମଟରର ଶହ, ଚନାଚୃର, ସିଝାଅଣ୍ଡାର ଗନ୍ଧ ତାକୁ ଚମଜ୍ୃତ କଲା ଓ ସାଙ୍ଗେ ସାଙ୍ଗେ 
ସେ ଅନୁଭବ କଲା ଯେ, ତାକୁ ଭୋକ ଲାଗୁଛି । ତାକୁ ଦ୍ବିତୀୟଥର ଭାବିବାକୁ ମଧ୍ଯ 
ପଡ଼ିଲା ନାହି, ସେ ବର୍ଭମାନ କ'ଣ କରିବ । ଯେଉଁଠି ସେଇଠି କୌଣସି ଜଳଖୁଆ 
ଦୋକାନ ଆଗରେ ହାତ ପତେଇ ଦେଲେ ମିଳିଗଲା ଖଣ୍ଡିଏ ରୁଟି, ଆଳୁଚପ୍ଟେ କି 
ବରାଟେ, ପାଉଁରୁଟି ଖଣ୍ଡେ ଓ କେତେବେଳେ କେମିତି ରସଗୋଲାଟେ । ଏତେ ସହଜରେ 
ଏମିତି ସୁସ୍ବାଦୁ ଜିନିଷ ମିଳିପାରେ ସେ ବିଶ୍ଵାସ କରିପାରୁ ନ ଥୁଲା ! ଆଶ୍ଚର୍ଯ୍ୟ ହେଉଥୁଲା 
କେମିତି ଦିନ ପରେ ଦିନ କୃନ୍ଧେଇ ମୁନ୍Sେଇ ତା' ମାଆ ବାଢ଼ିଦେଉଥ୍‌ବା ପଖାଳ, 
ଆଳୁସିଝା ଖାଇ ସେ ବଞ୍ଚରହିଥୁଲା | ଅଥଚ ତା'ର ଭୋକ ବଢ଼ିଚାଲିଥୂଲା ଓ ଏମିତି 
ଖଣ୍ଡେ ଅଧେ ହାତଟେକାରେ ସେ ତୃପ୍ତି ପାଇପାରୁ ନ ଥୁଲା | ଏବେ ଆରମ୍ଭ କଲା ସେ 
ଇଆଡ଼େ ସିଆଡ଼େ ଅନେଇ ଜଳଖୁଆ ଦୋକାନରୁ ଗୋଟାଏ ଅଧେ ଖାଇବା ଜିନିଷ 
ଉଠାଇବା । ପ୍ରାୟ ତୃତୀୟ କି ଚତୁର୍ଥ ଥରକୁ ସେ ଧରାପଡ଼ିଗଲା ଓ ତାପରେ ଚାଲିଲା 
ବିଧା, ଚାପୁଡ଼ା, ଗୋଇଠା ତା ଉପରେ । କେତେ କିଏ ଯେ ଗାଳି ଦେଇଗଲେ ଓ 
ମାରିଚାଲିଲେ ସେ ମନେରଖୁପାରି ନାହିଁ । ଶେଷକୁ ସେମାନେ ତାଗିଦ୍ଵ କରିଦେଲେ 
ଯେ, ଆଉଥରେ ଏମିତି କଲେ ସେମାନେ ପୁଲିସ୍‌ରେ ଦେବେ ଓ ରୁଲ୍ବାଡ଼ିରେ ମାଡ଼ 
ଖାଇ ଖାଇ ତା'ର ହାତ ଗୋଡ଼ ଭାଙ୍ଟିଯିବ । କୌଣସିମତେ ନିଜକୁ ଘୋଷାରି ନେଇ 
ଯାତ୍ରୀମାନଙ୍କ ପାଇଁ ଉଦ୍ଦିଷ୍ଠ ସିମେଣ୍ଟ ବେଞ୍ଚ୍‌ରେ ବସିଲା ବାବୁଲା । ବର୍ଭମାନ ସେ କଂଣ 
କରିବ - ଏଇ କଥା ଭାବୁଥିଲା ଓ ତା ଆଖ୍‌ରୁ ଲୁହ ଗଡ଼ିଚାଲିଥୁଲା । * କିରେ, ଦୁଇଟା 
ଆଳୁଚପ୍‌ ପାଇଁ ଏତେ ମାଡ଼ ଖାଇଲୁ ?”? ଏଇ ପ୍ରଶ୍ନ ଥଲା ଦରବୁଢ଼ା ବୟସର ଅଳ୍ପ 
ପାଚି ଆସିଥିବା ଦାଢ଼ି ଥବା ଆଣ୍ଡ ପର୍ଯ୍ୟନ୍ତ ମଇଳା ଧୋତି ପିନ୍ଧିଥିବା ଲୋକ ଜଣକଠାରୁ | 
ଏଇ ଲୋକକୁ ସେ ଆଗରୁ କେବେ ଦେଖୁ ନ ଥୁଲା | ତା ଆଡ଼କୁ ଟିକିଏ ଚାହିଁଦେଇ ପୁଣି 
ସକ ସକ ହୋଇ କାନ୍ଦିବାକୁ ଲାଗିଲା ବାବୁଲା । 

 କାନ୍ଦନା ଆଉ । କାମ କଲେ କେତେ ଖାଇବାକୁ ମିଳିବ । ଚୋରି କାହିଁକି କରିବୁ ? 
ଆହା ! କେତେ ମାରିଲେରେ ପିଲାଟାକୁ |” 

ସାନ୍ଧନା, ସହାନୁଭୂତି କି ଦରଦ, କି ପ୍ରକାର କଥା ଇଏ ଜାଣିବାକୁ ବୋଧହୁଏ ମୁହଁ 
ଟେକି ଆଉଥରେ ଲୋକଟିକୁ ଚାହିଁଲା ବାବୁଲା । 

୧୮ ବିରଳ ରୂପକ 


“କୁଲଖୁଆ ଦୋକାନରେ କାମ କରିବୁ ? ମୋ ପୁତୁରାର ଦୋକାନ ଅଛି | କାମ 
କହିଲେ କିଛି ନୁହେଁ - ଏଇ ଟେବୁଲ୍‌ ଦୁଇଟା ପୋଛିବା ଓ ଥାଳି ଦୁଇଟା ଧୋଇବା । ତିନି 
ଓଳି ଖାଇବାକୁ ମିଳିବ ଭଲ ଭଲ ଜିନିଷ । ଯିବୁ ? ଚାଲ, ବସ୍ରେ ନେଇଯିବି । 

- କିଛି ନ ଭାବି ହାତ ପଛରେ ଲୁହ ପୋଛି ଲୋକଟିର ପଛରେ ଚାଲିଲା ବାବୁଲା | 
ବେଳ ଦୃଇଘଡ଼ିକୁ ସେମାନେ ଓହ୍ଲାଇଲେ ବସ୍‌ରୁ ଏଇଠି, ଯାହାର କୋଡ଼ିଏ ହାତ ଦୂରରେ 
ଥିଲା ‘ମା ତାରିଣୀ ସୁଇଟ୍‌ସ । 

ତାକୁ ପଛରେ ପକାଇ ତରତର ହୋଇ ତା’ ସାଙ୍ଗରେ ଆସିଥୂବା ଲୋକଟି 
ମାଡ଼ିଗଲା, ଜଳଖୁଆ ଦୋକାନରେ ଚକାମେଲି ବସିଥିବା ତା'ରି ବୟସର ମଇଳା ଧୋତି 
ଓ ଖାଲି ଦେହରେ ବସିଥୁବା ଲୋକଟି ପାଖକୁ । ତାଂ ଆଡ଼କୁ ମୁଣ୍ଡ ନୁଆଇଁ କ'ଣ କ'ଣ 
କହିଗଲା ଓ ଦୁଇଜଣଯାକ ବୁଲି କରି ଏକାସାଙ୍ଗରେ ତା” ଆଡ଼କୁ ଚାହିଁଲେ । ଜଳଖୁଆ 
ଦୋକାନରେ ବସିଥିବା ଲୋକଟି ଭୂରୁ କୁଞ୍ଚେଇଥୁଲା ଓ ମପାମପି କରିବା ଚାହାଣିରେ 
ଚାହିଁଲା ବାବୁଲା ଆଡ଼େ । ମିନିଟିଏ ପରେ ତା ମୁହଁରେ ହସ ଉକୁଟି ଆସିଲା ଓ ସେ 
ପାଟି କରି କହିଲା - ଆରେ, ଭିତରକୁ ଆସ୍‌ । ସେଇଠିଟାରେ କାଇଁ ଠିଆ ହେଇଛୁ ? 
କ”ଣ ତୋ ନାଁ କହିଲୁ ବାବୁ ? 

ବାବୁଲାର ଉତ୍ତରକୁ ଅପେକ୍ଷା ନ କରି ଲୋକଟି ପଛକୁ ମୁହଁ କରି ଆହୁରି ଜୋର୍‌ରେ 
ପାଟି କଲା - ଜଗା, ଜଗବନ୍ଧୁ କିରେ, ଏଇ ପିଲାଟିକୁ ଭାତ ଡାଲମା ବାଢ଼ିଦେଲୁ 
ଥାଳିଟାଏରେ.... 


ଏଇ ଯେଉଁ ପଲସ୍ତରା ନ ଥୁବା କୋଠରିଟି ଲାଗିଛି ଜଳଖୁଆ ଦୋକାନକୁ, ସେଇଠି 
ଗୋଟିଏ ଛିଣ୍ଡା ମସିଣା ପାରିଦେଲା ବଟ ସାହୁ ଓ ମଇଳା ଚାଦରଟିଏ ଦେଲା ଘୋଡ଼େଇ 
ହୋଇ ଶୋଇବା ପାଇଁ । ନିଜେ ଦଉଡ଼ିଆ ଖଟରେ ଶୋଇପଡ଼ି ଘୁଙ୍ଗୁଡ଼ି ମାରିବାକୁ 
ଲାଗିଲା । ଜଗା ଓରଫ୍ବ ଜଗବନ୍ଧୁ ତ ରହିଲା ନାହିଁ, ଦୋକାନଘରେ ରାତିରେ । କିଛି 
ସମୟ ପର୍ଯ୍ୟନ୍ତ ଚାହିଁରହି ମୂଷାମାନଙ୍କର ଖୁଡ଼୍‌ଖାଡ଼୍‌ ଶବ୍ଦକୁ କାନଡେରି ଶୁଣିଲା ବାବୁଲା, 
ସମୟାନ୍ତରାଳରେ ବଟ ସାହୁର । ଘୁରୁଡ଼ି ଶବ୍ଦ ବି । ଖୁବ ଶୀଘ୍ର ନିଦ ଆସିଗଲା ତାକୁ - 
ଅନେକ ଦିନ ପରେ ପେଟ ଭି ସୁସ୍ବାଦୁ ଖାଦ୍ୟ ଖାଇଥିବା ଓ ଶୋଇବା ପାଇଁ ଚଦର 
ଖଣ୍ଡେ ପାଇଥିବା ଯୋଗୁଁ । 


ପରଦିନ ମଧ୍ଯ ସେମିତି ସ୍ଵାଦଯୁକ୍ତ ଖାଦ୍ୟ ଅପେକ୍ଷା କରିଥଲା ତା ପାଇଁ । କାମ ସେ 
ତୁଳନାରେ କିଛି ନ ଥୁଲା । ଯଦିଓ ସେ ସମୟାନୁଯାୟୀ ସେତକ ସୁରୁଖୁରୁରେ ତୁଲେଇ 
ପାରୁ ନ ଥୁଲା | ବଟ ସାହୁ ତା'ର ଅନଭିଜ୍ଞତାକୁ କ୍ଷମା କରି ଦେଉଥୁଲା ଓ ଠିକ୍‌ ଅଛି, 
ଆଉ ଟିକିଏ ଚଞ୍ଚଳ ହାତ କର ବୋଲି ମଝିରେ ମଝିରେ କହିଦେଉଥୁଲା । ଅଇଁଠା 
ଗିନାଟିଏ ଉଠେଇ ଆଣୁ ଆଣୁ ଟେବୁଲ୍‌ରେ କିଛି ଢାଳିଗଲେ ଚଟ୍‌କରି ଦୋଷକାରୀ ପରି 

ଶିଶୁଦିବସ ୧୯ 


ବାବୁଲା ଜଗବନ୍ଧୁକୁ ଚାହିଁ ଦେଉଥଲା ଓ ଜଗବନ୍ଧୁ ବେଳେବେଳେ ଆଖୁମାରି ବା ଶୁଷ୍ୁରି 
ବଜାଇ ତାକୁ ଉତ୍ସାହିତ କରୁଥଲା । ବାବୁଲା ଆସିଯିବାରୁ ଜଗବନ୍ଧୁର କାମ କମ୍‌ ହୋଇଗଲା 
ଓ ସେଥୁପାଇଁ ସେ ଖୁବ ଖୁସି ଥଲା | କିନ୍ତୁ ଖାଇଲାବେଳେ ବାବୁଲା ଲକ୍ଷ୍ୟ କରୁଥଲା 
ଯେ, ଜଗବନ୍ଧୁ ତା' ନିଜ ଖାଇବାର ଦୁଇଗୁଣା ଖାଉଛି ଓ ଭାରି ମନଖୁସିରେ ଖାଉଛି । 
ଦୋକାନ ବନ୍ଦ ହେଉ ନ ହେଉଣୁ ସେ ଦୋକାନ ଛାଡ଼ି ଚାଲି ଯାଉଛି । ଜଗବନ୍ଧୁ ଥରଟିଏ 
ଫେରିଆସି ତାକୁ ପାଚିଲା ଗାମୁଛାଟିଏ ଦେଇଯାଇଥୁଲା ଯାହା | 


ସନ୍ଧ୍ୟାବେଳେ ଅସରାଏ ବର୍ଷା ହୋଇଯାଇଥ୍‌ବାରୁ ଘର ଭିତରେ ପ୍ରବଳ ମଶା 
ହେଉଥାଏ । ଏ ଭିତରେ ଚାରି ପାଞ୍ଚ ଦିନ ବିତିଯାଇଥାଏ ଓ ବାବୁଲା ମୁହଁରୁ ଅନାହାର 
ଜନିତ କଳାଛାପ ଉତ୍ତରି ଯାଇଥାଏ | ମଶାକାମୁଡ଼ା ଭିତରେ ଛାଇନିଦ ହୋଇଯାଇଥିଲା 
ବାବୁଲାକୁ ! 

କିଏ, କିଏରେ ?? ଧଡ଼ପଡ଼ ହୋଇ ଉଠିବସିଲା ବାବୁଲା | ପେଟ ଉପରେ ସଲ 
ସଲ ହୋଇ କଂଣ ଗୋଟାଏ ଚାଲିଯାଉଛି ଯେମିତି । ସାପ କି ମୂଷା କ'ଣ ହେବ । 
“ଚୁପ୍‌, ଚୁପ୍‌ ପାଟି କରନା” ସଁ ସଁ ଶବ୍ଦ ସହିତ ଚିପା ଦାନ୍ତ ଭିତରୁ ଫିସ୍‌ ଫିସ୍‌ ଆବାଜ 
ଶୁଣିଲା ବାବୁଲା । ଇଏ କାହାର ସେ ଜାଣିପାରୁ ନ ଥିଲା । 


‘ଚୁପ୍ଚାପ୍‌ ଶୋ... 

କିନ୍ତୁ ଇଏତ ବଟ ସାହୁ - ଇଏ କଂଣ କରୁଛି ? ବାବୁଲା ଆଶ୍ଚର୍ଯ୍ୟ ହେଉଥୁଲା । 
ଗୋଟିଏ ହାତରେ ଜବରଦସ୍ତି ବାବୁଲାକୁ ଶୁଆଇ ଦେଲା ଓ ଅନ୍ୟ ହାତରେ ଅସମ୍ଭବ 
ବ୍ୟଗ୍ରତା ସହ ତା'ର ଢିଲା ପ୍ୟାଣ୍ଟକୁ ଖୋଲିଦେଲା ବଟ ସାହୁ ! ବାବୁଲା କିଛି ବି ଭାବିବା 
ଆଗରୁ ଏକ ଅଭୁତ ତୀକ୍ଷ୍ମ ଯନ୍ତ୍ରଣା ଅନୁଭବ କଲା ତା'ର ଜଙ୍ଘ ସନ୍ଧିରେ ଓ ଆଉଁନାଦ 
ସହ ଥରିଉଠିଲା ସେ । 

‘ମାଆଲୋ ମରିଗଲି, ଛାଡ଼ିଦିଅ ମୋତେ?!.... 

ଅରି ମଧ୍ଯ ଉଠିଲା ପଲସ୍ତରା ନ ଥିବା ଇଟା କାନ୍ଷଟି ଓ ଟିଣ ଛାତର ସେଇ 
ଛୋଟିଆ ଘରଟା । ଶବ୍ଦମିଶା ପବନକୁ ବାଟ ଛାଡ଼ିଦେଲା ଘରଟି ଓ ସେ ସବୁ ଖେଳେଇ 
ହୋଇଗଲା ଅଧରାତିରେ । ଗାଡ଼ି ମଟର ଚାଲୁ ନ ଥିବା ହାଇଞ୍ଜେ ଉପରେ । ଉର୍ବ୍ଧକୁ 
ବୋଧହୁଏ ଉଠିଯାଇ ମହାଶୂନ୍ୟରେ ମିଳାଇଗଲା ସେ ଚିକ୍ରାର - ଯେଉଁଠି ଯୁଗ ଯୁଗ 
ଧରି ବାବୁଲାମାନଙ୍କର ଆର୍ଭନାଦ ଘନୀଭୂତ ହୋଇ ଝୁଲୁଥାଏ ଓ ତା” ତଳସ୍ତରର ନିପାରିଲା 
ବାୟୁମଣ୍ଡଳ ଭିତରକୁ ଟୋପାଟୋପା ହୋଇ ଝରିଆସିଥାଏ ସମୟକ୍ରମେ - 

‘ଚୁପ୍‌ ବେ । ମାଆକୁ ଡାକୁଛି । ସେ ଖାନକୀ ତ ପାଞ୍ଚ ଘଇତା କରୁଥୁବ । ଚୁପ୍‌ 
କରିବୁ ନା ଦେଖୁବବୁ ଏବେ ।' 

୨୦ ବିରଳ ରୂପକ 


ବଟ ସାହୁର ଫିସ୍‌ ଫିସ୍‌ ସ୍ଵରର ଧମକ ଯଥେଷ୍ଟ ନ ଥଲା ବାବୁଲାକୁ ଚୁପ୍‌ କରିବାକୁ । 
ସେ ଛଟପଟ ହୋଇ ଯନ୍ତ୍ରଣାରେ ଏଥର ଟିକିଏ ଧୀରସ୍ଵରରେ ବାହୁନିବାକୁ ଲାଗିଲା ଓ 
ତା'ର ଦୁଇ ଆଖୁରୁ ଲୁହ ଗଡ଼ିବାକୁ ଲାଗିଥୁଲା । 

' ହେଇଟି ଶୁଣ, ସେ ପିଆଜ କଟା ଛୁରି ଦେଖ୍ଛୁ ତ ? ତ୍ତି କାଟିଦେବି - ଚୁପ୍କର କହୁଛି । 
କେତେ ବାଲିଙ୍କି କାଢୁଛି ଦେଖ ! କଣଟାଏ ହେଇଗଲା ? ଢୋଲ ଭରଉଁ କରି ଗିଳୁହୁ 
ଯେତେବେଳେ...” ବିଦ ବିଦ ହୋଇ ବଟ ସାହୁ ତଳୁ ଉଠିଲା - ଗାମୁଛା ପିଛିଲା ଓ ଶିକୁଳି ଖୋଲି 
ବାହାରକୁ ଗଲା | ବାହାରୁ ପାଣି ପଡ଼ିବାର ଶବ୍ଦ ଶୁଭିଲା ଓ ତା'ର ଗଳାଖଙ୍କାର ଶବ୍ଦ ମଧ୍ଯ । 


ପରଦିନ ସକାଳ ବଡ଼ କଷ୍ଟକର ଥଲା ବାବୁଲା ପାଇଁ । ସେ କୁନ୍ତେଇ କୁନ୍7େଇ 
ଉଠିଥିଲା ଓ ଭଲକରି ଚାଲିପାରୁ ନ ଥଲା । 


ତା” ବସିବା ଜାଗା ତଳ ଡ୍ରୟାର୍‌ରୁ ବାହାର କରି ବଟ ସାହୁ ପାଞ୍ଚଟଙ୍କିଆ ନୋଟ୍‌ଟାଏ 
ଯାଚିଥୁଲା ବାବୃଲାକୁ । ଫୁଲାଫ୍ସଲା ଆଖରେ ସେ ଆଡ଼କୁ ଚାହିଁଥିଲା ବାବୁଲା ଓ ମୁହଁ 
ବୁଲେଇ ଦେଇଥୂଲା | ଜଗବନ୍ଧୁ ଆଖରେ ଠାରିଥଲା ନେଇଯିବା ପାଇଁ । 


'କଗବନ୍ଧୁରେ, ବାବୁଲା ପାଇଁ ହାଟପାଳିରୁ ହଳେ ପ୍ୟାଣ୍ଟ ସାର୍ଟ ଆଣି ଦେବୁତ ।' 
ବଟ ସାହୁ ଜଗବନ୍ଧୁଆଡ଼କୁ ନ ଚାହିଁ ଏତକ କହିଲା ଓ ପୁରି ଛାଣିବାରେ ଲାଗିଗଲା | 


ଦିନସାରା ଏକ ଅସ୍ଥିରତାରେ କଟିଗଲା ବାବୁଲାର ! ସନ୍ଧ୍ୟାବେଳକୁ ସେଇ ଅସ୍ଥିରତା 
ଆତଙ୍କରେ ପରିଣତ ହୋଇଆସିଲା । ଏଇ ଭିତରେ ସେ ଜାଣିପାରିଥଲା ଯେ, ଦୋକାନ 
ବନ୍ଦ କରିବାକୁ ଯିବାର ଅଳ୍ପ କେତେ ସମୟ ପୂର୍ବରୁ ଶେଷ ବସ୍‌ଟି ଯାଏ ଆଗ ରାସ୍ତାରେ 
ଓ ଟିକିଏ ଦୂରରେ ଥବା ବସ୍‌୍ଷ୍ଟପ୍ରେ ଅଟକେ କିଛି ସମୟ | ପକେଟ୍‌ରୁ ବାହାର କରି 
ପାଞ୍ଚଟଙ୍କିଆ ନୋଟ୍‌ଟାକୁ ଦେଖୁଲା ବାବଲା ଓ ଜରୁରୀ ଦରକାର ପରି ମୁହଁ କରି ବାଡ଼ିପଟକୁ 
ଗଲା ! ସାଙ୍ଗେ ସାଙ୍ଗେ ସେ ବସ୍‌ଷ୍ଟପ୍‌ରେ ପହଞ୍ଚ ଯାଇଥଲା ଓ ଆଶା କରୁଥଲା ଯେ, 
ତା” ଅନୁପସ୍ଥିତି ଜଣା ହେବା ଆଗରୁ ବସ୍‌ଟି କେମିତି ଆସିଯିବ । ଦୂରରୁ ଘର୍‌ ଘର୍‌ ଶବ୍ଦ 
ଶୁଭିଲା ଓ ସେଇଆଡ଼କୁ ଉତ୍‌କର୍ଣ୍ଣ ହୋଇରହିଲା ବାବୁଲା । ବସ୍‌ ପହଞ୍ଚବା ପୂର୍ବରୁ ଶକ୍ତ 
ଚାପୁଡ଼ାଟାଏ ବସିଗଲା ପିଠିରେ ତା'ର ଓ ବୁଲିପଡ଼ି ସେ ଦେଖୁଲା ଯେ ବଟ ସାହୁ ଓ 
ଜଗବନ୍ଧୁ ଟ୍ଟ ଧରି ଠି ଆହୋଇଛନ୍ତି । 

“କିରେ, କ”ଣ ଭାତ ପିତା ଲାଗିଲାଣି କି ୨? ବଟ ସାହୁର ଗର୍ଜନ ସହ ପୁଣି 
ଗୋଟାଏ ଶକ୍ତ ଚାପୁଡ଼ା ଅନୁଭବ କଲା ବାବୁଲା ।” ‘ଖାଇପିଇ ପଇସା ପାଇ ଚେର 
ମୋଟା ହୋଇଗଲା ନା ?” ପୁଣି କୁହାଟିଲା ବଟ ସାହୁ । 3» 

‘ଚୁପ୍ଚାପ୍‌ ଚାଲ, ନ ହେଲେ ପୁଲିସ୍‌ରେ ଦେବି - ଚୋରି କରିଛୁ ବୋଲି । ଏମିତି 
ମାଡ଼ ଖାଇବୁ ଯେ, ହାତ ଗୋଡ଼ ତ ଭାଙ୍ଗିଯିବ, ସୂର୍ଯ୍ୟଚନ୍ଦ୍ର ବି ଦେଖୁବୁ ନାହିଁ କେବେ'.... 

ଶିଶୁଦିବସ ୨୧ 


ଟଙ୍ଗର ପଛ ପଟେ ବାବୁଲାକୁ ଠେଲି ଠେଲି ଦୋକାନ ଆଡ଼କୁ ଆଣିବାବେଳେ ଏତକ 
କହିଚାଲିଥଲା ବଟ ସାହୁ । ଦୋକାନରେ ପହଞ୍ଚ ବାବୁଲା ପକେଟ୍‌ରୁ ପାଞ୍ଚଟଙ୍କିଆ ନୋଟଟି 
କାଢ଼ିନେଲା ସେ । 

ପାଞ୍ଚ ଛଅଦିନ ପରେ ରାତିରେ, ସେଇ ଅଭୁତ ଯନ୍ତ୍ରଣାର ପର୍ବ, ଯାହାର ତୀବ୍ରତା 
କମି କମି ଆସୁଥଲା, ସରିଗଲା ପରେ ବାବୁଲା କୁନ୍éେଇ କୁନ୍ତେଇ କହିଥିଲା - ‘ମୋ 
ଜାମା ପ୍ୟାଣ୍ଟ ଆଣିଦବ ପରା । 

“ହଁ, ଏଇ ପାଳି ହାଟରୁ ନିଶ୍ଭେ ।” ତା ଆଡ଼କୁ ନ ଚାହିଁ ଅନ୍ୟମନସ୍କ ଭାବରେ ଉତ୍ତର 
ଦେଇଥୁଲା ବଟ ସାହୁ । ସତକୁ ସତ ସାର୍ଟପ୍ୟାଣ୍ଟ ହଳେ ଆସିଥୁଲା ବାବୁଲାର । ତିନି 
ଟଙ୍କାର ସିଙ୍ଗଡ଼ା ଦେବ ?” ଚମକିପଡ଼ି ବୁଲି ଚାହିଲା ବାବୁଲା । ସେଇ ସୁଠାମ ପିଲାଟି 
ଆଜି ମଧ୍ଯ ! ବାବୁଲାକୁ ଲାଗିଲା ଯେମିତି ମନେ ମନେ ତାକୁ ଅପେକ୍ଷା କରୁଥିଲା ସେ | 
ଏଥର ମଧ୍ଧ ତାହାରି ଆଡ଼କୁ ଚାହିଁ ଏତକ କହୁଛି ସେ । ଧାଇଁଗଲା ବାବୁଲା - ହାତ ଦୁଇଟା 
ତା'ର ଖାଲି ଥୁଲା | ଠୁଙ୍ଗାରେ ତିନୋଟି ସିଙ୍ଗଡ଼ା ବଢ଼ାଇ ଦେବା ପରେ ପାଞ୍ଚଟଙ୍କିଆ ନୋଟ୍‌ 
ଦେଇ ଦୃୁଇଟଙ୍କା ଫେରାଇବାକୁ ପୁଣିଥରେ ପିଲାଟି ପାଖକୁ ଆସିଲା ବାବୁଲା ! 

“ତୁମେ ଗୋଟିଏ ଖାଅ ।”? ଟଙ୍କା ନେବା ଆଗରୁ କହିଲା ପିଲାଟି । 

ଆଶ୍ଚର୍ଯ୍ୟ ହୋଇଗଲା ବାବୁଲା । ମୁଣ୍ଡ ହଲାଇ ମନାକଲା ! 

“ତା” ହେଲେ ତୁମେ ସେ ଟଙ୍କା ରଖ । ତୁମେ ବଡ଼ ଗରିବ ନା ? ମାଆ କହୁଥଲେ 
ଗରିବଲୋକଙ୍କୁ ସାହାଯ୍ୟ କରିବା କଥା ।” ? ପିଲାଟି ଏଥର ତା ଆଡ଼କୁ ଚାହିଁ ରହିଥୂଲା । 
ଟିକିଏ କଣେଇ କରି ବଟ ସାହୁ ଆଡ଼କୁ ଚାହିଁଦେଲା ବାବୁଲା ଓ ପିଲାଟି ଆଡ଼କୁ 
ବଢ଼ାଇଥୁବା ହାତ ତା'ର ଫେରିଆସିଲା | 

“ତୁମେ ସ୍ତ୍ଲ୍‌ ଯାଉନ ?” ଏଥର ପିଲାଟି ପୁଣି ପଚାରିଲା । 

ଏଇ ପ୍ରଶ୍ନର ଉତ୍ତର ଦେଲା ନାହିଁ ବାବୁଲା । କେବଳ ସମ୍ମୋହିତ ଭାବରେ ସେ 
ପିଲାଟିକୁ ଚାହିଁରହିଲା । ଉତ୍ତର କଣ ଦେବ ଭାବିପାରିଲା ନାହିଁ । ସ୍ତଲ୍‌ ଯିବାକଥା ସେ 
କେବେ ଭାବି ମଧ୍ଧ ନାହିଁ । 


“ମୋ ନାଁ ମୋହନ, ତୁମ ନାଁ କ'ଣ ?”” 

ଚୁପ୍‌ ରହିଲା ବାବୁଲା । ତାକୁ ଲାଜ ମାଡ଼ିଲା ଟିକିଏ - କଣ ନାଁ କହିବ ? 
““କ”ଣ ତୁମ ନାଁ ?” 

‘ବାବୁଲା ।” 

“ଭୁଲ ନାଁ କ'ଣ ?”” 

୨୨ ବିରଳ ରୂପକ 


ପୁଣି ଚୁପ୍‌ ରହିଲା ବାବୁଲା । ଏଥର ତଳକୁ ଅନାଇ ରହିଲା । 

38 ¦ ଭଲ ନାଁ ନାହିଁ । ବାପା, ମାଆ ଦେଇ ନାହାନ୍ତି । ସ୍ତ୍ୁଲ୍‌ ଯାଅ ନାହିଁ ତ, 
ସେଥୁପାଇଁ । 

“ମୂନାବାବୁ, ଆସ, ଡେରି ହେଉଛି ।”' ଦୁଇହାତ ଦୂରରେ ସାଇକେଲ୍‌ ନେଇ 
ଠିଆ ହୋଇଥଲା ସେ, ସାଇକେଲ୍‌ରେ ବସାଇ ମୋହନକୁ ଆଣେ । 

“ମୁଁ ଯାଉଛି । କାଲି ଆସିବି । ତୁମ ଦୋକାନ ସିଙ୍ଗଡ଼ା ଭଲ ଲାଗୁଛି । କିନ୍ତୁ ମାଆ 
ଜାଣନ୍ତି ନାହିଁ । କାହାକୁ କହିବ ନାହିଁ, ହେଲା ??? ମୋହନ ବୁଲିପଡ଼ି ଚାଲିଗଲା । 

“କଣ କହୁଥୂଲା କିରେ ସିଏ ତୋତେ ? '? ଜଗବନ୍ଧୁ ଜେରା କରୁଥଲା | 

“କିଛି ନାଇଁ, ମୋ ନାଁ ପଚାରୁଥୁଲା ।” 

କାହିଁକି ?' 

' କେଜାଣି !' 

ଓଃ ! ତୋ” ଠାରେ ଶରଧା ହୋଇଗଲା ପରା ତା'ର । ସେ କିଏ ଜାଣିଛୁ ? 
ବଡ଼ ସାହେବଙ୍କ ପୁଅ । ତା? ବାପ ହେଉଛି ତହସିଲଦାର । ତୋତେ କ”ଣ ସେ କହୁଛି ? 
ଜଗବନ୍ଧୁର ଅସହିଷ୍କ ପ୍ରଶ୍ନର କୌଣସି ଉତ୍ତର ଦେଲା ନାହିଁ ବାବୁଲା । ଏକ ଅନନୁଭୂତ 
ଖୁସି ଖୁସି ଭାବ ଘାରିଦେଲା ତାକୁ । ଅଇଁଠା ଥାଳି ଗ୍ଲାସ୍‌ ନେଇ ସେ ପଛପଟକୁ ଗଲା 
ଓ ତାକୁ ତଳେ ଥୋଇ ଦେଇ ଠିଆହେଲା । ଦୁଇଟଙ୍କାଟିକୁ ପକେଟ୍‌ରୁ କାଢ଼ି ଥରେ 
ଦେଖୁନେଲା ଓ ପୁଣି ଚଉତି ରଖୁଦେଲା | ତୁମ ଭଲ ନା କ'ଣ - ସେ ଧୀରେ ଧୀରେ 
ଦୋହରାଇଲା ସାମନାପଟ ବାଡ଼ଆଡ଼କୁ ମୁହଁ କରି । ମୋହନ - କେତେ ସୁନ୍ଦର ଶୁଭୁଛି - 
ଉଚ୍ଚାରଣ କରୁ କରୁ କୋଉ ପୁରୁଣା ବଂଶୀ ଧରିଥୁବା କୃଷ୍ଣ ଠାକୁରଙ୍କ କ୍ୟାଲେଣ୍ଡର 
ଫଟୋ ମନେପଡ଼ିଯାଉଛି । ଅତି ସୁନ୍ଦର ଶ୍ୟାମଳ ରଙ୍ଗର ପିଲା ! ମାଆ କହିଥ୍‌ଲା ଇଏ 
ହେଉଛନ୍ତି କୃଷ୍ଣ ଠାକୁର | ହେତୁ ପାଇବା ଦିନଠାରୁ ଘର ଭିତରେ ମାଆର ଟ୍ରଙ୍କ ଉପରକୁ 
ଖୁଲୁଥ୍‌ବା ଏଇ କ୍ୟାଲେଣ୍ଡରକୁ ଦେଖୁଆସ୍ଥିଛି ସେ । ମୋହନ - ତା’ ନିଜ ନାଁ ସେମିତି 
କିଛି ହୋଇଥାଆନ୍ତା କି ? ବେଶ୍‌ କିଛି ସମୟ ଠିଆ ହୋଇ ରହିଲା ବାବୁଲା ପଛପଟେ 
ଓ ମନକୁ ମନ ହସୁଥଲା । ଗୋଟାଏ ଜୋର୍‌ କିଛି ଶବ୍ଦରେ ଚଞ୍ଚଳ ହୋଇଗଲା ଓ ଜଲ୍‌ଦି 
ଜଲ୍‌ଦି ଥାଳି ଧୋଇ ପଶିଆସିଲା ଦୋକାନ ଘରକୁ । 

- ଛୋଟ ଝିଅଟିଏ ପାଟି କରି କାନ୍ଦୁଛି 

ଖୁବ ସଫା ନ ହେଲେ ମଧ୍ଯ ଗୋଲାପି ଫ୍ରକ୍ରଟିଏ ସେ ପିଛିଛି । ମୁଣ୍ଡବାଳ ତେଲ 
ଦିଆ ହୋଇ ଚିକ୍କଣ ଭାବରେ ଦୁଇଟି ବେଣୀ ଓ ନାଲି ରିବନ ଦ୍ଵାରା ଗୁଡ଼ା ହୋଇଛି । କିଛି 
ବୁଝିପାରିଲା ନାହିଁ ବାବୁଲା ! କିଏ ଇଏ ? କାହିଁକି କାନ୍ଦୁଛି ? ଟିକିଏ ଆଉ ଭିତରକୁ 

ଶିଶୁଦିବସ ୨୩ 


ଆସିଲା ବାବୁଲା । ଦୁଇଟା ପିଲା କିଏ ଠିଆ ହେଇଛନ୍ତି ବଟ ସାହୁ ପାଖରେ । ସେମାନଙ୍କୁ 
ଚିହ୍ନି ନାହିଁ ବା ଆଗରୁ ଦେଖୁ ନାହିଁ ବାବୁଲା । ଜଗବନ୍ଧୁ ଆଡ଼କୁ ଲାଗିଆସିଲା ଓ ପଚାରିଲା 
ତାକୁ ଏମାନେ କିଏ ବୋଲି । ˆ ଜାଣି ନାହୁଁ ? ବଟ ସାହୁର ପିଲା - ତିନିଟା ଆସିଛନ୍ତି, 
ଆହୁରି ତିନିଟା ଘରେ ଅଛନ୍ତି ।”” ଚୁପ୍‌ ଚୁପ୍‌ କରି କହିଲା ଜଗବନ୍ଧୁ । ବାବୁଲା ଫେରି 
ଚାହିଁଲା ସେମାନଙ୍କ ଆଡ଼କୁ । ପୁଅ ପିଲା ଦୁଇଟି ତା'ଠାରୁ ବଡ଼ ହେବେ ଓ ଏଇ କାନ୍ଦୁଅବା 
ଝିଅଟି ବୋଧହୁଏ ତା'ଠାରୁ ସାନ । 

ସେଇ ପିଲାମାନେ ଖାଇଲେ, ପିଇଲେ ଓ ପାଖଘରେ ତଳେ ବିଭିନ୍ନ ପଟରେ 
ବାବୁଲା ସାଥୀରେ ଶୋଇଲେ । ଶୋଇବା ପୂର୍ବରୁ ସବୁଠାରୁ ବଡ଼ ପିଲାଟି କିଛି ଯୁକ୍ତି 
କରି କହୁଥିବା ପରି ଲାଗିଲା ବାବୁଲାକୁ ! 

“ବାପା, ତମକୁ ଖବର ଦେବାକୁ ଆସିଛି । ମାଆ ଦେହ ବଡ଼ ଖରାପ । ଉଠି 
ବସିପାରୁ ନାହିଁ । କୁନିର ଚାରିଦିନ ହେଲା ଝାଡ଼ାବାନ୍ତି ହେଉଛି । ମାଆ କହିଛି ବସିବା 
ଜାଗାରୁ ଉଠିକି ଆସିବ ।”” ସେଇ ପିଲାଟି କଟାଳ କରୁଥଲା | 

କେମିତି ଯିବି ?? ଚିହିଁକି ଉଠିଲା ବଟ ସାହୁ | 

“ତୁ ଏଠି ଦୋକାନରେ ବସିବୁ କି ? ମୁଁ ଦୋକାନ ଛାଡ଼ିଗଲେ ଗୁଣ୍ଡା ବଳିବ କେମିତି 
ତୁମେ ପଲଟା ଯାକ ।”” ରାଗରେ ଫି ଫଁ ହେଉଥାଏ ବଟ ସାହୁ । 


“ତୋ ମାଆର ବର୍ଷସାରା ବେମାରି । କେତେବେଳେ ସେ ଭଲଥାଏ ଜି ? କୁନିକୁ 
ଗାଁ ଡାକ୍ତର ଦେଖେଇଲୁ ନାହିଁ । ଏବେ ମୁଁ ଯାଇପାରିବି ନାହିଁ । ଏଇଟା ଅସଲ ଗରାଖ 
ବେଳ । ବର୍ଷା ଦିନ ଆସୁ ।”” ବଟ ସାହୁ ମୁହଁ ବୁଲେଇ ଶୋଇଲା | 

ସକାଳୁ ସକାଳୁ ସେଇ ତିନିପିଲା ପୁରି, ଆକୁ ତରକାରି, ରସଗୋଲା ଖାଇଲେ | 
ବଟ ସାହୁ କେତେ ଟଙ୍କା କେଜାଣି ସେ ପିଲାଟାକୁ ଦେଲା ଓ କହିଲା ଏମିତି ଏତେ 
ପଇସା ଖର୍ଟ୍ଟ କରି ଆସିବା ଦରକାର ନାହିଁ । ଦରକାର ହେଲେ ଚିଠି ଦେବ, ପଇସା 
ପାଇଁ ! ସାନଝିଅଟା ରାହାଧରି କାନ୍ଦୁଥଲା, ସେ ବୋଧହୁଏ ନ ଯିବା ପାଇଁ ଜିଦି କରୁଥିଲା । 
ଏକରକମ ତାକୁ ଘୋଷାଡ଼ି ଘୋଷାଡ଼ି ବସ୍‌ଷ୍ଟାଣ୍ଡ ଆଡ଼କୁ ନେଲା ବଟ ସାହୁ ଓ ଜଗବନ୍ଧୁକୁ 
କହିଲା ଦୋକାନ ଜଗିବାକୁ । 

“ୟାର ଛଅଟା ଛୁଆ ! ଆହୁରି ଗୋଟାଏ ଜନ୍ମ କରିବ କି କ'ଣ । ଶେଯରୁ ଉଠିପାରୁ 
ନାହିଁ । ମାଠିଆ ପରି ଫୁଲିଛି ୟା” ସ୍ତ୍ରୀ । ଇଏ ବର୍ଷକୁ ଥରେ ଦି'ଥର ଗାଁକୁ ଯାଏ । 
ଛୁଆଟାଏ କରିଦେଇ ଆସେ’ - ଛେପ ଲଣ୍ଡାଏ ବାହାରକୁ ପକେଇ ଦେଇ ମୁହଁ ବିକୃତ 
କରି କହିଲା ଜଗବନ୍ଧୁ । 

ଖରା ଗଡ଼ିଯିବା ସଙ୍ଗେ ସଙ୍ଗେ ଚଞ୍ଚଳ ହେଉଥଲା ବାବୁଲା | ବାରମ୍ବାର ଦୋକାନ 
ମୁଷ୍ଡକୁ ଆସି ବାହାରକୁ ଚାହିଁଦେଇ ଆସୁଥୂଲା । ଦୂରରୁ ସେ ଦେଖୁପାରିଲା ମୋହନ 

ସାଇକେଲ୍‌ ଆଗରେ ବସିଛି ଓ ତା'ଲୋକଟି ସାଇକେଲ୍‌ ଚଳାଇ ଚଳାଇ ଦୋକାନ 
ଆଡ଼କୁ ଆସୁଛି । 

ତିନିଟଙ୍କାର ସିଙ୍ଗଡ଼ା ଦିଅ ।” ବାବୁଲା, ବଟ ସାହୁ ପାଖକୁ ଯାଇ ସେଇ ସାଇକେଲକୁ 
ଚାହିଁ ଚାହିଁ କହିଲା । ବଟ ସାହୁ ମଧ୍ଯ ଗଡ଼ିଆସୁଥବା ସାଇକେଲ୍‌କୁ ମୁଣ୍ଡ ଉଠେଇ ଚାହିଁଲା 
ଓ ଠୁଙ୍ଗାରେ ତିନୋଟି ସିଙ୍ଗଡ଼ା ରଖୁ ବାବୁଲାକୁ ବଢ଼ାଇଦେଲା । 

“ଆଜି ମୁଁ ସିଙ୍ଗଡ଼ା ଖାଇ ନ ଥାନ୍ତି, ଭାବୁଥଲି । ତୁମକୁ ଚକୋଲେଟ୍‌ ଦେବାକୁ 
ଆସିଛି ।” ? ପିଲାଟି କହିଲା ଓ ହାତମୂଠାକୁ ବାବୁଲା ଆଗରେ ଖୋଲିଦେଲା | ଚାରୋଟି 
ଧଳା ଜରିରେ ଗୁଡ଼ା ହୋଇ ନାଲି, କମଳା ଓ ସବୁଜ ରଙ୍ଗର ଚକୋଲେଟ୍‌ ରହିଥୁୂଲା 
ମୋହନର ହାତ ପାପୁଲିରେ । ବାବୁଲାର ଆଖୁ ଉଜ୍ଜଳି ଉଠିଲା ଓ ସେ ବିହ୍ଧଳ ଭାବରେ 
ସେଇ ଆଡ଼କୁ ଚାହିଁରହିଲା । 

‘ହଉ, ଆଣିଛ ଯଦି ଦିଅ ।” ସିଙ୍ଗଡ଼ା ଠୁଙ୍ଗା ଆଡ଼କୁ ହାତ ବଢ଼ାଇଲା ମୋହନ, 
 ସୁତ୍ୟଭାଇ, ଦୋକାନରେ ତିନିଟଙ୍କା ଦେଇଦିଅ ।” ? ସାଇକେଲ୍‌ରେ ବସିଥିବା ଲୋକଟି 
ଆଡ଼କୁ ମୁହଁ କରି କହିଲା ମୋହନ । 


“ମୁଁ ତିନିଟା ସିଙ୍ଗଡ଼ା କାହିଁକି ନିଏ କହିଲ ? ଦୁଇଟା ମୋର ଓ ଗୋଟିଏ ସତ୍ୟଭାଇର । 
ଆରେ, ତୃୁମେ ଚକୋଲେଟ୍‌ ନେଇନ ଯେ - ନିଅ, ତୁମପାଇଁ ଆଣିଛି । ଆଜି ଶିଶୁଦିବସ 
ତ, ସ୍ତୁଲ୍‌ରୁ ମିଳିଲା । ଆହୁରି ମିଳିଥୂଲା | ମୁଁ ଖାଇଦେଇଛି ।”? ହସିଦେଲା ମୋହନ । 

“ ଜାଣିଛ, ଆଜି ସାର୍‌ କ'ଣ କହିଲେ ? କହିଲେ ଯେ, ଶିଶୁମାନେ ଦେଶର ଭବିଷ୍ୟତ । 
ସେମାନଙ୍କୁ ପୂର୍ଣ ଭାବରେ ବିକଶିତ ହେବାକୁ ଦେବା ଦରକାର । ବିକଶିତ ମାନେ କ'ଣ 
ଜାଣିଛ ? ଫୁଟିବା - ଫୁଲ ପରି ଫୁଟିବା ।”” ଜୋର୍‌ରେ ହସିଉଠିଲା ମୋହନ | 

ବାବୁଲା ସେମିତି ଚାହିଁରହିଲା । 

“ଆମେ କଂଣ ଫୁଲ ପ୍ରଟିବା ! ଜାଣିଛ, ଆମ କ୍ଲାସ୍ର ଝିଅମାନେ ଫୁଲ ଭଳି 
ଫ୍ରଟନ୍ତି।”” ଭାରି ଖୁସିବାସିଆ ଢଙ୍ଗରେ କହିଲା ମୋହନ । 

‘ନିଅ, ଚକୋଲେଟ୍‌ ନିଅ ।' 

ପୁଣି କଣେଇ କରି ଟିକିଏ ବଟ ସାହୁକୁ ଚାହିଁଲା ବାବୁଲା ଓ ହାତ ପତାଇ ଦେଲା । 

“ଏଠି ମୋର ସାଙ୍ଗ କେହି ନାହାନ୍ତି । ସମସ୍ତଙ୍କ ଘର ବହୁତ ଦୂର । ଆମ ଘରକୁ 
ଆସିବ ? ସତ୍ୟଭାଇ ମୋ ସାଙ୍ଗରେ କ୍ରିକେଟ୍‌ ଖେଳେ । କିନ୍ତୁ ଦୂୁଇଜଣରେ ମଜା ନାହିଁ । 
ଆମ ଘର ଦେଖୁଛ ?”” ମୋହନ କହିଚାଲିଥାଏ ଓ ଚକୋଲେଟ୍‌ ହାତରେ ମୁଠାଇ 
ବାବୁଲା ତାକୁ ମୁଗ୍ଧ ଦୃଷ୍ଟିରେ ଚାହିଁରହିଥାଏ । 

ଏତିକିବେଳେ ବାବୁଲାର ପାଖଦେଇ ଧପ୍‌ ଧପ୍‌ ହୋଇ ଆଗକୁ ଚାଲିଗଲା ଜଗବନ୍ଧୁ, 
ସାଇକେଲ୍‌ବାଲା ସତ୍ୟଭାଇ ପାଖକୁ । 

“ତୁମ ବାବୁଘର ପୁଅ କ”ଣ କହୁଛି ଏଇଟାକୁ ? 

ତାଛୁଲ୍ୟର ସ୍ଵର ଶୁଭିଲା ଜଗବନ୍ଧୁର । 

“ “ଜାଣିଛ ? ଇଏ ହେଉଛି ବଟ ସାହୁର ମାଇପ !”? ଲଣ୍ଡାଏ ଛେପ ତଳକୁ ପକାଇଲା 
ଜଗବନ୍ଧୁ ଓ ହଠାତ ହିଁ ହି ହୋଇ ହସିଉଠିଲା । 

ଚକୋଲେଟ୍‌ ସହ ହାତ ଥରିଗଲା ବାବଲାର, ଆଖରେ ପାଣି ଭର୍ରି ହୋଇଆସିଲା 
ଓ ମୁହ ନାଲି ପଡ଼ିଗଲା । ସେ ମୋହନକୁ ଚାହିଁରହିଲା । 

“କ'ଣ କହୁଛ ? ଆସିବ ତ ? କାଲି ରବିବାର, ମୋର ଛୁଟି ।'” ମୋହନ ଉତ୍ତରର 
ଅପେକ୍ଷା କରୁଥଲା | ଜଗବନ୍ଧୁର କଥା ହୁଏତ ସେ ଶୁଣିପାରି ନ ଥୁଲା ବା ବୁଝିପାରି ନ ଥୁଲା । 

ପୁଣି ଶୁଭିଲା ହିଁ ହିଁ ହସ ଜଗବନ୍ଧୁର | 

ବାବୁଲା ସେମିତି ଲୁହଭର୍ଭି ଆଖରେ ମୋହନକୁ ଚାହିଁ ଠିଆ ହୋଇଥଲା । 

ମୁନାବାବୁ, ଇଆଡ଼େ ଆସ । ମାଆ କହିଛନ୍ତି, ଆଜେବାଜେ ପିଲାଙ୍କ ସାଙ୍ଗେ 
ମିଶିବ ନାହିଁ । ଡେରି ହେଉଛି ଆସ ।”” ସତ୍ୟଭାଇ ବୋଲି ଲୋକଟି ଏଥର ପାଖକୁ 
ଚାଲିଆସିଲା ଓ ମୋହନକୁ ଏକରକମ ଟାଣି ଟାଣି ନେଇଗଲା ¦ ଯିବାବେଳକୁ ମୋହନ 
ମୁହଁ ପଛକୁ ବୁଲାଇ ବାବୁଲାକୁ ଚାହୁଥଲା ଓ ସତେ ଯେମିତି ଆଶ୍ଵାସନାର ହସ ହସୁଥୁଲା - 
ବ୍ୟସ୍ତ ହୁଅ ନାହି, ମୁଁ ପୁଣି ଆସିବି । 

ଜଗବନ୍ଧୁ ବା ବଟ ସାହୁକୁ ନ ଚାହିଁ ଡଗ ଡଗ ହୋଇ ଦୋକାନ ପଛଆଡ଼କୁ ଚାଲିଗଲା 
ବାବୁଲା | 


କେତେ ସମୟ କେଜାଣି ବିତିଗଲା - କେହି ତାକୁ ଡାକିବାକୁ ଆସିଲେ ନାହିଁ । 
ଦୋକାନ ବନ୍ଦ ହେବା ସମୟ ହୋଇଗଲା ଓ ଜଗବନ୍ଧୁ ବୋଧହୁଏ ଖାଇଦେଇ ଚାଲିଗଲା ! 
“କିରେ, ଏଠି ବସିଛୁ କାହିଁକି ସେତେବେଳୁ ? ସିଆଡ଼େ ଅଇଁଠା ବାସନ ପଡ଼ିଛି । ଜଗା 
ତୋ ପାଇଁ ଭାତ ବାଢ଼ି ରଖୁଦେଇଛି । ଯା, ବାସନ ଧୋଇ ଖାଇପିଇ ଆସ ।? 

ବଟ ସାହୁ ତା” ଆଡ଼କୁ ନ ଚାହିଁ ଏତକ କହିଲା, ଗୋଲେଇ ଡ୍ରମ୍‌ରୁ ପାଣିନେଇ 
ହାତମୁହଁ ଧୋଇଲା, ଖଡ଼ିକା କାଠିଟାଏରେ ଦାନ୍ତ ଖୁଣ୍ଚି ଖୁଣ୍ଟି ଶୋଇବା ଘରକୁ ଗଲା । 

ଦୀର୍ଘଶ୍ଧାସଟାଏ ପକାଇ ବାବୁଲା ଉଠିଲା । ତା'ର କାମ ସାରି ଭାତଥାଳି ପାଖରେ 
ବସିଲା । ଡାଲମା ଓ ଭଜା ଭାତରେ ଗୋଳାଇଲା, ଥରେ ଦୃଇଥର ଖାଇଲା ! କାହିଁକି 
କେଜାଣି ହଠାତ୍ଵ ଥାଳିଟା ଧରି ଉଠିଗଲା ଓ ବୁଦାମୂଳରେ ବଳକା ଭାତତକ ଫୋପାଡ଼ି 
ଦେଲା । 

“ନ୍ିରେ, ତୋର କାହା କଥା ଶୁଣିବା କ'ଣ ଦରକାର ? ତୁ କ'ଣ ଭଲରେ ନାହୁଁ ? 
ଏମିତି ଖାଇବାକୁ, ପିନ୍ଧିବାକୁ ଦେଇ ରଖୁବ କିଏ ତୋତେ ? ଭାତ ମୁଠାଏ ନ ପାଇ 
ମରିଥାଆନ୍ତୁ ବା ଚୋରି କରି ପୁଲିସ୍‌ଠାରୁ ବେଳ ଅବେଳରେ ମାଡ଼ ଖାଉଥାଆନ୍ଧୁ । 
ଆଉ ଅଧୁକ କ'ଣ କରିଥାନ୍ତୁ ? ଭାବିଛୁ କ'ଣ ଆଜିକାଲି ଆଉ ଭିକମାଗି ପେଟପୋଷି 
ହେଉଛି ? ସେ ବାବୁଘର ପିଲାଠଡୁ କଣ ମିଳିବ ତୋତେ ?' ? ଆଗରୁ ଭାବିଚିନ୍ତି ରଖୂଥୂଲା 
ପରି ବଟ ସାହୁ ଏକା ନିଶ୍ଵାସରେ ଏତକ କହିଦେଇ ଧଇଁସଇଁ ହୋଇଗଲା । 


ସନ୍ଧ୍ୟାବେଳଠାରୁ ବୋଧହୁଏ ସେ ବାବୁଲାର ହାବଭାବରେ ପରିବର୍ଭନ ଲକ୍ଷ୍ୟ କରିଥୁଲା । 


କିନ୍ତୁ ସେ ବାବୁଲାଠାରୁ କୌଣସି ଉତ୍ତର ପାଇଲା ନାହିଁ । ସେଇ ଅନ୍ଧାର ଘରେ ତଳେ 
ପଡ଼ିଥିବା ଛିଣ୍ଡା ସପ ଉପରେ ସତରେ ଯେ କିଏ ଶୋଇଛି, ତା” ଜଣା ପଡ଼ୁ ନ ଥାଏ । 

କିରେ, ତୁ ଶୋଇଛୁ କି ନାହିଁ ୨? ବଟ ସାହୁ କଡ଼ ଲେଉଟାଇ ଉଠିଲା ଓ ତଳ 
ଚଟାଣରେ ବାବୁଲାକୁ ଅଣ୍ଡାଳିଲା । 

“କ୍ରାନ୍ଦଛୁ କାହିଁକି ୨ ସେ ଟୋକାଟା ଡହରାଟାଏ । କେତେବେଳେ କାହାକୁ କଣ 
କହିଦିଏ ।”” ବଟ ସାହୁ ବାବୁଲାର ମୁହଁ ଉପରେ ପାପୁଲି ବୁଲାଇଲା ଓ ବୋଧହୁଏ 
ବାବୁଲା ଆଖୁରୁ ଲୁହ ବୋହୁଥବାର ଜାଣିପାରିଲା । ଧୀରେ ଧୀରେ ତା'ର ଅଣ୍ଡାଳିବା 
ହାତପାପୁଲି ବାବୁଲାର ପରିମିତ ଦେହର ପରିଧୁବରେ ବୁଲିବାକୁ ଲାଗିଲା ଓ ବଟ ସାହୁ 
ଅଧ୍ବକାଂଶ ରାତି ପରି ସଁ ସ ହେବାକୁ ଲାଗିଲା । 

ଅଧୁକାଂଶ ରାତି ପରି ତୀକ୍ଷ୍ମ ଯନ୍ତ୍ରଣା ଅନୁଭବ କରିଥଲେ ମଧ୍ୟ ବାବୁଲା କୌଣସି 
ଶବ୍ଦ କଲା ନାହିଁ । ବୋଧହୁଏ ଦାନ୍ତଭିଡ଼ି ପାଟି ବନ୍ଦ କରି ରଖୁଥଲା - ମୁହଁ ଖୋଲିବ 
ନାହିଁ ବୋଲି । 

- ଅଧୁକାଂଶ ରାତିପରି ବଟ ସାହୁ ଉଠିଗଲା - ଗାମୁଛା ପିନ୍ଧିଲା ଓ ବାହାରୁ ତା'ର 
ଗଳାଖଙ୍କାର ଶବ୍ଦ ଶୁଭିଲା । 


ୟା'ପରେ ଥୂଲା ଅଖଣ୍ଡ ନୀରବତା । ଯାହାକୁ କିଛି ସମୟ ପରେ ଭଙ୍ଗକଲା ବଟ 
ସାହୁର ଘୁର୍ଗୁଡ଼ି ଶବ୍ଦ ଓ ଝିଙ୍କାରିର ଝି ଝି ଓ ମୂଷାମାନଙ୍କର ଖୁଡ଼୍ଖାଡ଼୍‌ ଶବ୍ଦ । ଏତକ ନ 
ଶୁଣିବାର ଉପାୟ ନ ଥୁଲା ବାବୁଲାର | କାରଣ ଶୂନ୍ୟ ଅନ୍ଧାରକୁ ଆଖୁଫାଡ଼ି ଚାହିଁ ରହିଥଲା 
ସେ - ସତେ ଯେମିତି କିଏ ଗୋଟାଏ ଧଳା ରଙ୍ଗର ରାସ୍ତାଟିଏ ବୁଣିଦେବ । 

ହଠାତ୍ଵ ଚମକିପଡ଼ି ଉଠିବସିଲା ସେ । କିଛି ଗୋଟାଏ ଧଳାରଙ୍ଗର - ଧୀରେ ଧୀରେ 
ଅବୟବ ଗ୍ରହଣ କଲା ସେ - ସଫା ଧଳା ସାର୍ଟ ଓ ପ୍ୟାଣ୍ଟ - ନିରେଖ ଚାହିଁଲା ବାବୁଲା । 
ଧଳା ସାର୍ଟ ଓ ପ୍ୟାଣ୍ଟଠାରୁ ଆହୁରି ତୋରା ହସ ହସ ସତେଜ ମୁହଁ । ଇଏ ତ ମୋହନ । 
ଏତେ ରାତିରେ କେମିତି ଆସିଲା ଏଇ ଶିକୁଳିଲଗା ଘର ଭିତରକୁ - ପୁଣି ଏକୁଟିଆ ! 

କଳା ମିଚିମିଚି ଅନ୍ଧାରରେ ଧଳାରଙ୍ଗର ମୋହନ ପଟା କବାଟ ଦେଇ ବାହାରି 
ଆସିଲା - ପଛେ ପଛେ ବାବୁଲା ମଧ୍ଯ । ସେଇଠି, ତା' ସାମନାରେ ରଖାଯାଇଥିଲା 
ଡାଲମା ପାଇଁ ପିଆଜ ଅଦା କଟା ଛୁରି । ଆଖୁ ପିଛୁଳାକେ ସେଇ ଛୁରି ସହିତ ବଟ 
ସାହୁର ଫିତାଖଟ ପାଖରେ ପହଞ୍ଚଗଲା ବାବୁଲା । ବଟ ସାହୁର ଘୁଟ୍ଗୁଡ଼ିୟ ଆତଙ୍କ ଓ 
ଚିକ୍ରାର - ସବୁ ମିଶିଗଲା ପାତଳ ହୋଇ ଆସିଥିବା ପାହାନ୍ତା ପହର ଅନ୍ଧାରରେ | ଝିଂଙ୍କାରି 
ଓ ମୂଷାମାନେ ମଧ୍ଯ ଚୁପ୍‌ ହୋଇଯାଇଥ୍‌ଲେ କେତେବେଳୁ | 


ପାହାନ୍ତା ପହରକୁ ଦୌଡ଼ିବା ଆରମ୍ଭ କଲେ ଯେ, ଦି'ପ୍ରହର ପାଖାପାଖ କୋଉ 
ରେଲ୍‌ ଲାଇନ୍‌ ପାଖରେ ପହଞ୍ଚପାରିବ, ସେକଥା ବାବୁଲା ଭାବି ନ ଥୁଲା । ଆହୁରି 
ଅଭୁତ ଯେ ସେଇ ରେଲ୍‌ଲାଇନ୍‌ କଡ଼େ କଡ଼େ ଅଧା ଦଉଡ଼ି ଅଧା ଚାଲିବାର ପ୍ରାୟ କିଛି 
ସମୟ ପରେ ତ୍ରାଣକର୍ଭା ପରି ଛୋଟିଆ ଷ୍ଟେସନନଟେ ଆସିଗଲା । ପ୍ଲାଟଫର୍ମର ପାଣିକଳରୁ 
ପେଟେ ପିଇ ଦିଗ୍ବଳୟ ପର୍ଯ୍ୟନ୍ତ ଲମ୍ବିଥିବା ରେଲ୍‌ଲାଇନ୍‌କୁ ଚାହିଁରହିଲା ବାବୁଲା । 
ତା'ର ଭବିଷ୍ୟତ ପରି ସତେମେମିତି କିଛି ସମୟ ପରେ ହଲି ଦୋହଲି ମାଟିଆ ରଙ୍ଗର 
ଟ୍ରେନସଟିଏ ଆସିବାକୁ ଲାଗିଲା । 

ଟିକେଟ୍‌, ଏ ପିଲା, ଟିକେଟ ଦେଖା ।”? ଡବାର ଗୋଟିଏ କୋଣକୁ ଅତ୍ଯନ୍ତ 
ଶୁଖଲା ମୁହଁରେ ଠିଆ ହୋଇଥବା ବାବୁଲାକୁ ଟି.ଟି. ପଚାରୁଥିଲା | ‘କୋଉଠୁ ଏ ବଦମାସ୍‌ 
ଟୋକା ସବୁ ଚଢ଼ି ଆସୁଛନ୍ତି କେଜାଣି । ପଇସା ଅଛି ଜି ନାହିଁ । ଟ୍ରେନ୍‌ରେ ଚଢ଼ିବାକୁ 
ମନ । କିରେ, ଟିକଟ୍‌ କିଣିଲୁ ନାହିଁ କାହିଁକି ?? “ସେମିତି ଶୂନ୍ୟ ଦୃଷ୍ଟିରେ ବାବୁଲା ଟି.ଟି.କୁ 
ଚାହିଁ ରହିଥୁଲା ଯେମିତି ଏସବୁ ବାକ୍ୟ ତା” ଉଦ୍ଦେଶ୍ୟରେ ଜମାରୁ କୁହାଯାଇ ନାହିଁ । 
ଟି.ଟି. ଅନ୍ୟ ଯାତ୍ରୀମାନଙ୍କଠାରୁ ଟିକେଟ୍‌ ମାଗି ଚାଲିଲା । 


ବାବୁଲା ତା? ପକେଟ୍‌ରେ ଆସ୍ତେ ହାତ ମାରିଲା । ମୋହନ ଦେଇଥିବା ଦୁଇଟଙ୍କାର 
ଆଶ୍ମାସନା ଅନୁଭବ କରିପାରିଲା ସେ । ତାକୁ ଏତେ ସହଜରେ କାଢ଼ିଦେବାକୁ ମନ 
ବଳାଇଲା ନାହିଁ । 

“କଂ ଣ ପକେଟ୍‌ରେ ପଇସା ନାହିଁ ? ଗାଡ଼ି ଚଢ଼ିଲୁ କାହିଁକି ?'' ଟି.ଟି. ଫେରିଆସି 
ପୁଣି ତାକୁ ଧମକାଇଲା । 

ଆଗ ଷ୍ଟେସନ୍‌ରେ ଚୁପ୍ଚାପ୍‌ ଓହ୍ଲାଇଯିବୁ - ବୁଝିଲୁ ? ଆଉ ଯେମିତି ନ ଦେଖେ 
ତୋତେ ।”? 

ବାବୁଲା ମୁଣ୍ଡ ଟୁଙ୍ଗାରିଲା । 

ଦୁତ ଗତିରେ ଧାଉଁଥବା ଟ୍ରେନ୍‌ ଧୀରେ ଧୀରେ ଧ୍ୂବମେଇ ଆସିଲା । ବାବୁଲାର 
କେବେହେଲେ ଦେଖୁ ନ ଥବା, ଜାଣି ନ ଥିବା ଅଥଚ ଓହ୍ଲାଇବାକୁ ଥବା ଷ୍ଟେସନଟି 
ବୋଧହୁଏ ପାଖେଇ ଆସୁଥୁଲା ! 

ଛିନ୍ନ ମଲ୍ଲିକା 

 ମୋନାଦିଦି ! କି ସୁନ୍ଦର ହେଇଚି ତୃମ କାନପ୍ରଲ ! 

ଭୁଲ ଲାଗୁଛି ? ଜାଣିଛୁ ଏଇଟା ନକ୍ଷତ୍ରର ।” ମୂଲ୍ୟବାନ୍‌ ଦ୍ରବ୍ୟର ସ୍ଵତ୍ଧାଧ୍ଵକାରିଣୀ 
ମୋନା ଉତ୍ତର ଦେଲା ସାମାନ୍ୟ ଅହଂ ସହ । 

“ବହୁତ ଦାମ୍‌ ତ ହେଇଥୁବ ?' ? ମଲ୍ଲିକାର ସ୍ଵରରେ ଥିଲା ବିସ୍ମୟ ଓ ଜିଜ୍ଞାସା । 

ଦୁ ଉଣେଇଶି ହଜାର ।” ? ସିର ଭାବରେ ଉତ୍ତର ଦେଲା ମୋନା । 

 ଭଉ୍‌ଣେଇଶି ହ-ଜା-ର- !” ? ଆଖ୍‌ ଦୂଇଟି ଓ କଣ୍ଠ ବିସ୍ତାରିତ ହୋଇଗଲା ମଲ୍ଲିକାର । 

ଟିକିଏ ତା? ଆଡ଼େ ଚାହିଁଲା ମୋନା, ମୃଦୁ ହସିଲା ବି ! “କ”ଣ କରୁଚୁ ତୁ ଆଜି 
ସନ୍ଧ୍ୟାବେଳେ ? ଆ - ମୋ ସହ ଚପ୍ଷ୍ଟିକ୍ରକୁ । ବଢ଼ିଆ ଚାଇନିଜ୍‌ କରୁଛି । ଡିନର୍‌ 
କରିବା ।” ? ମୋନା ଶ୍ରଦ୍ଧାର ସହ କହିଲା ମଲ୍ଲିକାକୁ । 

“କ୍ରିନ୍ଧ ମୋନାଦିଦି ! ସେ ତ ବହୁତ ଦାମିକିଆ ଜଏଣ୍ଟ ।”? ମଲ୍ଲିକାର ସ୍ଵରରେ 
କୁଣ୍ଠା ଥୁଲା । 

“ଚୁ ଛାଡ଼ ନା - ତୁ ଆଜି ମୋର ଗେଷ୍ଟ । ମୁଁ ତୋ ଟ୍ରିଟ୍‌ ଦେବି ।” 

“ଛୋଟ ଭଉଣୀ ନା ନୁହଁ ତୁ ମୋର ?”? ମଲ୍ଲିକାର ପିଠି ଥାପୁଡ଼ାଇ ଦେଲା 
ମୋନା । 

କୃତଜ୍ଞତାର ମୁଣ୍ଡ ନୁଆଁଇ ଖୁସିର ହସ ହସିଦେଲା ମଲ୍ଲିକା । 

ଚପ୍ଷ୍ଠିକ୍ସ ରେଷ୍ଟୁରାଣ୍ଟରେ ସେମାନେ ପହଞ୍ଚଲାବେଳକୁ ରାତି ଆଠଟା । ଏଇ 
ରେଷ୍ଟୁରାଣ୍ଟ ଭିତରର ସାଜସଜା ଏତେ ସୁନ୍ଦର ହୋଇଥ୍‌ବ ବୋଲି ମଲ୍ଲିକାର ବିଶ୍ଧାସ ନ 
ଥୁଲା । ଏମିତି ହୋଟେଲ୍‌କୁ ଖାଇବାକୁ ତ ଦୂରର କଥା, ଦେଖୁବାକୁ ବି କେବେ ଆସି ନ 
ଥୁଲା ମଲ୍ଲିକା । ଭଜି ହୋଇଛି ଫ୍ରଲର ବଡ଼ ବଡ଼ ହାଣ୍ଡି ଚାରିଆଡ଼େ - ଚାଇନିଜ୍‌ ଷ୍ଟାଚ୍ୟ 
ସବୁ । କାଗଜର ଲ୍ୟାମ୍ପସେଡ୍୍‌ । 

ମୃଦୁ ସଙ୍ଗୀତ ଓ ଆଲୋକ । କେମିତି ଏକ ସୁନ୍ଦର ପ୍ରାସାଦ ଭିତର ଭଳି ଥୁଲା 
ଜାଗାଟା । ଚାରିଜଣିଆ ଟେବୁଲ୍‌ ପାଖକୁ ଟାଣିନେଲା ମଲ୍ଲିକାକୁ ମୋନା ଓ ତାକୁ 
ବସାଇଦେଇ ତା! ସାମ୍ନାରେ ନିଜେ ବସିପଡ଼ିଲା । 

ଛିନ୍ନ ମଲ୍ଲିକା ୨୯ 


କଣ ଖାଇବୁ କହ ? ପ୍ରଥମେ ସ୍ପପ୍‌ ଓ ଷ୍ଟାର୍ଟର । କଣ ନେବୁ ପ୍ରନ୍‌ ନା ଚିକେନ୍ସ 
ନା ଆଉ କିଛି ସି” ପୁଡ଼୍‌ ?'' ମୋନା ପ୍ରଫୁଲ୍ମିତ ସ୍ଵରରେ ପଚାରୁଥିଲା ମଲ୍ଲିକାକୁ । 

କଥା ବାହାରିଲା ନାହିଁ ମଲ୍ତିକା ମୁହଁରୁ । ସାମ୍ବାର ମେନୁକାର୍ଡ଼ ସେ ଦେଖୁଥାଏ, 
ଖାଦ୍ୟ ନା ସବୁରୁ କିଛି ବି ଜାଣିପାରୁ ନ ଥାଏ । 

“ଆଲୋ କହ, କ'ଣ ଖାଇବୁ ଆଗ ?”? ମୋନା ତା'ର ପ୍ରଶ୍ନ ଦୋହରାଇଲା | 


“ମଁ କ'ଣ ଜାଣିଛି ମୋନାଦିଦି । ଯାହା ତୁମକୁ ଭଲଲାଗେ -”” ବିନତି କାତର 
ସ୍ଵରରେ ନିଜର ଅସାମର୍ଥ୍ୟ ଜଣାଇଲା ମଲ୍ଲିକା । ପ୍ରକୃତରେ ସେ ବା କ'ଣ ଜାଣେ ଏସବୁ ! 


“ ଚିକେନ୍‌ ସ୍ଵିଟ୍‌ କର୍ଣ୍ଣ ସୁପ୍‌ ଓ ପ୍ରନ୍‌ ପେପର ସଲ୍ଟ ।” ? ହାତର ଇସାରାରେ ହୋଟେଲ୍‌ 
ବୟକୁ ଡାକିଲା ମୋନା ଓ ଖାଇବା ବରାଦ କଲା ! ସେ ଏତେ ସହଜ ଢଙ୍ଗରେ ଏତକ 
କହିଲା ଯାହା ମଲ୍ଲିକାକୁ ଆଶ୍ଚର୍ଯ୍ୟ କଲା - ସତେ ଯେମିତି ମୋନାଦିଦି ପ୍ରତିଦିନ ଆସି 
ଏଇଠି ଖାଏ । 

“ଦ୍ାଏ ମୋନା, ଓାଣ୍ଡରଫ୍ରଲ୍‌ ଟୁ ସି ଇୟୁ !”” ମଲ୍ଲିକା ମୁହଁ ଉଠାଇ ଦେଖୁଲା, 
ତାଙ୍କ ଟେବୁଲ୍‌ ପାଖରେ ଜଣେ ସୁଦର୍ଶନ ଯୁବକ ଠିଆ ହୋଇଛନ୍ତି ଓ ମୋନାଦିଦିକୁ 
ଏତକ କହୁଛନ୍ତି । 

‘ଓ ! ହାଲୋ ମୋହନ୍‌, ହାଓ ଆର୍‌ ୟୁ ?”? 

ମୋନାଦିଦି ଉଠିପଡ଼ିଲା ଓ ସେ ଭଦ୍ରଲୋକଙ୍କ ଆଡ଼କୁ ନିଜର ଡାହାଣହାତ 
ବଢ଼ାଇଦେଲା | ମୋନାର ହାତକୁ ସାମାନ୍ୟ ସ୍ତର୍ଶ କରି ମଲ୍ଲିକା ଆଡ଼େ ମୁହଁ ବୁଲାଇଲେ 
ଯୁବକ ଜଣକ । ˆ ତମ ସାଙ୍ଗରେ ଏଇ ପ୍ରେଟି ପ୍ରିନନସେସ୍‌ ଜଣଙ୍କର ପରିଚୟ ଜାଣିପାରେ 
କି ?? ତାଙ୍କ ନଜର ମଲ୍ଲିକାର ମୁହଁରେ ଲାଖୁ ରହିଲା | ଓଠରେ ତାଙ୍କର ମୃଦୁହସ ଓ 
ଦୃଷ୍ଟିରେ ମୁଗ୍ଧ ପ୍ରଶଂସା ଥୁଲା । ମଲ୍ଲିକା ଏତକ ମୁହୃର୍ଭକେ ଦେଖୁ ନେଲା ଓ ତା” ମୁହଁ 
ନାଲି ପଡ଼ିଗଲା - ସେ ଆଖୁ ତଳକୁ କରିଦେଲା । 

“ ମୋ ସାନଭଉଣୀ ବୋଲି କହିପାର ! ଇଜ୍‌ ନଟ୍‌ ସି ଏ ବିଉଟି ?'? ମୋନାଦିଦି 
ସ୍ବେହପୂର୍ଣ୍ଣ ଦୃଷ୍ଟି ପହଁରାଇ ଆଣିଲା ମଲ୍ଲିକା ଉପରେ । 

“ଦେ ଆର ଇଜ୍‌ ଆବ୍ସଲ୍ୟୁଟ୍ଲି ନୋ ଡାଉଟ୍‌ ।” ? ମଲ୍ଲିକାର ମୁହଁରେ ପ୍ରଶଂସାମାନ 
ଦୃଷ୍ଟି ନିବଦ୍ଧ କରି କହିଲେ ଯୁବକଜଣକ । ମଲ୍ଲିକା ଲାଜରେ ଜଡ଼ସଡ଼ ହୋଇଗଲା । 

“ଓ, ମଲ୍ଲିକା, ସରି ! ୟେ ହେଲେ ମୋହନ ଚୋପ୍ରା - ସ୍ପୋଡଷ୍ଟ ଗ୍ରୁପ୍‌ ଅଫର 
କମ୍ପାନିଜ୍‌ର ମ୍ୟାନେଜିଂ ଡାଇରେକୃର - ଡ଼ ତ ଦେଖୁଚୁ ଜଣେ ଡ୍ୟାସିଂ ୟଙ୍ଗମ୍ୟାନ୍‌ ।” 
ମୋନା ମଲ୍ଲିକାକୁ ଚିହ୍ନାଇ ଦେଉଥୁଲା । ମଲ୍ଲିକା ମୁହଁ ଟେକି ମୋହନଙ୍କୁ ଚାହିଁ ବି ପାରିଲା 
ନାହିଁ । 

୩Mo୦ ବିରଳ ରୂପକ 


“ କ୍ୟାନ୍‌ ଆଇ ଜଏନ୍‌ ୟୁ ୟଙ୍ଗଲେଡିଜ୍‌ ? '? ମଲ୍ଲିକା ମୁହଁରେ ସେମିତି ଦୃଷ୍ଟି ନିବଦ୍ଧ 
କରି କହିଲେ ମୋହନ !। 

ଓ, ସିଓର, ଏଥରେ ପଚାରିବାକୁ ଅଛି ? ଏତେ ଦିନ ପରେ ଦେଖା ହୋଇଛି 
ତୁମ ସାଙ୍ଗେ । ବସ, ବସ ପ୍ଲିଜ୍‌ । 


ସ୍ଵପ୍ନ ଭଳିଆ ଲାଗୁଥାଏ ମଲ୍ଲିକାକୁ ସବୁକଥା । କିଛି କିଛି ତା'ର ମନେ ରହୁଥାଏ, 
କିଛି କିଛି କଥା ପବନରେ ଉଡ଼ିଗଲା ଭଳି ବୋଧ ହେଉଥାଏ । ମୋନାଦିଦି କେତେ 
ପ୍ରକାର ଖାଇବା ମଗାଇଲା । ମୋହନବାବୁ ତାକୁ ବାଧ୍ଯ କରୁଥାନ୍ତି - ତା' ଡାହାଣ ପଟରେ 
ବସିଥାଆନ୍ତି ତ ! ମଲ୍ଲିକା ଯନ୍ତ୍ରଚାଳିତ କି ସ୍ଵପ୍ନାବିଷ୍ଟ ହୋଇ ଖାଉଥାଏ କେଜାଣି ! କ'ଣ 
କ”'ଣ ସେ ଖାଇଲା ତା'ର ମନେ ନାହିଁ । ସେ ଖାଦ୍ୟର ବି କି ଅପୂର୍ବ ସ୍ଵାଦ ଥୁଲା ! 
କେବଳ ତା'ର ମନେଅଛି ଯେ ଯେତେବେଳେ ମୋହନଙ୍କ ସହ ତାର ଆଖୁ 
ମିଶିଯାଉଥୂଲା, ମୋହନଙ୍କ ଦୃଷ୍ଟିରେ କେମିତି ଗଭୀର, ମୁଗ୍ଧ, ଆବିଷ୍ଟ ଭାବ ଥଲା | ଭଲ 
ଲାଗୁଥଲା ମଲ୍ଲିକାକୁ । ଲାଗୁଥୁଲା, ଯେମିତି ସେ ସତରେ ପରୀ ରାଇଜରେ ଘୂରି ବୁଲୁଛି । 

ମୋହନ ସେମାନଙ୍କୁ ହଷ୍ଟେଲ୍‌ରେ ଛାଡ଼ିବାକୁ ପ୍ରସ୍ତାବ ଦେଲେ । ତାଙ୍କର ବିରାଟ 
ଲାନ୍‌ସର୍‌ ଗାଡ଼ିରେ ଆରାମରେ ହଷ୍ଟେଲ୍‌ ପାଖରେ ପହଞ୍ଚଗଲେ ମଲ୍ଲିକା ଓ ମୋନା | 


“ମୋତେ ରଣୀ କରିଦେଲେ, ମୋର ନିମନ୍ତ୍ରଣ ରହିଲା, ଆସନ୍ତା ଶୁକ୍ରବାର ଡିନର୍‌ 
ପାଇଁ । ମୁଁ ନିଜେ ଆସିବି ନେବାପାଇଁ ଏଇଠିକୁ । ଆସିବେ ନିଶ୍ଚୟ ।”? ମଲ୍ଲିକାକୁ ଚାହିଁ 
ଚାହିଁ କହୁଥିଲେ ମୋହନ । ମଲ୍ଲିକା କିଛି ଉତ୍ତର ଦେଲା ନାହିଁ । 

“ଆସିବେ ନିଶ୍ୟ ।”” ଆଉ ଥରେ ତାକୁ ଦୃଷ୍ଟିରେ ରଖୁ କହିଲେ ମୋହନ । 


“ଆରେ ମଲ୍ଲିକା, ଏମିତି ଲାଜକୁଳୀ ଇଏ ! ହଁ କର”? ମୋନା ମୃଦୁ ଭାବରେ 
କହୁଣିରେ ଚାପ ଦେଲା ମଲ୍ଲିକାକୁ । 


ଅନ୍ପ ହସି ମୁହଁ ଟେକି ମୋହନର ଆଖୁରେ ନିଜର ଦୃଷ୍ଟି ମିଶାଇଲା ମଲ୍ଲିକା ଓ ମୁଣ୍ଡ 
ହଲାଇଲା ସମ୍ମତିସୂଚକ ଭଙ୍ଗୀରେ | “ଥ୍ୟାଙ୍କ ୟୁ !”? କୃତାଥ ହେବାର ଭାବ ଖେଳି 
ବୁଲୁଥିଲା ମୋହନର ମୁହଁରେ । ˆ ଶୁକ୍ରବାର, ସନ୍ଧ୍ୟା ସାତଟା, ଗୁଡ଼୍‌ ନାଇଟ୍‌ ।” ମଲ୍ଲିକାକୁ 
ଏତକ କହି ମୁହଁ ଫେରାଇ ଚାଲିଗଲା ମୋହନ ! 

ଅନେକ ଡେରି ରାତିଯାଏ ନିଦ ହେଲା ନାହିଁ ମଲ୍ଲିକାକୁ । ମୋହନର ରୂପ ଓ 
ସନ୍ଧ୍ୟାର ଘଟଣା ସବୁ କ୍ରମାଗତ ଭାବରେ ମନରେ ଖେଳି ବୁଲୁଥଲା ତା'ର । ସୁନ୍ଦର, 
ସୁଠାମ ପୁରୁଷ ଏଇ ମୋହନ । ପୁଣି କି ସୌହାର୍ଦ୍ୟପୂର୍ଣ୍ ସମ୍ମାନଜନକ ବ୍ଯବହାର ! 
ଆଉ ତାଙ୍କର ଦୃଷ୍ଟି ! ଯେତେଥର ତାଙ୍କୁ ଚାହିଁଛି, ତାଙ୍କ ସପ୍ରଶଂସ ମୁଗ୍ଧ ଦୃଷ୍ଟି ଲାଜରା 
କରିଛି ମଲ୍ଲିକାକୁ । 

ଛିନ୍ନ ମଲ୍ଲିକା ୩୧ 


“ପ୍ରେଟ୍‌ ପ୍ରିନ୍‌ସେସ୍‌ !” ଅନ୍ଧାର ଭିତରେ ହଷ୍ଟେଲ୍‌ ରୁମ୍‌ର ସିଲିଂକୁ ଚାହିଁ ଫିସ୍‌ ଫିସ୍‌ 
ଉଚ୍ଚାରଣ କଲା ମଲ୍ଲିକା ଓ ଏକା ଏକା ଲାଜେଇ ଯାଇ ମୁରୁକି ହସିଦେଲା । ଶୁକ୍ରବାର 
ଆହୁରି ସପ୍ତାହେ ! ଓଃ ! ଶୁକ୍ରବାର ସନ୍ଧ୍ୟା ଠିକ୍‌ ସାତଟାବେଳେ ହଷ୍ଷେଲ୍‌ ସାମ୍ପାରେ ଲାନ୍‌ସର୍‌ 
ଗାଡ଼ିକୁ ଆଉଜି ଠିଆ ହୋଇଥ୍‌ଲେ ମୋହନ - ଗେଟ୍‌ ପାଖରେ ପହଞ୍ଚବାର ବହୃତ ଆଗରୁ 
ମଲ୍ଲିକାର ଖୋଜୁଥବା ଦ୍ରଷ୍ଠି ତାଙ୍କୁ ଚିହ୍ନ ପକାଇଲା ଓ ସେ ଉଲ୍ଲସିତା ହୋଇଉଠିଲା । 


“ଗୁଡ଼୍‌ ଇଭୁନିଂ”” ମୋନା ଓ ମଲ୍ଲିକାଙ୍କ ଉଦ୍ଦେଶ୍ୟରେ ଭାଷଣ ଥଲା ମୋହନଙ୍କର । 


“ “ୟୁ ଲୁକ ଆମାଜିଙ୍ଗ ଇନ୍୍‌ସାରି | ମଲ୍ଲିକା ଉଦେଶ୍ୟରେ ଗମ୍ଭୀର ଭାବରେ କହିଲେ 
ମୋହନ । ଲାଜରେ ଜଡ଼ସଡ଼ ହୋଇଗଲା ମଲ୍ଲିକା ଓ ସାମାନ୍ୟ ଥ୍ୟାଙ୍କ ୟୁ' ଟାଏ ବି 
କହିପାରିଲା ନାହିଁ । ନିଜେ ଡ୍ରାଇଭିଂ ସିଟ୍‌ରେ ବସି ପାଖ ଦରଜାକୁ ଖୋଲି ଧରିଲେ 
ମୋହନ । ମଲ୍ଲିକାକୁ ଠେଲି ସେଇ ଦ୍ଵାର ଆଡ଼କୁ ମୁହାଁଇଦେଲା ମୋନା ଓ ନିଜେ 
ପଛପଟ ଦ୍ଵାର ଖୋଲି ବସିପଡ଼ିଲା । କାର୍‌ ଭିତରେ ଅଜଣା ଅଥଚ ପୁଲକଭରା ମୃଦୁ 
ପରପ୍ର୍ୟୁମ୍‌ର ବାସ୍ଵା ଖେଳି ବୁଲୁଥଲା । 

ମଲ୍ଲିକା ଅଭିଭୂତ ହୋଇଯାଉଥିଲା । ଯେଉଁ ପ୍ରକାର ସମ୍ମାନ, ସ୍ଵେହ ଓ ଆପଣାର 
ଭାବ ଦେଖାଇଲେ ମୋହନ ତାଙ୍କ ଦୁଇ ଜଣଙ୍କ ପାଇଁ ବିଶେଷ କରି ତାଙ୍କର ଯେଉଁ ମୁଗ୍ଧ 
ଦୃଷ୍ଟି ଥଲା ମଲ୍ଲିକା ପାଇଁ - ମଲ୍ଲିକାର ସାଧନାତୀତ ଥୁଲା ତାକୁ ଆକଳନ କରିବା । ବାରମ୍ବାର 
ତାକୁ ବାଧ୍କରି ଖୁଆଇ ଥଲେ ମୋହନ ଓ ତା'ର ପସନ୍ଦ ଅପସନ୍ଦ ପଚାରି ଚାଲିଥଲେ । 

ତା' ପରି ଅଛବୟସର ଏତେ ସାଧାରଣ ଝିଅଟି ପ୍ରତି ଏତେ ଦରଦ ମୋହନଙ୍କର ! 
ଆଉ ତାଙ୍କର ଚାହାଣି ! ଏମିତି ନରମ, ଏମିତି ମୁଗ୍ଧ, ଏମିତି ସ୍ବେହପୂର୍ଣ୍ଣ ! ପୁଣି 
ବାଧ୍ଯକରି କହିଲେ ପର ଶୁକ୍ରବାର ଡିନର୍‌ ପାଇଁ ଦୁଇଜଣଙ୍କୁ, ତାକୁ ଓ ମୋନାକୁ । 

ସପ୍ତାହଟା ସାରା କେମିତି ଛଟପଟ ହୋଇ କଟିଗଲା ମଲ୍ଲିକାର, କାହିଁକି କେଜାଣି 
ବଡ଼ ଅଧୈର୍ଯ୍ୟ ହୋଇ ପଡ଼ୁଥିଲା ସେ ! ଦିନ ଓ ରାତି ସବୁ ଲମ୍ବିଯାଉଛନ୍ତି ଓ ଜମାରୁ 
ବିତୁ ନାହାନ୍ତି ପରି ବୋଧ ହେଉଥଲା ତାକୁ । ଶୁକ୍ରବାର ସକାଳୁ ବ୍ୟସ୍ତ ହୋଇପଡ଼ିଲା 
ମଲ୍ଲିକା । 

ଆକ ମୋହନ ଡିନରୁ ପାଇଁ ଡାକିଛନ୍ତି ନା, ମୋନାଦିଦି ?”? ମଲ୍ଲିକାର ବ୍ୟଗ୍ର 
ପ୍ରଶ୍ନ ଥଲା । 

“ଚର ଯେ, ମୋ ଦେହ ଜମାରୁ ଭଲ ଲାଗୁ ନାହିଁ । ପେଟ କାଟୁଛି କାଲିଠାରୁ ଓ 
ସକାଳୁ ତିନିଥର ଝାଡ଼ା ହେଲାଣି ।”? ଉଦାସ ନିସ୍ୃହ ସ୍ଵରରେ ଉତ୍ତର ଦେଲା ମୋନା | 
ଏତେ ଉତ୍ସାହ ଉଦ୍ଦୀପନାରେ ଯେମିତି ଭଟ୍ଟା ପଡ଼ିଗଲା ମଲ୍ଲିକାର । 

“ମୋହନ ଫୋନ୍‌ କଲେ ମନା କରିଦେବି ଭାବୃଛି ।”' ମଲଲିକାକୁ ଚାହିଁ ସାଧାରଣ 
ଭାବରେ ମୋନା କହିଲା । 

୩୨ ବିରଳ ରୂପକ 


ମଲ୍ଲିକାର ମୁହଁ ଶୁଖୁଗଲା । 

“ନା କ'ଣ କହୁଛୁ - ତୁ କ'ଣ ଏକା ଯାଇପାରିବୁ । 

ଚୁପ୍‌ ରହିଲା ମଲ୍ଲିକା । 

“ତରାଂ ହେଲେ ତୁ ଯା” ଆଜି, ମୋ ପାଇଁ ବି ଖାଇନେବୁ ।” ' ଟିକିଏ ହସି କହିଲା ମୋନା | 


ପ୍ରଫୁଲ୍ଲିତୀ ହୋଇଉଠିଲା ମଲ୍ଲିକା । ଯଦିଓ ସନ୍ଧ୍ଯାଟା ଯାଏଁ କୌଣସି ଅଜଣା 
ସମ୍ଭାବନାକୁ ନେଇ ଅସ୍ଥିର ହୋଇ ଉଠୁଥଲା ସିଏ ! 


ମୋହନଙ୍କ ପାଖ ସିଟ୍‌ରେ ବସି କାର୍‌ରେ ଯିବାବେଳେ ସେ ମୋନା ଆସିପାରି ନ 
ଥିବାରୁ ଦୁଃଖ ପ୍ରକାଶ କଲେ । ଏଥର ସେ ବହୁତ ସହଜ ହୋଇ କଥାବାର୍ତା କରୁଥିଲେ 
ଓ ମଲ୍ଟିକାର ମଧ୍ଯ ଅସ୍ବସ୍ଥିଭାବ କଟି ଆସୁଥୂଲା । ସେମାନେ ଦୁଇଜଣ ଯାକ ବସି ଖାଉଥୁବା 
ବେଳ ଓ ଖାଇବା ପରର ଖଣ୍ଡେ ଦୂର ଡ୍ରାଇଭ୍‌ର ସମୟ ଜମାରୁ ନ ସରନ୍ତା କି - ମଲ୍ଲିକା 
ଭାବୁଥିଲା । ତା” ସ୍ଵଜ୍ ଜୀବନର ଏଇ ହେଉଛି ଶ୍ରେଷ୍ଠତମ ମୁହୁର୍ଭମାନ ଏଇ ନିର୍ଣ୍ଧୟରେ 
କୌଣସି ଦ୍ବିଧା ନ ଥୁଲା ମଲ୍ଲିକାର । 


ହଷ୍ଟେଲ୍‌ ପାଖେଇ ଆସିଲାବେଳେ ନିଜ ବାହାତ ପାପୁଲିରେ ମଲ୍ଲିକାର ଡାହାଣ 
ହାତ ପାପୁଲି ମୁଠାଇ ଧରିଲେ ମୋହନ । 


“କରିଛି ଭାବିବ ନାହିଁ । ତୁମ ହାତ ଟିକିଏ ଧରିବାର ଇଚ୍ଛା କୌଣସିମତେ ଦମନ 


କରିପାରିଲି ନାହି ।”” ମୋହନ ବିନୀତ ଭାବରେ କହିଲେ । 

ମଲ୍ଲିକା ଚୁପ୍‌ ରହିଲା - ଦେହରେ ତା'ର ଖେଳିଗଲା ଶତସହସ୍ତ ରୋମାଞ୍ଚ ! 

“ତମ ପରି ଶାନ୍ତ କୋମଳ, ମଧୁର ଝିଅଟିଏ ମୁଁ ଜୀବନରେ ଭେଟି ନାହିଁ । 
ପୃଥ୍ବୀ ସାରା ବୁଲିଥୁଲେ ବି !”? ଏଥର ମୁହଁ ଘୂରାଇ ମଲ୍ଲିକାକୁ ଚାହିଁଲେ ମୋହନ । 
“ତୁମେ ଯେ କୌଣସି ମଣିଷକୁ ପାଗଳ କରିଦେବ ।”? ଗମ୍ଭୀର ଭାବରେ ଉଚ୍ଚାରଣ 
କଲେ ମୋହନ । 

ମଲ୍ଲିକାର ମନେ ହେଲା ଏଇ ହେଉଛି ସେ ଉପଲବ୍ଧ କରିଥବା ସବୌୋତ୍ତମ ବାକ୍ୟ ! 


“ଯାଅ ହଷ୍ଟେଲ୍‌ ଆସିଗଲା । ତୁମେ ତ ଏବେ ଚାଲିଯିବ ସାଙ୍ଗମାନଙ୍କ ମେଳକୁ | 
ଭଶ୍ବର ମୋତେ ରକ୍ଷା କରନ୍ତୁ ।” ଦୀର୍ଘଶ୍ନାସ ପକାଇଲେ ମୋହନ ଓ ଦୁଇ ପାପୁଲିରେ 
ନିଜ ମୁହଁ ପୋଛି ଆଣିଲେ । 

ସ୍ବେହ ଓ ପ୍ରେମର ଉଚ୍ଛୁଳା ଚାହାଣିରେ ମୋହନଙ୍କୁ ଆର୍ଦ୍ର କରିଦେଇ ଓହ୍ଲାଇଗଲା 


ମଲ୍ଲିକା । ସେ ତ ଚାଲୁ ନ ଥୁଲା, ଭଲ ପାଇବାର ନରମ ପବନ ଯେମିତି ଭସାଇ 
ନେଉଥୁୂଲା ତାକୁ ଆଗକୁ । 

ଛିନ୍ନ ମଲ୍ଲିକା ୩୩ 


ପରଦିନ ସନ୍ଧ୍ୟା ଛଅଟାବେଳେ ହଷ୍ଟେଲ୍‌ ଦରୁଆନ୍‌ ତୁହାକୁ ତୁହା ତା” ନାଁ ଡାକୁଥ୍ବା 
ଆଶ୍ଚଯ୍ୟ କରିଦେଲା ତାକୁ । କିଏ ହୋଇପାରେ ? କିଏ ଖୋଜୁଛି ତାକୁ ? ଆଜି ତ 
କାହାର ଆସିବାର ନ ଥୁଲା । ପର ମୁହୃ୍ଁରେ ପୁଲକରେ ଭରିଗଲା ମନ ତା'ର । 
ତା'ର ଇପ୍ସିତ କେହି ହୋଇଥିବ କି ! ଓଢ଼ଣିଟା ତରତର ହୋଇ ଦେହ ଉପରେ 
ପକାଇ ଦେଇ ପ୍ରାୟ ଦୌଡ଼ିଲା ଭଳି ଗେଟ୍‌ ପାଖକୁ ଚାଲିଆସିଲା ମଲ୍ଲିକା ଓ ମୋହନଙ୍କ 
ଆଖୁକୁ ଚାହିଁଲା । 

“ଅନ୍ପ ସମୟ ଦେଇପାରିବ ? ଖାଲି ଅଧଘଣ୍ଟାଏ”? - ମୋହନଙ୍କ ସ୍ଵର କାତର 
ଶୁଭୁଥୂଲା । 

‘ଚାଲନ୍ତୁ, ଧୀର ଭାବରେ ଉତ୍ତର ଦେଲା ମଲ୍ଲିକା । 

“ନକ୍ଷତ୍ର ଜୁଏଲର୍ସ”ରେ ଅଟକିଗଲେ ସେମାନେ ! ଅତି ସୁନ୍ଦର ହଳେ ହୀରା କାନଫୁଲ 
ବଢ଼ାଉଛନ୍ତି ମୋହନ ମଲ୍ଲିକା ହାତକୁ । ମଲ୍ଲିକା ତ ନିଜ ଆଖୁକୁ ବିଶ୍ବାସ କରିପାରିଲା ନାହିଁ । 

“ପ୍ଲିଜ୍‌ ଏଇଟି ଗ୍ରହଣ କରି ମୋତେ ଅନୁଗୃହୀତ କର ।” ? ନମ ଭାବରେ ଅନୁରୋଧ 
କଲେ ମୋହନ । 

କ୍ରିନ୍ଧ ଏଇତ...”” ସେମିତି ଆଖୁ ଝଲସି ଯାଉଥାଏ ମଲ୍ଲିକାର । 

“ଇଏ କିଛି ନୁହେଁ । ପ୍ଲିଜ୍‌ ଦେଖ, ଦୋକାନୀ କେମିତି ଚାହିଁଲାଣି । ଆସ ।”” 
ଗମ୍ଭୀର ଭାବରେ ଆଗକୁ ଚାଲିଯାଇ କ୍ୟାସ୍‌ କାଉଣ୍ଟରରେ ଟଙ୍କା ଦେବାରେ ଲାଗିଲେ 
ମୋହନ । 

“ମଁ ଦେଖୁବାକୁ ଚାହୁଛି ତୁମ କାନରେ ଇଏ କେମିତି ଶୋଭା ପାଉଛି । ଯଦି ମୁଁ 
ପିନ୍ଧାଇ ପାରନ୍ତି -' 

ଉତ୍ତରରେ ନମ୍ର ସଲଜ୍ଜ ହସ ହସିଲା ମଲ୍ଲିକା । 

“ମୁଁ ପିନ୍ଧାଇ ଦେବି ଆଜି ଓ ମନ ଭରିକି ତୁମକୁ ଦେଖୁବି ।” ? ଟିକିଏ ଜିଦ କଲେ 
ମୋହନ ଓ ମଲ୍ଲିକାର ହାତ ପାପୁଲିକୁ ଜାବୁଡ଼ି ଧରିଲେ | ତାଙ୍କ ବାଁ କାନ୍ଧରେ ନିଜ ମୁଣ୍ଡ 
ଆସ୍ତେ କରି ରଖୁଦେଲା ମଲ୍ଲିକା । ଖୁସି ଓ ଆସ୍ଥାରେ ଆଖୁ ବୁଜି ରଖୁଲା ସେ କେତେକ୍ଷଣ | 
କାର୍‌ ଗଡ଼ିଚାଲିଲା ଓ ଅଟକିଲା ଗୋଟିଏ ସୁଦ୍ଧଶ୍ୟ ବଙ୍ଗଳା ସମ୍ମୁଖରେ । 

“କ୍ରିନଛି ସମୟ ପାଇଁ - ଟିକିଏ ଏକୁଟିଆ ସମୟ ବିତାଇବା -”” ମୋହନଙ୍କ ସ୍ଵର 
ଭଙ୍ଗା ଭଙ୍ଗା ଶୁଭୁଥୁଲା । 

କିଛି ହେଲେ ବାରଣ କରିବା ମଲ୍ଲିକା ପାଇଁ ସାଧ୍ୟାତୀତ ଥୁଲା । ମୋହନଙ୍କୁ ଭଲପାଇ 
ବସିଛି ବୋଲି ଜାଣିସାରିଥ୍‌ଲା ସେ । 

୩୪ ବିରଳ ରୂପକ 


ହଷ୍ଟେଲ୍‌ ଗେଟ୍‌ ପାଖରେ ସେମାନେ ପହଞ୍ଚଲାବେଳକୁ ବେଶ୍‌ ଡେରି ହୋଇ 
ଯାଇଥଲା ଓ ଏକଥା ସେତିକିବେଳେ ହିଁ ମନେ ପଡ଼ିଗଲା ମଲ୍ଲିକାର । 

ବ୍ୟସ୍ତ ହୁଅ ନାହିଁ, କିଛି ଟିପ୍ସ୍‌ ଦେଇଦବା ଦରୁଆନକୁ ।”” ଏତକ କହି 
ଶହେଟଙ୍କିଆ ନୋଟଟିଏ ବଢ଼ାଇ ଦେଲେ ମୋହନ ଦରୁଆନକୁ । 


“ଂଶ୍ଲଣ ମଲ୍ଲିକା ।”? 

ମୁହଁ ଫେରାଇ ଚାହିଁଲା ମଲ୍ଲିକା 

“ତୁମେ ଅତି ସୁନ୍ଦର ।” ? ମୋହନଙ୍କ ଗଳା ଭାରି ଭାରି ଶୁଭୁ ଥଲା । ଉତ୍ତରରେ 
ହସିଦେଲା ମଲ୍ଲିକା, ମୋହନଙ୍କ ହାତକୁ ଛୁଇଁ ଦେଲା ଟିକଏ ଓ କହିଲା, ‘ ଆସିବ ।” 

“ନେ ଆସି ମୋର ଗତି କାହିଁ ??? ପୂର୍ବ ସ୍ବରରେ କହିଲେ ମୋହନ । 


ଆରେ ମଲ୍ଲିକା, ବସ୍‌ ବସ୍‌ । କେତେଦିନ ହେଲାଣି ତୋ” ସହ ଦେଖା ହୋଇ 
ନାହିଁ। ମୋନା ଅତି ଆଶ୍ଚର୍ଯ୍ୟ ହେଉଥଲା ରାତି ସାଢ଼େ ଦଶଟାରେ ମଲ୍ଲିକାକୁ ତା' 
ରୁମ୍‌ରେ ଦେଖ୍‌ । “ମୁଁ ଅନେକଥର ଖୋଜିଛି ତୋତେ ସନ୍ଧ୍ୟାବେଳେ, କିନ୍ତୁ ପାଇ ନାହିଁ । 
ତୁ ବି ଏଇ ମୋନାଦିଦିକୁ ଭୁଲିଗଲୁ ।”” ମୋନା ଅଭିମାନିଆ ସ୍ଵରରେ କହିଲା ଏତକ । 

“ସେ କଥା ନୁହେଁ ମୋନାଦିଦି - ସେଇ ଯେଉଁ ଦୁଇ ମାସ ହୋଇଗଲାଣି - 
ମୋର ଦେଖା ହୋଇଥଲା ମୋହନଙ୍କ ସହ -”” ମଲ୍ଲିକା ରହି ରହି କହିଲା, ଯେମିତି 
ସେ କଂଣ କହିବ, ଜାଣିପାରୁ ନ ଥୁଲା । 

“ହଁ, କଣ ହେଲା ? ମୋହନ ସହ ତୋର ଭଲ ବନ୍ଧୁତା ହୋଇଛି ବୋଲି ଶୁଣିଥଲି । 
କେମିତି ଅଛି ସିଏ ?”? ମୋନା ପଚାରିଲା । 

““ମୋନାଦିଦି, ମାସେ ହେବ ତାଙ୍କର କିଛି ଖବର ନାହିଁ । ଯୋଉ ମୋବାଇଲ୍‌ 


ନମ୍ବର ମୋତେ ଦେଇଥ୍‌ଲେ, ସେଇଟା ସର୍ଭିସ୍‌ରେ ନାହିଁ ବୋଲି ବାରମ୍ବାର ଫୋନ୍‌ 
କହୁଛି ।”” ମଲ୍ଲିକା କାତର ହୋଇ ପଡ଼ୁଥୁଲା । 


“ଏଇ କଥା - ବିଜିନେସ୍ମ୍ୟାନ - ବିଜି ଲୋକ, କେତେ କୁଆଡ଼େ କାମ । ପୁଣି 
ଫ୍ୟାମଲ ବ ଦେଖୁବାକୁ ପଡୁଥୁବ | କୁଆଡ଼େ ଯାଇଥ୍‌ବ ! ଫେରିକି ଆସି ତୋତେ କଣ୍ଚାକୃ 
କରିବନି ।”” ମୋନା ଆଶ୍ଵାସନାର ସ୍ଵରରେ କହିଲା । 

“ଫ୍ୟାମିଲି ??? ମଲ୍ଲିକାର ସ୍ଵରରେ ଶହେ ପ୍ରଶ୍ନବାଚୀ । 

“ହୁ, ଚାରି ବର୍ଷ ତଳେ ବାହାଘର ହୋଇଛି ତାର । ପୁଅକୁ ଦୁଇ ବର୍ଷ ହେଲାଣି । 


କାମରେ ବା ଫ୍ୟାମିଲି ନେଇ କୁଆଡ଼େ ଯାଇଥ୍‌ବ | ସେଇଥୁପାଇଁ ତୋତେ ଫୋନ୍‌ କରିପାରୁ 
ନ ଥବ।”’ 

ଛିନ୍ନ ମଲ୍ଲିକା ୩୫ 


“ମୋହନ ବିବାହିତ - ! ମୁଁ ତ, ମୁଁ ତ ଜାଣି ନ ଥଲି'' - ଥେଇ ଥଅଙ୍ଗେଇ 
କହିଲା ମଲ୍ଲିକା - କଥା ବାହାରୁ ନ ଥଲା ପାଟିରୁ ତା'ର । 

“କାଣି ନ ଥୁଲୁ ମାନେ ? ପଚାରି ନ ଥୁୂଲୁ ନା କ'ଣ ?”? ମୋନା ଜୋର୍‌ ଦେଇ 
କହିଲା । “ନା”, ଏଥର କାନ୍ଦ କାନ୍ଦ ଶୁଭିଲା ମଲ୍ଲିକାର ସ୍ଵର । “ ମୋନାଦିଦି - ମୁଁ କ'ଣ 
କରିବି ? ଦୁଇ ଧାର ଲୁହ ଗଡ଼ି ଆସିଲା ଦୁଇ ଆଖୁରୁ ମଲ୍ଲିକାର ! 

ପ୍ରଶ୍ରାଳୁ ଦୃଷ୍ଟିରେ ମୋନା ଚାହିଁଲା ମଲ୍ଲିକା ଆଡ଼େ । 

“ମୁଁ ବୋଧହୁଏ, ବୋଧହୁଏ - ପ୍ରେଗ୍ନାଣ୍ଟ ।”? ଅତି କଷ୍ଟରେ ଏତକ ବାହାରିଲା 
ମଲ୍ଲିକାର ମୁହଁରୁ ଓ ପର ମୁହୃ୍ଁରେ ଓଢ଼ଣିରେ ମୁହଁ ଘୋଡ଼ାଇ କଇଁ କଇଁ କାନ୍ଦିଉଠିଲା ସେ । 

‘ଆରେ, ଆରେ, ଚୁପ୍କର୍‌, କାନ୍ଦନା - କିଏ ଶୁଣିବ ତ କ”ଣ ଭାବିବ ? ବ୍ୟସ୍ତ 
ହଂନା ଜମା । କାଲି ସନ୍ଧ୍ୟାରେ କ୍ଲାସ୍‌ ପରେ ମୁଁ ତୋତେ ଅରୂପ ଶାହାଙ୍କ କ୍ଲିନିକ୍୍‌କୁ 
ନେଇଯିବି । କେହି ଜାଣିବେ ନାହିଁ । ଟିକିଏ ବି କଷ୍ଟ ହେବନି, ଖାଲି ପିମ୍ପୁଡ଼ି କାମୁଡ଼ିଲା 
ପରି - ବାସ୍‌ । ଗୋଟିଏ ଦିନ ବେଡ଼୍‌ ରେଷ୍ଟ - କାଲି କାହାକୁ କିଛି କହିବୁ ନାହିଁ ।”? 
ମୋନା ବୋଧ ଦେଉଥୁଲା । 

ମୋନାଦିଦି, କିଏ ଜାଣିବ ଯଦି !”? ମଲ୍ଲିକା ଯେତିକି ଆଶ୍ଚର୍ଯ୍ୟ ହେଉଥୁଲା, 
ସେତିକି ଡର ବି ମାଡୁଥିଲା ତାକୁ । 

“ପ୍ରାଗଳୀ ନା କଅଣ ? କିଏ କାଇଁକି ଜାଣିବ ? ତା'ପରେ ଇଏତ ଆନଇଗତ 


= ~~ —~ 


ପ୍ରଭିଜନ୍‌ । ଏମିତି ଫ୍ୟାସିଲିଟି ଆଉ ଦିଆ ହୋଇଛି କାହିଁକି ?' 
“କ୍ରିନ୍ଧ କଂଣ ଭାବିବେ ସମସ୍ତେ, ଯଦି ଜାଣିବେ -”? ମଲ୍ଲିକାର ସଵରରେ ଭୟ ଓ 
ଦ୍ବିଧା ମିଶି ରହିଥୁଲା । 
 କ୍ରାହା ନାଆଁ କହିବି କହ - କିଏ ନ ଯାଇଥିବ ସେଇ କ୍ଲିନିକ୍‌କୁ ଯେ - ଜାଣିବ ! 
ଭାରି ବଡ଼ କଥା କ'ଣ ଇଏ - ଛାଡ଼ ଯା”, ଚୁପ୍ଚାପ୍‌ ଶୋଇବୁ ଯାଆ । ମୁଁ ସବୁ 
ବୃଝିନେବି - ସୁନାଭଉଣୀଟା ପରା, ବ୍ୟସ୍ତ ହେବୁ ନାହିଁ ।”” ମୋନା ହାଇ ମାରିଲା ଓ 
ଶାନ୍ତ ମନରେ ତା” ପାଖରୁ ଚାଲିଆସିଲା ମଲ୍ଲିକା । 
x x xX xX xX 
ଲାଇବ୍ରେରୀରେ ମୁଣ୍ଡ ପଛରେ ହାଲ୍‌କା ସ୍ପର୍ଶ ଯୋଗୁଁ ମୁହଁ ଟେକିଲା, ‘ମୋନାଦିଦି', 
ଖୁସିରେ ଭାରିଥଲା ତା'ର ସ୍ଵର । 
“ଏତେ ଜୋର୍‌ରେ କ”ଣ ପଢୁଛୁମ ? ଚାଲ୍‌ ଯିବା କଫି ପିଇବା ।”” ମୋନା 
ଏକରକମ ବାଧ୍ଯ କରି ଟାଣିନେଲା ମଲ୍ଲିକାକୁ । 

୩୬ ବିରଳ ରୂପକ 


“ କେତେଦିନ ଏମିତି ମୁହଁ ଶୁଖାଇ, ମୁହ ଲୁଚାଇ ରହିଥ୍ବୁ ? 
“ନାଇଁ ମୋନାଦିଦି, ଟିକେ ପଢ଼ାପଢ଼ି କରୁଛି, ପରୀକ୍ଷା ପାଖ ହେଲାଣି ତ ! 
ମଲ୍ଲିକା ଶାନ୍ତ ଭାବରେ ଉତ୍ତର ଦେଲା । 


ମଢ଼ିବା ତ ଆମେ ନିଶ୍ଚୟ । ତା' ବୋଲି ଜୀବନକୁ କ'ଣ ଉପଭୋଗ କରିବା 
ନାହିଁ ୨ ଗୋଟିଏ ବୋଲି ଜୀବନ, ଥରଟିଏ ଜନ୍ମ ହୋଇଛେ ।”? ମୋନା ଟିକିଏ ଚୁପ୍‌ 
ହୋଇଗଲା । “ଏତେ ସୁନ୍ଦର ଝିଅ ତୁ - ଯଦି ତୋତେ ଛାଡ଼ି ମୋହନ ଆଉ କାହା 
ପାଖକୁ ଗଲା - ତୁ କ'ଣ କିଛି କମ୍‌ ? ତୋତେ କ'ଣ ଲୋକ ଅଭାବ ?”? ମୋନାର 
ସ୍ଵରରେ ସଦିଚ୍ଛା ଓ ସ୍ନେହ ଫିଟି ପଡ଼ୁଥଲା । ମଲ୍ଲିକା ଚୁପ୍ଚାପ୍‌ ବସି କଫି ପିଉଥୁଲା । 

ଏମିତି ମନମାରି ବସନା - ଚାଲ ଆଜି ସପିଙ୍ଗ କରିଯିବା ପାଣ୍ଟାଲୁନନକୁ | 
ଫେମିନାରେ ବାହାରିଥିଲା, ଭାରି ବଢ଼ିଆ ଡିଜାଇନ୍‌ର ସାଲୱାର କମିଜ୍‌ ସବୁ ଆସିଛି 
ବୋଲି ।”? ମୋନା ଓ ମଲ୍ଲିକା ଅଟୋରିକ୍ସାରେ ବସି ପାଣ୍ଟାଲୁନ୍‌ ଅଭିମୁଖେ ବାହାରିଲେ । 
ଦୋକାନରେ ମୋନା ନିଜ ପାଇଁ ପ୍ରାୟ ଦଶହଳ ଓ ମଲ୍ଲିକା ପାଇଁ ମଧ୍ଯ ଦଶହଳ ସାଲ୍‌ୱାର 
କମିଜ୍‌ ବାଛିଲା । 

କ୍ୟାସ୍‌କାଉଣ୍ଟର ପାଖରେ ମୋନାର ତା” ବନ୍ଧୁ ପ୍ରୀତମ୍‌ କପୁରଙ୍କ ସହ ଦେଖାହେଲା 
ଓ ସେ ଜୋର କରି ନିଜ କ୍ରେଡ଼ିଟ୍‌ କାର୍ଡ଼ ମାଧ୍ୟମରେ ଏମାନଙ୍କ ଜିନିଷ ସବୁର ପଇସା 
ଦେଇଥୁୂଲେ । ମୋନା ନାହିଁ ନାହିଁ କରିବାରୁ ଅଭିମାନ ମଧ୍ୟ କଲେ ଯେ, ମୋନା ତାକୁ 
ବନ୍ଧୁ ବୋଲି ମାନୁ ନାହିଁ । ସେମାନଙ୍କୁ ଅନାମିକା ହୋଟେଲ୍‌କୁ ଡିନର ପାଇଁ ମଧ୍ଯ ନିମନ୍ତ୍ରଣ 
କଲେ । ମଲ୍ଲିକା ଓ ମୋନା ତାଙ୍କ ଅନୁରୋଧ ଭାଙ୍ଗିପାରିଲେ ନାହିଁ । 


ହଷ୍ଟେଲ୍‌ରେ ଡ୍ରେସ୍‌ ବଦଳାଇ ଶୋଇବାକୁ ଗଲାବେଳକୁ ମଲ୍ଲQିକାକୁ ହଠାତ୍ଵ ଖୁବ 
ହାଲ୍‌କା ଲାଗିଲା । ଏଇ ଦାମୀ ଉପହାର ସବୁ ଓ ହୋଟେଲ୍‌ର ସୁସ୍ବାଦୁ ଡିନରକୁ ସେ 
ମିସ୍‌ କରୁଥଲା ବୋଲି ବୁଝିପାରିଲା । ମନେ ମନେ ଏ ସବୁକୁ ଝୁରି ହେଉଥଲା ସେ । 
ଖୁସି ଖୁସି ଲାଗିଲା ତାକୁ । ଏଇ ପ୍ରୀତମ୍‌ କପୁର ମନ୍ଦ ନୁହେଁ । ବେଶ୍‌ ଧନୀ ପରି 
ଲାଗୁଛି । ମୋହନ ପରି ସୁନ୍ଦର ଯୁବକ ନ ହେଲେ ମଧ୍ଯ ବେଶି ବୟସ୍କ ନୁହେଁ । ଅନ୍ଦାଜ 
ବୟାଳିଶ ତେୟାଳିଶ ବୋଧହୁଏ ବୟସ ହେବ - ଖାଲି ଯାହା ମୁଣ୍ଡରେ ପଛପଟ ଅଳ୍ପ 
ଚନ୍ଦା | କାଲି ପୁଣି ଡିନର୍‌ ପାଇଁ ଗାଡ଼ି ପଠାଇବ ବୋଲି କହିଛି । ମଲ୍ଲିକା ଟିକେ ହସିଦେଲା 
ଓ ଚଞ୍ଚଳ ତାକୁ ନିଦ ହୋଇଗଲା । 


ପରଦିନ ସନ୍ଧ୍ୟାରେ ମୋନାଦିଦିକୁ ତା' ରୁମ୍‌ରେ ପାଇଲା ନାହିଁ ମଲ୍ଲିକା । ପନ୍ଦର 
ମିନିଟ୍‌ ଖଣ୍ଡେ ଅପେକ୍ଷା କଲା ଓ ନିଜେ ପ୍ରସ୍ତୁତ ହୋଇ ଅପେକ୍ଷମାଣ ଗାଡ଼ିରେ ବସିପଡ଼ିଲା । 
ସେ ଜାଣିଥୂଲା ଯେ ପ୍ରକୃତରେ ପ୍ରୀତମ କପୁର ତାକୁ ହିଁ ଅପେକ୍ଷା କରୁଥିବ । ଗତ 

ଛିନ୍ନ ମଲ୍ଲିକା ୩୭ 


ସନ୍ଧ୍ୟାର ତା'ର ଚାହାଣି ଓ ହାବଭାବରୁ ଏତକ ସ୍ପଷ୍ଟ ଜଣାପଡ଼ିଯାଉଥଲା । ମୁରୁକି 
ହସିଦେଲା ମଲ୍ଲିକା ଓ ରାସ୍ତାର ଟ୍ରାଫିକ ଆଡ଼କୁ ଧ୍ଯାନ ଦେଲା । 


‘ “ମୋନାଦିଦି। କ'ଣ କରୁଛ ? ଟିକିଏ ହେଲ୍ପ ଦରକାର |” ' ମଲ୍ଲିକା ଚଞ୍ଚଳ 
ଚଞ୍ଚଳ କହିପକାଇଲା ! ସେ ଅତି ଦାମୀ ସାଲ୍‌ୱାର୍‌ କାମିଜ ପିନଛିଥୂଲା ଓ ମୃଦୁ ବିଦେଶୀ 
ଅତରର ସୁଗନ୍ଧ ଖେଳି ବ୍ରଲୁଥଲା ତା'ର ଚାରିକଡ଼ରେ | 

“ଆଃ, କି ସୁନ୍ଦର ଦିଶୁଛି ମଲ୍ଲିକା ! ଏଇ ମୋନାଦିଦିକୁ ଭୁଲିଗଲୁ | ଗତ ଦେଢ଼ମାସ 
ହେଲାଣି ମୁଁ ଗଣି ରଖୁଛି ଯେ - ତୁ ଥରେ ବି ଆସି ନାହୁଁ ମୋ ରୁମ୍‌କୁ ।”” ମୋନାର 
ସ୍ଵରରେ ଅଭିମାନ ଭରି ରହିଥୁଲା । 

“ “ସେମିତି କୁହ ନାହିଁ ମୋନାଦିଦି । ତୁମକୁ ଭୁଲିବା କ'ଣ ସମ୍ଭବ - ସବୁ ତ ତୁମରି 
ପାଇଁ ।”” ଅପ୍ସରାର ହସ ଛୁଟାଇ ମୁହଁରେ ଆଖୁ ମାରିଲା ମଲ୍ଲିକା ମୋନା ଆଡ଼କୁ 
ଚାହିଁ । 

“ବିଦି, ପ୍ଲିଜ୍‌ ଟିକିଏ ମୋ ମୋବାଇଲ୍‌ଟା ରଖୁବ | ଯାହା ଯାହା କଲ୍‌ ଆସିବ - 
କହିଦେବ ଯେ ମୁଁ ଭଉଣୀ ଘରକୁ ଯାଇଛି - କାଲି ସକାଳେ ସେମାନଙ୍କୁ କଣ୍ଟାକୁ କରିବି । 
ପ୍ଲିଜ୍‌ ଏତକ କରିବ ମୋ ପାଇଁ ।”? ମଲ୍ଲିକା ଅନୁନୟ କଲା ଓ ମୋବାଇଲ୍‌ ଫୋନ୍ସ 
ବଢ଼ାଇଦେଲା ମୋନା ହାତକୁ । “ଆରେ, ମୁଁ କେବେ କିଛି ତୋତେ ମନା କରିଛି, 
ଏତେ ପ୍ଲିଜ୍‌, ପିଜ୍‌ କ'ଣ କହୁଛୁ ? 

ଉତ୍ତରରେ ପୁଣି ହସିଦେଇ ଲୀଳାୟିତ ଭଙ୍ଗୀରେ ମୋନାର ରୁମ୍‌ରୁ ବାହାରି ହଷ୍ଟେଲ୍‌ 
ଶିଡ଼ି ଡେଇଁ ଡେଇଁ ତଳକୁ ଓହ୍ଲାଇଲା ମଲ୍ଲିକା ! 

ସେ ହଷ୍ଟେଲ୍‌ ଗେଟ୍‌ରେ ପହଞ୍ଚଲା ବେଳକୁ ଆଠଟା ଦଶ ବାଜିଥୁଲା ତା” ଘଣ୍ଟାରେ । 
ଟାଇଟନ୍‌ର ଏଇ ନୂଆ ମଡେଲ ଘଣ୍ଟାଟି, ଏଇ ଲୋକଟା - କଣ ତା” ନାଆଁଟା ତ - 
ହଠାତ ମନେପଡ଼ିଲା ନାହିଁ ମଲ୍ଲିକାର, କାଲି କିଣି ଦେଇଛି । ସେଇଥୁପାଇଁ ଆଜି ଜାଣିଶୁଣି 
ପିଛିଛି ତାକୁ ମଲ୍ଲିକା । କି ମିଶ୍ର ଗୋଟେ ତା'ର ନାଆଁ - ତା’ ଭିଜିଟିଂ କାର୍ଡ଼ଟା ବୋଧହୁଏ 
ତା'ର ସାପଚମଡ଼ା ଆର ହ୍ଯାଣ୍ଡବ୍ୟାଗରେ ରହିଗଲା । ଅଜିତ୍ଵ ସେ କୁମ୍ଭୀର ଚମଡ଼ା 
ପର୍ସଟା ଆଣିଛି - ଭାରି ସୁନ୍ଦର ହୋଇଛି ପର୍ସଟା । ନିଜ ପର୍ସକୁ ପ୍ରଶଂସମାନ ଦୃଷ୍ଟିରେ 
ଚାହିଁଲା ମଲ୍ଲିକା । କିନ୍ତୁ ଆଠଟା ପନ୍ଦର ହେଲାଣି, ଏ ପର୍ଯ୍ୟନ୍ତ ଗାଡ଼ି କାହିଁ ? ଲୋକଟାର 
ସମୟଞ୍ଞାନ ନାହିଁ - ଆଠଟା କହି ଆଠଟା ପନ୍ଦର କଲାଣି - ଅସ୍ଥିର ହୋଇଉଠିଲା ମଲ୍ଲିକା । 
ଚାରିକଡ଼କୁ ଚାହିଁଲା । ଗେଟ୍‌ର ବାଁ କଡ଼କୁ ବୁଦା ବୁଦା ହୋଇ ଧାରଟିଏ ମଲ୍ଲୀଗଛ ! 
ଅଧାପ୍ୁଟା କଢ଼ଗୁଡ଼ିକ ଅନ୍ଧାରିଆ ଗଛପତ୍ରରେ ସଫେଦ ଟୋପାଟିଏ ପରି ଦିଶୁଛନ୍ତି । 

ଅନ୍ୟମନସ୍କ ଭାବରେ ଗୋଟାଏ ଛିଣ୍ଡାଇ ଆଣିଲା ମଲ୍ଟିକା ଓ ନଖରେ ଅଧାବୁଜା 
ପାଖୁଡ଼ାଗୁଡ଼ିକୁ ଖେଞ୍ଚ ଖେଞ୍ଚ ଖୋଲିବାକୁ ଲାଗିଲା । 

ହାଓ ରବିସ୍‌ - ଆଠଟା କୋଡ଼ିଏ ହେଲାଣି - ଯଦି ଏବେବି ଗାଡ଼ି ଆସିଲା, 
ତେବେ ମାର୍କେଟ୍‌ ବନ୍ଦ ହୋଇଯାଇଥୁବ । କିଛି କିଣିପାରିବ ନାହିଁ ମଲ୍ଲିକା । ବଡ଼ ବିରକ୍ତି ! 
ଫେରାଇ ଦେବ କି ଆଜି ଗାଡ଼ି ? କାଲି ପର୍ଯ୍ୟନ୍ତ ଛଟପଟ କରିବ ଲୋକଟାକୁ ? 
ପରମୁହୃ୍ରେ ନିଜକୁ ସମ୍ଭାଳିଲା ମଲ୍ଲିକା । ବ୍ୟବସାୟୀ ଲୋକ, ପଇସା ଅଛି ! ହୁଏତ 
ଆଜି ସିଏ ନ ଗଲେ ଆଉ କାହାକୁ ପାଇଯିବ । ଆଉ କାଲି ଯଦି ନ ଖୋଜେ ତାକୁ ? 


ଆଜି ଆଉ ମାର୍କେଟିଂ କଥା ଥୀଉ । ସିଧା ଡିନର୍‌ ପାଇଁ ଚାଲିଯିବେ । ବରଂ କ୍ୟାସ୍‌ 
ରଖୁନେବ ତାଠାରୁ । ପରେ ସୁବିଧା ଦେଖୁ କିଣାକିଣି କରିବ । କ୍ୟାସ୍‌ ନେବାକୁ ପସନ୍ଦ 
କରେ ନାହିଁ ମଲ୍ଲିକା - କିନ୍ତ ଏମିତି ପରିସ୍ଥିତିରେ କ'ଣ କରାଯିବ ଆଉ ? 

ଅନ୍ୟମନସ୍କ ଭାବରେ ଜୋର୍‌ କରି ଫୁଟାଇଥୁବା ମଲ୍ଲୀଫୁଲର ପାଖୁଡ଼ାକୁ ଗୋଟିଏ 
ପରେ ଗୋଟିଏ ଛିଣ୍ଡାଉଥଲା ମଲ୍ଲିକା । ତଳେ ପକାଉଥୁୂଲା ଓ ରାସ୍ତାକୁ ନିରେଖ 
ଦେଖୁଥିଲା । 

ଶେଷ ପାଖୁଡ଼ା ତଳେ ପକାଇବାକୁ ଉଦ୍ଯତ ହେଲାବେଳକୁ ହିଁ ବଡ଼ ଗାଡ଼ିଟାଏ 
ହଷ୍ଟେଲ୍‌ ଗେଟ୍‌ ସାମ୍ପାରେ ବ୍ରେକ୍‌ ଦେଲା। ଏଇଟା ବୋଧହୁଏ ମୋ ପାଇଁ - ମଲ୍ଲିକା 
ଭାବିଲା ! ଗାଡ଼ିରୁ ଡ୍ରାଇଭର ଏଥର ଛୋଟିଆ କାଗଜଟି କାଢ଼ି ଦରୱାନକୁ ଦେଲା । 
ଦରଓୱାନ ମଲ୍ଲିକା ଆଡ଼କୁ ଚାହିଁ ଗାଡ଼ିକୁ ହାତ ଦେଖାଇ ଦେଲା | ମଲ୍ଲିକା ପାଖୁଡ଼ା ନ 
ଥିବା ସବୁଜ ଡେ୍ପକୁ ଅନ୍ଧାରକୁ ପକାଇଦେଲା | ଦରଞୱାନକୁ ପର୍ସରୁ କାଢ଼ି ଶହେ ଟଙ୍କା 
ବଢ଼େଇଦେଲା ଓ ଡ୍ରାଇଭର ଖୋଲି ରଖୁଥିବା କାର୍‌ର ପଛସିଟ୍‌ରେ ବସିପଡ଼ିଲା । 

ମାତୃତ୍ବ 


ଶଶୀକୁ ଆଜି ତର କାହିଁ ? 

ସକାଳୁ କାହିଁକି କେଜାଣି, ଜମାରୁ ନିଦ ଭାଙ୍ଗୁ ନ ଥଲା ଆଜି । ଭାରି ଅଳସ 
ଅଳସ ଲାଗୁଥଲା । ଉଠିଲା ବେଳକୁ ସେ ଜାଣିସାରିଥଲା, ବେଳ ପହରେ ହେଲାଣି । 
ଗ୍ୟାରେଜ୍‌ର ଟିଣ କବାଟଟିକୁ ଧଡ଼ପଡ଼ ହେଇ ମେଲାଇ ଦେଇ ତ ସେ ଚମକିପଡ଼ିଲା । 
ଖରା ଆସି କେଉଁଠି ଧରିଲାଣି । ଗ୍ୟାରେଜ୍‌ ଦୁଆରେ ଜମିଥୁବା ପାଣିକୁ ସନ୍ତର୍ପଣରେ 
ଟପିବା ପାଇଁ ଦୁଇଟିକିଆ ଇଟାରେ ସେ ଯେଉଁ ରାସ୍ତା କରିଛି ଖରା ତା” ମଝିଆମଝି 
ଧରିଲାଣି - ଛଅଟା ତ କେତେବେଳୁ ବାଜି ସାରିବଣି । ସାତଟା ପାଖାପାଖୁ ହେବ 
ପରା । କ'ଣ କରିବ ଏବେ ସିଏ ? ଘର ଗୋଟାକଯାକର କାମ ପଡ଼ିଛି - ଷ୍ଟୋଦଭୂରେ 
ସଳିତା ତେଜା ହେଇ ନାହିଁ । କିରାସିନି ଦି” ଟୋପା ପଡ଼ିବ ବୋଧହୁଏ - କାଲି ରାତିର 
ଥାଳି ତାଟିଆ ଦି” ଖଣ୍ଡ ସେମିତି ପଡ଼ିଛି । ଖାଇସାରି ବସିବା ଜାଗାରୁ ତ ସେ ଉଠିପାରିଲା 
ନାହିଁ, ଆଉ ମାଜିବ କିଏ ? କାଲି ଅସରାଏ ବର୍ଷା ବି ହୋଇଯାଇଥୁଲା | ଘର ବାହାରେ 
ତ ପାଣି ଜମିଛି - ଭିତର ପଟ ପଛଆଡ଼କୁ ଛୋଟିଆ ଲମ୍ବାଳିଆ ଝରକା ଭଳିଆ ଯୋଉ 
ମେଲା ଅଛି, ପୂରୁଣା ଫଟା ପଟା ଖଣ୍ଡେ ଦଉଡ଼ି ଦେଇ ବାନ୍ଧିଥଲା ସେ, ସେଥ୍ରୁ ଫାଙ୍କ 
ବାଟେ ପାଣି ଝରି ବାଁ କଣରେ ଜମା ହେଇଛି । ଛୁଆ ଦିଇଟା ସେଇ ପାଖରେ ଶୋଇଛନ୍ତି । 
ଟିକିଏ ଟେକି ହେଇ ଚାହିଁଲା ଶଶୀ । ନାହିଁ, ରକ୍ଷା ହେଇଛି - ପାଣି ତାଙ୍କ ଯାଏଁ ଗଡ଼ି 
ଆସି ନାହିଁ । ସେତକ ସକାଳୁ ହେଲେ ପୋଛିଦେଇଥାନ୍ତା । ଉଛୁର ହେଇଗଲାଣି । ଦିନ 
ବି ଦି'ଘଡ଼ି ହେଲାଣି, ପୋଖରୀପାଣି ତ ଯାଇ ହେବ ନାହିଁ । ସେତକ କାମ ରାତିକୁ 
ଥାଉ । ଟିକିଏ ହସିଦେଲା ଶଶୀ । ଗାଁ ହେଇଥିଲେ କେତେ କଥା କହିଥାନ୍ତେ । ଜାଙ୍ଗୁଲୁ 
ଜାଙ୍ୁଲୁ ଅନ୍ଧାରରୁ ଏତକ ସାରିବାକୁ ପଡ଼ିଥାନ୍ତା - ରାତିରେ ପଡ଼ିଆକୁ ଯିବା ମନା - 
ଘୁଅଖାଇ ଡାଆଣୀ, ପିତାଶୁଣୀମାନେ ଘୂରି ବୁଲୁଥିବେ - ବୋହୂ ଭୁଆସୁଣୀ ଦେଖୁଲେ 
ଚଟକରି ତାଙ୍କ ଦିହରେ ପଶିଯିବେ - ତା'ପରେ ଆରମ୍ଭ ହେବ ପାଲା ! କିଏ ପାରେ 
ସେସବୁକୁ ? କିନ୍ତୁ ଏଠି ସହର କଥା ଅଲଗା । ଦିନ ରାତି ପ୍ରାୟ ସମାନ । ରାତିରେ 
ଚାରିଆଡ଼େ ନିଅନ ଆଲୁଅ ହେଲେ ବି ବୁଦାଗଛ ବା ଗଛମୂଳର ଅନ୍ଧାରିଆ ଜାଗା ଢେର । 


ଦାନ୍ତକାଠି ବିଡ଼ାରୁ ଗୋଟାଏ ଟାଣିଆଶିଲା ଶଶୀ । ଫଟା ପ୍ଲାଷ୍ଟିକ୍‌ ମଗ୍‌ରୁ ପାଣି 
ବୋହିଯାଉଛି । ଯାଉ ବାହାର ପର୍ଯ୍ୟନ୍ତ ରହିଗଲେ ହେଲା | ସେଠି ତ ପାଣି ଜମାହେଇଛି, 

ସେଇଠି ମୁହଁ ଟିକିଏ ଧୋଇ ଦାନ୍ତଟା ମାଜିଦେଲେ ସଇଲା ! ତରତର ହେଇ ବାହାରି 
ଯାଉ ଯାଉ ଷ୍ଟୋଭ୍‌ ପାଖରେ ନଜର ପଡ଼ିଗଲା ଶଶୀର | ପଅରିଦିନର କଖାରୁ ଖଣ୍ଡେ - 
ଟିକିଏ ଦବି ଆସିଛି ବୋଲି ଅଧା ପଇସାରେ କେଜିଏ ଦେଇଦେଲା ପରିବାବାଲା । 
ଭାରି ମନ ଥୁଲା ଶଶୀର, ଖଣ୍ଡେ ଆଳୁ ସାଙ୍ଗେ ଚୂନା ଚୂନା କାଟି ସିଝେଇ ଦେଇ ଫୁଟେ 
ତେନ୍ତୁଳି, ଟିକିଏ ଲୁଣର ଝୋଳ - ତବତ ଭାତ ସାଙ୍ଗେ ଭାରି ସୁଆଦିଆ ଲାଗିଥାଆନ୍ତା । 
କାଲି ବି ବେଳ ହେଲା ନାହିଁ, ଏତକ କରିବାକୁ । ପଖାଳ ତ ଖାଇପାରୁ ନାହିଁ ସେ 
କେବେଠୁ । ଶୁଖୁଲା ଖାଇଲେ ଦିନକୁ ଥରେ କିଛି ଟିକିଏ ସିଝେଇ ଫୁଟେଇ ଦେବା 
ଦରକାର । ସନାତନ ଆଉ ନିଲି, ଦିଇଟାଙ୍କର ବି ସେଇଥ୍‌ରେ ଭାରି ଲୋଭ । କ'ଣ 
କରିବ ସେ ପାରୁ ନାହିଁ ଆଉ ! ତଳ ଘର ଦି' ପହରେ ଦେଇଥ୍‌ବା ଗିନାଏ ଡାଲମାରେ 
ଦି'ଓଳି ଚଳାଇ ଦେଲା, ଟାଣିଟୁଣି । ଆଜି ପୁଣି ଚୁଲି ଲଗାଇବାକୁ କେତେବେଳେ ବେଳ 
ମିଳୁଛି କେଜାଣି ? ଦୀର୍ଘଶ୍ବାସ ଛାଡ଼ି, କବାଟକୁ ଆସ୍ତେ ଆଉଜାଇ ବାହାରି ପଡ଼ିଲା ଶଶୀ । 

ଦି'ଟିକିଆ ଇଟାର ରାସ୍ତାକୁ ଡେଇଁ ଯାଉ ଯାଉ ତା” ମନ ଘାଣ୍ଟି ହେଇଗଲା । 
ଛୁଆଦିଇଟା ଉଠି ନାହାନ୍ତି । ନିଦ ଭାଙ୍ଗିଲେ ହାଉଳି ଖାଇବେ । ନିଲି ବୋଧେ ରାହାଧରି 
କାନ୍ଦିବ । ଦି ଦିନ ହେଲା ଝାଡ଼ା ହେଉଛି ଛୁଆଟାର ଦିନକୁ ଚାରି ପାଞ୍ଚଥର ! ସେଇଥପାଇଁ 
ତାକୁ ସଙ୍ଗରେ କାମକୁ ନେଇପାରୁ ନାହିଁ । ସନାତନ ବରଂ ତାକୁ ଘର ଆଗ ଗଛମୂଳେ 
ବସାଇ ଦେଉଛି । ପୁରୁଣା ଅମୁଲ ଡବାର ଢାଙ୍କୁଣୀଟା ଯଦି ଜୋର୍‌ରେ ଆଣ୍ତି 
ହୋଇଯାଇଥୁ୍‌ବ, ସନାତନ ତ ତାକୁ ଖୋଲି ଚୁଡ଼ାଗଣ୍ଡେ କାଢ଼ିପାରିବ ନାହିଁ, ଯାହା ବାଡ଼େଇ 
କଚାଡ଼ି ହେବ । ଫୁଟା ଗିନାଟାରେ ଗୁଡ଼ଖଣ୍ଡେ ଘୋଡ଼ାଇ ଦେଇଥୁଲା, ପିଷ୍ୁଡ଼ି ଦାଉରୁ 
ସେତକ ରକ୍ଷା ପାଇଥ୍‌ବ କି ! ସେତକ ମିଳିଗଲେ ବୁଡ଼ାରେ ଗୁଡ଼ ଖଣ୍ଡେ ଗୋଳେଇ 
ସନାତନ ନିଜେ ଖାଇଦେବ ଓ ନିଲିକୁ ଗୁଣ୍ଡାଏ ଖୁଆଇଦେବ । ସୁଧାର ଛୁଆଟି ସନାତନ । 
ଏତକ ସେ କରିଦେବ ଯେ” ମନକୁ ବୁଝାଉଥୁଲା ଶଶୀ । କିନ୍ତୁ ଯଦି ଅମୁଲ ଡବାର 
ଢାଙ୍କୁଣୀ ସନାତନ ଖୋଲି ନ ପାରିଲା, ତା” ହେଲେ ? ଚୁଡ଼ା ଗଣ୍ଡେ କାଢ଼ି କାଗଜ 
ଖଣ୍ଡେରେ ଛୁଆଙ୍କ ମୁଣ୍ଡ ଉପରେ ରଖୁଆସିବା ଉଚିତ ଥୁଲା ତା'ର । ଫେରିଯିବକି 
ଆଉ ? ବହୁତ ଡେରି ହେଲାଣି କିନ୍ତୁ । ସବୁଆଡ଼ୁ ଆଜି ଶୁଣିବାକୁ ପଡ଼ିବ । ଉପରଘର 
ମା'ଙ୍କ ପିଅନ ଚାହା କରି ତା'ପାଇଁ କପେ ରଖୁଦେଇ କେତେବେଳୁ ଚାଲିଯିବଣି । ଆଜି 
ଟୋପେ ଗରମ ଚାହା ବି ମିଳିବ ନାହିଁ । 


ଶଶୀ ତରତର ହେଇ ଚାଲିଥୁଲା । ଡାହାଣପାଖ ମନ୍ଦିରରୁ ସକାଳ ଆଳତିର ରଣ୍ଟା 
ବାଜିଲା | ତିନିନମ୍ବର ମାଆ ଗାଧୋଇ ବାସିଲୁଗା ପିନି ଫୁଲଡାଲା, ଭୋଗଥାଳିଆ ଧରି 
ବାହାରି ଆସୁଛନ୍ତି ମନ୍ଦିର ଭିତରୁ - ଆଜି ତା'ହେଲେ ସୋମବାର ! ସିଏ ତ ସବୁ 
ସୋମବାର ଶିବମନ୍ଦିର ଆସନ୍ତି ସକାଳୁ ସକାଳୁ । କେଡ଼େ ତୋରା ଦିଶୁଛନ୍ତି । ହେ 

ମାତ଼ୃତ୍ସ ୪୧ 


ପ୍ରଭୁ ! ସନାତନଟା ଡବା ଖୋଲି ଚୁଡ଼ା ଗଣ୍ଡାଏ କାଢ଼ିପାରୁ - ନ ହେଲେ ଭେମାରଡ଼ି 
ଛାଡୁଥିବା ନିଲିଟାକୁ ପଛରେ ଛାଡ଼ି ଡିଆଁମାରି ମୋ ପାଖରେ ଆସି ହାଜର ହେବ । ନିଲି 
ଛୁଆଟାର ଝାଡ଼ା ହେଉଛି । ବାହାରକୁ କୁନ୍ଧେଇ ମୁନ୍ଦ୍ରେଇ ଆସି ମଇଳା ଜମିଥୁବା ପାଣିରେ 
ନେସି ଲେସେରି ହେବ । ମନ୍ଦିର ଆଡ଼କୁ ଚାହିଁ ଦି? ହାତ ଯୋଡ଼ି ମୁଣ୍ଡରେ ମାରିଲା ଶଶୀ 
ଓ ତରତର ହେଇ ଏକନମ୍ବର ଉପର ଘରକୁ ଉଠିଗଲା । 


“କଣ, ଶଶୀରାଣୀ ? ଆଜି ଏତେ ଡେରି ? ? ମୁରୁକି ହସି ଏକ ନମ୍ବର ସାଆନ୍ତାଣୀ 
ପଚାରିଲେ । ଏଇ ମାଆଟି ଭାରି ଭଲ । ନରମ ବୟସର, ନରମା ସ୍ଵଭାବର - ନୂଆ 
ହେଇ ବାହା ହେଇଛନ୍ତି ପରା । ଦେଖୁବା ଦିନଠାରୁ ଦୁଇହାତରେ ଚୁଡ଼ି, ଗୋଡ଼ରେ ପାଉଁଜି, 
ରୁପାଦ୍ୁଲ, ସିଛ୍ିରେ ସିନ୍ଦୁର, ଚକମକ ଲମ୍ବା ଜାମାଟିଏ ପିନ୍ଧିଛନ୍ତି । ବାସନ ମାଜିଲାବେଳେ 
କେତେବେଳେ କେମିତି ମୁହଁ ବୁଲେଇ ଶଶୀ ଦେଖୁଛି, ଡାଇନିଂ ଟେବୁଲ ପାଖରେ ବସି 
ଝରକାଦେଇ ବାହାରକୁ ଚାହିଁଥିବେ ଓ ମନକୁ ମନ ଅଳ୍ପ ଅଳ୍ପ ହସୁଥବେ | ବାବୁଙ୍କ ସାଙ୍ଗେ 
ବାହାର ଘରେ ବସି ଚାହା ପିଉଛନ୍ତି । ମୁନ୍ଦାଏ ଗରମ ଚାହାପାଇଁ ଡହଳ ବିକଳ ହେଇ 
ପଡ଼ିଲା ଶଶୀର ମନ | 

“ଝିଅଟାକୁ ଝାଡ଼ା ହେଉଛି ମା” କଣ କରିବି ! ତାରି ପାଇଁ ଟିକେ ଡେରି 
ହେଇଗଲା ।”? କହି କହି ରୋଷେଇଘରକୁ ପଶିଗଲା ଶଶୀ ଓ ଚଟ୍‌କରି ଜିଭ କାମର 
ପକାଇଲା ! ଆହା, ସକାଳୁ ସକାଳୁ ବେମାରିଆ ଛୁଆଟା ନାଁରେ ମିଛ କହିଲା ! ତା' 
ନିଜ ଦେହ ଅସଜ ଯୋଗୁଁ ସେ ଜଲ୍‌ଦି ଉଠି ପାରୁ ନାହିଁ । ତା'ପାଇଁ ଘୋଡ଼େଇ 
ରଖାହେଇଥୁବା ଚାହାକପ୍‌୍କୁ ଗୋଟାଏ ନଜରରେ ଦେଖୁନେଲା ଶଶୀ; କିନ୍ତୁ ମୁହଁ ବୁଲେଇ 
ବାହାରଘର କବାଟ ପଛରେ ଠିଆ ହେଲା - ବାବୁ ଦିଶୁ ନାହାନ୍ତି - ସାଆନ୍ତାଣୀ ଦିଶୁଛନ୍ତି । 


*ଓଷଦ ଟିକିଏ ନାଇଁ ମାଆ, ଝାଡ଼ା ଓଷଦ ?”? 


‘ହଉ, ସା'ନ୍ତାଣୀ ତାଙ୍କ ନରମ ମୁହଁ ଉଠାଇ ହସିଲା ଆଖୁରେ ଚାହିଁଲେ ତାକୁ, 
“ ‘ଗଲାବେଳେ ମନେ ପକାଇ ନେଇଯିବୁ ।” 


ନଅନମ୍ବର ଘର କଲିଂବେଲ ଚିପୁ ଚପ୍ଲି ଟିକିଏ ଶଙ୍କି ଯାଉଥଲା ଶଶୀ ! କାଗଜରେ 
ଗୁଡ଼ାଇ ଦି” ଖଣ୍ଡ ବିସ୍ତ୍ରଟ ଓ ବଟିକା ଦିଇଟା ଦେଇଛନ୍ତି ଏକନମ୍ବର ମାଆ । ଏତକ ଦେଇ 
ଛୁଆ ଦିଇଟାଙ୍କୁ ଟିକେ ଦେଖୁଆସିବାକୁ ଭାରି ମନ ହେଉଥୁଲା ଶଶୀର | କିନ୍ତୁ ଏଇ ଘର 
ସାଆନ୍ତାଣୀ ବଡ଼ ବଦମିଜାଜୀ । ଏମିତିରେ ଏତେ ଡେରି ହେଲାଣି, ଆଉ ଡେରି ହେଲେ 
ଭାରି କଡ଼ା କଡ଼ା କଥା କହିବେ । କେଉଁ ବଡ଼ ଅଫିସ୍‌ର ଅଫିସରିଆଣୀ ପରା ସେ । 
କାମ ଟିକିଏ ହାଲୁକା ବୋଲି ସେ ୟାଂ ଙ୍କର ପାଇଟି ଧରିଛି । ନ ହେଲେ ଯେମିତି ଚିଡ଼ି 
ଚିଡ଼ି ହୁଅନ୍ତି, ଆତ୍ମା ଡାକେ ନାହିଁ ଏଠିକି ଆସିବାକୁ । ବଡ଼ ମନୁଆ ବି ମାଆଜଣକ । 

୪୨ ବିରଳ ରୂପକ 


କପଟେ କି ଗ୍ାସ୍ଟେ ହାତରୁ ପଡ଼ି ଭାରିଗଲେ କିଛି କହିବେ ନାହିଁ । କିଛ କଚା ହେଇଥବା 
ଲୁଗାପଟାରେ ଟିକିଏ ଦାଗ ରହିଯାଇଥ୍‌ଲେ, ପାଟିକରି କମ୍ପାଇବେ । ଆଉ ତାଙ୍କର ଯୋଉ 
ଚାନ୍ଦମୁହାଁ ଗୋରୀ ଝିଅ ଖଣ୍ଡକ, ତା” ଫୁଲେଇପଣ ତ କହିଲେ ନ ସରେ । କଥା 
କହୁଥିବ ତ ପାଟିରେ ବାଟୁଳି ବାଜୁ ନ ଥିବ । ଚାଲୁଥବ ତ ଗୋଇଠି ତଳେ ଲାଗୁ ନ 
ଥିବ । ସେଇ ଝିଅଟି କୁଆଡ଼େ ସନା ସାଙ୍ଗର ପାଞ୍ଚବର୍ଷର । ବୋଧ ତ ହୁଏ ନାହିଁ ଜମା, 
ଆଠବର୍ଷର ପରି ଦିଶେ । ସନାଟା ତ ଧେଡ଼ିଆଟା - ସାଆନ୍ତାଣୀଙ୍କ ଝିଅର କାନ୍ଧଯାଏଁ 
ହେବ । ବିଚରା କ'ଣ ଗଣ୍ଡେ ଖାଇବାକୁ ପାଉଛି ଯେ ବଢ଼ନ୍ତା । ସାରାଦିନ ଟିକିଏ କ'ଣ 
ପାଟିରେ ପକାଇ ଖଣ୍ଡିଆ ଟାୟାର୍‌ଟେ ନେଇ ଖେଳରେ ମାତିଥୁ୍‌ବ । ସିଟିମିଟି ଭଲ 
ଦରବ ତା” ପାଟିରେ କଂ ଣ ବାଜୁଛି ! ନା ବିସ୍ତ୍ରଟୃୁ ନା ଚକୁଲେଟ୍‌, ନା ଆଉ କିଛି ! ଖାଲି 
ଷଠି ଠାକୁରାଣୀ ଆଇଷ ଦେଇନଚନ୍ତି ଯାହା - 


“ଆଜି ଆଉ ଆସିବା କଂଣ ଦରକାର ଥୁଲା ?”? କବାଟ ଖୋଲି ଜେରା କରୁଛି 
ନଅନମ୍ବର ଘରର ଅସଲି ମାଲିକାଣୀ । ଇଏ ହେଉଛି ଘରର ସବୁ - ଜିନିଷପତ୍ରର 
କଞ୍ଚକାଠି ଇଆରି ହାତରେ | ଅଫିସରିଆଣୀ ମାଆ ସିନା ମଇଳା ଦେଖଲେ ଚିଡ଼ିଯାଆନ୍ତି । 
କିନ୍ତୁ କିଛି ମନେରଖନ୍ତି ନାହିଁ ସିଏ । ନେଇଆଣି ଥୋଇବା ଲୋକ ଇଏ - ଖାସ୍‌ ରହିଛି 
ତାଙ୍କର ଚନ୍ଦ୍ରଉଦିଆ ମାଣିକକୁ ପାଳିବା ପୋଛିବା ପାଇଁ । ବଡ଼ ଛଇଲୀଟାଏ । କେମିତି 
ବେଣୀ ପକାଇଛି ଦେଖୁନ । ଟିକିଏ ଇର୍ଷା ହେଲା ତାକୁ ଶଶୀର । ଇଆରି ପରି ହେଲେ 
ଜୀବନ ହେଇଥାନ୍ତା ତା'ର । ଏଇମିତି ବାରଦୁଆର ହେଇ ଦହଗଞ୍ଜ ହେଉ ନ ଥାନ୍ତା 
ସେ । ଯୋଉ ତ ରୂପ କଳା ଖପରା ଖଣ୍ଡେ, ତା” ମୁଣ୍ଡବାଳକୁ ସରିହେବ କି ହେଲେ । 
ଥୁ ଥୁ କରି ଛାତିକୁ ଛେପ ପକାଇଲା ଶଶୀ । ହଁ, କେବେ କେତେବେଳେ ଭାରି ସୁନ୍ଦରୀ 
ଥିଲା ସିଏ । ହସିଲାବେଳେ କୁଆଡ଼େ ଦୁଇଗାଲରେ ଭଉଁରି ଖେଳିଯାଉଥୁଲା । ଦିନ 
ଦି'ପହରେ ମୁଣ୍ଡ ଛଡ଼େଇ ଖରାରେ ଶୁଖାଉଥଲା ବେଳେ, କଳା କୁଞ୍ଚକୁଞ୍ଚଆ ଓ ଅଣ୍ଟା 
ପର୍ଯ୍ୟନ୍ତ ଲମ୍ବିଥିବା କେଶ ତା'ର କୁଆଡ଼େ ଓଦାଳିଆ ପବନରେ ଢେଉ ଖାଉଥୁ୍‌ବା ଗହଳ 
ଧାନକ୍ଷେତ ପରି ଲାଗୁଥଲା - ଆଣ ପର୍ଯ୍ୟନ୍ତ କଚ୍ଛାମାରି ଶାଢ଼ି ବାନ୍ଧିଦେଇ ରଜଦୋଳିରେ 
ପେଙ୍ଗଟା ମାରୁଥଲାବେଳେ ତା” ଗୋଡ଼ ଦୁଇଟି ପୁଆ ଦେଇଥୁବା କହୃଣିଏ ଲମ୍ବ ବାଉଶ 
କରଡ଼ି ପରି ଦିଶି ଯାଉଥୁଲା । କାହିଁ ୨ କେବେ ? କେଉଁଠି ଘଟୁଥିଲା ଏତକ ? ତା! 
, ବୋଧଶକ୍ତି କଳିପାରୁ ନ ଥଲା | ଏଇ ଜନ୍ମ ନା ପିଛିଲା ଜନମରେ ? କିଏ, କେତେବେଳେ 
ମନେପକେଇ ଦେଇଥିଲା ତା'କୁ ? କୋଉ ଗାଁର କିଶୋରୀ କନିଆଁ ଥଲା ସେ ? କୋଉ 
ଧୂଳିଦାଣ୍ଡରେ ବିଜୁଳିପରି ଗତି କରୁଥିଲା ସେ ? କେଉଁ କନିଅର ଗଛ ପାଖରେ 
ହରିଣୀପରି ଖୋଜିଖୋଜିକା ଚାହୁଁଥିଲା ସେ ? କୋଉ କୁଦପାଖ ପୋଖରୀର ଛାଇଶୀତଳ 
ପାଣିକୁ ହାବୁକା ଦେଇ ଉଠିଥିବା ବଡ଼ ମାଛଟେ ପରି ଡେଇଁ ପଡ଼ୁଥିଲା ସେ ? କେବେ ? 

ମାତୃତ୍ସ ୪୩ 


“ଏତେ ଡେରି କାହିଁକି ହେଲା, ପଚାରୁଛି ପରା ? ଖୁଣ୍ଟା ପରି ଚାହିଁ ରହିଛୁ 
କ'ଣ ?”? ଅସଲି ମାଲିକାଣୀ ଫୋପାଡ଼ିଲା ପରି ପଚାରିଲା ତାକୁ ! 

ତା” ସାମ୍ନା ଦେଇ ଭିତରକୁ ପଶିଯାଉ ଯାଉ ଶଶୀ ପାଟିରୁ ବାହାରି ପଡ଼ିଲା, 
“କୁ” ଣ କରିବି ଲୋ, ଛୁଆଟାର ଦିହ ଖରାପ, କେମିତି ଉଠି ଚାଲିଆସିଥାନ୍ତି କହିଲୁ ?” 

“ “କୋଉ ଛୁଆଟାର ମ”, ଯିଏ ବାହାରେ ଅଛି ନା ଯିଏ ଭିତରେ ?”? ଟାହୁଲି କରି 
ଆଖୁମାରି ପଚାରିଲା ଝିଅଟି ଓ ଶଶୀ ପଛେ ପଛେ କାମ ବତାଇବାକୁ ପଶିଗଲା । 


‘ଝିଅଟା ପରା, କହନା କହନା ଆଉ | ଯୋଉ ଝାଡ଼ା ହେଉଛି, ଓଷଦ ଟିକିଏ କଣ 
ଦେଇପାରିଲି କାଲିଠୁ ? ହେଇଟି ଦେଖୁନୁ, କାନିରେ ବାନ୍ଧିଛି । ପାଟିରେ କିଛି ଟିକିଏ 
ହେଲେ ଦେଉ ନାହିଁ ଛୁଆଟା । ହଇଲୋ, ତମ ଝିଅର ଚକୁଲେଟେ ନା କଣ ସିଏ, 
ଦିଅନ୍ତୁ ନାହିଁ ଖଣ୍ଡେ, ତା” ପାଇଁ ?”? 

ଟିକିଏ ବୋଧହୁଏ ତରଳିଗଲା ଅସଲି ମାଲିକାଣୀ, ଆମ ଝିଅର ତ କେତେ 
କେତେ ପ୍ରକାର ଚକୋଲେଟ୍‌ ! ରହ, ଦେଖୁଛି । କେତେଟା ପୁରୁଣା ହେଇଯାଇଥୁଲା, 
ମାଆ ତାକୁ ଅଲଗା ରଖୁ ଦେଇଥୁଲେ, ଏଇ ତମରିମାନଙ୍କୁ ଦେବାପାଇଁ ସେଇଥୁରୁ 
ଦେଖୁଛି । ? 

ଘର ଓଳାଉ ଓଳାଉ ଘର ମାଲିକାଣୀଙ୍କ କଡ଼ାସ୍ଵର ଶୁଭିଲା । ବୋଧେ ଅଫିସ 
ବାହାରୁଥିଲେ ନା କ'ଣ ! 

କିରେ, ତୁ କୁଆଡ଼େ ଏଠିକୁ ଆସିଲୁ, ମଇଳା ମଇଳି ହେଇ ? ବାହାର, ବାହାର 
ଏଠୁ । ଯେତକ ଘର, ଅସନା ହେବ । ଅଇଲୁ ଇଆଡ଼େ ଶଶୀ | ତୋ ପୁଅ କ'ଣ ଘରେ 
ରହିପାରୁ ନାହିଁ ? ସିଧା ଆସି ଡୁଇଂରୁମ୍‌ରେ ଟି.ଭି. ଆଗରେ ବସିପଡ଼ୁଛି । ଚପଲ ନ 
ପିଛି ବାହାରେ ଯାବତ ଧୂଳି ମଳି ହେଇ ଆସୁଛି, ସିଧା ଆସି ଘର ଭିତରେ ହାଜର ! 
ବାହାରେ ବସନ୍ତା ନାହିଁ... ”? 

କିଛି କହିଲା ନାହିଁ ଶଶୀ । ଝପଟି ଆସି ପୁଅର ସରୁଆ ଡେଣା ଧରି ଏକରକମ 
ଟାଣି ଘୋଷାରି ଘର ବାହାରକୁ ନେଇ କଚିଦେଲା । ଏଇ ନିଆଁଲଗା ଟୋକାଯୋଗୁଁ 
ଏତିକି କଥା ଶୁଣିବାକୁ ପଡ଼ୁଛି । ଚଟକଣିଟେ ଛାଏଁ ଛାଏଁ ଯାଇ ବସିଗଲା ସନାତନର 
ଡାହାଣ ଗାଲରେ । ସେ ସେଇଠି ବାହାର ଶିଡ଼ି ଘର ପାଖରେ ତଳେ ବସିପଡ଼ି ସ୍ଵର 
ମେଲି କାନ୍ଦିବାକୁ ଲାଗିଲା । 

ବିରକ୍ତିରେ ଭରିଗଲା ଶଶୀର ମନ । ଅଧା ପଡ଼ିଥିବା ଘର ଓଳାଉ ଓଳାଉ ଦେଖେଇ 
ଶୁଣେଇ ସେ କହିବାକୁ ଲାଗିଲା, ˆ ବକଟେ ନାକୁରୁ ଛୁଆ ! ତଳେ ତ ବସିଥୁଲା, ଟି.ଭି. 
ଟିକିଏ ଦେଖୁଥିଲା, ଏଇଥ୍‌ରେ ମଇଳା ଲାଗିଗଲା ଘରେ ? କାହିଁ, ଆଉ ବାବୁଆଣୀମାନେ 

୪୪ ବିରଳ ରୂପକ 


ତ କିଛି କହନ୍ତିନି ¦! ଛୁଆଟା ତ ନିଆଁଲଗା, ପଛେ ପଛେ ଛୁଟୁଛି । ମୁଁ କ'ଣ ତାକୁ ଡାକି 
ଆଣି ଘରେ ବସାଇଛି ? ନ ହେଲେ ନାହିଁ, ଛାଡ଼ି ଦେବି କାମ... 

“ତ ଟା ବଡ଼ ଖରତୁଣ୍ଡୀଲୋ । କୋଉ କଥା ସହିପାରୁ ନାହୁଁ ।”” ମାଆ ଏମିତି 
କହିଲେ କଣ ହେଲା, ତାଙ୍କ ମନଟା ବହୁତ ଭଲ | ପରେ ବୋଧେ ତାଙ୍କୁ ଖରାପ 
ଲାଗିଲା, ମୁଁ ନିଜ ଆଖରେ ଦେଖୁଲି ସନାକୁ ଟଙ୍କାଟେ ଦେଇ ବାହାରିଗଲେ ଅଫିସ୍‌, 
ଅସଲି ମାଲିକାଣୀ ବୁଝାଉଥିଲା | 


କାମ ସାରି ତରତର ହୋଇ ହେଇ ବାହାରି ଆସିଲା ଶଶୀ ! ନା, ଟୋକାଟା ଆଉ 
ବସି ନାହିଁ ସେଠି । କୁଆଡ଼େ ଛୁ' ମାରିଲାଣି । କେଜାଣି, ବାବୁଆଣୀ ଯଦି ସତରେ 
ଟଙ୍କାଟେ ଦେଇଥବେ, ତେବେ ଗୁଡ଼ିଆଦୋକାନ ଆଗରେ ଅଧଆ ପଡ଼ିଥବ । କାହିଁକି 
ପଛେ ପଛେ ଆସିଥିଲା କେଜାଣି ! ବୋଧେ ଚୁଡ଼ାଟିଣଟା ଖୋଲି ପାରି ନାହିଁ । ତା'ହେଲେ 
ଉପାସ ଥୁବ ଛୁଆଟା ଏଯାଏଁ । ସାନଭଉଣୀଟାକୁ ବି କିଛି ଖାଇବାକୁ ଦେଇ ନ ଥିବ | 
କଣ କରିବ ଏବେ ଶଶୀ ? ଯିବ କି ଟିକିଏ ଘର ଆଡ଼େ ବୁଲିଆସିବ ? ତେବେ ଯଦି 
ଏଇଲେ ଯାଏ, ଆଉ ପାଞ୍ଚନମ୍ବର ଘରକୁ ଯାଇପାରିବ ନାହିଁ । ତାଙ୍କର ଗଦେ ବାସନ 
ଆଉ ଲୁଗା ବତୁରା ହେଇ ପଡ଼ିଥ୍‌ବ । ସେ ମାଆ ଭାରି ଭଲ । ସବୁକଥା ସବୁବେଳେ 
ପଚାରି ବୁଝନ୍ତି । ପାଣିକାଚ ମୁଠାଏ, ଟିକିଲି ପାକିଟିଟାଏ କେତେବେଳେ କେମିତି ଦିଅନ୍ତି । 
ଛୁଆଙ୍କ ପାଇଁ ସବୁଦିନେ କିଛି ନା କିଛି ଖାଇବା ଜିନିଷ ଦିଅନ୍ତି । ଏଇଟା ପେଟରେ 
ରହିବାଦିନୁ ଆହୁରି କଅଁଳେଇ କଥା କହୁଛନ୍ତି ! ବିରକ୍ତ ବି ହେଉଥଲେ, ଆହୁରି ଗୋଟାଏ 
ଛୁଆଁ ଜନମ କରିବା କଣ ଦରକାର ଥିଲା ? ଶଶୀ ହସି ଦେଇଥୁଲା । କଣ ଉତ୍ତର 
ଦିଅନ୍ତା ୨ ଆଉ ଗୋଟାଏ ଛୁଆ କଣ ସେ ଦରକାର କରିଛି ? ଦରକାରୀ ଅଦରକାରୀ, 
ବୃଝିସାରି କଂ ଣ ଛୁଆ ପେଟ ଭିତରକୁ ଆସେ ? ତାଙ୍କ ଘରକାମଟା ବରଂ ଜଲ୍‌ଦି 
ଜଲ୍ଦି ସାରି ସେ ଘରକୁ ଫେରିଯିବ । ଘର ଏଇ ମାଆ ଦେଇଛନ୍ତି - ତାଙ୍କ ଗ୍ୟାରେଜକୁ । 
ତାଙ୍କର ଅଫିସ ଗାଡ଼ି, ଗ୍ୟାରେଜ୍‌ ଦରକାର ହୁଏ ନାହିଁ । ପୁରୁଣା ଶାଢ଼ି ବ୍ଲାଉଜ୍‌ ବି ଦଅନ୍ତି 
ବରାବର | ଏଇ ଯୋଉ ଶାଢ଼ି ବ୍ଲାଉଜ୍‌ ସେ ପିନ୍ଧିଛି, ଇଏ ତ ତାଙ୍କରି ଦାନ । 


ମଇଳା ଭର୍ଜି ଡଷ୍ଟବିନକୁ ବାହାର ଅଳିଆଗଦାରେ ଓଲଟାଇ ଦେଇ ଫେରିପଡ଼ିଲା 
ବେଳକୁ କଣଟାଏ ଗଡ଼ିଗଲାପରି ଲାଗିଲା ଶଶୀକୁ । ଆରେ ଇଏତ କମଳାଲେମ୍ବୁଟାଏ । 
ବୁଲି କରି ଦେଖୁଲା ଶଶୀ । ଇଏତ ପୂରାପୂରି ଭଲ ଦିଶୁଛି - ପଚାପଚି ନୁହେଁ । 
ବାବୁଆଣୀଙ୍କ ପୁଅ ବୋଧେ ଖେଳୁ ଖେଳୁ ପକାଇ ଦେଇଛି । ଶଶୀ ଦଣ୍ଡଟାଏ ପାଇଁ 
ଭାବିଲା । ସ୍ଥିର କରିବା ଆଗରୁ ନଇପଡ଼ିଲା ଓ ସଙ୍ଗେ ସଙ୍ଗେ ଭଣ୍କରି ଗନ୍ଧଟାଏ 
ପାଟିରେ ପଶିଗଲା ତା'ର । ପେଟ ଭିତରୁ କଣ ଯେମିତି ଉତୃରି ବାହାରି ଆସିଲା | ଛି 
ଛି କାହିଁକି ବୁଲି କରି ନଇଁ ପଡ଼ୁଥିଲା ସେ ? ବାନ୍ତି ହେଇଯିବ କି କଣ ! ସେତିକିବେଳେ 

ମାତୃତ୍ବ ୪୫ 


ତଳ ପେଟଟା ଭିତରୁ ଖୁନ୍ଦାମାରିଲା ପରି ଲାଗିଲା ଶଶୀକୁ । ବ୍ଯସ୍ତ ବିକଳ ହେଇପଡ଼ିଲା 
ଶଶୀ । ସିଏତ ଠିଆ ହେଇପାରୁ ନାହିଁ ଆଉ । ରହ, ରହ - ବାପାରେ ଟିକିଏ ଘରଯାଏଁ 
ଯାଏ, ତଳ ପେଟକୁ ଆଉଁଶି ଧୀରେ ଧୀରେ କହିଲା ସେ । ଏବେ ତ ତୋର ବେଳ ହେଇ 
ନାହିଁ, କାଠି ଗଣି ଗଣି ରଖୁଛି, ସାତ ଠାଆ କରି - ଆହୁରି ଦୁଇମାସ ଅଛି ଗଲାମାସରେ 
ଦରମା ଦେବାଦିନ ପାଞ୍ଚନମ୍ବର ମାଲିକାଣୀ ତାଙ୍କ ଚିହ୍ନା ଡାକ୍ତରାଣୀ ପାଖକୁ ନେଇ ଯାଇଥୁୂଲେ 
ତାକୁ । ଧଳା ଶାଢ଼ି ପିନ୍ଧି ଦେବୀ ପରି ଦିଶୁଥୁ୍‌ବା ସେ ଡାକ୍ତରାଣୀ ଆଗ ଟିକିଏ ବ୍ଯସ୍ତ 
ହେଇପଡ଼ିଲେ । ଦିହରେ ବହୁତ କମ୍‌ ରକ୍ତ ବୋଲି କହିଲେ । କ'ଣ କ”ଣ ଓଷଦ ଖାଇବାକୁ 
ଲେଖ୍ଦେଲେ ! ନିତି ଗୋଟାଏ ଗୋଟାଏ ଅଣ୍ଡା ଖାଇବାକୁ ବାରମ୍ବାର କହିଲେ । 
ଫେରିଲାବେଳେ ପାଞ୍ଚନମ୍ବର ମାଆ ମିଠା ବିସ୍ତଟ ଚୂନାପରି ବୋତଲେ କିଣିଦେଲେ ଆହୁରି 
ମିଠା ପିତା ନାଲିପାଣିର ଓଷଦ, ରକ୍ତପରି ସୁଆଦ ତାର | ତାକୁ ବି କିଣିଦେଲେ । ସେ 


ଆଉ ସେ ନାଲିପାଣି ବୋତଲ ବି କେବେଠୁ ସରିଲାଣି । ସିଏ ଆଉ ପଚାରି ନାହିଁ 


ପୁଣି ହାବୁକାଟାଏ ଉଠିଲା ପେଟରୁ ଶଶୀର । ଆଖରେ ଛାଏଁ ଛାଏଁ ପାଣି ଭରିଗଲା । 
ନାଇଁ, ଆଜି ଆଉ ବଳ ପାଇବ ନାହିଁ । ଚା? ଟୋପାକ ଛଡ଼ା ଆଉ କିଛି ପେଟରେ ପଡ଼ି 
ନାହିଁ । ଯାଇକି ଗଣ୍ଡେ ଭାତ ରାନ୍ଧି ଖାଇବ ଭଲକରି - ଛୁଆଁ ଦୃଇଟାଙ୍କୁ ଖୁଆଇବ, 
ତା'ପରେ ଯାଇ ଯୋଉ କଥା | ନ ହେଲେ ନାଇଁ, ଆଜି ଉପରବେଳା କାମକୁ ଯିବ 
ନାହିଁ । ଝିଅପାଖରେ ରହିବ । ଯାହା କୁହନ୍ତୁ ପଛେ... 


ଶଶୀ କିନ୍ତୁ ଗ୍ୟାରେଜ୍‌ ଦୁଆରେ ପହଞ୍ଚଲା ବେଳକୁ ତା” ଆଖ୍ରୁ ଜୁଳୁଜୁଳିଆ ପୋକ 
ବାହାରିବାକୁ ଲାଗିଲାଣି । ଏମିତି ଥକ୍କା ତ ତା'କୁ କେବେ ଲାଗୁ ନ ଥଲା । କୌଣସି 
ମତେ ଘରେ ପହଞ୍ଚଯାଇ ଗୁଡ଼ ଟେଳାରୁ ପିମ୍ପୁଡ଼ି ଝାଡ଼ି ପାଟିରେ ପୂରାଇ, ବେଲାଏ ପାଣି 
ପିଇଦେଲା ଶଶୀ । ଟିକିଏ ଭଲ ଲାଗିଲା । ଝିଅଟା ଝାଡ଼ା ଫେରିଛି ଘରେ । ସଫା କରି 
ବାହାରେ କାଗଜ ଫୋପାଡ଼ିବାକୁ ଯାଇ ଦେଖୁଲା, ନିଲି ପାଖ ରିକ୍ସାବାଲାର ମାଇପ 
ପାଖରେ ବସିଛି - ଦି' ହାତରେ ମାଟିରୁ ଗୋଡ଼ି ବାଛୁଛି । ବସିଆଉ ସେ | ଷ୍ଟୋଭ୍‌ 
ଜଳାଇ ଭାତ ପାଣି ବସାଇ ଦେଲା ଶଶୀ | 


ଏମିତି ଘଡ଼ିଏ ଦୁଇଘଡ଼ି ନିଛାଟିଆ ବେଳ କେବେ ମିଳେ ତାକୁ ? ଯେବେ ବି 
ମିଳେ, ସତସତିକା ଏକୁଟିଆ ବସିଥାଏ କି ସେ ? ନା, ଧସେଇ ପଶିଆସେ କୁଆଁର 
ପୁନେଇ ଜହ୍ମରାତି, ଓଦାମାଟିର ବାସ୍ଵା, ଆଞ୍ଜଳାଭର୍ଭି ନାସିଲଗା ଆତ୍ବକଷି, କଇଥ ଗଛ 
ଡାଳରେ ଝୁଲୁଥିବା ତା'ର ଗୋଲାପି ରିବନ୍‌ । ଆହୁରି ମଧ୍ଯ କିଛି ଶୁଭିଯାଏ ତାକୁ, ଝୁପୁଝୁପୁ 
ଶବ୍ଦ କରୁଥିବା ଷ୍ଟୋଭ୍‌ ଓ କପ୍‌ କପ୍‌ ଶବ୍ଦ କରୁଥିବା ଉଷୁନାଚାଉଳ ଫ୍ରଟିବାର ଶହ୍ଦକୁ 
ଆଢୁଆଳ କରି । 

୪୬ ବିରଳ ରୂପକ 


ମନେ ରଖୁଥବୁ ଶଶୀ, ଭୁଲିଯିବୁ ନାହିଁ । ଏଇ ଦେଉଳ ବେଢ଼ାକୁ ଅନେଇ ସତ୍ୟ 
କର, ଆଉ କାହା ଘରକୁ ଯିବୁ ନାହିଁ । ତିନିହଜାର କ'ଣ, ଦଶହଜାର ମୁଁ ଆଣିବି 
ବର୍ଷକରେ । ଏଇ ଗାଁ ଦାଣ୍ଡରେ ବାଜା ବଜାଇ ଆସିବି.... ଆବେଗରେ ଅଧୀର ହୋଇ 
ଦୁଇ ହାତକୁ ତା'ର ଧରିପକାଇ ଥୁଲା ଅର୍ଜୁନ । 

ଧୀରେ ହାତ ଛଡ଼ାଇ ଦେଇ ଚାରିଆଡ଼କୁ ଚାହିଁ ଉତ୍ତର ଦେଇଥୂଲା ଶଶୀ । ସତ୍ୟ 
କରୁଛି ବାଟ ଚାହିଁ ବସିବି । ଜଲ୍‌ଦି ଚାଲିଆସିବୁ ଅର୍ଜୁନି । ବର୍ଷଟିଏ ତ ବହୁତ ଲମ୍ବା | ତୁ 
ଆହୁରି ଆଗରୁ ଚାଲିଆସିବୁ । ଆଖୁ ଲୁହଭର୍ଜି, କଣ୍ଠ କୋହରେ ରୁନ୍ଧି ଯାଇଥଲା ଶଶୀର | 
ଅଧବକ କେହି କାହାକୁ କହି ନ ଥଲେ । 

ଫେରିବା ବାଟସାରା ଦେଉଳ ଅଗଣାର ନନ୍ଦିକେଶ୍ଵରଙ୍କୁ, ଗାଁମୁଣ୍ଡ ପୋଖରୀ, ଖୁଡ଼ୀ 
ଘରର ବଉଳା ଗାଇ, ସବୁକୁ ସାକ୍ଷୀରଖୂ ମନେ ମନେ ସତ୍ୟକରି ଚାଲିଥୂଲା ଶଶୀ, 
ଅର୍ଜୁନିର ବାଟ ଚାହିଁ ବସିବ । ଯେତେ ଯାହାହେଉ ପଛକେ, ବର୍ଷଟାଏ ତ, ଚାହୁଁ ଚାହୁଁ 
ଚାଲିଯିବ । ଏମିତି ସେମିତି ନୁହେଁ, ଗାଁ ଦାଣ୍ଡରେ ବାଜା ବଜେଇ ଥାଟ ସହ ତା’ ଘରକୁ 
ବୋହୂ କରିନେବ ଅର୍ଜୁନି । ତା'ର ତୁଠ ପୋଖରୀର ଚେକାପଥର ପରି ଟାଣୁଆ ଛାତି ଓ 
ଖରାପିଟା ନିଦା ଶାଳୁଆ ଠେଙ୍ଗାପରି ବାହୁ ଉପରେ ଅକଳନ୍ତି ଆସ୍ଥା ଥଲା ଶଶୀର । 


କାହିଁକି କେଜାଣି, କାଚରା ନଇଲର ପାଣିରେ ଅର୍ଜୁନିର ଦେହରଙ୍ଗ ମିଶିଥୂଲା ପରି 
ଲାଗୁଥଲା ତାକୁ - ବୁଡ଼ଟିଏ ମାରି ଉଠିପଡ଼ିଲା ବେଳକୁ ଦେହ ଶୀତେଇ ଉଠୁଥିଲା, 
ଯେମିତି ଲାଗିଥିଲା ପୁଷ ପୁନେଇଁ ରାତିରେ ବାଡ଼ିପଟ ବାଉଁଶବୁଦା ପଛରେ ପ୍ରଥମକରି 
ଛାତିରେ ଭିଡ଼ି ଧରିଥଲାବେଳେ ଅନି । ସୁନାରିଫୁଲ ଗୋଟେଇ ଆଣି ଖଡ଼ିକାରେ ପେନ୍ଚ୍ଥା 
କରି ଗୁନ୍ଥି ଖୋଷାରେ ଗୁଞ୍ଜି ଦେଲାବେଳକୁ ଥରିଉଠୁଥଲା ହାତ - କିଏ ଯେମିତି ହାତରୁ 
ନେଇଯାଇ ମୁଣ୍ଡରେ ଖୋଷି ଦେଉଛି ତାକୁ ! ଭାରି ମନଖୁସିରେ ଲୋଟିଲାପରି ଘରକାମ 
କରି ପକଉଥୁୂଲା ଶଶୀ । 


ମାସ ପରେ ମାସ, ପୁନେଇଁ ପରେ ଅମେଇସା ଗଡ଼ିଚାଳିଲା । ଅର୍ଜୁନି ଫେରିଲା 
ନାହିଁ । ତା' ମାଆ ଦେଖେଇ ଶିଖେଇ କେତେ କଥା କହିଲା - ଏଇ ଡାଆଣୀ ଯୋଗୁଁ 
ପୁଅ ତା'ର ଦେଶାନ୍ତରୀ ହେଲା । କିଏ କହିଲା, ସହରରେ ଦେଖୁଆସିଛି ଅନି 
ସିନେମାହଲ ଆଗରେ ବରା ଗୁଲୁଗୁଲା ବିକୁଛି । କିଏ କହିଲା, ଦେଖ୍ଲି ଅର୍ଜୁନି ଖାଲି 
ରାତିବେଳା ବାହାରେ - ତା'ର ଗୋଟେ ହାତ ଧଳା ଆଉ ଆର ହାତଟା କଳା, ଏମିତି 
କେତେ କଣ । କିନ୍ତୁ ବଡ଼ ଆଚମ୍ବିତ କଥା ଯେ ଅ୍ଜ୍ଜନିର ଖବର ନାହିଁ 


ବାପା କଥା ଶୁଣି ମୁହଁ ଶୁଖେଇ କାନ୍ଦିଥିଲା ଶଶୀ, ଏମିତି କାହା ବାଟ ଚାହିଁ 
କେତେଦିନ ବସିବୁ ? ଇଏ ବରଂ ରାଣୀକରି ରଖୁବ । ବୟସ ଟିକିଏ ଅଧ୍ୁକା; ହେଲେ, 

ତୋତେ କୋଉ କମ୍‌କି ! ଠିକ୍‌ ବାଇଶି ବର୍ଷ ଚାଲିଲା, ବେଶି ହେବ ପଛେ, କମ୍‌ ନୁହେଁ । 
ୟା'ର କିଛି ଅଡ଼ୁଆ ଝଞ୍ଜଟ ନାହିଁ - ଦି' ଝିଅ ବାହାହେଇ ଯାଇଛନ୍ତି ଆଗରୁ । ଘରେ 
ବି ଆଉ ବସେଇ ଖୁଆଇବାକୁ ମୋର ବଳ ନାହିଁ । 


ସନାତନ -ବାପାର ବୟସ୍କ ସୋହାଗ ସାଙ୍ଗକୁ ଆଉ ଗୋଟାଏ ନିଶା ଥୁଲା - ଅଫିମ । 
ସିଏ ବି ଚଳି ଯାଉଥଲା, ଯଦି ପୋଡ଼ା କାଶ ବେମାରିଟା ଅସାଡ଼ କରି ଦେଇ ନ ଆନ୍ତା 
ତାକୁ । ଡାଲି ଚାଉଳ ଦୋକାନ ଘର ସମେତ ବିକି ଦେବାକୁ ପଡ଼ିଲା । ସନାତନ-ବାପ 
ଦୋକାନରେ ଦିନେ ବସିଲେ ଆଠଦିନ ସପରେ ଶୋଇଲା । ଓଷଦ ପାଣିକୁ ପଇସା 
ଅଣ୍ିଲା ନାହିଁ । ସନାତନକୁ ଦି” ବର୍ଷ ହେଇଥାଏ, ନିଲି ପେଟରେ ରହିବା ଜାଣିପାରିଥଲା 
ଶଶୀ । ଭାରି ଭୟ ପାଇଯାଇଥୁଲା | ଗାଁ ମଙ୍ଗଳାଙ୍କ ପାଖରେ ନିତି ମୁଣ୍ଡିଆ ମାରୁଥୁଲା, 
ଏଇଟି ଉଭେଇ ଯାଆନ୍ତା କି ! କେମିତି ପାଳିବ, ଚଳେଇବ ସେ | ପୋଖରୀକୂୃଳରେ 
ଜଳଦେବତାଙ୍କୁ ରାଶିଗୁଡ଼ ଦେଇ ଆସୁଥଲା - ଡ଼ବ ମାରି ଉଠିଲାବେଳକୁ କାଳେ 
ହରିନେବେ ସେ ! ହେଲେ କିଛି ଫଳ ଦେଲା ନାହିଁ । ବାହାର ଘରେ ସନାତନର ବାପା 
କାଶି କାଶି ଦରମରା ହେଲାବେଳକୁ, କାନଛିନି ଆରପଟେ କୁନଛ୍7େଇ କୁନ୍ତେଇ ନିଲିକୁ ଜନ୍ମ 
ଦେଇଥୁଲା ଶଶୀ । ନିଲି ବର୍ଷକର ହେଲାବେଳକୁ ଓଳିଏ ଭାତ ତୋରାଣିର ବି ଅଭାବ 
ହେଲା । ସଦାମାଇପ ସାଙ୍ଗରେ ସାନ ଝିଅକୁ ଧରି ସହର ଚାଲିଆସିଲା ଶଶୀ - ପୁଅ 
ସନାତନ ରହିଲା ବାପ ପାଖରେ । ଶଶୀ ଛାଡ଼ି ଆସିଲା ପରେ ଖବର ଆସିଲା, ସନାବାପାର 
ଦେହ ବେଶି ବେଶି ଖରାପ ହେଉଛି । କ'ଣ କରିବ ଶଶୀ ? ନିଜ ମଣିଷ ତ | ପଇସାପତ୍ର 
ନେଇ ଗାଁକୁ ଯାଏ, ଦୁଇତିନି ଦିନର ଚାଉଳ ପରିବା, ଓଷଦ ଟିକିଏ କିଣି ଘରେ ଦେଇଆସେ - 
ଚାରିବର୍ଷର ପୁଅକୁ ବୁଝାଇ ଆସେ ବାପର ପାଖେ ପାଖେ ରହିବାକୁ । 

ଯୋଉ ମାସଟା ଗାଁକୁ ଯାଇ ନ ପାରେ ଶଶୀ, ସନାତନକୁ ଧରି ବାପ ତା'ର ଆସି 
ହାଜର ହୁଏ | ଯେତେ ତଡ଼ିଲେ ନେହୁରା ହେଲେ ବି ଯାଏ ନାହିଁ। ଗାଁରେ କିଛି ନ 
ହେଲେ ଭାଇ ବନ୍ଧୁ ତ ଅଛନ୍ତି, ବଖୁରିକିଆ ଛପର ଘର ତ ଅଛି, ସେତକକୁ ଜଗିବା 
ଦରକାର । ଆଉ ସହରରେ ଏ ସମସ୍ତଙ୍କୁ କେମିତି ଚଳେଇବ ଶଶୀ | 

ଏବକୁ ଗଲାବେଳେ ବୃଢ଼ା ଛାଡ଼ୁ ନ ଥଲା ଶଶୀକୁ ପାଖରୁ । ସେମିତି ଘୁଷୁରି ଘୁଷୁରି 
ଯାଇ ଚୁଲିମୁଣ୍ଡରେ ଭାତ ତିଅଣ ଟିକିଏ ଫୁଟାଉଥଲା ଆଉ ଶଶୀକୁ ଜଗିକରି ବସୁଥୂଲା ! 
ସନ୍ଧ୍ୟା ହେଉ ନ ହେଉଣୁ ହାତ ଧରି ଟାଣୁଥଲା ଶଶୀର | ଦୀର୍ଘଶ୍ମାସଟାଏ ବାହାରି ଝରକା 
ନ ଅବା ମାଟିକାନ୍ୁରେ ମିଶିଯାଉଥଲା ଶଶୀର । 

ସେଦିନ ରାତିରେ ତା'ର ଯେଉଁ ଦେହଟା ଉପରେ ବୁଜୁଳାଏ ମଇଳା ଅସନା 
କନାପରି ନସଡ଼ି ପଡ଼ୁଥିଲା ସନାବାପା, ସେଇ ଦେହରେ ତ ସେ ନିଜେ ନ ଥୁଲା । 

୪୮ ବିରଳ ରୂପକ 


ଚାଖଣ୍ଡେ ଲମ୍ବ ଚାଖଣ୍ଡେ ଓସାର ଦାନ୍ତକାଠି ଗଞ୍ଜା ହେଇଥୁବା କାନ୍ଧର କଣା ଦେଇ 
ବାହାରି ଯାଉଥଲା ତା'ର ଅସ୍ତବ୍ୟସ୍ତ ମନ - ଜଙ୍ଗଲରୁ ଗୋଟେଇ ଆଣିଥୁବା ଝାଟିତକ 
ଓଳିତଳେ ରହିଲାକି ନାହିଁ, ବତୁରା ହେଇଥିବା କୋଳଥ ଗଣ୍ଡାକରୁ ପାଣି ନ ନିଗାଡ଼ିଲେ 
ପଚିଯିବ ସିଏ, ପୋଖତୀ ଛେଳିକୁ ନଡ଼ାର ଉଷୁମ ଶେଯଟିଏ କରିଦେବା ଦରକାର - 
ଏମିତି ପରିକ୍ରମା ସାରି ନିଜ ଦେହ ଭିତରକୁ ଫେରିବାକୁ ବାଧ୍ଯ ହେଉଥୂଲା ଶଶୀ । 
ସେତେବେଳେ ଧଇଁସଇଁ ହେଇ ନିଜ ସାଙ୍ଗେ ଶେଷ ପର୍ଯ୍ୟାୟ ଯୁଝୁଥୁବା ସନାବାପାକୁ 
ଦେଖ୍‌ ଦେଇ ଆଶ୍ଚର୍ଯ୍ୟ ହେଇଯାଉଥୁଲା ଶଶୀ । ଡର ବି ଲାଗୁଥଲା ଯେ ଲୋକଟା 
ଏମିତି ଯଦି ରାତି ଅଧରେ ତା'ର ଲଙ୍ଗଳା ଦେହ ଉପରେ ନ ପାରିବା କାମ କରୁ କରୁ 
ମରିଯାଏ ! ଅଥଚ ସକାଳକୁ ତାକୁ ଆହୁରି ଚକିତ କରି, ଅଫିମ ଓ କଫ ସହ ବାଛି କରି 
କରି ସନାବାପ ବଞ୍ଚ ଚାଲିଥୁଲା । 


ପେଟରେ ଏଇ ତିନିନମ୍ବର ଛୁଆଟିର ଉପସ୍ଥିତିକୁ ସେ ଆଉ ଗ୍ରାହ୍ୟ କରୁ ନ ଥୁଲା । 
ନିଲି ସମୟର ଡର ବି ନ ଥୁଲା ଆଉ ତା' ମନରେ । ଯେମିତି ସେ ନିଶ୍ଚିନ୍ତ ହେଇଯାଇଥ୍‌ୁଲା, 
ଏଇଆହିଁ ହେବାର ଥୁଲା ତା” ପାଇଁ । ଏଇ ତିନିନମ୍ବର ଛୁଆଟି କେମିତି ଜନ୍ମ ହେବ, 
କଣ ଖାଇବ, କେମିତି ବଞ୍ଚୁବ, ସେକଥା ଶଶୀ ଆଉ ଭାବୁ ନ ଥୁଲା । 

ଆକାଶରେ ବେଶ୍‌ ମେଘ ଘୋଟି ଆସିଲାଣି । ଭାତହାଶ୍ତିରୁ ଆଉ ପେଯ 
ଗାଳିପାରିଲା ନାହିଁ ଶଶୀ । କାହିଁକି କେଜାଣି, ବଳ ପାଉ ନାହିଁ । ବୋଧହୁଏ ଆଉ 
କଖାରୁ ଆଳୁର ତେନ୍ତୁଳି ପକା ତିଅଣ ସେ ରାନ୍ଧିପାରିବ ନାହିଁ । ଖଣ୍ଡେ ପିଆଜରେ କାମ 
ଚଳାଇ ଦେବାକୁ ପଡ଼ିବ । କିଏ ଜାଣେ, ଆଜି ସେତକ ବି ଭାଗ୍ୟରେ ଅଛି କି ନାହିଁ 
ତାର । ପେଟ ଭିତରେ ଇଏ ରଖେଇ ବସେଇ ଦେଉ ନାହିଁ । ଆଜିଯାଏଁ ୟାକୁ ଖାତିର 
କରି ନ ଥୁଲା ଶଶୀ । ଖାଲି ପାଞ୍ଚନମ୍ବର ମାଆଙ୍କୁ କଥା ଦେଇଥୁଲା, ଏଇଟା ପରେ 
ଯେମିତି ହେଲେ ତାଙ୍କ ସାଙ୍ଗରେ ଯାଇ ଅପରସନ୍୍‌ ହେଇଆସିବ ସେ । କିନ୍ତୁ ଆହୁରି ତ 
ଦୁଇମାସ ଅଛି । ହେ ଠାକୁରେ ! ଆଉ ତ ବସି ବି ପାରୁ ନାହିଁ ସିଏ । ଆଉ ଟିକିଏ 
ସେଇ ନାଲି ମିଠା ପିତା ପାଣି ଓଷଦ ଖାଇବା ବୋଧେ ଉଚିତ ଥୁଲା ତାର । 

ରିକ୍ସାବାଲା ମାଇପ କହିଥୂଲା, ବେଳ ଅବେଳରେ ଡାକିବାକୁ । କୌଣସିମତେ ଘୁଷୁରି 
ଘୁଷୁରି ଗ୍ୟାରେଜ୍‌ ମୁହଁ ପାଖକୁ ଆସିଲା ଶଶୀ । ସନାଟା ବାହାରେ ଦିଶୁ ନାହିଁ - ନିଲି ବି 
ଏଇଠି ବସି ଖେଳୁଥୁଲା । କୁଆଡ଼େ ଗଲା କେଜାଣି ? ରିକ୍ସାବାଲାର କୁଡ଼ିଆ ଭିତରକୁ 
ପଶ୍ଶିଯାଇଛି ବୋଧେ । ଗୋଟାଏ ଅଭୁତ ଚିକ୍କାର ବାହାରିଗଲା ତଣ୍ଟି ଫଟାଇ ଶଶୀର । 

“କ'ଣ ହେଲାକି ଶଶୀଅପା ? ମୁଁ ତ ଭାବିଲି ବୁଲା କୁକୁରଟାକୁ କିଏ କାଠ 
ଫାଳିଆରେ ପାହାରେ ପକାଇଲା | ମୁଁ ତ ଜାଣିନି ତୁ କେତେବେଳେ ଏଇଠି...” 
ରିକ୍ସାବାଲାର ମାଇପ ଭାରି ଧଡ଼ପଡ଼୍‌ ହୋଇ ତା” କୁଡ଼ିଆରୁ ବାହାରି ଆସିଲା । 

ମାତ୍ରତ୍ସ ୪୯ 


ତା’ କୁଡ଼ିଆ ସାମ୍ନାରେ ଶଶୀ ଲେପ୍ଟେଇ ହେଇ ପଡ଼ିଥୁଲା, ଗୋଟାପଣେ ଥରୁଥଲା 
ଓ ତା” ମୁହଁ ଜବର ନାଲି ପଡ଼ି ଯାଇଥଲା । 

“ତୋ ବର, ଅଛି କି ସିଏ ଏଇଠି କୋଉଠି ? ଡାକେ ଟିକେ ଜଲ୍ଦି ତାକୁ । 
କହିଥିଲା, ଡାକ୍ତରଖାନା ନେଇଯିବ ଦରକାର ବେଳେ ! ବେଳ ତ ହେଇନି | ହେଲେ 
କଣ ହେଲା କେଜାଣି ? ସେ ନାଲି ଓଷଦ ଟିକେ ଆଉ ଖାଇଥାନ୍ତି କି କଅଣ.... ଶଶୀ 
କୁନ୍ତେଇ କୁନ୍ଧେଇ ଯାହା କହିଲା ରିକ୍ରାବାଲାର ମାଇପ କଣ ବୁଝିଲା କେଜାଣି, ତା' 
ବରକୁ ଖୋଜିବାକୁ ରାସ୍ତା ଉପରକୁ ଦୌଡ଼ିଲା । 


ଚୁଲିରୁ କଢ଼ା ପାଉଁଶରୁ ମେଞ୍ଚାଏ ପାଟି ଭିତରେ ପୂରାଇ ନିଲି ଅଧା ଚାଲି ଅଧା 
ଘୁଷୁରି ତା? ମାଆ ପାଖରେ ପହଞ୍ଚଯିବାକୁ ଚେଷ୍ଟା କରୁଥୁଲା ! 

ଅଭିସାର 


॥॥ ଏକ ॥ 
ଏ ପର୍ଯ୍ୟନ୍ତ କାମ ସରିଲା ନାହିଁ । ବ୍ଯସ୍ତ ହୋଇପଡୁଥଲା ଲିପି । 


କେବେହେଲେ ଏତେ ଡେରି ହୋଇ ନାହିଁ । ପ୍ରାୟ ସାଢ଼େ ସାତଆଠ ଭିତରେ କାମ 
ସରିଯାଏ । ଅଥଚ ସାଢ଼େନଅ ବାଜିଲାଣି - ଶେଷ ହୋଇ ପାରୁ ନାହିଁ ଏପର୍ଯ୍ୟନ୍ତ । ବନ୍ଦ 
କରିଦେବ କି କମ୍ପ୍ୟୁଟର ? ସକାଳେ ବରଂ ଟିକିଏ ଜଲ୍‌ଦି ଆସିବ ଓ ଆସିବାମାତ୍ରେ 
ଆଉ କିଛି କାମ ନ ଧରି, ଅଧାଥ୍ବା ରିପୋର୍ଟଟାକୁ ସାରିଦେବ । କିନ୍ତୁ କିଏ ଜାଣେ, 
ଯଦି ଏମ୍‌.ଡି. ନଅଟା ବେଳେ ଚାଲିଆସନ୍ତି ଓ ସାଙ୍ଗେ ସାଙ୍ଗେ ରିପୋର୍ଟଟା ମାଗନ୍ତି | ନ 
ହୋଇଥୂବ ସେଇ ସମୟକୁ ଯଦି, ସକାଳଟାରୁ ଗୁଡ଼ାଏ ଚିଡ଼ଚିଡ଼ା ଗାଳି ଶୁଣିବାକୁ ପଡ଼ିବ 
ତାକୁ । ଦୀର୍ଘନିଃଶ୍ଵାସ ପକାଇଲା ଲିପି । କମ୍ପ୍ୟୁଟର ବୋଲ ମାନୁ ନାହିଁ ଜମାରୁ ଆଜି । 
ଦୁଇଥର ହ୍ୟାଙ୍ଗ କରିଗଲାଣି ଏ ଭିତରେ । ଟିକିଏ ଚୁପ୍‌ କରି ବସିଗଲା ସେ ଓ ଚାରିଆଡ଼କୁ 
ଚାହିଁଲା । ସମସ୍ତେ ଚାଲିଗଲେଣି - ବୋଧହୁଏ ଅଧଘଣ୍ଟାଏ ହେଲା ସେ ଏକା ବସିଛି 
ଓ ଜମାରୁ ଖିଆଲରେ ନାହିଁ ଏକଥା ତା'ର | 


କେମିତି ତାକୁ କିଏ ମନେ ବି ପକାଇ ନାହାନ୍ତି । ଆଉ କାହାର କମ୍ପ୍ୟୁଟର୍‌ ବି ଖୋଲି 
ହେବ ନାହିଁ - ପାସୱାର୍ଡ଼ ଜଣା ନାହିଁ ତାକୁ । ଲିପିର ମଧ୍ଯ ଝୁଙ୍କ ଏମିତି ଯେ, ସେ ଆରମ୍ଭ 
କରିଥୁବା କାମ ଶେଷ ନ କରି ଛାଡ଼େ ନାହିଁ - ସେ ବେଶ୍‌ ପ୍ରଫେସନାଲ୍‌ ବୋଲି ସାଙ୍ଗମାନେ 
କୁହନ୍ତି । କିନ୍ଧ କ”ଣ କରିବ ? ଆହୁରି ପନ୍ଦର ମିନିଟ୍‌ ବସିଗଲାଣି ସେ ଏ ଭିତରେ । 
ଛାଡ଼, ତାକୁ ଏଇଠି ଅଧାରେ କାମ ଛାଡ଼ିକରି ହିଁ ଚାଲିଯିବାକୁ ପଡ଼ିବ ଆଜି । 

“ଦିଦି, କ'ଣ ଘରକୁ ଯିବେ ନାହିଁ କି ? ବହୁତ ଡେରି ହେଲାଣି ।' ? ବୁଢ଼ା ସିକ୍ୟୁରିଟି 
ଗାର୍ଡ଼ ବଡ଼ ବାଡ଼ିଟି ଠୁକାଇ ଠୁକାଇ ଆସି ପାଖରେ ପହଞ୍ଚଲା । 

“ହୁଁ କାମ ସରିଲାଣି ଓ ବାହାରୁଛି ଏବେ ।”? ପୁଣି ଦୀର୍ଘଶ୍ବାସ ପକାଇଲା ଲିପି । 
କେମିତି ଗୋଟାଏ ଅତୃପ୍ତ ଲାଗୁଥଲା ତାକୁ । ସେ ଜାଣେ ଯେ ଆଜି ରାତିରେ ଜମାରୁ 
ଭଲ ନିଦ ହେବ ନାହିଁ ତାକୁ ଓ ସକାଳୁ ଆସି କାମ ସାରିବା ପରେ ହିଁ ଆଶ୍ବସ୍ତ ହେବ ସେ । 


ଅନ୍ୟମନସ୍କ ଭାବେ କମ୍ପ୍ୟୁଟର୍‌ ବନ୍ଦକରି ଅଫିସ ବାହାରକୁ ଆସିଲା ଲିପି ଓ 
ସେହିପରି କାର୍ଯ୍ୟମନସ୍କ ହୋଇ ସ୍ତଟି ଷ୍ଟାର୍ଟ କଲା ! ରାସ୍ତା ଉପରକୁ ଆସିବାମାତ୍ରେ 

ଅଭିସାର ୫୧ 


କାହିଁକି କେମିତି ଟିକିଏ ମାଡ଼ି ମାଡ଼ି ପଡ଼ିଲା ତାକୁ । ରାତି ସତରେ ବହୁତ ହେଲାଣି । 
ଦଶଟା ପାଖାପାଖ୍‌ ହେବ । ଏତେ ରାତିରେ ଆଜିପର୍ଯ୍ୟନ୍ତ ଏକୁଟିଆ କେବେ ଫେରି 
ନାହିଁ ସେ । ଯଦି ଡେରି ହୋଇଯାଏ, ତେବେ କିଏ କଲିଗ୍‌ ପଚାରନ୍ତି ବା ସେ କାହାକୁ 
ଅନୁରୋଧ କରେ । ଆଜି କିନ୍ତୁ କାହାରି ସାଙ୍ଗେ କଥା ହୋଇପାରି ନାହିଁ । ଏମାନେ ବି 
ଏମିତି ଦେଖ ! ଟିକିଏ ତ ପଚାରି ପାରିଥାଆନ୍ତେ ! ସବୁ ବଡ଼ ସ୍ବାର୍ଥପର ! କାମରେ 
ସେ ଆଜି ଏମିତି ଭୋଳ ରହିଯାଇଥୁଲା ଯେ ସବୁକିଛି ଭୁଲିଯାଇଥୁଲା | ହଠାତ ସିଧା 
ପଛପଟୁ କୌଣସି ଗାଡ଼ିର ହେଡ଼୍‌ଲାଇଟ୍‌ ପଡ଼ିଲା - ସେଥରେ ତା'ର ବ୍ୟସ୍ତ ହେବାର 
କିଛି ନାହିଁ, ଭାବିଲା ଲିପି । କିନୁ ଗାଡ଼ିଟି ବିପଜନକ ଭାବରେ ସିଧା ତା'ର ପଛପଟରୁ 
ଆସୁଥୁଲା । ମାରୁତି କାର୍‌ ବା ଭ୍ୟାନ୍‌ ହେବ । ଡ୍ରାଇଭର୍‌କୁ କଣ ଦେଖାଯାଉ ନାହିଁ କି ? 
ବିରକ୍ତ ହୋଇ ରାସ୍ତାର ଆହୁରି ବାପଟକୁ ଚାଲିଆସିଲା ଲିପି । ଆଶ୍ଚର୍ଯ୍ୟ ! ଏଥର ବି 
ଗାଡ଼ିଟା ଆହୁରି ବାଁ ପଟକୁ ମାଡ଼ିଆସିଲା ଓ ଠିକ୍‌ ତା'ର ସ୍ତ୍ରଟିର ପଛପଟକୁ ଲାଗିଆସିଲା । 
ଏ ଡ୍ରାଇଭର୍‌ ନିଶ୍ଚୟ ମଦ ପିଇଚି ବା ଚଳାଇ ଜାଣି ନାହିଁ । ଲିପିକୁ ବାଧ୍ୟ ହୋଇ ପିଚୁ 
ରୀସ୍ତା ଛାଡ଼ି ଏକଦମ ବାଁ ପଟ ମାଟି ରାସ୍ତାକୁ ଓହ୍ଲାଇ ପଡ଼ିବାକୁ ହେଲା | ତା'ର ଇଛା 
ହେଉଥଲା ସ୍ତଟି ଅଟକାଇ ତ୍ରାଇଭର୍‌କୁ ଗାଳି ଦିଅନ୍ତା । କିନ୍ତ ଏସବୁ ଏଇ ସମୟରେ 
ଉଚିତ ନୁହେଁ । ତା” ସ୍ତୁଟିରେ ପ୍ରାୟ ଘଷି ହୋଇଯିବା ପରି ନେଳିରଙ୍ଗର ମାରୁତି କାରୁଟି 
ଆଗକୁ ଚାଲିଗଲା ଓ ହାତେ ଆଗରେ ବ୍ରେକ୍‌ ମାରିଲା । ଲିପିର ପାଖାପାଖୁ ହେଲାବେଳକୁ 
କାର୍‌ର ଦୁଇଟା ଯାକ କଳାକାଚ ଖୋଲିଗଲା ଓ କାର୍‌ ଭିତରୁ ପାଟିତୁଣ୍ଡ ଜୋର୍‌ ହସ 
ଶୁଭିଲା । ଲିପି ଟିକିଏ ସେ ଆଡ଼କୁ ଚାହିଁଲା ଓ ତିନି ଚାରିଟା କଳାଛାଇ ତାକୁ କାର୍‌ 
ଭିତରେ ଦିଶିଲେ । 

“ଧର ଶଳା ଆବେ ରଖ ଗାଡ଼ି । ଟାଣି ଆଣ ।”? 

ଛାତି ଧଡ଼୍‌ ପଡ଼୍‌ ହେଲା ଲିପିର ! ମୁହୁର୍ଭକେ ସେ ବୁଝିପାରିଲା ଯେ କିଛି ବଦମାସ୍‌ 
ଲୋକ ତାକୁ ଏକୁଟିଆ ନିଛାଟିଆ ରାସ୍ତାରେ ଦେଖ୍‌ ତା'ର ପିଛା କରିଛନ୍ତି । ପର ମୁହୁର୍ଁରେ 
ଲିପି ଅନୁଭବ କଲା ଯେ କାର୍‌ଟିର ଡୋର୍‌ ଦୁଇଟା ଖୋଲିଯିବାର ଉପକ୍ରମ କରୁଛି । 
ଆଖ୍‌ ପିଛୁଳାକେ ସ୍ତଟିରେ ଷ୍ଟାର୍ଟ୍‌ ମାରି ଦିଗ ବଦଳାଇ ବୁଲିପଡ଼ିଲା ଲିପି ଓ ସେ ନିଜେ 
କିଛି ଜାଣିବା ପୂର୍ବରୁ ବାପଟର ଅଧା ପିଚୁ ଅଧା କଟା ରାସ୍ତାରେ ଜୋର୍‌ରେ ସ୍ତଟି 
ଛୁଟାଇବା ଆରମ୍ଭ କଲା । ସେ ଜାଣିପାରିଲା ଯେ ମାରୁତି ଗାଡ଼ି ମଧ୍ଯ ଷ୍ଟାର୍ଟ ହେଲା ଓ 
ସେ ବର୍ଭମାନ ଛୁଟି ଯାଉଥୁବା ରାସ୍ତାରେ ପ୍ରାୟ ତା'ର ପଛରେ ଆସୁଥୁଲା ! ଆଖ୍‌ ବରି 
ହୋଇଗଲା ପରି ସ୍ିଡ଼୍‌ରେ ସ୍ତରଟି ଚଳାଉଥୁଲା ଲିପି । ଯଦି କୋଉଠି ଛୋଟିଆ କିଛି ସହ 
ଧକ୍କା ହୋଇଯାଏ ତା'ର, ତା' ହେଲେ ଏଇଠି, ଏଇ ମୁହୁଇଁରେ ତା'ର ପ୍ରାୟ ଘଟଣା 
ବିହୀନ ଜୀବନର ସମାପ୍ତି ଘଟିବ । କିନ୍ତୁ କିଛି ଭାବିବାର ତ ପ୍ରଶ୍ନ ନ ଥୁଲା ଲିପିପାଇଁ । 

୫୨ ବିରଳ ରୂପକ 


ଖାଲି ଆଗକୁ ଚାହିଁ ଚାହିଁ ସ୍ିଡ଼୍‌ ବଢ଼ାଉଥଲା ସେ । ମୁହଁ ତା'ର ଗରମ ହୋଇଯାଉଥୁଲା 
ଓ ଦୁଇକାନ ପଟ ଦେଇ ସାଇଁ ସାଇଁ ଥଣ୍ଡା ପବନ ଚାଲିଥୁଲା । ରାସ୍ତାର ଦୁଇପାଖରେ 
କଣ ଘରଦ୍ଧାର ଅଛି, କିଛି ଦେଖ୍ପାରୁ ନ ଥଲା ସେ ! ଆଉ କୁଆଡ଼େ ଚାହିଁବାର ଅବକାଶ 
ନ ଥୁଲା ତା'ର । ଦୃଷ୍ଟି କେବଳ ନିବଦ୍ଧ ଥୁଲା ତା'ର ସ୍ତ୍ଟିରୁ ପଡ଼ୁଥ୍‌ବା ସୀମିତ ଆଲୋକିତ 
ରାସ୍ତା ଉପରେ । ସେ ଖାଲି ଜାଣିପାରୁଥଲା ଯେ; ସେ ଛୁଟି ଯାଉଥୁବା ବସତିଟି ହେଉଛି 
ଜୟଦେବ ବିହାର । ଦିନରେ, ସୂର୍ଯ୍ୟାଲୋକରେ ପ୍ରାଞ୍ଜଳ ଦିଶୁଥୁବା ରାସ୍ତାଘାଟ ଓ 
ଦୁଇପଟରେ ଲାଗି ଲାଗି ଥୁବା ବିଭିନ୍ନ ଆକୃତିର ଘରଦ୍ଧାର ଯେମିତି ତା'ର ଦ୍ରର୍ଦଶାର 
ଶଙ୍କିତ ମୂକସାକ୍ଷୀ ପରି ଅନ୍ଧାରରେ ଲୁଚିଯିବାକୁ ଶ୍ରେୟ ମନେକରୁଥୁୂଲେ । 

କେଜାଣି କେତେ ବାଟ ଏମିତି ଚାଲିଆସିଲାଣି ସେ ? ଅପେକ୍ଷାକୃତ ଚଉଡ଼ା 
ରାସ୍ତାରେ ସେ ସ୍ତୁଟି ଚଳାଉଛି ଓ ପଛରେ ମାରୁତିର ହେଡ଼୍‌ ଲାଇଟ୍‌, ଇଞ୍ଜିନ୍‌ ଶବ୍ଦ ସେମିତି 
ତାକୁ ଅନୁସରଣ କରୁଛି । କୋଉଠି କାହା ଘରେ ପଶିଯିବ କି ? ଭାବୁ ଭାବୁ ବୋଧହୁଏ 
ଟିକିଏ ମନ୍ତର ହୋଇଗଲା ତା'ର ଗତି ଓ ତାକୁ ବିମୂଢ଼ କରି ବିପଜ୍ଜନକ ଭାବରେ 
ମାରୁତି ଲାଗିଆସିଲା ତା” ପାଖକୁ | 

“ଟାଣି ଦିଅ ବେ”? - ଏମିତି ଏକ ଚାପା ଚିକ୍ରାର ଶୁଣିବା ସହ ଲିପି ଅନୁଭବ 
କଲା ଯେ ତା'ର ଡାହାଣ କାନ୍ଧ ଉପରେ କିଛି ଯେମିତି ଚାପି ହୋଇଯିବାକୁ ବସିଛି । 
ପ୍ରାଣପଶେ ସ୍ତରଟିର ବେଗ ବଢ଼ାଇ ଦେଲା ସେ । ପରକ୍ଷଣରେ ତା? କାନ୍ଧ ଉପରୁ ଚାପଟି 
ଖସିଯିବାର ଜାଣିପାରିଲା ସେ ଓ ବ୍ରେକର ସାମନା ପଟରେ ଭୀଷଣ ଯନ୍ତ୍ରଣା ହେଲା 
ତା'ର । ମାରୁତି କାର୍‌ରୁ ବଢ଼ିଆସିଥ୍ବା ସେ ଲୋକର ହାତ ଲିପିର ଓଡଢ଼ଣୀଟାକୁ ଟାଣି 
ଦେଇଥୁଲା ଓ ଓଢ଼ଣି ବେକରେ ଜୋର୍‌ରେ ଘଷି ହୋଇ ତା” ଦେହରୁ ଅଲଗା ହୋଇଗଲା । 
ଠିକ୍‌ ଏତିକି ବେଳକୁ ଲିପି ଏକ ଚଉମୁହାଣିରେ ପହଞ୍ଚଗଲା ଓ ଅନ୍ଧ ଭାବରେ ବାୀପଟକୁ 
ସ୍ତ୍ଟି କାଟିନେଇ ବିଜୁଳି ଗତିରେ ଯିବାକୁ ଆରମ୍ଭ କଲା । ପ୍ରାୟ ତାର ସମାନ୍ତରାଳ 
ହୋଇ ସାରିଥୁବା ମାରୁତିଟି, ଲିପିର ଏମିତି ବାଟ କାଟି ବାହାରିଯିବାକୁ ହଠାତ୍‌ଵ ଯେପରି 
କଳି ପାରି ନ ଥୁଲା | ଟିକିଏ ଅଣେଇଯାଇ ମାରୁତି କାର୍‌ଟି ଫେରିଲା ଓ ବାକୁ ବୁଲି ଲିପି 
ଯାଉଥୁବା ରାସ୍ତା ଧରିଲା | ଲିପି ଏ ଭିତରେ କିଛିଟା ଆଗେଇ ଯାଇଥଲା । ପଛକୁ ଚାହିଁ 
ସେ ଦେଖ୍ଲା ଯେ ତା'ର ଓ ମାରୁତି ମଧ୍ୟରେ ଦୂରତା ପ୍ରାୟ ଶହେ ମିଟର ହେବ । ଏଇ 
ଗଳିଟି ଅପେକ୍ଷାକୃତ ସଙ୍କୀର୍ବ୍ଵ ଥଲା ଓ ଏଥୁରେ କେବଳ ଗୋଟିଏ ମାରୁତି ଗାଡ଼ି 
ସନ୍ତପଣରେ ଯାଇ ପାରିବା ଭଳି ରାସ୍ତା ଥୁଲା | ତେଣୁ ମାରୁତିର ବେଗ ଟିକିଏ କମିଗଲା 
ପରି ବୋଧହେଲା ଲିପିକୁ । ଦୁଇପଟକୁ ଚାହିଁଲା ସେ । ଏଇ ମୁହୂର୍ରେ ତାକୁ କିଛି 
ହେଲେ କରିବାକୁ ପଡ଼ିବ ! ଏମିତି ଅନ୍ଧ ମୁହାଣୀରେ ଛକାପଞ୍ଚୟ କେତେ ସମୟ ଚାଲିବ ? 
ହୁଏତ ତା'ର ସ୍ତଟିର ବ୍ରେକ୍‌ ଫେଲ୍‌ କରିପାରେ, ସ୍ତିଡ଼୍‌ ଯୋଗୁଁ ଚକ ସ୍ଚିଡ଼ କରିପାରେ ବା 


Digitized by srujanika@gmail.com 


ଅଭିସାର ୫୩ 


କୋଉଥୂରେ ଧକ୍କା ଲାଗି ଯାଇପାରେ । କେତେ ରାସ୍ତା ବି ସିଏ ଏମିତି ଯିବ ? କୋଉଠି 
ଆସି ପହଞ୍ଚଲାଣି ସେ ହଠାତ ଜାଣି ପାରୁ ନାହିଁ । ମେନ୍ନରୋଡ଼୍‌ କେତେ ଦୂର କେଜାଣି ? 
ସେଇଠି ବି କି ଦୁରବସ୍ଥା ଅପେକ୍ଷା କରୁଥିବ ତାକୁ ! ଏମିତିରେ ତ ହାତଗୋଡ଼ ଥଅରିବା 
ଆରମ୍ଭ କଲାଣି ତା'ର । 

ବାଁ ପଟରେ ଗୋଟିକିଆ ଘରଟିରେ ଲୁହା ଗେଟ । ସ୍ତଟିରୁ ନ ଓହ୍ଲାଇ ବାଁ ହାତରେ 
ଲୁହା ଗେଟ୍‌ ଠେଲି ଭିତରକୁ ପଶିଲା ଲିପି । ଜଲ୍ଦି ଓହ୍ଲାଇ ପଡ଼ି ଘରର ଗ୍ରୀଲ୍‌ ଗେଟ୍‌ 
ପର୍ଯ୍ୟନ୍ତ ଦୌଡ଼ିଗଲା ସେ | ଦୁଇଥର ଜୋର୍‌ରେ ଗ୍ରୀଲ୍‌ରେ ଖଡ଼ଖଡ଼ କଲା ଲିପି । 
ଡାହାଣପଟ କାନ୍୍ରରେ କଲିଂବେଲ୍‌ ଥଲା - ଏ ଭିତରେ ଲକ୍ଷ୍ୟ କରି ବଜାଇବାକୁ ଲାଗିଲା 
ସେ । ଅଳ୍ପଦୂରରେ ମାରୁତିଗାଡ଼ିଟା ପାର୍କ କରୁଥଲା ପରି ଲାଗିଲା ଓ ସେ ଜାଣିପାରିଲା 
ଯେ ଗାଡ଼ିର ଡୋର୍‌ ଖୋଲି ଲୋକମାନେ ଓହ୍ଲାଉଛନ୍ତି 

- ଏବେ ତ ଦୌଡ଼ିଆସିବେ ସେମାନେ ! ଏତେ ଅବସନ୍ନ ଓ ଭୟଭୀତ ହୋଇ 
ପଡ଼ିଥଲା ଲିପି ଯେ କଲିଂବେଲ୍‌ ଉପରେ ଆଙ୍ଗୁଠି ତା'ର ଦାବି ହୋଇ ରହିଥୁଲା । 

ପ୍ରାୟ ଦଶ ସେକେଣ୍ଡ ମଧ୍ଯରେ ଭିତର କବାଟ ଖୋଲିଗଲା ଓ ଜଣେ କେହି ବାହାରି 
ଆସିଲେ । ˆ କିଏ, କଣ ହେଲା ?”? 

ଶ୍ରୀଘ୍ର ଖୋଲନ୍ତୁ । ସେମାନେ ମୋତେ ଗୋଡ଼ାଇଛନ୍ତି - ହେଇଟି ସେମାନେ 
ଦୌଡ଼ିବାକୁ ଆରମ୍ଭ କଲେଣି । ଜଲ୍ଦି ଖୋଲନ୍ତୁ, ପ୍ଲିଜ୍‌ ।” ” ଲିପରି କଣ୍ଠ ଅସମ୍ଭବ ଅରୁଥଲା 
ଓ ସେ ପଛକୁ ବାରମ୍ବାର ବୁଲି ଦେଖୁଥିଲା । 

ସାଙ୍ଗେ ସାଙ୍ଗେ କବାଟ ଖୋଲିଗଲା ଓ ସାମନାର ଲୋକଜଣଙ୍କୁ ପ୍ରାୟ ଧକ୍ରକା 
ଦେଇ ଲିପି ପଶିଗଲା ଘର ଭିତରକୁ । 

“ଜଲ୍ଦି ବନ୍ଦ କରନ୍ତୁ । ସେମାନେ ଦୌଡୁଛନ୍ତି, ପହଞ୍ଚଜଯିବେ ଏଇଲେ ।” ? ଲିପି 
ରୀତିମତ ଥରିବାକୁ ଆରମ୍ଭ କରିଥଲା | 

ତା କଥା ସମ୍ପୂର୍ଣ୍ଣ ମାନି ବାହାର ଗ୍ରୀଲ୍‌ ଓ ଭିତର କାଠ କବାଟ ତତୁକ୍ଷଣାତ୍ବ ବନ୍ଦ 
କଲେ ଲୋକଜଣକ । 

“ସେମାନେ କବାଟ ବାଡ଼େଇବେ ବର୍ଭମାନ । କଣ ହେବ, କଣ କରିବି ?”' 
ଜୋର୍‌ ଜୋର୍‌ ମନକୁ ମନ କହିଲା ଲିପି । ତା'ର ସମସ୍ତ ଇନ୍ଦ୍ରିୟ ଯେମିତି ବାହାରର 
ପ୍ରତିଟି ଶବ୍ଦ, ପ୍ରତିଟି ଚଳନ ପ୍ରତି ଉନ୍ମ୍‌ ଖ ହୋଇରହିଥାଏ । ଘର ଭିତର ଓ ତାକୁ କବାଟ 
ଖୋଲିଥୂବା ଲୋକଟି ପ୍ରତି ଏ ପର୍ଯ୍ୟନ୍ତ ଦୃଷ୍ଟି ଦେଇ ନ ଥାଏ ଲିପି । 

“ ସେମାନେ ଏ ପର୍ଯ୍ୟନ୍ତ ବାହାରେ ଅଛନ୍ତି । ଶବ୍ଦ ଶୁଭୁଛି । ଛକି ରହିଛନ୍ତି ବୋଧେ - 
ମୋ ସ୍ତଟିଟା ପଡ଼ିରହିଥୁଲା - ନେଇଯିବେ ତାକୁ ପୁଣି ମନକୁ ମନ କହିବାକୁ 
ଲାଗିଲା ଲିପି | 

““ ସଟଟିଟା ବାହାରେ ଅଛି ? ମୁଁ ବାରଣ୍ଡା ଭିତରକୁ ନେଇଆସିବି କି ? ଲୋକଟି 
ପ୍ରଶ୍ନ କଲା । 

“ନା, ନା, ଖୋଲନ୍ତୁ ନାହିଁ କବାଟ ଏବେ । ସେମାନେ ନିଶ୍ଚୟ ବାହାରେ ଥିବେ । 
ଖୁବ୍‌ ଡରିଯାଇଥୁୂଲା ଲିପି ଓ ତା'ର ଆଖୁକାନ ସେଇମିତି ଡେରି ହୋଇ ରହିଥୁଲା 
ବାହାରକୁ ! 

“ ବସନ୍ତୁ ଟିକିଏ ।”” ଲୋକଜଣକ ଏ ଭିତରେ ଗିଲାସେ ପାଣି ଆଣି ଦେଇଥୁୂଲା 
ଲିପିକୁ । 

ପାଣିଗ୍ାସ୍ଟି ନେଇ ଯନ୍ତ୍ରଚାଳିତ ଭାବରେ ଲିପି ଏକା ନିଃଶ୍ବାସରେ ପିଇଦେଲା ଓ 
ଝାଳଭର୍ରଭି ହୋଇଗଲା ମୁହଁରେ ତାର । “ଫୋନ୍‌ ଟିକିଏ କରିବି । ଫୋନ୍‌ ଅଛି ? 
ଏତେବେଳେ ଲୋକଜଣକୁ ଚାହିଁଲା ଲିପି । 

“ଘୂରି, ମୋର ଫୋନ୍‌ ଲାଗି ନାହିଁ । ଅଳ୍ପଦିନ ହେଲା ଏଠିକି ସିଫ୍ଟ କରିଛି ମୁଁ । 
ଆପ୍ଲାଏ କରିଛି, ଏ ପର୍ଯ୍ୟନ୍ତ କନେକ୍‌ସନ୍୍‌ ମିଳି ନାହିଁ ।”” ଲୋକଜଣକ ଦୁଃଖୂତ ହେଲାପରି 
ଲାଗିଲା ! 

ଲୋକଟା ସତ କହୁଛି ତ ! ଏଥର ଲୋକଟିକୁ ଟିକିଏ ଲକ୍ଷ୍ୟକଲା ଲିପି । 

ଶ୍ୟାମଳ ବର୍ଣ୍ଣର - ବୟସ ବୋଧହୁଏ ପଇତିରିଶ, ଛତିଶ ହେବ, ଧଳା ପଞ୍ାବି 
ଟାଉଜର୍‌ ପିନ୍ଧିଚି । ଟିକିଏ ଏପଟ ସେପଟ ଚାହିଁଲା ଲିପି । ଘରଟା ଛୋଟିଆ । ବୋଧହୁଏ 
ଗୋଟିଏ ବେଡ଼୍‌ରୁମ୍‌ ହେବ । ଆଉ କିଏ ଘରେ ତ ଦିଶୁ ନାହାନ୍ତି ! ଏ ଭିତରେ ମାରୁତି 
ଷ୍ଟାର୍ଟ ଶବ୍ଦ ଶୁଭିଲା । ରାସ୍ତା ଓ ବାହାରର ନୀରବତା ଭେଦକରି ଗାଡ଼ି ଚାଲିବାକୁ ଆରମ୍ଭ 
କଲା । ଗାଡ଼ି ଶବ୍ଦ ନ ଶୁଣାଯିବା ପରେ ପରେ ଲିପି ଟିକିଏ ଅସ୍ଥିର ହୋଇ ପଡ଼ିଲା । 

“ମୋ ସ୍ତଟିଟା - ମୁଁ ଏଥର ଚାଲିଯାଆନ୍ତି ।”” ଲିପି ଠିଆ ହୋଇ ପଡ଼ିଲା ! 

“ ବ୍ୟସ୍ତ ହଅନ୍ତୁ ନାହିଁ । ଆଉ ଦଶମିନିଟ୍‌ ବସିଯାଆନ୍ତୁ । ଆପଣଙ୍କର ଟିକିଏ ରେଷ୍ଟ୍‌ 
ଦରକାର ।' ? 

ଚୁପ୍ଚାପ୍‌ ବସିଗଲା ଲିପି ଓ ଆଖୁ କୋଣରେ ଘର ଭିତରକୁ ଦେଖ୍ୁଦେଲା । ଚୁପ୍‌ 
ଚାପ୍‌ ବସିଥଲା ଲୋକଟି । କାନ୍ଧ ଘଣ୍ଟାରେ ଟିକ୍‌ ଟିକ୍‌ କରି ସମୟ ଯେମିତି ଆଗେଇ 
ଚାଲିଥୂଲା ଓ ଅନ୍ୟସବୁ ଅଟକି ଯାଇଥଲା ନିଜ ସ୍ଥାନରେ । ଦୀର୍ଘଶ୍ବାସ ପକାଇଲା ଲିପି । 

- କ'ଣ ହେଲା ଆଜି ସତରେ ! ଏଗାରଟା ବାଜିଲାଣି - ଜମାରୁ ଏଗାରଟା ! ତା 
ଅର୍ଥ ସେ ରାସ୍ତାରେ ଏତେ ଟେନସନ୍‌ ଭିତରେ ବିଭିନ୍ନ ଗଳି ବୁଲିବାର ସମୟ ମାତ୍ର 
ଅଧଘଣ୍ଟାଏ । ଅଥଚ କେମିତି ଲାଗୁଥିଲା ତାକୁ ! ଲାଗୁଥିଲା ଯେମିତି ଘଣ୍ଟା ଘଣ୍ଟା ଧରି 
ତ୍ରସ୍ତ ଅବସନ୍ନ ସମୟକୁ ବୋହି ଚାଲିଛି ସେ ! 

“ଏଥର ଦେଖ୍ବା ବାହାରକୁ ! ସ୍ତଟିଟା ପଡ଼ିଛି ।”” ଲିପି ଉଠି ଠିଆ ହେଲା । 

ଲୋକଟି ଉଠିଲା ଓ କବାଟର ଛିଟିକିଣି ଖୋଲିଲା । ଆଗରେ ସେ ଓ ପଛେ ପଛେ 
ଲିପି ବାହାରିଆସିଲେ ବାରଣ୍ଡାକୁ । ଲୋକଟି ଗ୍ରୀଲ୍‌ର ତାଲା ଖୋଲିବାକୁ ଉଦ୍ୟମ କଲା । 

“ନା, ନା, ଖୋଲନୁ ନାହିଁ ।”” ଏକରକମ ଚିକ୍ରାର କରି ତାଲା ଉପରୁ ଲୋକଟିର 
ହାତକୁ ଝାଞ୍ଷିଆଣିଲା ଲିପି । “ସେମାନେ ଏବେବି ଅଛନ୍ତି - ସେଇଠି ଅଛନ୍ତି - ଗ୍ରୀଲ୍‌ 
ଖୋଲିଲେ ଧାଇଁଆସିବେ କାଳେ ।” ” ଧଇଁ ସଇଁ ହୋଇ କହିପକାଇଲା ଲିପି ଓ ଗେଟ୍‌ 
ବାହାର ଅନ୍ଧାରକୁ ଡାହାଣହାତ ବିଶି ଆଙ୍ଗୁଳି ନିର୍ଦ୍ଦେଶକରି ଏକରକମ ସମ୍ମୋହିତ ହେଲାପରି 
ଠିଆ ହୋଇଥଲା । 

ଲୋକଟି ଅନ୍ଧାର ଭିତରେ ନିରେଖ୍ବ କିଛି ଦେଖୁବାକୁ ଚେଷ୍ଟା କଲା । ଗେଟ୍‌ ବାହାରେ 
ଟିକିଏ ଦୂରକୁ ସତକୁ ସତ ଗାଡ଼ିଟିଏ ଥୁଆ ହୋଇଥଲା ଯଦିଓ ଜାଣିବାର କୌଣସି 
ଉପାୟ ନ ଥୁଲା ଯେ ଗାଡ଼ିଟି ସେଇ ନେଳି ମାରୁତି କାର୍‌ କି ନୁହେଁ ! ଘର ଭିତରକୁ ପଶି 
ଆସିଲା ଲିପି ଓ ତା? ପରେ ପରେ ଲୋକଟି । 

କବାଟଟା ପ୍ଲିଜ୍‌ ଦେଇ ଦିଅନ୍ତୁ ।”? ଲିପି ଅତ୍ୟନ୍ତ ଅବସନ୍ନ କଣ୍ଠରେ ଅନୁରୋଧ 
କଲା । ହାରି ଯାଇଥ୍ବା ଖେଳାଳି ପରି ମ୍ଲାନ ପଡ଼ିଯାଇଥଲା ସେ । ପାଖ ବେତ ଚୌକି 
ଉପରେ ବସିପଡ଼ି ମୁଣ୍ଡକୁ ସାମାନ୍ୟ ପଛକୁ ଝୁଙ୍କାଇ ଆଉଜି ପଡ଼ିଲା ଓ ଆଖ୍ଵ ବୁଜିଦେଲା । 

ଆଖ୍‌ ବୁଜିଲେ ହିଁ ଭାସିଆସୁଛି କୋଉ ସିନେମାର ଅଭିନୀତ ହିଂସ୍ର ଦୃଶ୍ୟ । ଗେଟ୍‌ 
ଖୋଲି ବାହାରି ଯାଉଛି ସେ । କୋଉଠୁ କେଜାଣି ନେଳି ମାରୁତି କାର୍‌ର ଆରୋହୀମାନେ 
ଝାମ୍ପି ପଡୁଛନ୍ତି ତା' ଉପରକୁ - ଅଣନିଃଶ୍ଵାସୀ ଲାଗିଲା ଲିପିକୁ । ସେ ଆଖୁ ଖୋଲି ସିଧା 
ହୋଇ ବସି ରହିଲା । 

“କିଛି ଖାଇବେ କି ? ଭୋକ ଲାଗୁଥୁବ ।”? ଲୋକଟି ପଚାରିଲା ଲିପିକୁ | 

“ନା, ମୋତେ ଭୋକ ନାହିଁ ।”' କଣ୍ଠରୁ ବାହାରୁ ନ ଥବା ପରି କ୍ଷୀଣ ସ୍ଵର ଶୁଭିଲା 
ଲିପିର । 

ଲୋକଟି ଉଠିଗଲା | ପାଖରୁମ୍‌ ବୋଧହୁଏ ରୋଷେଇରଘରୁ ବିସ୍ତ୍ରଟ୍‌ ଥବା ଡବାଟିଏ, 
ପାଣି ବୋତଲେଟେ ଓ ଗ୍ଲାସ୍ଟେ ସାମନା ଟି ପୟ ଉପରେ ରଖୁଲା । ସେ ଆଡ଼କୁ 
ଚାହିଁବାକୁ ମଧ୍ଯ ଇଚ୍ଛା ହେଉ ନ ଥୁଲା ଲିପିର । 

“ମୁଁ ଯାଇ ବାହାରୁ କୋଉଠୁ ଆପଣଙ୍କ ଘରକୁ ଫୋନ୍‌ କରି ଆସିବି କି ? ମୋତେ 
ନମ୍ବର ଦିଅନ୍ତୁ ।।? ଲୋକଟି ପରାମର୍ଶ ଦେଲା । 

“ନାଇଁ ଥାଉ, ମୁଁ ଟିକିଏ ପରେ ଚାଲିଯିବି ।”? ଲିପି ଜାଣିଥିଲା ଆଜି ବି ତା' 
ଘରେ ତା' ମା ଛଡ଼ା କେହି ନାହାନ୍ତି । ଖବର ଦେବା ବା ନ ଦେବା ସମାନ । ମା' ଖାଲି 

ଯାହା ଗୁଡ଼ାଏ ବ୍ଯସ୍ତ ହେବ ଓ ରାତି ଅଧରେ ଚାରିଆଡ଼କୁ ଫୋନ କରି ପକାଇବ । 
ତା'ପରେ ଏଇ ଲୋକଟି ତାକୁ ଏକା ଛାଡ଼ି ବାହାରକୁ ଯାଉ, ତାହା ଲିପି ଚାହୁ ନ ଥୁଲା । 

- ଆଉ ଯଦି ଲୋକଟି ରାତିସାରା ତା' ସହ ଏମିତି ବନ୍ଦ କୋଠରିରେ ରହେ ? 
ତା'ହେଲେ କ'ଣ ହେବ ? ଭାବିପାରୁ ନ ଥଲା ଲିପି । 

“ଘରକୁ ଯିବାକୁ ଚାହୁଛନ୍ତି ଯଦି ଚାଲନ୍ତୁ, ମୁଁ ଛାଡ଼ିଦେଇ ଆସିବି - ମୋ ମୋଟର୍‌ 
ସାଇକେଲ୍‌ରେ ।” ପାଞ୍ଚ ମିନିଟ୍‌ ନୀରବତା ପରେ ଲୋକଟି ପଚାରିଲା । 

ବାହାରୁ ତୀବ୍ର ଅଶ୍ଡୀଳ ଚିକ୍କାରଟେ ଶୁଭିଲା ଅନ୍ଧାର ଓ ନୀରବତାକୁ ଚିରି - 
ମିଳାଲଗର୍ଳା ହାଲ୍‌କା ପ୍ରତିଧ୍ଵନି ସହ । ଶୀତେଇ ଉଠିଲା ଲିପିର ଦେହ । 


“ସେମାନେ ଅଛନ୍ତି । ବାହାରେ ଅଛନ୍ତି ।”? ଆତଙ୍କିତ ଲିପି କଣ୍ଠରୁ ବାହାରି ଆସିଲା 
ଏତକ । ତାକୁ ଲାଗୁଥଲା ଯେମିତି ଧାରୁଆ ଛୁରି ଓ ନଖ ଦାନ୍ତ ପଜେଇ ଲୋମଶ 
କେତେଜଣ ଅପେକ୍ଷା କରି ବସିଛନ୍ତି ଚାରିଆଡ଼େ ! 


ସତରେ କଂଣ ତାକୁ ସାରାରାତି ଏଇଠି ଏମିତି ରହିବାକୁ ହେବ ! ନିଜେ ନ 
ଚାହିଁଲେ ବି ଲିପି ଜାଣିପାରୁଥଲା ଯେ ଲୋକଟା ତାକୁ ଲକ୍ଷ୍ଯ କରୁଛି । 

ଠିକ୍‌ ଅଛି । ଆସନ୍ତୁ ତା? ହେଲେ ଟିକିଏ ବିଶ୍ରାମ ନିଅନ୍ତୁ ।” 

ଲିପି ଚାହିଁଲା ନାହିଁ ଲୋକଟିର ମୁହଁକୁ । ବିରକ୍ତିରେ ଉଠିଗଲା ମନ ତା'ର । କେମିତି 
ଏ ଲୋକଟା ଭାବୁଛି ଯେ ସେ ବିଶ୍ରାମ ନେବ ? ପୁଣି ତା ଘରେ ଯେଉଁଠି ଆଉ କେହି 
ନାହାନ୍ତି ୨ ମତଲବ କଣ ତା”ର ? ତାକୁ ନ ଚାହିଁଲେ ବି ଲିପି ଅନୁଭବ କରୁଥଲା ଯେ 
ଲୋକଟାର ଆଖନ ଚକ୍‌ ଚକ୍‌ କରୁଛି । ଲୋକଟା ତା” ଅସହାୟତାର ସୁଯୋଗ ନେବା 
ପାଇଁ ପ୍ଲାନ୍‌ କରୁ ନାହିଁ ତ ଆଉ ? ଲିପିର ଇଚ୍ଛା ହେଉଥଲା ଘରର କବାଟ ଖୋଲି 
ଦୌଡ଼ି ବାହାରକୁ ଚାଲିଯାଆନ୍ତା ଓ ନିଜର ପ୍ରିୟ ନିର୍ଭରଯୋଗ୍ୟ ସ୍ତଟି ଷ୍ଟାର୍ଟ କରି ଛୁଟି 
ଯାଆନ୍ତା ନିଜ ଘର ପର୍ଯ୍ୟନ୍ତ । ପରକ୍ଷଣରେ ସେ ଜାଣିପାରିଲା ଯେ ଏସବୃ ସମ୍ଭବ ନୁହେଁ 
ବଉଁମାନ । ବାହାରେ ସେମାନେ ନିଶ୍ଚୟ ଅପେକ୍ଷାରେ ଅଛନ୍ତି 


“ ଉଠନ୍ତୁ, ଆସନ୍ତୁ ।” ” ଲୋକଟା ଏଥର ନିଜ ଜାଗାରୁ ଉଠି ଲିପି ପାଖରେ ଆସି ଠିଆ 
ହେଲା । ଲିପି ସେମିତି ତା'କୁ ନ ଚାହିଁ ଚଟାଣରେ ଦୃଷ୍ଟି ନିବଦ୍ଧ କରି ଜିଦ କଲାପରି ବସି 
ରହିଲା | | 


“ଆରେ ଉଠନ୍ତୁ !” ” ଏକରକମ ଲିପିର ବାଁ କାନ୍ଧ ଉପରେ ହାତ ଚାପ ଦେଇ ଠିଆ 
କରାଇଦେଲା ତାକୁ ଲୋକଟି | ଘୃଣାରେ ବିଷେଇ ଉଠିଲା ଲିପିର ମନ । କେଡ଼େ ବାଜେ 
ଲୋକଟା ! ଏଥର ଲୋକଟା କଣ କରିବ ଜାଣିପାରୁଥଲା ଲିପି । ଠିକ୍‌ ଅଛି । କ'ଣ 
ଆଉ କରିବ ସେ ? ବାହାରେ ତା'ର ଛିନଛତ୍ର ଦେହ ରାତିସାରା ପଡ଼ିଥାଆନ୍ତା ଓ 
ସକାଳୁ ସମସ୍ତ ଖବରକାଗଜରେ ସେଇ ଫଟୋ ବାହାରିଥାଆନ୍ତା । ଘର ଆଗରେ ଲୋକ 

ଭର୍ରି ହୋଇଥାଆନ୍ତେ । ସେ ଜୀବନରେ ନ ଥାନ୍ତା ବା ବଞ୍ଚକରି ମଧ୍ଯ ପ୍ରତି ମୁହୃର୍ଭରେ 
ମରୁଥାଆନ୍ତା । ଏଠି ଅନ୍ତତଃ ଏଇ କଥାଟି କେହି ଜାଣିବେ ନାହିଁ - ତା” ନିଜ ବ୍ୟତୀତ... 
କାନ୍ଧରେ ହାଲୁକା ସ୍ପର୍ଶ ଦେଇ ବେଡ଼ରୁମ୍‌ ଭିତରକୁ ଆଡ଼େଇନେଲା ଲିପିକୁ ଲୋକଟି । 

“ମୁଁ ଶୋଇବି ନାହିଁ ।”? ଜିଦ କରି କହିଲା ଲିପି । ଏମିତି ବେଡରୁମ୍‌ ଭିତରକୁ 
ପ୍ରାୟ ଜବରଦସ୍ତି ଆଣିବାର ଅର୍ଥ କ'ଣ ହୋଇପାରେ ? 

“ବସନ୍ତୁ ଏଠି । ବିଶ୍ରାମ ନିଅନ୍ତୁ ଟିକିଏ ।”? ଲୋକଟି ତା' ପାଖରେ ଠିଆ ହୋଇ 
ସାରିଥାଏ । ଲିପି ମଧ୍ଯ ବାଧ୍ଯ ହୋଇ ଖଟ ଉପରେ ବସି ସାରିଥାଏ । ଲିପି ଭାବିଲା ପାଟି 
କରିବ କି ? ଚିଜ଼ାର କରିବ ? କିଏ ଶୁଣିବ ଏଠି ? ଭୁବନେଶ୍ବରରେ ଲାଗିଲୁଗି ଘର 
ହୋଇଥୂଲେ ମଧ୍ଯ ପଡ଼ୋଶୀ କେହି କାହାକୁ ବିପଦ ଆପଦରେ ସାହାଯ୍ୟ କରନ୍ତି ନାହିଁ - 
ପ୍ରାୟ ପରସ୍ତରକୁ ସବୁ ଜାଗାରେ ଜାଣି ମଧ୍ଯ ନ ଥାନ୍ତି । ବଦନାମ ଗୁଡ଼ାଏ ହେବ ଯାହା । 
ଲୋକଟା କହିପାରେ ଯେ ନିଜ ଇଚ୍ଛାରେ ଲିପି ତା' ପାଖକୁ ଆସିଛି ! 

ସାମାନ୍ୟ ତଳକୁ ମୁହଁପୋତି ବସିରହିଥୁଲା ଲିପି । ଜାଣିପାରୁଥଲା ଲୋକଟି ପାଖରେ 
ଠିଆ ହୋଇଛି ଓ ବୋଧହୁଏ ତାକୁ ଏକ ଲୟରେ ଚାହିଁଛି । ଏମିତି, ଯେମିତି ସହଜଲବ୍ମ 
ଶିକାରକୁ ବେଶ୍‌ କିଛି ସମୟ ଆମୋଦରେ ଲକ୍ଷ୍ୟ କରେ ଶିକାରୀ ! 


ବହୁତ ରାତି ହେଲାଣି ! ଏଥର ବୋଧହୁଏ ତା'ର ମନ କିଣିବାକୁ ଚେଷ୍ଟା କରିବ 
ଲୋକଟି ଓ ପରେ ପରେ ଜବରଦସ୍ତି କରିବ । ଲିପି ସେଥୁପାଇଁ ପ୍ରସ୍ତୁତ ହେଉଥଲା | 
ବାପା ଜିଦ ଧରିଥୁଲେ ଯେମିତି ହେଲେ ଛଅମାସ ଭିତରେ ବାହାଘର କରିଥାଆନ୍ତେ 
ତା'ର | ଭାଇର ମଧ୍ଯ ଏକା ସାଙ୍ଗରେ । ପ୍ରସ୍ତାବ ଆସିବା ଆରମ୍ଭ କରିଦେଇଥିଲା ବିଭିନ୍ନ 
ସ୍ଥାନରୁ । ସେଇ କାମରେ ଭାଇ ପାଖକୁ ବାପା ଯାଇଛନ୍ତି ତିନି ଦିନ ହେଲା । ପ୍ରାଇଭେଟ୍‌ 
କମ୍ପାନୀରେ କମ୍ପ୍ୟୁଟର୍‌ ପ୍ରୋଗ୍ରାମର. ଚାକିରି ଲିପି ପାଇଯାଇଥୁୂଲା ଏ ଭିତରେ । ନିଜର 
ଭାବୀ ସ୍ଵାମୀ ଓ ଘରସଂସାର ନେଇ ସ୍ଵପ୍ନ ବି ଦେଖ୍‌ବା ଆରମ୍ଭ କରିଦେଇଥୁୂଲା ସେ । 
ଏମିତି ଦୁଭାର୍ଗ୍ୟ ଯେ ତା'ର ସ୍ଵପ୍ନ ସବୁ ମାଟିରେ ମିଶିଯିବ ! ଆଜିପର୍ଯ୍ୟନ୍ତ କୌଣସି 
ପୁରୁଷ ହାତ ଛୁଆଁଇ ନାହିଁ ତା' ଦେହରେ । ସୁରକ୍ଷିତ, ଅକ୍ଷତ ଦେହ ମନ ତା'ର, 
କୌଣସି ବିଭୋର ଦୃଷ୍ଟି ପାଖରେ ଥରେ ହେଲେ ଚହଲି ଯାଇ ନାହିଁ ! ବାପାମାଆଙ୍କ 
ଆଦେଶରେ ପ୍ରସ୍ତାବିତ ମଣିଷକୁ ଜୀବନସାଥୀ କରିନେବାର ନିଷ୍ପତ୍ତି ସେ କରି ନେଇଥୁଲା । 

ଅଥଙ ଏମିତି ଅବସ୍ଥା ! କାହାକୁ କହିପାରିବ ନାହିଁ ଲିପି । ନିଜ ସହିତ - ବୁଝାମଣା 
ମଧ୍ଯ କରିପାରିବ ନାହିଁ ଏଇ ରାତି ପରେ । 

- ଲୋକଟା ସେମିତି ଠିଆ ହୋଇ ରହିଚି । ଏଥର ଦୃଢ଼ ଭାବରେ ଅଗ୍ନିବର୍ଷୀ 
ଦୃଷ୍ଟିରେ ତା” ମୁହଁକୁ ଚାହିଁଲା ଲିପି । ଭଦ୍ରାମିର ମୁଖାତଳେ ପଶୁତ୍ସ ଛପି ରହିଛି ଲୋକଟା 


Digitized by srujanika@gmail.com 


୫୮ ବିରଳ ରୂପକ 


ଭିତରେ । ନାରୀ କଣ ଖାଲି ଭୋଗ୍ୟା ? ବିପଦରେ ଅସମୟରେ କଣ ଖାଲି ଶିକାର 
ହେବା ନାରୀର ଭାଗ୍ୟ ? ଲିପିର ଦୃଷ୍ଟିର ପ୍ରତ୍ୟୁଭ୍ତରରେ ମୃଦୁ ହସିଲା ଲୋକଟି । ˆ ' ଆପଣ 
ଶୁଅନ୍ତୁ । ମୁଁ ଡ୍ରଇଂରୁମ୍‌ରେ ଗଡୁଛି ।' ” ଲିପିକୁ ସେଇମିତି ବସିବାକୁ ଛାଡ଼ିଦେଇ ରୁମ୍‌ 
ଭିତରୁ ବାହାରିଗଲା ଲୋକଟି । 


୪) 


ହଁ, ଚାଲାକି ଦେଖଉଛି ଲୋକଟା । ବୋଧହୁଏ ସେ ବୁଝିପାରିଛି ଯେ ଡେରି ରାତିରେ 
ସ୍କଟି ଚଳାଇ ଏକୁଟିଆ ଅଫିସ୍‌ରୁ ଫେରୁଥବା ଲିପି କିଛି କମ୍‌ ସାହସିନୀ ହୋଇ ନ ଥୁବ ! 
ନା, ସମୟକୁ ସୁଯୋଗକୁ ଅପେକ୍ଷା କରୁଛି ସେ ? ଧୀରେ ଧୀରେ ଆହୁରି ଅନ୍ଧାର 
ହୋଇଯିବ ଓ ଆଖପାଖରେ ଲୋକେ ଆହୁରି ଗାଢ଼ ନିଦରେ ଶୋଇଯିବେ । ଲିପିର 
ଅବସନ୍ନତା ଆହୁରି ବଢ଼ିଯିବ । ସନ୍ତର୍ପଣରେ ଚାରିଆଡ଼କୁ ନଜର ଦେଲା ଲିପି । ଛୁରିଟାଏ 
କି ଧାରୁଆ ଜିନିଷ କିଛି ହେଲେ ମିଳିଯାଆନ୍ତା କି, ପାଖରେ ରଖନ୍ତା ସିଏ, ଦରକାର 
ପଡ଼ିଲେ ଅସ୍ତ୍ର ପରି ବ୍ୟବହାର କରନ୍ତା । ଲୋକଟିର ଗତିବିଧବ ଲକ୍ଷ୍ଯ କରିବାକୁ ଚେଷ୍ଟା 
କଲା ସେ । ଡ୍ରଇଂରୁମ୍‌ରେ ନାହିଁ ବୋଧେ - କୋଉଠୁ ଟ୍ୟାପ୍ରୁ ପାଣି ଝରିବାର ଶବ୍ଦ 
ଶୁଭୁଛି । ପାଦ ଚିପି ଚିପି ପରଦା ଆଡ଼େଇଲା ଲିପି । ସତରେ ନାହିଁ । ଧଡ଼୍‌କରି ବେଡ଼ରୁମ୍‌ 
ଦୁଆର ବନ୍ଦ କରି କିଳିଣୀ ଲଗାଇ ଦେଲା ସେ ଭିତରୁ । 


ବର୍ରମାନ ସେ ରୁମ୍‌ ଭିତରେ ଏକା ଓ ରୁମ୍‌ର କବାଟ ମଧ୍ଯ ଲକ୍‌ କରି ସାରିଛି । 
ସ୍ଵସ୍ତିର ନିଃଶ୍ଵାସ ଛାଡ଼ିଲା ଲିପି । ଯାହାହେଉ, କିଛିଟା ବିପଦରୁ ତ ମୁଚ୍ରି ମିଳିଲା । ଏମିତି 
ତ ବାକି ରାତି ଯାହା ଆଉ ଚାରିଘଣ୍ଟା ଖଣ୍ଡେ ଥିବ । ସେ ଏମିତି ବସି ବସି ଚାହିଁ ଚାହିଁ 


କଟାଇ ଦେବ । ହଠାତ ଭାରି ରିଲାକ୍୍‌ସଡଵ ଲାଗିଲା ଲିପିକୁ । 

ଗୁଡ଼ାଏ ଗାଡ଼ି ମଟର ଶବ୍ଦରେ ନିଦ ଭାଙ୍ଗିଗଲା ଲିପିର ! ସକାଳ ହୋଇଗଲାଣି । 
ଚମକି ପଡ଼ିଲା ସେ । କେତେବେଳେ ବସିଥିବା ଖଟରେ ଶୋଇପଡ଼ିଚି ସେ । ଚଟକରି 
ଆଖ୍‌ ତା'ର ବନ୍ଦଥୁବା ଦୁଆର ଉପରେ ପଡ଼ିଗଲା ! ହଁ ସେଇଭଳି କିଳିଣୀ ବନ୍ଦ ଅଛି 
ଭିତରୁ । ଧଡ଼ପଡ଼ ହୋଇ ଉଠି କବାଟଟା ଖୋଲିଦେଲା । ଡ୍ରଇଂରୁମ ଝରକାରୁ ପଡ଼ୁଥିବା 
ସୂର୍ଯ୍ୟକିରଣରେ ଝଲସୁଛି । ତା” ଆଡ଼କୁ କଡ଼କିଆ ହୋଇ ଚେୟାର୍‌ରେ ବସିଛି ଲୋକଟି 
ଖବରକାଗଜ ଧରି । କବାଟ ଖୋଲିବା ଶବ୍ଦରେ ବୁଲିପଡ଼ିଲା ସେ ଓ କାଗଜଟି ଟି' ପୟ 
ଉପରେ ରଖୁ ଉଠି ଠିଆ ହେଲା। 


“ “ଶୋଇଲେ ତ ଟିକିଏ ? ଆପଣ କାଲି ଏମିତି ଦିଶୁଥୂଲେ ଯେ ମୁଁ ତ ଡରିଯାଇଥ୍‌ଲି ! 
ଭାବିଥୂଲି ବୋଧହୁଏ ରାତି ଅଧରେ ମୋତେ ଡାକ୍ତର ଡାକିବାକୁ ପଡ଼ିବ | କିଛି ଉତ୍ତର 
ଦେବା ଆଗରୁ ଲୋକଟିର ମୁହଁକୁ ସିଧୀ ଭାବରେ ଚାହିଁଲା ଲିପି । କେତେ ସ୍ପିଗ୍ଧ ଓ 
ସତେଜ ଦିଶୂଛି ଲୋକଟି । ଏଇ ରୁମ୍‌ରେ ତ ଆଉ କିଛି ନାହିଁ - ଲୋକଟି ବୋଧହୁଏ 
ବେତଚଉକିରେ ଆଉଜି ଶୋଇଥୁ୍‌ବ । ଦୋଷୀ ଦୋଷୀ ଲାଗିଲା ଲିପିକୁ । ଲୋକଟି 

ବୋଧହୁଏ ଗାଧୋଇ ସାରିଲାଣି । ନିଜେ ମୁହଁ ମଧ୍ଯ ନ ଧୋଇ ତା” ଆଗରେ ଠିଆ 
ହୋଇଚି ଲିପି । ହଠାତ ଅପ୍ରସ୍ତୁତ ଲାଗିଲା ତାକୁ । 

“ମୋତେ ନିଦ ହୋଇଗଲା ।” ” ଧୀର କଣ୍ଠରେ ନରମ ଭାବରେ କହିଲା ଲିପି ଓ 
ତାର ମନେପଡ଼ିଗଲା ଯେ ଗତ ରାତିରେ ତା ଓଢ଼ଣି ସେ ବଦମାସ୍୍‌ମାନେ ଟାଣି 
ନେଇଥୁଲେ । ଲାଜରେ ଜଡ଼ସଡ଼ ହୋଇଗଲା ସେ । 


“ବୃହତ ହଇରାଣ କଲି ଆପଣଙ୍କୁ । ଯିବି ଏଥର ।”? ଲୋକଟିକୁ ଚାହିଁ ଚାହିଁ 
କହିଲା ଲିପି, କୃତଜ୍ଞତାର କି ଭାଷା ବ୍ୟବହାର କରିବ, ଭୁଲିଯାଇଥୂଲା ସେ । 


ସକାଳ କେତେ ବନ୍ଧୁତ୍ସପୂର୍ଣ୍ଣ ଲାଗୁଚି । ଉନ୍ମଳ, ଆଶ୍ଵାସନା, ଆଶା ଭରା ଚାରିଆଡ଼ । 
ଅଥଚ ରାତି କେମିତି ଭୟଙ୍କର ଥୁଲା । 

“ଆପଣ ମୁହଁ ଧୋଇଦିଅନ୍ତୁ | ମୁଁ ବି ଚା ପିଇ ନାହିଁ । ଅପେକ୍ଷା କରିଥୁଲି । ଚା' 
ପିଇ ଘରକୁ ଯିବେ ।' 

ଏତକ ଏଡ଼େଇ ଦେବାକୁ ଶକ୍ତି ନ ଥଲା ଲିପିର । ବାଥରୁମ୍‌କୁ ଯାଇ ମୁହଁ ଧୋଇଲା 
ସେ । ଦେଖୁଲା ବାଥରୁମ୍‌ରେ ଦୁଇଟା ଦ୍ଵାର । ଗୋଟିଏ ବେଡ଼ରୁମ୍‌କୁ ଖୋଲିଛି ଓ ଅନ୍ୟଟି 
ବାରଣ୍ଡାକୁ - ଡୁଇଂରୁମ୍କୁ ଲାଗି । ତା' ହେଲେ ଏଇ ଦୃଇଟିଯାକ ଦ୍ଵାର ରାତିସାରା ଖୋଲା 
ଥଲା । ଆଉ ସେ ବେଡ଼ରୁମ୍‌ର ଦ୍ଵାରକୁ ଜୋର୍‌ସୋର୍‌ ଭିତରପଟୁ କିଳିଣୀ ଦେଇଥ୍‌ୁଲା ! 
ହସି ପକାଇଲା ଲିପି ଓ ଦର୍ପଣରେ ଦେଖୁଲା ନିଜକୁ । ବେଡ଼ରୁମ୍‌ ଭିତରକୁ ଏଥର 
ନିଃଶଙ୍କ ପଶିଲା ସେ ଓ ସପ୍ରଂଶସ ଚାରିଆଡ଼େ ଆଖୁ ବୁଲେଇଲା । ନିଖୁଣ, ରୁଚିପୂର୍ଣ୍ଣ, 
ନିରାଡ଼ମ୍ବର ସଜା ଏଇ ରୁମ୍‌ - ଅଥଚ ଟିକିଏ କିଛି ବି ରାତିରେ ଦେଖୁପାରି ନ ଥୁଲା 
ସେ ! 

ଆକର୍ଷଣୀୟ ଗଢ଼ଣ ଲୋକଟିର - ଏତେ ବେଶି ବୟସ୍କ ମଧ୍ଯ ଲାଗୁ ନାହିଁ ସକାଳର 
ଆଲୁଅରେ । ଚା” ପିଉ ପିଉ ଆଖମକୋଣରେ: ଦେଖୁଥିଲା ଲୋକଟିକୁ ଲିପି । 

‘ମୋ ନାଁ” ସମ୍ଭିତୃ ପଟ୍ଟନାୟକ । ଘର ଆଗରେ ନେମ୍‌ ପ୍ଲେଟ୍‌ ଅଛି ଯେ ଆପଣ ତ 
ରାତିରେ ଦେଖୁ ପାରି ନ ଥ୍‌ବେ ।” ସମ୍ଭିତୃ ଆହୁରି ମଧ୍ଯ ତାକୁ ଜଣାଇଲା ଯେ ସେ ଗୋଟିଏ 
ଚା” କମ୍ପାନୀର ମାର୍କେଟିଂ ରିପ୍ରେଜେଣ୍ଟେଟିଦ୍‌, ଦୁଇ ମାସ ହେଲା ଭୁବନେଶ୍ବର ଆସିଛି । 

ମୃଦୁ ହସି ସମ୍ଭିତୂର ମୁହଁରୁ ଆଖୁ ଫେରାଇ ଘର ଭିତର ସାରା ଦୃଷ୍ଟି ପହଁରେଇଲା 
ଲିପି । କେତେ ଆତ୍ମୀୟ ଲାଗୁଛନ୍ତି ଏଇ ଶୂନ୍ୟ ଡ୍ରଇଂରୁମ୍‌ର ବେତଚେୟାର୍‌ ସବୁ । ଗତ 
ରାତିରେ ତା'ର ଦୃୁର୍ଯୋଗ ଓ ସେଥୁରୁ ସନ୍ଦ୍ରାଜାଲିକ ଉପାୟରେ ତା'ର ଉଦ୍ଧାରର ସାକ୍ଷୀ 
ଏମାନେ । ବାଁ ପଟ କୋଣରେ ଥବା ଛୋଟ ଟେବୁଲ୍‌ ଉପରେ ବହି ଆକୃତିର ଫଟୋ । 
ସମ୍ଭିତ ତା'ର ଦୃଷ୍ଟିକୁ ଅନୁସରଣ କରୁଥଲା ଯେମିତି ! 

Do ବିରଳ ରୂପକ 


ଇଏ ମୋ ପତ୍ନୀ ପ୍ରୀତି ଓ ମୋର ପାଞ୍ଚବର୍ଷର ଝିଅ ନୀତୁ ।' ' କଲିକତାରୁ ଆଣିପାରି 
ନାହିଁ ସେମାନଙ୍କୁ ଏପର୍ଯ୍ୟନ୍ତ । ମାସ ଶେଷରେ ଯିବି । 


ସାମାନ୍ୟ ବିଚଳନ ହେଲା ଲିପି ଭିତରେ | ସମ୍ବିତ ବୋଲି ଏଇ ଲୋକଟି ବାହା 
ହୋଇଥବ ବୋଲି ଭାବି ନ ଥଲା ସେ । ଏଇ ଛୋଟିଆ ଘର ପ୍ରତି କେମିତି ଏକ ଅଧଵକାର 
ଆସିଯାଇଥୁଲା ତା'ର | ଆଉଥରେ ନିଜ ଅନିଚ୍ଛାସନ୍ଗେ ଫଟୋ ଉପରେ ଆଖ୍ବ ପଡ଼ିଗଲା 
ଲିପିର । ସମ୍ଭିତଵର ବ୍ୟକ୍ତିତ୍ଵ ଯେମିତି ଫୁଟି ବାହାରୁଛି ଫଟୋ ଭିତରୁ, ତା ସ୍ତ୍ରୀର ଚେହେରା 
ମଳିନ ପଡ଼ିଯାଉଛି । 

“ମଁ ଯାଉଛି । ? ଉଠି ଠିଆ ହେଲା ଲିପି । ବାରଣ୍ଡା ଉପରେ ସଯତ୍ସ ରଖାଯାଇଥିବା 
ସ୍ଟି ଉପରେ ନଜର ପଡ଼ିଲା ତା'ର । “ଆପଣଙ୍କୁ ବହୁତ ହଇରାଣ କଲି । ମୋ ପାଇଁ... 
ଅଧକ କହିପାରିଲା ନାହିଁ ଲିପି - ତା'ର ଆଖୁ ଲୁହଭର୍ଭି ହୋଇଗଲା ଓ କଣ୍ଠ ରୁଛି 
ହୋଇଗଲା । 

ନାଇଁ କିଛି ନାଇଁ | ଭୁଲିଯାଆନତୁ କାଲି ରାତିକୁ । ଏମିତି ଦୁର୍ଯୋଗ ଆସେ କେବେ 
କେମିତି ଜୀବନରେ | କିନ୍ତୁ କେଆର୍‌ଫୁଲ୍‌ ହେବେ ଆଗକୁ । ? ମୃଦୁ ମୃଦୁ ହସିଥୂଲା ସମିତ୍‌ । 

କୌଣସି ଉତ୍ତର ଦେଲା ନାହିଁ ଲିପି ଓ ସ୍ତ୍ରଟି ଧରି ରାସ୍ତାକୁ ବାହାରି ଆସିଲା । 


| ଦୁଇ ॥ 


ରାତି ଦଶଟା ବେଳେ କଲିଂବେଲ୍‌ ଶବ୍ଦରେ ବାହାର କବାଟ ଖୋଲିଲା ସମ୍ଭିତଵ ଓ 
ଆଗରେ ଲିପିକୁ ଦେଖୁ ଆଶ୍ଚର୍ଯ୍ୟ ହୋଇଗଲା । ଲିପି କିନ୍ତୁ ସେଦିନ ରାତି ପରି ଦିଶୁ ନ 
ଥଲା । ସକାଳେ ତାକୁ ଭଲଭାବରେ ଦେଖୁ ନ ଥଲେ ବୋଧହୁଏ ଚିହ୍ିପାରି ନ ଥାନ୍ତା 
ଏଥର ସମ୍ଭିତ ତାକୁ । 


ଫିକା ଗୋଲାପି ରଙ୍ଗର ଶାଢ଼ି ପିନ୍ଧିଥିଲା ଲିପି । କପାଳରେ ବିନ୍ଦୁ ବିନ୍ଦୁ ଝାଳ ଜମିଯାଇ 
ଥଲା ତାର ଓ ଦୁଇ ଭର ମଝିରେ ନାଲିରଙ୍ଗର ବିନ୍ଦିଟିଏ ଥଲା । ଓଠ ହାଲ୍‌କା ଗୋଲାପି 
ଦିଶୁଥଲା ଓ ସୀମାନ୍ୟ ଥରୁଥଲା । ତାର ବଡ଼ବଡ଼ ଆଖୁରେ କଜଳ ଲାଗିଥୂଲା | ଆଖ 
ଉଠାଇ ସମ୍ଭିତଵ ମୁହଁକୁ ଚାହିଁଥିଲା ସେ । 

“ଆପଣ ? ଏମିତି ? ଏତେବେଳେ ?”? କଣ ପଚାରିବ ଭାବି ପାରୁ ନ ଥୁଲା 
ସମ୍ଭିତୃ । ଏଇ ଅପୂର୍ବା ଯୁବତୀ ଯେ ସେଇ ରାତିର ଭୀତତ୍ରସ୍ତା ଝିଅ - ନିଜ ବୋଧଶକ୍ତିର 
ବିଶ୍ନାସ କରି ପାରୁ ନ ଥଲା ସମ୍ବିତଵ 

“ବଦ ମୁଁ ।।? ଢଳ ଢଳ ହେଉଥଲା କଜଳଟଣା ବଡ଼ ବଡ଼ ଆଖୁ ଦୁଇଟା ଲିପିର । 
“ମୁଁ ଭୁଲିପାରିଲି ନାହିଁ - 

ଅଭିସାର ୬୧ 


- ସାତଦିନ ବିତି ଯାଇଥଲା, ସେ ଦ୍ରଃସ୍ବପ୍ନ ଭଳି ରାତି ପରେ - 


R= a; 


“ମଁ ଆସିଛି । ରାତିଟିଏ ... ରାତିଟିଏ ରହିପାରିବି କି' ? ? କଣ୍ଠ ବନ୍ଦ ହୋଇଯୀଉଥୁଲା 
ଲିପିର । ପାଦ ତଳେ ଯେମିତି ଅରିଯାଉଥୁଲା ମାଟି - ନାଲି ପଡ଼ିଯାଇଥୁଲା ତା'ର ମୁହଁ 
ଓ ଆବେଗରେ କମ୍ପୁଥିଲା ତାର ଦେହ । 

ସମ୍ବିତଵର ବିସ୍ମିତ ଦୃଷ୍ଟି ନରମି ଗଲା । ମୁଗ୍ଧ, ବିଭୋର ହୋଇ ଆସିଲା ତାର ଆଖ 
ଓ ମୁହଁ । ସେ କିଛି କହିପାରିଲା ନାହିଁ। ଖାଲି ଆଖୁ ମାଧ୍ଯମରେ ହିଁ ଆଘ୍ରାଣ କରି 
ନେଉଥୁଲା ଲିପିର ଏଇ ବିଲୋଳ ସୌନ୍ଦର୍ଯ୍ୟକୁ । 

“ଖାଲି ରାତିଟିଏ ପାଇଁ, ବାସ୍‌ ? ”? କାହିଁ କେତେ ମୁହୃଇଁ ପରେ ମୁହଁରୁ ବାହାରିଲା 
ସମ୍ବିତଵର । 

ତଳକୁ ନୁଆଁଇ ରଖୁଥିବା ଜଳଜଳ ଦୃଷ୍ଟି ସମ୍ବିତ ମୁହଁରେ ନିବଦ୍ଧ କଲା ଲିପି । ଏକ 
ଅଭୁତ ଆବେଶରେ ଉନ୍ମଳ ଦିଶୁଥଲା ସେ । ଝୁଲିପଡ଼ିଥବା ଚେନାଏ କେଶ ଓ ତା” 
ନିର୍ଦ୍ଦେଶ ନ ମାନି ମୁହଁ ଉପରେ ଦୋଳି ଖେଳୁଥୁଲା । 


‘ଆସ ।” ସେଇଭଳି ଆବିଷ୍ଟ ହୋଇ ଥର ଥର ହାତ ବଢ଼ାଇଦେଲା ସମ୍ଭିତ୍, ଲିପି 
ଆଡ଼କୁ । 

ଭୋକ ଭୋକ 


ହାତେ ଲମ୍ବ ହାତେ ଓସାର, ହାତେ ଗହୀର... ତା” ଭିତରୁ ବାହାରିବ ଯୋଉ 
ପଙ୍କ କାଦୁଅ - ଭର୍ଭି ହେବ ବାଉଁଶ ପାତିଆ ଟୋକେଇରେ - ମୁଣ୍ଡରୁ ମୁଣ୍ଡକୁ ବଦଳୁ 
ଥିବ - ଗଳି ପଡୂଥିବ କାଦୁଅ ଟୋକେଇ ଫାଙ୍କରୁ - ଖଣ୍ଡେ ବାଟରେ ଥବା କିଆବୁଦା 
ପଛପଟକୁ ଗଦେଇ ଦିଆହେବ - ସେତିକୁ ଦୁଇ ଟଙ୍କା । 


- ଏମିତି କେତେ ଗାତ | 
- ଏମିତି କେତେ ଟୋକେଇ | 


ଦୁଇଟଙ୍କାରେ ଦୁଇ ଟଙ୍କା ମିଶି ମିଶି ଯିବ - କୋଡ଼ି କୋଦାଳ ସରକାରୀବାବୁ 
ଦେଇଛନ୍ତି - ଟୋକେଇ ବି । ଖାଲି ଗାତ ଖୋଳି ଟୋକେଇ ଭର୍ଭି କାଦୁଅ ବୋହି ନେଇ 
ବୁଦା ସେକଡ଼ରେ ପକେଇ ଦେବ - ସେତିକୁ ଦୁଇ ଟଙ୍କା - ଟୋକେଇ ପିଛା । 


ବାହାତ ପାପୁଲିରେ ଆଖୁ ମଳି ମଳି ଚାହିଁଲା ମାଳତୀ । ଏ କଥା ଗାଁ ସାରା 
କଥାବାର୍ଭା ହେଉଛନ୍ତି । ଏକାଠି ଜମାହେଲା ଲୋକ - ସେମାନଙ୍କ ଆଖୁ ଚକ୍‌ ଚକ୍‌ 
କରୁଛି କି ନାଇଁ ତ ମାଳତୀ ଦେଖୁ ପାରୁ ନାହିଁ । ତାକୁ କାହିଁ କେତେ ଦିନରୁ ଜାଲୁଜାଲୁଆ 
ଦିଶୁଛି । ଏକାଠି ଜମି ଯାଇଛନ୍ତି ଶ୍ୟାମ, ଘନ, ନବ, ବାରିକପୁଅ - ଆଉ କେତେ ଜଣ, 
ତାକୁ କେମିତି କାଳିଆ କସରା ଦେହ କେତେଟା ହିଁ ଦିଶୁଛି । କିନ୍ତୁ ଶୁଣିପାରୁଛି ସେମାନଙ୍କ 
କଥା - ଜୋର୍‌ ଜୋର୍‌ ପାଟିରେ ସମସ୍ତେ କଥା ହେଉଛନ୍ତି ତ । କାଲିଠାରୁ ହିଁ ବେଶି 
ବେଶି ଶୁଣୁଛି ସେ - ଆଗକାଲିରୁ କାମ ଆରମ୍ଭ ହେବ । ଗଇରା ପୋଖରୀ ସଫା 
ହେଉଛି । ପାଣି ଭରିଯିବ - ମଇଳା ରହିବ ନାହିଁ - ପାଣି କଷ୍ଟରୁ ରକ୍ଷାପାଇବେ 
ସେମାନେ - ପିଇବାକୁ ମୁନ୍ଦିଏ ପାଣି ପାଇବେ ସବୁଦିନ । ତା ସାଙ୍ଗକୁ ଏଇନେ ଯେତେଦିନ 
କାମ ହେବ - ସେତେଦିନ ପଇସା ମିଳିବ । 


ହାତେ ଲମ୍ବର ହାତେ ଓସାର, ହାତେ ଗହୀର, କାଦୁଅ ଉଠାଇବାକୁ ଦୁଇ ଟଙ୍କା - 
ତାକୁ ଟୋକେଇରେ ବୋହି ନେଇ ଖାଲି ବୁଦା ସେ”କରେ ପକେଇ ଦେବା କଥା । 
ଖୁସିବାସିଆ, ତରତର, ଜୋର୍‌ ଜୋର୍‌ କଥାବାର୍ଭା ଶୁଣିଲାଣି ମାଳତୀ - ଖାଲି କାଲିଠାରୁ 
କାହିଁକି - ପଅରଦିନଠାରୁ । ପୁଣି ଗଇରା ପୋଖରୀ କାମ ସରିଗଲେ ବି ବସି ରହିବେ 
ନାଇଁ ଏମାନେ - ପୁଣି ଡୁଗୁରା ଗାଁରେ ବି ଏଇ କାମ ହେବ । ଖାଇବାକୁ ମିଳିବ - 


Digitized by srujanika@gmail.com 


ଭୋକ ଭୋକ ୬୩ 


ତବତ ଭାତ ସାଙ୍ଗରେ ଗୋଟେ ଠାଆ - ଆଳୁ କି ବାଇଗଣ ଝୋଳ ଟିକିଏ । ପିଇବାକୁ 
ମିଳିବ ପାଣି । କଞ୍ଚାପଇସା ରୋଜଗାର ହେବ - ଟୋକେଇଏ କାଦୁଅ ଉଠାଇଲେ ଦୁଇ 
ଟଙ୍କା । ଜୋର୍‌ସୋର୍‌ କଥା ଶୁଭୁଛି - ଜମିଯାଉଛନ୍ତି ଲୋକେ - କିଏ କେଜାଣି ଦିଶୁ 
ନାଇଁ ମାଳତୀକୁ, ଶୁଣିପାରୁଛି ଯାହା । 

ଗଇରା ପୋଖରୀ - ତା” ବଅସ ବେଳର ପୋଖରୀ । ପୋଖରୀ ଗାଧୁଆ, 
ମାଛଧରା - ସେ ରଙ୍ଗରସର ଦିନସବୁ ମନେପଡ଼ୁ ନାହିଁ ଆଉ । ଡାହାଣଗୋଡ଼ ଘୋଷାରି 
ଘୋଷାରି ବାଁ ହାତରେ ବଙ୍କାବାଡ଼ିଟାଏ ଆଗକୁ ମାରି ମାରି ଆସିଥିଲା ମାଳତୀ । ଧାର 
ଲାଗିଛନ୍ତି ଲୋକ । କୋଦାଳ ହଣା ଶୁଭୁଛି । ୟା ମୁଣ୍ଡରୁ ତା” ମୁଣ୍ଡକୁ ଚାଲିଯାଉଛି କାଦୁଅ 
ଭର୍ଭି ଟୋକେଇ | ନିରେଖ ଚାହିଁଲା ମାଳତୀ | କୁସୁମର ବର ବୋଧହୁଏ ମାଟି ହାଣୁଛି - 
ଜାଲୁଜାଲୁଆ ଦିଶୁଛି ତାକୁ - ମାଟିଆ ଛୋଟ ଗାମୁଛାରେ କଉପନି ମାରି ଦେଇଛି - 
ସେଇମିତି ପିନ୍ଧାଲୁଗା ଆଣ୍ଡ ଉପରକୁ ଉଠେଇ ପାଖରେ ଠିଆ ହୋଇଛି ବୋଧେ କୁସୁମ । 
ହାଣିକରି ଶୁଖୂଆସିଥ୍‌ବା କାଦୁଅ ଭରି କରୁଛି କୁସ୍କୁମରବର, କୁସୁମର ଟୋକେଇରେ - 
ମୁଣ୍ଡକୁ ଟେକି ଦେଉଛି ତା'ର - କିଏ କେଜାଣି ଦିଶୁ ନାଇଁ ତାକୁ - ଆଉରି 
ଖଣ୍ଡେ ବାଟରେ ଠିଆ ହୋଇଛି - କୁସୁମ ମୁଣ୍ଡରୁ ଟୋକେଇ ନେଇ କିଆବୁଦା କଡ଼କୁ 
ଯାଉଛି । 

ଏଇଥ୍୍‌ରେ ତା” ହେଲେ ଦ୍ରଇ ଟଙ୍କାରେ ଦୁଇ ଟଙ୍କା ମିଶି ମିଶି ଯାଉଛି ! 


ମିଶି ମିଶି ଯାଉଛି ତବତ ଭାତ, ଝୋଳ ତିଅଣର ବାସନା - ତା'ପରେ ମୁନ୍ଦିଏ 
ପିଇବା ପାଣିର ତ୍ତି ! 

ଏତିକିବେଳେ ନାରଣଟା କୁଆଡ଼େ ଗଲା ? ଦିନ ଦଶଟା ଆଉ ରହିପାରିଲା ନାଇଁ 
ଯୁଆନ୍ଵ ପୁଅ ତାର । କେତେ ଦୁଇ ଟଙ୍କା ରୋଜଗାର କରିଥାଆନ୍ତା । ବୋହୂ ଡାଙ୍ଗ ପତର 
ଜଳେଇ ଚୁଲି ଧରେଇ ଥାଆନ୍ତା - ଭାତହାଣ୍ଡି ଫୁଟୁଥାଆନ୍ତା ଟକ୍‌ ଟକ । ସେଇ ଭିତରେ 
ଆଳୁ ବାଇଗଣ ଦିଇଟା କାଟି ଦେଇଥାଆନ୍ତା ସିଏ । ବୋହୂ ଭାତ ଗାଳୁ ଗାଳୁ ଚୁଲି 
ମେଲା ପଡ଼ି ନ ଥାନ୍ତା । ସିଲଭର୍‌ କରେଇରେ ସେ ବସେଇ ଦେଇଥାଆନ୍ତା ଝୋଳ 
ତିଅଣ । ସବୁବେଳେ ଡହଳ ଦିକଳ ହେଉଥୁୂବା ନହନହକା ନାତି ଦିଇଟା ବୁଲି ବୁଲି 
ଚାହିଁ ଦେଇ ଯାଉଥାଆନ୍ତେ - ମାଆ, ହେଲା କି ନାଇଁ ? 

- ରହରେ ବାପା, ହେଇଗଲା ପରା - ଆଉ ଘଡ଼ିକେ ଖାଇ ବସିବନି - ଖେଳିବାକୁ 
ଯାଆନା କୁଆଡ଼େ: ଆଉ - ମୋର କିଏ ଗୋଡ଼େଇଥୁ୍‌ବ - ଏତକ କହିଥାଆନ୍ତା ମାଳତୀ 
ଟୋକା ଦିଇଟାଙ୍କୁ । ଯଦିଓ ସେ ଜାଣିଥାଆନ୍ତା ଯେ ପରିବା କାଟିବସିବା ବେଳଠାରୁ 
ନାତି ଦିଇଟା କରଛଡ଼ା ଦେଉ ନାହାନ୍ତି । ଚୁଲିମୁଣ୍ଡରେ ନସର ପସର ହେଉଛନ୍ତି - ଝୋଳ 

D୪ ବିରଳ ରୂପକ 


ତିଅଣ ଖାଇବେ ବୋଲି - ବେଶି ଭୋକ ଭୋକ ହେଉଛନ୍ତି । ଆଖୁ ଦେଖୁଲା ପରି ନାଚି 
ଯାଉଥଲା ଏତକ ମାଳତୀ ଆଗରେ । 


ଅଥଚ ଏତିକି ବେଳେ ଅସଜ ବୋହୂଟାକୁ, ନାତି ଦୁଇଟାଙ୍କୁ ଧରି ଦେ ଗଲା ଯେ 
ନାରଣ ଆଉ ଫେରିଲା ନାହିଁ । ଗଣି ଗଣି ଦିନ - ଦୁଇ ହାତର ଆଙ୍ୁଠିପବ ସରିଗଲାଣି । 
ବୋହୂଖଣ୍ଡକ ବି କ'ଣ କମ୍‌ କି ? ଖାଆଲି ଡକାପାରିଲା, ଭୋକ ସହି ହେଉନି ଆଉ - 
ଛୁଆ ଦିଇଟା କଙ୍କାଳ ହେଇଗଲେଣି - ନ ହେଲେ ସେ କନିଅରମଞ୍ଜି ଖାଇଦେବ - 
କୋଉଠୁ କେଜାଣି ପୁଞ୍ଜାଏ ମଞ୍ଜି ଆଣି ଦେଖେଇ ବି ଦେଲା । ପୋଖତୀପାତକ ଲାଗିବ 
ସମସ୍ତଙ୍କୁ । ରାତିଦିନ ପୁଅଟାକୁ ଧମକାଇଲା - କେତେବେଳେ ଆଖକାଢ଼ି ତ କେତେବେଳେ 
ଧକେଇ ଧକେଇ । ବୋହୂ ପୋଖରୀପାଣି ଗଲା ବେଳେ ନେହୁରା ହୁଏ ପୁଅକୁ - 
ନାରଣରେ, ବାଇଆ ହଅନା - ଆମର କିଏ ସହରକୁ ଯାଇଛି କହିଲୁ ? ବାପା କଥା 
ତ ଦେଖୁଲୁ । ଏଥର ପାଣି ପଡ଼ିବ - କାମ ମିଳିବ - ଖାଇବାକୁ ମିଳିବ | ଟିକିଏ ସବୁର 
କରିଯାଆ ବାପା । 

ଚାରି ଚାରିଟା ମଲା ପରେ ଗୋଟିଏ ବୋଲି ପୁଅ ନାରଣ, ସେ ଯେ ତା” ମାଆର 
ହେବନି, ଏମିତି ମାଇପବୋଲା ହେବ, ସେ କ'ଣ ଜାଣିଥିଲା ? 


ଦୀର୍ଘଶ୍ବାସ ପକାଇଲା ମାଳତୀ । ଜାଣିକି ବି କ'ଣ କରିଥାଆନ୍ତା ସେ ? ସତରେ 
ତ ନାତି ଦିଇଟା ଭୋକ ଭୋକ ହେଇ ଆଉଟୁ ପାଉଟୁ ହେଇଯାଉଥ୍‌ଲେ । ରଖେଇ 
ଥୋଇ ଦେଲେନି । ଏଣେ ପୋଖତୀ ମାଇପ ବି ଦି' ଦିଇଟା ମରଦର ଖାଇବା ଲୋଡ଼ିଲା । 
କିଲେ ଚାଉଳ ଭେଟେଇଲା ନାଇଁ ଦିନୁଟିଏ - କାମଦାମ ତ ସବୁ ବନ୍ଦ - ପାଞ୍ଚକୋଶ 
ଗଲେ କେଜାଣି ଦିନମଜୁରି ମିଳିବ । କେମିତି ପାରିଥାଆନ୍ତା ଆଉ ପୁଅ ନାରଣ ତାର ? 
ଖାଦି ନାହିଁ - ଦିହ ମରିଗଲାଣି - ତାକତ କାଇଁ ଯେ ଏତେ ଦୂର ଖେଦିଯିବ ? 

ସକାଳୁ ସେଦିନ କାଇଁକି କେଜାଣି ଡେରିରେ ନିଦ ଭାଙ୍ଗିଲା ତାର । କୁଆଗୁଡ଼ାଏ 
ରାଉ ରାଉ ହେଉଥଲେ ଅଗଣା ପାଖରେ - ଭାବିଲା ମୂଷାଟାଏ ବୋଧହୁଏ ମରିପଡ଼ିଛି - 
ତାକୁ କାଢ଼ିଦେବାକୁ ହେବ । ଦୁଆରମୁହଁରେ କିରିମସିଣା ଉପରେ ପାଞ୍ଚଟଙ୍କିଆ ନୋଟ୍‌ଟାଏ 
ଥଲା - ଟେଳାଏ ମାଟି ଉଗୁଡ଼ା ହେଇ । ଆଗ ତ ଆଖୁ ଝଲସିଗଲା ମାଳତୀର । 
ଏମିତିଆ ନୋଟ୍‌ଟାଏ କାହିଁ କେତେ ଦିନରୁ ଦେଖୁ ନାହିଁ ସିଏ - ନାରଣବାପ ଥିଲାବେଳେ 
କେତେ ଅର ଚିହ୍ନେଇ ଦେଇଥୁଲା ଯାହା ¦ ଥର ଥର ହାତରେ ଉଠେଇ ନେଇଥୁଲା ତାକୁ 
ଓ ଦୁଆରବନ୍ଧ ଆରକଡ଼କୁ ତରତର ହେଇ ଚାଲିଯାଇଥଲା - ଆଲୁଅ ଆଡ଼କୁ ମୁହାଁଇ 
ନିରେଖ ଦେଖୁଥଲା । ହଁ, ଇଏତ ସତରେ ପାଞ୍ଚଟଙ୍କିଆ ନୋଟୁଟାଏ । ନିଜର ଏମିତି 
ବିସ୍ମୟକର ପ୍ରାପ୍ତି ପରେ ପରେ ହିଁ ମାଳତୀ ବୁଝିପାରିଥୂଲା ଯେ ଦାଣ୍ଡଦୁଆର ଆଉଜା 
ହେଇଛି - ବୋହୂ, ନାତି ଦିଇଟାଙ୍କର ସୋର୍‌ ଶବ୍ଦ ନାଇଁ ¦ ପ୍ରଥମେ ତ ସେ ଭାବିଲା ଯେ 

ଭୋକ ଭୋକ D୫ 


ସମସ୍ତେ ତା'ରି ପରି ଡେରିଯାଏଁ ଶୋଇଛନ୍ତି । ପୁଅ ବୋଧହୁଏ ଭୋଅରୁ ଭୋଅରୁ 
ବାହାରି ଯାଇଛି କାମ ଖୋଜି - ଦାଣ୍ଡ ତାଟିଟାକୁ ଆଉଜେଇ ଦେଇଯାଇଛି। ଆର 
ଚାଳିଆକୁ ଯାଇ ଦେଖୁଲା ଯେ ଭିତରେ ଖାଲି - ଏମିତି ଶୂନ୍ୟ ଯେ ଯେମିତି ଲିପାପୋଛା 
ହେଇ ଏଇନା ତିଆରି ହେଇଛି । ମାଳତୀ ଭାବିଲା - ଏଇମିତି କୁଆଡ଼େ ସାଙ୍ଗସୁଖ 
ହେଇ ଯାଇଛନ୍ତି: ଆଉ ଘଡ଼ିକେ ଚାଲିଆସିବେ ପରା । ତାପରେ ସେଇମିତି ଆରମ୍ଭ 
ହେଇଯିବ ନିତିଦିନିଆ ପାଲା । ବୋହୂର ବାମ୍ିଆଣୀ ମୁହଁରେ ଗର ଗର ଗାଳି, ପିଲା 
ଦିଇଟାଙ୍କର ଭୋକ ଭୋକ ହେଇ ରାହା, ନିପାରିଲାପଣରେ ବୃପୁଡ଼ି ହେଇଯାଇ ନଇଁ 
ପଡ଼ିଥିବା ଭେଣ୍ଡିଆ ପୁଅ ନାରଣର ମୁହଁ । ଭାବୁ ଭାବୁ ଛାତି କରତି ହୋଇଗଲା 
ମାଳତୀର । 


କିନ୍ଧ କାଇଁ - ଦୁଇଘଡ଼ି ଯାଇ ଚାରି ଚାରି ଘଡ଼ି ଗଲା - କାହାର ହେଲେ ଦେଖା 
ନାହିଁ । ମାଳତୀ ଚୁଲିମୁଣ୍ଡକୁ ଗଲା ଓ ଦେଖୁଲା ଯେ ପାଛିଆରେ ପୋଷେ ଖଣ୍ଡେ ହେବ 
ଚାଉଳ ପଡ଼ିଛି । ଭାତ ଗଣ୍ଡେ ଫୁଟେଇ ଦେବାକୁ ବି ମନ ହେଲା ନାଇଁ ତାର । ଦାଣ୍ଡଦୁଆର 
କାଛ୍ଚିନିକୁ ଆଉଜି ଥକ୍କା ମାରିଲାପରି ଖାଲି ବସିରହିଲା ସେ । ବେଳବୁଡ଼କୁ ଗାଁସାରା 
ହରି ପଡ଼ିଗଲା । ଆଗରୁ ନବ ନାହାକ ପୁଅ ଯାଇଥଲା, ଧୋବା ପୁଅ ଯାଇଥୁଲା - 
ଏଇନା ମାଳତୀ ପୁଅ ନାରଣ ବି ଗଲା । 


ନାରଣର ବାପ ଥୁଲା ସେତେବେଳେ । ବଅସ ଥୁଲା ଦୁହିଁଙ୍କର । ଘରେ ବଳକା ନ 
ଥଲେ ବି ନଅଣ୍ଢ ହେଉ ନ ଥଲା । କାହା କାହାର ଜମିରେ କାମ କରି ମଜୁରି ଆଣେ 
ନାରଣବାପ, ଟାଣଟୁଣରେ ଚଳିଯାଏ ଘର | ବରଷକୁ ବରଷ ପୋଖତୀ ହେଇ ଚାଲିଲା 
ମାଳତୀ । ଗୋଟାଏ ପରେ ଗୋଟାଏ ଚାରିଟା ଛୁଆ ଜନମ ହେଲେ - ଦୁଇଟା ପୁଅ, 
ଦୁଇଟା ଝିଅ | କେହି ବଞ୍ଚଲେନି - ବରଷଟାଏ ବି ଦେଖୁଲେନି - ଅଯଥା ଗୁଡ଼ାଏ ଖଟାନ୍ତ 
ଯାହା ହେଲେ ସେମାନେ । ମାଳତୀବରର ମନ କେମିତି ମରିଆସିଲା - ଦିହରୁ ବଳ ବି 
ଖସିଆସିଲା ପରି ଲାଗିଲା । ତା'ପରେ ଏଇ ନାରଣର ଜନମ । କେମିତି କେଜାଣି 
ମାଳତୀକୁ ଲାଗୁଥଲା, ଏଇ ଛୁଆଟା ବର୍ଭିଯିବ। ମନେ ମନେ ନାରାୟଣ ମହାପ୍ରଙ୍କୁ 
ଯାଚିଥୁଲା ସେ - ଛୁଆଟା ଠାକୁରଙ୍କର - ମାରିଲେ ସେ ମାରିବେ - ତାରିଲେ ସେ 
ତାରିବେ । ଭାରି ଡଉଲ ଡାଉଲ ହେଇ ବଢ଼ିଥଲା ନାରଣ । କପାଳରେ ନଜର ନ 
ଲାଗିବା ପାଇଁ ବଡ଼ କଜଳ ଟୋପା ଓ ଡାହାଣ ବାହୁରେ ମନ୍ତୁରା ଡେଉଁରିଆ ପିନ୍ଧା ଉଥୁଲା 
ମାଳତୀ ତାକୁ । ଭାରି କୋଳପୋଛା, ସେରନ୍ତା ବି ହେଇଥିଲା । ଗା ଦାଣ୍ଡରେ ଚାଲିଗଲା 
ବେଳେ କାଖରେ ଥାଇ, ଅଝଟ ହେଇ ଛାତିରୁ ଲୁଗା ଭିଡ଼ିବ - ଦୁଧ ପିଇବାକୁ ଜିଦ୍‌ 
କରିବ । ତର ତର ହେଇ କେମିତି ଗାଁ” ମୁଣ୍ଡ ତୁଳସୀ ଚଉରା ଆଢ଼ୁଆଳରେ ବସିପଡ଼ି 
ତା କାନ୍ଦୁରା ମୁହଁରେ ଥନଟାକୁ ମାଡ଼ି ଧରିବ, ତର ସହୁ ନ ଥୁଲା ମାଳତୀକୁ । 

୬୬ ବିରଳ ରୂପକ 


ନାରଣକୁ ପାଞ୍ଚବରଷ ବେଳେ ବରଷା ଜମା ହେଲା ନାହିଁ, ମାଟି ଫାଟି ଆଁ କଲା । 
ବିଲ ଗହୀର ଶୁଖ୍ଗଲା । ଗେଣ୍ଡାଟାଏ ପାଇଁ ନାଳ, ପୋଖରୀ ଉପରେ ଖାଲି କୁଆ 
ଉଡ଼ିଲେ। କାମ କମି ଆସିଲା । କିଛିଦିନ ପରେ ମିଳିଲା ନାହିଁ । ନାରଣବାପ ଜିଦ୍ବ 
ଧରିଲା ସହରକୁ ଯିବ - ଏମିତି ଶୁଖଲା ପେଟରେ ପୁଅର ଶୁଖୁଲା ମୁହଁକୁ ଚାହିଁପାରିବ 
ନାହିଁ ସିଏ । ଚାଉଳ କେଇ ପୋଷ, ଆଳୁ କେତେଟା ରଖ୍‌ ଦେଇ ଯାଇଥୁଲା ଯେ, ଦିନ 
କେଇଟାରେ ଜାଣ ମଢ଼ ତାର ଫେରିଆସିଲା । ମୁଣ୍ଡ ବାଳ ନୁଖୁରା, ଆଖୁ ପଶିଯାଇଛି । 
ନାରଣ ତ ପାଖ ପଶିଲା ନାଇଁ, ଡରିଲା । ବାସ୍‌ ସେଇଦିନ ରାତିରୁ ସାତ ଦିନ ସାତ 
ରାତି - ଖାଲି କଞ୍ଚା ରକତ ବାନ୍ତି କଲା ସିଏ - ଛଟପଟ ହେଉଥାଏ - ମାଟିରେ ବାନ୍ତି 
କରୁଥାଏ ଓ ମାଳତୀ ତା ଉପରେ ଆଞ୍ଳା ଆଞ୍ଜଳା ପାଉଁଶ ପକାଉଥାଏ । ତିନିଦିନ 
ପରେ ମାଳତୀ ଦୌଡ଼ିଲା ପାଖ ଗାଁ ହୋମିଓପାଥ୍‌ ଡାକ୍ତର ପାଖକୁ | କାଗଜ ପୁଡ଼ିଆରେ 
ଗୁଳି ଆଣିଲା, ନିଅମ ମାନି ଖୁଆଇଲା | କିନ୍ତୁ କିଛି ଧରିଲା ନାହିଁ । ଆଠ ଦିନକେ ଏମିତି 
ଛଟପଟ ହେବା ସରିଲା ଓ ନାରଣବାପ ସବୁଦିନ ପାଇଁ କଷ୍ଟରୁ ମୁକୁଳିଗଲା । ପଛରେ 
ରହିଗଲେ ମାଳତୀ ଓ ଏଇ ପାଞ୍ଚବରଷର ପୁଅ ନାରଣ । କିଛି ଟୋପାଏ ବି ନ ଥୁଲା 
ଚାଳିଆରେ ସେତେବେଳେ । ଲହୁ ଲୁହ ତୃଣ୍ଡରେ ମାରି କେମିତି ନାରଣକୁ ମାଳତୀ 
ଭେଣ୍ଡିଆ କଲା, ସେଇ ଏକା ଜାଣେ ! ଅଥଚ ପୁଅଟା... ଏମିତି ଗଲା ଯେ ଗଲା... 


ଟାଇଁ ଟାଇଁ ଖରା ବାଜି ଜଳିଉଠୁଛି ଡାହାଣ ଗୋଡ଼ଟା । ଆଗ ଠିକ୍‌ ପାଦ ଉପରେ 
ଘା” ହେଲା | ସେଇଟା ତା'ପରେ ମାଡ଼ିଚାଲିଲା ! ବିଶଲ୍ୟକରଣୀ ପତର ଛେଚି ରସ 
ଲଗାଉଥଲା ମାଳତୀ ! ହେଲେ ସେଥକୁ ମାନିଲା ନାଇଁ ଘାଆ | ବଳାଗଣ୍ଡି ସାରା ଭରି 
ହେଇଗଲା ଓ ପୁଣି ମାଡ଼ିଚାଲିଲା | ଏବେ ଗୋଡ଼ପେଣ୍ଡାଟା ସାରା ଘାଆ - ପୂଯରକ୍ତ ବୋହି 
ପଡ଼ୁଛି । ସଜ ମାଉଁସ, ହାଡ଼ ଯେମିତି କିଏ ଲୁହା କୋରଣାରେ କୋରି ପକାଉଛି ! କିଏ 
କହିଲା ଘିକୁଆଁରୀ ରସ ଲଗା, କିଏ କହିଲା ଦୁଦୁରାଫୁଲ ବାଟି ଲଦ ତା” ଉପରେ । ଯାହା 
ଯେତିକି ପାରିଲା କଲା ମାଳତୀ । ଅଥଚ ଘା” ଶୁଖୁଲା ନାହିଁ । ମାଡ଼ି ମାଡ଼ି ଚାଲିଛି - ଦି' 
ପହର ଠାରୁ ବେଳବୃଡ଼ ପର୍ଯ୍ୟନ୍ତ ବଢ଼ି ବଢ଼ି ଯାଉଥବା ତା” ନିଜ ଛାଇ ପରି । ଯେମିତି 


ଦେହସାରା ଚରି ମାଡ଼ିଯିବ ! ଛାଇ ଟିକିଏ ଖୋଜିବାକୁ ଉଠି ଠିଆ ହେଲା ମାଳତୀ । 


କାହିଁ କେତେଦିନ ହେଲାଣି ଆସିଥୂଲେ ଅଙ୍ଗନବାଡ଼ିର ବଡ଼ଦିଦୀ । ସାଙ୍ଗରେ 
ସଫାସୁତୁରା ଜାମାପେଣ୍ଟ ପିନ୍ଧା ବାବୁ କେତେଜଣ । କେତେ କଣ ଯନ୍ତ୍ରପାତି ଧରିଥାଆନ୍ତି । 
ବଡ଼ଦିଦୀ ତ ଖାଲି ଫଅଁ ଫଅଁ ହେଉଥାଆନ୍ତି - ତିନି ଟଙ୍କା ଏକୋଇଶି ପଇସା ହେବ 
ଓଳିଏ ଖାଇବା - କିଲେ ଲେଖାଏଁ ଚାଉଳ ଜଣେ ଜଣକେ ଖାଇବେ - ଦୁଇ କୋଶ 
ବାଟରୁ ଆସିଥୂବେ - ଥରକେ ଯେମିତି ଦି'ଦିନ ପାଇଁ ଖାଇ ଯିବେ । ଡାଲମା ପାଇଁ 
ଛତୃଫ୍ୁଟା ପୋକଲଗା ମୁଗଡାଲି କେଇ ସେର | ପରିବା ବୋଲି କିଛି ନାହିଁ । ତିନି ଚାରି 

ଭୋକ ଭୋକ ସର 


କିଲୋ ବାଇଗଣ ଯଦି କିଣି କାଟି ଭସେଇ ଦେଲ ସେଇ ଡାଲମାରେ ତ ତା' ପଇସା 
ଚି ଭରଣା ହେଇପାରିବ ନାଇଁ । ରଖ ଏସବୁ । ମୁଁ ଆଉ ପାରିବି ନାଇଁ... 

ବାବ୍ମାନେ କେଡ଼େ ନରମ ହେଇ ବଡ଼ଦିଦୀଙ୍କୁ ବୁଝାଉଥାଆନ୍ତି - କୋଉଠି କାଳେ 
ଭର୍ରି ହେଇ ରହିଛି ଚାଉଳ ଡାଲି - କୋଉ ଗୋଦାମ ଘରେ - ଖୋଲା ହେଇ ଆସିବ - 
ମାଗଣା ବଣ୍ଟା ହେବ । କେତେ କ'ଣ ଲେଖ୍‌ ପକାଉଥାନ୍ତି ସେଇ ବାବୁମାନେ କଲମ ଓ 
ମୋଟା ମୋଟା କାଗଜରେ । କ'ଣ କ'ଣ ସବୁ ପୁଣି ପଚାରିଲେ ମାଳତୀକୁ । କଥା 
ପଇଟିଲା ନାଇଁ ତୁଣ୍ଡରେ ତାର । ଗାଁର ଆଉ ଆଉ ଲୋକେ ଉତ୍ତର ଦେଲେ । କହୁଥିଲେ 
କୁଆଡ଼େ ଛବି ନେଲେ ବୋଲି । ସରମରେ ମରିଯାଉଥାଏ ମାଳତୀ | ଏମିତି ଘା'ଘାଉଡ଼ 
ଗୋଡ଼କୁ ସାତସିଆଁ ଲୁଗା । ସେତିକିବେଳେ ପାଇଥଲା ମାଳତୀ କେଇ ସେର ଚାଉଳ 
ଓ ଚୂଡ଼ା । ଚାରିକଣିଆ ଚକ ଚକ କାଗଜପୁଡ଼ିଆ କେତେଟା ବି ଦେଇଥିଲେ ସେଇ 
ବାବୁମାନେ - ବିସ୍କୁଟୁ କହିଲେ | ହାଣ୍ଡିଶାଳ କାନ୍ଧକୂରାରେ ରଖୁଥଲା ମାଳତୀ ତାକୁ | 
କେତେବେଳେ କିଏ କେଜାଣି ଘରେ ପଶି ନେଇଯାଇଛି ତାକୁ । ଯେତେ ଅଣ୍ଡାଳିଲେ ବି 
ଆଉ ସେତକ ପାଇଲା ନାଇଁ ମାଳତୀ | 

ପୋଖରୀ କୂଳରୁ ଉଠିଲା ମାଳତୀ । ଭାରି ଶୋଷ ହେଲାଣି ତାକୁ । କୋଉଠୁ 
ଟୋପିଏ ହେଲେ ପାଣି ପିଇବାକୁ ହେବ । ଗଇରା ପୋଖରୀ ତ ଖାଲି - ଯାହା ଅଛି 
କାଦୁଅ ପଙ୍କ ! କାଦୁଅ ଖୋଳା କାମ ଚାଲିଛି ସେମିତି । ଆହୁରି ଗହୀର କରି ଖୋଳା 
ହେଲେ ଅଧୂକ ପାଣି ଧରିବ - ଆଉ ଏମିତି ଖରାଦିନକୁ ଶୁଖୁଯିବନି । ବାଡ଼ି ଆଗକୁ 
ବଢ଼ାଇଲା ମାଳତୀ । ଖରା ଜୋର୍‌ ଧରିଲାଣି | ଦଶ ପାହୁଣ୍ଡ ଗଲା ପରେ ପଡ଼ିଲା ନାହାକ 
ଘର । ଦାଣ୍ଡ କବାଟଟା ଠିଆ ମେଲା ହେଇଛି । ଭିତର ଅଗଣାରେ କିଏ କେଜାଣି 
ଦିଶୁଛନ୍ତି । - ପାଟିତୁଣ୍ଡ ଶୁଭୁଛି । ବାଡ଼ଧରି ଦୁଆର ମୁହଁରେ ଠିଆ ହୋଇଗଲା ମାଳତୀ ! 

“ନାହାକଘର ବୋହୂ କିଲୋ ! ତୋରାଣି ମୁନ୍ଦେ ଦେବୁ ! ତଣ୍ି ପାଟି ଶୁଖୂଯାଉଛି । ” 
ଟିକିଏ ନିରେଖୁ ଦେଖୁଲା ମାଳତୀ । ଅଗଣା ମଝିରେ ବଡ଼ କଂସାରେ କଂସାଏ ପଖାଳ 
ହେବ ପରା, ଧରିକି ବସିଛି ନାହାକଘର ବୋହୂ । ଛୁଆ ତିନିଟା ଟାକି ବସିଛନ୍ତି ସେଇ 
କଂସାକୁ ବିଲେଇ ମାଛଖଣ୍ଡେ ଅନିଷା କଲା ପରି | ପାଉଶିଆ ପଥର ଖୁରିରେ ପାଣିପାଣିଆ 
ହେଇ କଣ ଦିଶୁଛି । ଆଉ ଟିକିଏ ନିଘା କଲା ମାଳତୀ । 

ହଁ, ଦୁଇଖଣ୍ଡ ବୋଧହୁଏ କଇଁଆ ଦିଶୁଛି ଓ ସେଇ ପାଣିରେ ଚାରି ଛଅ କୋଲା 
ପିଆକ ଭାସୁଛି । ପେଟ ଭିତରେ କଣ ଯେମିତି ମନ୍ଦ୍ରି ହୋଇଗଲା ତା'ର । 

““ମା”ରେ ମୁନ୍ଦାଏ ତୋରାଣି ।”? ପୁଣି ନେହୁରା ହେଲା ମାଳତୀ, ସେଇ ଅଗଣା 
ମଝିର ପଖାଳକଂସାକୁ ଚାହିଁ ଚାହିଁ । 

DF ବିରଳ ରୂପକ 


ମୁଣ୍ଡ ଟେକି ଚାହିଁଲା ତାକୁ ନାହାକଘର ବୋହୂ କେମିତି ମାରିଲା ହାଣିଲା 
ଚାହାଣିରେ ।“ “ଯାଆ ଯାଆ ଏଠୁ ମାଉସୀ । ଘରେ ଖୁଦକଣାଟାଏ ନାହିଁ, ତୋରାଣି 
ଆସିବ କୁଆଡ୍ଲୁ ? '? ମାଳତୀ ପଖାଳକଂସାକୁ ଚାହିଁରହିଥ୍ବାର ଦେଖୁ ନାହାକଘର ବୋହୂ 
କଂସାଟିକୁ ନିଜ ଆଡ଼କୁ ଟାଣିନେଲା ଓ ତାକୁ ଉଢ଼ାଳ କରି ମାଳତୀ ଆଡ଼କୁ ପଛକରି 
ବସିଗଲା । 


‘ ପାଣି ଟୋପିଏ ହେଲେ ଦେ, ଜଳିଯାଉଛି ତଣ୍ଢି ।” 


““ସ୍ରବୁ କୂଅ ପୋଖରୀ ଶୁଷ୍‌ ଠୋ ଠା, ପାଣି କୋଉଠୁ ଆସିବ ? ଦୁଇକୋଶ ବାଟ 
ଗଲେ ଗରାଏ କି ବାଲ୍‌ଟିଏ ପିଇବା ପାଣି ମିଳିବ । ତା” ପୁଣି ପିଲାଛୁଆ ଘରକୁ ନଅଣ୍ଟ । 
ତୁ ଯାଆ ମାଉସୀ, ପାଣି ନାହିଁ । ଆରେ କୁନା, ଗଲୁ ଦାଣ୍ଡଦୁଆରଟା ଶିକୁଳି ଦେଇଦେଲୁ ।” 
ରୁକ୍ଷ ସ୍ଵର ଶୁଭିଲା ନାହାକଘର ବୋହୂର । 


ଲୁହ ତ ବାହାରୁନି ଆଉ - ନିଃଶ୍ଵାସଟାଏ ମାରି ତଳ ପାହାଚକୁ ଓହ୍ଲାଇ ଆସିଲା 
ମାଳତୀ | ରଡ଼ ଅଙ୍ଗାର ଯେମିତି ଘଷି ଦେଉଛି କିଏ ଡାହାଣଗୋଡ଼ ପେଣ୍ଡାରେ । ବାହାତ 
ବାଡ଼ିରେ ଭରା ଦେଇ ଡାହାଣଗୋଡ଼ ବୁଲେଇ, ଟିକିଏ ଝୁଙ୍କିକରି ଚାହିଁଲା ମାଳତୀ । 
ବେଶି କିଛି ଦିଶୁ ନାହିଁ । ବଡ଼ ଘାଆଟାଏ ପାଚି ପୂଯ ଥଲ ଥଲ ହେଉଚି - କଂଣ ଗୁଡ଼ାଏ 
ସାଲୁବାଲୁ ହେଉଛନ୍ତି ସେଥରେ । ଆଉ ଟିକିଏ ଝୁଙ୍କିପଡ଼ିଲା ମାଳତୀ । ଲାଙ୍ୁଡ଼ିଆ ପୋକ 
ତ ! ସେଇ ଅରାକଯାକ ଘାଆରେ ଭର୍ଭି ସାଲୁବାଲୁ ଲାଙ୍ଗୁଡ଼ିଆ ପୋକ । କାଟି 
ଖାଇଯାଉଛନ୍ତି ପଚା ମାଉଁସକୁ ଯେମିତି ! ନିଆଁ ଚେଙ୍କ ଲାଗିଲା ପରି ଜଳୁଛି ସେଇ 
ଜାଗାଟା । ପେଣ୍ଡାଟା ସାରା ପୋଡ଼ିଗଲା ପରି ଦିଶୁଛି । 


ଟିକିଏ ଥଣ୍ଡା କ'ଣ ବାଜନ୍ତା ସେଥେରେ ! ମାଳତୀ ବିକଳ ହେଇପଡ଼ିଲା । ପାଣି ତ 
ନାହିଁ । ସଜ ଗୋବର ନଣ୍ଡାଏ ମିଳନ୍ତା ନାଇଁ କୋଉଠୁ ? ପାଖଆଖରେ ଆଖୁ ପକାଇଲା 
ମାଳତୀ | କୋଉଠି ଦିଶୁ ନାହିଁ । ବାଡ଼ିରେ ଭରା ଦେଇ ଛୋଟେଇ ଛୋଟେଇ ଚାଲିଲା 
ନିଜ ଚାଳିଆ ଆଡ଼େ ସେ । ଘରଠାରୁ ଦୁଇ ହାତ ଡାହାଣକୁ ଲଣ୍ଡାଏ ଗୋବର ପଡ଼ିଛି । 
ସକାଳେ ସେ ଯିବାବେଳେ ନ ଥୁଲା । ଗାଇ କ'ଣ ପଶିଲା କି ଘରେ ? ତାଟି ଆଉଜାଇ 
ଶିକୁଳି ତ ଦେଇ ଦେଇଥିଲା ସେ - ଏବେ ବି ସେମିତି ଲାଗିଛି । କ'ଣ ଅଛି ଯେ ଘରେ 
ଗାଇ ଚରିବ ! ତେବେ ଗୋବର ନଣ୍ଡାକ ଆଉ ସଜ ନାଇଁ, ଶୁଖୁ ଆସିଲାଣି ଉପର 
ପଟରୁ ଏଡ଼େ ଖରାରେ । ଯାହାହେଉ, ତାକୁ ଉଠେଇ ଆଣିଲା ମାଳତୀ ଓ ପିଣ୍ଡା ଉପରକୁ 
ଚଢ଼ିଲା । ବାଡ଼ି ତଳେ ଶୁଆଇ ଦେଇ କାନଛ୍ଧିନିକୁ ଆଉଜି ଧଡ଼କରି ବସିପଡ଼ିଲା ସେ । 
ଡାହାଣଗୋଡ଼ ବୁଲେଇ ସେଇ ପୂଯ ଲଗା ଲସା ଘାଆକୁ ଦେଖୁବାକୁ ଚେଷ୍ଟା କଲା ସେ । 
ଧଳା ଲାଙ୍ଗୁଡ଼ିଆ ପୋକ ସେଇମିତି ସାଲୁବାଲୁ ହେଉଛନ୍ତି ସେଇ ଅରାଟାରେ । ତାକୁ 
ଲାଗିଲା ଯେମିତି ତା ଗୋଡ଼ ପେଣ୍ଡାଟା ହେଉଚି ଶୁଖା କାଦୁଅ ଭର୍ଭି ଗଇରା ପୋଖରୀ 

ଭୋକ ଭୋକ ୬୯ 


ଓ ସାଲୁବାଲୁ ହେଉଛନ୍ତି ସେଇଠି କୁସୁମ, ତା' ବର ଓ ଆହୁରି କେତେଜଣ ଗାଁ ଲୋକ ! 
ଗୋବର ଲଣ୍ଡାକ ଗୋଡ଼ଯାକ ଘାଆ ଉପରେ ବୋଳିଲା ମାଳତୀ । 

କୁ କୁ ହେଇ ସରୁ ଝୋଟ ଦଉଡ଼ି ପରି ଝୁଲୁଥୁବା ଲାଙ୍ଗୁଡ଼ ହଲାଉଛି ବୁଲା କୁକୁରଟେ 
ପିଣ୍ଡାତଳକୁ । ଦେହରେ ରୁମ ନାହିଁ । ଧଳାମାଟିଆ ହେଇ ଘାଉଡ଼ ହେଇଯାଇଛି । 
ବୋଧହୁଏ ପଚା ମାଉଁସ ବାସନାରେ ନାକେଇଛି । ସେଇଆଡ଼କୁ ଦ୍ରଷ୍ଠି ଦେଲା ନାଇଁ 
ମାଳତୀ । ତଣ୍ଢି ଶୁଖୁ ଯାଉଛି - ଡାହାଣଗୋଡ଼ ପେଣ୍ଡାଟା ନିଆଁ ଲାଗିଲା ପରି ଜଳୁଛି । 
ଗୋଡ଼ଟା ଲମ୍ବାଇ କାନ୍୍ରରେ ମୁଣ୍ଡ ଲଗାଇ ଆଉଜି ଆଖୁ ବୁଜିବାକୁ ଚେଷ୍ଟାକଲା ମାଳତୀ । 

- କିଏ ଯେମିତି ତା' ପାଖ ଦେଇ ଘର ଭିତରେ ପଶିଗଲା ? କିଏ ? କିଏ 
ଆଉ ? 


ବୋହୂ କି ? ଅସଜ ମାଇପି ପାଦ ପରି ତ ଭାରି ଭାରି ଶୁଭିଲା । 
ଆହୁରି କ'ଣ ଖଟ୍ଖାଟ୍‌ ଟୁଂ ଟାଂ ଶୁଭୁଛି ଭିତରୁ । 

କାନ ଡେରିଲା ମାଳତୀ । ଆଖୁକୁ ଜାଲୁଜାଲୁଆ ଦିଶିଲେ ବି କାନକୁ ଠିକ୍‌ ଶୁଭୁଛି 
ତାର । କ”ଣ ବଢ଼ାବଢ଼ି କରିବାର ଶବଦ ତ ଶୁଭୁଛି | ବୋଧହୁଏ ଭାତ ଗାଳି ପଖାଳୁଛି 
ବୋହୂ । ଚୁଲିରୁ କାଢ଼ିଲାଣି ଦିଇଟା ପୋଡ଼ାଆଳୁ | କଂସାରେ ପାଣି ଚବ ଚବ ହେଉଚି - 
କାଠୁରିରୁ ଲୁଣ ଆଣି ଗୋଳାଉଛି ବୋଧେ ! କଞ୍ଚା ରସୁଣର ବାସନା ବାଜୁଛି ନାକରେ ! 
ପଥରରେ ଛେଚି ଆଳୁ ଚଟଣିରେ ମିଶେଇଲାଣି ବୋହୂ । ହେଇଟି ଏବେ ଡାକିବ ତାକୁ 
ଆଉ କେତେବେଳରୁ ଡହଳ ବିକଳ ହେଉଥିବା ନାତି ଦିଇଟାଙ୍କୁ । ଯୋଡ଼ାଜଯାକଙ୍କୁ 
ଧରି ପଖାଳ କଂସା ପାଖରେ ବସିବ ମାଳତୀ | ତା? ଆଗରୁ କିନ୍ତୁ ପାଣି ମୁନ୍ଦିଏ ପିଇବ 
ସେ ! ତଣ୍କି ଶୁଖୁଯାଉଛି ତା'ର । 

ଟିକିଏ ହସରେ ଫଟା ଓଠ ଦି'ଫାଳି ଆହୁରି ମେଲି ହେଇଗଲା ମାଳତୀର । 
ଆଖୁକୁ ଜାଲୁଜାଲୁଆ ଦିଶିଲେ ବି କାନକୁ ବେଶ୍‌ ଶୁଭୁଛି ତାକୁ - ଓଠ ଫାଟିବାର କଟ୍‌ 
କଟ୍‌ ଶବ୍ଦ ବି ଶୁଭିଗଲା । କାନ ଡେରିଲା ମାଳତୀ - ଡାକିବ ଏଥର ବୋହୂ ପଖାଳକଂସା 
ପାଖକୁ । କ'ଣ କୁଆଡୁ ଗୁଡ଼ାଏ ଶବଦ କାନ ତାବଦା କରି ଦେଉଛି ତା'ର | ସେତକ 
ହାତ ଉଠାଇ ତଡ଼ିଦେବାକୁ ଚେଷ୍ଟା କଲା ସେ । ହେଲେ ବାଁ ହାତଟା କାହିଁକି କେଜାଣି 
ଘୁଞ୍ଲା ନାଇ ଟିକିଏ । ଭଲକରି କାନ ଡେରିଲା ମାଳତୀ - କାଳେ ବୋହୂର ଡକା 
ଶୁଭିବ ନାଇଁ ତାକୁ । ପୋଖତୀ ମାଇପିଟା ଖାଇବାକୁ ଆସ ବୋଲି କେତେ ଡାକି ହେବ 
ଆଉ - । 

ସଙ୍ଗନୀ 
“ଶୁଣ, କାଲି ଟିକିଏ ଶୀଘ୍ର ଉଠିବ ? 
କାହିଁକି ?? ବିରକ୍ତ ସ୍ଵର ଶୁଭିଲା ବିକାଶର । 
“ ଚ଼ିକ୍ମିଏ ଷ୍ଟେସନ୍‌ ଯିବା । ଜୟା ଆସୁଛି - ତପସ୍ବିନୀ ଏକ୍ସପ୍ରେସ୍‌ରେ, ତାକୁ ଟିକିଏ 
ଆଣିବାକୁ ଯିବା ।”? ଅନୁରୋଧ ଢଙ୍ଗରେ ଯଥାସମ୍ଭବ ସ୍ଵରକୁ ନରମକରି କହିଲା ଇତିଶ୍ରୀ । 


 ଜାଇଭର୍‌କୁ ନେଇଯାଅ - ମୋର କିଏ ଏତେ ସକାଳୁ ଉଠିବ ?”' ବିକାଶ ତା'ର 
ରାୟ ଶୁଣାଇଦେଲା । 


“କୟାର ଫୋନ୍‌ ଆସିଲାବେଳକୁ ଡ୍ରାଇଭର୍‌ ଗାଡ଼ି ରଖୁ ଚାଲିଯାଇଥୁଲା । କେମିତି 
କହିଥାନ୍ତି ତାକୁ ? 

“ଏ ଜୟାଟି ପୁଣି କିଏ ? କୋଉଠୁ କିଏ ସବୁ ତୁମ ପାଖକୁ ଆସନ୍ତି ? ପୁଣି 
କୋଉ କାମରେ ନିଶ୍ଚୟ ଆସୁଥୁ୍‌ବ । - ମୋତେଇ ହଇରାଣ କରିବ ସବୁବେଳେ ।!” 
ନିଦୁଆ ସ୍ଵରରେ କଡ଼ଲେଉଟାଇ କହିଲା ବିକାଶ । 


* “ମୋର ବେଷ୍ଫ୍ରେଣ୍ଡ୍‌ ସେ ଥଲା କଲେଜରେ । ସେମିତି କହିବନି ତୁମେ । ନିଜର 
ଆମତ୍ମୀୟସ୍ଵକନ କଂଣ ଆମର କିଏ ନାହାନ୍ତି ? ଯଦି ଅବା କ'ଣ କାମପାଇଁ ଆସୁଥୂବ - 
ହଜାର ହଜାର ଲୋକଙ୍କର କାମ ହେଉଛି, ନିଜ ଲୋକ କେତେଜଣଙ୍କର କିଛି କରିଦେଲେ 
କ'ଣ ସରିଯିବ ? ମୁଁ ହିଁ କିଛି କହିଲେ ତୁମକୁ ହଇରାଣ କଲାପରି ଲାଗେ ।”? ଭାରି 
ହୋଇ ଆସିଲା ଇତିଶ୍ରୀର କଣ୍ଠ । 

‘ଆମେ କଲେଜରେ ପଢ଼ିଲାବେଳେ ହଷ୍ଟେଲ୍‌ରେ ଗୋଟିଏ ରୁମ୍‌ରେ ରହୁଥଲୁ: 
ଖଟ ଦୁଇଟା ହେଲେବି ଗୋଟିଏ ଖଟରେ ଶୋଉଥୁୂଲୁ, ଗୋଟିଏ ଥାଳିରେ ଖାଉଥୁଲୁ, 
ସବୁବେଳେ ସମସ୍ତେ ଆମକୁ ଏକାଠି ଦେଖୁଥଲେ । ସେଥୁପାଇଁ ମଧ୍ଯ ଚିଡ଼ାଉଥଲେ 
ବଣିଯୋଡ଼ି । ଏମ୍‌.ଏ.ରେ ମୋର ସିନା ଫାଷ୍ଟକ୍ଲାସ୍‌ ହେଲା, ତା'ର ସେକେଣ୍ଡ କ୍ଲାସ୍‌, 
କିନ୍ତୁ ପାଠ ବି ପ୍ରାୟ ଏକାଭଳି ପଢ଼ୁଥୁଲୁ । ମୋ ବାହାଘରର ଛଅମାସ ଆଗରୁ ତା' 
ବାହାଘର ହେଲା ! ଏବେ ଦେଖ, ପାଞ୍ଚବର୍ଷ ହେଲାଣି ଦେଖା ହୋଇ ନାହିଁ ଆମର । 
ଆମ ବାହାଘରକୁ ବି ସେ ଆସିପାରି ନ ଥଲା । ଜିତୁର ଏକୋଇଶିଆକୁ ଡାକିଥୂଲି ଯେ 
ତା'ର ବର୍ଷକର ଝିଅର ଝାଡ଼ାବାନ୍ତି ହେଉଥଲା, ସେ ଆସିପାରିଲା ନାହିଁ । ମୁଁ ବି କୋଉ 
କେବେ ଯାଇପାରିଲି ? ସବୁବେଳେତ ତୁମମାନଙ୍କ ଜଞ୍ଜାଳ.... 

ସଙ୍ଗନୀ ୭୧ 


ଏତେ ବିସ୍ତୃତ ବିବରଣୀ ଶୁଣିବା ପାଇଁ ବିକାଶ ସଜାଗ ନ ଥୁଲା । ସେ ସରୁ 
ଘୁଚ୍କୁଡ଼ି ମାରିବା ଆରମ୍ଭ କରିଦେଇଥୁଲା । 

ସକାଳୁ ଉଠି ପରିସ୍ଥିତିର ଗାମ୍ଭୀର୍ଯ୍ୟ ବୁଝିପାରିଲା ବିକାଶ । ଇତିଶ୍ରୀ ବେଶ୍‌ ଗୁରୁତ୍ନ 
ଦେଇଛି, ତା” ବାନ୍ଧବୀର ଆଗମନକୁ । ନିଜେ ତ୍ରାଇଭଵ କରି ଚାଲିଯାଇଛି ଷ୍ଟେସନ୍‌ । 
ଟିକିଏ ବ୍ୟସ୍ତ ଲାଗିଲା ବିକାଶକୁ । ରାତିରେ ଏମିତି ଟାଣକରି କହି ନ ଥଲେ ବୋଧହୁଏ 
ଇତି ତାକୁ ଉଠାଇଥାନ୍ତା ଓ ଯେତେ ବିରକ୍ତ ହୋଇଥୂଲେ ମଧ୍ଯ ସେ ଗାଡ଼ି ଚଳାଇ ଯାଇଥାନ୍ତା 
ବୋଧହୁଏ ଷ୍ଟେସନ୍‌ । ଇତିର ଏମିତି ସକାଳୁ ସକାଳୁ ଏକୁଟିଆ ବାହାରିଯିବା ଜମା ଭଲ 
ଲାଗିଲା ନାହିଁ ବିକାଶକୁ, ଟ୍ରାଫିକ୍‌ ଅବସ୍ଥା ଆଜିକାଲି ଯାହା - 

ବିକାଶ ପ୍ରାୟ ଅଫିସ୍‌ ବାହାରୁଥିବା ବେଳେହିଁ ଇତିଶ୍ରୀ ଆସି ପହଞ୍ଚିଲା | “ତୁମ 
ଅଫିସ୍‌ ଗାଡ଼ି ନେଇ ନାଇଁ ମ - ନିଜ ଗାଡ଼ି ନିଜେ ଚଳାଇ ନେଇ ଯାଇଥିଲି ।”? ଅଭିମାନିଆ 
ସ୍ଵରରେ କହି ପଶିଆସିଲା ଇତିଶ୍ରୀ ଡାଇନିଂ ରୁମ୍‌ ଭିତରକୁ । 

“ମୋତେ ଡାକିଲନି ? ଏତେ ଡେରି କଲ ଯେ ?”? 


““ଛ୍ରାଡ଼ ଜୟାକୁ ଛେନାପୋଡ଼ ଭଲ ଲାଗେ ତ, ବାଟରେ ଦାମ ମହାରାଜରୁ 
ଛେନାପୋଡ଼ ଆଣିବାକୁ ଅଟକିଗଲି ଟିକିଏ” - କହୁ କହୁ ବୁଲିପଡ଼ି ନିଜ ପଛପଟରୁ 
ହାତଧରି ବାନ୍ଧବୀକୁ ଆଗକୁ ଟାଣିଆଣିଲା ଇତିଶ୍ରୀ । 

“ଇଏ ହେଲା ଜୟା - ମୋର ଯୋଡ଼ିବଣି । ଫଟୋ ଦେଖୁଛ, ତୁମର ତ ମନେ 
ଯାହା ଥୁବ ।”? ହସ ହସ ମୁହଁରେ ଜୟା ନମସ୍କାର କଲା । ଇତିଶ୍ରୀ ଠାରୁ ଟିକିଏ ଲମ୍ବା 
ଓ ପତଳା, ରଙ୍ଗ ଟିକିଏ କମ୍‌ ହେବ । 


‘ଆପଣଙ୍କ କଥା ରାସ୍ତାସାରା କହି କହି ଆସୁଛି! ଆପ୍ରଣ କେତେ ଯେ ଭଲ, 
ତା'ର କୌଣସି ତୁଳନା ନାହିଁ ଇତି ପାଖରେ ।” ? ବିକାଶର ଆଖରେ ଆଖୁ ମିଶାଇ ସ୍ଵର 
ଲମ୍ବେଇ, ମୁରୁକି ହସି ଜୟା କହିଲା । 


“ରହ ରହ, ତୋ ବାହାଘରରେ ସବୁଠାରୁ ବେଶି କାମ ମୁଁ କଲି - ମୋ ବାହାଘରକୁ 
ତୁ ଆସି ବି ପାରିଲୁ ନାହିଁ । ନୂଆ ଘରକରଣାରେ ଏମିତି ମଜି ରହିଗଲୁ ଯେ - ଭଲ 
କଣ କହୁଛୁ ? ୟାଂଙ୍କ ଗୁଣଗ୍ରାମ କହିବି ରହ ତୋତେ ସବୁ” - କୃତ୍ରିମ ଅଭିମାନ ଓ 
ଅକୃତ୍ରିମ ସ୍ଵେହ ଝରି ପଡ଼ୁଥିଲା ଇତିଶ୍ରୀର ମୁହଁରୁ । * ଜଣାଯାଉଛି, ମୋର ବଡ଼ ବଦନାମ୍‌ 
ହେବ । ମୋର ତ ଭାଗ୍ୟ ସେମିତି ।”? ଟିକିଏ ହସି ଇତିଶ୍ରୀକୁ ଚାହିଁ କହିଲା ଏତକ 
ବିକାଶ ଓ ଘଣ୍ଟାକୁ ଚାହିଁଦେଇ ତରତର ହେଲା । “ଗାଡ଼ି ଦରକାର ଯଦି ପହଞ୍ଚ 
ପଠାଇଦେବି ।” ' ଚାଲି ଯାଉ ଯାଉ ମୁହଁ ଫେରାଇ କହିଲା ବିକାଶ । 

୭୨ ବିରଳ ରୂପକ 


“ମୁଁ ତ ଆଜି କଲେଜ ଯିବି ନାହିଁ । ଛୁଟି ନେବି । ଗାଡ଼ି ପଠାଅ, ଆମେ ଟିକିଏ ମାକୈଟ୍‌ 
ଯିବୁ ।” ” ଏତକ କହିଦେଇ ଜୟା ମୁହଁକୁ ଚାହିଁଦେଇ ଆନନ୍ଦର ସହ ହସିଦେଲା ଇତିଶ୍ରୀ । 

ଦିନସାରା ବାହାଘରଠାରୁ ଆରମ୍ଭ କରି ପୁଅର ପାଞ୍ଚଟାଯାକ ଜନ୍ମଦିନର ଫଟୋତକ 
ଦେଖାହେଲା - ଖାଇବା, ପିଇବା, ପୁରୁଣାଦିନର ସୁଖଦୁଃଖ କଥା ସବୁ ମନେପକାଇବାରେ 
କଟିଗଲା ଇତିଶ୍ରୀ ଓ ଜୟାର । 


““ _ ଜାଣିଛୁ, ତନିମା ଅପାଙ୍କର ଡିଭୋର୍ସ ହୋଇଗଲା । 


“_ ହୁଁ ତାଙ୍କ ସ୍ଵାମୀ କୁଆଡ଼େ ଆଉ କାହା ସାଙ୍ଗରେ ରହୁଥିଲା, ଠିକ୍‌ ଡିଭୋର୍ସ 
ପରେ ପରେ ତାକୁ ବାହା ହୋଇଗଲା । 


““ _ ସାମ୍ନା ରୁମ୍‌ରେ ଯୋଉ କଳା ହୋଇ ଝିଅଟା ରହୁଥଲା, ସବନମ୍‌, ମୁଣ୍ଡରେ 
ଗୋଛାଏ ବାଳ ତା'ର, ସେ କୁଆଡ଼େ ଆମୂହତ୍ୟା କରିଦେଇଛି । 


““ ସେଇ ଯୋଉ ପତଳା ଗୋରା ହୋଇ ପିଲାଟା ଥଲା - ସବୁବେଳେ ନ 
ଶୋଇଲା ପରି ଲାଗେ - ଇଂଲିଶ୍‌ ଡିପାର୍ଟମେଣ୍ଟୁର - ଆମେ ତାକୁ ତନ୍ଦ୍ରାଳୁ ଡାକୁଥିଲେ - 
ଲେଡ଼ିଜ୍‌ ହଷ୍ଟେଲ୍‌ ସାମ୍‌ନା କୃଷ୍ଣଚୂଡ଼ା ଗଛ ତଳେ ସେ ଆଉ ସାଗରିକା ମୁହଁକୁ ମୁହଁ 
ଯୋଡ଼ି ଠିଆ ହୋଇଥବେ - ସତେମଯେମିତି ତାଙ୍କ ଦି' ଜଣଙ୍କ ଛଡ଼ା ପୃଥଵବୀରେ ଆଉ 


Cl | 


କେହି ନାହାନ୍ତି - ଜାଣିଛୁ, ସାଗରିକା ଶେଷରେ ତାକୁ ବାହା ହେଲା ନାହି । 


““ - ଆମେ କ୍ଲାସରୁ ହଷ୍ଟେଲ୍‌କୁ ଫେରିବା ବାଟଯାକ ଆମ ପଛେ ପଛେ ଆସୁଥୁଲା 
ଯୋଉ ଷ୍ଟାଟିସ୍‌ଟିକ୍ସର ଟୋକାଟା, କ'ଣ ତା ନାଁ, ଆଉ ମନେ ନାହିଁ ମୋର - ତୋ ସହ 
ଚିଡ଼ାଉଥଲି ମୁଁ ତାକୁ - ସେଇମ, ଯାହାର ଡିପାର୍ଟମେଣ୍ଟୁ କ'ଣ ବୋଲି ଜାଣିବାକୁ ଅରେ 
ଆମେ ତା” ପଛେ ପଛେ ଯାଇଥଲେ, କେମିତି ସାଇକେଲ୍‌ ଷ୍ଟାଣ୍ଡରେ ଓହ୍ଲାଇ ପଡ଼ି 
ଷ୍ଟାଟିସ୍‌ଟିକ୍୍‌ସ ଡିପାର୍ଟମେଣ୍ଟ୍‌ ଭିତରକୁ ପଶିଯିବ - ତାକୁ ବାଟ ଦିଶି ନ ଥଲା, ଆମେ ତା' 
ନାଁ ଦେଇଥଲେ ମଜ୍ନୁ | ତାକୁଇ ଥରେ ବସ୍ରେ ଦେଖ୍ଲି । ବଡ଼ ସ୍ମାର୍ଟ ହୋଇଯାଇଛି, 
ପ୍ରଥମେ ଆସି ହସିଲା ଓ ପଚାରିଲା କେମିତି ଅଛନ୍ତି । ସେ ସମ୍ବଲପୁର ପାଖରେ ଗୋଟିଏ 
ପ୍ରାଇଭେଟ୍‌ କଲେଜରେ ଲେକ୍ବଚରରୁ ଅଛି ।” 


ପୁରୁଣା - ମାତ୍ର ପାଞ୍ଚବର୍ଷ ତଳର ପୁରୁଣା ଜୀବନର କଥା ପସରା - ସରୁ ନ 
ଥାଏ, ଛିଣ୍ୁ ନ ଛିଣ୍ଡୁଣୁ ଆଉ କିଛି ଯୋଡ଼ି ହୋଇଯାଉଥାଏ - ଖୁଅ ଲମ୍ବି ଲମ୍ବି ଯାଉଥାଏ । 


ହାଇଟେ ମାରି ଜୟା ଉଠି ଠିଆ ହେଲା ଓ ହାତଟେକି ଅଳସ ଭାଙ୍ଗିଲା । 


“ତୋ ସ୍ଵାମୀ - ବିକାଶବାବୁ ଘରକୁ ଖାଇବାକୁ ଆସନ୍ତି ନାହିଁ ? '? “ଖାଲି ବିକାଶ 
କହ, ବାବୁ ଗୋଟେ କଣ ମ ?”” ହସି ହସି ଗଡ଼ିଗଲା ଇତିଶ୍ରୀ । “ଘରକୁ ସବୃଦିନ 
ଆସନ୍ତି ନାହିଁ । ମୁଁ ତ ନ ଥାଏ, ପ୍ରାୟ କଲେଜରେ ଥାଏ - ଏବେ କଲେଜ ଅଟୋନୋମସ୍‌ 

ହୋଇଗଲାଣି, ଗୁଡ଼ାଏ କାମ ପଡୁଛି । ଏକୁଟିଆ ଘରେ ଆସି କ'ଣ କରିବେ ? 
କେତେବେଳେ କେମିତି ଭଲ କିଛି ରନ୍ଧା ହେଲେ ମୁଁ କେହିଦେଇ ଯାଇଥାଏ, ଘରେ ଆସି 
ଖାଇଦେଇ ଯାଆନ୍ତି । ଆଜି ଆମକୁ ଦେଖୁ ଦେଇଛନ୍ତି ତ, ଜମାରୁ ଆସିବେ ନାହିଁ । ତୁ 
ଜାଣିନୁ ଭୀଷଣ ଲାଜକୁଳା ଇଏ ।'” ପ୍ରେମରେ ଛଳ ଛଳ ହୋଇ ଇତିଶ୍ରୀ କହିଲା । 

ଆହା ! ମୋ ପାଇଁ ହଇରାଣ ହେଲେ | ଭଲକରି ଟିକେ ହେଲେ ଘରେ ଆସି 
ଖାଇଥାଆନ୍ତେ | ଡାକିଦେଉନୁ ଲଞ୍ଚ୍‌ ଏଇଠି କରିବେ ।” ? ଜୟା ସହାନୁଭୂତିର ସହ କହିଲା । 
ଥାଉ ମ । ଆଉ ଦିନେ । ଆଜି ଟିକିଏ ଭଲ କରି ଗପିସାରିବା ଆଗ । ମୁଁ ତତେ 
ସପ୍ତାହେ ଆଗରୁ ଛାଡ଼ୁନି । 

ନାଇଁରେ, ଝିଅ ଆଉ ତା” ବାପା ଏକା ଘରେ ଅଛନ୍ତି - ମୁଁ ଚାରି ପାଞ୍ଚ ଦିନରୁ 
ଅଧକା ରହିପାରିବି ନାହିଁ । ତେବେ ତୁ କାମଟା ପ୍ଲିଜ୍‌ ଆଗ କରାଇଦେ । ପିଲାଟା! ... 

ଏ ମା ! ଘଣ୍ଟାକୁ ଦେଖୁ ଚମକିଲା ଇତିଶ୍ରୀ, ସନ୍ଧ୍ୟା ହୋଇଗଲାଣି । ଆମେ ଗପୁନେ 
ଯେ ଗପୂଚେ | ବିକାଶଙ୍କ ଫେରିବା ବେଳ ହୋଇଗଲାଣି । ଦେଖେ, କଣ ଟିକେ ଜଳଖୁଆ 
ଯୋଗାଡ଼ କରେ । ତୁ କଣ ଖାଇବୁ କହ ? ପାଖରେ ଗୋଟାଏ ସାଉଥ୍‌ ଇଶ୍ରିଆନ୍ନ ଅଛି | 
ବଢ଼ିଆ ଦୋସା କରେ । ପୁଅ ବି ଖେଳିସାରି ଆସି ଖୁସିରେ ଖାଇବ । ମଗେଇ ଦେଉଛି ।' 

ମଗେଇବୁ ? ହଉ ମଗା । ହଇରାଣ ହେବୁନି ତ ? 

“ଆରେ ନା ନା, ହଇରାଣ କଂଣ ? ପୂଝାରୀ ଯିବ ଆଉ ନେଇଆସିବ ।”? ଇତିଶ୍ରୀ 
ଉଠିପଡ଼ି ରୋଷେଇଘର ଆଡ଼କୁ ଗଲା । 

ଇତିଶ୍ରୀ ପୂଝାରୀକୁ ପଠାଇସାରି ଡ୍ରଇଂରୁମ୍‌ରେ ପଶୁ ପଶୁ ବାହାରେ ଗାଡ଼ିର ହର୍ଣ୍ 
ଶୁଭିଲା । ଜୋତା ଖୋଲିସାରି ପର୍ଦା ଆଡ଼େଇ ବିକାଶ ରୁମ୍‌ ଭିତରକୁ ପଶିବାର ଉପକ୍ରମ 
କଲା । ମୁଣ୍ଡ ପଛରେ ନିଜର ବନ୍ଧା ହୋଇ ଗଣ୍ଠି ପଡ଼ିଥିବା ବାଳକୁ ଖୋଲି ପିଠି ପଛରେ 
ପକାଇ ଦେଲା ଜୟା । ସେଥୁରୁ କେରାଏ ତା’ ମୁହଁ ଉପରକୁ ଝୁଲିଆସିଲା, ଶାଢ଼ିକୁ 
ଟିକିଏ ସଜାଡ଼ିଦେଇ ଠିଆହୋଇ ପଡ଼ିଲା ସେ । 

“ଆପଣମାନେ ଦିନସାରା କ'ଣ କଲେ ?”” ସ୍ତ୍ରୀ କୁ ଚାହିଁ ଜୟା ଉଦ୍ଦେଶ୍ୟରେ 
ପ୍ରଶ୍ନ କଲା ବିକାଶ । ଟିକିଏ ସଶବ୍ଦ ହସିଲା ଜୟା, ˆ କ'ଣ ଆଉ କରିବୁ ଆମେ ! ଇତି 
ତ ଖାଲି ଆପଣଙ୍କ ଗୁଣ କୀର୍ରଭନ କଲା ।? 

‘ସତରେ ।” ଜୟା ମୁହଁକୁ ଚାହିଁ କହିଲା ବିକାଶ । ଉତ୍ତରରେ ଆଉଥରେ ସରୁ 
ଶବ୍ଦକରି ହସିଲା ଜୟା । 

““ଦୋସା ବୋଧହୁଏ ଆସିଗଲାଣି । ମୁଁ ଆଣୁଛି ତୁମେମାନେ ଗପ କର।' 
ରୋଷେଇଘର ଆଡ଼କୁ ତରତର ହୋଇ ଚାଲିଗଲା ଇତିଶ୍ରୀ । ବହଳ କାର୍ପେଟ୍‌ ଉପରେ 

ଚପଲ ପିନ୍ଧି ଗୋଡ଼ ଘୋଷାରି ଘୋଷାରି ସୋଫାରେ ବସିବାକୁ ଯାଉ ଯାଉ ଝୁଣ୍ଟିବା ପରି 
ହେଲା ଜୟା । କାନ୍ଧ ଉପରୁ ଶାଢ଼ି ଖସି କାର୍ପେଟ୍‌ରେ ଲୋଟିଲା ଓ ବ୍ୟସ୍ତ ଅଳସ ଭଙ୍ଗୀରେ 
ଜୟା “ଆଃ” ଉଚ୍ଚାରଣ କରିବାସହ ସଜାଡ଼ିଲା ତାକୁ ! 'ଝୁଣ୍ଟିଲେ କି ? 

“ନାଇଁମ, ଏଇ ଟିକିଏ ଖାଲି - କିଛି ନୁହେଁ ।” ? ବିକାଶକୁ ଚାହିଁ ହସିଦେଲା ଜୟା । 

ଭାରି ଟାୟାର୍ଡ ହୋଇଯାଇଥବେ । ଏଇ ଦିନସାରା କାମ କରିବାଟା ଭାରି କଷ୍ଟ ! 
ସେଥୁପାଇଁ ମୁଁ ଠିକ୍‌ କଲି ଚାକିରି କରିବି ନାହିଁ ।। ଜୟା ଓ ବିକାଶ ଏଥର ସୋଫାରେ 
ବସିଯାଇଥଲେ ! ଏତେ ବେଶି କାମ ଆପଣ କେମିତି କରନ୍ତି ସତରେ ? ଟାୟାର୍ଡ଼ 
ହେଲେ କ'ଣ କରନ୍ତି ?” ଜୟା ସଯତ୍ତେ ପିଠି ଉପରୁ ବାଳ କେରାକ ନେଇ ଦୃଇହାତ 
ଉଠେଇ ମୁଣ୍ଡ ପଛପଟରେ ଗଣ୍ଠି କରୁ କରୁ ଏତକ କହିଲା ! ଜୟା ଉଠାଇଥିବା ଦୁଇହାତ, 
ତା'ର ଗୋଲାକୃତିରେ ଝାଳ ଭିଜି ଯାଇଥବା କାଖ ଉପରର ବ୍ଲାଉଜ୍‌ ଓ ଲୁଗା ଖସି 
ଯାଇଥିବା ଡାହାଣପଟ ଛାତି ଉପରେ ଦୃଷ୍ଟି ପଡ଼ିଲା ବିକାଶର । ଚଟ୍‌କରି ଆଖୁ ଫେରାଇ 
ନେଲା ସେ, ଦୁଇ ପାପୁଲିରେ ମୁହଁ ପୋଛିଦେଲା ଓ ଉଦାସ ସ୍ଵରରେ ଉତ୍ତର ଦେଲା, 

କ'ଣ ଆଉ କରିବା ? ଡ୍ୟୁଟି”? - 

ପୁଣି ନରମ ଭାବରେ ହସିଦେଲା ଜୟା | ହାଲ୍‌କା ଗଣ୍ଡି କରାଯାଇଥ୍‌ବା କେଶ ଏ 
ଭିତରେ ଖସି ଯାଇଥୁଲା ଓ ତା” ପିଠି ଉପରେ ଲୋଟୁୂଥଲା । ପୁଣିଅରେ ଦୃଇହାତ 
ଉଠାଇ ମୁଣ୍ଡ ପଛରେ ଗଣ୍ଡି କରିବାର ଉପକ୍ରମ କଲା ଜୟା | ତା” ଆଡ଼କୁ ଚାହିଁବାର 
ଇଚ୍ଛାକୁ ଦମନ କରୁ କରୁ ଚଟ୍‌କରି ଆଖୁ ପହଁରେଇ ଆଣିଲା ବିକାଶ - ଝାଳଭିଜା 
ବ୍ଲାଉଜ୍‌ ଓ ଲୁଗା ଖସିଯାଇଥ୍‌ବା ଡାହାଣପଟ ଛାତି । ଗୋଟାଏ ତୀବ୍ର ବାସ୍ମା ରୁନ୍ଧିଦେଲା 
ତାକୁ । କଣ୍ଠ ଶୁଖୂଗଲା ତା'ର । 


ସେମାନେ ଡାଇନିଂ ଟେବୁଲରେ ଡିନର୍‌ କଲା ବେଳେ ଆଉ ମୁହଁ ଟେକି ଚାହିଁ ନ 
ଥୁଲା ବିକାଶ । ଚଞ୍ଚଳ ଖାଇଦେଇ ଉଠିଗଲା ବିକାଶ ଓ ବେଡ଼ୁରୁମ୍‌ରେ ଗଡ଼ିପଡ଼ି ଇଣ୍ଡିଆ 
ଟୃଡେ ଧରି ପଢ଼ିବାକୁ ଲାଗିଲା । 

“ ଜୟାର ବାପା ଗତବର୍ଷ ହାର୍ଟଆଟାକ୍୍‌ରେ ମରିଗଲେ । ସମ୍ବଲପୁର ପାଖ କୋଉ 
ଗୋଟାଏ ପ୍ରୋଜେକୁରେ ଆସିଷ୍ଟାଣ୍ଡ ଇଞ୍ଜିନିୟର୍‌ ଥଲେ, ଆହୁରି ଦୁଇବର୍ଷ ଚାକିରି ଥଲା ! 
ଜୟା ବଡ଼ଝିଅ, ସାନଭାଇ ବି.ଏ. ପାସ୍‌ କରି ଘରେ ବସିଛି । ତା ତଳ ଭଉଣୀ ପୃସ୍‌ 
ଥୀ ସେକେଣ୍ଡ ଇଅର୍‌ । ସବୁ ଜଞ୍ଜାଳ ଦାୟିତ୍ଵ ଏବେ ଜୟା ଉପରେ ।' 

ବିକାଶ ସେଇମିତି ଇଣ୍ଡିଆ ଟ୍ରଡେ ପଢ଼ିବାରେ ଲାଗିଲା । 

“କିଛି କହୁନ ଯେ - 

“କ'ଣ କହିବି ?  ମୁହୃ୍ଉଁକ ପାଇଁ ଇତିଶ୍ରୀକୁ ଚାହିଁ ପୁଣି ପତ୍ରିକାରେ ଧ୍ଯାନ ଦେଲା 
ବିକାଶ । 

*ତୋ। ଭାଇ ପାଇଁ କିଛି କରନ୍ତେ । ବଡ଼ ହଇରାଣରେ ଅଛନ୍ତି ସେମାନେ । 
କମ୍ପା ସନେଟ୍‌ ଗ୍ରାଉଣ୍ଡରେ ଆପ୍ଲିକେସନ୍‌ ଦେଇଛନ୍ତି, ସେଇ ପ୍ରୋଜେକ୍ୁ ହେଡ଼୍‌ ଅଫିସ୍‌ରେ 
ଯେ ଫରଞୱାର୍ଡ଼ ହେଇ ଡିପାର୍ଟମେଣ୍ଟକୁ ଆସିଲାଣି କି ନାହିଁ । ତୁମ ଡିପାର୍ଟମେଣ୍ଟ୍‌ ତ - 
ଜୟା କହୁଛି, ତୁମେ ଟିକିଏ ଇନିସିଏଟିଭ୍‌ ନେଲେ ହୋଇଯିବ । 

“ମୁଁ ତ ଏମିତି କିଛି ଦେଖୁନି । ଫାଇଲ୍‌ ମୋ ନଜର୍‌ରେ ପଡ଼ିଲା ପରି ତ ମନେପଡ୍ନ 
ନାହିଁ ।”? ପତ୍ରିକାରୁ ମୁହଁ ନ ଫେରାଇ ଉତ୍ତର ଦେଲା ବିକାଶ । ତୁମେ କଂ ଣ ଦେଖୁଥାଆନ୍ତ 
ବୋଲି ମୁଁ କହୁଛି ? ବିରକ୍ତ ହୋଇଗଲା ଇତିଶ୍ରୀ । ମୁଁ କିଛି ଟିକିଏ କାମ ପାଇଁ କହିଲେ 
ତୃମେ ଏମିତି ହାଲ୍‌କା ଭାବରେ ନିଅ - ସେ ତା'ର ରିପ୍ରେଜେଣ୍ଢେସନ୍‌ କପି ସବୁ ନେଇକି 
ଆସିଛି । ତା'କୁ ଟିକିଏ କନ୍‌ସିଡର୍‌ କରି ଆପୁଭୁ କର !” ଇତିଶ୍ରୀ ଜୋର୍‌ ଦେଇ କହିଲା । 

* ଏବେ ଓଡ଼ିଶା ସରକାରଙ୍କ ଅବସ୍ଥା ଦେଖୁଛ ତ । ନିଜ ସ୍ଥାୟୀ କର୍ମଚାରୀଙ୍କୁ ସବୁବେଳେ 
ଦରମା ଦେଇ ପାରୁ ନାହାନ୍ତି । ଏମିତି ସମୟରେ ଆପଏଣ୍ଟୁମେଣ୍ଟ୍‌ ଏତେ ସହଜ ନୁହେଁ । 


“ମୋର ଗୋଟିଏ ବୋଲି ସାଙ୍ଗ । ଏତେ କ୍ଲୋଜ୍‌ । ମୁଁ କାହାପାଇଁ କେବେ କହିଛି 
କି ? ଜେନୁଇନ୍୍‌ ଗ୍ରାଉଣ୍ଡ ପୁଣି । କୋଉ ଅଫିସର୍‌ ହେବାକୁ ସେ ଚାହୃଛି ? ଅତି ବେଶି 
ହେଲେ କୃର୍କ୍ଟିଏ ହେବ । ତମର ପୁଣି ଏସବୁପାଇଁ ପ୍ରଭିଜନ୍୍‌ ବି ଥବ । ମୁଁ ଜାଣେ ପରା, 
ମୁଁ ଇ କିଛି କହିଲେ, ତୁମେ ଏମିତି ଗୋଡ଼ ଲମ୍ବାଇବ ।”? ଇତିଶ୍ରୀ ଅସ୍ଥିର ହୋଇଉଠିଲା 
ଓ ମୋଟା ଧଳା ଲଫାପାଟି ଦୁଇହାତରେ ଏପଟ ସେପଟ କରିବାକୁ ଲାଗିଲା । 


ପତ୍ରିକା ବନ୍ଦକରି ବିକାଶ ଚାହିଁଲା ଇତିଶ୍ରୀକୁ । ହେଲା, ତୁମେ ଏତେ ବ୍ୟସ୍ତ କାହିଁକି 
ହେଇପଡ଼ୁଛ ? ମୁଁ ସତକଥାଟା କହିଲି । ଆଜିକାଲି ଭାରି କଷ୍ଠକର ହୋଇଗଲାଣି ଏସବୁ ! 
ତେବେ ରଖ, ଲଫାପାଟା ମୋ ବିଫ୍ରକେଶ୍‌ରେ ରଖୁଦିଅ, ଦେଖୁବି, କ'ଣ ହେଇପାରିବ । 
““ଦେଖୁବ କ”ଣ ? ଏତକ କରିବାକୁ ନିଶ୍ଚୟ ପଡ଼ିବ ।”? ମୁହଁ ବଡ଼ କରି ଟେବୁଲ 
ଉପରେ ରଖାଯାଇଥୁବା ବିକାଶର ବ୍ରିଫ୍ରକେଶ୍କୁ ଖୋଲିଲା ଇତିଶ୍ରୀ | 

ପରଦିନ ଇତିଶ୍ରୀ କଲେଜ ଚାଲିଗଲା ପରେ, ଦିନ ବାରଟା ବେଳେ ବିକାଶର 
ଅଫିସ୍‌କୁ ଫୋନ୍‌ କଲା ଜୟା । 

“କଣ କରୁଛନ୍ତି ? 

ବିକାଶ କିଛି ଉତ୍ତର ଦେଇପାରିଲା ନାହିଁ । କଂଣ ଭାବି କେଜାଣି ଫୋନ୍ଟା ସେ 
ନିଜେ ଉଠେଇ ଦେଇଥୁଲା । ବୋଧହୁଏ ପି.ଏ. ତା” ରୁମ୍‌ରେ ନ ଥୁଲା | 

“ମୁଁ ଜୟା କହୁଛି । ଚିତ୍ମିପାରିଲେ ନାହିଁ ବୋଧହୁଏ ।” 

ନଃ 


ନାଇଁ ନାଇଁ, ମୁଁ ଏମିତି... 

୭୬ ବିରଳ ରୂପକ 


“ଲୁଚି କଲେଜ ଚାଲିଗଲା ! ଆଜି ତା'ର କ'ଣ ବେଶି କାମ ଅଛି । ସାଢ଼େ 
ଚାରିଟା ବେଳେ ଆସିବ । ଆପଣ ଲଞ୍ଚ୍‌ ପାଇଁ ଆସୁ ନାହାନ୍ତି ।” 

“ଡେରି ହୋଇଯିବ । ? ସାମାନ୍ୟ କୁଣ୍ଠା ପ୍ରକାଶ ପାଇଲା ବିକାଶର ସ୍ଵରରେ । 

“ମୁଁ ବଡ଼ ବୋର୍‌ ହୋଉଛି । ଆପଣ ଆସିଲେ ଭଲ ଲାଗନ୍ତା ! ପ୍ଲିଜ୍‌ ଆସନ୍ତୁ 
କେତେ, ଅଧଘାଣ୍ଟାର କଥା ତ 

“ଆଛ୍ଥା ମୁଁ ଆସୁଛି ।” ? କାହିଁକି କେଜାଣି ଏମିତି ନିମନ୍ତଣ ପୁଣି ତା? ନିଜ ଘରେ, 
ଏଡ଼ାଇବାକୁ ଚାହିଁଲା ନାହିଁ ବିକାଶ । 

କଲିଂଗବେଲ୍‌ ଶୁଣି ଉଠିପଡ଼ିଲା ଜୟା । ମୁଣ୍ଡ ପଛରେ ଗଣ୍ଡି ପଡ଼ିଥିବା ବାଳକୁ 
ଖୋଲି ପିଠି ଉପରେ ପକାଇ ଦେଲା ଓ ହସ ହସ ମୁହଁରେ କବାଟ ଖୋଲିଲା । 

““ପୃଝାରୀ କହିଲା ଆପଣତ ଘରେ ଅଛନ୍ତି - ମୁଁ ଟିକିଏ ଘଣ୍ଟାଏ ବାହାରୁ ଆସୁଛି ! 
ମୁଁ କହିଲି, ହଉ ଯାଆ । କିଛି ଦରକାର ନ ଥୁଲା ତ ?”” ଜୟା ସେମିତି ହସି ହସି 
ସହଜ ଭାବରେ ପଚାରିଲା । 

“ନାଇଁ ନାଇଁ ଠିକ ଅଛି ।” ? ନାଲି ପଡ଼ିଗଲା ବିକାଶ | 

ଟେବୁଲ୍‌ ଉପରେ ସଯତ୍ରେ ଦୁଇଜଣଙ୍କ ଖାଇବା ବାଢ଼ିଦେଲା ଜୟା । ବିକାଶର 
ସାମ୍ନାରେ ବସିପଡ଼ିଲା ଓ ଦୁଇହାତ ଗାଲରେ ଦେଇ ବିକାଶର ଖାଇବାକୁ ଚାହିଁ ରହିଲା । 

' ଆରେ ଆପଣ ଖାଉ ନାହାନ୍ତି ଯେ ? ' ' ପାଟି ପାଖକୁ ଉଠାଇ ନେଇଥିବା ଚାମଚକୁ 
ଥାଳିରେ ରଖ୍ଦେଲା ବିକାଶ ଓ ଟିକିଏ ବ୍ୟସ୍ତ ହୋଇପଡ଼ିଲା । 

ଉତ୍ତରରେ ଟିକିଏ ହସିଲା ଜୟା । ଦୁଇହାତ ଉଠାଇ ମୁଣ୍ଡପଛରେ ବାଳତକ ଧରି 
ଗଣ୍ଡିଟିଏ କଲା ଓ ଗଣ୍ଡି ପକଉ ପକଉ କହିଲା - ˆ ଆପଣ ଖାଇସାରନ୍ତୁ ଆଗ । ମୋତେ 
ଏମିତି ଆପଣଙ୍କୁ ଦେଖବାକୁ ଭଲ ଲାଗୁଛି । ଚାଓମିନ ଆପଣ ଭଲ ପାଆନ୍ତି ବୋଲି 
ଶୁଣିଥୂଲି, ସେଇଥ୍‌ପାଇଁ କରିଦେଇଥୁଲି ।”” ସେଇମିତି ଅଳସ ଭଙ୍ଗୀରେ ବସିରହି ହସି 
ହସି କହିଲା ଜୟା । 

“ନାଇଁ, ନାଇଁ, ଆପଣ ପ୍ଲିଜ୍‌ ଖାଆନ୍ତୁ । ମୁଁ ଏକୁଟିଆ ଖାଇବିନି ।”? ଜିଦ କଲା 
ବିକାଶ । ଆଉ କଂଣ କହିବ ସେ ଭାବି ପାରୁ ନ ଥୁଲା । 

“ ଦୃଭ ହଉ, ଆପଣ ପ୍ଲିଜ୍‌ ଖାଆନ୍ତୁ । ମୁଁ ବି ଖାଉଛି ।” ? ହସି ହସି ଚାମଚ ଧରିଲା ଜୟୀ । 

“ଆପଣଙ୍କ ବିଷୟରେ ବହୁତ ଶୁଣିଥୁଲି ।”? 

“କଣ ସବୁ ଶୁଣିଥଲେ ? ନିନ୍ଦା ନିଶ୍ଚୟ ।”? 

ଜୟା ମୁହଁକୁ ସିଧା ଚାହିଁ ପଚାରିଲା ବିକାଶ । ତାକୁ ମଧ୍ଯ ସହଜ ଲାଗି ଆସୁଥଲା । 

“ଏଇଆ ଯେ - ବହୁତ ଇଫେକଟିଭ୍‌, ପଜିଟିଭ୍‌ ଅଫିସର୍‌ ଓ ଜଣେ ହ୍ୟାଣ୍ଡସମ୍‌ 
ଇଣ୍ଢେଲେକୃଚ୍ୟୁଆଲ୍‌ ।” ' ପ୍ରତି ଶବ୍ଦକୁ ନିଠେଇ ନିଠେଇ କହୁଥଲା ଜୟା, ଓଠରେ ତା'ର 
ଚିପା ହସ ଥୂଲା ଓ ବିକାଶର ଆଖୁକୁ ସିଧାସିଧ୍‌ ଚାହିଁ ସେ କହୁଥୁଲା | 

ସଙ୍ଗନୀ ୭୭ 


ଏ ଭିତରେ ପୁଣି ତା'ର ଗଣ୍ଡି ପଡ଼ିଥିବା ବାଳ ଖୋଲିଯାଇଥୂଲା ଓ ଦୁଇହାତ 
ଉଠେଇ ଆରାମ୍୍‌ରେ ମୁଣ୍ଡ ପଛପଟରେ ଗଣ୍ଡି କଲା ଜୟା । ବିକାଶ, ତାର ବାମ ଓ 
ଡାହାଣପଟ ଛାତିକୁ ଦେଖନେଲା ଓ ନାକରେ ପୁଣି ଥରେ ସେଇ ତୀବ୍ର ବାସ୍ପା ବାଜିଲା 
ତାର । ବିକାଶର ମୁହଁ ନାଲି ପଡ଼ିଯାଉଥଲା ଓ ଚାମଚରେ ଆଳି ଉପରେ ଭାତ 
ଖେଳାଇବାରେ ଲାଗିଲା ସେ । 


“କଣ, କିଛି କହୁ ନାହାନ୍ତି ଯେ? - ଓଠ ଚିପି ହସି ହସି ପଚାରିଲା ଜୟା | 

“ମଁ ଏସବୁ କିଛି ନୁହେଁ ।”” ଏଥର ଜୟା ମୁହଁକୁ ଚାହିଁ ହସିଲା ବିକାଶ । 

“ଆଉ ! ସେସବୁ ବିଚାର କରିବା ମୋ ଉପରେ ଛାଡ଼ିଦିଅନ୍ତୁ । ଆପଣ ଖାଇଲେ 
ଆଗ ଭଲକରି ।”? ବିକାଶକୁ ଚାହିଁ ରହସ୍ୟମୟ ଉପଲବ୍ଧୁର ହସ ହସିଲା ଜୟା ! 

ହାତ ଧୋଇବା ବେସିନ୍‌ ପାଖକୁ ଆଗ ଚାଲିଯାଇ, ଟାଞ୍ଜେଲ୍‌ଟି ବଢ଼ାଇଦେଲା 
ବିକାଶର ହାତକୁ ଜୟା । ତା” ହାତରୁ ଟାଞ୍ଡେଲ୍‌ ନେବାକୁ ଯାଇ ଦୁଇତିନୋଟି ଆଙ୍ଛୁଠି 
ସ୍ପର୍ଶ କରିଗଲା ବିକାଶ ଓ ଗୋଟାଏ ଶିହରଣ ଖେଳିଗଲା ଦେହରେ ତାର । 

“ଆପଣ କ'ଣ ଟିକିଏ ରେଷ୍ଟ୍‌ କରିବେନି ??” ଡାହାଣହାତ ପାପୁଲିରେ ଚାରି 
ପାଞ୍ଚଟି ଲବଙ୍ଗ ରଖ ହାତ ବଢ଼ାଇଦେଲା ବିକାଶ ଆଡ଼କୁ ଜୟା । 

ଆଉ ସମୟ ହେବନି ।” ଦୁଇଟି ଲବଙ୍ଗ ଉଠାଇ ନେଉ ନେଉ ଧୀରସ୍ଵରରେ 
କହିଲା ବିକାଶ । 

କାଲି ପୁଣି ଆସିବେ ନା ଲଞ୍୍‌ ପାଇଁ ? ମୁଁ ଅପେକ୍ଷା କରିଥବି ।” ? ଗୃହକରୀ ପରି 
ସ୍ଵଚଛନ୍ଦରେ କହିଲା ଜୟା । 

 କହିପାରୁନି, ଚେଷ୍ଟା କରିବି ।”? କୁଣ୍ଠିତ ଭାବରେ କହିଲା ବିକାଶ । 

ଚେଷ୍ଟା ନୁହେଁ ନିଶ୍ଚୟ-ପ୍ଲିଜ'? ଅନୁନୟଭରା ଦୃଷ୍ଚି ଓ ହସ ହସି କହିଲା ଜୟା ! 

‘ହଉ ।” ଟିକିଏ ହସିଦେଇ ବାହାରିଗଲା ବିକାଶ । 

ବାଟସାରା ଓ ଅଫିସ୍‌ରେ ମଧ୍ଯ ଜୟା କଥା ଭାବିଚାଲିଲା ବିକାଶ | ଅଭୁତ ! କେତେ 
ସହଜ ଓ ଆତ୍ମୀୟ ବ୍ୟବହାର କରୁଛି । କଥାବାର୍ଭା ଯେମିତି ଅତି ନିଜର । ମାର୍ଜିତ ଓ 
ଆକର୍ଷଣୀୟ ବି ଲାଗୁଛି । ହଁ, ଭଲ ଚେହେରା ଜୟାର । ହସ ହସ, ଖୁସି ଖୁସି କଥାବା । 
ଅନ୍ୟକୁ ଖୁସି କରିବାର କୌଶଳ ଯେମିତି ଜଣା ତାକୁ ଓ ଆତ୍ମବିଶ୍ଵାସ ବି ଅଛି - ଯେ 
କେହି ଅନାୟାସରେ ଆୟତ୍ତ ହୋଇପାରିବେ ତା'ର - ଏକଥା ଜଣା ଯେମିତି ତାକୁ । 
ଆଉ ସେଇ ଯେଉଁ ବାସ୍ମା ? ବିକାଶ ଅନ୍ୟମନସ୍କ ହୋଇଯାଉଥଲା ଆଉ ଭାବୁଥଲା, 
କଂଣ ଘଟିପାରେ ? ଠିକ୍‌ ଅଛି । ଯାହା ହେବାର ଥିବ, ହେବ। 

୭୮ ବିରଳ ରୂପକ 


ଘରକୁ ଫେରିବା ପରେ ଟିକିଏ ବ୍ୟସ୍ତ ଲାଗିଲା ବିକାଶକୁ ! କ'ଣ କହିଥୁବ ଜୟା, 
ଇତିଶ୍ରୀକୁ ? ଟିକିଏ ଲଞ୍୍‌ ଟାଇମ୍‌ରେ ହିଣ୍ଟ୍‌ସ ଦେଇଥୂଲେ ଭଲ ହୋଇଥାଆନ୍ତା । ଯାହା 
କହିବେ, ସେ ଓ ଜୟା ଏକା କଥା କହିବା କଥା ! ସେ ଚୃପ୍‌ ରହିବାକୁ ଶ୍ରେୟ ମଣିଲା । 

କ'ଣ ଆଉ କଲୁ ଦିନସାରା ? ବୋର୍‌ ହେଲୁ ନା ? କ”ଣ କରିବି ? ଆଜିକାଲି 
କଲେଜରେ ଏତେ କାମ ପଡ଼ିଯାଉଛି ଯେ - ଛୁଟି ବି ବେଶି ନେଇ ହେଉନି !”? ଇତିଶ୍ରୀ 
ଦୋଷୀ ଦୋଷୀ ଭାବରେ କହିଲା । 


“ଆରେ ନା, ନା, ମୁଁ ଏକଦମ୍‌ ରିଲାକ୍ସ କଲି । ଆରାମ୍ରେ ଖାଇପିଇ ଗୀତ 
ଶୁଣିଲି ଓ ଟି.ଭି. ଦେଖୁଲି । ଭଲ ଲାଗିଲା । ପ୍ରକୃତରେ ସବୁବେଳେ ଏମିତି ଏକୁଟିଆ 
ସମୟ ତ ମିଳେ ନାହିଁ ।”? ଟିକିଏ ଉଚ୍ଚସ୍ପରରେ ଉତ୍ତର ଦେଲା ଜୟା | ବିକାଶ ଏତକ 
ଶୁଣିପାରିଲା ଓ ଆଶ୍ଧସ୍ତ ହେଇ ଖବରକାଗଜ ପଢ଼ାରେ ମନ ଦେଲା ! 

ପରଦିନ ଜୟା ଠିକ୍‌ ଦିନ ଗୋଟାଏ ବେଳେ ଫୋନ୍‌ କଲା ବିକାଶକୁ । 

“କଂଣ ? କାମ ସରିଲାଣି ତ ? ଆଜି ମୁଁ ହାତରେ ରାନିଛି । ଜଲ୍ଦି ଆସିବେ । 

‘ହଉ ।” ସଂକ୍ଷିପ୍ତ ଉତ୍ତର ଦେଲା ବିକାଶ । କ'ଣ ଆଉ ଅଧ୍ଵକ କହିବ ସେ ଜାଣି 
ପାରୁ ନ ଥୁଲା | 

ଗତକାଲି ଭଳି ହସ ହସ ମୁହଁରେ କବାଟ ଖୋଲିଲା ଜୟା । ପିଠିପଟେ ଖୋଲା 


ପଡ଼ିଥ୍‌ବା ବାଳକୁ ଦୁଇ ହାତରେ ଉଠାଇ ମୁଣ୍ଡ ପଛପଟରେ ଗଣ୍ଡି କଲା ଓ ଉଭୟଙ୍କ 
ପାଇଁ ଖାଇବାକୁ ବାଢ଼ିଦେଇ ଡାଇନିଂ ଟେବୁଲ୍‌ ପାଖରେ ବସିପଡ଼ିଲା ! 

ପୁଣି ସେଇ ତୀବ୍ର ବାସ୍ପା ନାକରେ ବାଜିଲା ବିକାଶର ଓ ସେ ଟିକିଏ ଅନ୍ୟମନସ୍କ 
ହୋଇଗଲା । 

“କିନ୍ତୁ କହିବାକୁ ପଡ଼ିବ, ଖାଇବା କେମିତି ହେଇଛି । ଏଇ ଛତୁ ବେସରଟା ମୁଁ 
ରାନିଛି ।”” ଗେହ୍ଲେଇ ଗେହ୍ଲେଇ ସ୍ଵରକୁ ଯଥାସମ୍ଭବ ଲମ୍ବେଇ କହିଲା ଜୟା | 

“ଂଖୁବ୍ଧ ଭଲ ହେଇଛି ।” ଜୟା ମୁହଁକୁ ଚାହିଁ ମୃଦୁ ମୃଦୁ ହସିଲା ବିକାଶ । 

“ଆରେ ମୁଁ ପାଣିଗ୍ୟସ୍‌ ଆଣିନି ।”? କହି ଉଠିପଡ଼ି ରୋଷେଇଘରକୁ ଚାଲି ଯାଉ 
ଯାଉ ମୁହଁ ଫେରେଇଲା ଜୟା, ˆ ପୂଝାରୀ ଚାହିଁଲା ସିନେମା ଯିବ ବୋଲି, କହିଲା ମା 
ତ ସାଢ଼େ ଚାରିଟାରେ ଆସିବେ, ମୁଁ ଚାରିଟା ସୁଦ୍ଧା ଫେରିଆସିବି । ତାକୁ ପଚାଶଟା 
ଟଙ୍କା ବି ଦେଇଦେଲି ।”’ 

ଏ ଭିତରେ ମୁଣ୍ଡ ପଛପଟ ଗଣ୍ିଟି ପୁଣି ଖୋଲି ଯାଇଥଲା ଜୟାର | ବିକାଶ ମୁହଁକୁ 
ଚାହିଁ ଚାହି ଦୁଇହାତ ଉଠାଇ ପୁଣିଥରେ ଗଣ୍ଡି କଲା ଜୟା । ପୁଣିଥରେ ସେଇ ତୀବ୍ର 
ବାସ୍ମା ଖେଳିଗଲା ପବନରେ ଓ ବିକାଶ ଛେପ ଢୋକିଲା । ଚଟ୍‌କରି ନିଜ ହାତବନ୍ଧା 


Digitized by srujanika@gmail.com 


ସଙ୍ଗନୀ ୭୯ 


ଘଣ୍ଟା ଉପରେ ନଜର ପଡ଼ିଗଲା ବିକାଶର ! ଦୁଇଟା ବାଜିବାକୁ ଯାଉଛି । ‘ଚାଲ ।' 
ଜିଭ କାମୁଡ଼ି ପକାଇଲା ଜୟା, ସରି, ସରି, ଚାଲନୁ, ଗୀତ ଟିକିଏ ଶୁଣିବା । 

“ତୁମେ କୁହ, ବିକାଶ କୁହ | ଆପଣ କହିବା କ'ଣ ଦରକାର ?” ? ବିକାଶ ଧୀର 
ସ୍ଵରରେ ପଚାରିଲା, “ଠିକ୍‌ ଅଛି । ସେଇଆ କହିବି । ଚାଲ, ତୁମର ରେଷ୍ଟ୍‌ ବି ଟିକିଏ 
ହୋଇଯିବ ।”? ଏତକ କହି କହି ଜୟା ଆଗେ ଆଗେ, ବିକାଶ ଓ ଇତିଶ୍ରୀଙ୍କ ବେଡବରୁମ୍‌ 
ଭିତରକୁ ପଶିଗଲା - ତା ପଛେ ପଛେ ବିକାଶ ବି । 

“କୋଉ ସି.ଡି. ଲଗାଇବି ? କି ପ୍ରକାର ଗୀତ ତୃମକୁ ଭଲ ଲାଗେ ? କିଛି ମ୍ୟୁଜିକ୍‌ 
ନ ହେଲେ କେବଳ - ସ୍ଲୋ ?”? ମୁହଁ ବୁଲାଇ ବିକାଶକୁ ପଚାରିଲା ଜୟା ! ବିକାଶ 
ସେତେବେଳକୁ ଜୟାର ଠିକ୍‌ ପଛରେ ଠିଆ ହୋଇ ସାରିଥାଏ | କିଛି ଗୋଟାଏ ସି.ଡି. 
ଦେଇ ମ୍ୟୁଜିକ୍‌ ସିଷ୍ଟମ୍‌ରେ ଭରଉି କରିବାକୁ ଜୟା ହାତ ବଢ଼ାଇଥଲାବେଳେ, ପଛପଟୁ ତା 
ପାପୁଲିରେ ହାଲ୍‌କା ସ୍ଥର୍ଶ ଦେଲା ବିକାଶ । ଧୀର ଭାବରେ ପଛକୁ ଢଳିଯାଇ ବିକାଶର 
ଛାତି ଉପରେ ଆଉଜିଗଲା ଜୟା ଓ ଅଳ୍ପ ମୁଣ୍ଡ ଭାଙ୍ଗି ବିକାଶର ଡାହାଣ କାନ୍ଧ ଉପରେ 
ରଖୁଲା । ବିକାଶର ମୁହଁକୁ ଚାହିଁ ମୃଦୁ ହସିଲା ସେ - ଯେମିତି ଏଇଆ ହିଁ ଘଟିବାର 
ଥିଲା । ପରମୁହୁର୍ଇରେ ବିକାଶ ଦୁଇହାତ ବେଢ଼ାଇ ଦେଲା ଜୟାର ଅଣ୍ଟା ଚାରିପଟେ ଓ 
ନିଜବାହୁ ଦୁଇଟା ପଛକୁ କରି ବିକାଶର ବେକ ଚାରିପଟେ ଛନ୍ଦିଦେଇ ଝୁଲିପଡ଼ିଲା ଜୟା | 
ମୁହୂ ମାତ୍ର ନଷ୍ଟ ନ କରି ନିଜ ଆଡ଼କୁ ମୁହାଁଇଥ୍‌ବା ଜୟାର ଓଠରେ ଓଠ ଲଗାଇଲା 
ବିକାଶ ଓ ତା” ବାମ କାନ୍ଧ ଉପରୁ ଶାଢ଼ି ଖସାଇ ବ୍ଲାଉଜ୍‌ ଭିତରେ ନିଜର ଡାହାଣ ହାତ 
ଭର୍ଭି କରିଦେଲା ସେ । 

“କାଲି କ'ଣ କରିବା ? କାଲି ଦୁଇଟା ସୁଦ୍ଧା କଲେଜରୁ ଫେରିଆସିବ ବୋଲି 
କହୁଥିଲା ଇତି, ଆଉ କୋଉଠି ଦେଖାକରି ପାରନ୍ତେ ନାହିଁ ?? ଅଧଘଣ୍ଟାଏ ପରେ 
ବେଡ଼ରୁମ୍‌ରୁ ବାହାରି ଯାଉଥବା ବେଳେ ବିକାଶକୁ ଧରିପକାଇ କହିଲା ଜୟା | ହଠାତ୍ବ 
କିଛି ଉପାୟ ଭାବିପାରିଲା ନାହିଁ ବିକାଶ । 

କାଲି ଗୋଟାଏ ହୋଟେଲ୍‌ରେ ରୁମ୍‌ ବୁକ୍‌ କର | ସେଇଠି ଲଞ୍ଚ୍‌ କରିବା ¦ ମୋ 
ପାଖକୁ ଗାଡ଼ି ପଠାଇ ଦେବ ଗୋଟାଏ ବେଳେ - ମୁଁ କହିଦେବି ଯେ ଭୁବନେଶ୍ବରରେ 
ଥୁବା ମୋ ପିଉସୀଘରକୁ ଯାଉଛି ।” 

“ଠିକ୍‌ ଅଛି । ସେଇଆ କରିବି ।” ? ତିନିଟା ବାଜି ଯାଇଥୂଲା । ତରତର ହେଇ 
ଅଫିସ୍‌ ବାହାରିଗଲା ବିକାଶ । 

ଫେରିବାକୁ ଟିକିଏ ଡେରି ହେଲା ବିକାଶର । ଘର ଭିତରକୁ ପଶୁ ପଶୁ ଇତିଶ୍ରୀର 
ଅଭିଯୋଗ ଶୁଭିଲା - “ଏତିକି ଡେରି କଲ ? କୌଣସି କର୍ଭବ୍ୟ ମନେପଡ଼େ ନାହିଁ 
ତୁମର । ଟିକିଏ ଆଗରୁ ଆସି ଆମ ସାଙ୍ଗେ ମାର୍କେଟ୍‌ ଯାଇ ନ ଥାନ୍ତ ? 

Fo ବିରଳ ରୂପକ 


““ ମୁଁ ମନା କରୁଛି, ଇତି ଜବରଦସ୍ତି ମୋ ପାଇଁ ଶାଢ଼ିଟେ କିଣି ଆଣିଛି ।' ' ଜୟା 
ବିକାଶ ଉଦେଶ୍ୟରେ କହିଲା । 

“ନୁ ଭାରି ଗୋଟାଏ କଥା । ଏତେଦିନ ପରେ ଦେଖାହେଲା । ୟାଙ୍କ କଥା ତ 
ଦେଖୁଛୁ, ଟିକିଏ ଚଞ୍ଚଳ ଫେରିଥୂଲେ ଆଜି ବାହାରକୁ ହେଲେ ଖାଇବାକୁ ଯାଇଥାଆନ୍ତୈେ | 
ଏସବୁ କେବେହେଲେ ହୋଇପାରେ ନାହି ୟାଂଙ୍କ ଦ୍ଵାରା । 

କାହାରିକୁ ନ ଚାହିଁ ଜୟା ଅଳ୍ପ ଅଳ୍ପ ହସିଥୁଲା । 

“ଶୁଣ, ସମୟ ନ ଦେଲ ନାହିଁ, ମାକେଟ ନ ଗଲ ନାହିଁ, ବାହାରକୁ ଖାଇବାକୁ ନ 
ନେଲ ନାହିଁ, ସେସବୁ ତୁମେ ଜାଣ, ମୁଁ ନିଜେ ହିଁ କରିଦେବି, କିନୁ ଜୟାର କାମଟା 
କରିବାକୁ ହେବ ।”? ଶୋଇଲାବେଳେ ବିକାଶକୁ କହିଲା ଇତିଶ୍ରୀ । 

କୌଣସି ଉତ୍ତର ଦେଲା ନାହିଁ ବିକାଶ । 

“କଣ ଶୁଭୁଛି ନା ନାହିଁ ୨ ଜୟା ଭାଇର କାମ କୋଉଯାଏଁ ଗଲା ?”? ବିକାଶକୁ 
ଜୋର୍‌ରେ ହଲାଇ ଦେଲା ଇତିଶ୍ରୀ । 

ଓଃ ! ଶୁଆଇ ଦେବ ନାହିଁ ତୁମେ । କହିଛି ତ ଚେଷ୍ଟା କରିବି । ଫାଇଲ୍‌ ପୁଟ୍‌ ଅପ୍‌ 
କରିବାକୁ କହିଛି ।”? ବିକାଶର ବିରକ୍ତ ସ୍ଵର ଶୁଭିଲା । 

ମନକୁ କ”ଣ କଂ ଣ କହି ଇତିଶ୍ରୀ ଆରପଟକୁ ମୁହଁ ବୁଲାଇ ଶୋଇଲା । 

ବିକାଶର ନିର୍ଦ୍ଦେଶ ଅନୁଯାୟୀ ହୋଟେଲ୍‌ ‘ନମ୍ରତା'ରେ ପହଞ୍ଚାଇଦେଲା ଜୟାକୁ 
ବିକାଶର ଗାଡ଼ି । ସେଇଠି ଗୋଟିଏ ସୁଇଟ୍‌ ବୁକ୍‌ କରିଥୁଲା ବିକାଶ । 

“ନିଅ, ଖୋଲି ଦେଖ ।” ? ପ୍ରାୟ ସାଢ଼େ ତିନିଟା ବେଳେ ହୋଟେଲ୍‌ ରୁମ୍‌ ଛାଡ଼ିବାର 
ଠିକ୍‌ ପୂର୍ବରୁ ମାଟିଆ ରଙ୍ଗର ବନ୍ଦ ଲଫାପାଟିଏ ଜୟା ହାତକୁ ବଢ଼ାଇ ଦେଲା ବିକାଶ । 
“କ'ଣ ଏଇଟା ?”? ଚଞ୍ଚଳ ଚିରି ପକାଇଲା ତାକୁ ଜୟା ଓ ତା” ଭିତରୁ ଚାରିଭାଙ୍ଗ 
ହୋଇଥବା ଅଫିସିଆ କାଗଜକୁ ଖୋଲି ସିଧାକରି ପଢ଼ିବାରେ ଲାଗିଲା ସେ । 

ବିସ୍ମୟ, ଆନନ୍ଦ ଓ ପ୍ରାପ୍ତିରେ ବିସ୍ଫୋରିତ ହୋଇଉଠିଲା ଜୟା । 

ଓଃ ! ଓାଣ୍ଡର୍‌ୁଫ୍ରଲ୍‌ ! ୟୁ ଆର୍‌ ରିଏଲି ଏ ଡ୍ିଜାର୍ଡ଼ ! ଏତେ ଚଞ୍ଚଳ । ମୁଁ ତ 
ବିଶ୍ଵାସ କରିପାରୁ ନାହିଁ ।”” ବଡ଼ ବଡ଼ ଆଖୁକରି ବିକାଶକୁ ଚାହିଁରହିଲା ଜୟା ଓ 
ପରକ୍ଷଣରେ ଟେବୃଲ୍‌ ଉପରେ ଲଫାପା ଓ କାଗଜକୁ ରଖୁ ବିକାଶକୁ କୁଣ୍ଢାଇ ପକାଇଲା । 

“ତୁମେ ସତରେ ଭାରି ଏଫେକ୍ଟିଭଵ ।””ଗଦ୍ବ ଗଦ ହେଉଥାଏ ଜୟା । 

“ ହଉ, ରଖ ତାକୁ ଯତ୍ନରେ । ଚାଲ, ବାହାର, ଡେରି ହେଲାଣି । 


ଚିଠିଟିକୁ ଯଥାପୂର୍ବ ଭା୍ି ଲଫାପା ଭିତରେ ପୂରାଇ ଦେଲା ଜୟା ଓ ଲଫାପାକୁ 
ବିକାଶ ହାତକୁ ବଢ଼ାଇ ଦେଲା । 

ସଙ୍ଗନୀ i 


' ଏଇଟା ତୁମ ପାଖରେ ଥାଉ | କାଲି ତ ମୋତେ ରାଉରକେଲା ଫେରିଯିବାକୁ 
ହେବ ! ୟାକୁ ନେବା ବାହାନାରେ ମୁଁ ପୁଣି ପନ୍ଦର କୋଡ଼ିଏ ଦିନ ପରେ ଆସିବି ଓ ତିନି 
ଚାରି ଦିନ ରହିକରି ଯିବି - ଓ. କେ. ?”? ବିକାଶକୁ ଚାହିଁ ହସି ହସି କହିଲା ଜୟା । 

“କ୍ରି ଅସମ୍ଭବ ଚାତୁର୍ଯ୍ୟ !”? ବିକାଶ ତା' ଓଠକୁ ଆଉଥରେ ନୁତୁମି ଦେଲା । 


ପରଦିନ ଅଫିସ ବାହାରିଲା ବେଳକୁ ଗେଟ୍‌ ପାଖରୁ ଫେରିଚାହିଁଲା ବିକାଶ । 
ଜୟା ଓ ଇତିଶ୍ରୀ ଠିଆ ହୋଇଥୁଲେ । ଜୟା ମୁହଁରେ ଟିପି ଟିପି ହସ ଓ ଇତିଶ୍ରୀ ମୁହଁରେ 
ସାମାନ୍ୟ ବ୍ୟଗ୍ରତା । 

“ଶୁଣ, ଚଞ୍ଚଳ ଫେରିବ | ତପସ୍ବିନୀ ଏକ୍ସପ୍ରେସ୍‌ରେ ଜୟାକୁ ଛାଡ଼ିବାକୁ ଯିବା । 
ଶୁଭିଲା ??? ଦୁଆରମୁହଁରୁ ବିକାଶ ଉଦ୍ଦେଶ୍ୟରେ ବଡ଼ପାଟିରେ କହିଲା ଇତିଶ୍ରୀ । 
“ ୟାଙ୍କର କିଛି ମନେ ରହେ ନାହିଁ । ସବୁବେଳେ ମନେପକାଇବାକୁ ହୁଏ ।” ? ଅପେକ୍ଷାକୃତ 
ଧୀର ସ୍ଵରରେ ଜୟାକୁ ଚାହିଁ କହିଲା ଇତିଶ୍ରୀ ଓ ଦୁଇଜଣଯାକ ଭିତରକୁ ପଶି ବାହାର 
କବାଟ ବନ୍ଦ କଲେ | ଇତିଶ୍ରୀ ଛୁଟି ନେଇଥୂଲା ସେଦିନ । 


“ଦେଖ୍‌, ତୋ କାମ କରାଇବାକୁ ମୁଁ ନିଦ୍ଚୟ ଲାଗିପଡ଼ିବି । ଆଉ ଅଛ୍ଥ କେତେଟା 
ଦିନ ଭିତରେ ହୋଇଯିବ, ବିକାଶ କହୁଥିଲେ |? ପ୍ଲାଟ୍‌ଫର୍ମ୍ରେ ଜୟାର ଦୁଇହାତ ଧରି 
ଆସ୍ତେ ଆସ୍ତେ କହୁଥଲା ଇତିଶ୍ରୀ । ଯେମିତି ବିକାଶ ଶୁଣି ନ ପାରିବେ । ବିକାଶ ମଧ୍ଯ 
ଖଣ୍ଡେ ଦୂରରେ ଠିଆ ହୋଇଥୁଲା । 

“ତ ଖାଲି ବିକାଶବାବୁଙ୍କୁ ମନେପକାଇ ଦେଉଥବୁ । ମୁଁ ଫୋନ୍‌ କରିବି ଯେ - 
ଜୟା ଅନୁରୋଧ କରୁଥଲା ! “ଆରେ, ମୋତେ କଂଣ କହିବାକୁ ପଡ଼ିବ । ତୁ କିନ୍ତୁ 
ନିଶ୍ଚୟ ଫୋନ୍‌ କରିବୁ । କେତେବେଳେ ସୁବିଧା ହେବ, ଆସିବୁ ¦ ଆଉ ଦୁଇମାସ 
ପରେ ଜିତୃର ଜନ୍ମଦିନ । ପ୍ଲିଜ୍‌ ଆସିବୁ ।”” ଇତିଶ୍ରୀ ଅନୁନୟ କରୁଥୁଲା । 

ନତିଶ୍ବୟ, ନିଶ୍ଚୟ ଆସିବି, କଥା ଦେଉଛି ।” ? ଇତିଶ୍ରୀ ହାତରୁ ହାତ କାଢ଼ିଦେଲା 
ଜୟା ଓ ବିକାଶକୁ ନମସ୍କାର କଲା । ଟ୍ରେନ୍‌ ହ୍ବିସିଲ୍‌ ଦେଇ ସାରିଥୂଲା । ଜୟା କମ୍ପାର୍ଟମେଣ୍ଟ୍‌ରେ 
ଚଢ଼ିଗଲା ଓ ଦୁଆରର ରେଲିଂ ଧରି ହସି ହସି ହାତ ହଲାଇଲା ଇତିଶ୍ରୀ ଓ ବିକାଶକୁ । 


“ଜୟା, ସକାଳୁ ସକାଳୁ ପହଞ୍ଚ ପ୍ରଥମେ ଛେନାପୋଡ଼ ପ୍ୟାକେଟ୍‌ଟା ଫ୍ରିଜ୍‌ରେ 
ରଖୁଦେବୁ । ଖଟା ହୋଇଯିବ ନ ହେଲେ । ସାଙ୍ଗେ ସାଙ୍ଗେ ଫୋନ୍‌ କରିବୁ ମୋତେ 
- ଇତିଶ୍ରୀ ଜୟା ଉଦ୍ଦେଶ୍ୟରେ ପାଟିକଲା । ଟ୍ରେନ୍‌ ଗଡ଼ିବାକୁ ଆରମ୍ଭ କରିସାରିଥଲା । 
ଜୟା ଦ୍ବାର ପାଖରେ ଠିଆ ହୋଇ ହାତ ହଲାଉଥୁଲା । 


ରୁମାଲରେ ଆଖୁ ପୋଛି ପୋଛି ବିକାଶ ଆଡ଼କୁ ଚାହିଁ କହିଲା ଇତିଶ୍ରୀ, ‘ଚାଲ ।' 

ଦେବଦୂତ 


ମାସଟିଏ ଗୋଟିଏ ଶାନ୍ତ ପରିଚ୍ଛନ୍ନ ପରିବେଶରେ ରହିସାରିଲା ପରେ ରୁପାକୁ 
ଭାରି ଭଲ ଲାଗୁଥଲା । 

ଆମେରିକା ବିଷୟରେ କେତେ କଂଣ ଶୁଣିଥୁବା, ଟି.ଭି.ରେ ଦେଖୁଥିବା ବା ହଲିଉଡ୍‌ 
ନିର୍ମିତ ସିନେମାତକ ଦେଖୁଥିବା ପରି ଏଇ ଅନୁଭୂତି ନ ଥଲା । ଟେକ୍୍‌ସାସ୍‌ର ଦକ୍ଷିଣ 
ଅଞ୍ଚଳରେ, ଆମେରିକା ଓ ମେକ୍ସିକୋର ସୀମାଞ୍ଚଳରେ ହିଁ ସେମାନେ ପ୍ରାୟ ରହି 
ଆସିଥିଲେ | ତାଙ୍କ ଛଅଜଣିଆ ଦଳ ଘୂରି ବୁଲୁଥିଲା ସହରରୁ ସହରକୁ । ସାଙ୍ଗରେ 
ଭଦ୍ର ଆମେରିକୀୟ । କେହି ଜଣେ ତାଙ୍କର ବିରାଟ ଶୀତତାପ ନିୟନ୍ତ୍ରିତ ଗାଡ଼ି ସହିତ 
ଥିଲେ ସେମାନଙ୍କ ଦାୟିତ୍ସ ନେବାକୁ । ମେ” ମାସର ପ୍ରାରମ୍ଭ । ଦକ୍ଷିଣ ଟେକ୍୍‌ସାସ୍‌ରେ 
ଭୀଷଣ ଗରମ । ପ୍ରାୟ ରାଉରକେଲା ବା ନାଗପୁର ପରି ଜଳବାୟୁ ସେଠାକାର । ଖରାଦିନେ 
ଗରମ ଓ ଶୀତଦିନେ ଥଣ୍ଡା, କିନ୍ତ ବରଫ ପଡ଼େ ନାହିଁ। ସେମାନେ ଗସ୍ତ କରୁଥବା 
ସହରମାନଙ୍କରେ ପ୍ରାୟ ଜଙ୍ଗଲ ନ ଥୁଲା - ଯାହା ଥୁଲା ବୃଦୁବୁଦିକିଆ କଣ୍ଟା-ଝଟା ସବୁ | 


ତେବେ ରୁପାକୁ ସବୁଠାରୁ ଭଲ ଲାଗିଥୁଲା କର୍‌ଭିଲ୍‌ ସହର । କରୁଭିଲ୍ର ପ୍ରାକୃତିକ 
ପରିବେଶ ସବୁଠାରୁ ଅଲଗା ଥୁଲା । ପାହାଡ଼ ଓ ବଡ଼ ବଡ଼ ଗଛର ଜଙ୍ଗଲଘେରା ଛୋଟିଆ 
ସହର । ସନ୍ଧ୍ୟାବେଳେ ରାସ୍ତାରେ ହରିଣ ବା ଠେକୁଆ ବୁଲୁଥିଲେ | ସେମାନେ ସମସ୍ତେ 
ନିମନ୍ତ୍ରିତ ହୋଇଥଲେ ଦୁଇ ତିନି ଦିନ ପାଇଁ ଜଣେ ଭାରତୀୟ ପରିବାରଙ୍କ ଘରେ ଅତିଥ 
ହେବାପାଇଁ । ଅନେକ ଦିନ ଧରି ଭାରତୀୟ ଖାଦ୍ୟ ନ ଖାଇ, ପାଉରୁଟି, କଟା ଲେଟୁସ୍ର 
ସାଲାଡ଼୍‌ ଖାଇ ଖାଇ ସେମାନେ ବିରକ୍ତ ହୋଇଯାଇଥୁୂଲେ । ଯଦିଓ ସେମାନଙ୍କର 
ଆମେରିକୀୟ ପରିବାର ଉପଚାରରେ କମ୍‌ କରୁ ନ ଥୁଲେ । ସେମାନେ ପ୍ରାୟ ଘରେ 
ରାନ୍ଧୁ ନ ଥୁଲେ ଓ ଏମାନଙ୍କୁ ରେଷ୍ବରାଣ୍ଟ୍‌ରେ ଖୁଆଉଥୂଲେ | ସେଠାରେ ଚାମଚେ ଭାତ 
କେବେ କେବେ, ପ୍ରାୟ ବଡ଼ ବଡ଼ ଖଣ୍ଡ ପାଉଁରୁଟି, ସିଝା ବଡ଼ ବେକ୍କରା ଆଳୁ, ବେଲାଏ 
କଟା ଲେଟୁସ୍‌ ପତ୍ରର ସାଲାଡ଼୍‌, ମାଛ ବା ଚିକେନ୍ବର ଷ୍ଟିକ୍‌ ଖଣ୍ଡେ ଖାଦ୍ଯ ଭାବରେ 
ମିଳୁଥୁଲା । ସେମାନଙ୍କର ଆମେରିକୀୟ ପରିବାର ବଡ଼ ଆନନ୍ଦରେ ଗୋମାଂସର ବିଭିନ୍ନ 
ପ୍ରକାରର ବ୍ୟଞ୍ଜନ ଖାଉଥୁୂଲେ | ଅନେକ ସମୟରେ ଖାଦ୍ୟରେ କେମିତିଆ ଗନ୍ଧ 
ଆସୁଥିଲା | ରୁପା ଖାଇ ପାରୁ ନ ଥୁଲା । 

ଦେବଦୂତ ୮୩ 


କର୍‌ ଭିଲ୍ର ଭାରତୀୟ ପରିବାରର ଗୃହକ୍୍ତୀ ବନ୍ଦନା ଭାରି ଅମାୟିକ ଥଲେ । ଭାତ, 
ଚିକେନ୍ନ, ଆଳୁ ଫୁଲକୋବି ତରକାରି ପରି ସୁସ୍ଵାଦୁ ଖାଦ୍ୟ ପରିବେଷଣ କରି ମନ ମୋହି 
ନେଇଥିଲେ ସେମାନଙ୍କର । ସେମାନଙ୍କ ଘର ଗୋଟିଏ ଛୋଟିଆ ପାହାଡ଼ ଉପରେ ଥଲା । 
ବେଶ୍‌ ବଡ଼ ସୁଦୃଶ୍ୟ ଘର - ଘର ଚାରିପଟେ ଜଙ୍ଗଲ । ବନ୍ଦନା ଓ ତାଙ୍କର ସ୍ଵାମୀ ନିକଟରେ 
ଏହି ଘରକୁ ନିର୍ମାଣ କରିସାରିଥାଆନ୍ତି । ସେମାନଙ୍କ ସ୍ଵଚ୍ଛଳତା ଓ ଚଳଣିକୁ ନେଇ ସେମାନେ 
ଖୁବ୍‌ ଖୁସିରେ ଓ ଶାନ୍ତିରେ ଅଛନ୍ତି ବୋଲି ଜଣାଇଲେ ଏମାନଙ୍କୁ | ଦୁଇ ମହଲା ବଡ଼ ଘରଟିର 
କେବଳ କଂକ୍ରିଟ୍‌ କାନ୍ଧ ଛଡ଼ା ଆଉ ସମସ୍ତ କାମ ସେମାନେ ହାତରେ କରିଛନ୍ତି । ଘରର 
ବେସ୍‌୍ମେଣ୍ଟ୍‌ରେ ନୋଟିଆ ମେସିନ୍‌ ସବୁର କାରଖାନାଟିଏ ଅଛି ଯେମିତି ! ଦୁଇଟି ଗାଡ଼ି 
କିଣିଛନ୍ତି । ଉଭୟ ଅର୍ଜନ କରୁଛନ୍ତି ଏବଂ ଭଲ ରୋଜଗାର ମଧ୍ଯ କରୁଛନ୍ତି । ଏସବୁ ବର୍ଣ୍ଣନା 
କଲାବେଳେ ତୃପ୍ତିରେ ଝଲମଲ ହୋଇଯାଉଥାଏ ବନ୍ଦନା ଓ ତା'ର ସ୍ଵାମୀଙ୍କ ମୁହଁ । 
ଆମେରିକାର ସଂସ୍କୃତି ସେମାନଙ୍କୁ ଭଲ ଲାଗୁଛି | ଅନ୍ୟମାନଙ୍କର ଅନଧୁକାର ଚର୍ଚ୍ଚ, ଅନ୍ୟର 
ମାମଲାରେ ଅନୁପ୍ରବେଶ ନାହିଁ ଏଠି । ସମ୍ପର୍କୀୟମାନଙ୍କର ସମ୍ପର୍କ ଦ୍ଧାହିଦେଇ ବିଭିନ୍ନ ପ୍ରକାର 
ତାଡ଼ନା ମଧ୍ଯ ନାହିଁ । ସମସ୍ତେ ସ୍ଵାଧୀନ, ମୁକ୍ତ, ସ୍ବଚ୍ଛନ୍ଦ । ହଁ, ପ୍ରଥମେ ପ୍ରଥମେ ଟିକିଏ 
ଅଡ଼ୁଆ ଲାଗେ ମାଟିଆ ଚର୍ମର ଲୋକ ବୋଲି । ଏସିଆ ମହାଦେଶର ସର୍ବୋପରି ଭାରତୀୟ 
ବୋଲି | କିନ୍ତୁ କିଛି ବର୍ଷର ସ୍ଵାଚୁନ୍ଦ୍ଯ ସେ ପ୍ରକାର ମାନସିକତାକୁ ଲୋପ କରିଦିଏ ସମ୍ପୂର୍ଣ 
ଭାବରେ । ରୁପା ଓ ତା'ର ସାଥୀମାନେ ବିହୁଳ ହୋଇଯାଉଥୁଲେ । 

ବିଭବ, ପ୍ରାଚୁର୍ଯ୍ୟର ଦେଶ ଏଇ ଆମେରିକା । ଆଃ ! କ”ଣ ନାହିଁ ଏଠି ! ଚାହିଁବା 
ମାତ୍ରକେ ହାତପାହାନ୍ତାରେ ସବୁ ! କେବଳ ଧନ ଦରକାର | ଅର୍ଜନ କରିବା ବି ଏମିତି 
କିଛି କଠିନ ନୁହେଁ । ପୃଥବୀର ସକଳ ସୌନ୍ଦର୍ଯ୍ୟ ସକଳ ଦ୍ରବ୍ଯ ଭର୍ତି ହୋଇଛି ଏଠି 
ପ୍ରଚୁର ଭାବରେ । ଏମିତି ପୁଣି ସଜା ହୋଇଛି ସତେ ଯେମିତି ସ୍ଵର୍ଗର ନନ୍ଦନକାନନରୁ 
ଉତ୍ପନ୍ନ ସେସବୁ ! ଶୃଙ୍ଖଳାଜ୍ଞାନ ଓ ସମୟଜ୍ଞାନ କେତେ ଅଧକ ଲୋକମାନଙ୍କର ! କୌଣସି 
ସ୍ଥାନରେ ଧାଡ଼ି ଭାଙ୍ଗି, ସିଗ୍ନାଲ୍‌ ନ ମାନି କିଏ ଯିବ ନାହିଁ । ଚିକ୍କଣ ପ୍ରଶସ୍ତ ରାସ୍ତା, 
ସୁନ୍ଦର ଘରଦ୍ଧାର । ଦକ୍ଷିଣ ଟେକ୍‌ସାସ୍‌ ତ ଅତ୍ଯନ୍ତ ଧନୀ ରାଜ୍ୟ । ପ୍ରାୟ ବୟସ୍କ 
ଲୋକମାନେ ଜୀବନସାରା ଅର୍ଜିଥୁବା ଧନ ଦେଇ ଏଇଠି ବଡ଼ ବଡ଼ ଭିଲ୍ଲା କିଣନ୍ତି ବା 
ତିଆରି କରନ୍ତି । ଅତ୍ୟନ୍ତ ଶାନ୍ତ ପରିବେଶରେ ରହନ୍ତି । କିଏ ପାହାଡ଼ ଉପରେ ତ କିଏ 
ସହର ଠାରୁ ଦଶ ପନ୍ଦର କିଲୋମିଟର ଦୂରରେ । ଅନେକଙ୍କ ଘର ସବୁବେଳେ ଖୋଲା । 
ତାଲା ଦେବା ମଧ୍ଯ ଦରକାର ପଡ଼େ ନାହିଁ । ଦଶ ବାର ଏକରର ହତା ଭିତରେ 
ସୁଇମିଂଫ୍ୁଲ୍‌, ଟେନିସ୍କୋର୍ଟ, ବଗିଚା, କୁକୁରଘର ଇତ୍ୟାଦି । 

ସ୍ଵପ୍ନାଳ୍ଛନ୍ନ ହୋଇପଡ଼ୁଥଲେ ସେମାନେ । ସ୍ଵର୍ଗରାଜ୍ୟ ଇଏ ସତରେ ! ଧୂଳି-ମଳି ନାହିଁ, 
ପ୍ରାଚୁର୍ଯ୍ୟ ସବୁଠାରେ, ଉପଭୋଗ କରିବାର ଅଦମ୍ୟ ଇଚ୍ଛା, କାମ କରିବାର ଅଦୁରନ୍ତ ସୃହା ! 

୮୪ ବିରଳ ରୂପକ 


କରୁଭିଲ୍‌ ଛାଡ଼ିବା ଦିନ ବନ୍ଦନା ଟିକିଏ ଉପଦେଶ ଦେଇଥଲେ ସେମାନଙ୍କୁ | 


“ଦେଖ, ସବୁ ଜାଗା କର୍‌ ଭିଲ୍‌ ପରି ନୁହେ । ବିଶେଷତଃ ତୁମେମାନେ 
ଯେତେବେଳେ ନ୍ୟୁୟର୍କ ଯିବ, ଟିକିଏ ସଜାଗ ରହିବ । କଳା-ଗୋରା, ଚୋର, 
ପକେଟ୍‌ମାରୁ, ଠକ ସେଇଠି ଭର୍ରି । ଜାଗାଟି ବି ବମ୍ବେ ପରି, ଟିକିଏ ସଫାସୁତୁରା ଯାହା 
ଲାଗିବ ତୁମମାନଙ୍କୁ । ସାବଧାନ ରହିବ । 


ଟେକ୍ସାସ୍‌ ଛାଡ଼ିବା ବେଳ ହୋଇଗଲା । ଏଣିକି ନିଜେ ନିଜେ ଆମେରିକାର କିଛି 
ଅଂଶ ବୁଲିବା କଥା । ସେମାନେ “ଆମେରିକା ଭ୍ରମଣର ଟିକେଟ୍‌ କିଣିଛନ୍ତି । ଚାରୋଟି 
ଦର୍ଶନୀୟ ସ୍ଥାନ ଦେଖୁପାରିବେ - ଫ୍ରୋରିଡ଼ାର ଡିସ୍ନିଲ୍ୟାଣ୍ଡ୍‌ ନ୍ୟୁୟଙ୍କ, ନାଏଗ୍ରା 
ଓାଟର୍‌ଫଲ୍‌୍ସ୍‌ ଓ ୱାଶିଂଟନ୍‌ । ତା'ପରେ ଭାରତକୁ ପ୍ରତ୍ୟାବର୍ଭନ । 

ସେମାନେ ଉଡ଼ାଜାହାଜରୁ ଓହ୍ଲାଇଲା ବେଳକୁ ସେଠିକାର ଘଣ୍ଟାରେ ରାତି ଆଠଟା 
ବାଜିଥାଏ । ସମସ୍ତେ ଘଣ୍ଟା ମିଳାଇଲେ ! ଏୟାର୍‌ ପୋର୍ଟରେ ଜିନିଷପତ୍ର ଉଠାଇ ପ୍ରସ୍ତୁତ 
ହେଲାବେଳକୁ ନଅଟା ବାଜିଲାଣି । ଏପର୍ଯ୍ୟନ୍ତ ଅନେକ ଯତ୍ନ ଓ ସୁବିଧାରେ ସମୟ 
କଟିଯାଇଥଲା ସେମାନଙ୍କର । ଏଇଠୁ ଆରମ୍ଭ ହେଲା ନିଜେ ନିଜେ କଷ୍ଟ କରି ପର୍ଯ୍ୟଟକଙ୍କ 
ପରି ବୁଲିବା । ହଠାତ ସେମାନେ ଜାଣିଲେ ଯେ ସେମାନେ ଓହ୍ଲାଇଥ୍‌ବା ଏୟାର୍‌ପୋର୍ଟ 
ହେଉଛି ନ୍ୟୁଜର୍ସିରେ - ନ୍ୟୁୟର୍କ ସହରଠାରୁ ଘଣ୍ଟାକର ବାଟ ! ‘ଆମେରିକା ଭ୍ରମଣ 
ଟିକେଟ୍‌ ଯୋଗୁଁ ସେମାନଙ୍କୁ ନ୍ୟୁଜର୍ସିରେ ଓହ୍ଲାଇବାକୁ ପଡ଼ିଲା । ନ୍ୟୁୟର୍କ ଯିବାକୁ ହେଲେ, 
ବସ୍‌ ବା ଭୂତଳ ଟ୍ରେନ୍ନରେ ସେମାନଙ୍କୁ ଯିବାକୁ ହେବ । ତେବେ ନ୍ୟୁୟର୍କ ସହରରେ 
ହୋଟେଲ ଅତ୍ୟନ୍ତ ମହଙ୍ଗା ଓ ମିଳିବା କଷ୍ଟକର, ଯଦି ଆଗରୁ ବୁକିଂ ହୋଇ ନ ଥାଏ, 
କିଏ ଜଣେ ପଚାରିବାରୁ କହିଲା । ଏତକ ବୁଝୁ ବୁଝୁ ସାଢ଼େ ନଅଟା ରାତି ହୋଇଗଲାଣି । 
ସେମାନେ ସ୍ବୟଂଚାଳିତ ବୁକିଂ କାଉଣ୍ଟର୍‌କୁ ଯାଇ ନ୍ୟୁଜର୍ସିର ବିଭିନ୍ନ ହୋଟେଲକୁ ଫୋନ୍‌ 
ଲଗାଇବାକୁ ଲାଗିଲେ । ପ୍ରାୟ ଅଧଘଣ୍ଟା ଚେଷ୍ଟା କରିବା ପରେ ଡାଇମଣ୍ଡ ପାକ” ବୋଲି 
ମଧ୍ୟମ ଧରଣ ହୋଟେଲ୍‌ରେ ସ୍ଥାନ ମିଳିଲା । ହୋଟେଲ୍‌ ମ୍ୟାନେଜର୍‌ ଫୋନ୍‌ ଦ୍ଵାରା 
ଜଣାଇଲେ ଯେ କେତେ ନମ୍ବର ପାର୍କିଂରେ ହୋଟେଲ୍‌ର ବସ୍‌ ଠିଆ ହୋଇଛି - ଟ୍ରିପ୍‌ 
ପରେ ଟ୍ରିପ୍‌ କରି ସେ ଗେଷ୍ଟମାନଙ୍କୁ ହୋଟେଲ୍‌ରେ ଛାଡୁଛି । ସେଇଠିକୁ ଯାଇ ସମସ୍ତେ 
ବସ୍‌ ଧରିବା କଥା | ଜିନିଷପତ୍ର ବୁହାବୋହି କରି ସେଠି ପହଞ୍ଚଲା ବେଳକୁ ଆହୁରି 
ଅଧଘଣ୍ଟାଏ ହୋଇଗଲାଣି । ସେଇଠି ଧାଡ଼ି କରି ବସ୍‌ପାଇଁ ଠିଆହେବାକୁ ପଡୁଥାଏ । 
ବିଭିନ୍ନ ପର୍ଯ୍ୟଟକ ଦଳ ଠିଆ ହୋଇଥାଆନ୍ତି - ଅଧୁକାଂଶ ଏସୀୟ । ସେମାନେ 
ଛଅଜଣଯାକ ଜିନିଷପତ୍ର ଏକାଠି କରି ବସ୍‌ରେ ଚଢ଼ିବା ପାଇଁ ବେଶ୍‌ ଅସୁବିଧା ହେଲା 
ଏବଂ ଏ ଭିତରେ ବସ୍‌ ଅନ୍ୟମାନଙ୍କୁ ନେଇ ତିନିଟ୍ରିପ୍‌ କରିସାରିଥଲା । କୌଣସିମତେ 
ଶେଷ ଟ୍ରିପ୍‌ରେ ବସ୍‌ ଚଢ଼ି ହୋଟେଲ୍‌ରେ ପହଞ୍ଚଲା ବେଳକୁ ରାତି ବାରଟା ! ଦୁଇଟା 

ଦେବଦୂତ ୮୫ 


ରୁମ୍‌ - ପୃଅ ଓ ଝିଅଙ୍କର ଅଲଗା ଅଲଗା । ଟେକ୍ସାସ୍ରେ ରହି ଆସିଥୁ୍‌ବା ଘରର 
କୋଠରିମାନଙ୍କଠାରୁ ଇଏ ଏକଦମ୍‌ ଅଲଗା ଥଲା । ଛୋଟିଆ ବେଶି ସଫା ନ ଥବା 
କୋଠରି - ସଦାସର୍ବଦା ବ୍ୟବହୃତ ହେଉଥୁଲା ପରି ଚେହେରା । ସେ ଯାହାହେଉ, 
ସେମାନେ ଶୋଇବାକୁ ଗଲାବେଳକୁ ରାତି ଗୋଟାଏ ହୋଇସାରିଥୂଲା | ଖାଇବାର ତ 
ପ୍ରଶ୍ନ ନ ଥୁଲା । ନିଜ ପାଖରେ ଥବା ବିସ୍ତ୍ରଟ୍‌ କିଛି ଓ ପାଣି ପିଇ ସେମାନେ ଶୋଇଗଲେ । 


କ୍ଲାନ୍ତ-ଶ୍ରାନ୍ତ ହୋଇ ଶୋଇପଡ଼ିଲେ ସମସ୍ତେ । ଉଠୁ ଉଠୁ ନଅଟା ବାଜିଗଲାଣି । 
ମନରେ ଦୋଷୀ ଦୋଷୀ ଭାବ । ଆଃ ! ଗୋଟିଏ ଦିନର ରହଣି ନ୍ୟୁୟର୍କରେ, ସେଥୂରୁ 
ଏତେ ସମୟ ଶୋଇବାରେ ଗଲା ! କୌଣସିମତେ ପ୍ରସ୍ତୁତ ହୋଇ ହୋଟେଲ ଲବିରେ 
ଏକାଠି ହେଲା ବେଳକୁ ସକାଳ ଦଶଟା । ସେଇଠି ମନେହେଲା ଯେମିତି ଆଗକୁ ପାହୁଣ୍ଡେ 
ଯାଇପାରିବେ ନାହିଁ ସେମାନେ । ଭୋକରେ ପେଟ ଜଳୁଛି | ପ୍ରାୟ ଚବିଶ ଘଣ୍ଟା 
ହୋଇଗଲାଣି ଓଜନିଆ ଜିନିଷ କିଛି ପେଟରେ ପଡ଼ିନି । ଡାଇମଣ୍ଡ ପାଇ୍କ'ରେ ବ୍ରେଡ଼୍‌ 
ଖାଇବାର ସ୍ୃହା ନ ଥୁଲା ସେମାନଙ୍କର । ହୋଟେଲ୍‌ ରିସେପ୍‌ସନିଷ୍ଠ ପରାମର୍ଶ ଦେଲା 
“ପେନ୍‌ ଷ୍ଷେସନ୍‌ ' ପର୍ଯ୍ୟନ୍ତ ହୋଟେଲ୍‌ର ବସ୍‌ ଯାଉଛି, ଷ୍ଟେସନ୍‌ ପାଖରେ ଅନେକ ଛୋଟ 
ଛୋଟ ଚାଇନିଜ୍‌ ଖାଇବା ଜାଗା ରହିଛି, ସେଇଠି କିଛି ଖାଇଦେଇ ଭୂତଳ ଟ୍ରେନ୍‌ ଧରିବେ 
ନ୍ୟୁୟର୍କ ସହର ଅଭିମୁଖେ । 


~~~ 


ସେମାନେ ଦିନିକିଆ ଯିବାଆସିବା ଟିକେଟ୍‌ କାଟି ଟ୍ରେନ୍ନରେ ବସିବାକୁ ଗଲାବେଳକୁ 
ଦିନ ବାରଟା । ଯାହାହେଉ, ଘଣ୍ଟାଟିଏ ପରେ ମଝିରେ ଆଉ ଗୋଟିଏ ଟ୍ରେନ୍‌ ବଦଳାଇ 
ନ୍ୟୁୟର୍କ ସହରରେ ପହଞ୍ଚଲେ ସେମାନେ । ସାରା ପୃଥିବୀ ଉନ୍ଲୁ ଖ ହୋଇ ରହିଥାଏ 
ଏଇ ସହର ପ୍ରତି । ରୁପା ଏହାର ବୈଶିଷ୍ଟ୍ୟ କଳିବାକୁ ଚେଷ୍ଟାକଲା | ହାଉଯାଉ ମଣିଷ 
ଓ ଗାଡ଼ି ମଟର | ସତରେ ବମ୍ବେର ଜନସମାଗମ ଟିକିଏ କମାଇ ଦେଲେ ବୋଧହୁଏ, 
ଏଇପରି ଲାଗିବ ଅବଶ୍ୟ ଆଉ ଟିକିଏ ପରିଷ୍କାର ପରିଚୁନ୍ନ ହେଲେ । ଏଠି ଏସୀୟ ଓ 
ଆଫ୍ରିକୀୟ ଲୋକସଂଖ୍ୟା ଅଧୂବକ । ଯେମିତି ସର୍ବ ମହାଦେଶୀୟ ନିଲିପ୍ତ ସ୍ଥାନଟିଏ । 
ଉତ୍ତେଜନା ସରୁ ନ ସରୁଣୁ ତରବର ହୋଇ €ଷ୍ଟାଚ୍ୟୁ ଅଫ୍ବ ଲିବର୍ଟି” ଦେଖୁବା ଗ୍ରପ୍‌ରେ 
ଟିକେଟ୍‌ କାଟି ସାମିଲ୍‌ ହୋଇଗଲେ ସେମାନେ । ଫେରିଆସି ଏମ୍ପାୟାର୍‌ ଷ୍ଟେଟ୍‌ ବିଲ୍ଡ଼ିଂ, 
ୟୁ ଏନ୍‌ ହାଉସ୍‌ ଇତ୍ଯାଦି ଦେଖ୍‌ବାର ଉତ୍ସାହରେ ମଜିଗଲେ । ସନ୍ଧ୍ୟାବେଳକୁ କିଏ 
ଗୋଟାଏ କହିଲା, ମାନ୍‌ ହାଟାନ୍‌ 'ରେ ବିଭିନ୍ନ ପ୍ରକାର ବସ୍ତୁର ସେଲ୍‌ ଲାଗିଥାଏ - ଚାଲ 
ଦେଖ୍ୁବା, କିଛି ଯଦି କିଣିପାରିବା - ଛୋଟିଆ ଛୋଟିଆ ଉପହାର ପ୍ରିୟପରିଜନଙ୍କ 
ପାଇଁ । ପରାମର୍ଶ ମନ୍ଦ ଲାଗିଲା ନାହିଁ ସମସ୍ତଙ୍କୁ । ମାସେ ହେଲା ଭାଷଣ ଓ ମିଟିଂ 
ଭିତରେ ରହି ରହି ସମସ୍ତେ ଟିକିଏ ସାଧାରଣ ଉତ୍ତେଜନା ଖୋଜୁଥଲେ ଯେମିତି ! ବଡ଼ 
ଆଶ୍ଚର୍ଯ୍ୟର କଥା ଯେ ବିଭିନ୍ନ ମୂଲ୍ୟର ଗୁଡ଼ାଏ ଜିନିଷ ଭର୍ଉି ହୋଇଥଲା ଷ୍ଟ୍ରୀଟ୍‌ର ଦୁଇ 

ପଟରେ । ଅପୂର୍ବ ବିପଣୀ ଇଏ ସତେ ! ରୁପା ଆଶ୍ଚର୍ଯ୍ୟ ହେଉଥଲା, ଅଧ ଡଲାର୍‌ 
ମୂଲ୍ୟ ଜିନିଷଠାରୁ ହଜାର ହଜାର ଡଲାର୍‌ର ଦୁର୍ମୂଲ୍ୟ ଦ୍ରବ୍ଯର ବିପଣୀ ! 

ଖୁସିବାସିଆ ହୋଇ କିଣାକିଣି କରୁ କରୁ ଚମକି ପଡ଼ିଲା ରୁପା । ଆରେ ! ରାତି 
ନଅଟା ବାଜି ପଇଁଚାଳିଶ ମିନିଟ୍‌ ହେଲାଣି । ଫେରିଯିବା କଥା ହୋଟେଲ୍‌କୁ ଚଞ୍ଚଳ ! 
କାଲି ପୁଣି ଭୋର୍‌ରୁ ବାହାରି ଯିବାକୁ ହେବ ଏୟାର୍‌ ପୋର୍ଟ ବଫାଲୋ ଉଦ୍ଦେଶ୍ୟରେ । 
ନାଏଗ୍ରା ଜଳପ୍ରପାତ ଦେଖୁବା ପାଇଁ । 


ହେଇ ! ଦେଖୁଲଣି କେତେ ସମୟ ହେଲାଣି ? ' ' ହଲେଇ ଦେଲା ନିବିଷ୍ଠ ଚିତ୍ତରେ 
ପରୁଫ୍ୁ୍ୟୁମ୍‌ ବୋତଲଟିଏ ପରଖୁଥବା ବାନ୍ଧବୀକୁ ରୁପା । 


“ଆରେ ହଁ ତ ! ହୋଟେଲ୍‌ କେତେ ବାଟ କେଜାଣି ? 
ହଁ ହଁ, ଡେରି ହେଇଗଲା - ଚାଲ ଚାଲ ପହଞ୍ଚଯିବା ଯେ -' ? ଆଉ କିଏ କହିଲା । 


ରାସ୍ତାଘାଟ ପ୍ରାୟ ଜନଶୂନ୍ୟ ହୋଇଆସିଲାଣି । ରୁପାକୁ ଟିକିଏ ଡର ଡର ଲାଗିଲା । 
କର୍‌ ଭିଲ୍ରେ ବନ୍ଦନାର ଉପଦେଶ ମନେପଡ଼ିଗଲା । ନ୍ୟୁୟର୍କରେ ଡେରି ରାତିଯାଏ 
ବୁଲିବନି, ନଅଟା ପୂର୍ବରୁ ଯେମିତି ହୋଟେଲ୍‌ରେ ପହଞ୍ଚଯିବ । ପରମୁହୂୃ୍ରେ ଡର 
କାଢ଼ି ପକାଇଲା ମନରୁ ସେ । ଛଅଜଣିଆ ଦଳରେ ଅଛନ୍ତି ସେମାନେ | ଯାହା ଅସୁବିଧା 


ହେବ ପରସ୍ପର ପାଇଁ ସାହାଯ୍ୟ କରିବେ, ମିଳିମିଶି ତୁଲେଇ ଦେବେ | ଡର କ'ଣ ? 
ଟ୍ୟୁରିଷ୍ଟ ହେଲେ ଏମିତି ତ ହୁଏ । 


କିଏ ବତାଇ ଦେଲା - ପେନ୍‌ ଷ୍ଟେସନ୍‌ ତ ? ଏଇ ଚାରିଟା ବୃକ୍‌ ଆଗକୁ । ଅଗତ୍ୟା 
ଚାରିଟା ବ୍ଲକ୍‌ ଚାଲିଲେ ସେମାନେ ଏବଂ ପହଞ୍ଚଗଲେ ‘ପେନ୍‌ ଷ୍ଟେସନ୍‌ 'ରେ । କିନ୍ତୁ 
ଏଇଟା ଥୁଲା ନ୍ୟୁୟର୍କର ପେନ୍‌ ଷ୍ଟେସନ୍‌ । ଅଧୀର ଉତ୍ତେଜନାରେ ସେମାନେ 
ଭୁଲିଯାଇଥ୍‌ଲେ ଯେ ସେମାନଙ୍କୁ ଟ୍ରେନ୍‌ରେ ନ୍ୟୁଜର୍ସିର ‘ପେନ୍‌ ଷ୍ଟେସନ” ଯିବାକୁ ପଡ଼ିବ । 
ପେନ୍‌ ଷ୍ଟେସନ୍‌ ଯେ ଦୁଇଟା ଯାକ ଜାଗାରେ ଅଛି, ତା” ବି ଜଣା ନ ଥୁଲା ତାଙ୍କୁ । ଏବେ 
ବୁଝିଲେ ଯେ ଆହୁରି ଅନ୍ତତଃ ଘଣ୍ଟାଏ ଭୂତଳ ଟ୍ରେନ୍‌ରେ ଯିବା ପରେ ସେମାନେ ନ୍ୟୁଜର୍ସିର 
‘ପେନ୍‌ ଷ୍ଟେସନ୍‌ 'ରେ ପହଞ୍ଚିବେ । ବ୍ୟସ୍ତ ହୋଇ ଟିକେଟ୍‌ କାଟି ଷ୍ଟେସନର ପ୍ଲାଟଫର୍ମ 
ଭିତରକୁ ପଶିଲେ ସେମାନେ । ଛଅଜଣ ଗୋଟିଏ ଗୋଟିଏ ହୋଇ - ଦୃଇଜଣ 
ବୋଧହୁଏ ଆଇସ୍‌କ୍ରିମ୍‌ ଖାଇ ଖାଇ ପଛରେ ଆସୁଥିଲେ । ମଧ୍ୟବୟସ୍କ ଭାରତୀୟ ଜଣେ 
ଦେଖାହେଲେ | ରୁପା ଓ ତା'ର ସାଥୀ ସାଙ୍ଗେ ସାଙ୍ଗେ କଥାବାଇାଁ ଆରମ୍ଭ କରିଦେଲେ 
ତାଙ୍କ ସହିତ | ଭଦ୍ରଲୋକଜଣକ ଲୁଗା ବ୍ୟବସାୟ କରନ୍ତି ଏବଂ ନ୍ୟୁୟର୍କ ଓ ନ୍ୟୁଜର୍ସିର 
ମଝିଆମଖଝି ଗୋଟିଏ ଜାଗାରେ ରହନ୍ତି । ଏମାନେ କୋଉଠୁ କାହିଁକି ଆସିଛନ୍ତି ପଚାରି 
ବୁଝିଲେ ଏବଂ ଆହୁରି ମଧ୍ଯ କହିଲେ ଯେ ରାତି ଦଶଟା ପରେ ଭୂତଳ ଟ୍ରେନ୍ନର ସଂଖ୍ୟା 
କମି ଆସେ ! ଏତେ ଡେରିଯାଏ ତୁମେମାନେ ବାହାରେ ରହିବା ଠିକ୍‌ ହେଲା ନାହିଁ । 

ଦେବଦୂତ ୮୭ 


“ହେଇ ତ ଆସିଗଲା । ଚଞ୍ଚଳ ଉଠିପଡ଼, ମିନିଟିଏ ରହିବ ଜମା ।” ? କହି କହି 
ଡେଇଁପଡ଼ିଲେ ଟ୍ରେନ୍‌ର ସ୍ବୟଂଚାଳିତ ଖୋଲିସାରିଥବା ଦ୍ଵାର ଦେଇ ଟ୍ରେନ୍‌ ଭିତରକୁ 
ଭଦ୍ରଲୋକଜଣକ । ତାଙ୍କ ପଛେ ପଳେ ରୁପା ଓ ତା' ପଛକୁ କଥା ହୋଇ ହୋଇ 
ଆସୁଥବା ତା'ର ବାନ୍ଧବୀ । ହଠାତଵ ବାନ୍ଧବୀଜଣକ ପଛକୁ ବଲିପଡ଼ି ପ୍ଲାଟଫର୍ମ ଉପରକୁ 
ଡେଇଁ ପଡ଼ିଲା । 

“ଆରେ କ'ଣ ହେଲା ? ଚଢ଼ିଆସ ସମସ୍ତେ, ଚଞ୍ଚଳ !”? ରୁପା ପାଟିକଲା | 


“ “ସେମାନେ ଆସି ନାହାନ୍ତି । ? ଆଙ୍ଗୁଠି ଦେଖାଇ ପଛକୁ ଦେଖାଇ ଦେଲା ରୁପାର 
ବାନ୍ଧବୀ । ସତକୁ ସତ ରୁପା ଦେଖୁଲା ଯେ ଦୁଇଜଣ ଯାଇ ଡଷ୍ଟବିନନରେ ଆଇସ୍‌କ୍ରିମ୍‌ 
କାଗଜ ପକାଉଛନ୍ତି । “ଟ୍ରେନ୍‌ ଛାଡ଼ିଦେବ ଯେ ! ଅଧଘଣ୍ଟାଏ ପରେ ଯାଇ ପର ଟ୍ରେନ୍‌ 
- ଜଲ୍ଦି ଆସ ।” ' ସେମାନଙ୍କ ଉଦ୍ଦେଶ୍ୟରେ ପାଟି କଲା ରୁପା | 

ସେମାନେ ଦୌଡ଼ି ଦୌଡ଼ି ଟ୍ରେନବର ସେଇ ବଗି ଆଡ଼କୁ ଆସୁଥଲେ, ଯେଉଁଥିରେ 
ରୁପା ଚଢ଼ିଯାଇଥୁଲା | ଚାରିଜଣଯାକ ଏକାଠି ହେଲାବେଳକୁ ଟ୍ରେନ୍‌ ଗତି ବଢ଼ାଇ ସାରିଥୁୂଲା 
ଓ ସ୍ବୟଂଚାଳିତ ଦ୍ଵାର ବନ୍ଦ ହେବାକୁ ଆରମ୍ଭ କଲା । ସେମାନେ ଟ୍ରେନ୍‌ରେ ଚଢ଼ିପାରିଲେ 
ନାହିଁ ଏବଂ ରୁପା ମଧ୍ଯ ଓହ୍ଲାଇ ପାରିଲା ନାହିଁ । ରୁପା ଟ୍ରେନ୍‌ ଭିତରେ ରହିଗଲା | ଅସହାୟ 
ଅବାକ୍‌ ଟାହାଣିରେ ରୁପା ତା”ର ସାଥୀମାନଙ୍କୁ କେବଳ ଚାହିଁରହିଲା ଗତି ବଢ଼ାଇ 
ସାରିଥ୍‌ବା ଇଲେକ୍ରଟ୍ରିକ୍‌ ଟ୍ରେନର କାଚଦ୍ଧାର ଭିତରୁ ଏବଂ ପାଞ୍ଚଜଣଯାକ ସାଥୀ ତା'ର 
ପ୍ଲାଟ୍‌ଫର୍ମ ଉପରେ ଠିଆ ହୋଇ ସମାନ ଅସହାୟତା ସହ ଚାହିଁରହିଥଲେ ତାକୁ ! 

ଟ୍ରେନ୍‌ ଦୁତଗତିରେ ଚାଲିବା ଆରମ୍ଭ କଲା । ପ୍ଲାଟ୍‌ଫର୍ମ ଓ ପ୍ଲାଟ୍‌ଫର୍ମରେ ଠିଆ 
ହୋଇଥବା ରୁପାର ସାଥୀମାନଙ୍କର ମୁହଁ ଲୁଚିଗଲା । ଟ୍ରେନ୍‌ ଭିତରେ ପାଖରେ ଥୁବା 
ଷ୍ଟିଲ୍‌ ରଡ଼୍‌କୁ ଧରି ଠିଆ ହୋଇଥଲା ରୁପା ଓ ପାଖରେ ଛିଡ଼ା ହୋଇଥଲେ ବୟସ୍କ 
ଭାରତୀୟଜଣକ ! ଆଉ କିଏ କିଏ ସେ ବଗିରେ ଥଲେ ଧାନ ଦେଇ ନାହିଁ ରୁପା । 
ଭୀଷଣ କାନ୍ଦ ମାଡୁଥଲା ତାକୁ । ବିଭିନ୍ନ ଉପଦେଶ ମନେପଡ଼ିଗଲା ଅନେକଙ୍କର । 


- ଏକୁଟିଆ ଥୂଲାବେଳେ ଜମା କାନ୍ଦିବନି । ଅନ୍ୟମାନେ ତୁମେ ଦୁର୍ବଳତାର ସୁଯୋଗ 
ନେବେ । 


- କାହାକୁ କେବେହେଲେ ଦେଖାଇବ ନାହିଁ ଯେ ତୁମେ ଡରି ଯାଇଚ ।! ଇଆଡ଼ୁ 
ସିଆଡ଼ୁ କହି ଆହୁରି ଲୋକେ ଡରାଇବେ । 


- ବାଟ ଜାଣ ନାହିଁ ବୋଲି ଜଣାଇବନି ଜମା । ଆହୁରି ଅବାଟର ଠିକଣା 
ଦେଇଦେବେ ଲୋକମାନେ | 


ଟ୍ରେନ୍‌ ଗଢ଼ିଚାଲିଥଲା । ସମୟ ବି ବଢ଼ି ଚାଲିଥୁଲା | 

rr ବିରଳ ରୂପକ 


ଭାଇସାହେବ, ଏଇ ନାଲି ରେଖା କ'ଣ ? ଏଇ ସବୁଜ ରେଖା କ'ଣ ? 
ବଗିର କାନ୍ଧରେ ଦ୍ଵାର ଉପରକୁ ବୋଧହୁଏ ଟ୍ରେନ୍ବର ଗତିବିଧ୍ଵ ରୈଖଲକ ଭାବରେ 
ଦର୍ଶାଯାଇଥୁଲା । 

ଏସବୁ ଟ୍ରେନବର ଗତିପଥ । ତୁମେ କଂଣ ଜାଣି ନାହଁ ? ଆମେ ଏବେ ସବୁଜ 
ରେଖାରେ ଯାଉଛେ ! 

ବର ନୁ, ମୁଁ ଜାଶେ । ତେବେ ନିଶ୍ଚିନ୍ତ ହେବାପାଇଁ ପଚାରିଲି ।”” ରୁପା ତରବର 
ହୋଇ ଉତ୍ତର ଦେଲା । 

“ “ତୁମେ ଟ୍ରେନ୍‌ ବଦଳାଇବ ୟା” ପରଠାରୁ ଠିକ୍‌ ଷଷ୍ଠ ଷ୍ଟେସନ୍‌ରେ | ସେଇଠି ମୁଁ 
ମଧ୍ଯ ଓହ୍ଲାଇଯିବି ।”? 

ହେ ଭଗବାନ୍‌ ! ଟ୍ରେନ୍‌ ପୁଣି ବଦଳାଇବାକୁ ପଡ଼ିବ ! ସେମାନେ କେମିତି ନ୍ୟୁୟର୍କ 
ଯାଇଥୂଲେ, ସେ ସମ୍ପୂର୍ଣ୍ଣ ରୂପେ ଭୁଲିଯାଇଛି । ଟ୍ରେନ୍‌ ବଦଳାଇବାକୁ ସତରେ ପଡ଼ିବ କି 
ନାହିଁ କେଜାଣି ? ଲୋକଟି ସତ କହୁଛି ତ ? ଏସବୁ କେମିତି ଘଟିଗଲା ଏବଂ ଅଧରାତିରେ 
ନ୍ୟୟର୍କରେ ଭୂତଳ ଟ୍ରେନରେ ସେ ଏକୁଟିଆ ହୋଇଗଲା । ତା” ପୁଣି କିଛି ନ ଜାଣି ଓ 
ନ୍ୟୟର୍କରେ ପ୍ରଥମ ଦିନ ପାଦ ଦେଇ ! କେମିତି ସେ ହୋଟେଲ୍‌ରେ ପହଞ୍ଚବ ! 

“ଓଦହାଅ, ଓହୁାଅ - ଏଇ ଆର ଟ୍ରାକ୍୍‌ରେ ମୋ ଟ୍ରେନ୍‌ ଆସିଗଲା ।”” ଏଥର 
ତଳକୁ ପ୍ରଥମେ କୁଦିପଡ଼ି ଭାରତୀୟଜଣକ ରୁପାକୁ ନିର୍ଦେଶ ଦେଲେ । 

ଏହିଠାରୁ ନାଲି ରେଖାର ଟ୍ରେନ୍‌ ତୃମେ ଧରିବ | ତୃମ ଟ୍ରେନ୍‌ ଉପରେ ଏକଚାଳିଶ 
ନମ୍ବର ଲେଖା ହୋଇଥ୍‌ବ ¦ ମୁଁ ଚାଲିଲି, ଗୁଡ଼୍ଲକ୍‌ ।”” ଲୋକଟି ତରତର ହେଲା | 


“ କ୍ରିନ୍ଧ ମୁଁ ଏଇ ଟ୍ରେନ୍‌କୁ କୋଉଠୁ ଧରିବି ? '? ରୁପା ବ୍ୟସ୍ତ ହୋଇ ପଚାରିଦେଲା । 

ତା” ଆଡ଼କୁ ନ ଚାହିଁ, ସେମାନେ ଠିଆ ହୋଇଥୁବା ପ୍ଲାଟଫର୍ମର ବିପରୀତ ଦିଗକୁ 
ହାତରେ ଦର୍ଶାଇ ଭାରତୀୟଜଣକ ଆସି ଠିଆ ହୋଇଥୁବା ଟ୍ରେନ୍‌ ଆଡ଼କୁ ମୁହାଇଲେ | 

“ଆପଣ ଟିକିଏ ରହିଯାଆନ୍ତେ ନାହିଁ, ମୋତେ ଟ୍ରେନ୍‌ରେ ଚଢ଼ାଇ ଦେଇ 
ଯାଆନ୍ତେ ।”” ରୁପାର ସ୍ଵରରେ ଆକୁଳ ଅନୁନୟ ଥୁଲା | 

“ମୋ ଟ୍ରେନ୍‌ର ଫ୍ରିକ୍ଳେନଵସି ବହୁତ କମ୍‌ ଏବଂ ଆଉ ଘଣ୍ଟାଏ ପରେ ଯାଇ ଆଉ 
ଗୋଟିଏ ଆସିବ ।”' ଟ୍ରେନ୍‌ ଭିତରକୁ ପଶିଯାଇ ଅଦୃଶ୍ୟ ହୋଇଗଲେ ଲୋକଜଣକ ! 

କେଡ଼େ ଅଭଦ୍ର ଲୋକଟାଏ ମ ! ଆମକୁ ଡାକିହାକି ଆଣିଲା । ତା’ ସାଙ୍ଗରେ ମୁଁ 
ଟ୍ରେନ୍‌ରେ ଚଢ଼ିଗଲି କିନ୍ତୁ ଅଧାବାଟରେ ମୋତେ ଛାଡ଼ିଦେଇ ଚାଲିଗଲା ! ଦେଖୁଛି ଭାରତୀୟ 
ଝିଅଟିଏ, ଟିକିଏ ଟ୍ରେନ୍‌ରେ ବସାଇଦେଇ ନ ଥାନ୍ତା ? ଭାବି ଭାବି ରୁପା ପ୍ଲାଟ୍‌ଫର୍ମର 


Digitized by srujanika@gmail.com 


ଦେବଦୂତ ୮୯ 


ବିପରୀତ ପାର୍ଶ୍ଵରେ ଯାଇ ଠିଆ ହେଲା ଓ ସେଇ ଦିଗକୁ ଚାହିଁରହିଲା, ଯେଉଁ ଦିଗରୁ 
ତା'ର ଏକଚାଳିଶ ନମ୍ବର ଟ୍ରେନ୍‌ ଆସିବ ବୋଲି ଲୋକଟା କହିଥୁଲା । 

ପ୍ଲାଟ୍‌ଫର୍ମରେ ମାତ୍ର ପାଞ୍ଚ ଛଅ ଜଣ ଆଉ ବିଭିନ୍ନ ବୟସର କଳା-ଗୋରା ପୁରୁଷ- 
ସ୍ତ୍ରୀଲୋକ ଅପେକ୍ଷା କରିଥୁଲେ ! ସେମାନେ କେହି ମଧ୍ଯ ସଂଭ୍ରାନ୍ତ ଲାଗୁ ନ ଥଲେ । 
ଏମିତି ଲାଗୁଥୂଲେ ଯେମିତି ନିଜକୁ ନେଇ ସେମାନେ ମଡ଼ିଯାଇଛନ୍ତି ଏବଂ ପୃଥୁ୍‌ବୀର 
ଆଉ କାହାପ୍ରତି ଦୃଷ୍ଟିପାତ କରିବା ମଧ୍ଯ ଦରକାର ନାହିଁ ତାଙ୍କର । 


ଅତ୍ୟନ୍ତ ତ୍ରସ୍ତ ହୋଇ ଏବଂ ବାହାରକୁ ସାଧାରଣ ଦମ୍ଭ ଦେଖାଇ ରୁପା ଦଶ ମିନିଟ୍‌ 
ଠିଆ ହେବା ପରେ ନିର୍ଦିଷ୍ଟ ଦିଗରୁ ଟ୍ରେନଟିଏ ଆସିଲା । ରୁପା ପଢ଼ିପାରିଲା ଯେ ତା'ର 
ନମ୍ବର ହେଉଛି ଏକଚାଳିଶ ! ସାମାନ୍ୟ ସ୍ଵସ୍ତିର ନିଃଶ୍ବାସ ପକାଇଲା ସେ ଏବଂ ସାମନା 
ବଗିରେ ଚଢ଼ିଗଲା । 


ବଗିଟି ଲମ୍ବା ଥୁଲା ଓ ଦ୍ଵାର ତାକୁ ପ୍ରାୟ ଲମ୍ବ ଭାବରେ ଦୁଇ ଭାଗରେ ବିଭକ୍ତ 
କରୁଥଲା । ରୂପାର ବାମପଟେ ସାତ ଆଠ ଜଣ ସ୍ତ୍ରୀ-ପୁରୁଷ ବସିଥୂଲେ ବା ଠିଆ 
ହୋଇଥଲେ । ଡାହାଣପଟ ଫାଙ୍କା ଥଲା । ଖୁବ ଅବସନ୍ନ ଲାଗୁଥଲା ରୁପାକୁ । ଆଉ କିଛି 
ଭାବିବାକୁ ଇଚ୍ଛା ହେଉ ନ ଥୁଲା । ସେ ଜାଣିପାରୁ ନ ଥଲା ଯେ ‘ପେନ୍‌ ଷ୍ଟେସନ୍‌ 'ରେ 
ଯଦିବା ସେ ଓହ୍ଲାଇଯିବ, ତେବେ ହୋଟେଲ ପର୍ଯ୍ୟନ୍ତ କେମିତି ପହଞ୍ଚବ ? ପୁଣି ସେ 
କଂ ଣ ପ୍ଲାଟ୍‌ଫର୍ମରେ ସାଙ୍ଗମାନଙ୍କୁ ଅପେକ୍ଷା କରିବ ? ଖାଲି ବେଞ୍ଚରେ ବସିପଡ଼ିଲା 
ରୁପା । କୌଣସି ଷ୍ଟେସନ୍‌ ଆସିଗଲା ବୋଧହୁଏ । ଡେରି ରାତି ହେଲାଣି, କୋଳାହଳ 
ନାହିଁ । କିଛି ଲୋକ ଉଠିଲେ, ଅଧକାଂଶ ଆରପଟକୁ ଗଲେ । ଦୁଇଜଣ ଲୋକ, ଜଣେ 
କଳା ଓ ଅନ୍ୟଜଣକ ଗୋରା, ତା' ପଟକୁ ଚାଲିଆସିଲେ ! 


ହଵାଏ, କ୍ୟାନ୍‌ ଉଇ ସିଟ ହିଅର୍‌ ??? ଗୋରା ଲୋକଜଣକ ବେଞ୍ଚର ତା' ପାଖ 
ଖାଲି ସ୍ଥାନକୁ ହାତ ଦେଖାଇ କହିଲା । 


“*ଓଃ ! ସିଓର୍‌ ? ସହଜ ଭାବରେ କହିବାକୁ ଚେଷ୍ଟା କରି ଲୋକଟିକୁ ଚାହିଁ ସାମାନ୍ୟ 
ହସିଦେଲା ରୁପା ଏବଂ ବେଞ୍ଚର ଗୋଟିଏ କୋଣକୁ ଘୁଞ୍ଚଯିବାର ଉଦ୍ୟମ କଲା । ସେ 
ଘୁଞ୍ଯିବା ଆଗରୁ ତାକୁ ମଝିରେ ରଖ୍‌ ଦୁଇପଟରେ କଳା ଓ ଗୋରାଲୋକ ଦୁଇଜଣ 
ବସିପଡ଼ିଲେ । ଦୁଇଜଣ ବିରାଟକାୟ ପୁରୁଷଙ୍କ ମଝିରେ ଟିକିଏ ସଙ୍କୁଚିତ ହୋଇ ବସିଲା 
ରୁପା । ଟ୍ରେନ୍‌ ଗଡ଼ି ଚାଲିଲା । ଧଳାଲୋକ ଜଣକ ଚୁପ୍‌ ହୋଇ ବସିଥାଏ ଏବଂ କଳାଲୋକ 
ଜଣକ ହାଲ୍‌କା ସ୍ଵରରେ କିଛି ଗାଉଥାଏ, ହ୍ବିସିଲ୍‌ ବଜାଉଥାଏ ପାଟିରେ ଏବଂ ପାଦରେ 
ତାଳ ଦେଉଥାଏ । ରୁପାର ଆଣ୍ତରେ ଆଣ୍ଡ ବାଜିଗଲା କଳା ଲୋକଟିର । 

୯୦ ବିରଳ ରୂପକ 


'ସରି' କହି କହି ରୁପା ମୁହଁକୁ ଦେଖୁବାକୁ ଚେଷ୍ଟା କଲ। ସେ । ଗୋଡ଼ 
ଘୁଞ୍ଚାଇଦେବାର କୌଣସି ଉପକ୍ରମ କଲା ନାହିଁ । ରୁପାକୁ ଲାଗିଲା ଯେ ବୋଧହୁଏ 
ଲୋକ ଦୃଇଟି ଭଲକରି ପିଇଛନ୍ତି । ସାମାନ୍ୟ ଅସନ୍ତୁଳିତ ଲାଗୁଛନ୍ତି ଓ ହାଲ୍‌କା ବାସ୍ବା 
ମଧ୍ଯ ଆସୁଛି । 


ଆର୍‌ ଦିଜ୍‌ ଗୋଲଡ଼ ?' ? ଧଳା ଲୋକଟି ରୁପାର ଡାହାଣ କଚଟିରେ ଥବା ସରୁ 
ସୁନାଚୁଡ଼ି ଦୁଇପଟକୁ ଆଜ୍ୁଠି ଦେଖାଇ କହିଲା । ତା” ଆଇୁଠି ପ୍ରାୟ ରୁପାର ବୁଡ଼ି ଓ 
କଚଟି ସ୍ତର୍ଶ କରିଗଲା । 

ୟେସ୍‌' ରୁପା କହିଦେବା ପରେ ଜାଣି ପାରୁ ନ ଥଲା ଯେ ସତ କହିବା ଉଚିତ 
ହେଲା କି ନାହିଁ । 

କଳା ଓ ଗୋରା ଦୁଇଜଣଯାକ ପରସ୍ତର ଭିତରେ କିଛି କଥାବାରା। ହେଲେ । 
ସେମାନଙ୍କ ସ୍ଵରରେ ଚାପା ଉତ୍ତେଜନା ଥିଲା, ଯଦିଓ ଭାଷା ସ୍ପଷ୍ଟ ଭାବରେ ବୁଝିପାରୁ 
ନ ଥୁଲା ରୁପା । ସେ ଚେଷ୍ଟା ବି କରୁ ନ ଥଲା, ତାର ଧ୍ଯାନ କେବଳ ଥଲା ଚଳମାନ 
ଟ୍ରେନ୍‌ ଉପରେ । 

“ଆର୍‌ ୟୁ ଫ୍ରମ୍‌ ଗୁଏଟେମାଲା ?”? ହାଲ୍‌କା ଗୀତ ଗାଇବା ବନ୍ଦକରି ପୁଣିଥରେ 
ରୁପା ଆଡ଼କୁ ଝୁଙ୍କିପଡ଼ି କଳା ଲୋକଟି କହିଲା । 

“ନୋ, ଆଇ ଆମ୍‌ ପ୍ରମ୍‌ ଇଣ୍ଡିଆ ।”? ବାଧ୍ୟ ହେଲା ପରି ତାକୁ ଉତ୍ତର ଦେଲା 
ରୁପା । ହଠାତ ତାକୁ କାହିଁକି ଅସହଜ ଲାଗିଲା । ସେଇ କଳା ଲୋକଟିର ମୁହଁରେ କ”ଣ 
ଦେଖୁଲା କେଜାଣି, ଦେହ ତା'ର ଶୀତେଇ ଉଠିଲା । କେମିତି ଲାଳସାପୂର୍ଣ୍ଣ ଛୋଟ 
ହୋଇ ଆସୁଥିବା ଆଖ୍‌ । କୋଉଠି ନା କୋଉଠି, କେବେ ନା କେବେ ଏମିତି ଦୃଷ୍ଟିର 
ସାମନା କରିଛି ସିଏ । ଏଇ ଚାହାଣିକୁ ଚିହ୍ମିପକାଇବା କିଛି କଷ୍ଟକର ନୁହେଁ | ଭୀଷଣ 
ଡର ମାଡ଼ିଲା ତାକୁ | ବନ୍ଦ ହୋଇ ଆସିଥବା କାନ୍ଦ ମୁହଁ ଫଟାଇ ଠେଲି ବାହାରି ଆସିବାକୁ 
ଉଦ୍ୟତ ହେଲା । ସାବଧାନରେ ବଗିର ଅନ୍ୟ ପାର୍ଶ୍ବକୁ ଚାହିଁଲା ସେ । ଦୁଇ ତିନି ଜଣ 
ଲୋକ ଜମା ଠିଆ ହୋଇଛନ୍ତି । କେହି ଭୁଲରେ ତା” ଆଡ଼େ ଚାହୁଁ ନାହାନ୍ତି । ଧ୍ଯାନ 
ଦେବା ତ ଦୂରର କଥା | ସମସ୍ତେ ନିର୍ଲିପ୍ତ, ନିର୍ବେଦ ଦୃଷ୍ଟିରେ ଚାହିଁ ରହିଥାଆନ୍ତି । ଯାହା 
କାହାରିକୁ ଚାହିଁବା ନୁହେଁ, ଖାଲି ଆଖୁ ମେଲି ଦେଖୁବା, କିନ୍ତୁ ପ୍ରକୃତରେ ନିଜ ଭିତରକୁ 
ହିଁ ଦୃଷ୍ଟିଦେବା । ପ୍ରକୃତରେ ଟ୍ରେନ୍‌ରେ ଯାତ୍ରୀ ବେଶ୍‌ କମ୍‌ ହୋଇ ଆସିଲେଣି । ସ୍ଵାଭାବିକ । 
ପଛ ଷ୍ଷେସନବରୁ ସ୍କାର୍ଟ ବ୍ଲାଉଜ୍‌ ପିନ୍ଧିଥିବା ଅତ୍ୟନ୍ତ ମୋଟୀ କଳା ସ୍ତ୍ରୀଲୋକ ଜଣେ ଉଠିଥଲା 
ଏବଂ ସେମାନଙ୍କ ସାମନା ବେଞ୍ଚ୍‌ରେ ବସିଥଲା । ତାକୁ ବିକଳରେ ଚାହିଁଲା ରୁପା | 
ସ୍ତ୍ରୀଲୋକଟି ଗୋଟିଏ ମୋଟା ବହି ଖୋଲି ପଢ଼ିବା ଆରମ୍ଭ କରିଦେଇଥାଏ ଏବଂ ଚୁଇଁଗମ୍‌ 
ଚୋବାଉଥାଏ । ସାମନା ବେଞ୍ଚରେ ଜଣେ ଅନ୍ୟ ଦେଶର ଅଳ୍ପବୟସ୍କା ଝିଅଟିଏ ବସିଛି 

ଦେବଦୂତ ୯୧ 


ଓ ତା'ର ଦୁଇପଟେ ଦୁଇଜଣ ବିରାଟକାୟ କଳା ଓ ଗୋରା ଲୋକ ବସିଛନ୍ତି, କିଛିଟା 
ରସିକତା ବି ଆରମ୍ଭ କଲେଣି, ସେଆଡ଼କୁ ସାମାନ୍ୟ ନଜର ନ ଥାଏ ତାର । ସତେଯେମିତି 
ଏଇ ବିପୁଳ ଭୂତଳ ଟ୍ରେନ୍‌ଟିରେ ସ୍ତ୍ରୀଲୋକଟି ଏକାକିନୀ ଓ ପୃଥବୀର ସବୁଠାରୁ ଆଗ୍ରହ- 
ଉଦ୍ଦୀପକ ପୁସ୍ତକଟିଏ ଧରି ସେ ନିରୋଳାରେ ବସିଯାଇଛି ! ଟିକିଏ ଚାହାନ୍ତା ନାହିଁ ରୁପା 
ଆଡ଼କୁ ସେ ? ରୁପା ଧ୍ୟାନ କଲାପରି ସେଇ ସ୍ତ୍ରୀଲୋକଟିକୁ ଚାହିଁରହିଲା । ସେ ସ୍ତ୍ରୀ 
ଲୋକଟି ଧ୍ୟାନ କଲାପରି ବହିଟିକୁ ଚାହିଁ ରହିଥାଏ । 


କଳା ଓ ଗୋରା ଦୁଇଜଣଙ୍କ ଭିତରେ ଚାପା ସ୍ଵରରେ ସେ ବୁଝି ନ ପାରିବା 
ଭାଷାରେ ଆଦାନ ପ୍ରଦାନ ଚାଲିଥାଏ । ତାକୁ ନେଇ ସେମାନେ କିଛି କଥାବା ହେଉଛନ୍ତି 
କି ? ମନେପଡ଼ିଗଲା ରୁପାର କର୍‌ଭିଲ୍ରେ ବନ୍ଦନାର କଥା - ଚୋର, ଠକ ଓ ଯାବତୀୟ 
ବଦମାସ୍‌ ଭର୍ରି ହୋଇଛନ୍ତି ନ୍ୟୁୟର୍କରେ । ରାତି ନଅଟା ଭିତରେ ହୋଟେଲ୍‌କୁ ଫେରି 
ଆସିବ, ବନ୍ଦନା କଂ ଣ କେବେ ଭାବିପାରିବ ଯେ ରାତି ସାଢ଼େ ଏଗାରଟା ପରେ ରୁପା 
ଏମିତି ଭୂତଳ ଟ୍ରେନ୍ନରେ ଏକୁଟିଆ ହୋଇଯାଇଥବ ! ବେଞ୍ଚରେ ତା'ର ଦୁଇପଟେ ଦୁଇଜଣ 
ବିରାଟକାୟ ପ୍ରାୟ ମାତାଲ କଳା ଓ ଗୋରା ଲୋକ ଥବେ ! ତାକୁ ସୁରକ୍ଷିତ ଭାବରେ 
ସେ ଠିକଣା ମନେରଖ ନ ଥବା ହୋଟେଲରେ କିଏ ପହଞ୍ଚାଇଦେଇପାରିବ ? ସମସ୍ତ 
ଉପାୟ, ସମସ୍ତ ଉଦ୍ୟମ, ତାର ଭାବନାଶକ୍ତିକୁ ଅତିକ୍ରମ କରିଯାଇଥଲା । ସେ କେତେ 
ଯେ ନିରୁପାୟ, ସେ ହିଁ କେବଳ ଜାଣିପାରୁଥଲା । କିଏ ଜାଣେ କଂଣ ହେବ ? ସେ 
କ”'ଣ ସତରେ ଏମିତି ହଜିଯିବ ? ଆଃ ! କ”'ଣ ହେଲା ? ସାମାନ୍ୟ ଅସାବଧାନତାରୁ 
କେତେବଡ଼ ଭୁଲ୍‌ ହୋଇଗଲା ! ଆଖରେ ପାଣି ଆସିଯାଉଥୁଲା ରୁପାର । ମନେ ମନେ 
ସେ 'ମୃଗୁଣୀସ୍ତୁତି? ଜପ କରିବାକୁ ଲାଗିଲା ଅଗ୍ରେ ବ୍ୟାଧ କରେଧୃତ ଶର...  । 


ସେ ଯଦି ପେନ୍‌ ଷ୍ଟେସନରେ ଓହ୍ଲାଏ, ତେବେ ଏଇ ଦୁଇଜଣ କଳା-ଗୋରା ଲୋକ 
ତା'ର ପିଛା କରିବେ ନାହିଁ ତ ? ଯଦି କିଛି ପଚାରନ୍ତି କ'ଣ ଉତ୍ତର ଦେବ ସିଏ ? 
ପ୍ଲାଟଫର୍ମରୁ ଷ୍ଟେସନ୍‌ ବାହାରକୁ ମଧ୍ଯ ବାହାରି ଯାଇପାରିବ ନାହିଁ, ବାଟ ଜଣା ନାହିଁ 
ତାକୁ । କିଛି ବି ଜଣା ନାହିଁ ତାକୁ । ଏମାନେ ଯଦି ଜାଣିପାରନ୍ତି ଯେ ତାକୁ କିଛି ଜଣା 
ନାହିଁ, ତେବେ କଂ'ଣ ହେବ ? ଜେ.ଏନ୍‌.ୟୁ.ରେ ପାଠ ପଢୁଥିବା ଓ ନିଜକୁ ବୁଦ୍ଧିମତୀ 
ବୋଲି ଭାବୁଥବା ରୁପାର ଖୁବ ରାଗ ହେଲା ନିଜ ଉପରେ । ଘଣ୍ଟା ଦେଖୁ ସମୟ 
ଜାଣିବାକୁ ମଧ୍ଯ ସାହସ ହେଲା ନାହିଁ ତାର । “ସ୍ଵିଟ୍‌ ହାର୍ଟ ୟୋର୍‌ ସ୍ବେଟର୍‌ ଇଜ୍‌ 
ବିଉଟିଫ୍ଲ୍‌ ।”” ରୁପା ପିନ୍ଧିଥିବା ମେରୁନ୍‌ ପୁଲ୍‌ ଓଭର୍‌ର କାନ୍ଧ ପାଖରୁ ଟିକିଏ ଚୁମୁଟି 
ଟାଣିଧରି ପୁଣି ତାର କାନ ପାଖକୁ ମୁହଁ ନୁଆଁଇ ଆଣି ଚାପା ସ୍ଵରରେ କଳା ଲୋକଟି 
କହିଲା । କ'ଣ କରିବା ଉଚିତ ଏବେ ରୂପାର ? 

୯୨ ବିରଳ ରୂପକ 


ମିନିଟିଏ ବୋଧଶଲ୍ତି ଲୋପ ପାଇଗଲା ପରି ଲାଗିଲା ତାକୁ । ପରେ ପରେ 
ଆଖ୍ଲକୋଣରେ ଡାହାଣପଟକୁ ଲକ୍ଷ୍ଯକଲା ସେ । ତାକୁ ଲାଗିଲା ଗୋରା ଲୋକଟି କିଛି 
କହୁ ନାହିଁ, କିନୁ ଧାନ କଲାପରି ତାକୁ ଚାହିଁଛି । ବଗିର ଦ୍ଵାର ସେପଟକୁ ଛଅ ସାତ ଜଣ 
ଠିଆ ହୋଇଛନ୍ତି, ବସିଛନ୍ତି । ସ୍ତ୍ରୀଲୋକ ଦୁଇ ତିନିଜଣ ଏସୀୟ ଲାଗୁଛନ୍ତି, ଜାପାନ୍‌ କି 
କୋରିଆର ହେବେ ପରା ! କିଛି ଭାବିବା ଆଗରୁ ବ୍ୟାଗ୍‌ ଧରି ଭୁସ୍‌ କରି ଉଠିପଡ଼ିଲା 
ରୁପା ଏବଂ ଚଞ୍ଚଳ ପଦକ୍ଷେପରେ କମ୍ପାର୍ଟମେଣ୍ଟର ଆର ପାର୍ଶ୍ବକୁ ଚାଲିଗଲା । ସେଠାରେ 
ଠିଆ ହୋଇଥୁବା ନରନାରୀଙ୍କ ମଧ୍ଯରେ ସାମାନ୍ୟ ବିଚଳନ ହେଲା ନାହିଁ । ସେମାନଙ୍କ 
ମୁହଁକୁ ଚାହିଁବାକୁ ଚେଷ୍ଟାକଲା ରୁପା । ସମସ୍ତଙ୍କ ଦୃଷ୍ଟି ସ୍ଥିର ଯେମିତି କୌଣସି ଅଶରୀରୀ 
ମୂର୍ଭି ଉପରେ ନିବଦ୍ଧ ! ମଣିଷର ସ୍ତୁଳ ଉପସ୍ଥିତି ଗ୍ରାହ୍ଯ କଲାପରି ନ୍ୟୁନତା ଦେଖାଇବାର 
ନାହିଁ ତାଙ୍କର ! ମନେପଡ଼ିଗଲା ରୁପାର ୟୁରୋପ ଭ୍ରମଣ କରିସାରିଥୁବା ବାନ୍ଧବୀ ତାକୁ 
ବାରମ୍ବାର କହିଥୁଲା, ˆ ରୁପା, “ଆଇ କନ୍ଟାକ୍ଟ” ରଖୁବୁନି କାହାରି ସାଙ୍ଗରେ ¦ ଅନ୍ୟ 
ପ୍ରକାର ବୁଝିବେ ସେମାନେ ।” ? ସେଠି ସ୍ତ୍ରୀଲୋକମାନେ ଟ୍ରେନ୍‌ କି ବସ୍‌ରେ ଯାତ୍ରା କରୁଥୁବା 
ବେଳେ କାହାରିକୁ ଚାହାଁନ୍ତି ନାହିଁ କି କିଛି କହନ୍ତି ନାହିଁ । ପଚାରିଲେ ମଧ୍ଯ କିଛି ଉତ୍ତର 
ଦେବେ ନାହିଁ, ଯେପରି ପ୍ରଶ୍ନଟା ଆଉ କାହା ଉଦ୍ଦେଶ୍ୟରେ ! 


ପ୍ରକୃତରେ ମୁହଁକୁ ଚାହିଁ ସାମାନ୍ୟ ହସିଦେବା ମସ୍ତବଡ଼ ଭୁଲ୍‌ ରୂପାର |! ଏଠାରେ 
ବି କୌଣସି ସାହାଯ୍ୟ ମିଳିଲା ପରି ଲାଗୁ ନାହିଁ । ପଛକୁ, ଯେଉଁଠି କଳା ଓ ଗୋରା 
ଲୋକ ବସିଥୂଲେ, ସେଠାକୁ ଫେରି ଚାହିଁବାକୁ ବି ସାହସ କଲାନି ରୁପା, ଯଦିଓ ତା'ର 
ଇଚ୍ଛା ହେଉଥାଏ ଜାଣିବାକୁ ଯେ ସେ ଦୁହେଁ ଆଗ ଷ୍ଟେସନରେ ଓହ୍ଲାଇ ଯିବେ କି ନାହିଁ । 
ଯଦି ନ ଓହ୍ଲାନ୍ତି ଓ ତାକୁ ଅନୁସରଣ କରିବାପାଇଁ ‘ପେନ୍‌ ଷ୍ଟେସନରେ ଓଡହ୍ଲାନ୍ତି ୨ କ'ଣ 
କରିବ ସିଏ ? ମୁହଁ ଅଳ୍ପ ବଙ୍କାଇ ପାଖ ବେଞ୍ଚକୁ ଚାହିଁଲା ରୁପା । 

- ଆରେ ! ଆଉଥରେ ଚାହିଁଲା ସିଏ । 

- ଏ ଯୁବକଳଣକ ଭାରତୀୟ ପରି ଲାଗୁଛନ୍ତି । ଭଲକରି ଦେଖୁବାକୁ ଚେଷ୍ଟା କଲା । 


- ୟେ ନିଶ୍ଚୟ ଭାରତୀୟ । ଅଳ୍ପ କୁଞ୍ଜକୁଞ୍ଆ ବାଳ ଓ ଉନ୍ମଳ ଶ୍ୟାମଳ ବର୍ଣ୍ଣ । 
ପତଳା ଯୁବକଜଣକ ବ୍ଲ ଜିନ୍ସ ଓ ଧଳା ଚେକ୍୍‌ର ଫୁଲ୍‌ ସାର୍ଟ ପିନ୍ଧିଛନ୍ତି । ଠିକ୍‌ ଏଇ 
ସମୟରେ ସେ ରୁପାକୁ ମୁହଁ ଉଠେଇ ଚାହିଁଲେ ଓ ପରିଚିତ ପରି ମୁଣ୍ଡ ହଲାଇ ଅଛ୍ପ 
ହସିଦେଲେ | ରୁପାର ସନ୍ଦେହ ରହିଲା ନାହିଁ ଯେ ସେ ଭାରତୀୟ । ପାଖକୁ ଚାଲି 
ଆସିଲା ସିଏ । 

“ମୁଁ ଏଠାରେ ବସିପାରେ କି ?” 


“ବହ, ବସନ୍ତୁ।”” 

ଦେବଦୂତ ୯୩ 


‘ଆପଣ ଭାରତୀୟ ?”? 

“ହଁ ଆପଣ ?” 

“ମୁଁ ମଧ୍ୟ ଆପଣ କ'ଣ ନ୍ୟୁଜର୍ସିରେ ରୁହନ୍ତି ??? ରୁପା ପଚାରିଲା । 

“ନାଇଁ, ମୁଁ ପେନ୍‌ ଷ୍ଢେସନ୍ଧଠାରୁ ତିନୋଟି ଷ୍ଟେସନ୍‌ ପରେ ଓହ୍ଲାଏ । ଆପଣ ?”' 

“ମୁଁ ପେନ୍‌ ଷ୍ଟେସନ୍‌ 'ରେ ଓହ୍ଲାଇବି ।” 

“ସେଇଟା ତ ଆଉ ଗୋଟିଏ ଷ୍ଟେସନ୍‌ ପରେ ଆସିବ ।' 

“ହୁ ମୁଁ ଜାଣିଛି । ଆପଣ ଏଠି କଣ କରନ୍ତି ?”? ରୁପା ପ୍ରଶ୍ନ କଲା । 

“ମୁଁ ସଫଟ୍‌ଓୟାର୍‌ ଇଞ୍ଜିନିୟର୍‌ । ମୋ ନି। ଜି. ଶ୍ରୀକୁମାର | ଗୋଟିଏ 
ମଲ୍ଟିନ୍ୟାସ୍ନାଲ କମ୍ପାନୀ ପାଇଁ କାମ କରେ ।” 

‘ଆପଣ ?' 

ରୁପା କିଛି ଉତ୍ତର ଦେବ କି ନାହିଁ ବୋଲି ଭାବିଲା । ଯୁବକ ଭଦ୍ର ଲାଗୁଛି । ୟାକୁ 


ବିଶ୍ଵାସ କରି ସବୁ କୁହାଯାଇପାରେ । ଆଉ ତ ବାଟ ଅଛ୍ପ ରହିଲା । ଏଇଠୁ କିଛି 
ସାହାଯ୍ୟ ନ ମିଳିଲେ ସେ ସତରେ କରିବ କ'ଣ ? 

- ଏକା ନିଃଶ୍ଵାସକେ ବଖାଣିଗଲା ରୁପା ତା'ର ଦୁର୍ଭାଗ୍ୟର କଥା । ଚୁପ୍ଚାପ୍‌ ରୁପା 
ମୁହକୁ ନ ଚାହିଁ ଶୁଣିଗଲା ଯୁବକଟି । 

“ଇଏ ତ ବଡ଼ ଦୁର୍ଭାଗ୍ୟର କଥା । ଆପଣ କ'ଣ ହୋଟେଲ୍‌ର ଠିକଣା ଓ ଫୋନ 
ନମ୍ବର ରଖୁଛନ୍ତି ୨”? ଯୁବକଟି ପ୍ରଶ୍ନକଲା | 

“ନା, ଆମେ ତରତର ହେଇ ବାହାରିଆସିଲୁ । ମୁଁ ଭୁଲିଯାଇଛି । ଖାଲି ହୋଟେଲର 
ନାଁଟି ମନେଅଛି - ‘ଡାୟମଣ୍ଡ୍‌ ପାର୍କ” । ଜାଣି ପାରୁ ନାହିଁ, କେମିତି ପହଞ୍ବି ସେଠି । 
ରୁପାର ସ୍ଵରରେ ଅସହାୟତା ଭରି ରହିଥୁଲା । 

“ହଁ,” ଯୁବକଟି କିଛି ଭାବିଲା ପରି ଟିକିଏ ରହିଗଲା, “କେତେଦୂର ସେଇ ହୋଟେଲ୍‌ 
ହେବ ପେନ୍‌ ଷ୍ଷେସନଧଠାରୁ, କହି ପାରିବେ ? ”? 

“ଠିକ୍‌ ଜାଣିନି, ତେବେ ବେଶି ଦୂର ନୁହେଁ । ହୋଟେଲ ବସ୍‌ ଆମକୁ ଛାଡ଼ିଦେଲା 
¬ ପ୍ରାୟ ପାଞ୍ଚ ମିନିଟ୍‌ ଲାଗିଥୁଲା ।”? 

“ଏଇ ଆପଣଙ୍କ ଷ୍ଟେସନ ଆସିଲା । ଓହ୍ଲାନ୍ତୁ - ଚାଲନୁ” ', ଯୁବକଟି ଉଠିପଡ଼ିଲା ! 

ରୁପା ଠିଆ ହୋଇ ତାକୁ ଟିକିଏ ଚାହିଁଲା । 

“ଚାଲନ୍ତୁ, ଓହ୍ଲାନ୍ସ ଚଞ୍ଚଳ ।”? ଯୁବକଟି ଓହ୍ଲାଇ ପଡ଼ିଲା ଓ ତା' ପଚେ ପନ୍େ 
ରୁପା । ପ୍ଲାଟଫର୍ମରେ ଠିଆ ହୋଇଥଲେ ସେମାନେ । ପାଞ୍ଚମିନିଟ୍‌ ଭିତରେ ପ୍ଲାଟ୍‌ଫର୍ମ 
ଶୂନ୍ୟ ହୋଇ ଆସିଲା । ଯିଏ ଯାହାର ତରତର ହୋଇ ଚାଲିଯିବାକୁ ଲାଗିଥୂଲେ । 


“ଦେଖୁଛନ୍ତି ତ ? ଏଠି ଠିଆହୋଇ ରହିହେବ ନାହିଁ । ଆପଣଙ୍କ ସାଥୀମାନଙ୍କୁ 
ଏଇଠି ଅପେକ୍ଷା କରିବା ଠିକ୍‌ ହେବ ନାହିଁ । ଚାଲନ୍ତୁ ଷ୍ଟେସନ୍‌ ଭିତରକୁ ।” ଯନ୍ତ୍ରଚାଳିତ 
ପରି ରୁପା ଶ୍ରୀକୁମାର ସହ ଚାଲିବାକୁ ଆରମ୍ଭ କଲା । ସେମାନେ ଓଭରବ୍ରିଜ ଦେଇ 
“ପେନ୍‌ ଷ୍ଟେସନ ' ଭିତରକୁ ଓହ୍ଲାଇଲେ | ଷ୍ଟେସନ୍‌ ଭିତର ମଧ୍ଯ ପୂରା ଶୂନଶାନ୍‌ ଥୁଲା । 
ରୁପା ଦେଖୁ ଆଶ୍ଚର୍ଯ୍ୟ ହେଉଥଲା ଯେ ସକାଳେ ଏଠାରେ ଅନ୍ତତଃ ପଚାଶ ଜଣ ବ୍ରଲା 
ବିକାଳି ଥିଲେ ନିଜ ନିଜର ଛୋଟ ଛୋଟ ଷ୍ଟଲ୍‌ ଧରି - ଏବେ ଗୋଟିଏ କେହି ନାହାନ୍ତି ! 


“ଏଇଠି ସହାୟତା କେନ୍ଦ୍ରଟିଏ ଅଛି ଚାଲନ୍ତୁ, ସେଠାରେ ପଚାରିବା !” ? ଯୁବକଟି 
ରୁପାକୁ ବାଟ କଢ଼ାଇନେଲା |! ସହାୟତା କେନ୍ଦ୍ର ହେଉଛି ଚାରିଫୁଟ ବ୍ୟାସର ଗୋଲେଇ 
ଛୋଟ କାଚଘର ପରି । ତା” ଭିତରେ ଜଣେ ଗୋରାଲୋକ ମାଇକ୍ରୋଫୋନ୍୍‌ ଧରି 
ବସିଛନ୍ତି । 

“ପଚାରନ୍ତୁ, ଆପଣଙ୍କ ନାଁ କୁହନ୍ତୁ ଓ ପଚାରନ୍ତୁ ଆପଣଙ୍କ ସାଥୀମାନେ ଖୋଜୁଥଲେ 
କି ?”” ଶ୍ରୀକୁମାର ରୁପାକୁ ବତାଇ ଦେଲା । 

“ନା”? କାଚ ଭିତରୁ ସଂକ୍ଷିପ୍ତ ଉତ୍ତର ଆସିଲା । ପାଞ୍ଚଜଣିଆ କୌଣସି ଭାରତୀୟ 
ଦଳ ସେଠାକୁ ଆସି ନ ଥଲେ କିମ୍ବା ଦଳର ଝିଅଟିଏ ବିଷୟରେ କିଛି କେହି ପଚାରି ନ 
ଥିଲେ ବୋଲି ଲୋକଟି ପୁଣି ଉତ୍ତର ଦେଲା । ଶ୍ରୀକୁମାର ରୁପାକୁ ଘୁଞ୍ଚଆସିବାକୁ କହି 
ଛୋଟିଆ ଜଳାବାଟେ ଲୋକଟିକୁ ହୋଟେଲ୍‌ର ଠିକଣା ଓ ଫୋନ୍‌ ନମ୍ବର ପଚାରିଲା । 

ଏମିତି ନାଁ ତ ଶୁଣି ନାହିଁ । ଭିତରୁ ଉତ୍ତର ଆସିଲା । ? ରୁପାର ମୁହଁ ଶୁଖୁଗଲା | 

“ପ୍ଲିଜ୍‌ ଆଉଥରେ ଚେକ୍‌ କରନ୍ତୁ ।” ” ରୁପା ଅନୁନୟ କଲା । 

“ଠିକ୍‌ ଅଛି ।”? ଲୋକଟି ବହିଟିଏ କାଢ଼ି ପାଞ୍ଚମିନିଟ୍‌ ଯାଏ ଖୋଜିହେଲା । “ହଁ, 
ଏଇଟା ବୋଧହୁଏ ହେବ । ଇଏ ତା” ଫୋନ୍‌ ନମ୍ବର ।”” ଲୋକଟି କାଗଜରେ ଗୋଟିଏ 
ନମ୍ବର ଲେଖ୍ଦେଲା । 


ପାଖରେ ଥବା ସ୍ବୟଂଚାଳିତ ବୁଥ୍ରୁ ହୋଟେଲ୍‌କୁ ଫୋନ୍‌ ଲଗାଇଲା ଶ୍ରୀକୁମାର | 
ସେମାନେ ନିଶ୍ଚିତ ହେଲେ ସେଇଟା ହେଉଛି ରୁପା ଓ ତା'ର ସାଥୀମାନଙ୍କ ହୋଟେଲ୍‌ | 
ମ୍ୟାନେଜର୍‌ ଠାରୁ ପଚାରି ଶ୍ରୀକୂମାର ଦିଗ ଓ ହୋଟେଲ୍‌ର ଅବସ୍ଥିତି ବୁଝିଲା । ହୋଟେଲ୍‌ଟି 
ପ୍ରାୟ ଦେଢ଼ କିଲୋମିଟର ଦୂର ଷ୍ଟେସନୃଠାରୁ ବୋଲି ସେମାନେ ଜାଣିଲେ । ହୋଟେଲ୍‌ରେ 
ଏପର୍ଯ୍ୟନ୍ତ ସାଥୀମାନେ ପହଞ୍‌ ନାହାନ୍ତି । 

ଦେବଦୂତ ୯୫ 


“କଣ କରିବେ ? ଏଇଠି ଅପେକ୍ଷା କରିବେ ? ବଉଁମାନ ଟ୍ରେନ୍‌ର ଫ୍ରିକ୍ଳେନ୍‌ସି 
ଯାହା, ସେମାନେ ଆଉ ପ୍ରାୟ ଘଣ୍ଟାଏ ପରେ ପହଞ୍ଚବେ ।” 

““ ହୋଟେଲ୍‌କୁ ଫେରିଯାଆନ୍ତି, ଭାରି କ୍ଲାନ୍ତ ଲାଗୁଛି ।” ” ରୁପାର ସୁୂରରେ ଅବସନ୍ନତା 
ବାରି ହୋଇ ପଡ଼ୁଥୁଲା ! 

“ଠିକ୍‌ ଅଛି, ଆସନ୍ତୁ, ମୁଁ ଛାଡ଼ିଦେବି ।” ? ରୁପାକୁ ସାମାନ୍ୟ ନିରୀକ୍ଷଣ କଲା ପରେ 
କହିଲା ଶ୍ରୀକୁମାର । 

‘ ଆପଣ ହଇରାଣ ହେବେ । ଏତେଗୁଡ଼ାଏ ବାଟ”... ରୁପାର ସ୍ଵରରେ କୁଣ୍ଠା 
ଥୁଲା । ଶ୍ରୀକୁମାର କିଛି ନ କହି ଆଗରେ ଚାଲିବାକୁ ଆରମ୍ଭ କଲା ଓ ରୁପା ତରତର 
ହୋଇ ତା'ର ବାଁ କଡ଼କୁ ଚାଲିଆସିଲା । ଷ୍ଟେସନ୍‌ ବାହାରକୁ ଆସି ସେମାନେ ପଚାରି 
ବୁଝିଲେ ଯେ ହୋଟେଲ୍‌ଟି ଡାହାଣପଟେ ଚାରିଟା ଛକ ଯିବା ପରେ ବାଁ ପଟକୁ ମୋଡ଼ି 
ଗଲେ ସିଧା ସାମନା ଛକ ପାଖରେ ପଡ଼ିବ । 

“ ଟ୍ୟାକ୍ସିଟେ ନେଇଗଲେ ଭଲ ହୁଅନ୍ତା ।”? ରୁପା କହିଲା 

“ହୁଁ ସତ, କିନୁ ଏତେ ଡେରି ହେଲାଣି ? ସହଜରେ ଟ୍ୟାକ୍ତି ମିଳିବାର ସମ୍ଭାବନା 
ନାହିଁ, ଗୁଡ଼ାଏ ସମୟ ଅପେକ୍ଷା କରିବାକୁ ପଡ଼ିବ ।” ? ଶ୍ରୀକୂମାର ତା'ର ବାଁ ହାତ ଜିନ୍ସ 
ପକେଟ୍‌ରେ ପୂରାଇଥାଏ ଏବଂ ଆଗକୁ ଅନାଇ ଚାଲୁଥାଏ । 

“ଆପଣ ଆନ୍ଧ୍ରପ୍ରଦେଶର ?”? ରୁପା ନୀରବତା ଭାଙ୍ଗି ପଚାରିଲା । 

ଦୁ ମୋ ଘର ଗୁଂଟୁର! ?.... 

ରୁପା ଜାଣିପାରିଲା ଯେ ଶ୍ରୀକୁମାରର ବାପା ବିଜିନେସ୍‌ କରନ୍ତି । ବଡ଼ଭାଇ ଦୁଇଜଣ 
ହାଇଦ୍ରାବାଦରେ ଅଛନ୍ତି ଓ ଅଢ଼େଇବର୍ଷ ହେଲା ସେ ଆମେରିକା ଆସିଲାଣି । 

‘ “ଆମେରିକା କେମିତି ଲାଗୁଛି ?'? ରୁପା ପଚାରିଲା | 

“ଭୁଲ ଲାଗୁନି, ଏପର୍ଯ୍ୟନ୍ତ ମନ ଲାଗୁ ନାହିଁ ଏଠି । ଇଚ୍ଛା ହେଉଛି କେବେ ବି 
ପଳାଇ ଯାଆନ୍ତି । ନିଜର କେହି ବୋଲି କେହି ନାହିଁ ପାଖ ଆଖରେ । ବାପା ଖାଲି ବାଧ 
କରୁଛନ୍ତି ବୋଲି, ମନକଷ୍ଟଠ କରିବେ, ତେଣୁ ଫେରିଯାଇ ପାରୁ ନାହିଁ ।”? ଶ୍ରୀକୁମାର 
ଅନ୍ୟମନସ୍କ ହୋଇ ଉତ୍ତର ଦେଲା । 

“ସତରେ, ଭାରତ ଫେରିଯିବେ ?”? ରୁପାର କୌତୃହଳୀ ପ୍ରଶ୍ନ ଥିଲା । 

“ କେଜାଣି !” ? ରୁପାର ମୁହଁକୁ ଚାହିଁ ଉତ୍ତର ଦେଲା ଶ୍ରୀକୂମାର ଏବଂ ପରେ 
ପରେ ତା'ର କହୁଣି ପାଖରୁ ହାତକୁ ଧରି ସାମାନ୍ୟ ଝିଙ୍କିଦେଲା - “ କେୟାର୍‌ଫୁଲ୍‌, 
କାର୍‌ଟେ ଆସୁଛି ।”” ରୁପା ଘୁଞ୍ଚଆସିଲା । 

୯୬ ବିରଳ ରୂପକ 


ଏଠି ଗାଡ଼ିମାନେ କେହି ରାସ୍ତା ଉପରେ ଆପଣଙ୍କୁ ଦେଖୁ ସ୍ପିଡ଼ କମାଇବେ 
ନାହିଁ । ଆପଣଙ୍କୁ ରାସ୍ତା ଉପରୁ ଉଠିଯିବାକୁ ହେବ । ` 


“ୟାଙ୍କୁ ୟୁ”? ରୁପା ଅଳ୍ପ ହସିଦେଲା । 

ସାମନା ଛକ ପାଖରେ ଛଅ ସାତ ଜଣ କଳା ଗୋରା କିଶୋର ଠିଆହୋଇଥ୍‌ଲେ । 
ସେମାନେ ବେଶ୍‌ ଜୋର୍‌ରେ ପାଟି କରୁଥିଲେ ଓ ହସୁଥୂଲେ । ରୁପା ଶ୍ରୀକୁମାର ପାଖକୁ 
ଘୁଞ୍ଚଆସିଲା । 

“ବ୍ୟସ୍ତ ହଅନ୍ତୁ ନାହିଁ । ଏକଦମ୍‌ ସାଧାରଣ ଭାବରେ ଚାଲନ୍ତୁ । ଡେରି ରାତିରେ 
ନ୍ୟୁୟର୍କ, ନ୍ୟୁଜର୍ସିରେ ଏଇଟା ଜଣାଶୁଣା ପରିସ୍ଥିତି । ଏକଦମ୍‌ ଆଗକୁ ଚାହିଁ ଚାଲନ୍ତୁ । 
ରୁପା ପ୍ରାୟ ନିଃଶ୍ବାସ ବନ୍ଦକରି ଚାଲିବାକୁ ଲାଗିଲା । 

ଏଇଟା, ଏଇଟା ସେଇ ହୋଟେଲ୍‌ ।”? ରୁପାର ମୁହଁ ଉନ୍ନଳ ହୋଇଉଠିଲା । 
ହୋଟେଲ୍‌ ସାମନାରେ ଠିଆ ହୋଇଥୂଲେ ସେମାନେ । 


“ଆପଣ ଜାଣନ୍ତି ନାହିଁ ନ୍ୟୁୟର୍କର ରାସ୍ତାଘାଟର କ'ଣ ଅବସ୍ଥା ହୁଏ ଡେରି ରାତିରେ । 
ରାତି ସାଢ଼େ ବାରଟା ହେଲାଣି । ପୁରୁଖା ଲୋକମାନେ ବି ଏଇ ସମୟରେ ବାହାରିବାକୁ 
ଚାହିଁବେ ନାହିଁ । କିଛି ବି, କିଛି ବି ଘଟିଯାଇ ପାରିଥାନ୍ତା ଆଜି...” ' ଶ୍ରୀକୁମାର କହୁଥୁଲା । 
“ଜ୍ମିନ୍ଧ ସେଇ ଶୂନନଶାନ୍‌ ପ୍ଲାଟ୍‌ଫର୍ମରେ ଅପେକ୍ଷା କରିବାକୁ ବି ସାହସ ହେଲା ନାହିଁ ।” 
କୃତଜ୍ଞତାରେ ରୂପାର ଆଖୁ ଢଳ ଢଳ ହେଉଥୁଲା । 

“ମୁଁ ଜାଣେ, ବହୁତ କଥା ଶୁଣିଛି ମୁଁ । ଲଶନର ଓ ଆପଣ ମିଶି ମୋତେ ବଞ୍ଚେଇ 
ଦେଲେ ଆଜି ।” ? ରୁପାର ସ୍ଵର ଭାରୀ ଶୁଭୁଥୂଲା । 

‘ଆପଣ ଫେରିବେ କେମିତି ? ଏତେ ବାଟ ଏବେ ଏକା ଏକା ଚାଲିକରି 


ଫେରିବେ । ତା'ପରେ ଟ୍ରେନ୍ସ ଧରି ଆହୁରି ତିନୋଟି ଷ୍ଟେସନ୍‌ ଯିବେ । ମୋ ଯୋଗୁଁ 
ଏତେ ହଇରାଣ ହେଲେ ଆପଣ !”? ନରମ ଭାବରେ କହିଲା ରୁପା । 


“ଆପଣ ଭଲରେ ପହଞ୍ଚଗଲେ । ମୋ କଥା ଛାଡ଼ନ୍ତୁ । ମୁଁ ଯାଇ ଷ୍ଟେସନ୍ନରେ 
ପହଞ୍ଚବୀ ପରେ ଶେଷ ଟ୍ରେନଟି ମିଳିବ କି ନାହିଁ କେଜାଣି ! ଯଦି ନ ମିଳେ, ତେବେ 
ତିନିଘଣ୍ଟା ପାଇଁ ଟ୍ରେନ୍‌ ସର୍ଭିସ୍‌ ବନ୍ଦ । ତା'ପରେ ଯାଇ ଭୋର୍‌ ଭୋର୍‌ ଟ୍ରେନ୍‌ ମିଳିବ ।” 
ଶ୍ରୀକୂୁମାର ରୁପାକୁ ଚାହିଁ ହସିଦେଲା ! ‘ଆପଣ ତ କିଛି ଖାଇ ନ ଥିବେ । ଆସନ୍ତୁ 
ଦେଖୁବା, ଯଦି ଏଇଠି କିଛି ମିଳିଯାଏ, ନ ହେଲେ ମୋ ପାଖରେ କିଛି ବିସ୍ତୃଟ୍‌ ଅଛି - 
ପ୍ଲିଜ୍‌ ଆସନ୍ତୁ ।” ରୁପା ଅନୁରୋଧ କଲା । 

“ନାଇଁ, ମୋତେ ଚଞ୍ଚଳ ଫେରିବାକୁ ହେବ । ଶେଷ ଟ୍ରେନକୁ ଧରିବାକୁ ପଡ଼ିବ । 
ଏଇ ନିଅନ୍ତୁ ମୋ କାର୍ଡ଼ । ଯଦି ସୁବିଧା ହୁଏ, ଆମେରିକା ଛାଡ଼ିବା ଆଗରୁ ଫୋନ 

ଦେବଦୂତ ୯୭ 


କରିବେ ! ଆଗକୁ ସାବଧାନ ରହିବେ । ଟେକ୍‌ କେଆର୍‌ - ଗୁଡ଼ ନାଇଟ୍‌ ।” ' ହସିଲା ମୁହଁ 
ସହ ହାତ ବଢ଼ାଇଦେଲା ଶ୍ରୀକୁମାର । ଟିକିଏ ଦ୍ବିଧା ପରେ ରୁପାର ହାତ ସ୍ବୟଂଚାଳିତ 
ଭାବେ ଲମ୍ବିଗଲା । ଶ୍ରୀକୁମାର ସାମନା ଛକ ପାଖରେ ମୁହୂର୍ଭଟିଏ ଠିଆ ହୋଇଗଲା । 
ପଛକୁ ଫେରି ଚାହିଁଲା ଏବଂ ଟିକିଏ ଅଟକିଗଲା ! ରୁପା ତା'ର ଯିବା ରାସ୍ତାକୁ ଚାହିଁ 
ସେଇଠି ଠିଆ ହୋଇଥାଏ । ଛାତି ଧଡ଼ପଡ଼ ହୋଇଉଠିଲା ତାର । ଶ୍ରୀକୂମାର କ'ଣ 
କିଛି ଫେରିଆସି କହିବାକୁ ଚାହୁଛି ? ପରମୁହୃର୍ଭରେ ଡାହାଣ ହାତ ଉଠାଇ ବିଦାୟ 
ନେଲା ଶ୍ରୀକୁମାର ଓ ଅନ୍ଧାରରେ ଅଦ୍ରଶ୍ୟ ହୋଇଗଲା । 

ହୋଟେଲ୍‌ ରୁମ୍‌ ଭିତରେ ଶ୍ରୀକୁମାରର ଭିଜିଟିଂ କାର୍ଡ଼ିଟିକୁ ଅବିଶ୍ବାସ ଆଖୁରେ ଚାହିଁ 
ରହିଥୂଲା ରୁପା । ସତରେ କି ଆଶ୍ଚର୍ଯ୍ୟ କଥା ସବୁ ଘଟିଗଲା ଆଜି ! ଦୁଇଘଣ୍ଟା ତଳେ 
ସେ କ'ଣ ଭାବିଥୁଲା ଏମିତି ସୁରକ୍ଷିତ ଭାବରେ ହୋଟେଲ୍‌ ରୁମ୍‌ରେ ପହଞ୍ଚଯିବ ବୋଲି ! 
ଆଖୁରୁ ଦୁଇଧାର ଲୁହ ଗଡ଼ିଆସିଲା ତା'ର | ଦୁଇହାତ ଯୋଡ଼ି ଅଦୂଷ୍ଟକୁ ପ୍ରଣାମ କଲା 
ସେ ଓ ଅସ୍ଥଷ୍ଠ ଭାବରେ ପାଟିରୁ ତାର ବାହାରିଗଲା - “ଦେବଦୂତ, ଦେବଦୂତ... 
ଭିଜିଟିଂ କାର୍ଡ଼କୁ ଯତ୍ନରେ ପର୍ସର ଭିତର ଚେନ୍‌ ଖୋଲି ରଖୁଦେଲା ସେ । ଅସମ୍ଭବ କ୍ଲାନ୍ତ 
ଲାଗୁଥୂଲା ତାକୁ । ଏମିତି ଅଚାନକ ବିପତ୍ତି ଓ ଆଶ୍ଚର୍ଯ୍ୟଜନକ ଭାବରେ ସେଥରୁ ମୁର୍ତି, 
ଉଭୟ ତାର ମାନସିକତା ପାଇଁ ଅତ୍ୟଧ୍ବକ ଚାପ ସୃଷ୍ଟି କରୁଥଲା | ଖାଇବା, ଶୋଇବା 
କଥା ଯେମିତି ସେ ଭୁଲି ଯାଇଥଲା | 

ସାଥୀମାନେ ପହଞ୍ଚଲେ । ଖୁବ ଖୁସି ଓ ଆଶ୍ଵସ୍ତ ହେଲେ ତାକୁ ଦେଖୁ । ସେମାନଙ୍କ 
ଅନେକ ପ୍ରଶ୍ନର କିଛି ଉତ୍ତର ଦେଲା ନାହିଁ ରୁପା । 


ବଡ଼ ବ୍ୟସ୍ତ ଲାଗୁଥିଲା ରୁପାକୁ । ଶ୍ରୀକୁମାର ଠିକ୍‌ ଟାଇମ୍‌ରେ ଟ୍ରେନ୍‌ ପାଇଲା କି 
ନାହିଁ । କେତେବେଳେ ତା” ଷ୍ଟେସନନରେ ଓ ଘରେ ପହଞ୍ଚଲା ? ସମସ୍ତେ ସକାଳେ 
ବ୍ରେକ୍୍‌ଫାଷ୍ଟ୍‌ କଲାବେଳେ ରୁପାର ଇଚ୍ଛା ହେଉଥୂଲା ସେ ଫୋନ୍‌ କରିବ, ବୁଝିବ ଶ୍ରୀକୁମାର 
ଠାରୁ । କିନ୍ତୁ ପରକ୍ଷଣରେ ନିବୃତ୍ତ ହେଲା । ଭାବିଲା ଭାରତ ଫେରିଯାଇ ଲମ୍ବା କୃତଜ୍ଞତାର 
ଚିଠି ଲେଖୁବ । ତାକୁ ନିଜ ସହରକୁ ଆସିବାକୁ ଅନୁରୋଧ କରିବ । 

ପର ପର ଦୃଇ ତିନି ଦିନ ସେମାନଙ୍କ ପାଇଁ ଲମ୍ବା କାର୍ଯ୍ୟକ୍ରମ ଥୁଲା । ଦିନଟିଏ 
ନାଏଗ୍ରା ଓ ଦୁଇଦିନ ୱାଶିଂଟନ୍‌ । ପ୍ରାୟ ସବୁ ସମୟରେ ଶ୍ରୀକୁମାରକୁ ମନେ ପକାଉଥଲା 
ରୁପା । ଭାରତକୁ ଫେରି ସେ ଶ୍ରୀକୁମାରକୁ ଚିଠି ଲେଖୁବ । ତାକୁ ଅନୁରୋଧ କରିବ 
ଭାରତକୁ ଫେରିଆସିବାକୁ । ଆମେରିକା ତା” ପରି ଦେବଦୃତଙ୍କର ସ୍ଥାନ ନୁହେଁ । ଭାରତ 
ତାକୁ ଦରକାର କରେ । ରୁପା ପରି ଜଣେ ଖାଣ୍ଵି ଭାରତୀୟ ନାରୀ ମଧ୍ଯ ତାକୁ ଝୁରି 
ହେଉଥାଏ । ମନେ ମନେ ହସିଦେଲା ରୁପା । 

୯୮ ବିରଳ ରୂପକ 


ଦିଲ୍ଲୀରେ ଅଧରାତିରେ ପହଞ୍ଚଲେ ସେମାନେ ଏବଂ ପରଦିନ ସନ୍ଧ୍ୟା ସୁଦ୍ଧା 
ଭୁବନେଶ୍ବରକୁ ରୀଜଧାନୀ ଏକ୍ସପ୍ରେସ୍‌ ଧରିବା କଥା ତାର | ଦେଢ଼ମାସ ପରେ ନିଜ ନିଜ 
ଘରକୁ ଫେରିଯିବାର ସୁଯୋଗ ଆସିଛି । ଖୁସିରେ ତର ସହୁ ନ ଥାଏ ସେମାନଙ୍କର । 
ରୁପା ଭାବୁଥାଏ ଘରେ ପହଞ୍ଚବା ମାତ୍ରେ ତାର ଅନୁଭୂତି ଓ ଶ୍ରୀକୂୁମାର କଥା ସମସ୍ତଙ୍କୁ 
କହିବ - ପ୍ରଥମେ ମା” ଓ ସାନଭଉଣୀକୁ, ପରେ ପରେ ଅନ୍ୟମାନଙ୍କୁ ! ପ୍ରଥମ ଦିନ ହିଁ 
ସେ ଚିଠି ଲେଖୁବ ଶ୍ରୀକୁମାରକୁ । ଚିଠି ଲେଖୁବା ପରେ ପରେ ଫୋନ୍‌ ମଧ୍ଯ କରିବ । 
ସାମାନ୍ୟ ଅନ୍ୟମନସ୍କ ହୋଇଯାଉଥୁଲା ରୁପା । 


ହଠାତ୍ଵ କିଛି ଗୋଟାଏ ଟାଣି ହୋଇଗଲା ପରି ମନେହେଲା ରୁପାକୁ | 


ମୋ ପର୍ସ, ମୋ ପର୍ସ... ଧର ଧର... ଚୋର ଚୋର... ମୋ ପର୍ସ ନେଇଗଲା... 
ରୁପା ବଡ଼ପାଟିରେ ଚିଜ଼୍ାର କରିଚାଲିଲା । ଷ୍ଟେସନ୍‌ରେ ଜମା ହୋଇଥୁବା ଓ ଠିଆ 
ହୋଇଥୁବା ରାଜଧାନୀ ଏକ୍ସପ୍ରେସ୍‌ ଆଡ଼କୁ ଜଲ୍‌ଦି ଜଲ୍ଦି ମୁହାଁଉଥ୍‌ବା ଲୋକେ ମୁହୁରଭକ 
ପାଇଁ ଠିଆ ହୋଇଗଲେ | କେହି ଯେମିତି କିଛି ବୁଝି ପାରୁ ନ ଥଲେ କାହାର କିଏ କ'ଣ 
ନେଇଗଲା । 


ସାଙ୍ଗମାନେ ନିଜ ନିଜ ଜିନିଷକୁ ଜଗିବେ କି ଚୋର ପଛରେ ଧାଇଁବେ ଭାବିପାରୁ 
ନ ଥୁଲେ । ସେତେବେଳକୁ ଚୋର ଆଉ ଦିଶୁ ନ ଥୁଲା | ଷ୍ଟେସନ୍‌ରେ ଭୀଷଣ ଭିଡ଼ 
ହୋଇଥଲା । 


“ମୋ ପର୍ସ - ନେଇଗଲା”? ଅସହାୟ ଭାବରେ କାନ୍ଦୁଣୁ ମାନ୍ଦୁଣୁ ହୋଇ ସାଙ୍ଗମାନଙ୍କୁ 
ଚାହିଁଲା ରୁପା । 


““ ହେଲେ, ଏସବୁ ନେଇଯାଇଥାଆନ୍ତା...”” ଏଥର ସତକୁ ସତ କାନ୍ଦି ପକାଇଲା 
ସେ - ଗୋଟିଏ କାନ୍ଧରେ ଏୟାର୍‌ବ୍ୟାଗ୍‌ ଓ ଆର ହାତରେ ସୁଟ୍‌କେଶ୍‌ ଥଲା ତା'ର ! 


“ପ୍ରକୃତରେ ଶହେ ଖଣ୍ଡେ ଡଲାର୍‌ ଥଲା ରୁପା ପାଖରେ - ପାଞ୍ଚଶହ ଟଙ୍କିଆ 
ନୋଟ୍‌ଟାଏ - ପାସ୍ପୋର୍ଟ ବି ଗଲା । କେତେ ହଇରାଣ ହେବ ।' ? ଜଣେ ସାଙ୍ଗ ଆଉ 
ଜଣଙ୍କୁ କହୁଥିଲା ସହାନୁଭୂତି ସହ । 


ରୁପା ଆଖ୍ୁରୁ ଲୁହ ଗଡ଼ିଚାଲିଥ୍‌ଲା ପର୍ସ ପାଇଁ ନୁହେ, ଶହେ ଡଲାର୍‌, ପାଞ୍ଚଶ 
ଟଙ୍କିଆ ନୋଟ୍‌, ଏମିତିକି ପାସ୍‌ପୋର୍ଟ ପାଇଁ ମଧ୍ଯ ନୁହେଁ - ପର୍ସର ଭିତର ଚେନ୍‌ରେ 
ଥିବା ଶ୍ରୀକୂମାରର ଭିଜିଟିଂ କାର୍ଡ଼ ପାଇଁ 

ଦେବଦୂତର ଠିକଣା ହଜିଗଲା ତାଠାରୁ ସବୁଦିନ ପାଇଁ । ତା' ସହ ହଜିଗଲା 
କୃତଜ୍ଞତା ଜ୍ଞାପନର ଯେଉଁ ସୁକୁମାର ଭବିଷ୍ୟତ ତିଆରି କରିଥିଲା ସେ ଏରୋପ୍ଲେନ୍‌ରେ 
ବସି ବସି । 

ବଜାର 


‘ଆରେ, ଏଇଟା ସଜ ନା ବାସି ? 

“ ଏକଦମ୍‌ ସଜ, ଆଜ୍ଞା । ଏଇନା ପ୍ରା ଆସି ପହଞ୍ଚଲା, ଦେଖୁ ନାଆଁଚନ୍ତି, କେମିତିକା 
ମାଲ’, ଗାଲିସି ଟେକି ଦେଖାଇଦେଲା ମାଛବାଲା, ˆ ପଦ୍ନାନର ଇଲିଶି ଆଜ୍ଞା, ଏମିତି 
ସେମିତି ନୁହେଁ । 

“ଇଏ ତ କ'ଣ ଏମିତି ଦିଶୁଛି ? ନାଲି ଦିଶୁନି ତ ! 

“ଇଲିଶି ଗାଲିସି ନାଲି ନୁହେଁ ଆଜ୍ଞା, ଇଏ କ'ଣ ଇଞ୍ଜେକସନ୍‌ ଦିଆ ରୋହି 
ମିରିକାଳି ହୋଇଛି ! ସିଧା ପଦ୍ାଇଲିଶି - ୟା ଗାଲିସି ଏମିତି ମାଟିଆ ! ଯେତେ ମାଟିଆ, 
ସେତେ ସଜ । 

“ହଉ ହଉ, କହ କିଲୋ କେତେ ? ଏବେ ତ ହାଙ୍କିବୁ କାହିଁରେ କ'ଣ ?”” 

ଆଜ୍ଞା, ପୂରା ଦୁଇଶ | 

“କଣ ହେଲା ? ଦୁଇଶହ ! ମାଛ ନା ସୁନା ?”' 

“ଆଜ୍ଞା ଏଭଳିଆ ମାଛକୁ ବେଶି ହୋଇଗଲା ? ହାଟସାରା ଖୋଜି ଆସୁ ନାହାନ୍ତି, 
କୋଉଠି ଏମିତିଆ ମିଳିବ ନାହିଁ । ଆଉ ଆଜିକାଲି ତ ରେଟ୍‌ ଏଇଆ ଚାଲୁଛି ।” 

ଏଇଠି ହାରିଗଲା ସଞ୍ଜୟ, ସତେ ତ ! ମାର୍କେଟ୍‌ରେ କୋଉ ଜିନିଷର କଣ ଭାଉ, 
ସେ କୋଉ ଜାଣିଛି ? ଆଜି ହଠାତ୍ଵ ସକାଳୁ ଇଚ୍ଛା ହେଲା, ଇଲିଶି ଝୋଳ ଖାଇବା 
ପାଇଁ, ପୁଣି ମନହେଲା ନିଜେ ଯାଇ ହାଟରୁ ଆଣିବାକୁ, ସେଥୂଯୋଗୁଁ ସେ ଚାଲିଆସିଲା । 
ପିଅନ ନ ହେଲେ ସବୁ ସଉଦା କରେ । ମୀରା ସେକଥା ବୁଝେ । ମାସକୁ ମାସ ଘର 
ଖଟ ମୀରାକୁ ଧରାଇଦେଲେ ତା” କାମ ଶେଷ | ଅବଶ୍ୟ ବେଳେବେଳେ ହିସାବ 
ମାଗେ ସେ - ଯେତେବେଳେ ମାସର କୋଡ଼ିଏ ତାରିଖ ଦିନ ମୀରା ଆଉ ଥରେ ପାଞ୍ଚ 
ଛଅ ହଜାର ଟଙ୍କା ମାଗେ - ଏଇ କାଲିଭଳି । ଲିଷ୍ଟରେ କେତେଟା ପାଞ୍ଚ୍‌ ଜାଗାରେ 
ପଚିଶ ଖର୍୍ଟର ହିସାବ ଲେଖାଥିବା ଜାଣିପାରିଲା ସଞ୍ଜୟ । ପଚାରିଲା ମୀରାକୁ । ମୀରା! 
ଧମକ୍ଟେ ଦେଇକି ମୁହଁ ବନ୍ଦ କରିଦେଲା ତା'ର - “ଆଜିକାଲି ଜିନିଷପତ୍ରର ଦାମ୍‌ 
କେତେ ହେଲାଣି, କିଛି ଖବର ରଖୁଛ ? ପଇସା କିଛି ଧରେଇ ଦେଲେ କାମ ସରିଗଲା, 
ଭାବିଛ ? ମୁଁ କେତେ କଂଣ ମ୍ୟାନେଜ୍‌ କରୁଛି, ତୁମେ ଜାଣ କିଛି ? ଠିକ୍‌ ଟାଇମ୍‌ରେ 

ଚା”, ଜଳଖୁଆ ମିଳିଯାଉଛି, ଲଞ୍ଚ୍‌ ହଟ୍କେଶ୍ରେ ଭର୍ରଭି ହେଇ ଅଫିସରେ ପହଞ୍ଯାଉଛି । 
ବନ୍ଧୁ, ବାନ୍ଧବ, କୁଣିଆ, ମଇତ୍ର ଘରେ ଆସି ଭିଡ଼ ଜମେଇ ଖାଇ ପିଇ ଯାଉଛନ୍ତି - 
ହୋଟେଲ ଭଳିଆ ରହିଛ ତୁମେ: କହିବନି କାହିଁକି ୨? ମନନଜିତ୍ଵ ଦେଶାଇ କାଲି ଆଣି 
କୋଡ଼ିଏ ହଜାର ଟଙ୍କା ଦେଇଯାଇଛି, ମୁଁ କଣ ଜାଣିନି ଭାବିଛ ? ସେଥୁରୁ କ”ଣ କିଛି 
ଦେଇପାରନ୍ତ ନାହିଁ ୨ ନ ହେଲା ଏବେ ଛଅ ହଜାର, ଚାରିହଜାର ତ ଦେଇପାରନ୍ତ 
ଏତେ କଥା କହୁଛ ? ସମ୍ଭାଳ ନିଜେ ହିସାବ ଏଥର, ଘରଖର୍ ସବୁ ।” 

ତ୍ରାହି ତ୍ରାହି ଡାକିଥଲା ସଞ୍ଚୟ ମନେ ମନେ । କଂ ଣପାଇଁ ସେ ହିସାବ ମାଗୁଥୁଲା ? 
ପଇସା ତ ଆସୁଛି, ଖର୍ଚ୍ଚ ହେଉଛି, କ'ଣ ଦରକାର ଥୁଲା ଏତକ ଶୁଣିବା ? 

କିନ୍ତୁ ହାରିଯିବାଟା ତ ଆଉ ଦିଶିଯିବା କଥା ନୁହେଁ । ପୁଣି ଇଲିଶି ନେଇକି ଯିବାର 
ଅଛି । 

ହଉ, ହଉ, ଦେ, ଶହେ ପଚସ୍ତରୀରେ - ଆଉ ତ କମେଇବୁନି । କେତେ ଓଜନ 
ହେବ କହ -”' 

' ଆଜ୍ଞା, ହେଇଟି ଓଜନ କରୁଛି”, ଓଜନ କରିସାରି କହିଲା, ଦୁଇକିଲୋ ଶହେ 
ଆଜ୍ଞା - ଚାରିଶ” କୋଡ଼ିଏ । ଗୋଟିଏ ପଇସା କମ୍‌ ହେବ ନାହିଁ ।” 

“ଦୁଇ କିଲେ ତ, ଶହେଟା ପୁଣି କୋଉଠୁ ଆସିଲା ? ଶହେ ପଚସ୍ତରୀରେ ଦେବୁ 
ଯଦି ଦେ, ନ ହେଲେ ନାହିଁ । ମାଛ ଗୋଟାକୁ ହେଲାଣି ତିନିଶ' ପଚାଶ, ଆଉ କେତେ 
ଦେବ ମଣିଷ ?”' 

“  ଚାରିଶ”ରୁ ପଇସାଟିଏ କମ୍‌ ହେବନି ଆଜ୍ଞା”, ଦଣ୍ିର ପଲାରୁ ମାଛଟାକୁ ଉଠାଇ 
ଆଣି ଯଥାସ୍ଥାନରେ ରଖୁଦେଲା ମାଛବାଲା ଓ ଏମିତି ନିର୍ଲିପ୍ତ ମୁହଁକରି ବସିଗଲା; ଯେମିତି 
ମାଛ ତାର ବିକିବାର ନାହିଁ ଜମାରୁ । 

““ ହଉ, ନ ଦେବୁ ଯଦି...”” ମାଛବାଲାକୁ ପଛ କରି ଦି” ତିନି ପାହୁଣ୍ଡ ଆଗକୁ 
ବଢ଼ିଲା ସଞ୍ଜୟ । 

“ହଉ ବାବୁ, ଶହେ ନବେ କରୁଛି । ଏଇ ଲାଷ୍ଟ୍ର । ନବ ଯଦି ନିଅ; ନ ହେଲେ 
ନାଇଁ,” ? ପଛରୁ ପାଟିକଲା ମାଛବାଲା | 


ଓଠ ଚିପି ସନ୍ତୋଷର ହସ ହସିଲା ସଞ୍ଜୟ । ଠିକ୍‌ ଟେକ୍ଵନିକ୍‌ ଜଣା ତାକୁ । ଭୁଲି 
ନାହିଁ ସେ ! 


“ଶହେ ପଚସ୍ତରୀ ହିଁ ଦେବି, ଅଧ୍କା ନୁହେଁ । 


“ବାବୁ, ଶହେ ନବେ ଆପଣଙ୍କପାଇଁ କରୁଛି - ଆଉ କାହାକୁ ହେଲେ କହି ନ 
ଥାନ୍ତି । ଆପଣ ପହିଲି ଗରାଖ ତ” ? - ମାଛବାଲା ପୁଣି ନିରାସକ୍ତ ଭାବରେ ସଞ୍ଜୟ ଆଡ଼ୁ 

ମୁହଁ ଫେରାଇ ଆଉ ଜଣେ ଲୋକପାଇଁ ମହୁରାଳୀ ଅଢ଼େଇଶ' ଓଜନ କରିବାକୁ ଲାଗିଲା 
ଓ ଆଖ୍‌ କଣରେ ସଞ୍ଜୟକୁ ଲକ୍ଷ୍ଯ କରୁଥଲା ! 

ସାମାନ୍ୟ କୁଣ୍ଡିତ ହେଇ ଠିଆ ହେଲା ସଞ୍ଜୟ ! ମାଛ ଗୋଟାକୁ ସାଢ଼େ ତିନିଶ 
ପର୍ଯ୍ୟନ୍ତ ଦେବାକୁ ରାଜି ଅଛି ସେ, ଏ ବଦମାସ ମାଛବାଲା ସେତକରେ ବି ରାଜି ହେଉ 
ନାହିଁ ! କ”ଣ କରିବ ? ଏତେ କଷ୍ଟ କରି ଆସିଛି, ଦାନ୍ତ ଘଷି ନାହିଁ କି ବାଥରୁମ୍‌ ଯାଇ 
ନାହିଁ । ଆଜି ଘରକୁ ଲଞ୍ଚରେ ଆସି ଭାତ ମାଛ ଖାଇବ ବୋଲି କହିଆସିଛି । ମାଛଟା 
ବି ବଡ଼ ଲୋଭନୀୟ ଦିଶୁଛି - ବଡ଼ ମାଛ ଭଲ ସ୍ଵାଦ ହୋଇଥୁୂବ । ଛାଡ଼ ! ଆଉ ଟଙ୍କା 
ତିରିଶ ଚାଳିଶଟାପାଇଁ କେତେ ଦିକିସିକି ହେବ ! 

ଛାଡ଼, ତମମାନଙ୍କର ତ ଯୁଗ, ହଉ ଦେ’, କାଟି ଦେ” - ପିତ୍ତ କଟିବନି ଯେମିତି ! 
ବେଶି ଛୋଟ ଛୋଟ ଖଣ୍ଡ କରିବୁନି ।” 

ଇଲିଶି ମାଛରେ କି ପିଭ ଆଜ୍ଞା ! ଖାଇଲେ ଜାଣିବେ, କେମିତିଆ ଚିଜ !”? 

“ଆଉ ଯଦି ଖରାପ ପଡ଼ିଲା ? 

“ଏଇଠି ଆଣି ଫେରେଇ ଦେଇ ଯିବେ - ରାନ୍ଧିସାରି ମଧ୍ଯ । ମୁଁ ସବୁଦିନିଆ 
ଲୋକ ଆଜ୍ଞା - ଠକାଠକି ମୋର ନାଇଁ - ବେଉସା ବୁଡ଼ିଯିବ ନାହିଁ ?” 

ଘରେ ପହଞ୍ଚଲା ବେଳକୁ ଝାଳରେ ଅଧାଅଧ୍ଵ ଗାଧୋଇ ପଡ଼ିଥଲା ସଞ୍ଜୟ ! 
ସାଧାରଣତଃ ଏତେବେଳେ ସେ ଘର ଭିତରେ ଥାଏ - ନିତ୍ୟକର୍ମ ସାରୁଥାଏ ଓ ତରତର 
ହେଇ ଅଫିସ ଯିବାଲାଗି ପ୍ରସ୍ତୁତ ହେଉଥାଏ । ଆଜି ଡେରି ହେଇଗଲାଣି ! ଦି” ତିନିଜଣ 
କିଏ ଦାଣ୍ଡ ବାରଣ୍ଡାରେ ବସିଛନ୍ତି । ନିଶ୍ଚୟ କିଛି ଅଖାଡ଼ୂଆ କାମରେ ଆସିଥ୍‌ବବେ - 
ମଳିମୁଶ୍ଡିଆ ବି ଲାଗୁଛନ୍ତି - ଏମାନଙ୍କ ଦ୍ଵାରା ତ ଶାଗ ସିଝିବ ନାହିଁ । ଦାଣ୍ଡପଟ ଆଡ଼େଇ 
ପଛପଟ ଦୁଆର ଦେଇ ଅଗଣା ଭିତରକୁ ପଶିଲା ସଞ୍ଜୟ ! 

ମୀରା ଦେଖୁଲଣି, କେମିତି ମାଛଟାଏ ଆଣିଛି ଦେଖ ! 

“ହୁଁ ଗଡ଼ଟେ ତ ଜିତିଛ ! ମଲା, ଏଇଟା ତ ଜମା ଫ୍ରେସ୍‌ ଦିଶୁ ନାହିଁ ।”? 

“ଦିଶୁ ନାଇଁ ! ଏକଦମ୍‌ ସଜ ମାଛ |! ପଇସା ନ ହେଲେ ଫେରେଇ ଦେବ ବୋଲି 
କହିଛି ସେ ମାଛବାଲା ।” ” ସଞ୍ଜୟ କହି କହି ଅଗଣା ଟ୍ୟାପ୍‌ ପାଖରେ ମାଛ ଧୋଇବାକୁ 
ବସି ଯାଉଥବା ନିଧୁକୁ ଡାକିଲା । 

ଶ୍ଲଣ୍‌ଟ ସେମାନେ କିଏ ଆସିଛନ୍ତି ?”? 

“ଆଜ୍ଞା, ଦି” ଦିନ ହେଲା ଖୋଜୁଛନ୍ତି, ଆପଣଙ୍କୁ ଅଫିସରେ ପାଉ ନାହାନ୍ତି - 
ସେଥପାଇଁ ଆଜ୍ଞା, ଘରକୁ ଆସିଛନ୍ତି ।” 

“ ପ୍ରାଉ ନାହାନ୍ତି ତ ମୁଁ କ'ଣ କରିବି ? କହ ତାଙ୍କୁ ଅଫିସରେ ଦେଖା କରିବେ । 
ମୋତେ କ'ଣ ଏଇଲେ ସମୟ ଅଛି ? 

“ଆଜ୍ଞା ଘଣ୍ଟାଏ ହେଲାଣି ଆସିଲେଣି....” 

“ ହେଲା ଯେ, ଏବେ ତ ହୋଇ ପାରିବନି - ଯା, ଅଫିସକୁ ଆସିବାକୁ କହିଦେବୁ । 

* “କେତେବେଳକୁ ସାର୍‌ ? 


* କେତେବେଳେ କେମିତି କହିବି ଏବେଠାରୁ ? କେତେ କ'ଣ ମିଟିଂ ଅଛି ଆଜି - 
ଏମ୍‌.ଡି.ବି ଡାକି ପାରନ୍ତି । ସେମାନେ ଆସନ୍ତୁ ।” 


ଆଜ୍ଞା ଏମାନେ ମୋ ଗାଆଁଲୋକ - ସେଥୁପାଇଁ...” ? ବ୍ରଶ୍ରେ ପେଷ୍ଟ ଲଗାଉ 
ଲଗାଉ ନିଧ୍‌ ଆଡ଼କୁ ଚାହିଁଲା ସଞ୍ଜୟ, ˆ “ସେକଥା କହୁନୁ ? ହଉ ଠିକ୍‌ ଅଛି, ସେମାନେ 
ବାରଟା ବେଳକୁ ଆସନ୍ତୁ - ଗୋଟେ ସ୍ଥିପ୍ରେ ତୋ ନା ଲେଖୁ ମୋ ପାଖକୁ ପଠାଇଦେବେ 
ବୋଲି କହିଦେ ତାଙ୍କୁ ।?” ସଞ୍ଜୟ ବ୍ରଶ୍‌ କରିବାରେ ମନ ଦେଲା । 

ଆଜି ଭଲ ଜଳଖୁଆ ହେଇଛି? - 

“ ଇଦଡ଼ଲି ତୁମକୁ ଭଲ ଲାଗେ ତ, ସେଥପାଇଁ.... ? 

ସଞ୍ଜୟ ମୁହଁପୋତି ଖାଉଥୁଲା । 

“* ଗୋଟେ କଥା କହିବାର ଥଲା,” ? ମୀରା ଅଳି କରିବାପରି କହିଲା | 

“କଣ କୁହ””, ସଞ୍ଜୟ ଅନ୍ୟମନସ୍କ ଭାବରେ ଉତ୍ତର ଦେଲା ଖାଉ ଖାଉ ଓ 
ପରମୁହୃରଁରେ ଚମକି ପଡ଼ିଲା - ନିଶ୍ଚୟ ଆହୁରି ପଇସା ଦରକାର ମୀରାର | 

“ନାଇଁ ଆଉ, ଅଫିସରୁ ଫେର, କହିବି ।' 

“ ଠିକ୍‌ ଅଛି ।” ” ସଞ୍ଜୟ ଏଥର ହାତ ଧୋଇଲା ଓ ତରବର ହୋଇ ପ୍ରସ୍ତୃତ ହେବାରେ 
ଲାଗିଲା । 

ଅଫିସରେ ପଶୁ ପଶୁ ଖବର ପାଇଲା ଯେ ଏମ୍‌ ଡି. ତାକୁ ଖୋଜୁଥିଲେ ଓ 
ସେକ୍ରେଟାରିଏଟ୍‌ ବାହାରି ଗଲେଣି ।! ହଉ, ଠିକ୍‌ ଅଛି, ଖୋଜୁ ବୁଢ଼ା - ଆଉଥରେ 
ଡାକିଲେ ଯାଇ ଯିବା... ଗୋଟାଏ ଭୁକୁଟିରେ ମନରୁ ଦୂର କରିଦେଲା ଶଙ୍କା ଓ ଟେବୁଲ୍‌ 
ଉପରେ ରଖା ଯାଇଥ୍‌ବା କାଗଜପତ୍ର ଖେଳାଇବାକୁ ଲାଗିଲା । 

“ସବାର, ନବଘନବାବୁ କିଏ - କହୁଛନ୍ତି, କ'ଣ ଅର୍ଜେଣ୍ଢଟ କାମ ଅଛି । ଆପଣଙ୍କର 
ପିଲାଦିନର ସାଙ୍ଗ ବୋଲି କହୁଛନ୍ତି । ? ବିରଭ୍ରିରେ ହାତ ହଲାଉ ହଲାଉ ରହିଗଲା ସେ । 


ଗୋଟାଏ ଗୁରୁତ୍ଵପୂର୍ଣ୍ଣ ଫାଇଲ୍‌ ଖୋଲିବା ଆରମ୍ଭ କରି ସାରିଥଲା ସେ । ନବଘନ କୁଆଡ଼େ 
ଆସିଛି ? ଟାଉଟରଟାଏ, କିନୁ ଚତୁର । ଦେଖାଯାଉ, କ'ଣ କାମ ତା'ର ? 

ବଜାର ୧୦୩ 


‘କ'ଣ ଗରିବ-ଗୁରୁବା ସାଙ୍ଗସାଥୀଙ୍କୁ ଭୁଲିଗଲୁ ? ଏଇଆ ତା” ହେଲେ ହୁଏ, 
ହାକିମ ହୋଇଗଲେ !” ଯଥାସମ୍ଭବ ଅଭିମାନିଆ ସ୍ଵରରେ କହି କହି ଭିତରକୁ ପଶି 
ଆସିଲା ନବଘନ - ଏକଦମ୍‌ ଟେବୁଲ କଡ଼ରେ ବୁଲିପଡ଼ି ହାତ ମେଲେଇ ମାଡ଼ି ଆସୁଥୁଲା । 

“ବସ୍‌ ବସ୍‌ ଏଇଠି,”” ଟେବୁଲ୍‌ ସାମ୍ନାରେ ପଡ଼ିଥ୍‌ବା ଚଉକି ଆଡ଼କୁ ଠାରିଲା 
ତାକୁ ସଞ୍ଜୟ । ଦିନେ ନାହିଁ, କାଳେ ନାହିଁ, ହଠାତ୍‌ ମାଡ଼ିଆସୁଛି ଟେବୁଲ୍‌ ପାଖକୁ କୁଣ୍ଢେଇ 
ଧରିବାକୁ । କିଏ ଜାଣେ, କି କାମରେ ଆସିଥୁବ ! ସଞ୍ଜୟ ମନେ ମନେ ଚିଡ଼ି ଯାଉଥଲା । 

“ଆମ ଗାଁ ରାଧୁ ମିଶ୍ରର ପୁଅ ନବୀନର ଫାଇଲ୍‌ଟା ରହିଯାଇଛି ମ ତୋ! 
ପାଖରେ - ଟଙ୍କା ପଇସା କିଛି ମିଳି ନାହିଁ ତାକୁ 

ନବଘନ କାମ ବିଷୟରେ ଏମିତି ସିଧାସିଧୂ କଥା ହେବ ବୋଲି ସଞ୍ଜୟ ଭାବି ନ 
ଥଲା ଓ ଆଶ୍ବସ୍ତ ମଧ୍ଯ ହେଲା । 


“କ'ଣ ହେଲା ତା” ଫାଇଲ୍‌ର ? ନିଶ୍ଭେ କିଛି ଗଡ଼ବଡ଼ ଥିବ । ନ ହେଲେ କାହିଁକି 
ଗଡ଼ନ୍ତା ?” 

“ନାଇଁ, ସେମିତି କିଛି ନୁହେଁ । ବାରମ୍ବାର କହିଲିଣି ତାକୁ, ତୁ ନିଜେ ଯାଆ, 
ସଞ୍ଜୟ ଭାରି ଭଲ ଲୋକ, ମୋ ପରିଚୟ ଦେବୁ, ତୋ କଥା ନିଶ୍ଚୟ ବୁଝିବ । କିନ୍ତୁ ସେ 
ଡରୁଛି ପରା, ଲଗେଇଛି; କକେଇ, ତୁମେ ଯାଆ ! ଆଜି ଭୋରରୁ ଆସି ପିଣ୍ଡାରେ 
ବସିଲା: ନ ଗଲେ ହେବନି । ଟିକେ ମଗା ଭାଇ, ଦେଖେ | ପିଲାଟାର ଏବେ ପଇସାପତ୍ର 
ନାହିଁ । ଆଉ ଦି” ତିନି ବର୍ଷରେ ଉଧେଇ ଯିବ ନାହିଁ ? ଯେ ତୋତେ ଲୁଚୁଛି ସେ 
ସେଥପାଇଁ । ତମ ବଡ଼ବାବୁ ତାକୁ ଡକେଇଥୁଲେ । କହୁଛି, କକେଇ ପଇସାପତ୍ର ତ କିଛି 
ନାହିଁ, ତୁଳାଟାରେ ଯାଇ କାଇଁକି ସେ ଅଫିସରେ ମୁହଁ ଦେଖେଇବି ?” 

ଆହୁରି ଚିଡ଼ିଗଲା ସଞ୍ଜୟ ମନେ ମନେ । ଶଳା, ଆସିଛି, ଚିକ୍କଣ କଥା କହି କାମ 
କରେଇ ନେବାପାଇଁ । କଣ୍ଟାକୂର ପାଖରେ ପୁଣି ପଇସା ନାହିଁ ! ନବଘନ ନିଶ୍ଚୟ ତାଠୁ 
ଭଲରକମ ପକାଇଥବ ! 


“ହୃଭ୍, ନ ହେଲା ନାହିଁ । ଏ ଗରିବ ସାଙ୍ଗଟାକୁ ମନେ ରଖୁଥୁବୁ । ଆଉ ଦି'ତିନି 
ମାସରେ ତ ନବୀନ ନିଜେ ଆସିବ, ତା” ନିଜ କଥା ସେ ନିଜେ ବୁଝୁ ।”” ନବଘନ ତାକୁ 
ନିରୀକ୍ଷଣ କରି କରି କହିଲା ଓ ଚଉକି ଛାଡ଼ି ଉଠିଲା | 

ସଞ୍ଜୟ ଏତେ ବିରକ୍ତ ହୋଇଯାଇଥିଲା ଯେ, ତାକୁ ଚାଂ ମଧ୍ଯ ଅଫର୍‌ କଲା ନାହିଁ । 
ନବଘନ ରୁମ୍‌ ବାହାରକୁ ନ ଯାଉଣୁ ବଡ଼ବାବୁ ପଶିଆସିଲେ । 

ସଵାର୍‌, ସେଇ ଝିଅ, ଡାଟା ଏଣ୍ଟିପାଇଁ ଯିଏ ରହିବେ ବୋଲି... ଡେଲିଣ୍ଡେକ୍‌ରେ, 
ସେ ଆସିଛନ୍ତି - ସରିତା ମହାନ୍ତି । ଆପଣଙ୍କୁ ଟିକିଏ ଦେଖା କରିବେ, କହୁଛନ୍ତି । 

୧୦୪ ବିରଳ ରୂପକ 


ଟିକିଏ ଭୂରୁ କୁଞ୍ଚେଇଲା ସଞ୍ଜୟ, “ଯେ, ପାଖରେ ତ ଟିକିଏ ହେଲେ ସମୟ 
ନାହିଁ । ହଉ, ଡାକ ତାକୁ ପାଞ୍ଚମିନିଟ୍‌ ପାଇଁ” - ମନେ ମନେ ଆମୋଦିତ ହେଉଥଲା 
ସଞ୍ଜୟ, ବଡ଼ବାବୁ ସରିତା ମହାନ୍ତିକୁ ତୁମେ” କହୁଥବାର ଶୁଣି । 

“ପ୍ଲାର, ଅପା ଆଉ ଭାଇ କହୁଥଲେ, ଯଦି ଗେଷ୍ଠ ହାଉସ୍‌ରେ ଟିକିଏ ଜାଗା 
ହଅନ୍ତା ରହିବାକୁ, ଭଲ ହୁଅନ୍ତା । ପ୍ରତିଦିନ ତିରିଶ କିଲୋମିଟର ଯିବା ଆସିବା କରିବାକୁ 
କଷ୍ଟ ହେଉଛି ।”? ସରିତା ଶାନ୍ତ ନିରୀହ ଭାବରେ କହିଲା - ତା” ମୁହଁରେ ଆଶା ଭରି 
ରହିଥୁୂଲା । 

“ମୁଁ ଦେଖେ, କ'ଣ ହେଇପାରୁଛି । ସବୁବେଳେ ତ ଗେଷ୍ଠ ହାଉସ୍‌ ଖାଲି ନ 
ଥାଏ । ତୁମେ ଝିଅପିଲା, ଏକୁଟିଆ କ'ଣ ରହିପାରିବ ??? ସଞ୍ଜୟ ଟିକିଏ. ନିରେଖ 
ଚାହିଁଲା ତାକୁ । ମନ୍ଦ ନୁହେଁ ଦେଖୁବାପାଇଁ - ସୌନ୍ଦର୍ଯ୍ୟ ଅପେକ୍ଷା ଯୌବନ ଅଧକ 
ସତେଜ କରିଛି ତାକୁ ¦! ଫିକା ଗୋଲାପି ରଙ୍ଗର ସାଲୱାର-କମିଜ୍‌ ପିନ୍ଧିଛି । ପାଞ୍ଚଦିନ 
ହେଲା ତା” ଅଫିସରେ ରହିଲାଣି । ଗଲାଥର ଢେଙ୍କାନାଳ ଟୁରରେ ଆସି ନିଜେ ନିଜେ 
ଦେଖା କରିଥଲା । ସବୁକିଛି କରିପାରିବ, ବି.ଏ. ପାସ୍‌ କରିଛି ଓ କମ୍ୟୁଟର ଡାଟା ଏଣ୍ଟି 
କୋର୍ସ କରିଛି ବୋଲି କହିଲା ! ବହୁତ ଅନୁନୟ ବିନୟ ହୋଇ କହିଲା ଯେ, ଚାକିରିଟିଏ 
ଦରକାର ତା'ର, ଯେମିତି ହେଲେ ପ୍ରଥମେ ଡେଲିୱୱଜ୍‌ରେ ହେଉ ପଛେ | ସଞ୍ଜୟ ତ 
ପ୍ରଥମେ ଅବାକ୍‌ ହେଲା, ନିଜେ ନିଜେ ଯୁବତୀ ଝିଅଟିଏ ଆସି କହୁଛି, ସବୁ କିଛି 
କରିପାରିବ । କେମିତି ଗୋଟାଏ ମୋହରେ ˆ ଭୁବନେଶ୍ବର ଆସି ଦେଖାକର!”” ବୋଲି 


କହିଦେଲା ତାକୁ, ଯଦିଓ ସେ ଜାଣିଥଲା ଯେ ଚାକିରିଟିଏ ଦେଇପାରିବା ତା ସାଧ୍ଯର 
ବାହାରେ । ତେବେ ଅନ୍ତତଃ ଏମିତି ଏଇଲେ ଡେଲିଞ୍ଡେଜ୍‌ରେ ଚାଲୁ, ପରେ ଦେଖାଯିବ ! 
“ପାରିବି ସାର୍‌ । କିଛି ପ୍ରବଲେମ୍‌ ନାହିଁ ।”? ସରିତା ଦୃଢ଼ ଭାବରେ କହିଲା । 
ଦ୍ବିତୀୟଥର ପାଇଁ ଆଶ୍ଚର୍ଯ୍ୟ ହୋଇଥଲା ସଞ୍ଜୟ ଓ ଟିକିଏ ଶଙ୍କିତ ହେଇଗଲା 
ମଧ୍ଯ । ଇଏ ତ ଏଡ଼େ ଦମ୍ଭିଲା ଲାଗୁଛି, ୟାକୁ କଂ ଣ... 


ଥ୍ୟାଙ୍କୁ ୟୁ ସାର୍‌, ଥ୍ଯାଙ୍କ ୟୁ ଭେରି ମଚ । ମୁରୁକି ହସିଦେଲା ସରିତା ଓ 
ଲୀଳାୟିତ ଭଙ୍ଗୀରେ ଟେବୁଲ୍‌ ଉପରୁ ହାତ ଉଠାଇ ନେଇ ବୁଲିପଡ଼ିଲା ! 


- ଭାରି ଚାଲାକି ତ କଲା ଟୋକୀଖଣ୍ଡକ ! ଏମିତି ମାରିନେବାର ବ୍ୟବସ୍ଥା କରିଛି 
କି ? ସଞ୍ଜୟ ଭାବୁଥୁଲା । 


“ହୁଁ ସରିତା, ଶୁଣ, ପଅରଦିନ ଟୁର୍‌ ଅଛି, ଚିଲିକା ପାଖାପାଖୁ, ତୁମେ ଚାଲ, 
ଷ୍ଟେନୋ ତ ଆହୁରି ପାଞ୍ଚଦିନ ଛୁଟିରେ ଅଛି ।? 


“ନୋ ପ୍ରବଲେମ୍‌ ସାର୍‌ । ଟାଇମ୍‌ଟା ଟିକିଏ ଜାଣନ୍ତି ।” 

ବଜାର ୧୦୫ 


“ “ପଅରଦିନ ସକାଳ ନଅଟାବେଳେ ଡ଼୍ରାଇଭର ତୁମକୁ ଗେଷ୍ଟ ହାଉସ୍‌ରୁ ପିକ୍‌ଅପ୍‌ 
କରିବ । ମୁଁ ତ ଅଫିସରୁ ଫାଇଲ ନେଇ ଯିବି । 

‘ “ଅଲ୍ରାଇଟ, ସାର୍‌ ।' ” ପୁଣି ଥରେ ନମସ୍କାର କରି ସରିତା ମହାନ୍ତି, ଛନ୍ଦାୟିତ 
ଗତିରେ ଆଉଜା କବାଟ ଖୋଲି ବାହାରି ଗଲା । ତା'ର ପଛପଟକୁ ଚାହିଁ ମୁରୁକି ହସିଲା 
ସଞ୍ଜୟ ଓ ମନେ ମନେ ଭାବିଲା ଦେଖାଯୀଉ | 

““ କଥାଟେ କହିବି ବୋଲି କହିଥିଲି ଯେ - କ'ଣ ଭୁଲିଗଲ ? ଆଉ ପଚାରୁନ 
ତ ?”” ଗେହ୍ଲାଳିଆ ସ୍ଵରରେ ମୀରା କହିଲା । 

“କେ”'ଣ କୁହ,” ସଞ୍ଜୟର ଅନାଗ୍ରହ ଉତ୍ତର ଥୁଲା । ଡାଇନିଂ ଟେବୁଲରେ 
ସେତେବେଳକୁ ରୁଟି ତରକାରି ବଢ଼ାହୋଇ ସାରିଥଲା | 

‘ଆଜି ଚିଠି ପହଞ୍ଚୁଛି ମାଆଠାରୁ,” ? ସଞ୍ଜୟ ଆଖୁରେ ଆଖୁ ରଖୁ ମୀରା କହିଲା, 
“ତଳିପେଟ ଭାରି ବିନ୍ଧୁଛି ତା'ର | ଉଠି ବସି ପାରୁ ନାହିଁ । ସେଇଠି ହୋମିଓପ୍ୟାଥ୍‌ 
ଖାଉଚି ଦୁଇମାସ ହେଲା, କିଛି ଲାଭ ନାହିଁ । କିଏ ଜାଣେ, କାଳେ ଟ୍ୟୁମର୍‌ ଫ୍୍ୟୁମର 
ହୋଇଥୁବ,”' ଏକନିଃଶ୍ବାସକେ କହିଗଲା ମୀରା । ସଞ୍ଜୟ କୌଣସି ପ୍ରତିକ୍ରିୟା ପ୍ରକାଶ 
କଲା ନାହିଁ । “ତାକୁ ଏଇ ରବିବାର ଏଠିକି ଆଣନ୍ତେନି ?”? ଅଳି କଲା ମୀରା, ˆ କ'ଣ 
କରିବା ? କେହି ତ ଆଉ ନାହାନ୍ତି ଏଠି । ତା'ର ସାହା-ଭରସୀ ହେଲ ତୁମେ | ଟିକିଏ 
ଟେଷ୍ଟ୍‌ଗୁଡ଼ା କରିଦିଅନ୍ତେ, ମାସେ ଖଣ୍ଡେ ରହନ୍ତା । 

“ତୁମ ଭାଇଙ୍କୁ ଖବର ଦେଉନ, ଦିଲ୍ୟରେ ବେଶି ଭଲ ଡାକ୍ତର ଅଛନ୍ତି - ଟେଷ୍୍‌ 
ସବୁ ସୁବିଧାରେ ହେବ । ପ୍ରକୃତ ରୋଗ ବି ଜଣା ପଡ଼ିଯିବ ।”” ଧୀର ସ୍ଥିର ଭାବରେ 
ଉତ୍ତର ଦେଲା ସଞ୍ଜୟ । 

“ମାଆ ଏଇଆବି ଲେଖୁଛି ଯେ, ଭାଇଙ୍କୁ ଦୁଇ ଦୁଇଟା ଚିଠି ଦେଲାଣି, କୌଣସି 
ଉତ୍ତର ନାହିଁ । ଆମର ଏଇଠି କେତେଟା ଟେଷ୍ଟ୍‌ ତ ମାଗଣା ହେଇଯିବ । ସେମିତି କିଛି 
ଅସୁବିଧା ହେବନି - ମାସକର ତ କଥା !”? 

“ଦେଖ, ମାସେ ଛ'ମାସ କଥା ମୁଁ କହୁ ନାହିଁ, କଥା କ”ଣ କି, ଆଜିକାଲି ଡାକର 
କାମ ଛୁଇଁଲେ ପଇସା - ଦେଖେଇବାଟା ଧର ମାଗଣା ହୋଇଯାଇପାରେ, କିନ୍ତୁ 
ଟେଷ୍ଗୁଡ଼ା ଓ ତା'ପରର ଥିଷଧ ଟ୍ରିଟ୍‌ମେଣ୍ଟ କିଛି କମ୍‌ ଖର୍ଚ୍ଚ ନୁହେଁ, ବୁଝିଲ ? ଦଶ ବାର 
ହଜାର ମିନିମମ୍‌ ।” 

“ମୁଁ କଂଣ ଜାଣୁ ନାହିଁ ? କ'ଣ କରିବା ? ମାଆଟା ଯେତେବେଳେ, କରିବା କଥା 
ତ । ମୋ ପାଖରେ ବି କିଛି ପଇସା ଅଛି ଯେ !”? ମୀରା ଆଖୁ ଛଳ ଛଳ କଲା ! 

“ଆରେ, ନାଇଁ ନାଇଁ, ମୁଁ କଂଣ ତୁମ ପଇସା କଥା କହୁଛି ? ଭାଇଙ୍କୁ ଲେଖ, 
ଏମିତି ସିରିଅସ୍‌ ହେଇଛି, ଯଦି ନେଇ ନ ପାରିବେ ଅନ୍ତତଃ ଦଶହଜାର ଟଙ୍କା ପଠାନ୍ତୁ 

୧୦୬ ବିରଳ ରୂପକ 


ଅଭାବ ତ ନାହିଁ ତାଙ୍କର । ଆମେ ଯଦି ସବୁ ଦାୟିତ୍ସ ନେବା, ସେ ଟଙ୍କା କିଛି ତ ଦେବା 
ଉଚିତ । ଠିକ୍‌ ଅଛି, ଯିବା ରବିବାର, ନେଇ ଆସିବା । ” 

“ସୁତ କଥା, କାଲି ମୁଁ ଭାଇଙ୍କୁ ଫୋନ୍‌ କରୁଛି । ସେ ସୁବିଧାରେ ଛାଡ଼ ପାଇଯିବେ, 
ଭାବିଛନ୍ତି ¦ 

ସଞ୍ଜୟ ଶାନ୍ତିରେ ଶୋଇବାକୁ ଗଲା । 

“ଏଇ ଉଠ, ଉଠୁନ, ଏମିତି କ'ଣ ନିଦ ମ ?”? ମୀରା ସଞ୍ଜୟକୁ ଜୋର୍‌ରେ 
ହଲାଇ ଦେଲା । 

“* କେତେଟା ବାଜିଲାଣି କି ??? ସଞ୍ଜୟ ଧଡ଼ପଡ଼ ହୋଇ ଉଠି ଆଖୁ ମଳିବାରେ 
ଲାଗିଲା । 

“ଆଠଟା ଯେ - ଫୋନ୍‌ଟା ଏତେଥର ବାଜିଲା, ତୁମର କି କୁମ୍ଭକର୍ଣ୍ଣ ନିଦ, ଶୁଣି 
କଂଣ ପାରୁଛ ତୁମେ ?”' ମୀରା କାହିଁକି ବିରକୁ ହେଉଛି ଜାଣିପାରିଲା ନାହିଁ ସଞ୍ଜୟ । 

“ଫୋନ୍‌ ଯଦି ବାଜିଲା, ତୁମେ ଉଠେଇଲନି ??? ସଞ୍ଜୟ ଭାବିଲା, ପ୍ରକୃତରେ 
ତା'ର ହିଁ ବିରକ୍ତ ହେବା କଥା । 

“ମୁଁ ଧରିଲିନି ତ ଆଉ କାହାର ଗରଜ ପଡ଼ିଛି ଯେ ସେ ଉଠେଇବ ?? ମୀରା 
ମୁହଁ ଫଣ ଫଣ କରି କହିଲା । 

“କଂଣ ହେଲା କି ? କାହା ଫୋନ୍‌ ଥଲା ??? ସଞ୍ଜୟ ଟିକିଏ ସ୍ଵର ବଦଳାଇ 
କହିଲା । 

କଂ ଣ ଆଉ ହେବ ? ତୁମ ବାପା ଫୋନ୍‌ କରିଥଲେ - ପଚାରିଲେ, କ'ଣ କରୁଛ 
ସେ ବିଷୟରେ ।”? ମୀରା ପୂର୍ବଭଳି ସ୍ଵରରେ ଉତ୍ତର ଦେଲା । 

“ “କୋଉ ବିଷୟରେ ?”” ନିଦ୍ରାଳୁ ଅବସ୍ଥାରେ ସଞ୍ଜୟ ବୁଝି ପାରୁ ନ ଥୁଲା ଠିକ୍ଵକରି 
କିଛି । 

“ “କୋଉ ବିଷୟରେ ଆଉ ?”” ବିରକ୍ତ ହୋଇଗଲା ମୀରା, ˆ ‘ସେଇ ଅନୀତାଙ୍କ 
ବାହାଘର ବିଷୟରେ । ଚିଠି ଲେଖୁ ନ ଥଲେ କି ଲକ୍ଷେଟଙ୍କା ଦେବାପାଇଁ ? କ'ଣ ଠିକ୍‌ 
କଲ, ପଚାରୁଥଲେ । ତୁମକୁ ଖୋଜୁଥଲେ, ମୁଁ କହିଲି, ଶୋଇଛନ୍ତି - ଉଠାଇ ବି କି' 
ପଚାରିଲି ଯେ କହିଲେ, ନାଇଁ ଥାଉ, ସଞ୍ଜକୁ କହିବୁ ପରେ ମୋତେ ଫୋନ୍‌ କରିବ ।” 

ଓହୋ ।!”? ହାଇ ମାରିଲା ସଞ୍ଜୟ, ରେଜେଇଟାକୁ ଦେହ ଉପରୁ କାଢ଼ି ଉଠି 
ପଡ଼ିଲା ଓ ବାଥ୍ରୁମ୍‌ ଆଡ଼କୁ ଆଗେଇଲା ! 

“କଣ, କିଛି କରୁନ ଯେ ?”” ମୀରାର ସ୍ଵରରେ ଆସନ୍ନ ଯୁଦ୍ଧର ଘୋଷଣା । 

 ଅଫିସ୍‌୍ରୁ ଫେରେ - ଏବେ ତ ଏତେ ଡେରି ହେଲାଣି ।' ? ସଞ୍ଜୟ ସଂକ୍ଷିପ୍ତ 
ଉତ୍ତର ଦେଲା । ମୀରା କିଛି ନ କହି ଦୁମ୍‌ ଦୁମ୍‌ କରି ବେଡ଼୍‌ରୁମ୍‌ରୁ ବାହାରିଗଲା ! 

ବଜାର ୧୦୭ 


' “ଆଜି ଖାଇବା ଭଲ ହେଇଛି ନା ? ”? ରାତି ଖାଇବା ବାଢ଼ିସାରି ପାଖ ଚେୌଆର୍‌ରେ 
ବସିପଡ଼ି ମୀରା କହିଲା । ସକାଳର ଯୁଦ୍ଧଖୋର ସ୍ଵର ନ ଥଲା ଆଉ ତା'ର - ବୋଧହୁଏ 
ସନ୍ଧିରେ ଅଧକ ଲାଭ ଅଛି ବୋଲି ସେ ଜାଣିସାରିଥଲା । 

“ଚୁ, ଭାରି ଭଲ ଲାଗୁଛି । ତୁମେ ବି ଖାଅ !' 

“ନାଇଁ, ତୁମେ ଖାଇସାର”? ଆଉ ଟିକିଏ ଚୁଙ୍ୁଡ଼ି ତରକାରି ବାଢ଼ିଦେଇ ମୀରା 
କହିଲା, “ଲକ୍ଷେ ଟଙ୍କା ଆମେ ଆଣିବା କୋଉଠୁ ?” 

“ସ୍ତ କଥା !”? ସଞ୍ଜୟ ଖାଇବାରେ ମନଦେଲା | 

“ଡ଼ିହକୁ ଛାଡ଼ି, ଆମ୍ମତୋଟା ପାଖରେ ଯେତେକ ଜମି ଅଛି, ସେତକ ତ ବେଶି 
ଭଲ ନୁହେଁ, ଆବାଦୀ ବି ସେମିତି କିଛି ହେଉନି - ବାପା ସେତକ ବିକି ଦିଅନୁ | ଅନ୍ତତଃ 
ପଚାଶହଜାର ତ ହୋଇଯିବ । ସେ ଜମିରେ ତୁମର ଓ ଅଜୟ ଉଭୟଙ୍କର ଭାଗ- 
ଧରାଯାଉ ଜଣକ ଭାଗରେ ପଚିଶହଜାର ଚାନ୍ଦା ପଡ଼ିବ ।”” ମୀରା ଏତକ କହି ଟିକିଏ 
ଦମ୍‌ ନେଲା । 

“ଆଉ ପଚାଶ ହଜାର ?”? ସଞ୍ଜୟକୁ ଏମିତି ଗୋଟାଏ ପ୍ରପୋଜାଲ୍୍‌ ଅତି ସରସ 
ଲାଗିଲା ଓ ସେ ମୀରାର ବୃବ୍ଧିମତ୍ତାରେ ଆଶ୍ଚର୍ଯ୍ୟ ହେଉଥଲା | 

“ଆଉ ପଚାଶ ପାଇଁ, କିଛି ଜିନିଷ ପାଇଁ କୁହନ୍ତୁ ବାପା, କୁହାକୁହି କରି ଏଇଠି 
କିଣାକିଣି କରିଦେବା । ଶସ୍ତାରେ ମିଳିଯିବ । ପଚାଶହଜାର ଟଙ୍କାର ଜିନିଷ ତିରିଶରେ 
ମିଳିଯିବ ।”? ମୀରା ଦୃଢ଼ ଭାବରେ କହିଲା । 

“ହୃଉ, ମୁଁ ବାପାଙ୍କ ସାଙ୍ଗରେ କଥାବାର୍ଭା କରେ ।” ? ସଞ୍ଜୟ ଆଶ୍ଚର୍ଯ୍ୟ ହେଉଥଲା, 
ଖୁସି ବି ହେଉଥଲା ମୀରାର ଉପସ୍ଥିତ ବୁଦ୍ଧି ଯୋଗୁଁ 

“ “ କଥାବାଉଁ। କଂଣ କରିବ ? ତାଙ୍କୁ ଜୋର୍‌ କରି ଏଇ ପ୍ରସ୍ତାବ ଦିଅ । ଝିଅ ଜନ୍ମ 
କରିବେ ସେ, ଆଉ ବାହା କରିବା ଆମେ ? ଆଛା ମାଗନ୍ତା ଘରେ ବୋହୂ ହେଲି 
ଯେ...” ମୀରାର ସ୍ଵର କାନ୍ଦୁରା ଶୁଭିଲା । 

x × × x ଏ 
ଚିଲିକା ପାଖ ଅଫିସ୍‌ର କାମ ଚଞ୍ଚଳ ସରିଗଲା । ଏମିତିରେ ଜମା ଅଧରଣ୍ଟାର 
କାମହିଁ ଥଲା । କାମ ଥବା ନ ଥବାରେ ବି କ'ଣ ଅଛି, ତା'ର ତ ଆସିବାର ଥିଲା - 
ସଞ୍ଜୟ ଭାବୁଅଲା । ବରକୂଳ ଗେଷ୍ଟ ହାଉସ୍‌ରେ ଲଞ୍ଚ ବରାଦ ହେଇଛି ! ତା” ନିଜ 
ରୁମ୍‌କୁ ଖାଇବା ମଗେଇ ଦେଲା ସଞ୍ଜୟ, ଦି' ଜଣଙ୍କ ପାଇଁ | 

“ବସ ସରିତା, ମାତ୍ର କେଇ ଘଣ୍ଟାର ତ ରହଣି | ଫ୍ରେସ୍‌ ହେବାପାଇଁ ଗୋଟିଏ ରୁମ୍‌ 
ହିଁ ଯଥେଷ୍ଟ - ତେଣୁ ଦୁଇଟା ଅଯଥାରେ କଲି ନାହିଁ ।”” ସଞ୍ଜୟ ଏତକ କହିବା ଭିତରେ 
ଖାଇବା ଆସି ଯାଇଥଲା ଓ ସରିତା ଚୁପ୍ଚାପ୍‌ ଖାଉଥୁଲା | ସଞ୍ଜୟ ଅଧକ ଖାଇପାରିଲା 
ନାହିଁ ଓ ଆଗ ଉଠି ହାତ ଧୋଇବାକୁ ଗଲା । 

୧୦୮ ବିରଳ ରୂପକ 


“ ଡ଼ୁମେ ଟିକେ ବ୍ୟସ୍ତ ଦିଶୁଛ । କ'ଣ ହେଲା ? ଦେହ ଭଲ ଅଛି ତ ? ” ' ସଞ୍ଜୟ 
ପଚାରିଲା । ସରିତା ମଧ୍ଯ ଅଧୂକା ନ ଖାଇ ଏ ଭିତରେ ହାତ ଧୋଇସାରିଥୁୂଲା । 

“୍ଵାର୍‌, କିଛି ନାହିଁ, ଠିକ୍‌ ଅଛି ।” 

ସରିତାର ଏମିତି ଉତ୍ତର ସନ୍ତେ ସଞ୍ଜୟ ଲକ୍ଷ୍ୟ କଲା ଯେ ସରିତା ଟିକିଏ ନର୍ଭସ 
ହେଉଛି; ସେ ମନେ ମନେ ଖୁସି ହେଲା | 

“ଆସ ଏଇଠି ବସ | ପ୍ରକୃତରେ ତୁମର ସାହସ ମୋତେ ମୁଗ୍ଧ କରିଛି,” ' ନିଜ 
ପାଖକୁ ଠାରିଲା ସଞ୍ଜୟ | 

“ପ୍ଲାର, ମୋତେ ଭାରି ଡର ମାଡୁଛି ।” 

“କାହାକୁ ? ମୋତେ ? ମୋତେ ଦେଖୁଛ ତ ? ମୋ ଉପରେ କଂ ଣ ଭରସା ନାହିଁ 
ତୁମର ? ଡରିବାର କିଛି ନାହିଁ ।”? 

ତେବେ ବି ସାର୍‌... ? ସାମାନ୍ୟ କୁଣ୍ଠାପ୍ରକାଶ ପାଇଲା ସରିତାର ସ୍ଵରରେ, ଯଦିଓ 
ସେ ସଞ୍ଚୟ ନିର୍ଦ୍ଦେଶ କରିଥବା ଜାଗାରେ ବସି ସାରିଥିଲା । 

“ମୁଁ ତୁମକୁ ଭଲପାଏ ସରିତା, ପ୍ରେମ କରେ । ମୋତେ ବିଶ୍ଵାସ କର...” ' ସରିତାର 
ଛାତି ଉପରୁ ଓଢ଼ଣିଟାକୁ ସଯତ୍ନ ଖସାଇ ଦେଉ ଦେଉ ବିହ୍ଵଳ ଭାବରେ ଉଚ୍ଚାରଣ କଲା 
ସଞ୍ଜୟ ! 

“୍ରାରୁ, ମୋ ଚାକିରି ? ମୋ ପାଇଁ କିଛି ବୁଝିଦିଅନ୍ତୁ ସାର୍‌ । ବଡ଼ ଅସୁବିଧାରେ 
ଅଛି,” ? ବରକୂଳ ଛାଡ଼ିବାର ଠିକ୍‌ ପୂର୍ବକ୍ଷଣରେ ଅଳି କଲା ସରିତା - ତା ସ୍ବରରେ କିଛି 
ଅଧ୍କାର ମିଶି ରହିଥୁଲା । 

“ଶୁଣ, ଏତକ ରଖ | ଦେଖ, ମନା କର ନାହିଁ,” ପକେଟ୍‌ରୁ ପାଞଚହଜାର ଟଙ୍କାର 
ବଣ୍ଡଲଟିଏ କାଢ଼ି ସରିତା ହାତରେ ଜବରଦସ୍ତି ଥାପିଲା ସଞ୍ଜୟ । 

“ନାଇଁ ସାର୍‌ ଇଏ କଂଣ ?”” ସରିତା ଟିକିଏ କୁଣ୍ଠା ଦେଖାଇଲା । 

““ଘ୍ରରିତା, ଇଏ କିଛି ନୁହେଁ । କେବଳ ଦରକାର ପାଇଁ । ମୋ ଠାରେ ବିଶ୍ଵାସ 
ରଖ, -ତୁମପାଇଁ ଯାହା ସମ୍ଭବ, ମୁଁ ନିଶ୍ଚୟ କରିବି ! ପ୍ଲିଜ ରଖ ଏତକ - ମନା କର 
ନାହିଁ ।”” ସଞ୍ଜୟର ସ୍ଵରରେ ଅନୁନୟ ଥୁଲା । 

“କ'ଣ ? ଏତେ ଢେରି ହେଲା ଯେ ?” ? ଘରକୁ ଫେରିବାମାତ୍ରେ ମୀରା ଜୋର୍‌ଦେଇ 
ପଚାରିଲା । 

“ଆରେ, ତୁମକୁ କ'ଣ କହିବି ? ଆଜି ପରା ଇନିସ୍ପେକ୍ସନ୍‌ ଥଲା,” ? ସଞ୍ଜୟ 
ଜୋତା ଓହ୍ଲାଉ ଓହ୍ଲାଉ ଉତ୍ତର ଦେଲା । ମୀରାକୁ ଚାହିଁ କଥା ହେବାକୁ ଇଚ୍ଛା ହେଉ ନ 
ଥିଲା ତା'ର | 

ବଜାର ୧୦୯ 


ଟୁର୍‌ ? କାହିଁ, ମତେ କହିନ ତ ? କୁଆଡ଼େ ଗଲ ? ମୋତେ ତ ନେଇ 
ପାରିଥାନ୍ତ !' ” ମୀରାର ସ୍ଵରରେ ଜେରା ଥୁଲା ! 

“ ‘ ଦଉଡ଼ି ଦଉଡ଼ି ଚିଲିକା ପାଖ ଅଫିସ ଗଲି ଆଉ ଆସିଲି । ମୀରା, ଏଇଟା ଏତେ 
ହେକ୍ଟିକ୍‌ ଯେ, ତୁମକୁ ନେବା କଥା ଭାବି ବି ପାରିନି । ଏମିତି ସମୟ ନ ଥାଇ ତୃମକୁ 
ନେଇ ଲାଭ କ'ଣ ? ଚିଲିକା ଯିବ - ଟିକିଏ ମୋଟର ବୋଟ୍‌ରେ କାଳିଜାଇ କି ନଳବଣ 
ଯିବନି ତ, କାହିଁକି ଏତିକି ବାଟ ଯିବ ? ମୁଁ ଭାବୁଛି କ୍ରିସ୍‌ମାସ୍‌ରେ ତିନି ଚାରିଦିନ ଯାଇ 
ସେଠି ରହିବା । ଗେଷ୍ଟହାଉସ୍‌ ଆଗରୁ ବୁକ୍‌ କରି ଦେଇଥବି । ପିଲାମାନଙ୍କୁ ମଧ୍ଯ 
ନେଇଯିବା | ଆରାମ ଲାଗିବ ।”? ଅତି ସହଜ ଭାବରେ କୈଫିୟତ ଦେଲା ସଞ୍ଜୟ । 

“ଜ୍ରାଣିଛ, ଆଜି ବାପାଙ୍କୁ ଫୋନ୍‌ କରିଥୁଲି । 

ସଞ୍ଜୟ ହାଇ ମାରୁଥୁଲା ଓ କିଛି ଶୁଣିବା ଅବସ୍ଥାରେ ନ ଥୁଲା | କେମିତି ବିଛଣାରେ 
ପଡ଼ି ଆଶୁ ବୁଜିବ, ଖାଲି ସେକଥା ଭାବୁଥିଲା ସେ । 

“ପ୍ରଥମେ ତ ବାପା ଟିକିଏ ଗେଁ ଗେଁ ହେଲେ, କିନ୍ତୁ ମୁଁ ଏତେ ଧୀରସ୍ଥିର ଭାବରେ 
ବୁଝାଇଲି ଯେ ଶେଷରେ ରାଜି ହେଲେ । 

“ନର କଂଣ କହୁଥିଲେ ଆଉ ?” 

“କହିଲେ ତୁମେମାନେ ଯାହା ଠିକ୍‌ ଭାବୁଛ, କର | ସବୁତ ତୁମରି ପାଇଁ !” 

ନିଜ ଘରର ସମ୍ପତ୍ତିକୁ ଅଯଥା ଖର୍୍ଟରୁ ବଞ୍ଚାଇବାକୁ ମୀରାର ପରିଶ୍ରମ ସଞ୍ଜୟକୁ 
ଭାରି ଭଲ ଲାଗିଲା । ସହାନୁଭୂତି ବି ଆସିଲା । 

 ମନୁଜିତଵ ଦେଶାଇ ସେଦିନ କୋଡ଼ିଏ ହଜାର ଟଙ୍କା ଦେଇ ନ ଥୁଲା |”? ମୀରାକୁ 
ଚାହିଁ କହିଲା ସଞ୍ଜୟ । 

ଆଉ ?”? ମୀରା ଆକାଶରୁ ପଡ଼ିଲାପରି କହିଲା । 

“ସେଇଟା ପାଞ୍ଚଶଟଙ୍କିଆ ନୋଟ୍‌ର ଦୁଇଟା ବଣ୍ଡଲ ଥୁଲା - ଲକ୍ଷେ ଟଙ୍କାର । 

“ଏ ମା ! ମୋତେ କହିନ ! ଏଡ଼ିକି ମିଛୁଆ ତୁମେ !”? ଡେରିରେ ହେଉ ପଛେ, 
ସ୍ବାମୀର ସତ୍ଯ ସ୍ଵୀକାରୋଭ୍ତି ମୀରାକୁ ଭାରି ଭଲ ଲାଗିଲା । 

“ସେକଥା ନୁହେଁ ମୀରା ! କହିବାକୁ ସମୟ ପାଇ ନାହିଁ । ମୋ କୁନି ବିଜୁଳି 
ଓାଇଫ୍ବ ପାଇଁ ସେଥୁରୁ ଅଧେ । ତୁମେ କୌଣସି ଦୋକାନରୁ ଯେକୌଣସି ଡିଜାଇନ୍‌ର 
ମନପସନ୍ଦ ଗହଣା କିଣିପାର ।” 

ଆନନ୍ଦରେ ମୀରାର ଆଖରେ ଲୁହ ଆସିଗଲା । ସେ ଆଉ କିଛି କହିପାରିଲା 
ନାହିଁ । କୃତଜ୍ଞତାରେ ଖାଲି ସଞ୍ଚୟର ଦେହ ଆଭଁଶିବାରେ ଲାଗିଲା । 

ଆନନ୍ଦ, ଶାନ୍ତି ଓ ତୃପ୍ତିରେ ସଞ୍\ଜୟର ଆଖ ବୁଜି ହୋଇ ଆସୁଥୁଲା ! 

ଚାଲି ନ ଜାଣଇ ଗୋ... 


ଚାଲି ନ ଜାଣଇ ଗୋ... 
ପାଦ ପଡୁଥାଏ ବଙ୍କା, 
ବୋହୂ, ଚାଲି ନ ଜାଣଇ ଗୋ... 


ମୁରୁକି ହସିଦେଲା ରଞ୍ଜିତା । ଫ୍ରଙ୍କଦେଲା ଟିକିଏ ତୁଠ ପଥର -ପାହାଚ ତଳ 
ପୋଖରୀର ପାଣିକୁ । ନରମ ଗୋଲ ଭଉରୀଟିଏ ଖେଳିଗଲା ସେଥୁରେ ବିସ୍ତରି ଗଲା । 
ପାଣି-ଦର୍ପଣରେ ସେ ନିରେଖୁଥିବା ନିଜ ବିମ୍ମ ଚହଲି ଗଲା - ଚହଲିଗଲା ଚାଲି ଜାଣି 
ନ ଥବା ନୂଆ ବୋହୂର ପ୍ରତିବିମ୍ବ ପୁଣି ଟିକିଏ ହସିଦେଲା ରଞ୍ଜିତା । 

କେତେଦିନର ବୋହୂ କି ସିଏ ? ଜମାରୁ ତ ଆଠଦିନ ହୋଇଛି । ଇଏ ଆଣି 
ଛାଡ଼ିଦେଇ ଗଲେ । ଦୂଇଦିନରୁ ବେଶି ନୁହେଁ ବୋଲି ତାଗିଦ କରିଛନ୍ତି । ପୁଣି ହସିଦେଲା 
ରଞ୍ଜିତା । ଦୁଇଦିନ ନା ଆଉରି କିଛି - ପୂରା ଦଶଦିନ ରହିବ ସିଏ - ହୁଅନ୍ତୁ ଟିକିଏ 
ଛଟପଟ ଇଏ । ନାଇଁ, ନାଇଁ, ଦଶଦିନ ବଡ଼ ଅନ୍ୟାୟ ହେବ । ହଉ, ପାଞ୍ଚଦିନ ବା ଯଦି 
ଇଏ କୁହନ୍ତି, ତା'ହେଲେ ଚାରିଦିନ | ପ୍ରକୃତରେ ଏବେ ଏତେ ଚଞ୍ଚଳ ଚାଲିଆସିବାକୁ 
ତାର ବି ଇଚ୍ଛା ନ ଥୁଲା । କିନ୍ତୁ କ'ଣ କରାଯିବ ? ଅଷ୍ଟମଙ୍ଗଳା ବାସି ତ ବାପଘରକୁ 
ଆସିବା କଥା ! 


ପୋଖରୀ ଉପରକୁ ନଇଁପଡ଼ିଛି ଚାକୁଣ୍ଡା ଗଛ, କାହିଁ କେତେଦିନରୁ - ବୋଧହୁଏ 
ତା” ହେଡ଼ ପାଇବା ଦିନୁ ଦେଖୁଛି ତାକୁ ସିଏ । ଆଜି ତା ଡାଳରେ ବସିଛି ହଳଦୀବସନ୍ତ । 
ହଳଦୀବସନ୍ତ ଶୁଭପକ୍ଷୀ | 


କ”ଣ କହୁଛୁ ? କି ଶୁଭ କଥା ଆଁ ? ସାମାନ୍ୟ ଶବ୍ଦକରି ପଚାରିଲା ରଞ୍ଜିତା ! 
ଅନ୍ୟମନସ୍କ ଚଢ଼େଇ ବସିରହିଥଲା ଡାଳରେ ସେମିତି ଓ ଆଖୁକୋଣରେ ଚଞ୍ଚ୍‌ ବଙ୍କାର 
କାହାକୁ କେଜାଣି ଦେଖୁଥୁଲା । 

ସଅଳ ଫେରିଯିବାକୁ ହେବ ତାକୁ । ଅଥଚ ପୋଖରୀ କୂଳରୁ ଉଠିଯିବାକୁ ମନ 
ଡାକୁ ନାହି ! ଏଇଠି ଅଳସେଇ ହେଇ ବସି ଭାବିବାକୁ ଭଲ ଲାଗୁଛି - ନୂଆ ନୂଆ କଥା 
ସବୁ । ଲାଜ ଲାଜ ହସ ରଙ୍ଗେଇ ଦେଲା ମୁହକୁ ତାର । ବସି ରହିଲେ ତ ହେବ ନାହିଁ । 
ପୂର୍ଣ୍ଣିମା ବାପ ଘରକୁ ଆସିଛି - ଆଠମାସର ପୁଅକୁ ଧରି । ନିମା ଆଉ ସାବୀ ଆସିବେ 

ଚାଲି ନ ଜାଣଇ ଗୋ... ୧୧୧ 


ବୋଲି କହିଛନ୍ତି । ବୋଉ ନଡ଼ିଆ ପୁରଦିଆ ସରୁ ଚକୁଳି ଯୋଗାଡ଼ କରୁଥିଲା । ଏମାନେ 
ସମସ୍ତେ ଜଳଖୁଆ ଖାଇବେ । 
ଜମାରୁ ଆଠଦିନ ହୋଇଛି । ଅଥଚ ଯୁଗଟାଏ ପରି ଲାଗୁଛି । କେତେ କଥା ଘଟି ନ 
ଗଲାଣି ଏ ଭିତରେ ! 'ଆଇଲୁ ରଞ୍ ଇଆଡ଼େ ଆ ।” ହାତଧରି ଟାଣିନେଉଛି ସାବୀ । 
“ “ କୁଆଡ଼େ ଯିବା ? ” ' ଚାଲେ, ଛାତ ଉପରକୁ | ମାଉସୀ, ଟୁନା ହାତରେ ଏଇଠିକୁ- 
ପିଠା ପଠେଇବ । ଆମେ ବସି ଏଇଠି ଗପିବୁ ।'' ପୁଣି ଟାଣିଲା ସାବୀ । 


ସାବୀ ହାତ ଧରି ଟାଣି ଟାଣି ଆଗେ ଆଗେ ପାହାଚ ଉଠିଗଲା । ପଛେ ପଛେ 
ଟାଣି ହୋଇଗଲା ପରି ରଞ୍୍‌ ତା' ପଛରେ ଆଗ୍ରହୀ ନିମା ଓ ସବା ପଛରେ ବାଁ 
କାଖରେ ଆଠମାସର ପୁଅକୁ ଧରି, ଡାହାଣ ହାତରେ ଶାଢ଼ି କୁଞ୍ଚ ଟେକି ଟେକି ପୂର୍ଣ୍ଣିମା । 
ସମସ୍ତେ ଛାତ ଉପରକୁ ଗଲେ । 

ହଁ, କଇଲୁ- କଂ ଆଗ- ସବୁ କଥା କହିବୁ | କିଛି ଲୁଚେଇବୁନି ।” ସାବୀ ବ୍ୟଗ୍ରତାର 
ସହ ଜିଗର କରୁଥଲା ! 

“କ'ଣ, କ”ଣ ହେଲା କହ | ଦେଖ୍‌, ଲାଜ କରିବୁନି ।”” ଅପେକ୍ଷାକୃତ ଚୁପ୍ଚାପ୍‌ 
ନିମା ବି ଲଗେଇଲାଣି । 

“ହଁ, ମୂଳରୁ କହିବୁ | ପ୍ରଥମରୁ- ସବୁକଥା- ଖୋଲି ଜି ।”? ସାବୀର ଉଦୃଗ୍ରୀବ 
ମୁହଁରେ ସରଳ କୌତୃହଳର ପେନ୍ଛା ପେଛ୍ଷା ଫୁଲ । 

ଛେପ ଢୋକିଲା ରଞ୍ଜିତା । 

“ କାଇଁକି ବା ତାକୁ ଏତେ ଦହଗଞ୍ଜ କରୁଛ ? ବଳେ ନିଜେ ବାହା ହେଲେ ଜାଣିବନି | 
ଅତି ଛୋପରୀଗୁଡ଼ା ।”? ଅନୁଭବୀ ପୂର୍ଣ୍ଣିମା କଥା ଏଡ଼େଇବାକୁ ଚେଷ୍ଟା କଲା ! “ କହିଲୁ, 
କହିଲୁ, ତୋ ଦିଅର, ନଣନ୍ଦଙ୍କ କଥା । କେମିତିଆ ସେମାନେ ? କେଡ଼େ ବଡ଼ ପରିବାର ? 
ମୁଁ ତ ବା'ଘରକୁ ଆସିପାରି ନ ଥୁଲି । ଆଉ ତୋ ଶାଶୁ, ଶଵଶୁର.... 

ବିଜୁଳି ଖେଳିଗଲା ଭିତରେ ଯେମିତି ରଞ୍୍‌ର ! ତା'ର ଏ ଚମକ ସାଙ୍ଗମାନଙ୍କୁ 
ଜଣାପଡ଼ିଲା କି ନାହିଁ କେଜାଣି ? ହଠାତ କିଛି ଗୋଟାଏ ମନେପଡ଼ିଗଲା ତାର | ତିନି 
ତିନି ଥର କରି ଶାଶୁ କହିଥିଲେ । ଶେଷଥର ସେ ସୁଟ୍‌କେଶ୍‌ ନେଇ ଘରୁ ବାହାରିବା 
ବେଳକୁ - ସେତେବେଳକୁ ମୁହଁ କେମିତି ନୁଖୁରା ଟାଣ ଦିଶୁଥୁୂଲା ତାଙ୍କର... 

“ନ୍ରଃ, ଏମାନେ ଭାବିଛନ୍ତି ବା'ଘର ହେଉଛି ଖାଲି ବରସୁଆଗ ! ଜଣା କ'ଣ 
ଏମାନଙ୍କୁ ୨ କେତେ କେତେ କଥା ଯେ କରିବାକୁ ପଡ଼େ, ସହିବାକୁ ପଡ଼େ । ବଳେ 
ବଜେଇ ଶିଖୁଲେ ଜାଣିବେ ଯେ’ - ପୂର୍ଣତିମା ରଞ୍ଜର ମୁହଁକୁ ନିରେଖ କହୁଥଲା । 
ବୋଧହୁଏ ରଞ୍ଜିତାର କିଛିଟା ଭାବାନ୍ତର ଲକ୍ଷ୍ଯ କରିପାରିଥିଲା ସେ ! 

୧୧୨ ବିରଳ ରୂପକ 


ଏ ଭିତରେ ନଡ଼ିଆପୂରଦିଅଆ। ଅଣଲେଉଟା ଚକୁଳି ପିଠ। କେତେଟା 
ବରକୋଳିଆଚାର ସହ ପହଞ୍ଚଯାଇଥୂଲା ସେମାନଙ୍କ ପାଖରେ । ସାଙ୍ଗମାନଙ୍କ ପ୍ରଶ୍ନ 
ସବୁର ପାରୁପର୍ଯ୍ୟନ୍ତ ଉତ୍ତର ଦେଉଥୁଲା ରଞ୍୍, କିନ୍ତୁ ସାମାନ୍ୟ ଅନ୍ୟମନସ୍କ ହୋଇ । 
ମନର ଗୋଟିଏ କୋଣରେ ତୁହାକୁ ତୁହା ବାଜିଉଠୁଥଲା ସେଇ କଥା କେଇପଦ - 


- ଲକ୍ଷେ ଟଙ୍କା କ୍ୟାସ୍‌ ଦେବାର ଜବାବ ହେଇଥିଲା । ଦେଲା ବେଳକୁ ଦେଲେ 
ପଚାଶହଜାର । ଏମିତି କ'ଣ ହୁଏ ? କାହିଁକି କଲେ ଏମିତି ? ଆମେ ଭଲଲୋକ 
ବୋଲି ବେଦୀରୁ ଉଠିଆସିଲୁ ନାହିଁ । ନ ହେଲେ କ'ଣ ବର ବେଦୀରୁ ଉଠିଆସେ ନାଇଁ ? 
ତୁ ଜାଣିଛୁ, କାଇଁକି ଏମିତି କଲେ ? ଶାଶୁଙ୍କ ସ୍ଵର ଯଥାସମ୍ଭବ କୋମଳ ଥୁଲେ ମଧ୍ଯ ତା' 
ପଛରେ ଥବା ଦୃଢ଼ ଦାବିର ତୀକ୍ଷ୍ତା ବିନ୍ଧି ଦେଉଥଲା ରଞ୍ଜିତାକୁ । ୟେ' ଥୁଲା ଚଉଠି 
ପରଦିନ କଥା । ଏକୁଟିଆ ସେ ଘର ଭିତରେ ବସିଥୁଲା ସେତେବେଳେ ! ସ୍ଵାମୀ ନ 
ଥିଲେ - ଶୃଶୁର ନିତ୍ୟକର୍ମ ସାରୁଥିଲେ ବୋଧହୁଏ । ଘର ଭିତରେ କେବଳ ସେ, ଶାଶୁ 
ଓ ବଡ଼ ନଣନ୍ଦ । ନଣନ୍ଦ ନ ଶୁଣିଲା ପରି ଏପାଖ ସେପାଖ ହେଉଥିଲେ | 


କହୁ - କ'ଣ କହିଛନ୍ତି ତୋତେ ଏ ବିଷୟରେ ?”? ଦୋହରାଇଲେ ଶାଶୁ ! 


ମୁଣ୍ଡ ହଲାଇ ନିରୀହ ଭାବରେ ନିଜର ଜାଣି ନ ଥବା ଭାବ ପ୍ରକାଶ କଲା ରଞ୍ଜ - 
ଯଦିଓ ଟିକିଏ ଅସ୍ବସ୍ତି ଲାଗୁଥୁଲା ତାକୁ ! ବଡ଼ ନଣନ୍ଦ ବୋଧହୁଏ ଆଡ଼ ଆଖରେ ଲକ୍ଷ୍ୟ 
କରୁଥଲେ । ଟିକିଏ ଠିଆ ହୋଇଗଲେ ସେ । 


“ନ ଜାଣିଲେ କେମିତି ହେବ ? ଏଥର ଯାଇ ଆଣିବାକୁ ହେବ ବାକିତକ ଟଙ୍କା । 
ମିତୁର ବାହାଘର ଛ'ମାସ ପରେ | ତା ଶାଶୁଘର ତ ଦି” ଲକ୍ଷ କ୍ୟାସ୍‌ ମାଗୁଛନ୍ତି ।”? 
ନଣନ୍ଦ ଦେଖେଇ ଶୁଣେଇ କହିଲେ ଏତକ | ତାଙ୍କ ଦୃଷ୍ଟି ସହ ଆଖ ମିଶିଯିବାରୁ ଶିହରି 
ଉଠିଲା ରଞ୍ଜ୍‌ । କେମିତି ଗୋଟାଏ ହିଂସ୍ର ଚାହାଣି ଅଲା । ଶିକାର ମୁହଁରୁ ଖସିଗଲା 
ପରି । ଆଖୁ ତଳକୁ କରି ଦେଇଥୂଲା ସେ । 

ସେଇଦିନ ରାତିରେ ସ୍ଵାମୀ କହିଲେ - “ବୋଉ କହିଲା କ'ଣ ଶୁଣିଲ ତ ? ଏମିତି 
କରିବାଟା ଠିକ୍‌ ହେଲାନି ତୁମ ବାପାଙ୍କର । ତୁମର ଅପମାନ ହେବ ବୋଲି ଏତକ 
ସେଇଠି ବାହାଘର ଦିନ ହଜମ କରିଦେଲୁ ଆମେ । ସେ ହାତଗୋଡ଼ ଧରି ନେହୁରା 
ହେଲେ ଓ ଶପଥ କଲେ ଯେତେ ଶୀଘ୍ର ଦେଇଦେବେ - ନ ହେଲେ ମୋ ବାପା, ବୋଉ 
ଛାଡ଼ିବା ଲୋକ ନୁହନ୍ତି । ଭୁଲିବନି ଏ କଥାଟାକୁ ।” 


ଭୁଲିପାରୁନି ରଞ୍ଜ୍‌ । କିନ୍ଧ ମନେରଖୁକରି ବି କ'ଣ କରିପାରିବ ସେ ? 
ତା'ପରଦିନ ମଧ୍ଯ ଶାଶୁ କଥାଟା ଉଠାଇଥୁୂଲେ ! ଏଥର ଶ୍ଵଶୁର ଓ ସ୍ଵାମୀ ଥଲେ 
ଘରେ | ଏଥର ଯାଇ ଯେମିତି ହେଲେ ଘରୁ ବାକି ପଚାଶହଜାର ଆଣିବାକୁ ହେବ | 

ଚାଲି ନ ଜାଣଇ ଗୋ... ୧୧୩ 


ସଫା ସଫା ଶୁଣାଇଦେଲେ ସେ । ସେମାନଙ୍କ ଭଲପଣିଆର ଏମିତି ସୁଯୋଗ ନେଲେ 
ଚଳିବନି । 

କିଛି ଉତ୍ତର ଦେଇ ନ ଥଲା ରଞ୍୍‌ । କ'ଣ ବା କହିଥାଆନ୍ତା ସେ ? 

ଏଇଠି ଛାଡ଼ିଦେଇ ଗଲାବେଳେ; ଦୁଇଦିନ ପରେ ଫେରିଆସିବାକୁ କହିଯିବାବେଳେ; 
ମୁରୁକି ହସି ପଦଟିଏ ଆହୁରି କ'ଣ କହିଦେଇଗଲେ ସ୍ଵାମୀ - ବୋଉ ଯାହା କହିଛି, ଭୁଲିବନି, 
ବୂଝିଲ ? 

କେମିତି ଭୁଲିଗଲା ସେ ଦୁଇଦିନ ଧରି ? ହାଶ୍ଡିର କୋଳି ଆଚାର, ବୋଉ ସୁଆଗିଆ 
ପଖାଳ, ପୋଖରୀ କୂଳର ଅନ୍ତରଙ୍ଗ ନୀରବତା, ସାବୀ, ନିମା, ପୂର୍ଣ୍ଣିମାଙ୍କର ପରିପୂର୍ଣ୍ଣ 
ଆଗ୍ରହ, ସଖୀ - ଏସବୁ ବୋଧହୁଏ ଭୁଲାଇ ଦେଇଥୁୂଲା ତାକୁ ସେତକ ଜରୁରୀ ତାଗିଦା । 


ସାଙ୍ଗମାନେ ଚାଲି ଗଲେଣି କେତେବେଳୁ । ଚତୁର୍ଦଶୀ ଜହ୍ନ ଖେଳିଗଲାଣି 
ଆକାଶରେ | ନଡ଼ିଆ ବାହୁଙ୍ଗା ଭିତର ଦେଇ ଛିଟିକା ଛିଟିକା ଜହ୍ମ କିରଣ ପଡ଼ୁଛି ଛାତ 
ଉପରେ - ରଞ୍ଜୁର ଦେହ, ମୁହଁ ଉପରେ । ଅନ୍ୟ ଦିନ ହୋଇଥଲେ ଆହୁରି କେତେ 
ସମୟ ବସିଥାଆନ୍ତା ସେ ଛାତ ଉପରେ - ଭାବିଥାଆନ୍ତା କେତେ କଂଣ ! କିନ୍ତୁ ବର୍ଭମାନ 
ତଳକୁ ଓହ୍ଲାଇବାକୁ ହେବ । 

ବୋଉ, ଦେ ମୋତେ, ମୁଁ କାଟିଦେବି । ବୋଉ ଡାଲମା ପାଇଁ ପରିବା କାଟି 
ପାଣିଭରଉି କଂସାରେ ପକାଉଥୁଲା | ସେଇଠି ପନିକି ପାଖରେ ବସିପଡ଼ିଲା ରଞ୍ଜ । 

ନାଇ-ନାଇଁ, ତୁ ବସ୍‌ | ଦିଇଟା ଦିନ ପାଇଁ ଆସିଛୁ । ଏଇଠି କ'ଣ କାମ କରିବୁ ? 

“ବାପା କୁଆଡ଼େ ଗଲେ କି ? ଏ ପର୍ଯ୍ୟନ୍ତ ଫେରି ନାହାନ୍ତି । ଆଜିକାଲି କାହିଁକି 
ଡେରି କରୁଛନ୍ତି ଏତେ ? '? ଚାରିଆଡ଼କୁ ଚାହିଁ ଧୀରେ ଧୀରେ କହିଲା ରଞ୍ଜ | 

ନାଇଲୋ - ସେଇ ପୋଡ଼ାମୁହାଁ ଶରତ ସାହୁ ପାଖକୁ ଯାଇଥବେ । ମୋ ଭାତଥାଳି 
ପରି ଜମିଟାକୁ ଶାଗ, ମାଛ ଦରରେ ନେଲା ! ଲକ୍ଷେ ଟଙ୍କାରେ ନେବ ବୋଲି କହିଲା - 
ବଜାରରେ ଦେଇଥଲେ ଦେଢ଼ ଲକ୍ଷରୁ କମ୍‌ ହୋଇ ନ ଥାନ୍ତା । ବର୍ଷକଯାକର ଚାଉଳ, 
ମୁଗ, ବିରି ଚଳୁଥିଲା ଆମର ସେଥରୁ । ଆହୁରି ତା'ର ବଦମାସୀ ଦେଖ, ବାହାଘର 
ବେଳେ ପଚାଶହଜାର ଦେଲା । ଯୋଗାଡ଼କରି ଦି'ଦିନ ପରେ ଆଉ ପଚାଶ ଦେବ 
ବୋଲି । ଦେଖ୍‌ ଆସି ଦଶ ଦିନ ହେଲାଣି, ଧରାଛୁଆଁ ଦେଉ ନାହିଁ । ତୋ ବାପା ଯାଇ 
ତା ଦୁଆରେ ବସି ବସି ନିଇତି ଫେରୁଛନ୍ତି । ଆଡ଼େ ଜମି କାଗଜପତ୍ର ହୋଇସାରିଛି ତା 
ନାଁରେ ।”? ଦୀର୍ଘଶ୍ନାସ ପକାଇଲା ବୋଉ । 

ଟିକିଏ ସଙ୍କୁଚିତ ହୋଇପଡ଼ିଲା ରଞ୍ଜ୍‌ । ଆହାଃ ! ତାରି ପାଇଁ ବାପା ଏତେ ହୀନିମାନ 
ହେଉଛନ୍ତି । ସତରେ, ବର୍ଷଟା ଯାକ ଚାଉଳ ତ କିଣିବାକୁ ପଡ଼ିବ ଏମାନଙ୍କୁ । ପୁଣି ତା 
ଉପରେ ଲୋକଟା ଅଧାଟଙ୍କା ବି ଦଉନି - ଖେଳାଉଛି | 

୧୧୪ ବିରଳ ରୂପକ 


“ତେବେ ତୁମେମାନେ ଏବେ କରିବ କ'ଣ ? ଚାଉଳ, ମୁଗ ସବୁ ତ କିଣିବାକୁ 
ପଡ଼ିବ ।' ' ନିଜକୁ ନିଜେ କହିହେଲା ରଞ୍ଡ | 

“ହୁ, କିଣିଲେ କିଣିବୁ । କେତେ ଲୋକ କିଣିକରି ଖାଉଛନ୍ତି, ଆମେ ଖାଇବୁ । ତୃ 
ସେଥ୍‌ରେ କାଇଁ ମୁଣ୍ଡ ଖେଳାଉଛୁ ? ଗଲୁ, ମୁଗ ଗଣ୍ଡାକ ଧୋଇ ଗଡ଼େଇ ଆଣିବୁ । 
ଡାଲମାଟା ବସାଇଦିଏ ।”? ବୋଉ ତାର ଟିକିଏ ବ୍ୟସ୍ତ ହୋଇପଡ଼ିଲା । 


ଭଲ ଲାଗୁ ନ ଥଲା ରଞ୍ଜକୁ । ମନେପଡ଼ିଗଲା ଯେ ଭାଉଜ ମୁହଁ ଫୁଲାଇଛି ସକାଳ 
ପହରୁ । ତା” ସାଙ୍ଗେ କି ବୋଉ ସାଙ୍ଗେ ଭଲକରି କଥା ହେଉ ନାହିଁ । କହୁଥୁଲା, 
ସୁନୃଭାଇର ଚାକିରି ହେଇଯାଇଥାଆନ୍ତା, ଯଦି ପଚାଶହଜାର ଟଙ୍କା ଘୁଷ୍‌ ଦିଆଯାଇ 
ପାରିଥାଆନ୍ତା । ଆହୁରି ମଧ୍ଯ କହୁଥିଲା ଯେ ଆମର ତ ଝିଅଙ୍କୁ ଖାଲି ଦେବେ - ପୁଅଙ୍କୁ 
ପଚାରେ କିଏ ? ଏବେ ସେ କଥାଟା ବୁଝିପାରିଲା, ଯଦିଓ ସକାଳେ ଜାଣିପାରୁ ନ 
ଥଲା । ଆହୁରି ଖରାପ ଲାଗିଲା ତାକୁ । ସୁନୁଭାଇର ପୁଅଟା ଦି” ବର୍ଷର ହେଲାଣି । 
ଚାକିରିଟା ନିହାତି ଦରକାର ତା'ର । ବାପାଙ୍କର ଆଉ କେତେବର୍ଷ ଚାକିରି - ତା ପୁଣି 
ସାର କାରଖାନାରେ । ଏତେ ବଡ଼ ପରିବାରକୁ କେତେ ଚଳାଇବେ ସେ । ତଳେ ପୁଣି 
ଭଉଣୀଟେ ଓ ଭାଇଟେ । ପୁଣି ଆଉ ଗୋଟାଏ ବାହାଘର ତ ଦି'ବର୍ଷ ଭିତରେ କରିବେ । 

ଅଣଲେଉଟା ନଡ଼ିଆପୁରଦିଆ ଚକୁଳି ଓ ମିଠା କୋଳି ଆଚାରର ବାସ୍ପା ଭୁଲିଗଲା 
ରଞ୍ଜ୍‌ ଓ ପିଣ୍ଡା ଉପରେ ବସିପଡ଼ି, ଗାଲରେ ହାତଦେଇ ଏଇସବୁ ଭାବିହେଲା ସେ । 

“କ୍ରିଏ ଏଠି ? ରଞ୍୍‌ କି'ଲୋ ? ଏଠି ଏକୁଟିଆଟା ଅନ୍ଧାରରେ କାଇଁ ଏମିତି 
ବସିଛୁ ?”? ଟଙ୍ଗ ଲାଇଟ୍‌ ପଡ଼ିଲା ରଞ୍ର ମୁହଁରେ । 

ବାପା !' 

“ନାଇଁ ବାପା, ଏମିତି ବସିଥୁଲି । ତୁମେ ଏତେ ଡେରିରେ ଫେରିଲ ଯେ ?”? 

ଉତ୍ତର ଦେଲେ ନାହିଁ କିଛି ବାପା । ଦୀର୍ଘଶ୍ବାସ ଛାଡ଼ିଲେ ଓ ଅଗଣା କୂଅ ମୂଳରେ 
ଗୋଡ଼ ଧୋଇବାକୁ ଲାଗିଲେ । 

ରଞ୍ଜକୁ ପାଖରେ ବସାଇ ଭାତ, ଡାଲମା ଖାଉଥୂଲା ବେଳେ ବି ବାପା କେମିତି 
ଚିନ୍ତିତ ଅବସନ୍ନ ଦିଶୁଥୂଲେ ।! ରଞ୍ଜ୍‌ କଣେଇ କଣେଇ ଲକ୍ଷ୍ୟ କରୁଥଲା ଓ ବିଷଣ୍ଡ 
ହୋଇଯାଉଥୂଲା | ଭାଉଜ ଥମ୍ଥମ୍‌ ମୁହଁରେ ଭାତ ଆଉ ଆଣିଦେବିକି ବୋଲି 
ପଚାରୁଥିଲା । ବୋଉ ବିଞ୍ଚଣାରେ ବିଞ୍ଚଥଲା ସେମାନଙ୍କୁ । ଭାଇ ବି କାହିଁକି କେଜାଣି 
ମୁହଁ ତଳକୁ କରି ଚୁପ୍ଚାପ୍‌ ଖାଉଥୁଲା | ବିଜୁଳି ଆଜି ସଞ୍ଜ ପହରରୁ ନାହିଁ - ସହଜରେ 
ତ ସହରତଳି - ଅଧକାଂଶ ସମୟରେ ନ ଥାଏ ! 

ଚାଲି ନ ଜାଣଇ ଗୋ... ୧୧୫ 


“ଆରେ, ମାଛ ଟିକିଏ କଲ ନାହିଁ ? ରଞ୍ଜ୍‌ ଭଲପାଏ ।” ? ବାପା ହଠାତ ମନେପଡ଼ିଲା 
ପରି କହିଲେ । 

‘ଆକି ଗୁରୁବାର ପରା ।”” ବୋଉ ମନେପକାଇ ଦେଲା । 

ଓହୋଃ !' 


“କ'ଣ କହିଲା ଆଜି ଶରତ ସାହୁ ? ଦେଲା ନା ନାହିଁ ବାକି ଟଙ୍କା ।”' ଭାତଥାଳିରୁ 
ମୁହଁଟେକି ଚମକିଲା ପରି ପଚାରିଲା ଭାଇ ¬ ବାପାଙ୍କୁ ପଚାରୁଥୁଲା, ଯଦିଓ ବାପାଙ୍କ 
ମୁହଁକୁ ଚାହିଁ ନ ଥଲା ସେ । ରଞ୍ଜ୍‌ ଲକ୍ଷ୍ୟ କଲା, ତା କଂସାଥାଳିରେ ଭାତ ଆଉ ଡାଲମା 
ଖାଲି ଖେଳାଇ ଚାଲିଥୂଲା ସେ, ସେପର୍ଯ୍ୟନ୍ତ ଭଲକରି ଖାଉ ନ ଥୁଲା । 

“ନାଇଁ, ସେଇ ଏକା କଥା । ଦି' ଦିନ ପରେ । ଏବେ ତା” ପାଖରେ ପଇସା 
ନାହିଁ ।”? ନିରାଶାର ସ୍ଵର ପୁଣି ଏମିତି ! ଚମକିପଡ଼ିଲା ରଞ୍ଜ୍‌ । ଏଇ ସ୍ଵର କଣ ତା'ର 
ଆଶାବାଦୀ ବାପାଙ୍କର ! 

“ଶ୍ଳାକୁ ଖୁନ୍‌' କରିଦେବି | ତା'ର ଦି'ଦିନ ପାଇଁ କ'ଣ ମୋ ଚାକିରି ଅପେକ୍ଷା 
କରି ବସିବ ? ଭାଇ ମୁହଁର ମାଂସପେଶୀ ଉତ୍ୁରି ଆସୁଥଲା ଯେମିତି ଛାପା ଛାପା 
ଲଣ୍ଡନ ଆଲୁଅରେ । 

“ଆରେ, ଆରେ, ଖାଇଦେଇ ଯା-କଂଣ-ବ୍ୟସ୍ତ ହେଲେ ହେବ ? ଯଦି କହୁଛି 
ଦି'ଦିନ ପରେ ଦେବ, ଅପେକ୍ଷା କରିବା”... ଖାଇବା ଥାଳିରୁ ଉଠିଯାଉଥୁବା ଭାଇକୁ 
ବ୍ୟସ୍ତ ବିକଳ ହୋଇ ବୋଉ କହିଲା । 

ରଞ୍୍‌ ବୁଝିପାରିଲା ଯେ ସେମାନଙ୍କ ଅକ୍ତିଆରଠାରୁ ଅଧଵକ ଜୋର୍‌ଦାର୍‌ କିଛି ଯେମିତି 
ଜାବୁଡ଼ି ଧରିଛି ତାଙ୍କର ଏଇ ସଂସାରକୁ । ତା'ର ବାହାଘର, ଭାଇର ଚାକିରି, ଶୋଇ 
ପଡ଼ିଥବା ଭାଇ ଓ ଭଉଣୀଙ୍କ ନିରୀହ ମୁହଁ ଓ ମଳିନ ଭବିଷ୍ୟତ, ବହୁତ ରାତିଯାଏ 
ଜଗାଇ ରଖୁଲା ରଞ୍ଜକୁ । କଂଣ ବା କରିପାରିବ ସେ ? 

ରଞ୍ଭ୍‌ ଘରଭିତରେ ପାଦ ଦେଲା ବେଳକୁ ସ୍ଵାମୀ ଫେରି ନ ଥୂଲେ । ଶୃଶୁର ବି 
ବୋଧହୁଏ କୁଆଡ଼େ ଯାଇଥୁଲେ । ଶାଶୁ ଚଞ୍ଚଳ ଚାଲିଆସି ରଞ୍ଜ୍‌ର ମୁହଁକୁ ମୂହୁଇଟିଏ 
ଚାହିଁଲେ । କେମିତି ଗୋଟାଏ ଅଜଣା ଆତଙ୍କରେ ଅରିଗଲା ରଞ୍୍‌ ଗୋଟାପଣେ । କ'ଣ 
କେଜାଣି ଭାବି ଦୁମ୍ଦୁମ୍‌ କରି ଭିତରକୁ ଚାଲିଗଲେ ସେ । 

ଭାଇ ଦାଣ୍ଡଘର ମଝିରେ ତା ସୁଟ୍‌କେଶ୍‌ଟି ରଖଦେଇ ଚାଲିଯାଉଥୂଲା, ରଞ୍୍‌ ପଛରୁ 
ଡାକିଲା - ଟିକିଏ ରହ, ଚା' କପେ କରିଦେଉଛି !' 

ନାଇଁ, ପାଣି ଗିଲାସେ ଦେ । ଡେରି ହୋଇଗଲାଣି ।” ଗିଲାସେ ପାଣି ପିଇଦେଇ 
କେମିତି ତରତର ହୋଇ ଚାଲିଗଲା ଭାଇ । ସେ ଯାଉ ନ ଯାଉଣୁ ଶାଶୁ ତିଆରିଲେ - 
“କ'ଣ ହେଲା ?”? 

ନିରୀହ ମୁହଁରେ ଚାହିଁଲା ତାଙ୍କୁ । 

“କ'ଣ ହେଲା ? ପଚାରୁଛି ପରା ? ଆଣିଲୁ ନା ନାହିଁ ?”? ବିରକ୍ ଓ ତୀକ୍ଷ୍ 
ଶୁଭିଲା ଶାଶୁଙ୍କର ସ୍ଵର । 

ତଙ୍କା ଯାହାର ଦେବା କଥା ସେ ଡେରି କରୁଛି ବୋଉ - ଯିଏ ଜମି କିଣିଥୂଲା | 
ବାପା କହିଛନ୍ତି, ସେ ଦେବାମାତ୍ରେ ଆଣି ଏଇଠି ଦେଇଯିବେ ।” ' ଏତକ ବାହାରି ପଡ଼ିଲା 
ପାଟିରୁ ରଞ୍ଜ୍‌ର ଯଦିଓ ମିଛ କହିବା ତା'ର ଅଭ୍ୟାସ ନ ଥିଲା । 

“ମଁ ଜାଣେ ପରୀ । କାମ ସରିଲେ ନାନା ବାହାନା ପେଖନା ବାହାରିବ ! ମନାକରୁଛି 
ଏଇ ବାପ ପୁଅଙ୍କୁ, ଆଗ ପଇସା ଧର, ତା'ପରେ ଯାହା | କ'ଣ ଗଦ ଶୁଙେଇ ଦେଲା 
ସେ ବୃଢ଼ା ଯେ - ମୋ କଥା ରୁଚିଲା ନାହିଁ । ଆସୁ ଆଜି ବନ...” ' ବାୟୁମଣ୍ଡଳ ଉଦ୍ଦେଶ୍ୟରେ 
ଅସହିଷ୍ଣୁ ଉଚ୍ଚସ୍ପରରେ କହିଯାଉଥଲେ ଶାଶୁ । ବଡ଼ ଭୟଭୀତ ଲାଗିଲା ରଞ୍ଜକୁ | 

ଶାଶୁଙ୍କ ସହ କଥାବାରାଁ ହୋଇସାରିଲା ପରେ ସ୍ଵାମୀ କେମିତି ଗମ୍ଭୀର ଦିଶୁଥ୍‌ଲେ । 
ଶୋଇଲା ବେଳେ ସବୁକଥା ବୁଝାଇ କହିବ ବୋଲି ମନସ୍ଥ କଲା ରଞ୍ଜ୍‌ । ଅଥଚ ଶେଯରେ 
ପଡ଼ିଲା ମାତ୍ରେ ଲାଇଟ୍‌ ବନ୍ଦକରି ଆର କଡ଼କୁ ମୁହଁ ବୁଲାଇ ଶୋଇଲେ ସ୍ଵାମୀ । ପଦଟିଏ 
କଥା ମଧ୍ଯ କହିଲେ ନାହିଁ ରଞ୍ଜକୁ । ଅଭିମାନରେ ମନ ଭାରୀ ହୋଇଗଲା ରଞ୍ଜ୍ର - ଦୁଇ 
ଟୋପା ଲୁହ ଝରାଇ ସେ ଶୋଇଗଲା । 

“ମୋର ସାର୍ଟଟିଏ ବି ଇସ୍ତି ହୋଇ ନାଇଁ । କାଲି ଦି'ପହରୁ ଆସିଲଣି । କରୁଥିଲ 
କ'ଣ ?”? ମୁହଁକୁ ନ ଚାହିଁ ସ୍ଵାମୀ ବିରକ୍ତ ଭାବରେ କହିଲେ । 

“ମଁ ଆଉ ଦେଖୁନି - ଆଜି ଖରାବେଳେ କରିଦେବି ।” 


~~ ms — 


ଅସହ୍ୟ ବିରକ୍ତିରେ ଫାଟିପଡ଼ିଲେ ସ୍ଵାମୀ ଓ ରଞ୍ଜୁର ଆଶ୍ଚର୍ଯ୍ୟ ବିସ୍କାରିତ ଆଖୁ ଦୁଇଟା 
ଆହୁରି ବିସ୍ତାରିତ ହେଉ ହେଉ, ଚାପୁଡ଼ାଟାଏ ବସିଗଲା ଗାଲରେ ତା'ର | ମୁହଁ ତଳକୁ 
କରି ଠିଆ ହେଲା ସେ । 


ସ୍ବାମୀ ଜଳଖୁଆ ନ ଖାଇ ଚାଲିଗଲେ । ବଡ଼ନଣନ୍ଦ ଏ ଭିତରେ ତାଙ୍କ ଘରକୁ 
ଫେରିଯାଇଥ୍‌ଲେ | ସାନନଣନ୍ଦ କଲେଜ ଚାଲିଯାଇଥଲେ । ଇଙ୍ଗିତରେ ବାସନତକ ମାଜିବା 
ପାଇଁ ଓ ତା ପରେ ଜୂଅମୂଳର ଲୁଗାଗଦାକୁ ଦେଖାଇଦେଇ ରୋଷେଇ ଘର ଭିତରକୁ 
ପଶିଗଲେ ଶାଶୁ । 


“ଚାଲ୍‌, ଚଞ୍ଚଳ ଫୋନ୍‌ ଲଗା, କଥା ହଂ ବାପା ସାଙ୍ଗରେ” - ସନ୍ଧ୍ୟା ବେଳେ 
ସମସ୍ତଙ୍କ ଆଗରେ ତାଗିଦା କଲେ ଶାଶୁ । “ଘରେ ଫୋନ୍‌ ନାହିଁ ।”? ଧୀର ଭାବରେ 
ଉତ୍ତର ଦେଲା ରଞ୍ଜ୍‌ ¦ 

“ଜାଣିଛି, ପଡ଼ିଶା ଘରକୁ ଲଗା - ଡକା ବାପାକୁ ତୋର !”? ନିର୍ଦ୍ଦେଶ ଦେଲେ 
ଶାଶୁ । “କହ ଶୀଘ୍ର କାଲି ସୁଦ୍ଧା ଟଙ୍କା ଆଣି ଦେବେ ।” 

ଭାଇ ଆସି ପାଞ୍ଚ ମିନିଟ୍‌ ପରେ ଧରିଲା ଫୋନ୍‌ । ଯାହା କହିଲା ସେଥିରେ ଆଶଂକିତ 
ହେବା ଓ ଖୁସି ହେବା ଉଭୟ ପାଇଁ କାରଣ ଥୁଲା ରଞ୍ଜୁର । ଆଶଂକିତ ଏଥୁପାଇଁ ଯେ 
ପଚାଶହଜାର ଟଙ୍କା ଆଉ ତାର ବାପା ବର୍ଭମାନ ତତୃକ୍ଷଣାତ୍ଵ ଆଣି ଦେଇପାରିବେ 
ନାହିଁ । ଭାଇର ଚାକିରି ହୋଇଯାଇପାରେ - ଏଥିନେଇ ଖୁସି । 

“ହଁ କ'ଣ ହେଲା ?”? ଶାଶୁ ଫଳାଫଳ ଜାଣିବାକୁ ଚାହିଁଲେ । “ଭାଇର ଚାକିରି 
ପାଇଁ ପଚାଶହଜାର ଟଙ୍କା ଦେବା ଜରୁରୀ ଥଲା ¦ ସେତିକି ନ ଦେଲେ ଚାକିରି ହୋଇ 
ନ ଥାନ୍ତା । ଭାଇ ଚାକିରି କଲାମାତ୍ରେ, ତା ଦରମା ପଇସା ଛଅମାସ ଭିତରେ ଆଣି 
ପ୍ରଥମେ ଦେଇଯିବ । ପାଞ୍ଚ ଛଅଟା ମାସ ଅପେକ୍ଷା କରିଯିବାକୁ ବାପା ଅନୁରୋଧ 
କରିଛନ୍ତି ।” ରଞ୍ଜର ସ୍ଵର ମିନତିରେ ଭାରୀ ଭାରୀ ଶୁଦୁଥଲା । 

“ଆଛା, ତା” ହେଲେ ଏଇଆ ହେଲା କଥା । ବୁଝିଲୁ ବନ, ଏମାନଙ୍କର ଟଙ୍କା 
ଦେବାର ମତଲବ ନାହିଁ । ଠିକ୍‌ ଅଛି, ପାନେ ପାଇବେ ଏଥର ।” 

ବୋମାଟାଏ ବିସ୍ଫୋରଣ ହେଲା ଯେମିତି । ଏତେବଡ଼ ବିଶ୍ଵାସଘାତକତା ! ଚୁପ୍ଚାପ୍‌ 
ହୋଇଗଲେ ସମସ୍ତେ କେତେ ମିନିଟ୍‌ । ରଞ୍ଜ୍‌ ଧୀରେ ବାହାରି ଆସିଲା ସେଠାରୁ ଓ 
ରୋଷେଇଘରକୁ ଗଲା 

“ବ୍ୟସ୍ତ ହଅନି - ଭାଇ କହିଛି, ନିଶ୍ଚୟ ସେ ଛ'ମାସ ଭିତରେ ଆଣି ଦେଇଦେବ | 
କ”ଣ କରିବା ? ତା ଚାକିରିଟା ହେଇ ନ ଥାନ୍ତା - ଆମକୁ କ'ଣ ସେଇଟା ଉଲ 
ଲାଗିଥାଆନ୍ତା ?' ରଞ୍୍‌ ଖଟରେ ଗଡ଼ି ଛାତକୁ ଚାହିଁ ସିଗାରେଟ୍‌ ଧୂଆଁ ଛାଡ଼ୁଥ୍ବା ତା 
ସ୍ଵାମୀଙ୍କ ଆଡ଼କୁ ଚାହିଁଲା । “ତୁମେ ମଦ ପିଇଛ ?”? ବିସ୍ମୟ ଖସି ଆସିଲା ମୁହଁକୁ 
ରଞ୍ଜର । 

କ'ଣ ହେଲା ସେଇଠୁ ? ତୋ ବୋପା ପଇସାରେ ପିଉଛି ? ଶଳା ବୋପାଟା 
ଯେମିତି ଚାଲାଖ, ଝିଅ ତହୁଁ ଚାଲାଖ । ଛଅମାସ ପରେ ଟଙ୍କା ଦେବ, ନାଇଁ...” ' ରଞ୍ୁ 
ଆଡ଼କୁ ଚାହିଁଲେ ସ୍ଵାମୀ ତା'ର - ଆଖ୍‌ ଦୁଇଟା ଅଜଣା ହିଂସ୍ରତାରେ ଜନୁଥଲା, ଯେମିତି 
ତାଙ୍କର | 

“ଲୁଗାପଟା ଖୋଲ୍‌ ।”? ସେଇମିତି ସ୍ଵରରେ ନିର୍ଦ୍ଦେଶ ଦେଲେ ସ୍ବାମୀ ! 

ରଞ୍୍‌ର ବିସ୍ମୟ ଭାବ ଆହୁରି କଟି ନ ଥୁଲା ! 

“ଆଖୁ ଏଡ଼େ ଏଡ଼େ କରି ଚାହିଁଛୁ କ'ଣ ?”? ଲାଇଟ୍‌ ଜଳୁଛି । ସ୍ଵାମୀ ସେଇମିତି 
ଖଟରେ ପଡ଼ିଛନ୍ତି - ହାତରେ ସିଗାରେଟ୍‌ - ଅଥଚ ସେ... 

କଂ ଣ ଖୋଲୁଛୁ ନା ନାହିଁ ? ଦେଖୁବୁ ଏକ୍ଷଣି.... ପାଟିରୁ ବୀ ହାତରେ ସିଗାରେଟ୍‌ଟା 
କାଢଡ଼ିଦେଇ ଅଧା ଉଠିବା ଭଙ୍ଗୀରେ କହିଲେ ସ୍ଵାମୀ ଆଉଥରେ ! ତାଙ୍କର ସ୍ଵର, ଚାହାଣି 
ଓ ଭଙ୍ଗୀରୁ କ'ଣ ବୁଝିଲା କେଜାଣି ରଞ୍ଜ, ମୁହଁ ତଳକୁ କରି ତରତର ହେଇ ଲୁଗା 
ଖୋଲିପକାଇଲା ସେ । 

“୍ଵବୁ ଖୋଲ୍‌, ସବୁ - ଚଞ୍ଚଳ...” ? ସ୍ବାମୀ ତା'ର ଅଧୈର୍ଯ୍ୟ ହୋଇପଡୁଥଲେ । 


ପୁଣି ତରତର ହେଇ ସେଇମିତି ମୁହଁ ତଳକୁ କରି ରଞ୍ଜ୍‌ ବ୍ଲାଉଜ ଓ ଶାୟା ଖୋଲି 
ପକାଇଲା - ସ୍ଵାମୀଙ୍କ ସ୍ଵରରେ କ”ଣ ଥଲା କେଜାଣି ଅମାନ୍ୟ କରିବାକୁ ସାହସ ନ 
ଥିଲା ରଞ୍ଜର । 

“ହଁ ମାର୍ଚ କର୍‌ - ଲେଫଟ ରାଇଟ୍‌, ଲେଫ୍ବଟ-ଲେଫ୍ବଟ”'” ରଞ୍ଜ୍‌ କାବା ହୋଇ 
ଚାହିଁଲା ସ୍ବାମୀଙ୍କୁ । 

“କରୁଛୁ ନା ନାଇଁ ? ଉଠିବି ?”? ସ୍ଵାମୀ ଅତି ବିରକ୍ତିରେ କହିଉଠିଲେ । 

ଅଗତ୍ୟା ରଞ୍ଡ୍‌ ଦୁଇ ତିନି ପାଦ ଚାଲିଲା । 

ଠିକ୍‌ କି କର | ଲେଫଟ୍‌ - ରାଇଟ୍‌-ଲେଫଟ୍‌-ଲେଏଫଟ...” ? ପାଟି ଲାଗୁଥିଲା 
ସ୍ବାମୀଙ୍କର । “କର୍‌ ଜଲ୍‌ଦି ।” 

ଠିଆ ହୋଇ ରହିଲା ରଞ୍୍‌ । ଏ ଭିତରେ ଦୁଇ ଆଖୁ ଲୁହରେ ଭର୍ଭି ହୋଇଯାଇଥୁଲା 
ତା'ର ! ବହିଯାଉଥୁବା ଲୁହକୁ ପୋଛିଦେବାକୁ ବା ନିଜ ମୁହଁ ଲୁଚାଇବାକୁ ବୋଧହୁଏ 
ଡାହାଣହାତ ମୁହଁ ଉପରକୁ ଉଠାଇଲା ରଞ୍† । 

‘ନୋ, ଏମିତି ହେବନି ।!”? ଧଡ଼୍‌କରି ଖଟରୁ ଉଠିପଡ଼ିଲେ ସ୍ଵାମୀ ତା'ର ଓ 
ପରମୁହୁ୍ରେ କହୁଣୀ ପାଖରେ ଚିଆଁ ଲାଗି ଯିବା କଷ୍ଟରେ ଆର୍ଭନାଦ କରିଉଠିଲା ରଞ୍ଜ୍‌ | 

 'ଚୁପ୍ବେ । ବୋବାଉଛି କେତେ ଜୋର୍‌ରେ ଦେଖ ! ଚୁପ୍କର !'? ଆଉଥରେ 
ଜଳନ୍ତା ସିଗାରେଟ୍‌ ରଞ୍ୁର କହୁଣୀ ଉପରେ ମାଡ଼ିଧରିଲେ ସ୍ଵାମୀ ତାର । ରଞ୍ଜ୍‌ ଭୟ 
ପାଇଯାଇଥୁଲା ଓ ଚୁପ୍‌ ହୋଇ ଯାଇଥଲା । ସ୍ଵାମୀ ତା'ର ଏଥର ଲାଇଟ୍‌ ବନ୍ଦ କରିଦେଲେ 
ଓ ଦୁଇ ହାତରେ ଠେଲି ତାକୁ ଖଟ ଉପରେ ପକାଇ ଦେଲେ - ଖତଗଦାରେ ମେଞ୍ଚାଏ 
ଅଳିଆ ପକାଇବା ପରି । 


ତା'ପରର ଅସହ୍ୟ ଯନ୍ତ୍ରଣା ମୃକ କରିଦେଲା ବିସ୍ପିତା ରଞ୍ଜକୁ । କେତେଟା କାମୁଡ଼ା 
କୁକୁର ତା ଦେହର ବିଭିନ୍ନ ଅଙ୍ଗକୁ ଝୁଣି ଖାଇଯାଉଥୂଲେ ଯେମିତି । ତା' ଠାରୁ ଅଧୁକ 
ତୀବ୍ରତାର ଯନ୍ତ୍ରଣା, ଯାତନା ଦେଇଯାଉଥୂଲେ ତା ଶରୀର ଭିତରେ ଥୁବା ଆଉ କିଛିକୁ - 
ଦାନ୍ତ ଓ ନଖ ଦ୍ଵାରା ଖୁନନଭିନ୍ନ କରୁଥିଲେ ଯେମିତି ସେଇ ଜିନିଷକୁ - ସାତତାଳ ପାଣି 

ଚାଲି ନ ଜାଣଇ ଗୋ... ୧୧୯ 


ଓ ସାତତାଳ ପଙ୍କ ତଳେ - ରୁପା ବାକ୍ଧ ଭିତରେ ସୁନା ଫରୁଆ ଭିତରେ ବର୍ଷ ବର୍ଷ ଧରି 
ସାଇତା ଜଳଢଳ ଛଳଛଳ ନରମ ସମ୍ଭେଦନାମୟ ସଭ୍ଭାକୁ ତା'ର | 


ଦିନସାରା ଗାଳି, କେତେବେଳେ କେମିତି କାନ୍ଦ୍ର ବା ଖୁଣ୍ଟରେ ମୁଣ୍ଡ ପିଟାହେବା, 
କେଶ ଗୋଛାକ ଟାଣିଧରି ପରସ୍ତେ ଘୂରାଇ ଦେବା ଦି'ଚାରି ଚାପଡ଼ା - ଚି'ଚାରି 
ଗୋଇଠା - ଏସବୁ ସବୁଦିନିଆ ରୁଟିନ୍‌ ଭିତରେ ନିଜର କରିସାରିଥଲା ରଞ୍ଜ୍‌ - ବିଶେଷକରି 
ସ୍ଵାମୀ, ଶାଶୁ ଓ ନଣନ୍ଦଙ୍କଠାରୁ । ସେ ଖାଲି ଚାହିଁବସିଥଲା ଛଅମାସ କେମିତି ପୂରିବ 
ଓ ଭାଇ ଚାକିରି କରିବ । 


ଏ ଭିତରେ ଅନେକଥର ବାପାଙ୍କୁ ମନେପକାଇଦେଇ ଫୋନ୍‌ କରିବାକୁ ବାଧ୍ଯ 
କରିଥଲେ ସମସ୍ତେ । ଚିଠି ଲେଖୁବା ପାଇଁ କଡ଼ା ଭାବରେ ମନା ହୋଇଥଲା ରଞ୍ଜକୁ । 
ସମସ୍ତଙ୍କ କଥା ମାନୁଥଲା ରଞ୍ଜ୍‌ । ମାନିବା ଛଡ଼ା ଗତ୍ଯନ୍ତର ନ ଥୁଲା ତାର ¦ ବାପା ଏ 
ଭିତରେ ଦୁଇଥର ଆସିଥଲେ, କେମିତି ଶଙ୍କିତ ଓ ଚୁପ୍ଚାପ୍‌ ଲାଗୁଥିଲେ | ଚା” କପ୍ଟିଏ 
ପିଇ ଉଠି ପଳାଇଯିବାକୁ ତର ସହୁ ନ ଥୁଲା ତାଙ୍କୁ । 

ଏ ଭିତରେ ଅଭୁତ କଥାଟାଏ ଘଟିଲା । କେତେଦିନ ଧରି ରଞ୍୍‌ ବାନ୍ତି କରି ହେଲା, 
ମୁଣ୍ଡ ବୁଲାଇଲା ତା'ର ପ୍ରାୟ ଓ ଗୋଡ଼ହାତ ଅବଶ ଲାଗିଲା ସବୁବେଳେ । ପଡ଼ିଶାଘର 
ମନୁମାଉସୀ କହିଲେ ପିଲା ରହିଲାଣି ପେଟରେ | 

ଆଶ୍ଚର୍ଯ୍ୟ ହେଉଥଲା ରଞ୍ୟ୍‌ । ଏ କେମିତି ସମ୍ଭବ ହେଲା ? କେତେବେଳେ-କେମିତି ? 
ମାଡ଼ଗାଳି, ଦଳା ଚକଟା, ଖନ୍‌ଭିନ୍‌ ହୋଇଯିବାର ଯନ୍ତ୍ରଣା କାତରତା ଭିତରେ ୟେ 
କେମିତି ସୃଷ୍ଟି ହେଲା ? ମଣିଷଛୁଆ କ”ଣ ଏମିତି ସୃଷ୍ଠି ହୁଏ ? ପୁଣି ତା ନିଜ ଛୁଆ - 
ତା'ର ଓ ତା ସ୍ବାମୀର | ଏମତି ଅବହେଳା, ହତାଦର, ଅସ୍ବେହ ଓ ଅପ୍ରେମ ଭିତରେ ! 
ମାତୃତ୍ନର ସୁକୁମାର ଅଭିଳାଷ ମନ ଭିତରେ ବଢ଼ାଇବା ପାଇଁ ମଧ୍ଯ ସୁଯୋଗ ପାଇ ନ 
ଥଲା ସେ । କିନ୍ତୁ ତା ପିଲାଟି ଗଢ଼ି ହୋଇସାରିଥଲା ଓ ବଢ଼ି ଚାଲିଥୁଲା | 

ଛଅମାସ ପରେ ପରେ ରଞ୍୍ର କାତର ଫୋନ୍‌ ବାରଁ। ପାଇ ବାପା ତା'ର 
ଆସିଥୂଲେ । ମୁହଁ ତଳକୁ କରି ବସିଥିଲେ ଓ ଅଧକ ବୃଢ଼ା ଦିଶୁଥିଲେ । ବିଭିନ୍ନ ପ୍ରକାର 
ଅପମାନ ଓ ଗାଳି ହଜମ କଲା ପରେ ତାଙ୍କୁ ଶୁଣାଇ ଦିଆଯାଇଥୂଲା ଯେ ସେ ରଞ୍ଜକୁ 
ନେଇଯାଆନ୍ତୁ ଓ ନିଜ ଘରେ ନିଜ ଝିଅ ଓ ତା'ର ଜନ୍ମିବାକୁ ଥବା ସନ୍ତାନକୁ ପାଳନ୍ତୁ, 
ପୋଷନ୍ତୁ - ରଞ୍ଜୁର ଶାଶୁଘର କଥା ଭୁଲିଯାଆନ୍ତୁ । 

“ୟା କ'ଣ ହୁଏ ?”” ଶୃଶୁରଙ୍କର ହାତ ଧରି ପକାଇଥଲେ ବାପା । ପୁଅ ଏ 
ପର୍ଯ୍ୟନ୍ତ ଚାକିରି ପାଇଲା ନାହିଁ । ତା? ଇଣ୍ଟରଭିଉ କ୍ୟାନ୍‌ସଲ୍‌ ହୋଇଗଲା । ଏଇ ଦୁଇ 
ତିନି ମାସରେ ଆଉଥରେ ହେବ ଓ ତା'ପରେ ପରେ ସେ ନିଶ୍ଚୟ ବାକି ଟଙ୍କା 

ଦେଇଦେବେ । ଦଶହଜାର ଟଙ୍କା କୋଉଠୁ ହେଲେ ଯୋଗାଡ଼ କରି ଆଣିଛନ୍ତି ବାପା । 
ସେତକ ଯାଚିହେଇ ବାରମ୍ବାର ବିକଳ ଭାବରେ ଅନୁରୋଧ କଲେ ସେ । ରଞ୍ଜର ଶ୍ଵଶୁର 
ଦୟାକଲା ପରି ଗ୍ରହଣ କଲେ ତାକୁ | 

ବାପା ଅନେକ ବିନତି କଲା ପରେ ଚାଲି ଯାଇଥୁଲେ । ରଞ୍ଜର ସ୍ବାମୀ, ଶଶୁର, 
ଶାଶୁ ସ୍ଥିର କରି ନେଇଥିଲେ ଯେ ସେମାନେ ଠକି ହୋଇଯାଉଛନ୍ତି । 


ପରଦିନ ଅବସ୍ଥା ଆହୁରି ଖରାପ ଥୁଲା । ସ୍ଵାମୀ ଅଫିସ୍‌ରୁ ଫେରି ଖବର ଦେଲେ 
ଯେ ଲକ୍ଷେ ଟଙ୍କା କ୍ୟାସ୍‌ ଅଗ୍ରିମ ନ ଦେଲେ ମିତୁର ଶ୍ଵଶୁରଘର ନିର୍ବନ୍ଧ ପାଇଁ ଆସିବେ 
ନାହିଁ । ଲକ୍ଷେ ଟଙ୍କା ଯୋଗାଡ଼ ହେବା ସମ୍ଭବ ନ ଥିଲା ଏତେ ଶୀଘ୍ର । ଅଗତ୍ୟା ମିତୁର 
ବାହାଘର ନିଶ୍ଚୟ ଭାଙ୍ଗିବ । କ୍ରୋଧ ଓ ହତାଶାରେ ପାଗଳ ହୋଇଯାଉଥୂଲେ ସ୍ଵାମୀ, 
ଶାଶୁ, ଶ୍ଵଶୁର ଓ ନଣନ୍ଦ ନିତୁ । ଏଇ ସମସ୍ତ ନିଜର ଲୋକଙ୍କ ପାଇଁ ଦୁଃଖରେ ମନ୍ତ 
ହୋଇ ଯାଉଥୁୂଲା ରଞ୍ଜୁର ମନ ଓ ଦେହ । କିନ୍ତୁ କଂଣ ବା କରିବ ସିଏ ? ଅଳ୍ପ କିଛି, 
ଗହଣା ତାର ତ କେବେଠାରୁ ଶାଶୁ ନେଇ ରଖୁଛନ୍ତି ମିତୁଙ୍କୁ ଦେବାପାଇଁ । ତା” ଛଡ଼ା 
ଆଉ କ'ଣ ବା ଅଛି ତା'ର ? 

“ଶୁଣ୍‌ ଚାଲ୍‌ ରୋଷେଇ ଘରକୁ ଚାଲ୍‌ ।”” ଶାଶୁଙ୍କ ରୁମ୍‌ ଭିତରେ ଦୀର୍ଘ ସମୟ 
କଥାବାର୍ଭା କରିସାରିବା ପରେ ବାହାରି ଆସି ରଞ୍ୁକୁ କହିଲେ ତାର ସ୍ଵାମୀ । 

ରଞ୍୍‌ ସେତେବେଳେ ପିଣ୍ଡା ଉପରେ ବସି ଛୋଟ ଉଲ ମୋଜା ବୁଣୁଥଲା ତାର 
ଆଗତ ସନ୍ତାନ ପାଇଁ । ଭାଉଜ ବାପାଙ୍କ ହାତରେ ହଳଦିଆ ରଙ୍ଗର ଦୃଇ ବଣ୍ଡଲ୍‌ ଉଲ 
ପଠାଇଥୁଲା । 

‘ଉଠ୍‌ । 

ରଞ୍ୟ୍‌ ମୁହଁ ଟେକି ତାର ସ୍ବାମୀଙ୍କୁ ଚାହିଁଲା । ଏକ ଅସ୍ଥିର ହିଂସ୍ର ନିଶ୍ଚିତତାରେ ଚକ୍‌ 
ଚକ୍‌ କରୁଥଲା ତାଙ୍କ ମୁହଁ । 

“ଉଠ୍‌ ପରା କହୁଛି ।”” ଅଧୈର୍ଯ୍ୟଭାବରେ ରଞ୍ୁର ଡାହାଣ ଖୁଆ ଧରି ଝିଙ୍କି ଠିଆ 
କରାଇବାକୁ ଚେଷ୍ଟା କଲେ ସ୍ଵାମୀ ତା'ର । କୋଳରୁ ଅଧାବୁଣା ଉଲ୍‌ ମୋଜା ଖସି 
ପଡ଼ିଲା ତାର । ହଳଦିଆ ଉଲ ବଶ୍ଡଲଟା ପଡ଼ିଯାଇ ପିଣ୍ଡାତଳ ଅଗଣାକୁ ଗଡ଼ିଗଲା । 
ସେଇଆଡ଼କୁ ଚାହିଁ ଚାହିଁ ଠିଆ ହୋଇଗଲା ରଞ୍ଜ୍‌ 

“ 'ଚାଲ, ରୋଷେଇ ଘରକୁ ଚାଲ୍‌ ।” ? ଚିପା ସୃରରେ ଫିସ୍‌ ଫିସ୍‌ କରି କହିଉଠିଲେ 
ସ୍ଵାମୀ ତାର । 

“ମିତୁ, ବାହାର କବାଟଟା ଛିଟିକିଣି ଦେଇ ଦେ - ସେଇଠି ଜଗିଥା - କିଏ ଆସିବ 
କାଳେ । '” ସ୍ବାମୀ ଆଦେଶ ଦେଲେ ମିତୁଙ୍କୁ । ଶାଶୁ ଯାଇ ରୋଷେଇଘର ଦୁଆର 
ମୁହଁରେ ଠିଆ ହୋଇ ସାରିଥୁଲେ । ଶ୍ଵଶୁର ଘରେ ନ ଥଲେ । 

ଚାଲି ନ ଜାଣଇ ଗୋ... ୧୨୧ 


““ଚାଲୁଛୁ ନା ନାହିଁ।”” ଏକରକମ ଧକ୍କା ଦେଇ ଦେଇ ରଞ୍୍‌ର ସ୍ଵାମୀ ତାକୁ 
ରୋଷେଇଘର ମୁହଁ ପର୍ଯ୍ୟନ୍ତ ନେଇଗଲେ । ସେଇଠି ବ୍ୟଗ୍ର ଭାବରେ ଅପେକ୍ଷା କରିଥବା 
ତାର ଶାଶୁ ତାକୁ ଘର ଭିତରକୁ ଠେଲିଦେଲେ । ପଛେ ପଛେ ସ୍ଵାମୀ ରୋଷେଇଘର 
ଭିତରକୁ ପଶିଲେ । 

ମୁହଁ ବୁଲାଇ ପଡ଼ିଯାଇଥୁବ ଉଲ୍ଲ ବଣ୍ଡଲ୍‌କୁ ଦେଖ୍ଦେଲା ରଞ୍ଜ । ପିଣ୍ଡା ତଳେ କାଦୁଅ 
ଥୁଲା । ଅଧାବୁଣା ମୋଜାଟା ବୋଧହୁଏ ତା ଉପରେ ପଡ଼ିଯାଇଥ୍‌ବ - ଭାବିଲା ରଞ୍ | 
ତାର ଇଚ୍ଛା ହେଉଥଲା ଦଉଡ଼ିଯାଇ ସେଇଟାକୁ ଉଠାଇଆଣିବ । କିନ୍ଧ ରୋଷେଇଘର 
ଦୁଆର ମୁହଁରେ ଠିଆ ହୋଇଥ୍‌ୂଲେ ଶାଶୁ । ସ୍ବାମୀଙ୍କୁ ଚାହିଁଲା ରଞ୍ଜ୍‌ । ଗୋଟାଏ କ୍ର 
ଜାନ୍ତବତା ବିଛୁରିତ ହେଉଥଲା ଦେହରୁ ତାଙ୍କର ଓ ଯେମିତି ବିନ୍ଧି ଦେଉଥୂଲା ରଞ୍ଜକୁ 


ଷ୍ଟୋଭ ଉପରକୁ ଠେଲିଦେଲେ ରଞ୍କୁ ସ୍ଵାମୀ ତାର । ବୋତଲେ କିଛି ତାଙ୍କ ହାତକୁ 
ବଢ଼ାଇ ଦେଲେ ଶାଶୁ । ପରମୁହୂର୍ଭରେ ଠିପି ଖୋଲି ସେତକ ତରଳ ପଦାର୍ଥ ତା' 
ଉପରେ ଢାଳିଦେଲେ ତା ସ୍ଵାମୀ । ନିର୍ବିକାର ଭାବରେ - ମଗେ ପାଣି ଢାଳି ଗେଞ୍ଜିଟାଏ 
ବତୁରାଇବା ପରି ! କିରୋସିନି ବାସ୍ଵାରେ ଭରିଗଲା ଘର । କିଛି ବି କହିଲା ନାହିଁ 
ରଞ୍୍‌ | କଣ ବା କୁହନ୍ତା ? ସେ ତ ମୋଜାଟାକୁ ବି ଉଠାଇ ରଖୁଆସିପାରିଲା ନାହିଁ । 


ଦଇ ତିନୋଟି ଦିଆସିଲି ଜଳାଇ ଷ୍ଟୋଭ୍‌ ଉପରକୁ ପକାଇ ଦେଲେ ସ୍ଵାମୀ । ତାଙ୍କ 
ନିଶ୍ଚିତ, ଦୃଢ଼ ଆଙ୍ଗୁଠି ଦ୍ଵାରା ଥରକରେ ଦିଆସିଲି କାଠିଟେ ଜଳିଉଠୁଥାଏ । ପରମୁହୂ୍ଁରେ 
ସେ ପ୍ରତିଦିନ ଭାତ ଓ ଡାଲମା ବସାଉଥବା ଷ୍ଟୋଭ୍‌ ଓ ରୋଷେଇଘରେ ତାକୁ ଛାଡ଼ିଦେଇ 
ବାହାରକୁ ଚାଲିଆସିଲେ ସ୍ଵାମୀ ଓ ଶାଶୁ । 

ଏପର୍ଯ୍ୟନ୍ତ ଚୁପ୍‌ ହୋଇ ରହିଥୂବା ରଞ୍୍‌ ଜୋର୍‌ରେ ଚି଼ାର କରିଉଠିଲା ! ପ୍ରକୃତ 
ନିଆଁ ତା” ଦେହକୁ ଜାଳିବାକୁ ଆରମ୍ଭ କରିଥଲା | ଏଇ ଚିକ୍କାର କେବଳ ତା” ଦେହର 
ଥୁଲା । ତା'ଠାରୁ ଜୋର୍‌ରେ ଚିକ୍ରାର କରିଉଠିଲେ ରଞ୍ଜର ସ୍ଵାମୀ, ଶାଶୁ ଓ ନଣନ୍ଦ | 
ସେଇ ଛୋଟିଆ ଘରଟି ଯେମିତି ବିସ୍ଫୋରିତ ଚିଳ୍କାରରେ ରୂପାନ୍ତରିତ ହୋଇଗଲା ! 
ରୋଷେଇଘର ଭିତରେ ନାଲି ହଳଦିଆ ରଙ୍ଗର ଜଳନ୍ତା ନିଆଁ ନାଚିବାକୁ ଆରମ୍ଭ କରିଥଲା | 

ଦାଣ୍ଡ ଦୁଆର କବାଟ ଏ ଭିତରେ ଖୋଲିଯାଇ ସାରିଥୂଲା ନିଃଶବ୍ଦରେ । ସାକ୍ଷୀ ଓ 
ଦେଖଣାହାରୀଙ୍କ ପାଇଁ ଆହ୍ବାନ ସେଇ ଖୋଲା ଦୁଆର ବାଟେ ଅଙ୍କେଇ ବଙ୍କେଇ ବାହାରି 


ଆସୁଥଲେ । 

ସ୍ଵପ୍ନୱହୃଦୟ-ସତ୍ତା 


ମୁଁ ସେଠାରେ ପହଞ୍ଚଲା ବେଳକୁ ବେଳ ରତରତ ହେଉଥଲା । କିନ୍ତୁ ଜାଗାଟି 
ଏମିତି ଅଜ୍ଞାତ ବୋଲି ମୋର ଧାରଣା ନ ଥୁଲା । ତେବେ ଏମିତି ବି ଲାଗିଲା ଯେମିତି 
ଏଇଠିକୁ ଆଗରୁ କେବେ ଆସିଥୁଲି । 

କହିଦେଇ ହେବ ନାହିଁ ଏଇ ସ୍ଥାନ ମୋତେ କାହିଁକି ଅଭୁତ ଲାଗିଲା । ସବୁତ 
ଠିକ୍ରଠାକ୍ଵ ଅଛି - ଯାହା ଯେମିତି ଯେଉଁଠି ରହିବା କଥା । ତେବେ ନାହିଁ କ'ଣ ? ମୁଁ 
ମୋ ରାସ୍ତାରେ ଆଗେଇ ଚାଲିଲି । ବେଶ୍‌ କିଛି ବାଟ ଚାଲିଆସିଲି । କେହି ବି ମୋ ପ୍ରତି 
ସାମାନ୍ୟ ଧ୍ୟାନ ଦେଲା ପରି ମନେହେଲା ନାହିଁ । ସମସ୍ତେ ବ୍ୟସ୍ତ, ପ୍ରାୟ ସବୁପ୍ରକାର 
ଗଠନମୂଳକ କାର୍ଯ୍ୟରେ ! ଲାଗୁଥାଏ ଯେମିତି ସବୁ କଥା ଖୁବ୍‌ ସୁଚାରୁ ରୂପେ ଘଟୁଛି ବା 
ଘଟାଇ ଦିଆଯାଉଛି । କୌଣସି ପ୍ରକାର ଉଣା ନାହିଁ କାହାରି ଉଦ୍ୟମରେ । ତେବେ 
ଆବେଗ ନାହିଁ କି ସଂଯୋଗ ନାହିଁ । କେମିତି ଖାପ୍ଛଡ଼ା ଲାଗିଲା । ଏଇ ଅନୁଭୂତିକୁ 
କେମିତି ଯେ ବର୍ଣ୍ଣନା କରିବି ! 

ଯେମିତି ମାଆ ଛୁଆଟିଏକୁ ବଢ଼ାଉଛି, କିନ୍ତ ଛାତିରେ ଚାପି ଧରୁ ନାହିଁ - ଛାତ୍ରଟିଏ 
ବହିଟିଏ ପଢୁଛି ଅଅଚ ଥରଟିଏ ଆଉଁଶି ଦେଉ ନାହିଁ ତାକୁ, ଗୃହିଣୀଟି ତରକାରି ବସାଇଛି 
ଚୁଲିରେ, ଘାଣ୍ଟଛି ତାକୁ, ଅଥଚ ଟୋପାଏ ଆଣି ଚାଖୁ ଦେଉ ନାହିଁ ଲୁଣ ହୋଇଛି କି 
ନାହିଁ - ମାଳୀଟିଏ ଗଛ ଲଗାଇ ପାଣି ଦେଉଛି ଅଥଚ ଦ୍ୁଟିଥବା ଫୁଲଟିକୁ ମୁହୂର୍ଭଟିଏ 
ବିଭୋର ହୋଇ ଚାହିଁ ରହୁ ନାହିଁ । ଅଥଚ ଘଟୁଛି ସବୁ ! 

ଜମାରୁ ଭଲ ଲାଗିଲା ନାହିଁ ମୋତେ । ନା, ଏଇ ରାଇଜରେ ଆଉ ରହିବି ନାହିଁ । 
ଯାଉଛି ଯିବି ଆଉ କୁଆଡ଼େ । ଫେରିପଡ଼ିଲି ମୁଁ । 

ଶୁଣ, ଚାଲିଯାଉଛ କି ?”? 

କାହା ସ୍ଵର ଇଏ ? ବୁଲି ଚାହିଁଲି ମୁଁ । ମୋତେ ତ କେହି ଚିହୁନ୍ତି ନାହିଁ ଏଇଠି ! 

“ “ଭଲ ଲାଗୁ ନାହିଁ ତୁମକୁ, ନାଇଁ ? ପ୍ରଥମ ଥର ଆସିଛତ କିଛି ସମୟ ରହିଯାଅ - 
ଦେହସୁହା ହୋଇଯିବ ।”” ଏତକ କହୁଥିଲେ ଜଣେ ବୃଦ୍ଧ-ସନ୍ନ୍ୟାସୀ ପରି ଚେହେରା - 
ଶୁଭ୍ର ପରିଧାନ ଓ ହାତରେ କମଣ୍ଡଳୁ । 


“ଏମାନେ ଏମିତି କାହିଁକି ??? ମୋ ସ୍ଵରରେ ଆବେଗ ଥିଲା । 

ସ୍ଵପ୍ନ -ହୃଦୟ -ସଭା ୧୨୩ 


କ'ଣ ଯେମିତି ଅଭାବ ତାଙ୍କ ପାଖରେ ତୁମେ ଲକ୍ଷ୍ୟ କରୁଛ - ନୁହେଁ କି ?'' 
' ତ ଯୋଗୀବାବା, ମୁଁ ତ ସେଇ କଥା ପଚାରୁଛି । ' ମୁଁ ଉତ୍ସାହିତ ହୋଇ କହିଲି । 


“ଏମାନଙ୍କର ହୃଦୟ ନାହିଁ ।”” କେମିତି ଗୋଟାଏ ଉଦାସୀନ ସ୍ଵରରେ ଉତ୍ତର 
ଦେଲେ ସନ୍ନ୍ୟାସୀଜଣକ । 


“ହୃଦୟ ନାହିଁ ! କିନ୍ତୁ ଏମାନେ ସମସ୍ତେ ତ ମଣିଷ ! ଯନ୍ତ୍ରପରି ତ ଲାଗୁ ନାହାନ୍ତି ! 
ମୋର ଆଶ୍ଚର୍ଯ୍ୟ ସ୍ଵର ଥଲା । 


“ତା ସତ କଥା । ଏ ସମସ୍ତଙ୍କର ହୃତଵପିଣ୍ଡ ଅଛି, କିନ୍ତୁ ହୃଦୟ ନାହିଁ ।”? ବାବା 
ଶାନ୍ତ ସ୍ଵରରେ କହିଲେ । 


ମୋତେ ଜୋର୍‌ ହସ ଲାଗିଲା । କୌଣସିମତେ ହସ ଚାପିରଖୁଲି । କିନ୍ଧ କୌତୃହଳକୁ 
ସମ୍ଭାଳି ପାରିଲି ନାହିଁ । 

“ତାଂ ମାନେ କଂଣ ବାବା ?”” 

“ଶୁଣ ମା”, ରଶ୍ର ଆମକୁ ଯେତେବେଳେ ଜୀବନ୍ୟାସ ଦିଅନ୍ତି; ଆମ ହୃତ ପିଣ୍ଡ 
ଉପରେ ହୃଦୟର ଏକ ଉନ୍ମଳ ସ୍ଵର୍ଣ୍ଣାଭ ପ୍ରଲେପ ଦେଇଥାଆନ୍ତି । ଏଇ ପ୍ରଲେପ ତରଳ, 
ଢଳଢଳ ଓ ନରମ ଅବସ୍ଥାରେ ଥାଏ ପ୍ରାଥମିକ ରୂପରେ । ଧୀରେ ଧୀରେ ଆମର 
ବୟଃବୃବ୍ଧି ସାଙ୍ଗେ ସାଙ୍ଗେ ଏହି ଜଡ଼ଉ ଶକ୍ତ ହେବା କଥା ! କିନ୍ତୁ ଅନେକ କ୍ଷେତ୍ରରେ 
ଏମିତି ହୁଏ ନାହିଁ । ଅନେକ ମଣିଷଙ୍କୁ ଏହା ବଡ଼ ଅସୁବିଧାରେ ପକାଏ । ଯଥା - 
ଘାରିହେବା, ଛଟପଟ ହେବା, ରାତିରାତି ବିନିଦ୍ର ରହିବା, ଚଟ୍‌କରି ଜୀବନକୁ ବଳି 
ପକାଇବାକୁ ବାହାରି ପଡ଼ିବା, ଅକଳନ ବିଭକୁ ଅଯଥାରେ ଉଡ଼େଇ ଦେବା ଇତ୍ୟାଦି । 
ଏଇସବୁ ଚିଭ୍ଭାବସ୍ଥାରୁ ଦୂରେଇ ରହିବାପାଇଁ କେତେକ ଏଇ ଜଡ଼ଉକୁ ଚେଷ୍ଟାକରି ଛିଣ୍ତେଇ 
ବାହାର କରିଦିଅନ୍ତି । କିଏ ନେଇ ତାକୁ ଗାତ ଖୋଳି ପୋତି ଦିଏ ତ, କିଏ ନେଇ ଗଛ 
କୋରଡ଼ରେ ରଖୁଦିଏ । ଆଉ କିଏ ଅଖାରେ ପୂରାଇ ନେଇ ଅଗନା-ଅଗନି ବଳନସ୍ତରେ 
ଛାଡ଼ିଦିଏ । କେହି କେହି ବୁଜୁଳାଟିଏ କରି ମଝିନର ଗହୀରକୁ ଫିଟ୍ଟିଦିଏ ତ କେହି 
ଜଳନ୍ତା ନିଆଁ ଭିତରକୁ ଫୋପାଡ଼ିଦିଏ - କିଏବା ଆଠମହଲା ଘର ଛାତ ଉପରୁ ତଳକୁ 
ଠେଲିଦିଏ । କୌଣସି ନା କୌଣସି ଉପାୟରେ ତା'କୁ ଦୂରେଇ ଦେବାକୁ ଚେଷ୍ଟା କରେ | 
ଯେମିତି ତାହା କେବେହେଲେ ଆଖପାଖରେ ନଜରକୁ ଆସିବ ନାହିଁ । ସେଇଭଳି 
କେତେଜଣ ମଣିଷ ଜାଗା ଖୋଜି ଖୋଜି ଏଇଠି ଆସି ଏକାଠି ରହିଛନ୍ତି । ତେଣୁ 
ତୋତେ ଏମିତି ଲାଗୁଛି ।” 

ସହାନୁଭୂତିରେ ତରଳିଗଲି ମୁଁ । ଦେଖ, ଟିକିଏ ଆଗରୁ ହସ ମାଡ଼ୁଥୁଲା କେମିତି 
ମୋତେ ! ନିଜ ଉପରେ ଚିଡ଼ିଗଲି । 

୧୨୪ ବିରଳ ରୂପକ 


“ଏମାନେ କଣ ଏମିତି ରହିବେ ? ମରିବା ଯାଏ ? 

ହୁଁ ଏମାନଙ୍କ କଥା ତ ଛାଡ଼ - ଏମାନଙ୍କ ଦାୟାଦମାନେ ମଧ୍ଯ ଏଇପରି ହେବେ | 
କୋଉଠି ଗୋଟାଏ କିଏ ଯଦି ଅଲଗା ପ୍ରକାର ହେଲା, ତେବେ ଅନ୍ୟମାନେ ଚେଷ୍ଟା 
କରିବେ କଳେ-ବଳେ-କଉଶଳେ ତା'ଠାରୁ ହୃଦୟକୁ ଛିଣ୍ଡାଇ ଦେବାପାଇଁ |”? ବାବା 
ନିସ୍ପହ କଣ୍ଠରେ କହିଲେ । 

 “ ଯୋଗୀବାବା, ଆପଣ କ'ଣ ଏମାନଙ୍କ ପାଇଁ କିଛି କରିପାରିବେ ନାହିଁ ?”' 
ମୋ ସ୍ଵରରେ ଅନୁନୟ ଥଲା । 

“ଠିକ ମୋ ଦ୍ଵାରା ନୁହେଁ - ତେବେ କିଛି ହୋଇପାରିବ ଯଦି...” ' ବାବା ଟିକିଏ 
ରହିଗଲେ । 

““ କୁହନ୍ଧ ବାବା, ଯଦି କ”ଣ ?'? ମୁଁ ଅଥୈର୍ଯ୍ୟ ହୋଇ ପଚାରିଲି । 

‘ଯଦି କୌଣସି ହୃଦୟବତୀ ନାରୀ, କଷ୍ଟ କରି, ଚେଷ୍ଟା କରି କଳସୀଏ ହୃଦୟରସ 
ଆଣି ଏମାନଙ୍କ ଉପରେ ଛିଞ୍ଚାଡ଼ି ଦିଏ, ତେବେ ଏମାନେ ସେମିତି ହୋଇଯିବେ, ଯେମିତି 
ତୁମେ ଚାହୁଛ।” ବାବା ଉତ୍ତର ଦେଲେ । 

“ମୁଁ ପାରିବି ବାବା । କ'ଣ କରିବାକୁ ହେବ ମୋତେ କୁହନ୍ତୁ ।”  ତତୃକ୍ଷଣାତବ 
ଆଗ୍ରହରେ କହିପକାଇଲି ମୁଁ । ସେବା ଓ ପରୋପକାର ମୋତେ ଆଚ୍ଛାଦିତ କରି 
ପକାଇଲା । 

“ ତୁମେ ପାରିବ ? କଷ୍ଟ ହେବ କିନ୍ତୁ ।” 

“ହେଉ ପଛେ, ମୁଁ କିନୁ ନିଶ୍ଚୟ ଏତକ କରିବି । କୋଉଠାରୁ ଆଣିବି ସେ ରସ 
କୁହନ୍ତୁ ।”? ମୁଁ ଅଳି କଲି । 

ଟିକିଏ ନିରେଖ ଚାହିଁଲେ ବାବା ମୋତେ । ମୁହଁରେ ତାଙ୍କର ସ୍ମିତ ହସ । 

“ତୁମକୁ ଅନେକ ପଥ ଅତିକ୍ରମ କରିବାକୁ ପଡ଼ିବ; ଅନେକ ସ୍ଥାନ, କାଳ, ପାତ୍ର 
ମଧ୍ଯ ଦେଇ...” 

“ମୁଁ ପାରିବି ବାବା, ମୋତେ କୁହନ୍ତୁ ।”” ସେ କଥା ଶେଷ କରିବା ଆଗରୁ ମୁଁ କହି 
ପକାଇଲି ! 

“ତେବେ ଶୁଣ ! ଏଠାରୁ ଅନେକ ଦୂର ପଥ ଚାଲିଲା ପରେ ତୁମେ ସେଇ ରସ 
ଥିବା ସ୍ଥାନରେ ପହଞ୍ଚବ ! ସେ ସ୍ଥାନଟି ତୁମକୁ ଆପେ ଆପେ ଦେଖାଯିବ । ତୁମେ ଦେଖୁଲା 
ମାତ୍ରେ ଜାଣିପାରିବ ଯେ ଇଏ ସେଇ ଜାଗା ! ବାସ୍‌, ତୁମର କାମ ହେଲା ସେଇ ସ୍ଵର୍ଣ୍ଠାଭ 
ରସ କିଛି ସଂଗ୍ରହ କରିଆଣି ପୁଣି ଏଇଠିକୁ ଫେରିଆସିବ-ମୋ ପାଖକୁ । ତା'ପରେ ମୁଁ 

ସ୍ଵପ୍ନ“ ହୃଦୟ - ସତ୍ତା ୧୨୫ 


ତା'କୁ ଛିଞ୍ଚବା କାମ ଆରମ୍ଭ କରିବି ।” ଟିକିଏ ରହିଗଲେ ଯୋଗୀବାବା । ବୁଲିପଡ଼ି 
କଡ଼ରେ ରଖାଯାଇଥୂବା ବଡ଼ ବୋଟ୍‌ଟିଏ ଭଳି ପୁଟୁଳିରୁ କିଛି ବାହାର କଲେ । 


“ “ୟା'କୁ ନେଇକରି ଯିବ ସାଙ୍ଗରେ । ୟେ ହେଉଛି କିଛି ଚେରମୂଳି ଓ ମୋଦକ | 
ଏତେ ବାଟ ଯିବ । କେତେବେଳେ କିଏ ଟାଣିନେଇ କଣ୍ଟାଝଟାରେ ପକାଇ ଦେବ, କୋଉଠି 
ଖାଲ ଖମାରେ ପଡ଼ିଯାଇ ଲହୁଲୁହାଣ ହେବ । ଚାଖୁ, ଚାଟି ଶେଷ କରି ଦେବାକୁ ହୁଏତ 
କିଏ କେଉଁଠି ଚେଷ୍ଟା କରିବ । କିଛି ନ ହେଲେ ଘୋରି ତ ହୋଇଯିବ - ଯେତେହେଲେ 
ନାରୀଶରୀର ! କିନ୍ତୁ ଜମାରୁ ଡରିବ ନାହିଁ । ଏଇ ଚେରମୂଳିକୁ ଦେହସାରା ଛୁଆଁଇ 
ଦେବ ଓ ମୋଦକଟିଏ ଖାଇଦେବ । ପୁଣି ତୁମ ଶରୀର ଯେମିତିକୁ ସେମିତି ହୋଇଯିବ । 

“ଆଉ ହୃଦୟ ! ବାବା ମୋ ହୃଦୟ ପାଇଁ କିଛି- ?? ବାବା କିଛି ଉତ୍ତର ଦେଲେ 
ନାହିଁ । ପୁଣିଥରେ ବୁଲିପଡ଼ି ନୀଳରଙ୍ଗର ଜିପରୁ ଦିଆ ବ୍ୟାଗ୍‌୍ଟିଏ ବାହାର କଲେ ସେ 
ପୁଟୁଳିରୁ ଓ ଗୋଟିଏ ପଲିଥୂନ୍‌ନରେ ଭର୍ଭିକରି ଚେରମୂଳି ଓ ମୋଦକ ସହ ବ୍ୟାଗ୍ଟିକୁ 
ମୋ କାନ୍ଧରେ ଝୁଲାଇ ଦେଲେ । ନୀଳରଙ୍ଗର ବ୍ୟାଗ୍‌ଟି ମୋ ଶାଢ଼ିକୁ ମ୍ୟାଚର କରୁଥଲା ! 

ପ୍ରଥମେ ପଡ଼ିଲା ଗୋଟିଏ ସୁନ୍ଦର ନଅର । ଏମିତି ଏଶ୍ଵର୍ଯ୍ୟ ! ସାରା ବିଶ୍ଵରେ 
ଉପଭୋଗ୍ୟ ସାମଗ୍ରୀ ଯେମିତି ଏଇଠି ଠୁଳ ହୋଇଛି ! ଚମକଯୁକ୍ତ ବସ୍ତ, ଅଳଙ୍କାର, 
ରସନାବ୍ୟଞ୍ଜକ ଖାଦ୍ୟ, ପାନୀୟ, ଅନ୍ୟାନ୍ୟ ବିଳାସ ତ ସୀମାହୀନ ! ସୁନ୍ଦର ଯୁବକ 
ଯୁବତୀ ଜୀବନକୁ ଉପଭୋଗ କରିବାରେ ମଗ୍ନ । ମୋତେ ବି ଟାଣିଲେ ସେମାନେ ଓ 
ନିଜ ସହ ମିଶାଇଦେଲେ । ଆନନ୍ଦବିଭୋର ହୋଇ ଅନେକ ସମୟ କଟିଗଲା ମଉଜ 
ମଜଲିସ୍‌ରେ । ଭଲ ବି ଲାଗୁଥାଏ | ମନ କହୁଥାଏ ଏଇଠି ରହିଯାଆନ୍ତି କି ଚିରକାଳ ! 
କିନ୍ତୁ ଦିନେ ଖୁବ୍‌ ମନେପଡ଼ିଲେ ଯୋଗୀବାବା - ମନେ ପଡ଼ିଗଲା ତାଙ୍କର ମୋ ଉପରେ 
ଥିବା ବିଶ୍ମାସ-ଦିଶିଗଲା ଆଖ୍‌ ଆଗରେ ତାଙ୍କର ବିଷଣ୍ଡ ମୁଖମଣ୍ଡଳ । ତା' ପରଦିନ 
ଭୋର୍‌ ଭୋର୍‌ ମୋର ନୀଳ ବ୍ୟାଗ୍‌ଟି କାନ୍ଧରେ ପକାଇ ବାହାରି ପଡ଼ିଲି । 

ତା'ପର ଅବସ୍ଥା କଥା କହିଲେ ନ ସରେ । ଏମିତି ଦୁର୍ଗମ ପଥ ! କଣ୍ଟା ଝଟା, 
ଖାଲ ଖମା ଭର୍ତି । ପାଦ ଗଣି ଗଣି ଚାଲିବା କଥା । କୋଉଠି ପଥର ତଳେ ଫାଟ - 
ଯଦି ପାଦ ଭୁଲ୍‌ରେ ପଡ଼ିଗଲା, ଖସିଯିବି କୋଉ ଅତଳକୁ । ଦେଖ୍‌ ଦେଖ୍‌ ଚାହିଁ ଚାହିଁ 
ସାବଧାନରେ ଚାଲିବାକୁ ପଡୁଥାଏ । କୋଉଠି ସରୁ ପାଣିନାଳର ଏପଟୁ ସେପଟ 
ଅଧାଚିରା ତାଳଗଛର ଗଞ୍ଡିଟାଏ ପଡ଼ିଥାଏ ତ କୋଉଠି ଦୁଇଟା ପାହାଡ଼ର ତୀଖ ପାରି 
ହେବାକୁ ପଡ଼ିଲା ଦଉଡ଼ି ଖଣ୍ଡକର ସାହାରାରେ ! ଟିକିଏ ଏପାଖ ସେପାଖ ହେଲେ କଥା 
ଶେଷ ! ବେଳେବେଳେ ମନରେ ଆସୁଥାଏ, କାହିଁକି ଏମିତି ବାଟରେ ଆସିଲି ? ନ 
ହେଲା ନାହିଁ ଏବେ - ଅନ୍ୟମାନଙ୍କ ପାଇଁ ହୃଦୟରସ ଆଣିବା କି ଦରକାର ମୋର ? 

୧୨୬ ବିରଳ ରୂପକ 


ଯାହାହେଉ, ଆଗରେ ଏଥର ପଡ଼ିଲା ଆରକୂଳକୁ ଆଖୁ ପାଉ ନ ଥିବା ଚଉଡ଼ା 
ନର । କ'ଣ କରିବି ? କେମିତି ପାରିହେବି ୟା'କୁ ? ପଛକୁ ଫେରିଯିବା କଥା ତ ଭାବି 
ପାରୁନି - ରାସ୍ତା ଏମିତି ଦୁର୍ଗମ ଥଲା । ଚାରିଆଡ଼କୁ ଚାହିଁଲି - କାଳେ ସାହାଯ୍ୟ କରିବାକୁ 
କିଏ ମିଳିବ ! ନାଆ କି ନାଉରି । କିନ୍ତୁ କିଛି ଦେଖା ଗଲା ନାହିଁ । ଟିକିଏ ତଳକୁ 
ଗଡ଼ିଗଲି । ଭେଳାଟାଏ ବନ୍ଧା ହୋଇଥଲା କୂଳରେ ଥିବା ଗୋଟିଏ ଗଛର ଗଣ୍ଡିରେ । 
ୟାଂ ଦ୍ଵାରା କ'ଣ ପାରିହେବା ସମ୍ଭବ ? କିନ୍ଧ ଆଉ ତ ଉପାୟ ନାହିଁ । ଡରିଥରି ଭେଳାଟି 
ଉପରେ ବସିଲି ଓ ଇଷ୍ଟ ସୁମରି ନିଜକୁ ଭେଳା ସହିତ ଭସାଇଦେଲି । ବୁଡ଼ିଗଲେ 
ବୃଡ଼ିଯିବି ନ ହେଲେ ଆରକୃଳରେ କୋଉଠି ହେଲେ ଯାଇ ଲାଗିବ ଭେଳା । ସତକୁ ସତ 
ଯାଇ ଆରକୃଳରେ ଲାଗିଲା ଅନେକ ସମୟ ପରେ । 


ଏଥର ମୋର ଚକିତ ହେବାର ପାଳି ପଡ଼ିଲା । ଏଇ ଜାଗାଟା ସବୁଠାରୁ ନିଆରା । 
ଚାରିଆଡ଼େ କେବଳ ଟାଙ୍ଗରା ଭୂଇଁ ବା ବରଫ | ଗଛଟିଏ ନାହିଁ, ଲତାଟିଏ ନାହିଁ କି 
ମଣିଷଟିଏ ନାହିଁ । ଖାଲି ବରଫ । ଦିଗନ୍ତ ବିସ୍ତାରି ଧଳା ବରଫ ସମତଳ ଭୂଇଁ ଉପରେ- 
କୁଦ ଉପରେ -ପାହାଡ଼ ଉପରେ - ସବୁ ବରଫମୟ ! ସୂର୍ଯ୍ୟ ଅସ୍ତ ହେବାକୁ ବସିଲେ । 
ଅସ୍ତ ସୂର୍ଯ୍ୟର କିରଣରେ ନାରଙ୍ଗୀ ଆଭା ଖେଳିଯାଇଥାଏ ବରଫ ଉପରେ - ଏତେ 
ଭୟ ସତ୍ତ୍ଵେ ସେହି ସୌନ୍ଦର୍ଯ୍ୟରେ ଆଖୁ ଲାଖୁ ରହିଥାଏ ମୋର । ଟିକିଏ ପରେ ଦୀର୍ଘଶ୍ନାସ 
ଛାଡ଼ିଲି ମୁଁ । ଏଠିତ ଚାରିଆଡ଼େ ବରଫ । ୟା ପରେ କଂଣ କିଛି ସ୍ଥାନ ଥିବ ଯୋଉଠି 
ସେଇ ରସକୁ ଖୋଜି ପାଇବି ମୁଁ ? 


ଏମିତିରେ ବାଟ ସାରା ତ ଖୋଜିଖୋଜିକା ଚାହିଁ ଚାହିଁକା ଆସ୍ଲିଛି । ଯୋଗୀବାବା 
କହିଥୂଲେ, ସିଏ ମୋତେ ମନକୁ ମନ ଦେଖାଯିବ ଓ ମୁଁ ତାକୁ ଦେଖୁଲା ମାତ୍ରେ ଜାଣିଯିବି । 

ଯୋଗୀବାବା କ”ଣ ଜାଣିପାରିଥ୍‌ଲେ - ମୋର ସାରାଜୀବନ ହିଁ ହୃଦୟରସ 
ଖୋଜିବାର ଅନ୍ତେଷା ? ସେଇ ଅଜବ ରାଜ୍ୟର ଅଧ୍ବବାସୀମାନଙ୍କ ପାଇଁ ଯେତେ ନୁହେଁ 
ମୋ ନିଜ ପାଇଁ ହିଁ ଖୋଜୁଛି ମୁଁ ତାହା ଆଜିପର୍ଯ୍ୟନ୍ତ ! 

ମନରେ ଶଙ୍କା ପଶିଲା । ସତରେ କ”ଣ ଏମିତି କିଛି ରସ ଅଛି, ଯାହାକୁ ମୁଁ 
ଖୋଜି ପାଇବି ? ଏମିତି ହଏତ ଏତେ ଲମ୍ବା ବାଟ ଆସିବା ଭିତରେ କୋଉଠି ନା 
କୋଉଠି ତାକୁ ଭେଟିଥ୍‌ବି ଅଥଚ ନିଜ ଜାଣତ ବା ଅଜାଣତରେ ଆଡ଼େଇଦେଇ 
ଚାଲିଆସିଥ୍‌ବି ! ଡର ଲାଗିଲା, ହାଡ଼ ଅରିଗଲା, ହେମାଳ କାକର ଶୀତ ରାତି ପରି ! 
ସତରେ ନ ପାଏ ଯଦି ! 

ଏ ଭିତରେ ସେଇ ସେଇ କଥା ମୋ ସହିତ ଘଟିଯାଇସାରିଥାଏ ଯାହା ଯୋଗୀବାବା 
ଆଶଙ୍କା କରୁଥିଲେ । କେତେ ସରି ହୋଇସାରିଥାଏ ମୋର ଶରୀର ! ଦେଖୁଣିଆମାନେ 

ସ୍ପ୍ନଂହୃଦୟ - ସତ୍ତା ୧୨୭ 


ଦେଖୁଚାଲିଥାଆନ୍ତି ଓ ଚାଖୁଣିଆମାନେ ଚାଝ୍ବ ଚାଲିଥାଆନ୍ତି। ମୁଁ କିନ୍ତୁ ପ୍ରତିଥର ଚେରମୃୂଳିରେ 
ଦେହକୁ ଆଉଶି ଦେଉଥାଏ ଓ ଗୋଟିଏ ଗୋଟିଏ ମୋଦକ ଖାଇ ଦେଉଥାଏ । ପୁଣି 
ଛାଆଁକୁ ଛାଆଁ ହୋଇଯାଉଥାଏ ଗୋଟାପଣେ ମୁଁ ଯାହା ଥିଲି ତାହା । ମୋର ଡର 
କାହାକୁ, ଭୟ କାହାକୁ - ଚେରମୂଳି ଓ ମୋଦକ ତ ଅଛି ସବୁ କଥାକୁ; ମୁଁ ନିଜକୁ 
ଆଶ୍ଧାସନା ଦେଉଥାଏ । ସେଇ ଘୋର ବରଫ ଭିତରେ ଘନ ଅନ୍ଧାର ରାତି ଘନେଇ 
ଆସିଲା ଓ ମୁଁ ଶୋଇପଡ଼ିଲି । 

ଏକଦମ୍‌ ଭୋରରୁ ପକ୍ଷୀ କାକଳିରେ ମୋର ନିଦ ଭାଙ୍ଗିଗଲା । ଆଖୁ ମଳି ମଳି 
ଉଠିବସିଲି । ଇଏ କ'ଣ ଗତ କାଲିର ସେଇ ଜାଗା ! ଏଠିତ ଟିକିଏ ବରଫ, ଟିକେ 
ହେଲେ ଥଣ୍ଡା ନାହିଁ ! ମନୋରମ ପ୍ରାକୃତିକ ଉଦ୍ୟାନ ପରି ସ୍ଥାନ | ସୁନ୍ଦର ଗଛବ୍ର୍ଥ ଓ 
ଫୁଲପତ୍ର - ବିଭିନ୍ନ ଫଳ ପାଚି ଝୁଲୁଛି ଗଛରେ । ବିଶ୍ଵାସ ହେଲା ନାହିଁ - ଇଏ ସତ ! 
କେତେଟା ଫୁଲ ଓ ଫଳ ତୋଳିଲି । ଟିକିଏ ଚାଲିବାକୁ ଆରମ୍ଭ କଲି । ସ୍ଵର୍ଗରାଜ୍ୟ କ'ଣ 
ଇଏ ! କେମିତି ଶାନ୍ତ ମନୋରମ ପରିବେଶ ! ମୁଗ୍ଧ ସୂର୍ଯ୍ୟକିରଣ ବଡ଼ ବଡ଼ ଗଛଗହଳ 
ଟପି ମାଟିକୁ ବିଭିନ୍ନ ଆକୃତିରେ ସ୍ପର୍ଶ କରୁଛି । ଅନ୍ପ ଆଗରେ ମୋ ସାମନାରେ ଏକ 
ବଡ଼ ଗୁମା ! ସତେଜ ସବୁଜ ଲତାପତ୍ରରେ ଯେମିତି ଗୁମ୍ଧାର ମୁହଁକୁ ସଜାଇ ଦେଇଛି 
କିଏ ! ଲତାସାରା ଗୋଲାପି ରଙ୍ଗର ସୁବାସିତ ଫୁଲ । 

ମୋତେ ଲାଗିଲା କେଉଁ ଶିଳ୍ପୀର ନିଖୁଣ ଯାଦୁକରୀ ସ୍ପର୍ଶରେ ସୃଷ୍ଟି ଏଇ 
ନନ୍ଦନକାନନ ! ଗୁମର ଦ୍ଵାର ନୁହେଁ ତ ଏକ ସୁସଜିତ ପ୍ରାସାଦର ସ୍ଵାଗତ କକ୍ଷ ଯେମିତି ! 
ମୁଁ ଭିତରକୁ ପଶିଲି । 

ଆହୁରି ଅଧୁକ ଅବାକ୍‌ ବିସ୍ମୟ ଅପେକ୍ଷା କରି ରହିଥୂଲା ମୋତେ ! ଗୁମର ମଝିରେ 
ମସୃଣ ଚଟାଣ ଉପରେ, ଶଙ୍ଖ - ଧବଳ ବର୍ଣ୍ଣ ସୁବୃହତଵ କୁଣ୍ଡ - ତା” ମଧ୍ୟରେ ତରଳ 
ସ୍ଵଚ ସୁବର୍ଣ୍ଣ ଯେପରି ଭରି ରହିଛି ! ପଦ୍ମ ପାଖୁଡ଼ା କେଇଖଣ୍ଡ ଭାସୁଛି ଉପରେ । 

ଇଏ ତା' ହେଲେ ସେଇ ରସ ! ଯୋଗୀବାବା ଯାହାପାଇଁ ଏତେ ଅଧୀର ହୋଇ 
ଅପେକ୍ଷା କରିଥିଲେ ! ଯାହା ପାଇଁ ଏତେ ଅଗମ୍ୟ ଦୁର୍ଗମ ପଥ ଅତିକ୍ରମ କରି ମୁଁ 
ଆସିଛି ! 

ତନ୍ମୟ, ମୁଗ୍ଧ ବିଭୋର ହୋଇ ସେଇ ରସପୂର୍ଣ୍ଣ କୃଣ୍ଡଟିକୁ ଚାହରହିଲି ମୁଁ । ହାତ 
ମୋର ଆପଣାଛାଏଁ କାନ୍ଧରେ ଓହଳିଥୁବା ଗୋଲାପି ରଙ୍ଗର ବଡ଼ ପ୍ଲାଷ୍ଟିକ୍‌ ୱାଟର୍‌ ବଟଲୁ 
ଆଡ଼କୁ ଚାଲିଗଲା | ହୃଦୟରସକୁ ଏଇଥୁରେ ଭରିଦେବାକୁ ହେବ - ଭାବୁଥଲି ମୁଁ । 

ସାମାନ୍ୟ ଗର୍ବ ବି ଆସିଲା ମନରେ । ଯୀହାହେଉ, ଏମିତି ଏକ ସୌଭାଗ୍ୟର 
ଅଧ୍କାରିଣୀ କେବଳ ମୁଁ ହିଁ ହୋଇପାରିଲି । ମୁଁ ଆଗେଇଗଲି । 

୧୨୮ ବିରଳ ରୂପକ 


ଗୁମ୍ପା ଭିତର ହଠାତ୍ଵ ଏକ ଅପୂର୍ବ ପରିଚିତ ବାସ୍ଵାରେ ମହକି ଉଠିଲା । ମିନିଟିଏ 
ସେଇ ମହକକୁ ଆଘ୍ରାଣ କରୁ କରୁ ଜାଣିପାରିଲି ଏଇ ବାସ୍ମା ମୋ ଆଦ୍ୟଯୌବନ 
କାଳର | ପ୍ରାୟ ସବୁବେଳେ: ସେତେବେଳେ ଏମିତି ଗୋଟାଏ ମହକ ଘେରି ରହିଥୂଲା 
ପରି ଲାଗୁଥୁଲା ମୋତେ । ନରମ ହସ ଖେଳିଗଲା ମୋ ମୁହଁରେ । ପର ମୁହୂ୍ଭରେ, 
ଏକଦମ୍‌ ପାଖରେ ପାଦଶବ୍ଦ ଶୁଣି ଚମକି ପଡ଼ିଲି । 

ଇଏ ତ ଆଦିତ୍ୟ ! 

ଆଦିତ୍ୟ ! ଏଇଠି ! 

କେମିତି କୁହୃଡ଼ି ପଛରେ ଠିଆ ହେଲାପରି ସିଏ ଲାଗୁଥୂଲା ! ଧୀରେ ଧୀରେ ସ୍ପଷ୍ଟ 
ହୋଇ ଆସିଲ। ତା” ମୁହଁ । ସେ ସେମିତି ଦିଶୁଥୁଲା, ମୋ ସହ ଶେଷଥର 
ଦେଖାହେଲାବେଳେ ଯେମିତି ! 

- ମୁହଁ ଶୁଖଲା, ଓଠ ଶୁଖୁ ଚମଡ଼ା ଛାଡ଼ିଥଲା, ମୁଣ୍ଡବାଳ ନୁଖୁରା, ଫୁରୁଫୂରୁ 
ଉଡ଼ୁଥଲା । ହାତରେ କଂଣ ଧରିଥୂଲା ସେ । ମୁଁ ଟିକିଏ ନିରେଖୁଲି । ଖରା ଧାସରେ 
ଶୁଖ୍ଯାଇଥ୍ବା ଅଥଚ ଆଗରୁ ସତେଜ ଥବା ଜିନିଷ କିଛି । ତା' ଓଠରେ ଝୁଲୁଥଲା 
କେତୋଟି ଅସ୍ପଷ୍ଟ ଶବ୍ଦ - ଯାହା ମୁଁ ସେତେବେଳେ ଜାଣିଶୁଣି ନ ଶୁଣିବାର ଚେଷ୍ଟା 
କରିଥୂଲି । ଏବେ ସେଇ ଶବ୍ଦମାନଙ୍କୁ ନେଇ ବାକ୍ୟଟିଏ ଗଢ଼ିବାକୁ ଚେଷ୍ଟା କଲି । 
ଅସ୍ପଷ୍ଟତର ଥୁଲା ତାହା | ଜାଣିପାରିଲି ଯେ ସେ ମୋତେ ଦେଖୁଥିଲା ଯଦିଓ ତା? ଆଖ୍‌କୁ 
ଚାହିଁ ପାରିଲି ନାହିଁ ମୁଁ । ନ ଚାହିଁବାକୁ ଚେଷ୍ଟା କଲି ସେଇଦିନ ପରି । ମୋର ତ ହୃଦୟରସ 
ଭର୍ରିକରି ନେବା କଥା - ଏତେ ବଡ଼ ପ୍ଲାଷ୍ଟିକ୍‌ ୱାଟର୍‌ ବଟଲ୍‌ରେ - ଏତେ ଜଣଙ୍କ ପାଇଁ | 
ତରତର ହୋଇ ମୁଁ ମୁହଁ ବୁଲାଇ ଦେଲି । 

ହଠାତ୍ଵ କ'ଣ ଗୋଟାଏ ପଡ଼ିଯିବା ପରି ଶବ୍ଦ ହେଲା - କିଛି ଯେମିତି ଭାଙ୍ଗିଗଲା । 
ମୁଁ ମୁହଁ ଫେରାଇ ଚାହିଁଲି । ଆଦିତ୍ୟ ଆଉ ନ ଥଲା ସେଇଠି । ଛାଇଟିଏ ଅପସରି 
ଯାଉଥଲା ଯାହା | ମୁଁ ଜାଣିପାରିଲି ନାହିଁ କଣ ପଡ଼ିଗଲା, ଅଥଚ ଟୁକୁଡ଼ା ଟୁକୁଡ଼ା କିଛି 
ବିଛାଡ଼ି ହୋଇ ପଡ଼ିଥିଲା ଚଟାଣ ସାରା । ମୋ ଦେହରେ ବି ସେଥୁରୁ କିଛି ଲାଗି 
ଯାଇଥୁଲା ଦୁଇ ତିନି ଜାଗାରେ । ଆଙ୍ଗୁଠି ଟିପରେ ପୋଛି ଆଣିଥୁଲି । ରକ୍ତ ! ଆହୁରି 
ଚମକିଗଲି ମୁଁ ! 

ହଠାତ୍ଵ ସେହି କୁଣ୍ଡ ଭିତରେ ରସର ରଙ୍ଗ ଯେମିତି ବଦଳିବାକୁ ଲାଗିଲା । ପ୍ରଥମେ 
ସବୁଜ - ଧୀରେ ଧୀରେ ନାରଙ୍ଗୀ ଓ ତା'ପରେ ଲାଲ, ଗାଢ଼ ଲାଲ-ରକ୍ତ ପରି । ପଦ୍ଧଦୁଲର 
ପାଖୁଡ଼ା ସବୁ ମାତାଲ କଳାପୋକ ପାଲଟିଗଲେ ଧୀରେ ଧୀରେ ମୋ ଆଖୁ ଆଗରେ 
ଓ ଦିଗଶୂନ୍ୟ ହୋଇ ପହଁରି ଚାଲିଲେ ସେଇ ରକ୍ତରେ । 

ଶିହିରି ଉଠିଲି ମୁଁ - ଚିଜ଼ାର କଲି ଅଥଚ କାହାକୁ ଶୁଭିଲା ନାହିଁ - ମୋତେ ମଧ୍ଯ । 
ହୃତ୍ରପିଣ୍ଡ ଆଉ ହୃଦୟ ! 

ଆଦିତ୍ୟ କାହିଁ ? ଆଦିତ୍ୟ ? 

 “ଫେରିଆସ ଆଦିତ୍ୟ, ଫେରିଆସ !” ମୁଁ ଆଉଁନାଦ କରିଉଠିଲି । ବାରମ୍ବାର 
ପ୍ରତିଧ୍ବନିରେ ଭରିଗଲା ଗୁମ୍ଫା ଭିତର । କେତେପାଦ ଦଉଡ଼ିଗଲି ମୁଁ । କେହି ନାହିଁ କୋଉଠି ! 

ଟିକିଏ ସମୟ ପୂର୍ବର ସେଇ ବାସ୍କା ବି ଆଉ ନାହିଁ ! ତୀକ୍ଷ୍ମ ନୀରବତା ଖୁହି 
ହେଇଯାଇଥୁଲା ଗୁମ୍ପାସାରା । ଛାତ ଉପରୁ ଝୁଲୁଥିବା ଫ୍ଯାନଵର ପବନରେ ଖାଲି 
ଉଡ଼ିବୂଲୁଥଲା ଇତସ୍ତତଃ ରୁଲିଂ ପେପର୍‌ କିଛି - ଗୋଲ ଗୋଲ ଅକ୍ଷରରେ ନୀଳକାଳିରେ 
ଲେଖା ହୋଇଥବା ଉଡ଼ନ୍ତା ଚିଠି ଶୂନ୍ୟରେ ମିଳେଇ ଯାଉଥଲା । ଆଖୁକୁ ଦିଶୁ ନ ଥିବା 
ଟେପ୍ରେକଡ୍ଡ଼ର୍‌ରୁ ଭାସିଆସୁଥଲା ମହମ୍ମଦ ରଫିଙ୍କର ମୃଦୁ ସ୍ଵର । 

““ ଯୋଗୀବାବା ! ହୃଦୟରସ ଆଣିପାରିବାର ଯୋଗ୍ୟତା ମୁଁ ଅନେକ ଦିନ ତଳୁ 
ହରାଇ ଦେଇଛି ।'? ମୁଁ ପାଟି କରି କହିଉଠିଲି ଓ ଆଣ୍ତମାଡ଼ି ସେଇ ଚଟାଣରେ ବସି 
ପଡ଼ିଲି । 

ଆଦିତ୍ୟ ! ମୋତେ କ୍ଷମା କର... | 

ମୋ ଆଖ୍‌ ମେଲିଗଲା | ସରକାରୀ ଝର୍କାର ବଦାନ୍ୟ ଫାଙ୍କଗୁଡ଼ିକ ଦେଇ ଯଥେଛଚଛା 
ସୂର୍ଯ୍ୟକିରଣ ମୋ ଖଟରେ ପଡ଼ୁଥୂଲା । ମୁଁ ଜାଣିପାରିଲି ଯେ ଉଷୁମ ଦୁଇଧାର ଲୁହ 
ମୋର ଦୃଇକାନକୁ ଛୁଉଁଛି । ହାତ ଉଠାଇ ପୋଛିଦେବାକୁ ଇଚ୍ଛା ହେଲା ନାହିଁ ମୋର । 
କାନ୍ଦ ଘଣ୍ଟାରେ ନଅଟା ବାଜିବାକୁ ଯାଉଥଲା ଓ ମୋର ମନେପଡ଼ିଗଲା ଯେ ଆଜି 
ରବିବାର । 

ମୁଁ ପ୍ରଥମେ ତାଙ୍କୁ ଦେଖୁ ଚମକ୍କୃତ ହୋଇଗଲି । ସେ ଗୁଜୁରାଟୀ ବୋଲି ମୁଁ ଆଗରୁ 
ଜାଣିଥ୍‌ଲି । କିନ୍ତୁ ଏମିତି ବ୍ୟକ୍ତିତୃସ୍ପନ୍ନା, ସୁନ୍ଦରୀ, ମାର୍ଜିତା ହୋଇଥିବେ ବୋଲି ମୋର ଧାରଣା 
ନ ଥୁଲା ! ମୁଁ ଆମ ଏକ୍ଜିକ୍ୟୁଟିଭ୍‌ ଡାଇରେକ୍ୂରଙ୍କ କଥା କହୁଛି - ମିସ୍‌ ଅଞ୍ଜନ ଠକ୍କର୍‌ । 

ଆମ କମ୍ପାନୀର ବାର୍ଷିକ ଅଧ୍ୟବେଶନ ଦୁଇଦିନ ତଳେ ମୁମ୍ବାଇରେ ଅନୁଷ୍ଠିତ ହେଲା । 
ମୋ ଶାଖାର ରିଜିଓନାଲ୍‌ ଡାଇରେକ୍ୃର ଛୁଟିରେ ଯାଇଥୁବାରୁ ମୋତେ ତାଙ୍କ ସ୍ଥାନରେ 
ପ୍ରତିନିଧୂତ୍ନ କରିବାକୁ ମନସ୍ଥ କରାଗଲା । ପ୍ରଥମେ ମୋତେ ଟିକିଏ ସଙ୍କୋଚ ଲାଗୁଥଲା - 
ସେଠାରେ ପହଞ୍ଚିବା ପର୍ଯ୍ୟନ୍ତ । କିନ୍ତୁ ଇଡ଼ି.ଙ୍କ ସହିତ ପରିଚୟ ହେବା ପରେ ପରେ ମୁଁ 
ଜାଣିପାରିଲି ଯେ ମୋର ଏଠାକୁ ଆସିବା ସାର୍ଥକ ହୋଇଛି । ବ୍ୟକ୍ରିଗତ ଭାବରେ 
ଏମିତି ଜଣେ ଭଦ୍ରମହିଳାଙ୍କୁ ଜାଣିଲି ବୋଲି ଓ ବ୍ରଭିଗତ ଭାବେ ମୋର ଇ.ଡି.ଙ୍କ ସହ 
ପ୍ରଥମ ପରିଚୟ ହେଲା ଓ ଏପରି ବଡ଼ ଅଧ୍ୟବେଶନରେ ମୁଁ ସାମିଲ ହୋଇ ନିଜର 
ବକ୍ତବ୍ୟ ଉପସ୍ଥାପନା କରିବାର ସୁଯୋଗ ପାଇଲି ବୋଲି । 


ଇ.ଡି. କାହିଁକି କେଜାଣି ମୋତେ ପାଖକୁ ଡାକିଲେ ଓ ସ୍ଵତନ୍ତ୍ର ଭାବେ ମୋର 
ପରିଚୟ, ପରିବାର ଓ କାର୍ଯ୍ୟାଳୟର ସମସ୍ଯା ବିଷୟରେ ପଚାରିଲେ । ଭାରି ଭଲ 
ଲାଗିଲା । ନିଜକୁ ଟିକିଏ ଅନ୍ୟମାନଙ୍କଠାରୁ ପ୍ରିଭିଲେଜଡ଼୍‌ ବୋଲି ଭାବିଲି । ପୁଣି ପରେ 
ପରେ ଭାବିଲି ଯେ ଏତେବଡ଼ ମିଟିଂରେ କେବଳ ଦୁଇଜଣ ମହିଳା - ସେ ଓ ମୁଁ । ମୋ 
ସହିତ ଟିକିଏ ଅଧ୍ଵକ କଥାବାର୍ଭା ହେବା ସ୍ଵାଭାବିକ । ଯଦିଓ ବୟସରେ ସେ ମୋଠାରୁ 
ପ୍ରାୟ ପଚିଶ ବର୍ଷ ବଡ଼ ହେବେ - ବ୍ୟକ୍ତିଗତ ବୃତ୍ତାନ୍ତ ଥବା ଫାଇଲ୍‌ରୁ ମୁଁ ଜାଣିଲି ଯେ 
ତାଙ୍କୁ ବର୍ଭମାନ ଅଣଷଠି ବର୍ଷ ବୟସ ! 


କିନ୍ତୁ ମୁଁ ଆଶ୍ଚର୍ଯ୍ୟ ହେଉଥୁଲି ! ଏଇ ବୟସରେ ସେ କେତେ କର୍ମଦକ୍ଷା ! ସତେଜ 
ଓ ସୁନ୍ଦର ଦିଶୁଛନ୍ତି। ଆଭିଜାତ୍ୟର ଛାପ ସୁସ୍ପଷ୍ଟ ତାଙ୍କଠାରେ ! ଗୋଟିଏ ମେରୁନ୍୍‌ ରଙ୍ଗର 
ଟସର୍‌ ଶାଢ଼ି ସେ ପିନ୍ଧିଥାନ୍ତି ଯାହାର ବ୍ଲାଉଜ୍‌ ଓ ଧଡ଼ି ଇଷତ୍ଵ ଧଳାରଙ୍ଗର ଥୁଲା । 
କପାଳରେ ବଡ଼ ମେରୁନ୍‌ ରଙ୍ଗର ଟୋପା ଓ ଅଳ୍ପ ଧଳା ପଡ଼ିଆସିଥ୍‌ବା ନିଜର କେଶରେ 
ମୁଣ୍ଡ ପଛରେ ସୁନ୍ଦର ଓ ସରଳ ଜୁଡ଼ା ! 


ରାତିରେ ଡିନର୍‌କୁ ମଧ୍ଯ ସେହିଭଳି ରଚିପୂର୍ଣ୍ଣ ସଜା ଥଲା ତାଙ୍କର । ତାଙ୍କରି ବୟସର, 
କିନ୍ତୁ କମ୍ପାନୀରେ ତାଙ୍କର ପୋଜିସନ୍‌କୁ ଆସିପାରି ନ ଥବା କେତେଜଣ ତାଙ୍କ ପାଖ ଛାଡ଼ୁ 

ନ ଥାନ୍ତି । ସେ ସାବଲୀଳ ଢଙ୍ଗରେ ହସି ହସି କଥାବାର୍ଭା କରୁଥାନ୍ତି, ସମସ୍ତଙ୍କ ସହ । 
ଯେମିତି ଏମିତି ସମ୍ମାନ ତାଙ୍କର ସହଜ ଓ ସାଧାରଣ ପ୍ରାପ୍ୟ ! ଏଥିରେ ଅଧ୍ବକ କିଛି 
ଦେଖାଇବାର ନାହିଁ, ସଙ୍କୁଚିତ ହୋଇଯିବାର ନାହିଁ ବା ଅଧଵକ ଖୁସି ହୋଇଯିବାର ନାହିଁ । 


“କଣ ସବୁ ତୁମକୁ ଖାଇବାକୁ ଭଲ ଲାଗେ ? ଓଡ଼ିଆ ଲୋକେ ଅଧୂକାଂଶ ଆମିଷ 
ଖାଆନ୍ତି ବୋଲି ମୁଁ ଜାଣିଛି ।”” ମୋତେ ସସ୍ପେହ ଦ୍ରଷ୍ଟିରେ ଭିଜେଇ ଦେଲେ ସେ । 


“ଠିକ୍‌ କହିଛନ୍ତି । ମୁଁ ଭାତ, ମାଛ ଇତ୍ୟାଦି ଖାଇବାକୁ ଭଲପାଏ । ଆପଣ କିନ୍ତ 
ନିରାମିଷାଶୀ ହୋଇଥୂବେ ।”? ମୁଁ ନମ୍ରଭାବରେ କହିଲି । 


“ଦହ, କିନ୍ତୁ କିଏ ପାଖରେ ଖାଇଲେ ମୋର କୌଣସି ଅସୁବିଧା ହୁଏ ନାହିଁ। 
ଆରେ ! ତୁମେ ଇଏ କ'ଣ ଧରିଛ ? ଗିଲାସେ ରେଡ୍‌ ଓାଇନ୍‌ ନିଅ।”? ସେ ତାଙ୍କ 
ହାତରେ ଥୁବା ରେଡ଼ୱାଇନ୍‌ଭରା ସୁନ୍ଦର ଗ୍ଲାସ୍‌ଟିକୁ ଟିକେ ଟେକି ଦେଖାଇଲେ | 


“ମୁଁ ଫ୍ରେସ୍‌ଲାଇମ୍‌ ସୋଡ଼ା ନେଇଛି ମ୍ୟାଡାମ୍‌, ଏଇଟା ମୋତେ ଭଲ ଲାଗୁଛି ।”' 
ମୁଁ ଉତ୍ତର ଦେଲି । ˆ ତେବେ ବି ତୁମେ ୱାଇନ୍‌ ନେଇପାରିବ | ବ୍ୟସ୍ତ ହେବ ନାହିଁ । ଏମାନେ 
ସମସ୍ତେ ତ ଏଇଲେ ଆହୁରି ଘଣ୍ଟାଏ ଯାଏଁ ପିଇବେ | କିନ୍ତୁ ମୁଁ ତ ଅଛି - ତୁମର କୌଣସି 
ଅସୁବିଧା ହେବ ନାହିଁ ।”” ସେ ଭାବୁଥିଲେ ବୋଧହୁଏ ଏହି ପାର୍ଟିରେ ଅନେକ ପୁରୁଷଙ୍କ 
ମେଳରେ ମୋତେ ଅସହଜ ଲାଗୁଥୁବ ! ‹ ଥ୍ୟାଙ୍କ ୟୁ ମ୍ୟାଡ଼ାମ୍‌ | ମୁଁ କମ୍ଫର୍‌ଟେବଲ୍‌ 
ଅଛି ।? ସେ ମୋ ପିଠି ଟିକିଏ ଥାପୁଡ଼େଇ ଦେଲେ ଡାହାଣ ହାତରେ ଓ ପୁଣି ହଲ୍‌ ଭିତର 
ସମବୟସ୍କ ବନ୍ଧୁମାନଙ୍କ ମଝିରେ ପଡ଼ିଥୁ୍‌ବା ନିଜର ଖାଲି ଚେଆର ଆଡ଼କୁ ଆଗେଇ ଗଲେ । 

ପାର୍ଟି ଡେରି ରାତିଯାଏ ଚାଲିଲା । ପାନୀୟ ଓ ଖାଦ୍ୟର ଧାର ବୋହିଯାଉଥାଏ । 
କେହି କେହି ଟିକିଏ ସୀମାତିରିକ୍ତ ବ୍ୟବହାର କରିବାକୁ ଆରମ୍ଭ କଲେ | କିଏ କିଏ - 
ଚାଲନ୍ତୁ, ଗୀତ ଗାଇବା ବୋଲି ପ୍ରସ୍ତାବ ଦେଲେ ଓ ପ୍ରସ୍ତାବ ଦେବାକ୍ଷଣି ହିଁ ଗୀତ ଗାଇବା 
ଆରମ୍ଭ କରିଦେଲେ | ଅନ୍ୟ ଟେବୃଲ୍୍‌ରେ ଚାରିପାଞ୍ଚଜଣ ଯୁକ୍ତିତକ ଆରମ୍ଭ 
କରିଦେଇଥିଲେ - ତୁମେ ଜାଣିନ, ମୁଁ ଯାହା କହୁଛି ଠିକ୍ର ରାହା ଧରି । 

ମୋତେ ଟିକିଏ ବିରକ୍ତ ଲାଗୁଥଲା, ଥକ୍କା ବି ଲାଗୁଥିଲା - ଦିନ ସାରା ମିଟିଂରେ 
ବସି ବସି ଓ ତା'ପରେ ଏଇଠି ଏତେଗୁଡ଼ାଏ ସମୟ ନିରର୍ଥକ ଗପିବା । ମ୍ୟାଡାମ୍‌ଙ୍କ 
ଆଡ଼େ ଚାହିଁଲି । ଦେଖୁଲି ସେ ଆହୁରି ସତେଜ ଦିଶୁଛନ୍ତି ଓ ଅନ୍ୟମାନଙ୍କୁ ଚାହିଁ ଚାହିଁ 
ଏସବୁ ବିଶୃଙ୍ଖଳା ଉପଭୋଗ କରୁଛନ୍ତି । ତାଙ୍କ ଆଖରେ ମଧ୍ଯ ଏଇ ମଜଲିସ୍‌ର ରଙ୍ଗ 
ପ୍ରତିଫଳିତ ହେଉଛି । ରେଡ଼ ୱାଇନ୍‌ ବୋଧହୁଏ ଧରିଦେଇଛି ମ୍ୟାଡ଼ାମ୍କୁ । ନ ହେଲେ 
କଂ ଣ ସେ ଏମାନଙ୍କୁ କିଛି କୁହନ୍ତେନି ଓ ଏତେଗୁଡ଼ାଏ ସମୟ ଏଇଠି ଏମିତି ବିତାନ୍ତେ 


ପୁଣି ସାରାଦିନର ଲମ୍ବା ମିଟିଂ ପରେ: ମୁଁ ଭାବୁଥଲି । 

୧୩୨ ବିରଳ ରୂପକ 


ମୋ ଭାବନା ତାଙ୍କ ପର୍ଯ୍ୟନ୍ତ ପହଞ୍ଚଗଲା କି କ'ଣ, ସେ ହଠାତ୍‌ ତାଙ୍କ ଜାଗାରୁ 
ଉଠିଆସିଲେ ମୋ ପାଖକୁ, ମୁଁ ସମ୍ଭମରେ ଠିଆ ହୋଇଗଲି । 


ସଵଜନୀ, ତୁମେ ସୁପ୍‌ ନେବ ? 

“ବୁ ମ୍ୟାଡ଼ାମ୍‌୍‌ ଯଦି ଆପଣ ଏବେ ଦେବେ ।”” 
““ ତେବେ ଆସ । 

ଆମେ ଖାଦ୍ଯ କାଉଣ୍ଟରକୁ ଗଲୁ ଓ ସୁପ୍‌ ଧରିଲୁ । 


“ବଝିଲ ସୃଜନୀ, ବର୍ଷକରେ ଥରେ ଏଇ ଗୋଟିଏ ସନ୍ଧ୍ୟାରେ ମୁଁ ଏମାନଙ୍କୁ ଫ୍ରି 
ଛାଡ଼ିଦିଏ । ଯେତେ ସମୟ ଯାଏ, ଯାହା ଇଛା କରନ୍ତୁ । ତୁମେ ଦେଖ: ଏମାନେ ସମସ୍ତେ 
ଭଦ୍ରଲୋକ ।! ସେମାନେ ତାଙ୍କ ସୀମା ବହିଭ଼ତ କାମ କିଛି କରିବେ ନାହିଁ, ମୁଁ ଜାଣେ | 
ଖାଲି ଗୁଡ଼ାଏ ଗୀତ ଗାଇବା ଓ ପାଟିତୁଣ୍ଡ କରିବେ ଯାହା ।”' ସେ ସୁପ୍‌ ପିଉ ପିଉ କହିଲେ । 

ମୁଁ ଚୁପ୍‌ ରହିଲି । 

ପ୍ରାୟ ଭାରତର ସବୁ ସ୍ଥାନରୁ ତ ଆସିଛନ୍ତି ! ଏଇ ମିଟିଂରେ ସମସ୍ତଙ୍କର 
ଦେଖାସାକ୍ଷାତ ହୋଇଥାଏ, ତେଣୁ ଗପସପ ଭଲ ଜମେ । ମୋର ବି ଗୁଡ଼ାଏ ସାଙ୍ଗ 
ଅଛନ୍ତି - ଏକାଠି ଜଏନ୍‌ କରିଥିଲୁ - କାହାର କେତେବେଳେ କୁଆଡ଼େ ପ୍ରମୋସନ୍‌ ପୋଷ୍ଟିଂ 
ହେଲା । ଏବେ ଜଣେ ଗୁଡ଼ାଏ ପିଇଦେଇ କହୁଥିଲା ଯେ ମୁଁ କୁଆଡ଼େ ସବୁଯାକ ପ୍ରମୋସନ୍‌ 
ମାରିନେଲି, ସେମାନଙ୍କର ଖାଲି ଖଟିବା ସାର ହେଲା । କହିଲ ସୃଜନୀ ! ଏମିତି କ'ଣ 
ହୁଏ ?”” 

ମଧ୍ୟାଡ଼ାମ୍‌, ଆପଣଙ୍କ କାର୍ଯ୍ୟଦକ୍ଷତା ଓ ପରିଶ୍ରମ ଆପଣଙ୍କୁ ନିଶ୍ଚୟ ସାହାଯ୍ୟ 
କରିଥୁବ ।” ? ମୁଁ ଉତ୍ତର ଦେଲି । ମୁଁ ନିଶ୍ଚିତ ହୋଇଗଲି ଯେ ସତକୁସତ ରେଡ଼୍‌ୱାଇନ୍‌ 
ମ୍ୟାଡ଼ାମଙ୍କୁ ଚଢ଼ିସାରିଛି - ନ ହେଲେ ମୋ ପରି ଏତେ ଜୁନିଅରୁକୁ କାହିଁକି ଏକଥା କୁହନ୍ତେ ! 

“ନାଇଁ, ନାଇଁ, ସବୁ ହେଉଛି ଭାଗ୍ୟ ।” ନିଜ କପାଳରେ ବାଁ ହାତର ବିଶି 
ଆଇୁଂ'ଠି ଛୁଆଁଇ ଦେଇ କହିଲେ ସେ | “ଏବେ ଆମେ ଚାଲ ଖାଇବାପ୍ଲେଟ ଧରିନେବା । 
ତାହେଲେ ଅନ୍ୟମାନେ ଆସି ଯୋଗ ଦେବାକୁ ବାଧ୍ୟ ହେବେ । ବାରଟା ବାଜିଲାଣି - 
ଆସର ତ ଶେଷ କରିବାକୁ ହେବ । କାଲି ପୁଣି ଫୋରନୁନ୍‌ ସେସନ୍ଵରେ ଫେର୍‌ 
ପ୍ରେଜେଷ୍ଖେସନ୍‌ ଅଛି ।”? ସେ କହି କହି ସୁପ୍‌ ପାତ୍ରକୁ ତଳେ ରଖମଦେଲେ ଓ ପ୍ଲେଟ୍‌ଟିଏ 
ଧରିଲେ | ତାଙ୍କ ପଛେ ପଛେ ମୁଁ ମଧ୍ଯ ! ସତକୁ ସତ ଧୀରେ ଧୀରେ ଗୋଟିଏ ଗୋଟିଏ 
ହୋଇ ସମସ୍ତେ ଖାଇବା କାଉଣ୍ଟରୁ ପାଖକୁ ଆସିଲେ । ଯଦିଓ ସେମାନଙ୍କ ଭିତରୁ କେହି 
କେହି ଅତୃପ୍ତ, ଅସନ୍ଧଷ୍ଠ ଦିଶୁଥୁଲେ - ଆଉ ଦି” ପେଗ୍‌ ପିଇଥାଆନ୍ତେ ବା ଆଉ ଦିଂ 
ଘଣ୍ଟା ବସିଥାଆନ୍ତେ । 

ଦୂର ପର୍ବତ ୧୩୩ 


““ମ୍ୟାଡ଼ାମ୍‌, ଚାଲନ୍ତୁ ଗୋଟିଏ ଆସର ପଦ୍ୟାନ୍ତର କରିବା । ବେଶି ନୁହେଁ, ଘଣ୍ଟାଏ 
ଖଣ୍ଡେ - ଆଉ କ'ଣ ଏତେ ସମୟ ସମସ୍ତଙ୍କର ଏମିତି ଏକାଠି ଦେଖାସାକ୍ଷାତ ହେଉଛି !'' 
ଖାଇସାରି ହଲୁରୁ ବାହାରୁ ବାହାରୁ ଚେନ୍ନାଇ ଶାଖାର ଡାଇରେକ୍ସର ବୋଧହୁଏ ଏକଥା 
କହିଲେ । ˆ ତୁମେମାନେ ପଦ୍ୟାନ୍ତର କର । ମୁଁ ଟିକିଏ କ୍ଲାନ୍ତ ହୋଇପଡ଼ିଛି । ବରଂ 
ବିଶ୍ରାମ ନେବି ।”” ଅଳ୍ପ ହସି କହିଲେ ମ୍ୟାଡ଼ାମ୍‌ ଯଦିଓ ତାଙ୍କ ସ୍ଵରରେ ଉତ୍ସାହ ଭରି 
ରହିଥଲା । 

ପରଦିନ ସକାଳ ବେଳା ମିଟିଂ ଥଲା | ଚା” ବିରତି ବେଳେ ପଚାରିଲେ ମୋତେ - 


“ତୁମେ କାଲି ସେଇ ପଦ୍ୟଯାନ୍ତର ଆସରରେ ଯୋଗ ଦେଲକି ? କେତେବେଳ 
ଯାଏଁ ବସିଲ ?”? ତାଙ୍କ ସ୍ଵରରେ ଶିଶୁସୁଲଭ କୌତୃହଳ ଥୁଲା । 

ନାଇଁ ମ୍ୟାଡ଼ାମ୍‌, ମୁଁ ବି ସାଙ୍ଗେ ସାଙ୍ଗେ ଯାଇ ଶୋଇଗଲି । କ୍ଳାନ୍ତ ଲାଗୁଥୁଲା । 

“ଆରେ ଏ ବୟସରେ କି କ୍ଲାନ୍ତି ! ତୁମ ବୟସରେ ଏମିତି ଟ୍ରେନିଂ ବା ଅଧ୍ବବେଶନ, 
ଦିନମାନଙ୍କରେ ତ ମୁଁ ପୂରା ରାତି ରାତି ପଦ୍ୟାନ୍ତରଚ ତାସ୍ଖେଳ ଆସରରେ ବସି 
ଯାଉଥୁଲି ।” ? 

ଏଇଠି ମୋର ମନେପଡ଼ିଗଲା ଯେ ମ୍ୟାଡ଼ାମ୍‌ ଅବିବାହିତା । ପଇଁତିରିଶ ବର୍ଷର 
ବିବାହିତା ମହିଳା ଯେ ସାଧାରଣତଃ ସ୍ଵାମୀ ସାଙ୍ଗରେ ନ ଥିଲାବେଳେ ଯଥେଷ୍ଟ ମାତାଲ 
ହୋଇସାରିଥ୍‌ବା ଦଳେ ଲୋକଙ୍କ ସହ ବସି ରାତି ଅଧରେ ପଦ୍ଯାନ୍ତର ଆସର 
ଜମାଇବାର ସାହସ ସହଜରେ କରିପାରିବ ନାହିଁ, ମ୍ୟାଡାମ୍‌ ଏକଥା ବୁଝିପାରି ନ 
ଥିଲେ । ଏମିତି ସ୍ପର୍ବା ବା ଦୂରାଶାର ଉନ୍ମେଷ ହିଁ ହୁଏ ନାହିଁ ଆମ୍ଭମାନଙ୍କ ଭିତରେ । 
କେମିତି ଗୋଟାଏ ସଙ୍କୋଚ ମାଡ଼ିବସେ । କେହି ଆଙ୍ଗୁଠି ଦେଖାଇବାକୁ ନ ଥୁଲେ ମଧ୍ଯ 
ନିଜ ଭିତରୁ ଏଇ ନିଷେଧାଦେଶ ଫିଟିପଡ଼େ ଆମ୍ଭମାନଙ୍କ ପାଇଁ । 

ସକାଳ ସେସନ୍‌ ଦିନ ଗୋଟାଏ ସୁଦ୍ଧା ସରିଗଲା । ୱାର୍କିଂ ଲଞ୍ଚ ପ୍ରାୟ ଗୋଟାଏ 
ପଇଁଚାଳିଶ ସୁଦ୍ଧା ଶେଷ । ମୁମ୍ବାଇ ଦିଲ୍ଲୀ ଫ୍ଲାଇଟ୍‌ ସନ୍ଧ୍ୟା ସାତଟାରେ ଥୁଲା । ଏତକ 
ସମୟ କେମିତି କଟିବ ଭାବୁଥଲି । 

“ସପିଂ ପାଇଁ ଯିବ ? ଚାଲ ଟିକିଏ ଯାଇ ଶାଢ଼ି ଫାଢ଼ି ଦେଖ୍‌ଆସିବା । ଏକାଠି 
ଲଗେଜ୍‌ ନେଇ ବାହାରିଯାଆନ୍ତେ - କଂ ଣ କହୁଛ ? '' ମ୍ୟାଡ଼ାମ୍‌ ପଚାରୁଥୂଲେ । ମୋର 
ନାହିଁ କରିବାର କାରଣ ବା ଇଚ୍ଛା ନ ଥୁଲା ! 

ଆମେ କଳାନିକେତନରେ ପହଞ୍ଚଲାବେଳକୁ ଦିନ ଅଢ଼େଇଟା । କେତେଟା ଶାଢ଼ି 
ଖେଳାଇ ଦେଖୁଲୁ । ଦିନ ଦ୍ଵିପ୍ରହର ମୋତେ କ୍ସଚିତ୍ଵ ଏମିତି ମିଳିଥାଏ; ଯେବେ ଅଳସ 
ଭାବରେ ଲୁଗାପଟା ଦୋକାନରେ ଯା' ଖେଳାଇଥବି । ବୋଧହୁଏ ମ୍ୟାଡ଼ାମ୍‌ଙ୍କ ଅବସ୍ଥା 

ମଧ୍ୟ ସେଇଆ ହୋଇଥବ । ବରଂ ମୋ ଠାରୁ ସମୟ ଉପରେ ଚାପ ତାଙ୍କ କ୍ଷେତ୍ରରେ 
ଅଧକ ହୋଇଥ୍‌ବ । ତେବେ ତାଙ୍କ କୌତୃହଳ ଓ ଆଗ୍ରହ ମୋତେ ଖୁବ୍‌ ଭଲ ଲାଗିଲା । 
ମୁଁ ତାଙ୍କୁ ଭଳିକି ଭଳି ଶାଢ଼ି ବାଛି ବାଛି ଦେଖାଇବାରେ ଲାଗିଲି । ପ୍ରାୟ ମୋ ପସନ୍ଦରେ 
ସେ ତିନୋଟି ଶାଢ଼ି ବାଛିଲେ ଓ ମୁଁ ମୋ ନିଜ ଉପରେ ପକାଇ କଳୁଥ୍‌ବା ଗୋଟିଏ ଶାଢ଼ି 
ଜୋର୍‌ କରି ମୋତେ କିଣିବାକୁ କହିଲେ । 

ମ୍ୟାଡ଼ାମ୍‌, ଟିକିଏ ଦୀମ୍‌ ଅଧକ ଲାଗୁଛି ! ମୁଁ ଦିଲ୍ଲୀରେ ୟା ଠାରୁ କମ୍‌ ଦାମ୍‌ରେ 
ପାଇଯିବି ।”” ମୋର ବର୍ଭମାନ ଶାଢ଼ି କିଣିବାରେ ପଇସା ଖଙ୍ଟ କରିବାକୁ ଇଚ୍ଛା ନ 
ଥିଲା। 

ଠିକ୍‌ ଅଛି । ମୁଁ ଚେଷ୍ଟା କରୁଛି ଟିକିଏ ଡିସ୍କାଉଣ୍ଢ ପାଇଁ । କହି କହି ସତକୁ ସତ 
ସେ ସେଲସ୍‌ମ୍ୟାନକୁ ଅନୁରୋଧ କରିବାରେ ଲାଗିଲେ | କାହିଁକି କେଜାଣି ସେ 
ସେଲସ୍ମ୍ୟାନ ତାଙ୍କ କଥାରେ ରାଜି ହୋଇଗଲା ଓ ଶାଢ଼ି ଦାମ୍ରୁ ଶହେ ଟଙ୍କା କମାଇଲା । 
ମୋର ଆଉ ଆପଭି କରିବାର ନ ଥଲା ! ପ୍ରକୃତରେ ଶାଢ଼ିଟି ପସନ୍ଦଯୋଗ୍ୟ ଥୁଲା । 
କିନ୍ତୁ ଏକୁଟିଆ ଅଛନ୍ତି ବୋଲି ମ୍ୟାଡ଼ାମ୍‌ ଯାହା ଯେତେବେଳେ ଇଛା କିଣି ଦେଉଛନ୍ତି - 
ମୁଁ ଭାବୁଥଲି । 

“ ଯାହାହେଉ, ନୂଆ କିଛି ଜିନିଷ ହୋଇଗଲା ପିନ୍ଧିବାକୁ ଭଲ ଲାଗିବ ।”? ଅଳ 
ବୟସର କିଶୋରୀଟିଏର ଖୁସି ତାଙ୍କ ମୁହଁରେ ଝଟକୁଥଲା | 


“ଜୁହ ବିଚ଼ୂ ଏଠାରୁ ଏତେ ଦୂର ନୁହେଁ । ଆମର ତ ଏୟାରପୋର୍ଟରେ ସାଢ଼େ 
ଛଅ ସୁଦ୍ଧା ପହଞ୍ଚବା କଥା । ବିଚରେ ଟିକିଏ ବୁଲିଦେଇ ଯିବା । ନା' କ'ଣ କହୁଛ 
ସୃଜନୀ ?”' ମ୍ୟାଡ଼ାମ୍‌ଙ୍କ ଉତ୍ସାହ କ୍ରମେ ମୋ ଭିତରେ ସଞ୍ଚରି ଯାଉଥଲା । ମୁଁ ଚାଙ୍କୁ 
ଲକ୍ଷ୍ୟ କରିବାରେ ଓ ତାଙ୍କ କୌତୃହଳୀ ହେବାରେ ଲାଗିଲି । ମୋ ପୁଅ ମୁକୁଳ ଓ ତୀ 
ବାପାଙ୍କ କଥା ଅଳ୍ପ ସମୟ ପାଇଁ ମନରୁ ଦୂରେଇ ଦେବାକୁ ଚେଷ୍ଟା କଲି । 

“ମୁମ୍ବାଇ ଆସି ପାଓଭାଜି ଟିକିଏ ନ ଖାଇ ଫେରିଲେ କି ଲାଭ | ଚାଲ, ଗୋଟିଏ 
ପ୍ଲେଟ ଆଣିବା ଓ ଅଧା ଅଧା ଖାଇବା ।”? 

ତାଙ୍କର ଏଇକଥା ମୋତେ ସତରେ ଆଶ୍ଚର୍ଯ୍ୟ କରିଦେଲା । ଫାଇଦ୍‌ ଷ୍ଟାର 
ହୋଟେଲ୍‌ରେ ରହୁଥଲେ ମ୍ୟାଡାମ୍‌ । ଚାହିଁଥିଲେ ସ୍ପେଶାଲ୍‌ ଭେଲ୍‌ପୁରି ବରାଦ କରି 
ଖାଇପାରିଥାନ୍ତେ ! “ 'ବଡ଼ ଅସ୍ବାସଥ୍ୟକର ନା ! ଏଇଆ ଭାବୁଛ ତ ! ତେବେ ଚାଲ ଦୁଇ 
ଦୁଇ ଚାମଚ ଖାଇଦେବା ଓ ମିନେରାଲ୍‌ ଓଟର ତ ଅଛି ।' 

“ମୋ ପୁଅ ମୁକୁଳକୁ ମୁଁ ସବୁବେଳେ ବାହାର ଭେଣ୍ଡରଙ୍କ ଠାରୁ କିଛି ଖାଇବାକୁ 
ମନାକରେ ।” ? ଚାମଚେ ଭେଲ୍ପୁରି ପାଟି ପାଖକୁ ନେଉ ନେଉ ମୋ ମୁହଁରୁ ବାହାରି ପଡ଼ିଲା | 

ଠିକ୍‌ ଅଛି, ପୁଅ କଥା ଅଲଗା, ସେ ତ ସାନ ପିଲା, ନୁହେଁ କି ?'' ମ୍ୟାଡ଼ାମ୍‌ 
କହିଲେ । 

ମୁଁ ହସିଦେଲି । 

ଏୟାରପୋର୍ଟରେ ପହଞ୍ଚଲା ପରେ ଜଣାପଡ଼ିଲା ଯେ ପ୍ଲେନ୍‌ ଦୁଇଘଣ୍ଟା ଡେରି 
ଅଛି | ସାଢ଼େ ସାତଟା ଫ୍ଲାଇଟ୍‌ - ଆସୁ ଆସୁ ସାଢ଼େ ନଅଟା ହେବ । କାହିଁକି ଡେରିଅଛି 
ଭାବିବାକୁ ଧୈର୍ଯ୍ୟ ନ ଥଲା ମୋର । ମୋତେ ସେତେବେଳକୁ ଖୁବ କ୍ଲାନ୍ତ ଲାଗିଲାଣି । 
ଆହୁରି ମଧ୍ଯ ବ୍ୟସ୍ତ ଲାଗୁଥିଲା ଯଦି ମୁକୁଳର ବାପା ଜାଣି ନ ଥାନ୍ତି ଫ୍ଲାଇଟ୍‌ ଲେଟ୍‌ ଅଛି 
ବୋଲି, ତେବେ ଦିଲ୍ୀ ଏୟାର୍‌ ପୋର୍ଟରେ ସାଢ଼େ ନଅଟା ଠାରୁ ଅପେକ୍ଷା କରିଥ୍‌ବେ । 
ଯଦି ଖବର ପାଇଥୁ୍‌ବେ, ତେବେ ରାତି ସାଢ଼େ ଏଗାରଟାରେ ଆସିବାକୁ ହଇରାଣ 
ହେବେ । ବୋଧହୁଏ ନିଦ୍ରିତ ମୁକୁଳକୁ ବି ଗାଡ଼ିରେ ଶୁଆଇ ଆଣିଥ୍‌ବେ । 

“ଲେଟ୍‌ ଅଛି । ଚାଲ, ତୁମ ସହ ଆଉ ଟିକିଏ ସମୟ ବିତାଇବାକୁ ସୁଯୋଗ 
ମିଳିଗଲା ।” ? ମ୍ୟାଡ଼ାମ୍‌ କହୁଥିଲେ | 

ମୁଁ ତାଙ୍କୁ ଚାହିଁଲି । ସେ ହସ ହସ ଓ ପୂର୍ବପରି ସତେଜ ଦିଶୁଥୁଲେ । ମୁଁ ଭାବିଲି 
ପ୍ରକୃତରେ ତାଙ୍କର ତ ପରିବାର ନାହିଁ - ମୋ ପରି ବ୍ୟସ୍ତତା ଆସିବ କୁଆଡୁ ? କେହି ନ 
ଥିବା, ଏକୁଟିଆ ଘରକୁ ତ ସେ ଫେରିବେ - ତେଣୁ ଡେରି ଯେତେହେଲେ କିଛି ଦୁଃଖ ନାହିଁ । 

କିନ୍ତୁ ଯେହେତୁ ମୁଁ ଅଧସ୍ତନ ତେଣୁ ମୁହଁରେ ଖୁସି ଖୁସି ଭାବ ଦେଖାଇଲି । 

“କଫି ପିଇବ ? 

“ମୁଁ ନେଇଆସୁଛି ମ୍ୟାଡ଼ାମ୍‌୍‌ ଆପଣ ବସନ୍ତୁ ।”? ମୁଁ ଉଠି ଠିଆହେଲି । 

“ଆରେ, ନା, ନା, ଚାଲ ଦୁଇଜଣଯାକ ଯାଇ ଆଣିବା ।”? 

କିନ୍ତୁ ମୁଁ ତାଙ୍କୁ ହ୍ୟାଣ୍ଡ ବ୍ୟାଗେଜ୍‌ ଜଗି ବସିବାକୁ କହି ଦୁଇହାତରେ ଦୁଇଟା ପେପର୍‌ 
ଗ୍ଲାସରେ କଫି ଆଣି ଆସିଲି । 

“ "ପୁଅଟିଏ ପରା ତୁମର ? ମନେପଡ଼ୁଛି କି ? ”? 

“ବ୍ର ମ୍ୟାଡ଼ାମ୍‌୍‌ ବ୍ଯସ୍ତ ହେଉଥୁବ । ତା ବାପାଙ୍କୁ ହଇରାଣ କରୁଥ୍‌ବ । 

ଟିକିଏ ଆଉଜି ବସିଗଲେ ମ୍ୟାଡ଼ାମ୍‌ । ଦୃଷ୍ଟି ଲମ୍ବିଗଲା ତାଙ୍କର ଦୂରକୁ, ବୋଧହୁଏ 
ମାନସିକତା ମଧ୍ଯ ଚାଲିଗଲା ଅନେକ ଅତୀତକୁ । 

ଜାଣ ସୃଜନୀ ! ମୁଁ ନିଜେ ହିଁ ଜାଣି ନାହିଁ - ମୁଁ କାହିଁକି ବାହା ହେଲି ନାହିଁ । ଜାଣି 
ବି ନାହିଁ ଠିକ୍‌ କଲି କି ଭୂଲ୍‌ କଲି ! ତେବେ ଯଦି ପ୍ରକୃତରେ ମନର ମଣିଷ ବା ସାଥୀରେ 
ଚାଲିପାରିଲା ପରି ମଣିଷଟିଏ ନ ମିଳିବ, ତେବେ ଜୀବନ କେଡ଼େ ଦୁର୍ବିଷହ 

୧୩୬ ବିରଳ ରୂପକ 


ହୋଇପଡୁଥ୍ବ ! ସେମିତି ଗୋଟିଏ ଅସହ୍ୟ ଜୀବନଠାରୁ କ'ଣ ଏକା ଏକା ରହିବା 
ଭଲ ନୁହେଁ ? 

 ଘୁତ କଥା ମ୍ୟାଡ଼ାମ୍‌ । ଏମିତି କୌଣସି ନିର୍ଦଦିଷ୍ଟତା ନାହିଁ ଯେ ବୈବାହିକ ଜୀବନ 
ସୁଖମୟ ବା ଶାନ୍ତିମୟ ହେବ ।” ମୁଁ କହିଲି । 


“ମୁଁ ବି ଅନେକ ସମୟରେ ଭାବେ ସେଇ କଥା । ବହୁତ ଦେଶ ବୁଲିଛି. - ବିଭିନ୍ନ 
ପ୍ରକାରର ଅଭିଜ୍ଞତା ହୋଇଛି ମଧ୍ଯ । କିନ୍ତୁ କାହିଁକି କେଜାଣି ଏଇ ଅଭିଜ୍ଞତାକୁ ଆପେଣେଇ 
ନେବାକୁ ସାହସ କରିପାରିଲି ନାହିଁ । ବନ୍ଧୁ ଯେ ମୋର ନ ଥୁଲେ, ସେକଥା ନୁହେଁ । 
ବୃନ୍ଦାଏ ମହୁକୁ ପିଷୁଡ଼ି ଘେରିଲା ପରି ଘେରିଥ୍‌ଲେ ମୋତେ ଲୋକେ ଗୋଟିଏ ସମୟରେ । 
କାହିଁକି କେଜାଣି କୌଣସି ନିଷ୍ପତ୍ତି ନେଇପାରିଲି ନାହିଁ । କାହାକୁ ଜୀବନ ସାଥୀ ବାଛିବି ! 
କିଛିଦିନ ଯାଏ ବାପା ମାଆ ଭାଇ ଭଉଣୀ ବାଧ୍ଯ କରୁଥିଲେ ବାହାହେବା ପାଇଁ । ଗୋଟିଏ 
ନିର୍ଦିଷ୍ଟ ସମୟ ପରେ ସେମାନେ ମଧ୍ଯ ଆଉ କିଛି କହିଲେ ନାହିଁ । ବାସ୍‌, ଏମିତି ରହୁ ରହୁ 


ରହିଗଲି ।” ? ହସି ଦେଲେ ମ୍ୟାଡ଼ାମ୍‌ - ତାଙ୍କର ବୟସ୍କ ମୁକ୍ତା ପରି ଦାନ୍ତ ଝଲସି ଉଠିଲା । 


ଆମର ସାଧାରଣ ପ୍ରବାଦ - ସୁନ୍ଦରୀ, ବୁିମତୀ ଝିଅଟିଏ ବାହା ନ ହେଇ କେମିତି 
ରହିବ ! ପୁଣି ବାହା ହେବାପାଇଁ ଏତେ ଚିନ୍ତା କଂ”ଣ ଦରକାର ? ବୟସ ହେଲା, 
ବାପାମାଆ ଯୋଗାଡ଼ କରିଦେଲେ ବା ନିଜେ ବାଛିଲ ବାସ୍‌, ବାହା ହୋଇଗଲ । ବାହା 
ହେବାଯାଏଁ କିଏ ଏତେ ଭାବେ ଏକଥା ! ଉଚିତ, ଅନୁଚିତ । 

“ମୋ ମାଆ କିନ୍ତୁ ମୋତେ ଏବେବି ଛୋଟ ଝିଅଟେ ବୋଲି ଭାବେ ।”” ନିଜ 
ହ୍ୟାଣ୍ଡବ୍ୟାଗରୁ ଛୋଟ ଆଲବମ୍‌ଟିଏ ବାହାର କଲେ ସେ । 

' 'ଦଇମାସ ତଳେ ଗୁଜୁରାଟର ଗୋଟିଏ ସଂସ୍ଥା, ମୋତେ ତାଙ୍କର ଯଜ୍ଞ ଉଦ୍ଘାଟନ 
କରିବାକୁ ଡାକିଥୂଲେ । ମୋର କାର୍ଯ୍ୟକ୍ରମ ଥୁଲା - ତାଙ୍କର ବିପୁଳ ଦହିହାଣ୍ଡିକୁ ବଡ଼ 
ଗୋଟିଏ ଖୁଆରେ ଲହୁଣି ପାଇଁ ମନ୍୍ରନ କରିବା ପ୍ରକ୍ରିୟା ଆରମ୍ଭ କରିବି । ମା' ମୋର 
ଜିଦ୍‌ କଲା - ସେଇ ଉତ୍ସବରେ ତୁ ଆମମାନଙ୍କର ପାରମ୍ପରିକ ଘାଘରା ଓଡ଼ଶି ପିନ୍ଧିବୁ । 
ଆଠହଜାର ଟଙ୍କା ଖର୍ଚ କରି ମୁଁ ସେଥ୍‌ରୁ ହଳେ କିଣିଲି, ପିନ୍ଧିକରି ଲହୁଣି ପର୍ବ ଉଦ୍‌ଘାଟନ 
କଲି | ତାକୁ ପିନ୍ଧି କେତେଟା ଫଟୋ ଉଠାଇଛି, ଦେଖୁବ ?”’ 

“ନିଶ୍ବୟ ମ୍ଯାଡ଼ାମ୍‌, ଦିଅନ୍ତୁ, ଦିଅନ୍ତୁ ।”? ମୁଁ ଆଗ୍ରହରେ ହାତ ବଢ଼ାଇ ଦେଲି । 

ପ୍ରଥମ ଫଟୋ କେତୋଟି ଯଜ୍ଞସ୍ଥଳୀର ଓଥପଚାରିକ । ମ୍ୟାଡ଼ାମ୍‌ ମ୍ୟାଜେଣ୍ଟା ରଙ୍ଗର 
ଘାଘରା ଓଡଢ଼ଣି ପିନ୍ଧିଥାନ୍ତି - ସୁନେଲି ଜରି ଓ ଚୁମୁକିରେ ଝଲମଲ ହେଉଥାଏ ସେ 
ପୋଷାକ - ଫଟୋ ମଧ୍ଯରେ | ଲମ୍ବା ବେଣୀରେ ଖଞ୍ଜା ହୋଇଥାଏ ଧଳା ଓ ଗୋଲାପି 
ଫୁଲର ମାଳ । କିନ୍ତୁ ପର ପର ପୃଷ୍ଠାର ଫଟୋ ଦେଖୁ ମୁଁ ଅବାକ୍‌ ହେଲି । ବେଣୀ ପୁଲ 

ଦୂର ପବତ ୧୩୦୭ 


ସହ ଆଗକୁ ପଡ଼ିଛି । ମୁହଁରେ ନବବଧୂର ସାଜସଜ୍ଜା କୁଙ୍କୁମ, କନ୍ଧଳ, ଚନ୍ଦନ ଓ ଲିପଷ୍ଟିକ୍‌ ! 
ମୁଣ୍ଡରେ ଓଢ଼ଣି ଓ ତା ଭିତରୁ ମ୍ୟାଡ଼ାମଙ୍କର ସଲଜ୍ନ ଚାହାଣି ! ଆଶ୍ଚର୍ଯ୍ୟ, ଅଭିଭୂତ ନ 
ହୋଇ ମୋର ଉପାୟ ନ ଥିଲା । ଏମିତି ଫଟୋ ବିଭିନ୍ନ ଭଙ୍ଗୀର ପ୍ରାୟ ଥିଲା ଆଠ 
ଦଶଟା ! ମୁହଁରୁ ବୟସର କୁଞ୍ଚନ ବାରି ହୋଇଯାଉଛି, କେଶରେ ଧଳାସିଆ ଛାଇ । 
କିନ୍ତୁ ଚାହାଣି, ଯେମିତି ଅଠର ବର୍ଷର କିଶୋରୀର ! | 


“ଦେଖୁଛ ! ମୁଁ ବି ମୋ ମନର ଅରମାନ୍‌ ମେଣ୍ଟାଇ ଦେଇଛି । ବାହା ହୋଇଥୂଲେ 
କ”ଣ ଅଧ୍ଵକ ହୋଇଥାନ୍ତା ? ଏଇମିତି ସଜବାଜ ହୋଇଥାଆନ୍ତି ତ ? ମୁଁ ସେଇଭଳି 
ହୋଇ ଫଟୋ ଉଠାଇଦେଲି । ଅନ୍ଧ ବୟସରେ ବି ମନ କହୁଥଲା ଏମିତି ବେଶ ହୋଇ 
ଫଟୋ ଉଠାଇବି । କିନ୍ତୁ କାହିଁକି କେଜାଣି ଲାଜ ଲାଗୁଥୂଲା ! ଏବେ କିନ୍ତୁ ଟିକିଏ ବି ଲାଜ 
ଲାଗିଲା ନାହିଁ - ଏ ବୟସରେ ଗୋଟାଏ ଲାଜ କଂଣ ?'' 


ବାହାଘର କ”ଣ ଖାଲି ଏମିତି ସଜବାଜ ହେବା କଥା ! କି ପିଲାଳିଆମି 
ମ୍ୟାଡ଼ାମ୍‌ଙ୍କର ? ମୋର ମୋ ମାଆ କଥା ମନେପଡ଼ିଗଲା । ଏଇ ମ୍ୟାଡ଼ାମ୍‌ଙ୍କର ବୟସର 
ହେବ ବା ବର୍ଷେ ଦୁଇବର୍ଷ ସାନ ହୋଇପାରେ । ପନ୍ଦର ବର୍ଷରେ ବାହାଘର ହୋଇଥିଲା | 
ପଚିଶ ବର୍ଷ ବେଳକୁ ଛଅଟି ଛୁଆ - ତିନିପୁଅ ତିନି ଝିଅ । ବାପା ରାଜ୍ୟ ସରକାରଙ୍କର 
କ୍ଲାସ୍‌ ଥୀ ଗ୍ରେଡ୍‌ରୁ ଚାକିରି ଆରମ୍ଭ କରିଥିଲେ ଯଦିଓ ସିନିଅର୍‌ କ୍ଲାସ୍‌ ଟୁ ହୋଇ ରିଟାୟାର୍ଡ଼ 
କଲେ । ଘରର ବଡ଼ବୋହୂ - ସବୁ ନଣନ୍ଦ ଦିଅରଙ୍କ ଭାର - କିଏ ପାଠ ପଢ଼ିବ ତ 
କାହାର ବାହାଘର ହେବ । ପନ୍ଦର ବର୍ଷରୁ ପଚାଶ ବର୍ଷର ମୁରବିପଣିଆ, ତ୍ୟାଗ ଓ 
ନିରଳସ ସେବା କରିଆସିଛି ସମସ୍ତଙ୍କର । ଅଠାବନ ବର୍ଷରେ ଦିଶୁଛି ଯେମିତି 
ସତୃରୀବର୍ଷର ବୁଢ଼ୀ । ନିଜ ଯୌବନ କାଳରେ ଭଲ ଖଣ୍ଡେ ଶାଢ଼ି ପିନ୍ଧିପାରି ନାହିଁ କି 
କୁଆଡ଼େ ଟିକେ ବାପାଙ୍କ ସହ ବୁଲିବାକୁ ଯାଇପାରି ନାହିଁ । ସବୁବେଳେ ପରିବାରର 
ବୋଝ ଓ ସେ ନେଇ ଯେତେପ୍ରକାର ସୁଖଦୁଃଖର ଜଞ୍ଜାଳ । ଏବେ ବାପା ରିଟାୟାର୍ଡ଼ 
କଲା ପରେ ମଧ୍ଯ ଶାନ୍ତି ନାହିଁ - କୋଉ ଭାଇର ଭାଉଜ ସାଙ୍ଗେ କଳିଗୋଳ ହେଲାଣି 
ତ କୋଉ ଜ୍ବାଇଁ ଚାକିରି ଛାଡ଼ିଲାଣି । କୋଉ ନାତୁଣୀର ଆଜ୍‌ମା ତ କୋଉ ନାତିର ଆଖୁ 
ଅତିଶୟ ଖରାପ | ଏସବୁ ବୈଷୟିକ ଓ ସାଂସାରିକ କାର୍ଯ୍ୟକଳାପ ନେଇ ଏବେ ବି ସେ 
ଧନ୍ଦିଛନ୍ଦି ହୋଇ ରହିଛି । ଅଥଚ ମ୍ୟାଡ଼ାମ୍‌ଙ୍କୁ ଦେଖ ! ମୋର ଟିକିଏ ଇର୍ଷା ବି ହେଲା 
ତାଙ୍କର ଅନନୁଭୂତ ଦୁଃଖକୁ ନେଇ ଓ ସେ ଭୋଗୁଥବା ନିଃସଙ୍ଗ ଜୀବନକୁ ନେଇ | 

ଫ୍ଲାଇଟ୍‌ରେ ଆମେ ପାଖାପାଖୁ ବସିଲୁ । ମୋ ଆଖୁ ଆଗରେ ଖାଲି ମ୍ୟାଡ଼ାମ୍‌ଙ୍କର 
ଫଟୋ ନାଚି ଯାଉଥାଏ । 

କ୍କାଣିଛ ସୃଜନୀ - ଏ ଫଟୋ ଆଣିଥୁଲି ମୋ ସମବୟସ୍କ କୋଲିଗ୍‌ମାନଙ୍କୁ 
ଦେଖାଇବାକୁ - କିନୁୁ ଦେଖାଇପାରିଲି ନାହିଁ । ଭାବିଲି, ତୁମକୁ ଅନ୍ତତଃ ଦେଖାଇଦିଏ । 

ଉତ୍ତର ଦେଲି ନାହିଁ । ଜଣେ ଏକୁଟିଆ ଅବିବାହିତା ମହିଳାର ଏଇ ସଙ୍କୋଚ 
ଛି ବୁଝି ପାରୁଥୁଲି ମୁଁ 

ଏୟାର ହୋଷ୍ଟେସ୍‌ ଏ ଭିତରେ ଡିନର୍‌ ବାଢ଼ି ଦେଇ ଗଲେ । 

“ଆଳ୍କା ସୃଜନୀ, ଚାଇଲ୍ଡ ବାର୍ଥ୍ମାନେ ଏଇ ପିଲା ଜନ୍ମ କରିବା କୁଆଡ଼େ ଭାରି 
କଷ୍ଟ ! କେମିତି ଲାଗେ ପ୍ରକୃତରେ ?”” 

ମୁଁ ଆଡ଼ ଆଖୁରେ ତାଙ୍କୁ ଚାହିଁଲି । କେମିତି ଅପ୍ରତିଭ ଦିଶୁଥୁଲେ ସେ । 

କେମିତି କିଭଳି କଷ୍ଟ ହୁଏ ?” ” ସେ ଦୋହରାଇଲେ ! 

“ଭାରି କଷ୍ଟ ମ୍ୟାଡ଼ାମ୍‌ - କୁହନ୍ତନି ସେ କଥା - ଇଚ୍ଛା ହୁଏ ସେଇ ମୁହୃ୍ରେ 
ମରିଯାଆନ୍ତି କି ତରିଯାଆନ୍ତି ! ଏମିତି କଷ୍ଠ ବୋଧହୁଏ ଏତେ କମ୍‌ ସମୟରେ କୌଣସି 
ଉପାୟରେ ଆଉ ହେଉ ନ ଥିବ | କିନ୍ତୁ ଛୁଆଟି ଜନ୍ମ ହୋଇସାରିଲା ପରେ - ତତ୍କ୍ଷଣାତ୍ବ 
ଭାରି ରିଲିଜଡ଼୍‌ ଲାଗେ - ଏମିତି ହାଲ୍‌କା ଉଶ୍ବାସ ଲାଗେ ଯେ ! ସବୁଠାରୁ ଅବର୍ଣ୍ଣନୀୟ 
ଆନନ୍ଦ ହେଉଛି ଯେତେବେଳେ ଛୁଆଟି ଉପରେ ପ୍ରଥମେ ଦ୍ରଷ୍ଷି ପଡ଼ିଯାଏ - ଯେତେ 
କଷ୍ଟ ତା” ଆଗରୁ ଲେବର୍‌ରେ ସହ୍ଯ କରାଯାଇଥୂଲା, ସବୁ ଯେମିତି ମୁହୁଉଁକରେ 
ଉଦ୍ଭେଇଯାଏ ।! ସତ କହୁଛି ମ୍ୟାଡ଼ାମ୍‌ - ପିଲା ଜନ୍ମର କଷ୍ଟ ପରି କଷ୍ଟ ପୃଥିବୀରେ ନାହିଁ 
କି ନିଜ ଛୁଆଟିକୁ ପ୍ରଥମ ଥର ଦେଖୁବାର ଆନନ୍ଦ ପରି ଖୁସି ପୃଥିବୀରେ”? .... ମ୍ୟାଡ଼ାମ୍ଙ୍କ 
ଆଡ଼କୁ ଚାହିଁ ମୁଁ ଚୁପ୍‌ ହୋଇଗଲି । ସେ କେମିତି ଅସ୍ଵାଭାବିକ ଗମ୍ଭୀର ହୋଇଯାଇଥୁୂଲେ 
ଓ ତାଙ୍କର ମୁହଁ ନାଲି ପଡ଼ିଯାଇଥୁଲା । ମୁଁ କହିବା ବନ୍ଦ କରିଦେଇଥ୍‌ଲି କିନ୍ତୁ ଲାଗୁଥୁଲା 
ସେ ଯେମିତି ଏକାଗ୍ର ଭାବରେ କିଛି ଅଭିନବ କଥା ଶୁଣୁଛନ୍ତି । ତାଙ୍କ ମୁହଁର କୋମଳ 
ମାଂସପେଶୀ ଯେମିତି କଠିନ, କୌଣସି ପ୍ରତିବନ୍ଧକ ସହ ଯୁଦ୍ଧ କରୁଥିଲେ । 

ୟା' ପରେ ଆଉ ଅଧୁକ କଥାବାର୍ଭା ଆମେ କରି ନାହୁଁ ଫ୍ଲାଇଟ୍‌ରେ ! ମ୍ୟାଡ଼ାମ୍‌ 
ତାଙ୍କ ଚେଆରରେ ଆଉଜି ଆଖୁ ବୁଜି ଦେଇଥୁଲେ । 

“ମୁଁ ଚିଠିପତ୍ର ଦେବାରେ ଅଭ୍ୟସ୍ତ ନୁହେଁ । ତୁମେ କିନ୍ତୁ ନିଶ୍ଚୟ ଯୋଗାଯୋଗ 
ରଖ୍ବବ ।”? ଦିଲ୍ଲୀ ଏୟାରପୋର୍ଟରେ ଲଗେଜ୍‌ ସଜାଡୁ ସଜାଡୁ ସେ କହିଲେ । 


ନିଶ୍ଚୟ ମ୍ୟାଡ଼ାମ୍‌୍‌ ଏଇଟା ମୋର ସୌଉାଗ୍ୟ ।”? ମୁଁ ଉତ୍ତର ଦେଲି । 
“କିଏ ଆସିଥ୍‌ବେ ନା ମୁଁ ଛାଡ଼ିଦେବି ।”? ମ୍ୟାଡ଼ାମ୍‌ ପଚାରିଲେ । 
ମୋର ସ୍ଵାମୀ ଆସିଥୂବେ ମ୍ୟାଡ଼ାମ୍‌ - ଧନ୍ୟବାଦ ।' 

“ହଉ ତା” ହେଲେ, ଶୁଭରାତ୍ରି ।” 

'ଶୁଭରାତ୍ରି ମ୍ୟାଡ଼ାମ୍‌ ।” ମୁଁ ମୁକୁଳର ବାପାଙ୍କୁ ଖୋଜୁଥଲି । 


ଛି 
କି 

ମନ୍ତ୍ରସନ୍ଧ 
“ଆଲୋ । ତୁ ସତ କହୁଛୁ ତ ?”' 
“ସତ କହୁଛି ଅପା, ଆଖୁ ଛୁଉଁଛି । ପଚାରୁନୁ ଆଉ କାହାକୁ ହସ୍ପିଟାଲ୍‌ରେ | 
ନୀତା ଆଖୁ ଛୁଇଁ କହିପକାଇଲା । 
ଟିକିଏ ଚୁପ୍‌ ରହିଗଲେ କସ୍ତୁରୀ । ଦୁଇଦିନ ହେଲା ସେ ଭାବି ହେଉଛନ୍ତି - କିଛି 
ନିଷ୍ଠଭ୍ତି ନେଇପାରୁ ନାହାନ୍ତି । ବିଭିନ୍ନ ପ୍ରକାରର ଭୟ ! କାଳେ କଥାଟା ପଦାରେ 
ପଡ଼ିଯିବ - କାଳେ କିଏ ଜାଣିଦେବ - ମାନମହତ ସବୁ ଯିବ । କାଳେ ଭଲ ହେଉ 


ହେଉ ଏମିତି କିଛି ମନ୍ଦ ହୋଇଯିବ ଯେ ଆଉ ସୁଧାରି ହେବ ନାହିଁ । ସବୁରି ଉପରେ 
ଏମିତି କରିବା ତାଙ୍କର ଉଚିତ ହେବ କି ନାହିଁ ! 


କିନ୍ଧ ଯେତେବେଳେ ସେ ପତଳା ଶ୍ୟାମଳୀ ଝିଅଟାର ମୁହଁ ମନେପଡ଼ିଯାଉଛି - 
ଦିଶିଯାଉଛି ତା'ର ଭସା ଭସା ଆଖୁ ଦୁଇଟା ଓ ଅଯଥାରେ ଦାନ୍ତ ଦେଖାଇ ହସିବା ! 
ଓଃ ! ଦେହରେ ଖାଲି ନିଆଁ ଲାଗିଯାଉଛି ତାଙ୍କର | ଇଚ୍ଛା ହେଉଛି, ଖାଲି ଜାଳି ଦେଇ 
ଯାଆନ୍ତେ ଚାରିଆଡ଼ ! ଯାଆନ୍ତା, ପୋଡ଼ିଯାଆନ୍ତା ସବୁ । ସଯତ୍ନ ସାଇତା ଏତେଦିନର 
ସଂସାର, ସୂଳ ଓ ମାନସିକ ସ୍ତରରେ ସେ ଲାଳନ କରି ଆସିଥ୍‌ବା ସବୁତକ ବନ୍ଧବାଡ଼ । 

ଝିଅଟାର ଆଖୁ ଦୁଇଟା କଥାକୁହା - ଏମିତି ଯେ ଚାହିଁଦେଲେ ଆଉଥରେ ବୁଲି 
ଦେଖୁବାକୁ ମନ ହେବ । କ'ଣ ଯେମିତି ଉତ୍‌ ଫୁ ଲ୍ବିତ ହେଇ ଜଣାଇବାକୁ ସେ ଆଗଭର 
ହେଉଛି - ଅଜାଡ଼ି ଦେଉଛି ଅସର! ଅସରା କରି ସବୁକିଛି ସେଇ ଆଖୁ ଦୁଇଟି 
ମାଧ୍ୟମରେ । ଆଉ ହସ ! ଧଳା ଚିକ୍‌ ଚିକ୍‌ ଦାନ୍ତରେ କନ୍ଦ ଫୁଲପରି ନା କ'ଣ କହନ୍ତି 
ତାକୁ - ଫିକ୍କରି ହସିଦେବ ସତେମେମିତି କିଛି ଜାଣିନି ! 

- ଜାଣିନି ନା ବୁଡ଼ି ବୁଡ଼ି ପାଣି ପିଉଛି ? 

- ମହା ଚୁପ୍ସଇତାନ୍‌ ଟୋକୀଖଣ୍ଡକ । 

ଏମିତି ଆକୁଳ ଚାହାଣିରେ ଚାହିଁ ଓ ସରଳ ହସ ହସି ମୁଣ୍ଡ ଖାଇଛି ସେ ଅଜୟଙ୍କର । 
ନ ହେଲେ ଅଜୟ କଂ ଣ କେବେ ଏମିତି ଥିଲେ ? ଚାକିରି ପରେ ପରେ ବାହାଘର ଓ 
ତା'ପରେ ପୋଷିଂ । ସବୁ ପୋଷ୍ଟିଂରେ ଅଜୟଙ୍କର ସାଙ୍ଗରେ ଥଲେ ସେ - ଦୀର୍ଘ ପନ୍ଦର 
ବର୍ଷ । ତାଙ୍କପରି ଅଜୟଙ୍କର ଅନ୍ୟାନ୍ୟ ସହକର୍ମୀମାନଙ୍କ ପରିବାର ସବୁବେଳେ ସେମାନଙ୍କ 

୧୪୦ ବିରଳ ରୂପକ 


ସାଙ୍ଗରେ ନ ଥାନ୍ତି । ଅଗମ୍ୟ, ଅତି ଅସୁବିଧା ଗ୍ରାମାଞ୍ଚଳ, ବନାଞ୍ଚଳ ପୋଷିଂଗୁଡ଼ିକରେ 
ମଧ୍ଯ ସେ ଅଜୟଙ୍କ ସାଥୀ ହୋଇଛନ୍ତି । ତାଙ୍କୁ ସାହଟର୍ଯ୍ୟ ଦେଇ ଆସିଛନ୍ତି - କାଳେ ତାଙ୍କୁ 
ଏକୁଟିଆ ଲାଗିବ, କାଳେ ଖାଇବା ପିଇବାରେ ହଇରାଣ ହେବେ - ମନକଥା ପଦେ 
ଖୋଲି କହିବାକୁ କେହି ନ ଥ୍‌ବେ । ସେଇ ଭିତରେ ମୁନା, ଟୁନାଙ୍କ ଜନ୍ମ । ଦୁଇଜଣଙ୍କ 
ମଧ୍ଯରେ ବ୍ୟବଧାନ ଦେଢ଼ବର୍ଷ ମାତ୍ର । ମାଲକାନଗିରି ପୋଷିଂ ବେଳେ ମୁନାକୁ ଦେଢ଼ବର୍ଷ 
ହେଲାବେଳକୁ ଟୁନାର ଜନ୍ମ । ଜିଦି କରି ବାପଘରକୁ ଯାଇ ନ ଥଲେ କହ୍ତୁରୀ | ଯାହା 
ହେବ ପଳେ - ଅଜୟଙ୍କ ପାଖରେ ରହିବେ । ଡାକ୍ତର ସ୍ଵାମୀ, ତାଙ୍କର ଡର କ'ଣ ? 
ବାପଘରକୁ ଗଲେ ନାହିଁ ସିନା, ଘାଣି ହେଇଯାଉଥୂଲେ ସେ । ଛୋଟ ବଡ଼ ଦୁଇଟା ଛୁଆ; 
ଅଜୟ ସକାଳୁ ସକାଳୁ ଡ଼୍ୟୁଟିରେ ଯିବେ - ପରଟା, ଭଜା ଟିକିଏ ତ ଖାଇବେ । ସେ 
ଯାଉ ଯାଉ, ଛୁଆଙ୍କ କାମ କରୁ କରୁ ଦ୍ଵିପ୍ରହର ରନ୍ଧା ସାରିବାକୁ ପଡ଼ିବ । ଦୁଇ ତିନି ପ୍ରକାର 
କ'ଣ ଟିକିଏ ନ କଲେ ଅଜୟ ଭଲରେ ଖାଇପାରିବେ ନାହିଁ । ସେ ବି ସେମିତିଆ । 
ଭାତଥାଳି ପାଖରେ ବସି ଜିଦିକରି ଡାକି ହେଉଥ୍‌ବେ - ତୁମେ ଆସ, ତୁମ ଖାଇବା 
ଆଣ । ସାଙ୍ଗ ହୋଇ ଖାଇବା । ହେଇ, ମୁଁ ହାତ ଟେକି ବସିଲି । 


- ଟୁନା ଝାଡ଼ା କରି ଘାଣ୍ଟି ଦେଇଛି । ନ ପୋଛି ତ ଯାଇପାରିବି ନାହିଁ । ତୁମେ 
ଖାଇଦିଅ ପିଜ୍‌.... ଫୁସ୍‌ ଫୁସ୍‌ ହୋଇ ବାହାରିପଡ଼ିଲା ପାଟିରୁ କସ୍ତୁରୀଙ୍କର | ପରମୁହୁର୍ରେ 
ସାମାନ୍ୟ ହସିଦେଲେ ସେ । ଆରେ, କାହାକୁ କହୁଛନ୍ତି ସେ ? 

ମୁନା, ଟୁନା ବେଶ୍‌ ବଡ଼ ବଡ଼ ହୋଇଗଲେଣି । ସେମାନଙ୍କ ମାମୁଘରେ 
ଭୁବନେଶ୍ବରରେ ପାଠ ପଢ଼ୁଛନ୍ତି - ଏଠି ଏତେ ଭଲ ସ୍ତୁଲ ନାହିଁ । ମଝିରେ ମଝିରେ ସେ 
ତ କେବେ କେବେ ଦୁଇଜଣଯାକ ଏକାଠି ଯାଇ ପିଲାମାନଙ୍କୁ ଦେଖ୍ଆସନ୍ତି, ଲମ୍ବା ଚୁଟି 
କଟାଇବାକୁ ଦୁଇପୁଅ ତାଙ୍କ ପାଖକୁ ଆସନ୍ତି । ଅଜୟ ଏପର୍ଯ୍ୟନ୍ତ ଫେରି ନାହାନ୍ତି । 
ଆଜିକାଲି ଖାଇବା ହସ୍ପିଟାଲ୍‌କୁ ମଗାଇ ଦେଉଛନ୍ତି । ସିନିଅର୍‌ ହୋଇଗଲେ ଅଧ୍ବକ 
ସମୟ ଅଫିସ୍‌ରେ ରହିବାକୁ ପଡ଼େ - ଗୁଡ଼ାଏ ଫାଇଲ୍‌ପତ୍ର ଦେଖୁବାକୁ ପଡ଼େ - ଏଇ 
ହେଲା କୈଫିୟତ । ଅଜୟଙ୍କ କାର୍ଯ୍ୟବ୍ୟସ୍ତତା ବଢ଼ି ବଢ଼ି ଯାଉଛି - ତାଙ୍କର ଅବସର 
ସମୟ ଲମ୍ବି ଲମ୍ବି ଯାଉଛି । ସେଇତକ ସମୟ ପାଇଁ ଅଗ୍ରାଧଵକାର ଦାବି କରି ମାନ- 
ଅଭିମାନ କରିବାର ବେଳ ବୋଧହୁଏ ଚାଲିଯାଇଛି । ରହିଯାଇଛି କେବଳ ସ୍ମତି - 
ସୋହାଗର ସରୁ ନ ଥବା ଏମିତି ବିସ୍ମତ ଦ୍ଵିପ୍ରହର । ଏଇ ସମୟତକ ଜମା ଆରାମ 
ଲାଗେ ନାହିଁ କସ୍ତୁରୀଙ୍କୁ । ଲାଗେ ଯେମିତି, ସେ ନ ମାଗିଥିବା ସମୟରେ, ଆଉ କାହାର 
ସ୍ଥାନରେ ତାଙ୍କୁ ଜବରଦସ୍ତି ରଖୁଦିଆ ଯାଇଛି । ତାଙ୍କ ନିଜସ୍ଵ ସମୟ ଓ ନିଜସ୍ବ ଆସ୍ଥାନ 
ଇଏ ନୁହେଁ - ଆଉ କିଛି - କେଉଁଠି କେମିତି ହଜି ଯାଇଛି ସେତକ ! 

ଅଜୟକୁ କହିପାରୁ ନାହାନ୍ତି ସେ କିଛି । ତାଙ୍କର ଅନ୍ୟଥା ମଗ୍ନ, ଅନ୍ୟମନସ୍କ ମହଁ 
ଦେଖୁ ସେ ଭୟ ପାଇ ଯାଇଛନ୍ତି । ସତରେ ଯେ କିଛି ହଜିଯାଉଛି ଏ ବିଷୟରେ ସ୍ଥିର 
ନିଶ୍ଚିତ ହୋଇଯାଉଛନ୍ତି ସେ । 


ଆଉ ଏତିକିବେଳେ ଦୂର ସମ୍ପର୍କୀୟ ମାମୁଝିଅ ଭଉଣୀ ନୀତା ଏଇ ଖବରଟି 
ଦେଇଛି ତାଙ୍କୁ । ପ୍ରଥମେ ଶୁଣିକରି ତ ସେ ବିଶ୍ମାସ କରି ପାରି ନ ଥୁଲେ । କିନ୍ତୁ ହଠାତ 
ସେଇ ହଜି ଯାଇଥିବା କିଛି ଯେମିତି ବିଜୁଳି ପରି ଝଲକିଗଲା ମନରେ ତାଙ୍କର । ସେ 
ଜାଣିପାରିଲେ ଯେ କାହିଁକି ତାଙ୍କୁ ଏମିତି ଲାଗୁଛି । କଥାଟି ପରଖୁବାକୁ ନୀତା ସହ ଦିନେ 
ହସ୍ପିଟାଲ୍‌ ଯାଇଥିଲେ ସେ | ଅଜୟ ଟିକିଏ ଆଶ୍ଚର୍ଯ୍ୟ ହୋଇଥ୍‌ଲେ ତାଙ୍କୁ ଦେଖୁ | କିଛି 
ମାମୁଲି କୈଫିୟତ୍ଵ ଦେଇ ସେ ଫେରିବାକୁ ବସିଥବବା ବେଳେ ଅଜୟଙ୍କ ଚାମ୍ବର୍‌ ଦୁଆର 
ମୁହଁରେ ହିଁ ଦେଖା ହୋଇଗଲା ତା” ସହ । ତାକୁ ଜାଣି ନ ଥଲେ କସ୍ତୁରୀ । କିନ୍ତ 
ମୁହାଁମୁହିଁ ହୋଇଯିବାର ପରମୁହୂର୍ଭରେ ତା ଆଖୁ ଯେମିତି ଚକ୍‌ ଚକ୍‌ କରି ଉଠିଲା, 
ସହଜ ହସ ସହ ଓଠ ଦୁଇଟି ପ୍ରସାରିତ ହୋଇଗଲା ଓ ହାତ ଉଠାଇ ନମସ୍କାର କରି 
ଆମତ୍ମୀୟତା ସହ ସେ ଯେମିତି ଉଚ୍ଚାରଣ କଲା - ˆ ମ୍ୟାଡ଼ାମ୍‌ ନା ?”? କସ୍ତୁରୀ ସାଙ୍ଗେ 
ସାଙ୍ଗେ ଜାଣିପାରିଲେ ଯେ ୟେ ହେଉଛି ସେଇ - 


ସୀମା ନା କଂଣ ତା' ନା ! 
“କ'ଣ ଏତେ ଭାବୁଛୁ ଅପା ? ଅରେ ଚେଷ୍ଟାକରି ଦେଖୁଲେ କ୍ଷତି କ'ଣ ?'” 


ହଉ ।” ଦୀର୍ଘଶ୍ନାସ ପକାଇଲେ କସ୍ତୁରୀ । ˆ କେମିତି କ'ଣ ହେବ କଥା ? କ'ଣ 
କରିବାକୁ ହେବ ମୋତେ ? ଚାଲ, ଭେଟ କରାଇ ଦେ !” 

ତିମିରବାବାଙ୍କ ପାଖରେ କସ୍ତୁରୀ ଓ ନୀତା ପହଞ୍ଚଲା ବେଳକୁ ଦିନ ସାଢ଼େ ଚାରିଟା 
ବାଜି ଯାଇଥଲା | ବିରାଟ ଓସ୍ତଗଛ ଉପରେ ବିଦାୟୀ ଖରା ଝଲମଲ କରୁଥଲା, ଯଦିଓ 
ତାର ତୀକ୍ଷ୍ମ ଧାସ ନ ଥଲା । ଗଛ ଉପରକୁ ଚଢ଼େଇମାନେ ଫେରିଆସିବା ଓ କିଚିରି 
ମିଚିରି କରିବା ଆରମ୍ଭ କରିଥଲେ । କସୁୁରୀଙ୍କ ଦୃଷି ଯେଉଁ ମନ୍ଦିର ଭଳି ଅଳ୍ପ ଭଙ୍ଗାରୁଜା 
ବଖରାଏ ଘର ଉପରେ ପଡ଼ିଲା, ସେଠି ଯେ ତିମିରବାବା ରହୁଥବେ, ଏକଥା ସେ 
ଆଶା କରି ନ ଥିଲେ | ଏଇ, ବାହାରେ ସିମେଣ୍ଟ ପଲସ୍ତରା ହୋଇ ନ ଥିବା, ଶିଉଳି ଲାଗି 
ଆସିଥିବା ଓ ଭଙ୍ଗା ବାରଣ୍ଡା ଥବା ବଖୁରିକିଆ ଘରଟି ଯେ କେବେ କେମିତି କସ୍ତୁରୀଙ୍କ 
ଆଖରେ ପଡ଼ି ନାହିଁ, ତା' ନୁହେଁ । ତେବେ ଏଇଟି କ'ଣ ହୋଇଥ୍‌ବ ସେ ବିଷୟରେ ସେ 
ଧାନ ଦେଇ ଭାବି ନାହାନ୍ତି । ତିମିରବାବାଙ୍କ ଭଳି ବାବାମାନେ କୋଉଭଳି ଘରେ ରହନ୍ତି, 
ତା' ବି ତାଙ୍କ ଧାରଣା ବାହାରେ । ଗୋବ ଗୋବ ଲୁହାବସା ଦୁଇ ଫାଳିକିଆ କଳାରଙ୍ଗର 
ପୁରୁଣା କବାଟ ବନ୍ଦ ଥଲା ଓ ବାହାରପଟେ ଲୁହା ଜଞ୍ଜିରଟି ତଳମୁହାଁ ହୋଇ ଝୁଲି 

ସାମାନ୍ୟ ହଲୁଥଲା । କବାଟ ବୋଧହୁଏ ଭିତର ପଟୁ ବନ୍ଦ ଥଲା । ନୀତା ଦୁଇ ତିନିଅର 
ସେଇ ଲୁହା ଶିକୁଳି ଧରି ଝଣ ଝଣ କଲା, ଦୁଇଥର ବାବା, ବାବା ବୋଲି କହିଲା । 
କସ୍ତୁରୀ ତା'ଠାରୁ ଚାରିପାଦ ପଛରେ ଠିଆ ହୋଇଥାନ୍ତି । ବନ୍ଦ ଦୁଆର ପଛରୁ କୌଣସି 
ସୋର ଶହ ନାହିଁ। କସ୍ତୁରୀଙ୍କୁ ଟିକିଏ ମାଡ଼ି ମାଡ଼ି ପଡ଼ୁଆାଏ । ସେ ଦୁଇପଟକୁ ଦୃଷ୍ଟି 
ପହଁରେଇ ନେଲେ - କିଏ ଦେଖୁ ନାହିଁ ତ ! ଡାକ୍ତରଙ୍କ ସ୍ତ୍ରୀ ବୋଲି ତାଙ୍କୁ ପ୍ରାୟ ଏଠାରେ 
ସମସ୍ତେ ଜାଣନ୍ତି । ଆଉ ମିନିଟିଏ ଅପେକ୍ଷା କଲା ପରେ ନୀତା ତାଙ୍କୁ ଫେରି ଚାହିଁଲା 
ଟିକିଏ ଅଧୈର୍ଯ୍ୟ ଭାବରେ । କବାଟ ଏବେ ମଧ୍ଯ ଖୋଲୁ ନାହିଁ । ନୀତା ଆହୁରି ଜୋର୍‌ରେ 
ଶିକୁଳିକୁ କବାଟ ଉପରେ ବାଡ଼େଇଲା ଓ ଜୋର୍‌ରେ ଡାକିଲା । ଏଥର ଦ୍ରଇ ମିନିଟ 
ପରେ କବାଟ ଖୋଲିଲା ଓ ସାମାନ୍ୟ ବିରକ୍ତିସୂଚକ ଅଙ୍ଗ -ଭଙ୍ଗୀରେ ଯିଏ ସେମାନଙ୍କ 
ଆଗରେ ଠିଆ ହେଲେ ସେ ବୋଧହୁଏ ତିମିରବାବା । 


“ବାବା ପ୍ରଣାମ ।” ? ନୀତା ନଇଁପଡ଼ି ତାଙ୍କ ପାଦ ଛୁଇଁବା ପରି ହେଲା ଓ କସ୍ତୁରୀ 
ସେଇଠି ତା” ପଛରେ ସେମିତି ଠିଆ ହୋଇ ଅଣ୍ଟା ବଙ୍କାଇ ମାଟି ଛୁଇଁବା ପରି ନଇଁପଡ଼ି 
ସିଧା ହେଲେ, ତାଙ୍କ ହାତ ଦୁଇଟି ଯୋଡ଼ି ହୋଇ ରହିଥାଏ । 


“ବାବା, ଇଏ ଅପା, ୟା'ରି କଥା କହୁଥଲି । ବହୁତ ଜରୁରୀ ବାବା -” ? ନୀତାର 
କଣ୍ଠରେ ଅନୁନୟ ବିନୟ ଭରି ରହିଥୁଲା । 


କସ୍ତୁରୀଙ୍କୁ ଲାଗିଲା ଯେମିତି ତିମିରବାବାଙ୍କ ଦୃଷ୍ଟି ଏଇମାତ୍ର ତାଙ୍କ ଉପରେ ପଡ଼ିଲା । 
ବାବାଙ୍କ ମୁଖରେ କୌଣସି ଆଶାଜନକ ସଙ୍କେତ ସେ ଦେଖୁଲେ ନାହିଁ। ତାଙ୍କ ଦୃଷ୍ଟି ସ୍ଥିର 
ଓ କେତେକାଂଶରେ ଶୂନ୍ୟ ଥଲା । କସ୍ତୁରୀଙ୍କୁ ଲାଗିଲା - ଯେପରି ବାବା ତାଙ୍କୁ ନୁହେ, 
ତାଙ୍କୁ ଭେଦକରି ପଛପଟରେ ଥୁବା ଆଉ କିଛିକୁ ଦେଖୁଛନ୍ତି । ସାଙ୍ଗେ ସାଙ୍ଗେ ପଛପଟକୁ 
ବୁଲି ଦେଖୁବାର ପ୍ରତିକ୍ରିୟାକୁ ସେ ଦମନ କରିନେଲେ । ବାବାଙ୍କ ବୟସ ଜଣାପଡ଼ୁ ନାହିଁ । 
କସ୍ତୁରୀଙ୍କୁ ବାବାମାନେ ପ୍ରାୟ ମଧ୍ଯବୟସ୍କ ଲାଗନ୍ତି - ବୟସ ଯେମିତି ପଇଁଚାଳିଶରୁ 
ପଞ୍ଚାବନ ମଧ୍ଯରେ | ବାବାମାନେ ଯେମିତି କେବେହେଲେ ଅସହାୟ ବୁଢ଼ା ହୁଅନ୍ତି ନାହିଁ 
ବା କୌଣସି ସମୟରେ କେବେ ଆତୁର ତରୁଣ ନ ଥଲେ । ଅକ୍ଷୟ କାଳ ଏଇ ବୟସସୀମା 
ମଧ୍ଯରେ ସେମାନଙ୍କର ଆୟୁଷ ଝୁଲୁଥାଏ ଯେମିତି ! 


“ଏଇ ସବୁ ପାଇଁ ମୋର ବେଳ କାହିଁ ? ଏଇ ଅମାବାସ୍ୟାରୁ ମୋର ସମାଧୂରେ 
ବସିବା କଥା |” ^ ତିମିରବାବା ଗମ୍ଭୀର ଭାବରେ କହିଲେ | ˆ ମନା କରନ୍ତୁ ନାହିଁ ବାବା, 
ବଡ଼ ଆଶା ନେଇ ଆସିଛୁ । ଯାହା ଯାହା କରିବାକୁ ହେବ, କରିବୁ - ଯେତେ ଖଇ 
ହେବ, ଦେବୁ ।”” ନୀତା ନେହୁରା ହେଉଥଲା | କସ୍ତୁରୀ କ'ଣ କରିବେ ଜାଣି ପାରୁ ନ 


ଥିଲେ, ତେଣୁ ଚୁପ୍‌ ରହିଥିଲେ ! 

“ସେସବୁ କଥା ନୁହେଁ ଯେ ମୋର ସମୟର ଘୋର ଅଭାବ ।”' ତିମିରବାବା 
ସାମାନ୍ୟ ପ୍ରସନ୍ନ ଦିଶୁଥୁଲେ | ସେ କେମିତି ନିରାଶ କରି ନ ଦିଅନ୍ତ, ସେଥିପାଇଁ କସ୍ତୁରୀ 
ମନେ ମନେ ପ୍ରାର୍ଥନା କରୁଥିଲେ । 

ଆଜି ତ ସନ୍ଧ୍ୟା ଉପାସନା ସମୟ ହୋଇଗଲାଣି । ଅଧକ କହିପାରିବି ନାହିଁ । 
ମୁଁ ପୂଜା ପଦ୍ଧତି ଲେଖୁ ରଖୁଛି । ଅତି ଗୋପନୀୟ କିନ୍ତୁ - ତୃତୀୟ ବ୍ୟକ୍ତି ଜାଣିଲେ 
କୌଣସି ଫଳପ୍ରଦ ହେବ ନାହିଁ । ଯଦି କାଲିଠାରୁ ମନ୍ତ୍ର କାର୍ଯ୍ୟକାରୀ ହୁଏ - ରାତ୍ରି 
ଏଥପାଇଁ ପ୍ରକୃଷ୍ଟ କାଳ - ଠିକ୍‌ ସାତଦିନ ପରେ ପୂଜା ଦେବାକୁ ପଡ଼ିବ ଓ ପୁନଶ୍ଚ ମନ୍ତ୍ର 
ଆରମ୍ଭ ହେବ । ଏହିପରି ଆସନ୍ତା ଅମାବାସ୍ୟା ପର୍ଯ୍ୟନ୍ତ - ଏଇ ଅମାବାସ୍ୟା ନୁହେଁ - 
ଏହାପର - ତା'ପରେ ମନ୍ତ୍ରସିବି ହେବ ।”” ବାବା ଏତକ କଥା ଯେପରି ଶୂନ୍ୟକୁ ଚାହିଁ 
ଚାହିଁ କହୁଥିଲେ | ˆ ' ତୁମେ କାଲି ପ୍ରଭାତ ବେଳାରେ ଆସି ମୋଠାରୁ ପଦ୍ଧତି ନେଇଯିବ । 
ବାବା ଏତକ ନୀତାକୁ ଚାହିଁ କହିଲେ । 

“ଆଜ୍ଞା, ବାବା, ପ୍ରଣାମ ।”? ନୀତା ପୁଣି ନଇଁପଡ଼ି ଭୂଇଁ ଛୁଇଁଲା ଓ ପଛରେ 
କସ୍ତୁରୀ ସେହିପରି କଲେ । 

ନୀତା, କେହି ଜାଣିବେନି ତ ?  ' ବଡ଼ କୁଣ୍ଠିତ, ସନ୍ଦିଗ୍ଧ ଥଲା କସୁରୀଙ୍କ କଣ୍ଠସ୍ଵର | 
କେହି ଆଉ ଏକଥା ଜାଣିବା ଅତ୍ଯନ୍ତ ଦୁଃଖଦାୟକ ଓ ହାସ୍ୟାସ୍ପଦ ହେବ । ସବୁରି 
ଉପରେ ଯଦି ଅଜୟ କିଛିମାତ୍ର ଆଭାସ ପାଆନ୍ତି, ତାଙ୍କ ଗ୍ଲାନିର ସୀମା ରହିବ ନାହିଁ । 


“ତୂ ଏକଦମ୍‌ ନିଶ୍ଚିନ୍ତ ରହ ଅପା । ସବୁକଥା ମୋ ଉପରେ ଛାଢ଼ିଦେ।”” ନୀତା 
ତାଙ୍କୁ ଆଶ୍ମାସନା ଦେଉଥୁଲା ! 

ଘରର ନୈରଁତ ଓ ଏଶାନ୍ୟ କୋଣରେ ଗୋଟା ଗୁଆ ସାମାନ୍ୟ ସିନ୍ଦୁର ଲଗାଇ ଓ 
ତା” ତଳେ ତାଙ୍କ ନିଜର କେଶରୁ ଗୋଟିଏ ବାନ୍ଧି ରଖୁବବାକୁ ହେବ । କସ୍ତୁରୀ ତରତର 
ହେଇ ଏତକ କରିବାରେ ଲାଗିପଡ଼ିଲେ | ତାଙ୍କ ଛାତି ଖାଲି ଧଡ଼ପଡ଼ ହେଉଥୂଲା | ଯଦିଓ 
ଘରେ କେହି ନ ଥଲେ ତେବେ ଧରା ପଡ଼ିଯିବାର ଭୟ ତାଙ୍କୁ ଆଙ୍କଣ୍ଡ ଗ୍ରାସିଥଲା । ଚାରି 
ଚଉତା କାଗଜଟିକୁ ଖୋଲି ବାରମ୍ବାର ପଢ଼ୁଥିଲେ ସେ । ନୀତା କହିଯାଇଛି ଏଥରୁ କୌଣସି 
ପଦ୍ଧତି ଯେମିତି ଭୁଲ ହେବ ନାହିଁ । ଯଦି ହୁଏ ତେବେ କୌଣସି ଫଳ ଫଳିବ ନାହିଁ । 
ସେମାନଙ୍କର ଶୋଉଥବା ଖଟର ଶେଯ ତଳେ ଗୋଟିଏ କେଶ ତାଙ୍କର ଓ ଗୋଟିଏ 
କେଶ ଅଜୟଙ୍କର ମିଶାଇ ଠୋପାଏ ହଳଦୀ ଲଗାଇ ଲେଖାଥିବା ମନ୍ତ୍ରଟି ପଢ଼ି ରଖୁବାକୁ 
ହେବ । ତା'ପରେ ଗୋଟିଏ ଗୋଟିଏ ସାତ ପାଖୁଡ଼ାବିଶିଷ୍ଟ ମନ୍ଦାରଫ୍ସଲ, ସାତଟି ଅକ୍ଷତ 
ଦୂବ ଓ ସାତଟି ନିଖୁଣ ଅରୁଆଚାଉଳ ମିଶାଇ ବଗିଚାର ଚାରିକୋଣରେ ପୋତିବାକୁ 
ପଡ଼ିବ । ପୋତି ଦେଇସାରି ସେଇ ସ୍ଥାନରେ ମାଟିରେ ଏକ ନିର୍ଦ୍ଦିଷ୍ଠ ଚିହ୍ନ ଆଙ୍କିବାକୁ 

୧୪୪ ବିରଳ ରୂପକ 


ପଡ଼ିବ । ସେଇ ନିର୍ଦ୍ଦିଷ୍ଟ ଚିହ୍ନକୁ ପ୍ରତିଦିନ ଗାଧୋଇବା ପରେ ପରେ ଦେଖୁବାକୁ ପଡ଼ିବ - 
ସାତ ଆଞ୍ଜୁଳା ପାଣି ସେଠାରେ ଦେବାକୁ ପଡ଼ିବ, ଏକ ନିଦିଷ୍ଟ ମନ୍ତ୍ରପାଠ କରି । କସ୍ତୁରୀ 
ଏସବୁ ସନ୍ତର୍ପଣରେ, ସଂତ୍ରସ୍ତ ଭାବରେ କରିଯାଉଥ୍‌ଲେ । ଗୋଟିଏ ଦିନର ରୀତି ସରିଲା 
ବେଳକୁ ସେ ଝାଳରେ ଗୋଟାପଣ ବୁଡ଼ିଯାଇଥଲେ । 


ଦିନସାରା ତାଙ୍କର ଆଉ କୋଉଥ୍‌ରେ ମନ ଲାଗୁ ନ ଥୁଲା ଓ ସେ ଅନ୍ୟମନସ୍କ 
ରହୁଥିଲେ । କ'ଣ ସେଦିନ ରାନ୍ଧିଛନ୍ତିୟ ହସ୍‌ପିଟାଲ୍‌ର ଜମାଦାର ହାତରେ ଅଜୟଙ୍କ 
ପାଇଁ କ'ଣ ଖାଇବା ପଠାଇଛନ୍ତି, ଆଉଥରେ ସେ ମନେପକାଇ ପାରୁ ନ ଥୁଲେ । 
ଏମିତିରେ ତାଙ୍କୁ ଦୋଷୀ ଦୋଷୀ ମଧ୍ଯ ଲାଗୁଥୁଲା । 


ଏଇ ରାତି ଆରମ୍ଭଠାରୁ ସାତଦିନ ପୂରିଯିବା ଦିନ ତିମିରବାବାଙ୍କ ପାଖରେ ଗୋଟିଏ 
ପୂଜୀ ଦେବା କଥା । ପୂଜାର ଅନ୍ୟ ସାମଗ୍ରୀ ସବୁ ନୀତା ଦ୍ଵାରା କିଣାଇ ଦେଇଛନ୍ତି ସେ । 
କିନ୍ତ ଦଇଟି ପ୍ରଧାନ ଜିନିଷ ତାଙ୍କୁ ସଂଗ୍ରହ କରିବାକୁ ପଡ଼ିବ - ଅଜୟଙ୍କର କଟାଯାଇଥୁବା 
ପାଞ୍ଚ ଖଣ୍ଡ ନଖ ଓ ଝଡ଼ିପଡ଼ିଥବା ପାଞ୍ଚଟି କଳାରଙ୍ଗର କେଶ । ପାଞ୍ଚଟି କେଶ ସଂଗ୍ରହ 
କରିବା ଏତେ କଷ୍ଟସାଧ୍ୟ ନ ଥିଲା । ଅଜୟ ହସ୍‌ପିଟାଲ୍‌କୁ ଯିବା ପର୍ଯ୍ୟନ୍ତ ସେ ବିଛଣା 
ଅସଜଡ଼ା ରଖୁଥ୍‌ଲେ ଓ ସେ ଯିବାମାତ୍ରେ ତାଙ୍କ ତକିଆ ଓ ଚଦର ତନ୍ନତନ୍ନ କରି 
ଖୋଜୁଥଲେ । ପାଞ୍ଚଟି ଜାଗାରେ ଦଶଟି କଳାକେଶ ସେ ସଂଗ୍ରହ କରିଦେଇଥୁଲେ - 
କାଳେ ହଜିହାଜି ଯିବ ବା ପୁଣି ଦରକାର ପଡ଼ିବ ! କିନ୍ତୁ ପାଞ୍ଚଖଣ୍ଡି ନଖ ! ସେ ଅଜୟଙ୍କୁ 
ଦୁଇ ତିନିଦିନ ହେଲା ଲକ୍ଷ୍ଯ କରି ଆସୁଛନ୍ତି । କାଳେ କେତେବେଳେ କୋଉଠି ନଖ 
କାଟୁଥବେ । କିନ୍ତୁ ନା, ଅଜୟ ସେପ୍ରତି ଧ୍ଯାନ ମଧ୍ୟ ଦେଇ ନାହାନ୍ତି । କାଲି ତିମିରବାବାଙ୍କ 
ପାଖରେ ପୂଜା ଦେବାକୁ ପଡ଼ିବ । ଆଜି ଯେମିତି ହେଲେ ନଖ ସଂଗ୍ରହ କରିବାକୁ 
ପଡ଼ିବ । ଅଜୟ ଏମିତିରେ ଆଜି ଟିକିଏ ଶୀଘ୍ର ଫେରିଛନ୍ତି । 


“ତୁମ ନଖଗୁଡ଼ାକ ବଢ଼ିଗଲାଣି, ଦେଖେଇଲ, କାଟିଦିଏ ।”” ଛେପ ଢୋକି ତଳେ 
ବସିପଡ଼ି କହିଲେ କସ୍ତୁରୀ - ତାଙ୍କ ହାତରେ ନେଲ୍‌କଟର୍‌ ଥଲା । 

“ବଢ଼ିଯାଇଛି - କାଇଁ କୋଉଠି - ନାଇଁ ତ | ସନ୍ଧ୍ୟା ହେଲାଣି, କ'ଣ ଆଉ 
କାଟିବ ? ଥାଉ, କାଲି ଆଡ଼କୁ - ମୁଁ ନିଜେ କାଟିଦେବିନି କି? - 

“ନାଇଁ, ନାଇଁ, ଆଜି କାଟିଦେବି - ହେଇଟି ବସିଗଲିଣି - ସନ୍ଧ୍ଯା ଆହୁରି 
ଅଧରଣ୍ଟାଏ ଅଛି।”” କସ୍ତୁରୀ ଜିଦି କଲେ । 

“ ଆଜିକାଲି ତୁମେ ବହୁତ ଅଧୁକ ଯତ୍ନ ନେଉଛ |” ମୁରୁକି ହସି କହିଲେ ଅଜୟ - 
“ଖାଇବା ଏତେ ଏତେ ପଠାଉଛ ଯେ, ଯେମିତି ଦୁଇଜଣ ଖାଇବେ ।' 

- ଦୁଇଜଣ ଖାଇବେ । ଚମକି ଉଠିଲେ କସ୍ତୁରୀ । ତା' ହେଲେ ଇଏ ଖାଉଛନ୍ତି ଓ ସେଇ 
ଛତରଖାଇର ଟୋକୀ ସୀମାକୁ ବି ଖୁଆଉଛନ୍ତି ସାଙ୍ଗରେ । ମଳିନ ପଡ଼ିଗଲା କସ୍ତୁରୀଙ୍କ ମୁହଁ 

କ'ଣ ହେଲା ? ନଖ କାଟିବ ପରା ? ନିଅ” ? - ଗୋଡ଼ ବଢ଼ାଇ ଦେଲେ ଅଜୟ । 


କସ୍ତୁରୀ ମୁହଁପୋତି ନଖକାଟି ବସିଗଲେ ଓ କେତେ କୁଆଡ଼କୁ ସମ୍ଭାବ୍ୟ ପରିସ୍ଥିତି 
ସବୁ ବିଷୟରେ ଭାବି ଲାଗିଲେ - 


- ଉହୁଁ, ଆଉ ଖାଇପାରିବି ନାହିଁ, ମୁହଁ ହଲେଇ ସେ ଟୋକୀ କହୁଥବ । 


- ଆରେ ଟିକିଏ କିଛି ନିଅ ଆଉ - ଏଇ ଖଣ୍ଡେ ବାଇଗଣ ଭଜା, ଅଜୟ ତା'କୁ 
ବଳେଇ ଦେଉଥ୍ବବେ, ହୁଏତ ପାଟି ଭିତରେ ପୂରାଇ ଦେଉଥ୍‌ବେ । ଶିହରି ଉଠିଲେ 
କସ୍ତୁରୀ ନିଜ ଭାବନାରେ । 


“ହାତ ନଖ କାଟିବନି କି ??? ନରମ କରି ଅଜୟ ପଚାରୁଥଲେ । 
“ଓଃ ! ହଁ, ହଁ - ଦେଖାଅ |? କସ୍ତୁରୀ ଅତ୍ୟନ୍ତ ନିରାସକ୍ତ ଭାବରେ ଉତ୍ତର ଦେଲେ । 


ନଖତକ ଏକାଠି କରି ବାହାର ବାରଣ୍ଡାକୁ ବାହାରି ଆସିଲେ କସ୍ତୁରୀ । ଆକାଶରେ 
ଅଧା ଜହ୍ମ ଥଲା - ଖଣ୍ଡ ଖଣ୍ଡ ଧୂସର ବାଦଲ ତାକୁ ଘେରି ରହିଥୁଲା ! ଅଳ୍କ୍ଷଣ କସ୍ତୁରୀ 
ଚାହିଁରହିଲେ - ଚନ୍ଦ୍ର ଓ ବାଦଲର ସେଇ ଲୁଚକାଳି ଖେଳକୁ ! ଜହ୍ନ, ବାଦଲ ଭିତରେ 
ଲୁଚି ଯାଉଥୁବା ଓ ପୁଣି ଦେଖା ଦେଉଥୁ୍‌ବା ପରି କୌଣସି ଅସମଞ୍ଜସ ଅଥଚ ପ୍ରତିବଦ୍ଧ 
ଦମ୍ପତିଙ୍କ ମଧ୍ୟରେ ବୋଧହୁଏ ଅନ୍ତରଙ୍ଗତା ଓ ବିଶ୍ଵସ୍ତତା ସମୟକ୍ରମେ ଲୁଚକାଳି ଖେଳୁଥାଏ ! 
ଦୀର୍ଘଶ୍ମାସ ଛାଡ଼ିଲେ କସ୍ତୁରୀ ଓ କେମିତି ଗୋଟିଏ ବିଷଣ୍ଠଭାବ ଘେରିଗଲା ତାଙ୍କୁ । 


ଅମାବାସ୍ୟା ପାଖେଇ ଆସୁଥୁଲା । କସ୍ତୁରୀ ଚଞ୍ଚଳ ହୋଇ ଉଠୁଥଲେ । ଅସ୍ଥିର 
ହୋଇ ଉଠୁଥଲେ ମଧ୍ଧ । ସାତଦିନିଆ ପୂଜା ଚାରିଥର ଯାକ ସୁରୁଖୁରୁରେ ହୋଇଯାଇଛି । 
କୌଣସି ବିଘ୍ନ ପହଞ୍ଚ ନାହିଁ କେବେ । ତିମିରବାବାଙ୍କ ପ୍ରତି ନିର୍ଦ୍ଦେଶକୁ ଯଥାସାଧ୍ଯ ମାନ୍ୟକରି 
ଆସିଛନ୍ତି କସ୍ତୁରୀ । ପ୍ରତିଦିନ ରାତିରେ ଶୋଇଲାବେଳେ ବଶୀକରଣ ମନ୍ତ୍ର ବୋଲିବାକୁ 
ଓ ପ୍ରତିଦିନ ସକାଳୁ ବିଛଣାତଳର ମନ୍ତ୍ରିତ କେଶ ଦୁଇଟିକୁ ଦେଖୁବାକୁ ଭୁଲି ନାହାନ୍ତି 
ସେ । ତିମିରବାବା ଆହୁରି ମଧ୍ଯ କହିଥ୍‌ଲେ ଅଜୟଙ୍କର ବ୍ୟବହାରରେ କୌଣସି ପରିବର୍ଭନ 
ଲକ୍ଷ୍ୟ କରିବାକୁ । ହଁ, ଟିକିଏ ଟିକିଏ ପରିବର୍ଭନ ହୋଇଛି ବୋଲି କହିବାକୁ ହେବ । 
ଅଜୟ ଆଜିକାଲି ଟିକିଏ ଶୀଘ୍ର ଘରକୁ ଫେରୁଛନ୍ତି । ଏତେ ଅନ୍ୟମନସ୍କ ଲାଗୁ ନାହାନ୍ତି । 
ଏଇତ ପଅରଦିନ ଫେରି ହାତଗୋଡ଼ ଧୋଉ ଧୋଉ, ପକୁଡ଼ି ଟିକିଏ ଛାଣ, ଖାଇବାକୁ 
ଇଚ୍ଛା ହେଉଛି ବୋଲି କହିଲେ । ଖୁସି ହୋଇ ଯାଇଥିଲେ କସ୍ତୁରୀ । ବହୁତଦିନରୁ ନିଜେ 
ଇଚ୍ଛାକରି କିଛି ଖାଇବାପାଇଁ କହି ନ ଥିଲେ ଅଜୟ । 

ଅମାବାସ୍ୟା ଦିନ ରାତି ଦଶଟାଠାରୁ ପୂଜାର ଯୋଗ ଅଛି ବୋଲି ତିମିରବାବା 
କହିଥୁଲେ । କସ୍ତୁରୀ କ୍ଷୀଣ ଭାବରେ, ବିନମ୍ର ହୋଇ ଜଣାଇଥ୍‌ଲେ ଯେ ଅଜୟ ରାତି 
ନଅଟା, ସାଢ଼େ ନଅଟା ସୁଦ୍ଧା ଫେରିଆସନ୍ତି - ତା ପୂର୍ବରୁ ପୂଜା ସାରିବାକୁ ହେବ । 

୧୪୬ ବିରଳ ରୂପକ 


ତିମିରବାବା କ୍ଷଣଟିଏ ଚିନ୍ତିତ ଦିଶିଲେ ଓ କହିଥିଲେ ଯେ ଶ୍ମଶାନଚଣ୍ଡୀ ପୂଜା ସେ ନିଜେ 
ଅର୍ଵରାତ୍ରରୁ ଆରମ୍ଭ କରିବେ । ସେଥ୍‌ରେ କସ୍ତୁରୀଙ୍କ ଉପସ୍ଥିତି ଅତ୍ୟନ୍ତ ଜରୁରୀ ନୁହେଁ । 
ମନ୍ତ୍ରସିଦ୍ଧି ପୂଜାଟି କେବଳ ସନ୍ଧ୍ୟା ସାତଟାଠାରୁ ଆରମ୍ଭ କରିଦେବାକୁ ହେବ । ଉପଯୁକ୍ତ 
ସାମଗ୍ରୀ ସହ କସ୍ତୁରୀ ଯେମିତି ସନ୍ଧ୍ୟା ସାତଟା ପୂର୍ବରୁ ଉପସ୍ଥିତ ହୁଅନ୍ତି । 


“ଚପଲଟି ରଖୁଦେଇ ଆସ ମାଆ, ଦେବୀଙ୍କ ପାଖକୁ ଖାଲି ପାଦରେ ଯିବାକୁ 
ହେବ ।”? ତିମିରବାବା କସ୍ତୁରୀଙ୍କ ପାଦଆଡ଼କୁ ଲକ୍ଷ୍ୟକରି କହିଲେ । 


“ଆଜ୍ଞା, ବାବା, ଟ୍ଚଟଟି କିନୁ ନେଇଯିବା - ଖରାଦିନ ଅନ୍ଧାର ଘୋଟିଆସିବ । 
କସ୍ତୁରୀ କହିଲେ । ଏଇ ମାସେ ସାତଦିନର ପୂଜା ଓ ପଦ୍ଧତି ମଧ୍ଧରେ ସେ ତିମିରବାବାଙ୍କ 
ସହ ଦ୍ବିଧା ନ ରଖୁ କଥାବାର୍ଭା କରୁଥିଲେ । ଆଜି ପୂଜାର ଶେଷଦିନ - ମନ୍ତସିବି ହେବ । 

“ବହ ହଁ ଟର୍ଚଟଟି ନିହାତି ଆଣିବାକୁ ହେବ । ଆଉ କିଛିକୁ ଭୟ ନାହିଁ ଯେ ସାପ, 
ବିଛା କୋଉଠି କେମିତି - ତୁମେ ମାଆ ଫୁଲଡାଲା ଓ ଟର୍ଚ୍ଚ ଧର |” 

ବାକି ଜିନିଷ ସବୁ ଗୋଟିଏ ଝୁଲା ବ୍ୟାଗ୍‌ରେ ଭର୍ଭିକରି ତିମିରବାବା କାନ୍ଧରେ 
ଝୁଲାଇଲେ । ନୀତାକୁ ଡର ମାଡ଼ିବ ବୋଲି ସେ ତିମିରବାବାଙ୍କ ପଲସ୍ତରା ଛଡ଼ା ଘର 
ଭିତରେ ଲଣ୍ଠନଟିଏ ଜାଳି ଭିତରୁ କବାଟ ବନ୍ଦକରି ପଶିଗଲା । କହିଥଲା ପୂଜାସାରି 
ଆସି ତା ନା ଧରି ଡାକିଲେ ଯାଇ ସେ ଖୋଲିବ । ଠିକ ମୋ ପଚେ ପଛେ ଆସ 


—~ 


ମାଆ - ଧୀରେ ଧୀରେ, କଣ୍ଟା ଝଟା ଅଛି ।”  ତିମିରବାବା ପଛକୁ ମୁହଁ ବୁଲାଇ କହିଲେ । 


‘ଆଜ୍ଞା ବାବା; ? କସୁରୀ ତିମିରବାବାଙ୍କ ପଦାଙ୍କ ଅନୁସରଣ କରି ସାବଧାନରେ 
ଚାଲୁଥିଲେ | ତାଙ୍କୁ ଟିକିଏ ଡର ଡର ଲାଗୁଥୁଲା |! ଦିନ ଆଲୁଅରେ ଅପେକ୍ଷାକୃତ ତୋଫା 
ଦିଶୁଥୁବା ବୁଦୁବୁଦିକିଆ ଜଙ୍ଗଲ ଭିତର ଏଇ ରାସ୍ତାଟି ତାଙ୍କୁ ସମ୍ପୂର୍ଣ ଅଜଣା ଓ ରହସ୍ୟମୟ 
ଲାଗୁଥଲା | ତାଙ୍କୁ ଲାଗୁଥୁଲା ଯେମିତି ଟର୍ଟର ପାଞ୍ଚ ଛଅ ହାତ ପର୍ଯ୍ୟନ୍ତ ବ୍ୟାପ୍ତ ଆଲୋକ 
ଓ ତିମିରବାବାଙ୍କ ପଛ ଗୋଡ଼ର ଆଣ୍ଡ ତଳଠାରୁ ଗୋଇଠି ପର୍ଯ୍ୟନ୍ତ ଦୃଶ୍ୟମାନ ପରିଧୂରେ 
ତାଙ୍କ ସ୍ଥିତି ସୀମିତ ହୋଇଯାଇଛି ! ଚାରିକଡ଼ରେ ସମୟ ମଧ୍ଯ ଯେମିତି ତା'ରି ଭିତରେ 
ଅଂଶଟିଏ ହୋଇ ଝୁଲି ରହିଛି । କସ୍ତୁରୀ ଦୁଇକଡ଼କୁ ଚାହିଁବାକୁ ମଧ୍ଯ ସାହସ କରୁ ନ 
ଥୁଲେ | ଅତି ସାଧାରଣ କଣ୍ଟାବୁଦାଗୁଡ଼ିକ କିଏ ଜାଣେ ଅନ୍ଧାରରେ କି ପ୍ରକାର ଭୌତିକ 
ଭୀଷଣାକାର ଧାରଣ କରିଥୁବ । ତାଙ୍କର ବର୍ଭମାନ କେବଳ ପୂଜା ଓ ମନ୍ତ୍ରସିଦିରେ 
ମନୋନିବେଶ କରିବା କଥା । କସ୍ତୁରୀ ନିଜକୁ ବୁଝାଉଥୂଲେ । 


ଓଃ !” ସାମାନ୍ୟ ଅଣେଇ ହୋଇ ପଡ଼ିଲେ କସ୍ତୁରୀ । ବାଁ ହାତରେ ଫ୍ରଲଡାଲାରୁ 
ବୋଧହୁଏ ଦୁଇ ତିନୋଟି ମନ୍ଦାର ତଳେ ପଡ଼ିଗଲା । ଡାହାଣହାତ ଟଙ୍ଗ ସହ ଚାଲିଗଲ! 
ବାଆଁ ପାଦ ପାଖକୁ, ଯାହା ଟିକିଏ ଟେକି ହୋଇ ରହିଥୁଲା । 

ମନ୍ତ୍ରସିବି ୧୪୭ 


“କ”ଣ ହେଲା ?” ବ୍ୟସ୍ତ ବିବ୍ରତ ସ୍ଵର ଶୁଭିଲା ତିମିରବାବାଙ୍କର । ସେ ପଛକୁ 
ବୁଲିପଡ଼ି କସ୍ତୁରୀଙ୍କ ପାଦକୁ ନିରୀକ୍ଷଣ କଲେ । 

“ବେଶି କିଛି ନୁହେଁ, ବାବା, ଏଇ ଲାଜକୁଳୀ ଲତା ଖଶ୍ଡିଏରେ ବୋଧହୁଏ ପାଦ 
ପଡ଼ିଗଲା ।” ' କସ୍ତୁରୀ ସିଧା ହେଉଥୁଲେ । 


“ଆସ ଦେବୀ, ଏଥର ମୁଁ ପଥ କଢ଼ାଇ ନେଉଛି - ଏଇ ପଥ ମୋର ଅତି 
ପରିଚିତ - ବିପଦର କୌଣସି ଆଶଙ୍କା ନାହିଁ ।”? 


ତିମିରବାବା କସ୍ତୁରୀଙ୍କ ହାତରୁ ସହଜରେ ଟଙ୍ଗଟି ନେଇ ସାରିଥୂଲେ । ସେଇ 
ମୁହୃ୍୍ଭରେ ତାଙ୍କ ଡାହାଣ ବାହୁରେ ବାବାଙ୍କର ହାତ ପାପୁଲିର ଚାପ ଅନୁଭବ କଲେ 
କସ୍ତୁରୀ । 

“ ବାବା, ମୁଁ ନିଜେ ଯାଇପାରିବି, କିଛି ହୋଇ ନାହିଁ, ଆପଣ ବ୍ୟସ୍ତ ହୁଅନ୍ତୁ ନାହିଁ ।” 
କସ୍ତରୀ ନିଜେ ବ୍ଯସ୍ତ ହୋଇପଡ଼ିଲେ । 

“ନିନ୍ତା କର ନାହିଁ ଦେବୀ, ମୋର ଦାୟିତ୍ସ ତୁମର ମନ୍ତ୍ରସିଵି କରାଇବା - ଭୟ 
ନାହିଁ ।”” ତିମିରବାବା ସେଇମିତି ବାଁ ହାତରେ କସ୍ତୁରୀଙ୍କ ଡାହାଣ ବାହୁ ଧରି ଓ ଟହ 
ଦେଖାଇ ଆଗକୁ ଚାଲିଲେ । କସ୍ତୁରୀ କିଛି କହିବା ବା ଭାବିବା ଆଗରୁ ଟାଣି ହୋଇ 
ଚାଲି ଲାଗିଲେ । 

“ଏଇ - ଏଇ ଦେଖ, ମା'ଙ୍କ ପୀଠ ଆସିଗଲା |”? ଦଶବାର ହାତ ଦୂରରେ 
ଥବା ଗୋଟିଏ ଚିହ୍ନି ହେଉ ନ ଥବା ଛୋଟ ଗଛମୂଳରେ ତିନିକୋଣିଆ ପଥରଟିଏ 
ଉପରିଭାଗର ତୀର୍ଯକ ମୂନ ଠାରୁ ଅଧା ପର୍ଯ୍ୟନ୍ତ ସିନ୍ଦୁର ବୋଳାହୋଇ ରଖାଯାଇଥିଲା । 
ତଳେ ମଳିନ କିଛି ଫୁଲ ପତ୍ର ଇତସ୍ତତଃ ଭାବରେ ପଡ଼ିଥୂଲା । 

ହଠାତ୍ଵ କୌଣସି ଅଜଣା ହତାଶାବୋଧ ଘାରିଦେଲା କସ୍ତୁରୀଙ୍କୁ । ତିମିରବାବାଙ୍କର 
ଏମିତି ଉଚ୍ଛସିତ, ଉତ୍ଫୁଲ୍ଲିତ ହୋଇଯିବାର କୌଣସି କାରଣ ଅଛି ବୋଲି ସେ ଭାବିପାରୁ 
ନ ଥୁଲେ | ଅନ୍ଧାରରେ ବାରିବା ପରି ଆଖୁ ବଡ଼ ବଡ଼ କରି କସ୍ତୁରୀ ସେ ପଥରଖଣ୍ଡକୁ 
ଚାହିଁରହିଲେ | 

ଇଏ କିଛି କମ୍‌ ପ୍ରତ୍ୟକ୍ଷା ଦେବୀ ନୃହନ୍ତି !”? ତିମିରବାବା ସେଇମିତି ଉଚ୍ପସିତ 
ସ୍ଵରରେ କହୁଥାଆନ୍ତି - ତାଙ୍କର ବାଁ ହାତଟି କସ୍ତୁରୀଙ୍କ ଡାହାଣବାହୁଟି ଛାଡ଼ି ଏଥର ପୂରା 
ତାଙ୍କ ପିଠିପଟେ ଲମ୍ପିଯାଇ ବାଁ ବାହୁ ଉପରେ ବେଢ଼େଇ ହୋଇ ଯାଇଥାଏ । 


~~ 


“ଅତ୍ର୍ୟନ୍ତ ପ୍ରତ୍ୟକ୍ଷା ଦେବୀ ଇଏ ।”” ତିମିରବାବା ଗାଢ଼ ସ୍ଵରରେ କହିଲେ ଓ 
କସ୍ତୁରୀ ତାଙ୍କର ପ୍ରାୟ ଆଲିଙ୍ଗନ ଭିତରେ ମୁହ୍ୟମାନା ହୋଇ ପଡ଼ୁଥଲେ । 

୧୪୮ ବିରଳ ରୂପକ 


“ ଦେବୀ: ତୁମର ବଡ଼ ଭାଗ୍ୟ ଯେ ତୁମେ ମୋର ଏଇ ପ୍ରତ୍ୟକ୍ଷା ଦେବୀଙ୍କୁ ଦର୍ଶନ 
କଲ । ତାଙ୍କଠାରେ ପୁଣି କିଛି ଯାଚନା କରିବାକୁ ଆସିଛ । ? ତିମିରବାବା ଏଥର ଟଙ୍ଟଟି 
ବନ୍ଦ କରିଦେଇଥିଲେ | ବୋଧହୁଏ ତାଙ୍କ ଡାହାଣ କାନ୍ଧରୁ ଝୁଲୁଥିବା ବ୍ୟାଗ୍‌ରେ ସେଇଟିକୁ 
ରଖୁ ଦେଇଥିଲେ | ଏଥରକ ହଠାତ୍‌ ତାଙ୍କ ହାତଟି କସ୍ତୁରୀଙ୍କ ଛାତି ଉପରେ ବୁଲିଆସିଲା, 
ଅତି ଅଭ୍ୟସ୍ତ ରୀତିରେ, ସନ୍ତର୍ପଣରେ । କସ୍ତୁରୀ ଚମକିଉଠିଲେ, ଚିହିଁକି ଉଠିଲେ ଓ 
କୌଣସିମତେ ତିମିରବାବାଙ୍କ ଆଲିଙ୍ଗନରୁ ମୁକୁଳିବାକୁ ଚେଷ୍ଟା କଲେ । 

“ନା, ନା, ବାବା, ଛାଡ଼ନ୍ତୁ ମତେ, ଇଏ କ'ଣ ?”” ତାଙ୍କର କାତରୋକ୍ତି କଣ୍ଠ 
ଫଟାଇ ଯେମିତି ବାହାରି ଆସିଲା ! 


““ପ୍ରତ୍ୟକ୍ଷା ଦେବୀଙ୍କ ସମ୍ମୁଖରେ ମୁଁ ମହାକାଳ ଓ ତୁମେ ମହାଯୋଗିନୀ-ମନ୍ତ୍ର 
ସିଵ୍ିରେ ମୋର ସାହାଯ୍ୟ କର ଦେବୀ | ସମ୍ମୋହିତା ହୁଅ, ସମାଧୂସ୍ଥ ହୁଅ” ?.... ଅର 
ଥର କଣ୍ଠରେ ଉଚ୍ଚାରଣ କରୁଥୂଲେ ତିମିରବାବା ଓ ତାଙ୍କ ଡାହାଣହାତ ଅସ୍ଥିରଭାବରେ 
କସ୍ତରୀଙ୍କ ଛାତି ଉପରର ଲୁଗା ଖସାଇବାକୁ ଚେଷ୍ଟା କରୁଥଲା । 


~~ 


ନା, ନା, ଏକଥା କଦାପି ହେବ ନାହିଁ ।!” ' ଫାଟିପଡ଼ିଲେ, ଛିଟିକି ପଡ଼ିଲେ ଯେମିତି 
କସ୍ତରୀ | 


“ଦେବୀ; ଅନ୍ୟ କାମିନୀ ପ୍ରତି ଲୋଲୁପ ପତିକୁ ବଶୀଭୂତ କରିବାକୁ ଚେଷ୍ଟା କରୁଛ 
ତୁମେ । ପ୍ରଥମେ ନିଜ ଭିତରର ପ୍ରତିହିଂସା, ପ୍ରତିଶୋଧର ଅଗ୍ନି ନିର୍ବାପିତ କର । 
ମହାକାଳୀଙ୍କ ସାନିଧ୍ୟ ହିଁ ତୁମକୁ ପୁନର୍ଜନ୍ନ ଦେବ । ଆସ, ଏଇ ଅଗ୍ନିରେ ଝାସ ଦିଅ ।” 
ତିମିରବାବା ଏଥର କହସ୍ତୁରୀଙ୍କୁ ଛାଡ଼ିଦେଇଥୁଲେ କିନ୍ତୁ ଦୃଢ଼ ସ୍ଵରରେ ସମତାଳରେ ଏତକ 
କହୁଥିଲେ । 

ˆ ସ୍ରିଵି ପୂଜାରେ ମୋର ସାଙ୍ଗ ଦେବା କଥା ତୁମର ଦେବୀ; ଆଉ ମାତ୍ର ଘଡ଼ିଟିଏ 
ରହିଲା, ବଇଁମାନ ବିଘ୍ୁ ଉପୁଜିବ । ପ୍ରତ୍ୟକ୍ଷା ଦେବୀ ଏଥର ଜାଗ୍ରତ ହୋଇଛନ୍ତି । ସେ 
ରୁଷ୍ଟା ହେବେ । ଆଉ ଘଡ଼ିଟିଏ ମାତ୍ର - ଦେବୀଙ୍କ ସମ୍ମୁଖରେ ପ୍ରଣିପାତ ହୁଅ, ତାଙ୍କୁ 
ସନ୍ତୁଷ୍ଟ କର '... ଏଥର ଅନୁନୟ ଭରି ରହିଥୂଲା ତିମିରବାବାଙ୍କ କଣ୍ଠରେ ଓ ସେ ପୁଣି 
ଥରେ ଆସ୍ତେ କରି କସ୍ତୁରୀଙ୍କ ଆଡ଼କୁ ହାତ ବଢ଼େଇଲେ । 


ଫେରିବାର ସେତକ ରାସ୍ତା କେମିତି ଅତିକ୍ରମ କଲେ କସ୍ତୁରୀ ନିଜେ ହିଁ ଜାଣି 
ନାହାନ୍ତି । ଠିକ୍‌ କି ଭୁଲ୍‌ ରାସ୍ତାରେ ଯାଉଛନ୍ତି, କ'ଣ ମାଡ଼ିଲେଣି, କାହା ଉପରେ ପୀଦ 
ପଡ଼ିଛି । ଲକ୍ଷ୍ଯ ରଖୁ ନାହାନ୍ତି । ଜାଣି ନାହାନ୍ତି କେତେବେଳେ ତିମିରବାବାଙ୍କ ରହସ୍ୟମୟ 
ଭଙ୍ଗାଘର ଆଗରେ ପହଞ୍ଚଛନ୍ତି - କବାଟ ଖଡ଼ ଖଡ଼ କରି ନୀତାକୁ ଜୋରରେ ଡାକିଛନ୍ତି 
ସେ | ତାଙ୍କୁ ଲାଗୁଥିଲା ଯେମିତି ଭୟଙ୍କର କିଛି ପଛରେ ଗୋଡ଼ାଇଛି ତାଙ୍କର | ନିତିଦିନିଅ। 

ମନ୍୍ରସିବି ୧୪୯ 


ଧୀର ସୁସ୍ଥ ଜୀବନଯାପନ ଭିତରେ ଏ ପ୍ରକାର ଅସମ୍ଭବ କ୍ଷିପ୍ରତା ସହ ଅଭ୍ୟସ୍ତ ନ ଥଲେ 
ସେ - ଅଧା ଚାଲି ଅଧା ଦଉଡ଼ି ଏତକ ବାଟ ଆସିଛନ୍ତି - କସ୍ତୁରୀ ଧଇଁସଇଁ 
ହୋଇଯାଉଥୂଲେ । 


“ଇଏ କ'ଣ ଅପା, ଏତେ ଜୋର୍‌ରେ ଥରୁଛୁ ଯେ ତୁ, ଝାଳନାଳ ଆଣ୍ତିଏ 
ହୋଇଛୁ ।” ” ନୀତା କବାଟ ଖୋଲି ଆଭ୍ଚର୍ଯ୍ୟ ହୋଇଗଲା । 

““ତ଼ ଏମିତି ହେଉଛୁ କାହିଁକି ? 

“କରିଛି ନୁହେଁ, ପୂଜା ଯୋଗୁଁ, ତୁ ଚାଲିଲୁ !” ' ଅଛ ସମୟତଳର ସମସ୍ତ ନାଟକୀୟତା 
ନିଜ ଅଜାଣତରେ ସାରାଜୀବନ ପାଇଁ ଗୁପ୍ତ ରଖୁବାକୁ ବୋଧହୁଏ ନିଜ ସହ ସାଲିସ୍‌ 
କରି ସାରିଥଲେ କସ୍ତରୀ । ସେ ମୁହଁ ବୁଲାଇ ଚଞ୍ଚଳ ଚଞ୍ଚଳ ଘରଆଡ଼କୁ ଚାଲିଲେ । 
ନିଜର କ୍ଷିପ୍ରତା ବିସ୍ପିତ କରିଥଲା ତାଙ୍କୁ । କେଉଁ ଏକ ଅଭୁତ ଉପଲଵ୍କୁର ଆବେଶ 
ଆଚ୍ଛନ୍ନ କରିଥଲା ତାଙ୍କୁ | ନୀତା ତାଙ୍କ ପଛେ ପଛେ ଅଧା ଚାଲି, ଅଧା ଦଉଡ଼ି ଆସୁଥାଏ 
ଓ କିଛି କିଛି ପଚାରି ଚାଲିଥାଏ । କୌଣସି ଉତ୍ତର ଦେବାର ଚେଷ୍ଟା ନ କରି କସ୍ତୁରୀ 
ଘରର ବାହାର କବାଟରୁ ତାଲା ଖୋଲିଲେ ଓ ପଶିଯାଇ ଭିତରପଟୁ କବାଟ ବନ୍ଦ 
କଲେ ! ସତେଯେପରି ତାଙ୍କ ସାଥୀରେ ନୀତା ବା ଅନ୍ୟ କେହି ନ ଥଲେ । ହତବାକ୍‌ 
ନୀତା ସେମିତି ବାହାରେ ଠିଆ ହେଲା । ବୋଧହୁଏ ଅପା, ଅପା ଡାକି ଦୁଇ ତିନିଥର 
କବାଟ ବାଡ଼େଇଛି, କସ୍ତୁରୀଙ୍କୁ କିଛି ଶୁଣାଯାଇ ନାହିଁ । ହାତର ଜିନିଷ ସବୁ ଡାଇନିଂ 
ଟେବୃୁଲ୍ରେ ଏକରକମ ଫୋପାଡ଼ି ଦେଇ ବାଥ୍ରୁମ୍‌ରେ ପଶିଲେ ସେ । ଶାଢ଼ି ବଦଳାଇ 
ରୋଷେଇଘରକୁ ଯିବା ବେଳକୁ ଡାଇନିଂ ଟେବୁଲ୍‌ ଉପରେ ଆଖୁ ପଡ଼ିଲା ତାଙ୍କର । 
ଘରର ଚାବି, ଛୋଟ ମନିପର୍ସ, ଟ୍ଟ ସାଙ୍ଗରେ ସିନ୍ଦୁର ମେଞ୍ଚାକ ଲାଗିଥୂବା ବେଲପତ୍ର ! 
କେମିତି ହେୟ ଦୃଷ୍ଟିରେ ଚାହିଁଲେ ତାକୁ ପ୍ରଥମେ ସିଏ । ଫୋପାଡ଼ିଦେବାକୁ ହାତ ଛାଏଁ 
ଚାଲିଗଲା, କିନ୍ତୁ କ୍ଷଣଟିଏ ଅଟକିଗଲେ ସିଏ । ଗତ ଦେଢ଼ମାସର ପରିଶ୍ରମ ଓ କାତରତା 
ମନେପଡ଼ିଗଲା ତାଙ୍କର । ସମସ୍ତଙ୍କୁ ଲୁଚାଇ ଏଇ ଯେଉଁ ପଦ୍ଧତି ସବୁ କେମିତି ପାଳୁଥଲେ 
ସେ, ସେସବୁ ମନେ ପଡ଼ିଗଲା । 

ଏଇ ଭିତରେ ଅନ୍ୟମନସ୍ବଭାବରେ ସେ ଅଟାର ଖଳି ପ୍ରସ୍ତୁତ କରିସାରିଥିଲେ ଓ 
ନଡ଼ିଆ କୋରି ପୁର ତିଆରି କରି ସାରିଥଲେ । ଅଧ୍ବକ ଦ୍ଵନ୍ଦ ସୃଷ୍ଟି ହେବା ଆଗରୁ ଗୁଡ଼ 
ଓ ସିନୁର ସେଥିରେ ମିଶାଇ ଦେଲେ ! ନିଜର ସମସ୍ତ ଆକ୍ରୋଶ, ହତାଶା ଓ ପ୍ରତ୍ୟାଶା 
ଯେମିତି ମିଶ୍ରିତ ହୋଇ ରହିଗଲା ସେଥୁରେ ! 

“ଆଜ୍ଞା ମ୍ୟାଡ଼ାମ୍‌, ହସ୍ପିଟାଲରୁ ଫୋନ୍‌ !” ପରଦିନ ଦ୍ରିପ୍ରହର ଖାଇବା ନେବା 
ପାଇଁ ଆସିଥିବା ଜମାଦାର ଫୋନ୍‌ ଧରି ଡାକୁଛି କସ୍ତୁରୀଙ୍କୁ । ସେ ପୂଜା ଆସନରୁ 

ତରବର ହୋଇ ଉଠିଗଲେ । କେତେଦିନ ବୋଧହୁଏ ବିତିଗଲାଣି, ଏମିତି ଦିନ 
ଦ୍ଵିପ୍ରହରରେ ଅଜୟ ଅଫିସ୍‌ରୁ ଫୋନ୍‌ କରିବା ! 

 ମ୍ୟାଡ଼ାମ୍‌, ସାରୁଙ୍କର ଘଣ୍ଟାଏ ହେଲା ବାନ୍ତି ଓ ପାଇଖାନା ହେଉଛି, ସାଲାଇନ୍‌ 
ଚାଲିଛି । ଆପଣଙ୍କୁ କହିବାକୁ ମନା କରିଥଲେ .... ଅଜୟ ନୁହେ ତାଙ୍କ ମୁଖ୍ୟ କମ୍ପାଉଣ୍ଡର୍‌ 
ଫୋନ୍୍‌ଵରେ ଏତକ କହିଲେ । ସେ ଆହୁରି କିଛି ବୋଧହୁଏ କହୁଥିଲା, ସେ ଶୁଣି ପାରୁ 
ନ ଥୂଲେ। 

- ଏକ ଅଜଣା ଆତଙ୍କ ଓ ଆଶଙ୍କାରେ ଅରିଗଲେ କସ୍ତୁରୀ ।! ଜମାଦାରକୁ ଘର 
ଜଗାଇ ଦେଇ ପୂଜାଶାଢ଼ି ନ ବଦଳାଇ ବାହାରିଗଲେ ସେ । 


“କଂ ଣ ବୋଧହୁଏ ଖାଇଛନ୍ତି କାଲି ରାତିରେ । ଫୁଡ୍‌ ପଏଜନିଂ ହେଲା । ସାର୍‌ 
କିଛି ବାହାରୁ ଖାଇଥୂଲେ କି ?? ଜୁନିଅର୍‌ ଡକୁର ପଟାରୁଛନ୍ତି କସ୍ତୁରୀଙ୍କୁ । କ'ଣ ଉତ୍ତର 
ଦେବେ କସ୍ତୁରୀ । ଗତ କିଛି ଦିନର ମାନସିକ ଦୃନ୍ଦ୍ର ସଂଘର୍ଷ ଓ ଗତ ରାତିର ସମସ୍ତ 
ଘଟଣାକୁ ସାରାଜୀବନ ପାଇଁ ଗୁପ୍ତ ରଖୁବାର ନିଭୂତ ତନ୍ତ୍ରୀରେ ଯେମିତି କାହାର ଆଘାତ 
ହେଲା - ଥରିଗଲା ! ଜୁନିଅର୍‌ ଡକୁର ତାଙ୍କର ପ୍ରଶ୍ନ ଦୋହରାଇଲା | ଭାଙ୍ଗି ପଡ଼ିବେକି 
କସ୍ତୁରୀ ଆଉ ! ସାରାଜୀବନ ପାଇଁ ଏକମାତ୍ର ଗୁପ୍ତ ତଥ୍ୟ ଏଇଠି ବାହାରିଆସିବ 
ଲୋକଲୋଚନକୁ ତାଙ୍କ ଅନ୍ତଃକରଣ ଫଟାଇ - ଲହ, ଲୁହ ହୋଇ ବୋହିଯିବକି ଆଉ ! 
କସ୍ତୁରୀ ସେଇମିତି ଠିଆ ହୋଇ ଲୁହ ଡବଡବ ଆଖରେ ଅଜୟଙ୍କୁ ଚାହିଁ ରହିଥାନ୍ତି । 
ଅଜୟଙ୍କ ଡାହାଣ ହାତରେ ସାଲାଇନ୍‌ ଲାଗିଛି । ଓଠ ଧଳା ଦିଶୁଛି ଓ ଚେହେରା ଅତ୍ୟନ୍ତ 
ଶୀଣ୍ଡ ଲାଗୁଛି । ଅତ୍ୟନ୍ତ କ୍ଲାନ୍ତିରେ ଯେମିତି ସେ ଆଖୁ ବୁଜି ଦେଇଛନ୍ତି । ବନ୍ଦ ଆଖୁ 
ଦୁଇଟି ଗହୀରିଆ ଓ କଳା ଦିଶୁଛି । 

ଦୁଇ ତିନି ମିନିଟ୍‌ ପରେ ଅଜୟ ଟିକିଏ ଆଖୁ ଖୋଲିଲେ, କସ୍ତୁରୀଙ୍କୁ ଚାହିଁ କ୍ଷୀଣ 
ହସିଲେ ! ଜୁନିଅର୍‌ ଡକ୍ରରଙ୍କୁ ହାତଠାରି ଡାକିଲେ ଓ ମୃଦୁ ଭାବରେ କହିଲେ ଯେ 
ଡରିବାର କିଛି ନାହିଁ, ସେ ବାହାର ଜିନିଷ କିଛି ଖାଇ ନାହାନ୍ତି । ବେଶି ଖାଇ ଦେଇଛନ୍ତି | 
ସାଲାଇନ୍ନୟ ଉତ୍ତାପ ଇତ୍ୟାଦି ଚେକ୍‌ କଲା ପରେ ଜୁନିଅର୍‌ ଡକୁରୁ ବାହାରି ଗଲେ । 
ଅଜୟ ପୁଣି ଆଖୁ ବୁଜି ଦେଲେ । କସ୍ତୁରୀ ସେଇମିତି ଦଶମିନିଟ୍‌ ହେଲା ଠିଆ ହୋଇ 
ରହିଥାନ୍ତି । ଆଖୁ ଖୋଲି ତାଙ୍କୁ ପାଖକୁ ଆସିବାକୁ କହିଲେ ଅଜୟ । 


“ସୀମା କାହିଁ ? ସିଷ୍ଟରୁ ସୀମା ? ଡାକ ତାକୁ ଟିକିଏ । ପେରିନର୍ମ ଇଞ୍ଜୋକ୍ଵସନ୍‌ଟାଏ 
ଦେବ - ତା” ହାତ ଭାରି ଭଲଂ '... ଅଜୟ ଧୀରେ ଧୀରେ କହୁଥଲେ । 


ହଠାତ୍ଵ କୋହରେ ଭାଙ୍ଗିପଡ଼ିଲେ କସ୍ତୁରୀ ଓ ପ୍ରାୟ ଦଉଡ଼ିଲା ପରି ସେଇ କ୍ୟାବିନ୍‌ 
ଭିତରୁ ବାହାରିଗଲେ । 

ବୋର୍‌ ଲାଗୁଥିଲା ଅଞ୍ଜଳିକୁ । ଏଥର କିଛି ଗୋଟାଏ କରିବା ଦରକାର | 


ଏମିତି ସାଧାରଣ କାମ ନୁହେଁ । ରନ୍ଧାବଢ଼ା, ଘରକରଣା, ସାଜସଜା, ସାଙ୍ଗସାଥ୍‌, 
ସାମାଜିକ ଭଦ୍ରାମିର ଆଦାନ ପ୍ରଦାନ ପରି ସାଧାରଣ କାମ ନୁହେଁ - ଏସବୁ ତ ନିତ୍ୟ 
ନୈମିରିକ ସୁରୁଖୁରୁରେ ଚାଲିଛି - ବରଂ ତାର ଇଛଚ୍ାମୁତାବକ ଚାଲିଛି । 

ଏମିତି କିଛି ହୁଅନ୍ତା । ଯାହା ତାକୁ ପ୍ରଭୂତ ଖ୍ୟାତି ଆଣି ଦିଅନ୍ତା । ଏହି ଜିନିଷଟି 
ହିଁ କମ୍‌ ତା'ର | କେମିତି କ'ଣ କରି ହୁଅନ୍ତା ? 

ଦଶ ଜଣକରେ ଜଣେ ବୋଲି ଗଣାହୁଅନ୍ତା ସିଏ । ଚାଲିଯାଉଥଲେ ମୁହଁ ଫେରାଇ 
ଲୋକେ ଚାହାଁନ୍ତେ, କୁହନ୍ତେ-ଅଞ୍ଜଳି ଦେବୀ ଯାଉଛନ୍ତି ଦେଖ - ସିଏ ଜଣେ 
ଖ୍ୟାତନାମା... । କ'ଣ ହେଇପାରିବ ସିଏ ? 


ଶୂନ୍ୟସ୍ଥାନଟିକୁ ପୂରଣ କରିବାକୁ ଚେଷ୍ଟା କଲା ଅଞ୍ଜଳି ! ଏମିତି ଅଳସ ଅପରାହ୍ନରେ 
ସେ କରିବ ବା କ”ଣ ? ପୁଅ ଦୁହେଁ ତ ସୁଦୂର ବୋର୍ଡ଼ିଂ ସ୍ତୁଲ୍‌ରେ । ସ୍ବାମୀ ଅବିନାଶ 
ଏଇମାତ୍ର ଲଞ୍ଚ୍‌ କରି ଅଫିସ ଗଲେ । ଏତିକିବେଳେ ଯେତକ ସମୟ ହାତରେ ତା'ର - 
ଏତକର ଉପଯୁକ୍ତ ବ୍ୟବହାର ହୁଏ ଯେ - କେବେ କେବେ କିଟିପାର୍ଟି ହୁଏ, ହାଉର୍ସ 
ଖେଳାଯାଏ, ଯେଉଥ୍‌ରେ ସେ ଆନାଉନ୍‌ସ କରେ । ପ୍ରାଇଜ୍‌ ବଣ୍ଟାଯାଏ - ହାଲ୍‌କା 
ଖଆପିଆ ହୁଏ । ନ ହେଲେ ଏମିତି ସାଙ୍ଗମାନେ ଆସନ୍ତି, ତା'ରି ସ୍ବାମୀଙ୍କ ପରି ଅଫିସରଙ୍କ 
ପତ୍ନୀମାନଙ୍କ ସହ ବସି ତାସ୍‌ ଖେଳାଯାଏ - ଚା ଓ ସ୍ବାକ୍ସ ସହ | ଗପ ପଡ଼େ ବଉଁମାନର 
ସିନେମା, ଅତ୍ୟାଧୁନିକ ଶାଢ଼ି, ନୂଆ ଡିଜାଇନ୍‌ର ଗହଣାଠାରୁ ନିଜର କଲେଜ ପଢୁଆ 
ଦିନ ପର୍ଯ୍ୟନ୍ତ । ବିଷୋଦ୍ଵଗାର କରାଯାଏ କୌଣସି ଅଫିସରଙ୍କ ଗୋଠ -ଛଡ଼ା ପତ୍ନୀ - 
ଗର୍ବିଣୀ, ଉଦ୍ଧତା, ପାଗଳୀ ବୋଲି । ସେ ଯେଉଁ ପ୍ରକାର ଚଙ୍ଟା ହେଉ, ଜିତାପଟ ତା'ରି 
ହୁଏ । 

ସମାଜସେବା ପରି କାମ କିଛି କରିବାକୁ ଭାବିଥଲା ସେ ଓ କ୍ଲବର ଅନ୍ଯ 
ସଦସ୍ୟାମାନଙ୍କୁ ମଧ୍ଯ ରାଜି କରାଇ ଦେଇଥଲା | କିନ୍ତୁ ଦେଖୁଲା ତାହା କଷ୍ଟସାପେକ୍ଷ ଓ 
ସମୟସାପେକ୍ଷ । ଦିନ ଦିନ ଧରି ଖରାବେଳେ ସୁମ୍‌କୁ ଯାଇ ଗୁଡ଼ାଏ ଲଙ୍ଗଳା ଭୋକିଲା 
ପିଲାଙ୍କୁ ବକର ବକର ହୋଇ କିଛି ବୁଝାଇବା ନିରର୍ଥକ । ଏଥୁରେ କିଛି ଲାଭ ନାହିଁ। 

ନା ସେମାନେ କୋଉଠି ପ୍ରଚାର କରିବେ, ଯାହା କାମ ସିଏ କରୁଛି ତାଙ୍କ ପାଇଁ, ନା 
ପ୍ରତିଦିନ ଏସବୁ ହାଇଲାଇଟ୍‌ କରିହେବ ଖବରକାଗଜରେ । ତେବେ ଦିନାକେତେ ସେତକ 
ସେ କରିଥଲା । ଦୃଇ ତିନିଥର ବିଭିନ୍ନ ଖବରକାଗଜରେ ଫଟୋ ଓ ବିବରଣୀ 
ବାହାରିଥିଲା - ଅଗ୍ରଣୀ ସେଥୁରେ ଅଞ୍ଜଳି ହିଁ ଥୁଲା । କିନ୍ତୁ ମନ ଛାଡ଼ିଗଲା ସେଥୁରୁ 
ଚଞ୍ଚଳ ! କେବେ କେମିତି କ୍ବୂର ଆଜେଣ୍ଡା ଅନୁଯାୟୀ ପିଅନମାନଙ୍କ ହାତରେ ବିସ୍ତୁଟ୍‌ 
ପ୍ୟାକେଟ୍‌ ପଠାଇଦେଲେ କଥା ସରିଲା | ତା' ପରେ ଏସବୁ ବଡ଼ ଝାମେଲା । ନାଆଁ 
ଯେତିକି ନୁହେଁ, ପରିଶ୍ରମ ତା'ଠାରୁ ବେଶି । ଦୁଇ ତିନି ଦିନରୁ ଅପରିଚ୍ଛନ୍ନ ସମ୍‌ ପିଲା 
ଓ ସେମାନଙ୍କର ଆହୁରି କାଙ୍ଗାଳ ବାପାମାଆ ଆସି ଧାରଣା ଦେବେ - ସତେଯେମିତି 
ଏମାନଙ୍କୁ ଉଦ୍ଧାର କରିବାର ଠିକା ନେଇଛି ସେ ! ଏଇ କାମରେ କୃତା୍ଥ ହୋଇଯିବ 
ସେ! 


ପ୍ରାଇଭେଟ୍‌ କଲେଜର ଅସ୍ଥାୟୀ ଲେକ୍ରଚରରୁସିପ୍‌ଟା ଛାଡ଼ିଦେଇ ବୋଧହୁଏ ଭୁଲ 
କରିଥଲା ଅଞ୍ଜଳି । ଏତେବେଳକୁ କଲେଜଙଟା ଗ୍ରାଣ୍ଟ୍‌ ପାଇଯାଆନ୍ତାଣି ବା ୟୁନିଭରସିଟି 
ତାକୁ ଅଧୀନସ୍ଥ କରିସାରନ୍ତାଣି । ସେତେବେଳର କଥା ଅଲଗା ଥୁଲା । ନୂଆ ନୂଆ 
ବାହାଘର ହୋଇଥଲା । ଅବିନାଶଙ୍କର ପୋଷ୍ଟିଂ ଓଡ଼ିଶାର ବିଭିନ୍ନ ଗ୍ରାମାଞ୍ଚଳରେ 
ହେଉଥଲା । ନିଜର ତରୁଣ ସ୍ବାମୀକୁ ଏକୁଟିଆ ଛାଡ଼ିଦେବାକୁ ଠିକ୍‌ ମନେକରି ନ ଥଲା 
ଅଞ୍ଜଳି । ସେ ଜାଣିଥଲା ଯେ ଲଗାମଟା ଏଇ ବୟସରେ ଏମିତି ଛାଡ଼ିଦେଲେ ଆଉ ନିଜ 
ଆୟରତ୍ତରେ ରଖୁବା ସହଜ ହେବ ନାହିଁ । ଏମିତିରେ ଦରମା ତାର କମ୍‌ ଥୁଲା । ଅଫିସର 
ଚାକିରିର ସୁଖ ସୁବିଧା ବିଷୟ ସେ ଠିକ୍‌ ଭାବରେ ଜାଣିଥୁଲା | ବାପା ତା'ର ସୁପରିଣ୍ଡେଣ୍ଡିଂ 
ଇଞ୍ଜିନିୟର୍‌ ହୋଇ ରିଟାୟର୍ଡ଼ କଲେ । ସେ ଜାଣିଥୁଲା ଯେ ପାଞ୍ଚଟା ଟଙ୍କା ନିଜର ଖର୍ଚ 
ହେଲେ ବି ସ୍ବାମୀର ଅଫିସ ବହନ କରିପାରିବ ତାକୁ । ବାକି ଯାହା ବୁଲିବାକୁ ଯିବା 
ଖର୍ଚ୍ଟ, ଶାଢ଼ି ବା ଗହଣା କିଣିବା ଖର୍ଚ୍ଚ ତାହା କୋଉଠୁ ହେଲେ ଆଦାୟ କରିହେବ । ସେ 
ବୃଵ୍ିମତୀ ଓ ଏସବୁ ଏତେ ସନ୍ତର୍ପଣରେ ସମ୍ପନ୍ତ କରାଇ ପାରିଥାଏ ଯେ କେହି ୟାର 
ସୁରାକ୍‌ ମଧ୍ଯ ପାଆନ୍ତି ନାହିଁ । ଅବିନାଶ ସାଧାରଣ ଭାବରେ ଜଣେ ଦୁର୍ନୀତିମୁକ୍ତ ଅଫିସର୍‌, 
ଏତକ ଖୁବ୍ର କାଏଦାରେ ପ୍ରଚାର କରାଇଥାଏ ସେ। କିଛି ବ୍ଯକ୍ତି ଉପଯୁକ୍ତ ସ୍ଥାନରେ 
ରହିଥାନ୍ତି ତା'ର ହୋଇ, ଯେଉଁମାନଙ୍କ ଦ୍ଵାରା ତା'ର କାମ ଚଳିଯାଏ । ତେଣୁ ସମୟ 
ନଷ୍ଟ କରି, କଷ୍ଟକରି ଛୋଟିଆ ଅନିର୍ଦ୍ଦିଷ୍ଟ ଚାକିରିଟିଏ ସେ କାହିଁକି କରିଥାଆନ୍ତା ? ଭାବି 
ହେଉଥଲା ଅଞ୍ଜଳି, କ'ଣ କରାଯାଇପାରନ୍ତା ? ଧନ, ପ୍ରତିପତ୍ତି ବହୃତ କିଛି ଠୁଳ 
ହୋଇସାରିଲାଣି । କେବଳ ଯଶ ଯାହା ବାକି - ସେତକ ଯଦି ହୋଇପାରନ୍ତା |... 


ଖାଲି ଆଇଡିଆଟା ମନକୁ ଆସିଯାଆନ୍ତା ହେଲେ ! ନ ହେଲେ ଯେକୌଣସି କାମ 
ହେଉ, କରାଇ ନେବାର କୌଶଳ ଜଣା ତାକୁ । ହସ ମାଡ଼େ ଅଞ୍ଜଳିକୁ ବେଳେ ବେଳେ 

- କ'ଣ କରନ୍ତି ଏଇ ମନ୍ତ୍ରୀ ଅଫିସର, ଅନ୍ୟାନ୍ୟ ଯେତେକ ଦିନରାତି କାର୍ଯ୍ୟରତ 
ମଣିଷ ସବୁ ? କେଡ଼େ ସୁରୁଖୁରୁରେ ଅଞ୍ଜଳି ନିଜ ଇଚ୍ଛା ପୂରଣ କରାଇ ନେଇପାରେ ! 


ଅଞ୍ଜଳି ଜାଣେ ଯେ ପଡ଼୍ମିନୀ ଜାତୀୟା ନାରୀ ସିଏ । ମୁଗ୍ଧକରି ମୋହିନୀ ବଶୀକରଣ 
ମନ୍ତ୍ର ଫ୍ୁଙ୍କିପାରିବାର ଶକ୍ତି ଅଛି ତା'ର । ସେ ବୃଝିପାରେ ନାହିଁ, ନମିତା ଏତେ ବ୍ୟସ୍ତ 
କାହିଁକି ହୁଏ, ତା” ସ୍ବାମୀକୁ ନେଇ । ସ୍ଵାମୀ କୁଆଡ଼େ ଅଫିସରେ କୋଉ ଅଧସ୍ତନ ନାରୀ 
କର୍ମଚାରୀକୁ ନେଇ ମସ୍‌ଗୁଲ୍‌ । କାନ୍ଦିକାଟି ସେଇ ସ୍ତ୍ରୀଲୋକଟିକୁ ଅଭିଶାପ ବର୍ଷଣ 
କରିଚାଲିଥାଏ ନମିତା । ଅଞ୍ଜଳି ଜାଣିପାରେ ଯେ ନମିତାର ନିଜର ସେଇ ଶକ୍ତି ନାହିଁ । 
ସ୍ବାମୀକୁ ସେ ଆୟତ୍ତରେ ରଖୁପାରିବ । ମିଛରେ ଥିଷଧ ରାଗରେ ତାଟିଆ କାମୁଡ଼ୁଛି । 
ସେଇମିତି ଦେଖ ଶୀଲାକୁ । ଉଦାସିନୀ ହୋଇ ପାଗଳୀ ହେବାକୁ ବସିଲାଣି । କଥା 
କ'ଣ ନା ସ୍ଵାମୀ ସବୁବେଳେ ଅଫିସ୍‌ର ଫାଇଲ୍‌ ନେଇ ବ୍ଯସ୍ତ, ତାକୁ ଜମାରୁ ସମୟ 
ଦିଅନ୍ତି ନାହିଁ । ନ ଦିଅନ୍ତୁ ଏଥୁରେ ଏତେ ବ୍ୟସ୍ତ ହେବାର କ'ଣ ଅଛି ? ସ୍ବାମୀର ପଦବୀର 
ନାମ ଓ ପ୍ରତିପତ୍ତି ଯଥେଷ୍ଟ, ତାକୁଇ ବ୍ୟବହାର କରି ଯାହା ମନ ତା କର | କିଏ ବାଧା 
ଦେଉଛି ? ଯେଉଁ ଜିନିଷ ନାହିଁ ବା ମିଳିବାର ନାହିଁ, ତାକୁ ନେଇ ଏତେ ମୁଣ୍ଡବ୍ୟଥା 
କାହିଁକି ? 

ଅଞ୍ଜଳି ପରି ଏମାନଙ୍କର ଜ୍ଞାନ ପରିପକ୍ଵ ହୋଇ ନାହିଁ । ଟିକିଏ ଭାବିହେଲା ଅଞ୍ଜଳି । 
କଂ ଣ ଏଇ ଜ୍ଞାନ, ଯାହା ତାକୁ ସଂସାରରେ ସଫଳ ଓ ବିଜୟିନୀ କରିପାରିଛି । 

- ବାସ୍‌ ପ୍ରଥମେ ନିଜକୁ ନିଜେ, ନିଜ ଭିତରକୁ ନିଜେ ଟିକେ ଟିକେ ଠକି ଚାଲିଲେ - 
ଧୀରେ ଧୀରେ ଏଇ ନିଜକୁ ନିଜେ ଠକେଇବା ବଢ଼ାଇ ଚାଲିଲେ - ତା'ପରେ, କିଛିଦିନ 
ପରେ ଅଭ୍ୟାସ ହୋଇଯିବ - ପ୍ରତି ଘଟଣାରେ ଠକିଦେବା ନିଜକୁ । 

ଏଇ ଯେମିତି ଅବିନାଶ ଯଦି ଚାରିଦିନ ବାଙ୍ଗାଲୋର୍‌ କନ୍‌ ଫରେନ୍‌ସ୍‌ ବା ଟୁର୍‌ରେ 
ଗଲେ, ତାଙ୍କ ଜିନିଷପତ୍ର ସଜଡ଼ା ସଜଡ଼ି କରିଦେଇ କାନ୍ଦ କାନ୍ଦ ହୋଇ ତାଙ୍କ ଆଗରେ 
ଠିଆହେବା, ମୁହଁ ନରମ କରୁଣ କରି ଆଖ୍‌ ବଡ଼ ବଡ଼ କରି ଅବିନାଶଙ୍କ ମୁହଁକୁ ଚାହିଁ 
ବରକୋଳି ପରି ଦୁଇଠୋପା ଲୁହ ଝରାଇଦେବା ଓ ସାଙ୍ଗେ ସାଙ୍ଗେ କହିବା - 

“ଚଞ୍ଚଳ ଫେରିଆସିବ । ଜମାରୁ ଭଲ ଲାଗେନି ତୁମେ ନ ଥଲେ । ସବୁବେଳେ 
ବେଶି ବେଶି ମନେପଡ଼ । ପ୍ଲିଜ୍‌ ଦିନକୁ ଦୁଇଥର ଫୋନ୍‌ କରିବ ମୋବାଇଲ୍‌ରେ । ଆଉ 
ନିଜର ଯତ୍ସ ନେଉଥୁବ ।” 

ଏତିକିରେ କୃତକୃତ୍ୟ ନ ହୋଇଯାଇ ଗତି ଅଛି ଅବିନାଶଙ୍କର ! କେତେଟା ପତ୍ନୀ 
କହୁଥିବେ ଏତକ ପୁଣି ଏ ବୟସରେ ? ଅଥଚ ଅବିନାଶ ଯେଉଁ ଚାରିପାଞ୍ଚ ଦିନ ଟୁରରେ 
ଯାଆନ୍ତି - କି ମଉଜର ଦିନ ସେସବୁ ଅଞ୍ଜଳି ପାଇଁ - ସେତକ ବର୍ଣ୍ଣନା ନ କରିବା 

ଭଲ । ଦୁଇ ନମ୍ବର ନୀତି ହେଲା ଧୀରେ ଧୀରେ ଅନ୍ୟକୁ ସାଉଁଳେଇ ସାଉଁଳେଇ ଠକିବା । 
ଯେମିତିକି ସେଇ ଜଣକୁ ଜମାରୁ ଜଣାପଡ଼ିବ ନାହିଁ ଯେ ସେ ଠକି ହେଉଛି । ଏଥପାଇଁ 
ଉଦ୍ଦିଷ୍ଟ ବିଷୟବସ୍ତକୁ ଚତୁରତାର ସହ ଚୟନ କରିବାକୁ ପଡ଼ିବ । ପ୍ରଥମେ ଟିକିଏ ମିଛ 
କହିବାକୁ ପଡ଼ିବ । ଏମିତି ବାଗରେ କହିବାକୁ ପଡ଼ିବ ଯେ ଅନ୍ୟଜଣେ ଯେମିତି ଭାବିବ 
କଥାଟା ଗୋଟାପଣ ସତ ଓ କେବଳ ତା'ରି ପାଇଁ ଉଦ୍ଦିଷ୍ଟ । ଅବଶ୍ୟ ଏମିତି କରିବାକୁ 
ପ୍ରଥମେ ଟିକିଏ ଅଡ଼ୁଆ ଲାଗିପାରେ, କିନୁ ଧୀରେ ଧୀରେ ଦେହସୁହା ହୋଇଯିବ - | 
ମିଛ କହିବାକୁ ସାମାନ୍ୟ ଅସୁବିଧା ହେବ ନାହିଁ । 


ଅବିନାଶଙ୍କ ବସ୍‌ର ସ୍ତ୍ରୀ ବୟସ୍କା ଓ ସୁନ୍ଦରୀ ବୋଲି ବୋଧହୁଏ କେହି କେବେ 
ଜୀବନରେ କହି ନ ଥ୍‌ବେ ତାଙ୍କୁ ! ଭାରି ଶାନ୍ତ ସରଳ ଭଦ୍ରମହିଳା । ତେବେ କେତେଜଣଙ୍କ 
ଗହଣରେ ବାରି ହୋଇ ପଡ଼ିବା ପରି ନୁହନ୍ତି । ତାଙ୍କୁ ଦୁଇ ତିନି ଜଣଙ୍କ ସମ୍ମୁଖରେ 
କୁହାଯାଇପାରେ - 

ମଧୟାଡ଼ାମ୍‌ ଆପଣଙ୍କ ଆଖୁ ଯେଉଁ ଦୀପ୍ତି ଓ ଦ୍୍ୁତିରେ ଉନ୍ମଳ ଦିଶେ, ସତ 
କହୁଛି, ମୋ ଜୀବନରେ ମୁଁ ଏମିତି ଜ୍ୟୋତି ଦେଖୁ ନାହିଁ । ଆପଣଙ୍କ ଦୁଇ ଆଖୁହି 
ଆପଣଙ୍କ ହୃଦୟର ବାର୍ଭା ବହନ କରୁଥାଏ । ସେଇ ଦୁଇ ଆଖୁ ମାଧ୍ଯମରେ ହିଁ ଜାଣି 
ହୋଇଯାଏ, ଆପଣଙ୍କ ଭିତର ଓ ବାହାର ଏକାପରି - ସ୍ଵଚ୍ଛ ସରଳ ଓ ସୁନ୍ଦର ! 

ମ୍ୟାଡ଼ାମ୍‌ ମିସେସ୍‌ ଶ୍ରୀଧରନ୍ନ, ଏମିତି ମନ୍ତବ୍ୟକୁ କ'ଣ ଏଡ଼େଇ ଦେଇପାରିବେ, 
ଭୁଲିପାରିବେ ସାରାଜୀବନ । ଯେତେ ଚେଷ୍ଟା କଲେବି ? ବିଶ୍ଵାସ କରି ନ ପାରୁଥିଲେ 
ବି ? ଅଞ୍ଜଳି ପ୍ରତି କୃତଜ୍ଞ ନ ହୋଇ ରହିପାରିବେ କି ସେ ? ଅନ୍ତତଃ ସିଏ ଅଞ୍ଜଳିକୁ ଓ 
ତା” ସ୍ଵାମୀ ଅବିନାଶକୁ ଭୁଲିପାରିବା ସମ୍ଭବ ହେବ ନାହିଁ କେବେହେଲେ । 


- ତୃତୀୟ କଥାଟି ହେଉଛି ପ୍ରତିଟି କାର୍ଯ୍ୟ ଯେତେ ଛୋଟିଆ ହେଉନା କାହିଁକି, 
ତାକୁ ଏମିତି ଭାବରେ ବାଛିବା, ଯେମିତିକି ସେଥ୍‌ରୁ ନିଜର କୌଣସି ନା କୌଣସି 
ସୁବିଧା, ସୁଯୋଗ ହାସଲ କରିହେବ । କେବଳ ସେଇ ସେଇ କାମ କରାଇବାର ବା 
କରିବାର ଲକ୍ଷ୍ୟ ରଖୁବା ଯାହାଠାରୁ କିଛି ମିଳିପାରିବ ବା ଯାହା ଦ୍ଵାରା ନିଜର କିଛି 
ଉପକାର ହୋଇପାରିବ । ସେଥୁରେ ଯଦି ଦୃଇ ଚାରିଜଣଙ୍କର ଟିକିଏ ଟିକିଏ କ୍ଷତି 
ହୋଇଗଲା, ସେଥୁକୁ ସାମାନ୍ୟ ଖାତିର ନ କରିବା । 

ଏସବୁ ସହ ନିଜକୁ ଗରମ୍‌ କରିବାର ବି ଅଛି । ଏହି ଶବ୍ଦର ବୋଧହୁଏ ପ୍ରକୃତ 
ଓଡ଼ିଆ କିଛି ନାହିଁ । ଏଭଳି ଶବ୍ଦ ଓଡ଼ିଆ ଅଭିଧାନରେ ଆସିବ ବା କୁଆଡୁ ! ନିଜକୁ 
ନେଇ ପରିବେଷଣୀୟ ମଧଯ୍ୟାଦା ସଦାସର୍ବଦା ବଜାୟ ରଖୁବା ଆବଶ୍ଯକ - 
ସର୍ବତୋଭାବରେ, ସତର୍କତା ସହ | ଏଥୁପାଇଁ କେତୋଟି ଷ୍ଟାଟେଜି ଅବଲମ୍ବନ 
କରାଯାଇପାରେ । 

ଯଥା, ଗୋଟିଏ ଦଳ ଯେତେବେଳେ ମଧ୍ୟାହ୍ନ ବା ରାତ୍ରିଭୋଜନ ପାଇଁ ଏକତ୍ରିତ 
ହୋଇଥୂବେ, ବିଶେଷତଃ ଦଳରେ ଅବିନାଶଙ୍କର କଲିଗ୍‌ ବା ପୁରୁଷବନ୍ଧୁ ଅଧଵକ ସଂଖ୍ୟକ 
ଥିବେ; ସେତେବେଳେ ଏମିତି କିଛି କହିବା ଦରକାର, ଗଳା ଥରାଇ - 

‘ଆଃ ! ଭାରତରେ କି ଦାରିଦ୍ୟ୍‌ ! ଭୋକଶୋଷରେ ଛଟପଟ ହେଉଛନ୍ତି କେତେ 
ଲୋକ ! ସେଦିନ ମୁଁ ଶହେଖଣ୍ଡେ ନୂଆ ଲୁଗା, ଦୁଇ ଶହ ପ୍ୟାକେଟ ବିସ୍ତ୍ରଟ୍‌ ଓ ପାଞ୍ଚହଜାର 
ଟଙ୍କା, ଯାହା ମୋର ଦଶବଷ୍ଷର ସଞ୍ଚୟ ବିନିମୟରେ ଏକାଠି କରିଥିଲି, ସେତକ ନେଇ 
‘ଅଞ୍ଚଳ ଅନାଥାଗ୍ରଗ 'କୁ ଯାଇଥିଲି । ଓଃ ! ଯାହା ଦେଖୁଲି - ତିନିଦିନ କାନ୍ଦିଛି ମୁଁ, ଖାଇପିଇ 
ପାରି ନାହିଁ ।”? 

ବା ଏମିତି ବି କିଛି କୁହାଯାଇପାରେ - 

 'ଅବିନାଶଙ୍କ ଅଫିସ୍‌ ପିଅନ, ରାମଶଙ୍କର, ଚାଳିଶ ବର୍ଷ ବୟସରେ ଟ୍ରକ୍ସ ମାଡ଼ିଗଲା 
ତାକୁ । ତାର ବିଧବା ସ୍ତ୍ରୀ ଓ ତିନିଟା ପିଲା, କିଛି କେହି ପାରିବାର ହୋଇ ନାହାନ୍ତି | କି 
ହୃଦୟ ବିଦାରକ ଦୃଶ୍ୟ ! ଶତୁ ମଧ୍ଯ ସହିପାରିବ ନାହିଁ ।”... 

ଓଠ ଚାପି ଟିକିଏ ହସିଲା ଅଞ୍ଜଳି । ସଂସାରକୁ ଜୟ କରିପାରିଲା ପରି ସମସ୍ତ 
ଚାତୁରୀ କୌଶଳ ଓ କରାମତି ତାକୁ ଜଣା ଅଛି । ପିଲାଦିନେ ଆଇ ଥରେ ଗୋଡ଼ରେ 
ବସାଇ କହିଥୁଲେ - ଆଲୋ ଅଞ୍୍‌ - 

ଭାଗ୍ୟରେ ଭୋଗ ବସୁନ୍ଧରୀ, 
ଏ ପୃଥ୍ତୀ ନୁହଁଇ କାହାରି । 

ଛାଡ଼ - ଏତେ ବୁଦ୍ି ସନ ତାକୁ ଭାବିବାକୁ ପଡ଼ୁଛି, କ'ଣ କରିବ ସେ ! ଅନ୍ୟମନସ୍କ 
ଭାବରେ ଖବରକାଗଜ ଓଲଟାଉ ଥଲା ଅଞ୍ଜଳି । ତୃତୀୟ ପୃଷ୍ଠାର ଛୋଟିଆ ଗୋଟିଏ 
ସ୍ତମ୍ଭରେ ଅଟକିଗଲା ସିଏ । 

- ସୁନୀତା ବାଲ୍ଯକାଳରୁ ପିତୃହରା । ମାଆ ଅତି ଦୁଃଖ କଷ୍ଟରେ ବଢ଼ାଇଛନ୍ତି 
ତାକୁ । କଷ୍ଟ କରିଛନ୍ତି ସିନା, କେବେହେଲେ ସାହସ ହରାଇ ନାହାନ୍ତି । ସୁନୀତାଙ୍କର 
ସୁଲଳିତ କଣ୍ଠସ୍ଵର ଓ ଗାୟନ ଅଭ୍ୟାସ କେବଳ ତାଙ୍କ ମାତାଙ୍କର ଅକ୍ଲାନ୍ତ ପରିଶ୍ରମ 
ଯୋଗୁଁ ! ଆଜି ସୁନୀତା ଭଞ୍ଜସଙ୍ଗୀତ ପ୍ରତିଯୋଗିତାରେ ପ୍ରଥମ ସ୍ଥାନ ଗ୍ରହଣ କରିଛନ୍ତି, 
ଏହାର ଗୌରବ... 

ବିଦ୍ୟୁତ ଝଲକପରି କିଛି ଗୋଟାଏ ଖେଳିଗଲା ଅଞ୍ଜଳି ଭିତରେ । ସୋଫା ଉପରୁ 
ପ୍ରାୟ କୁଦିପଡ଼ିଲା ସେ ଓ ଧାଇଁଗଲା କର୍ଡ଼ଲେସ୍‌ ଫୋନ୍‌ ଆଣିବାକୁ । ମିନିଟିଏ ଭିତରେ 
ଅବିନାଶଙ୍କ ପି.ଏ. ସହ କଥା ଆରମ୍ଭ କଲା ସିଏ । 

“ସଵବାସବାବୁ, ଭଲ ଅଛନ୍ତି ୨ ନାଇଁ ଆପଣଙ୍କ ପାଖରେ କାମ ଥଲା । ସାରଙ୍କୁ 
ଦେବା ଦରକାର ନାହିଁ । ଶୁଣନ୍ତୁ ଆଜିର “ସମାଜରେ ବାହାରିଛି, ତୃତୀୟ ପୃଷ୍ଠା 

ଦେଖନ୍ତୁ । ସୁନୀତା ଦାସ କିଏ ଗୀତ ପାଇଁ କଂଣ ପ୍ରାଇଜ୍‌ ପାଇଛି । ସେଇ ଝିଅର 
ଠିକଣା ମୋର ଦରକାର । ଯେମିତି ହେଲେ ବାହାର କରିବେ । ଦୁଇ ଦିନ ସମୟ 
ଦେଲି - ପାଇଗଲେ ଗୋଟେ ବଢ଼ିଆ ଗିଫ୍ବଟ ମିଳିବ ଆପଣଙ୍କୁ । 


' ଆଜା ମ୍ୟାଡ଼ାମ୍‌, ନିଶ୍ଵୟ ଚେଷ୍ଟା କରିବି ।”? ପି.ଏ. ମଧ୍ଯ ଆନନ୍ଦ ଗଦ୍ଗଦ ଭାବ 
ଦେଖାଉଥିଲା । 


ସୁନୀତା ଦାସର ମାଆ ପାଇଁ କୁମ୍ଭପକା ଧଡ଼ିଥବା ଟସର ଶାଢ଼ି ଓ ହାଣ୍ଡିଏ ରସଗୋଲା 
ଧରି ଅବିନାଶର ପି.ଏ. ସହ ଅଞ୍ଜଳି ଠିକ୍‌ ଦୁଇଦିନ ପରେ ସେମାନଙ୍କ ଘରେ ପହଞ୍ଚଥଲା । 
ଅଭୂତପୂର୍ବ ଆତ୍ମୀୟତା ସହକାରେ ଅଭିନନ୍ଦନ ଜଣାଇଲା ସୁନୀତା ଓ ତାର ମାଆଙ୍କୁ 
ଅଞ୍ଜଳି । ସେମାନଙ୍କର ଘଣ୍ଟାକର ସାକ୍ଷାତ ଭିତରେ ସୁନୀତାର ଧାରଣା ବବ୍ଧମୂଳ 
ହୋଇଗଲା ଯେ ଅଞ୍ଜଳିଅପା ଜଣେ ଅସାଧାରଣ ମହିଳା, ସଂସ୍କୃତିପ୍ରେମୀ, କଳାକାର, 
ଖାସ୍‌ କରି ସଙ୍ଗୀତର ଜଣେ ତନ୍ମୟ ଭକ୍ତ - ତାଙ୍କ ଜୀବନ ହିଁ ସଙ୍ଗୀତ ପ୍ରତି ଉତ୍ସର୍ଗୀକୃତ । 
ସେହିଦିନ ହିଁ ଠିକ୍‌ ହୋଇଗଲା ଯେ ସୁନୀତା ସପ୍ତାହରେ ଅନ୍ତତଃ ତିନିଦିନ ଅଞ୍ଜଳିଅପାଙ୍କ 
ଘରକୁ ଯିବ, ସେଇଠି ସଙ୍ଗୀତ ଚର୍ଟା ଓ ରାତ୍ରିଭୋଜନ ହେବ । ଅଞ୍ଜଳିର ଗାଡ଼ି ଡ୍ରାଇଭର୍‌ 
ସୁନୀତାକୁ ନେବାଆଣିବା କରିବ । ଏଇ ଅବସ୍ଥାରେ କିଛିଦିନ ପରେ ଅଞ୍ଜଳି ବୁଝିପାରିଲା 
ଯେ ସୁନୀତା ଓ ତାର ମାଆ ବେଶ୍‌ ଅଭାବୀ ! ସେମାନଙ୍କର ଏତେ ଅସୁବିଧା ସତ୍ତ୍ଵେ 
ବାହାରେ ଘରଭଡ଼ା ନେଇ ଏକୁଟିଆ ଦୁଇଜଣ ସ୍ତ୍ରୀଲୋକ ଅସହାୟ ଭାବରେ ଚଳିବା 
ଦରକାର କ'ଣ ? ସୁନୀତା କ'ଣ ତାର ନିଜ ଭଉଣୀ ପରି ନୁହେଁ ? ସୁନୀତାର ମାଆ 
କ'ଣ ତାର ମାଆ ନୃହନ୍ତି ୨ ଏତେ ବଡ଼ ଘର ସେମାନଙ୍କର ଖାଲି ପଡ଼ିଛି । ଛୁଆ 
ଦୁଇଜଣ ବି ନାହାନ୍ତି । ସୁନୀତା ଓ ତା' ମାଆ ଆରାମରେ ରହିପାରିବେ । ସେମାନେ 
ଅଞ୍ଜଳି ଓ ଅବିନାଶଙ୍କ ସହ ଏକତ୍ର ରହିଲେ ହିଁ ଅଞ୍ଜଳିକୁ ଆଶ୍ବସ୍ତ ଓ ସନ୍ତୁଷ୍ଟ ଲାଗିବ । 
ନ ହେଲେ ସୁନୀତାର ସୁରକ୍ଷା ପାଇଁ ଚିନ୍ତା ତାର ବହୁତ । ସୁନୀତା ଓ ତା ମାଆଙ୍କର କୁଣ୍ଠା 
ଓ ଦ୍ବିଧା ଅଞ୍ଜଳିର ଅନାବିଳ ଦରଦ ସାମନାରେ ମିଳେଇ ଯାଇଥଲା । ସୁନୀତା ହୃଦୟଙ୍ଗମ 
କରିଥୂଲା ଯେ, ଅଞ୍ଜଳିଅପା ପ୍ରକୃତରେ ତାକୁ ଖୁବ ଭଲ ପାଆନ୍ତି । ଅଞ୍ଜଳି ଓ ଅବିନାଶଙ୍କ 
କ୍ଵାର୍ଟରୁର ଅତିଥ କୋଠରିରେ ସେମାନଙ୍କର ରହିବାର ବ୍ୟବସ୍ଥା ହେଲା । ସେମାନଙ୍କର 
ଚଟା ଓ ଯତ୍ନରେ କୌଣସି ତୁଟି ରଖୁଲା ନାହିଁ ଅଞ୍ଜଳି । ସଙ୍ଗୀତ ଚର୍ଚା ପାଇଁ ମଧ୍ୟ ଅଧଵକ 
' ସୁବିଧା ହେଲା । 


ଏ ମଧ୍ଯରେ ଦୁଇଟି ଗୀତର କ୍ୟାସେଟ୍‌ ରିଲିଜ୍‌ ହେଲାଣି ଅଞ୍ଜଳିର । ମହା ଆଡ଼ମ୍ବର 
ସହକାରେ ପଞ୍ଚତାରକା ହୋଟେଲରେ ଉନ୍ମୋଚିତ ହୋଇଥଲା ତାହା । ମନ୍ତ୍ରୀମାନଙ୍କ 
ଠାରୁ ଆରମ୍ଭ କରି ଅଫିସର, ଅଞ୍ଜଳି ଓ ଅବିନାଶଙ୍କର ସମସ୍ତ ଶୁଭାନୁଧ୍ୟାୟୀ ବନ୍ଧ 
ସେଥ୍‌ରେ ଯୋଗଦାନ କରିଥଲେ ଓ ଅଞ୍ଜଳିର ସଙ୍ଗୀତ କଳାର ଭୂରିଭୂରି ପ୍ରଶଂସା 

କରିଥୁଲେ । ନିମନ୍ତ୍ରିତ ସମସ୍ତ ଅତିଥଙ୍କୁ ବିନାମୂଲ୍ୟରେ କ୍ୟାସେଟ୍‌ ଉପହାରସ୍ବରୂପ ପ୍ରଦାନ 
କରାଗଲା । ଅଞ୍ଜଳିର ସଙ୍ଗୀତ ସାଧନାର ଉତ୍ତରୋତ୍ତର ଉନ୍ନତି ଓ ଏକ ଯଶସ୍ତୀ ଜୀବନର 
କାମନା କରିସାରିବା ପରେ ଅତିଥମାନେ ଉତ୍ତମ ପାନୀୟ ଓ ଖାଦ୍ୟ ଦ୍ଵାରା ଆପ୍ୟାୟିତ 
ହୋଇଥ୍‌ଲେ । 
କେବଳ ଉତ୍ସବରେ ଅନୁପସ୍ଥିତ ଥଲେ ସୁନୀତା ଓ ତାର ମାଆ । ତାରିଣୀ 
ଠାକୁରାଣୀଙ୍କ ପାଖରେ କ୍ୟାସେଟ୍‌ ପୂଜା କରିବାକୁ ପଠାଇଥୁଲା ସେମାନଙ୍କୁ ଅଞ୍ଜଳି । 
ପରଦିନ ପ୍ରତି ଖବରକାଗଜର ପ୍ରଥମ ପୃଷ୍ଠା ଅଳଙ୍କୁତ କରିଥଲା ଏହି ଚମକପ୍ରଦ 
ଖବର -ସୁନ୍ଦର ରଙ୍ଗନ ଫଟୋସହ । 
x xX x xX xX 
ସକାଳୁ ସକାଳୁ ନିଜ ଷ୍ୁଡିଓ ଭିତରେ ଚା” କପ୍୍‌ରେ ଚୁମକ ଦେବା ସହ ଖବରକାଗଜ 
ଓଲାଟାଇ ଦେଇ ଚମକି ପଡ଼ିଥଲା ବିଜନ । 
- ଇଏ ତ ଅଞ୍ଚଳି ! 
- ଟିକିଏ ମୋଟୀ ହୋଇଯାଇଥୁଲେ ବି ଚିହ୍ନିବାରେ ଅସୁବିଧା ହେଉ ନାହିଁ ! 
- ଅଞ୍ଜଳି ପୁଣି ସଙ୍ଗୀତ ସାଧନା ! 
- କେବେଠାରୁ ଅଞ୍ଜଳି ସଙ୍ଗୀତ ସାଧନାରେ ମନଦେଲା ? 
ପୁଣି ଦୁଇଟା କ୍ୟାସେଟ୍‌ ରିଲିଜ୍‌ ହୋଇସାରିଲାଣି ତା'ର ! 
- ଏତେ କଥା ! ଅଥଚ ବିଜନକୁ କିଛି ବି ଜଣା ନାହିଁ ! 
ଅବଶ୍ୟ ଅଞ୍ଜଳିର ଖବର ଜାଣିଶୁଣି ସେ ରଖୁ ନାହିଁ । ପନ୍ଦରବର୍ଷ ତଳେ ତାର 
ସମସ୍ତ ମିନତିକୁ ଏଡ଼େଇଦେଇ ନିଜର ନିଷ୍ପତ୍ତି ଶୁଣାଇଥଲା ଅଞ୍ଜଳି ତାକୁ - 
ବିଜନ, କଳାକୁ ଭଲ ପାଇହୁଏ । ତା' ପାଇଁ ପାଗଳ ହୋଇଯାଇ ହୁଏ । କିନ୍ଧ ତାକୁ 
ନେଇ ଜୀବନ ତ ବଞ୍ଚହେବ ନାହିଁ । ବାପା, ମାଆ ବାଧ୍ଯ କରୁଛନ୍ତି । ତାଙ୍କ ଆଦେଶ 
ଅମାନ୍ୟ କରିବାର ଶକ୍ତି ମୋର ନାହିଁ । ଅବିନାଶ ଦୁଇବର୍ଷ ହେଲା ଓ.ଏ.ଏସ୍‌. 
ପାଇଲେଣି ¦ ଗତ ବର୍ଷ ଠାରୁ ସେମାନଙ୍କର ପରିବାର ମୋ ପାଇଁ ଅପେକ୍ଷାକରି ବସିଛନ୍ତି । 
ମୋତେ ଭୁଲ ବୁଝିବ ନାହିଁ 
ଅଞ୍ଜଳି ନିଶ୍ଚୟ ତା'ପରେ କୌଣସି ଚେଷ୍ଟା କରି ନ ଥଲା ଜାଣିବା ପାଇଁ; ବିଜନର 
ବୋଧଶକ୍ତି, ତାର ବଳିଷ୍ଠ, ପ୍ରୟୋଗାତ୍ମକ ଯୁକ୍ତିକୁ କିଭଳି ଭାବରେ ଗ୍ରହଣ କରିଥଲା ! 
ପ୍ରଥମେ ତ କେତେଦିନ ବିଜନ ପାଗଳ ପରି ହୋଇଗଲା । ଖାଇବା, ପିଇବା, ଗାଧୋଇବା 
ଭୁଲିଗଲା ଓ ନିଜର ଛୋଟିଆ ଭଡ଼ାଘରେ ଅନ୍ଧାର କରି ପଡ଼ିରହିଲା । ଦଶ ପନ୍ଦର ଦିନ 

ପରେ କିଛି ବନ୍ଧ ଆସିଥୁଲେ ତା'କୁ ସାନ୍ଧନା ଦେବାକୁ । ସେଇ ଆଳରେ ଉଠେଇ 
ନେଇଥଲେ ହୋଟେଲକୁ । ସେଇଠି ପିଇ ପିଇ ବେହୋସ ହୋଇ ଆହୁରି ତିନି ଚାରିଦିନ 
ଗଲା ତାର । ମାସଟିଏ ପରେ ବିଜନ ଆବିଷ୍କାର କଲା ଯେ, ସେ ଜଣେ ଅଥର୍ବ, 
ଅକର୍ମଣ୍ୟ, କାଙ୍ଗାଳ ପରି ହୋଇଯାଇଛି ସତକୁ ସତ । ପୁଣିଥରେ ତୃଳୀ ଧରିବାକୁ 
ଚେଷ୍ଟା କରିଥଲା ସେ, ପ୍ରଥମ କେତେଦିନ ହାତ ଥରୁଥିଲା ତା'ର | ତା'ପରେ ଧୀରେ 
ଧୀରେ ଏକ ଅଦଭୁତ ଆନନ୍ଦ ଓ ସଖ୍ୟ ଅନୁଭବ କଲା ସେ ତାର ରଙ୍ଗ ଓ ତୂଳୀର 
ଜଗତ ସହ । ଏତେ ଏକାତ୍ମ ହୋଇଗଲା ବିଜନ ଏତକ ସହ ଯେ ଆଜିପର୍ଯ୍ୟନ୍ତ ସେଇ 
ଛୋଟିଆ ଭଡ଼ାଘର - କମ୍‌ - ଷୁଡ଼ିଓରେ ସେମିତି ଏକା ଏକା ତାର ଅଜସ୍ର ପେଣ୍ଟିଙ୍ଗ 
ସହ କଟାଇ ଦେଇଆସିଛି ସେ । 


ଅଞ୍ଚଳି ପ୍ରାୟ ତା କାନୁଭାସ୍‌ରୁ ଅପସରି ଯାଇଥଲା । ଅଥଚ ଆଜିର ଏଇ ନିଉଜ୍‌ ! 
ଅଞ୍ଜଳି ତା' ହେଲେ ଏତେଦିନକେ କଳାର ମହତ୍ବ ବୁଝିଲା ! 

ଫଟୋରେ ସୁନ୍ଦର ଦିଶୁଛି ଅଞ୍ଜଳି । ଦିଶୁଛି ତୃପ୍ତ ଓ ଦମ୍ଭ । ମୁହଁରେ ଆତ୍ମବିଶ୍ଵାସର 
ଚେନାଏ ହସ । 

ଅସ୍ଥିର ଲାଗିଲା ବିଜନକୁ | ଇଚ୍ଛା ହେଉଥଲା ତା'ର ଦଉଡ଼ିଯାଇ ଅଭିବାଦନ ଜଣାଇ 
ଆସିବ ଅଞ୍ଜଳିକୁ । କହିବ କୌଣସି ଆକ୍ରୋଶ ନାହିଁ ମନରେ ତା'ର । ଅଞ୍ଜଳିର 
ସାଙ୍ଗୀତିକତାକୁ ନେଇ ସେ ଖୁବ୍‌ ଖୁସି ଓ ଗର୍ବିତ ! କିନ୍ତୁ ସଙ୍କୋଚ ମଧ୍ଯ ଲାଗୁଥୁଲା ତାକୁ | 
ଏତେଦିନ ପରେ - ପୁଣି ତାର ଯେଉଁ ଅବସ୍ଥା ! କେଜାଣି ଅଞ୍ଜଳି ଚିହ୍ିବ କି ନାହିଁ ! 
ରାତିଟା ସାରା ଅଧାନିଦ ଅଧାଜାଗ୍ରତ ଅବସ୍ଥାରେ ବିତିଗଲା ବିଜନର । ଅପରାହ୍ନରେ 
ସେ ଠିକ୍‌ କଲା ଯେ ନିଶ୍ଚୟ ଯିବ ଯେଉଁଠି ଅଞ୍ଜଳିର ରେକର୍ଡ଼ିଂ ହେଉଛି । ଚେଷ୍ଟା କରିବ 
ଅଞ୍ଜଳିକୁ ଅଭିନନ୍ଦନ ଓ ଶୁଭେଚ୍ଛା ଜଣାଇବାକୁ । ଜଣେ କଳାକାରର ଅଭିମାନ ନିଶ୍ଚୟ 
ବୁଝିସାରିବଣି ଏ ଭିତରେ ଅଞ୍ଚଳି । 

ବିଜନ ବାଟରୁ ନାଲି ଗୋଲାପ ଓ ସଜ ରଜନୀଗନ୍ଧାର ଫୁଲତୋଡ଼ାଟିଏ କିଣି 
ନେଲା । ରଜନୀଗନ୍ଧା ଏକଦା ଅଞ୍ଜଳିର ପ୍ରିୟ ଫୁଲ ଥଲା । ଏଇ ଫ୍ରଲର ତୀବ୍ର ସୁଗନ୍ଧ 
ଓ ସଫେଦ ରଙ୍ଗ ସହ ଯୋଡ଼ି ହୋଇଥୁବା ସ୍ମ ତିର ହାରଟିଏ ଯେମିତି ପୁଣିଥରେ ରାସ୍ତାସୀରା 
ଗୁଛୁଥଲା ବିଜନ ! ଏମିତି ଅନ୍ୟମନସ୍କତା ଭିତରେ ଅଞ୍ଜଳିର ଗୀତ ରେକର୍ଡ଼ିଂ ହେଉଥୁବା 
ଷ୍ଟୁଡ଼ିଓ ସାମନାରେ ପହଞ୍ଚଗଲା ବିଜନ । 

ଚୌକିଦାରକୁ ମିନତି କଲା ଭିତରକୁ ଛାଡ଼ିବାକୁ । ଜିଦ୍ଵକରି ମନାକଲା ସେ । 
ମ୍ୟାଡ଼ାମ୍‌ଙ୍କର ହୃକୁମ୍‌ ଭିତରକୁ କେହି ଯାଇପାରିବେ ନାହିଁ । ଅନେକ କାକୁତି ପରେ 
ଚୌକିଦାରର ଦୟା ହେଲା ବୋଧହୁଏ - ବିଶେଷତଃ ବିଜନ ହାତର ଫୁଲତୋଡ଼ାର 
ଆଗ୍ରହ ସେ ଭାଙ୍ଗିପାରିଲା ନାହିଁ । 

ଷ୍ଟୁଡ଼ିଓ ଭିତରେ ଦୁଇ ତିନୋଟି ବନ୍ଦ କୋଠରି । ଡିଜିଟାଲ ରେକର୍ଡ଼ିଂ ଚାଲିଛି । 
ଭତରୁ ଏକଦମ୍‌ ମୃଦୁ ସ୍ଵର ଆସୁଛି ବୋଧହୁଏ ସାମାନ୍ୟ କବାଟ ଫାଙ୍କରେ । କାନ 
ଡେରିଲା ବିଜନ । କେହି କେଉଁଠି ନାହାନ୍ତି - ଶୂନ୍ଶାନ୍‌ ସବୁ | ବୋଧହୁଏ ଅଞ୍ଜଳି ଏଇ 
ଟାଇମ୍‌ରେ ଷୁଡ଼ିଓ ରେକର୍ଡ଼ିଂ ପାଇଁ ଭଡ଼ା ନିଏ ! 

ସେଇ ଅତି ମୃଦୁସ୍ବରକୁ କାନ ଡେରିଲା ବିଜନ । ତାର ଶ୍ରବଣଇନ୍ଦ୍ରିୟର ପ୍ରତିଟି 
ସ୍କାୟୁ ଯେମିତି ଅନୁରଣିତ ହୋଇଉଠୁଥଲେ ସେଇ ସ୍ଵର ଲହରୀରେ ! 

- ଆଃ ! ଅଞ୍ଜଳି ସତରେ ଶିଳ୍ପୀଟିଏ ହୋଇଯାଇଛି ! 


- କେମିତି ସ୍ବର୍ଗୀୟ ଲାଗୁଛି କ୍ଷୀଣ ଭାବରେ ଭାସିଆସ୍ଵଥବା ତାର କଣ୍ଡସ୍ଵର ! 
ସ୍ଵର, ତାଳ, ଲୟର କି ଅପୂର୍ବ ସଞ୍ମେଳନ ! 

ବିଜନ ଭାବୁଥଲା, ଅଞ୍ଜଳି ଏମିତି ଗୀତ ଗାଇ ଚାଲିଥାଉ | ସେ ଏଇଭଳି ସମସ୍ତ 
ଇନ୍ଦ୍ରିୟ ଦ୍ଵାରା ଅଞ୍ଜଳିଠାରୁ ଅଳ୍ପ କେଇଫୁଟ ବ୍ୟବଧାନରେ ବନ୍ଦଦ୍ଧାର ଆରପଟେ ରହି 
ତାର ସ୍ଵରକୁ ଆଶ୍ଲେଷ କରୁଥାଉ ! 

ରେକର୍ଡ଼ିଂ ସରିଗଲା ବୋଧହୁଏ । ସ୍ଵର ଲହରୀ ଥମିଗଲା । କିଛି ସମୟ ଅପେକ୍ଷା 
କଲା ବିଜନ । କୌଣସି ସୋରଶହବ୍ଦ ନାହିଁ । ଏଥର ବନ୍ଦ ଦରଜାକୁ ଟିକିଏ ଚାପଦେଇ 
ଖୋଲିବାକୁ ଚେଷ୍ଟାକଲା ସେ । ଦୁଇ ତିନିଇଞ୍ଚ ଖୋଲିଗଲା । କବାଟ ସାମନାରେ ଅଛ୍ପ 
ବୟସର ଝିଅଟିଏ - ଦୁଇ ପାପୁଲିରେ ମୁହଁ ଲୁଚାଇଛି । ତା? ଆଗରେ କବାଟକୁ ସାମନା 
ପଛକରି ଛିଡ଼ା ହୋଇଛି ଅଞ୍ଜଳି । 

“ସୁନୀତା, ମୋ ଗେହ୍ନୀ ସୁନୀ । ମନ ଉଣା କରୁଛୁ କି ? ମୋ ସୁନାଭଉଣୀଟା 
ପରା - ଖାଲି ମୋ ନାଆଁରେ ଏଇ କ୍ୟାସେଟଟା ବାହାରିଯାଉ - ଏଇଟା ଲାଷ୍ଟ୍‌ । ବିଶ୍ଵାସ 
କର, ମୁଁ ନୁହେଁ, ତୁ ଗାଉଛୁ ବୋଲି କେହି ଜାଣନ୍ତିନି । ୟା' ପରେ ପରେ ତୋ ଗୀତର 
କ୍ୟାସେଟ୍‌ ତୋରି ନାଆଁରେ ହିଁ ରିଲିଜ୍‌ ହେବ । ସବୁ ପ୍ରକାର ଦାୟିତ୍ବ ମୁଁ ନେବି ।” 

ଇଏ କ'ଣ ଅଞ୍ଜଳି ! ଅଞ୍ଜଳି କହୁଛି ଏସବୁ ! ଅବାକ୍‌ ବିସ୍ମୟର ସହ ଅଞ୍ଜଳିକୁ 
ସେଇ କବାଟର ଦୃଇଇଞ୍ଚ ରୈଖୁକ ଫାଙ୍କରେ ଦେଖୁଥୁଲା ବିଜନ | ଅଞ୍ଜଳି ମୁହଁରୁ ଝାଳ 
ଦୁଇଧାର ଗଡ଼ିବା ଆରମ୍ଭ କରିଥାଏ - ଧଳା ପାଉଡରୁର ପ୍ରଶିରାଟିଏ ସ୍ପଷ୍ଟତର ହେଉଥାଏ 
ବିଜନ ପଟକୁ ଦିଶୁଥବା ତାର ମୁହଁରେ । ବେଶ୍‌ ବୟସ୍କା ଲାଗୁଥୁଲା ଅଞ୍ଜଳି | 

ରତୁରାଜଙ୍କ ପାଇଁ 


ଅନ୍ୟ ଦିନମାନଙ୍କଠାରୁ ଆଜି ଦିନ ଅଲଗା ଥୁଲା । 

ଅଥଚ ଯେମିତି କିଛି ବିଶେଷତ୍ଵ ନ ଥଲା ଆଜି ଦିନରେ । 

ଅନ୍ୟସବୁ ସାଧାରଣ ଦିନମାନଙ୍କ ପରି ଥୁଲା ସକାଳ, ସେମାନଙ୍କ ଫୋନ୍‌ 
ଆସିବାଯାଏଁ ସବୁକିଛି ନିସ୍ଟହ ଓ ଗତାନୁଗତିକ ଥଲା । ଯେତେବେଳେ ସେମାନେ ସନ୍ଧ୍ୟାରେ 
ଆସିବେ ବୋଲି ଖବର ଦେଲେ, ଗୋଟିଏ ଅପୂର୍ବ ଚମକ ଯେମିତି ଖେଳିଗଲା 
ଘରଭିତରେ ଓ ସମସ୍ତଙ୍କ ମଧ୍ୟରେ ! ହଠାତ୍ଵ ଚଳଚଞ୍ଚଳ ହୋଇଗଲେ ସମସ୍ତେ । ଅଳ୍ପ 
କିଛି ସାଜସଜା ହେଲା ଡ୍ରଇଂ, ବେଡ଼ରୁମ୍‌ ଓ ରୋଷେଇଘରେ ¦ କୋଲ୍‌୍ଡଡ଼ିଙ୍କୁ, ଭଲ ପତ୍ର 
ଚା”, କଫି, କ୍ଷୀର ସବୁକିଛି ଘରେ ମହଜୁଦ ଅଛି କି ନାହିଁ ମା” ଦେଖୁଗଲେ । ଭାଇ 
ଚାଲିଗଲା ବଜାରକୁ ଓ ପ୍ରାୟ ଘଣ୍ଟାଏ ପରେ ଝାଳନାଳ ହୋଇ ଫେରିଲା - ସାଙ୍ଗରେ 
ଆଣିଥୁଲା ତିନିଚାରି ପ୍ରକାର ସଜମିଠା ଓ କିଛି ପରିବା | ତରତର ହୋଇ କହୁଥଲା ଯେ 
ପ୍ରେସ୍‌ ମିଠା ପାଇବାକୁ ତାକୁ ବେଶ୍‌ କଷ୍ଟ କରିବାକୁ ହେଲା - ବାପୁଜୀନଗରଠାରୁ 
ରୁପାଲି ଛକ ଯାଏଁ ଦେଖୁ ଦେଖୁ ଚାଖୁ ଚାଖୁ ଏମିତି ସଜ ଜିନିଷ ଆଣିଛି ସେ । ଅପାକୁ 
ଡକାହେଲା ଶାଶୁଘରୁ । ସେ ତାର ଛ” ମାସର ଝିଅକୁ ଧରି ମାରୁତିରୁ ଓହ୍ଲାଇଲା ଓ 
କେମିତି ଗୋଟାଏ କର୍ଭବ୍ୟପରାୟଣ ଗମ୍ଭୀର ଦିଶୁଥ୍‌ଲା ତା” ମୁହଁ । 

- କ'ଣ ଦେବା ସେମାନଙ୍କୁ ? 

- ସେମାନେ ତ ଭଲଘରର ଲୋକ । 

- କ'ଣ ଖାଉଥବେ, କ'ଣ ନାଇଁ କେଜାଣି ? 

- ଆଇଷ କିଛି କରିବା କି ? 

- ନାଇଁ ଥାଉ | ପ୍ରଥମଥର ସାଦା ରହିବା ଭଲ । 


ଆସିଲାମାତ୍ରେ କୋଲୁଡ ଡ୍ରିଙ୍କୁ ଦିଆଯିବ । ତା'ପରେ ବାଇଗଣି, ପିଆଜି ଓ ତିନି 
ଚାରି ପ୍ରକାର ମିଠା । ପରେ ପରେ ଚା” ବା କଫି, ଯିଏ ଯାହା ପିଇବେ । ବାସ୍‌ ଆଉ 
ଗୁଡ଼ାଏ ଅଧବକ ନୁହେଁ । ଅପା ତାର ନିଷ୍ପତ୍ତି ଶୁଣାଇଦେଲା । ତାର ଏବକାର ଅଭିଜ୍ଞତା - 
ତା” ନଣନ୍ଦର ବାହାଘର ନେଇ । ତେଣୁ କାହାର କିଛି କହିବାର ନ ଥୁଲା । 

ରତୃରାଜଙ୍କ ପାଇଁ ୧୬୧ 


ଖାଲି ଯାହା ଅଡ଼ୁଆ ଲାଗୁଥଲା ସୁକନ୍ଯାକୁ । ତାକୁ ନେଇ ଏତେ ସବୁ ଚଙ୍ଟା - 
ଅଥଚ ସିଏ ଏସବୁ ଚ୍ଟାରେ ଭାଗ ନେଇପାରିବ ନାହିଁ । ସତେଯେମିତି ସିଏ ଘରେ 
ନାହିଁ ବା ଅଶରୀରୀ ରୂପରେ ପବନରେ ମିଶି ରହିଛି ! ସେଇଭଳି କଥାବା କରୁଛନ୍ତି 
ସମସ୍ତେ । 

ସୁକନ୍ୟା କ”ଣ ପିନ୍ଧିବ, କେତେବେଳେ ସେମାନଙ୍କ ଆଗକୁ ଆସିବ, କ”'ଣ କହିବ 
ଓ ଯଦି ଦରକାର ପଡ଼େ, କ'ଣ ପଚାରିବ - ସେତକ ମଧ୍ଯ କଥାବା ହୋଇଗଲେ ସମସ୍ତେ | 

ଅପା ତା'ର ସୁନାହାର, କାନଫୁଲର ଗୋଟିଏ ସେଟ ଓ ହାଲ୍‌କା ଗୋଲାପି ରଙ୍ଗର 
ଶାଢ଼ି ବ୍ଲାଉଜ୍‌ ଆଣି ଖଟ ଉପରେ ଥୋଇଦେଲା । 

ˆ ଏତକ ପିନ୍ଧିବୁ ଓ ଛଅଟା ସୁଦ୍ଧା ରେଡ଼ି ହୋଇଯିବୁ | ହଁ, ଖୁବ ଗୁଡ଼ାଏ ଚୁପ୍ଚାପ୍‌ 
ରହିବୁନି କି ବେଶି କଥାବାର୍ତା କରିବୁନି - ଯେତିକି ଦରକାର ବାସ୍‌ ସେତିକି । ବୁଝିଲୁ ? 
ସୁକନ୍ୟା ମୁହଁକୁ ନ ଚାହିଁ ଏତକ କହିଗଲା ତା” ଅପା ଓ ବୁଲିପଡ଼ି ଚାଲିଯିବାକୁ ବସିଲା । 

‘ଅପା, ଡାକିଲା ସୁକନ୍ୟା | 

“ଚର କ'ଣ ?”” ବ୍ୟଗ୍ରତା ଭିତରେ ଉତ୍ତର ଦେଲା ତା” ଅପା । 

“ନାଇଁ, କିଛି ନାଇଁ !”? ସୁକନ୍ୟା ଧୀର ଭାବରେ କହିଲା । 

କୁ” ଣ ହେଲା ? ନର୍ଭସ ଲାଗୁଛି କି ? ଏତେ ପିଲାଙ୍କୁ ପଢ଼ାଉଛୁ । ଡରୁଛୁ କ'ଣ ?” 

“ନାଇଁ ଯେ, ଏଇ ଗହଣା ନ ପିନ୍ଧିଲେ ହୁଅନ୍ତାନି ??? ସୁକନ୍ୟାର କୁଶ୍ଚିତ ସ୍ଵର 
ଥିଲା ! 

“କଣ କରିବା, ଆମର ତ ରୀତି ଇଏ ! ପିନ୍ଧିଦେ” - ମା” ବି ଚାହିଁବେ ସେଇଆ । 
ତୃ କିନ୍ତୁ ଟାଇମ୍‌ ଦେଖୁ ରେଡ଼ି ହେବୁ । ସବୁ ଠିକ୍‌ ହେବ । ମୁଁ ଯାଏ, ମା” କହୁଥୁଲେ 
ଡ୍ରଇଂରୁମ୍ରୁ ସୋଫା କଭର ବଦଳାଇବାକୁ ଓ ନୂଆ କପ୍ପ୍ଲେଟ ସେଟ୍‌ଟା ବାହାର 
କରିବାକୁ ।”” ଅପା ତରତର ହୋଇ ଚାଲିଗଲା । 

ସୁକନ୍ୟା ଜାଣିପାରିଲା ଅପା ବି ଚାହୁ ନାହିଁ ତା' ସହିତ ଏ ବିଷୟରେ ଅଧଵକ କଥା 
ହେବାକୁ । ସମସ୍ତେ ଯେମିତି ଚାହୁଛନ୍ତି ପରୀକ୍ଷାଟା ସୁରୁଖୁରୁରେ ସରିଯାଉ !। 

ଶୁଣିଥଲା ଯେ ପିଲାଜଣକ ଏଲ୍‌.ଏନ୍‌.ଟି.ରେ ଇଞ୍ଜିନିୟର୍‌ - ସବଛୁଳ ପରିବାରର 
ତିନିପୁଅଙ୍କ ଭିତରୁ ବଡ଼ । ଦେଖୁବାକୁ ସୁନ୍ଦର ଓ ମାର୍ଜିତ ବ୍ୟବହାର । ଟିକିଏ ସତରେ 
ନର୍ଭସ ଲାଗୁଥିଲା ସୁକନ୍ୟାକୁ । କଣ ହେବ କେଜାଣି ? ଏମିତି ଆଉ ତିନିଥର 
ହୋଇସାରିଲାଣି । ଦୁଇଥର ସେପଟରୁ ଓ ଥରେ ତାଙ୍କ ପକ୍ଷରୁ ପ୍ରସ୍ତାବରେ ମନ ମାନ 
ନାହିଁ । 

୧୬୨ ବିରଳ ରୂପକ 


ସେଇ ଘଣ୍ଟାଟିଏ ଯେମିତି ଯୁଗଟିଏ ପରି ଲାଗୁଥଲା ସୁକନ୍ୟାକୁ । ଏତେ ସମୟ 
ଭିତରେ ତାଙ୍କ ବାପମାଆ, ଆଉ ଦୃଇଭାଇ କ'ଣ କ'ଣ ପଚାରୁଥଲେ, କଂଣ ସିଏ 
ଉତ୍ତର ଦେଲା, କ'ଣ କ'ଣ ଖାଇଲେ ସେମାନେ ସୁକନ୍ୟାର ମନେ ନାହିଁ । ଦୁଇ ତିନିଥର 
ତାଙ୍କ ସହ ରତୁରାଜଙ୍କ ସହ ଆଖ୍‌ ମିଶିଯାଇଛି ସୁକନ୍ୟାର । କେମିତି ଗୋଟାଏ ବିଚିତ୍ର 
ଶିହରଣ ଖେଳିଯାଇଛି ତା” ଭିତରେ । ନିଜକୁ ନିଜେ ଆଶ୍ଚର୍ଯ୍ୟ ହେଉଥଲା ସୁକନ୍ୟା । 
ଏମିତିତ କେବେ ହୋଇ ନାହିଁ ତା'ର ! ପ୍ରଥମଥର ଯେ ସେ ତରୁଣ ଯୁବକଟିଏ ଦେଖୁଛି, 
ତା” ମଧ୍ୟ ନୁହେଁ । ତେବେ ଏମିତି ଏକ ଅନୁଭବର ଅର୍ଥ କ'ଣ ? 

ଅନେକ ରାତିଯାଏଁ ଶୋଇପାରିଲା ନାହିଁ ସୁକନ୍ୟା । ତାକୁ ଲାଗୁଥୁଲା ଯେ ଯେଉଁ 
ଦୁଇ ତିନିଥର ସେ ରତୁରାଜଙ୍କ ମୁହଁକୁ ଚାହିଁଛି - ତାଙ୍କ ଆଖରେ ମଧ୍ଯ ବିହ୍ନଳତା 
ଦେଖୁପାରିଛି । ସତରେ ଦେଖ୍‌ଛି ନା' ତାକୁ ସେମିତି ବୋଧ ହେଉଛି ? କେତେଗୁଡ଼ିଏ 
ପ୍ରଶ୍ନରୁ ଗୋଟିଏ ମନେପଡ଼ୁଛି ସୁକନ୍ଯାର । 

- ମୋର ତ ଟ୍ରାନସଫରେବଲ୍‌ ଚାକିରି । ମୁଁ ଏଠାରୁ ବଦଳି ହୋଇଗଲେ ତୁମେ 
କଂ”ଣ କରିବ ? ରତୁରାଜ ପଚାରିଥୁୂଲେ । 

- ଦରକାର ପଡ଼ିଲେ ଚାକିରି ଛାଡ଼ିଦେବି । କେମିତି ମନକୁ ମନ ପାଟିରୁ ବାହାରି 
ପଡ଼ିଥିଲା ସୁକନ୍ୟାର । 


ହେ ଭଗବାନ୍‌ ! ରତୁରାଜ ଯେମିତି ମୋତେ ପସନ୍ଦ କରନ୍ତୁ ! ବିନତି କରୁଥଲା 
ସୁକନ୍ୟା - ଇଶ୍ରଙ୍କ ପାଖରେ ଏମିତି ପ୍ରାର୍ଥନା ପାଇଁ ଲାଜ ମଧ୍ଯ ମାଡ଼ୁଥୁଲା ତାକୁ । 

ଦୁଇଦିନ ଯାଏଁ କିଛି ଖବର ଆସିଲା ନାହିଁ । ଭାରି ବ୍ୟସ୍ତ ଲାଗୁଥଲା ସୁକନ୍ୟାକୁ 
କାହାରିକୁ କିଛି କହି ପାରୁ ନ ଥଲା ସେ - ଉତ୍‌କର୍ଣ୍ ହେଉଥିଲା ଫୋନ୍‌ଟିଏ ଆସିଲେ 
ଓ ଭିତରଘର ଦ୍ଵାର ପାଖରେ ଠିଆ ହୋଇଯାଉଥୁଲା କଲିଂବେଲ୍‌ର ଶବ୍ଦ ଶୁଭିଗଲେ । 
ତୃତୀୟଦିନ, ସେ ପ୍ରାୟ ଆଶା ଛାଡ଼ି ଦେଇଥୁଲା ପରେ, ସେଇ ପ୍ରତୀକ୍ଷିତ ଫୋନ୍‌ କଲ୍‌ଟି 
ଆସିଲା ଓ ବଡ଼ଭାଇ ହିଁ ଫୋନ୍‌ ରିସିଭଵ କରିଥିଲେ । 

ବଡ଼ଭାଇ ଖୁସି ଓ ଉନ୍ମଳ ଦିଶୁଥୂଲେ । ସେମାନେ ଆମ ସୁକନ୍ୟାକୁ ପସନ୍ଦ କରିଛନ୍ତି 
ଓ ବାହାଘର ବିଷୟରେ କଥାବାର୍ଭା କରିବାକୁ ଦୁଇ ତିନି ଦିନ ଭିତରେ ମଧ୍ଯସ୍ଥିକୁ ନେଇ 
ରତୃରାଜଙ୍କ ବାପା ଆସିବେ - ଏକଥା ବଡ଼ଭାଇ ସମସ୍ତଙ୍କ ଆଗରେ ଘୋଷଣା କଲେ । 
ଘରେ ଆନନ୍ଦର ଲହର ଖେଳିଗଲା । ସବୁଠାରୁ ଅଧୁକ ଖୁସି ବୋଧହୁଏ ହେଲା ସୁକନ୍ୟା 
କାରଣ ସେ ମନେ ମନେ ରତୁରାଜଙ୍କୁ ଖୁବ ପସନ୍ଦ କରିସାରିଥୁଲା । 


ଏହାପରେ ଛ'ମାସ ଧରି ବାହାଘର ପ୍ରସ୍ତୁତି ଚାଲିଲା । କେତେଗୁଡ଼ିଏ ଘଟଣାରେ 
ଯଥା - ଦେବା ନେବା, ବାହାଘର ତାରିଖ, ବରଯାତ୍ରୀ ଚର୍ଟା, ବାଟ ଖଟ, ବୋହୂ ବିଦା 

ରତୁରାଜଙ୍କ ପାଇଁ ୧୬୩ 


ଇତ୍ୟାଦି କଥାରେ ସୁକନ୍ୟାର ଘରଲୋକେ ରତୁରାଜଙ୍କ ଘରର ଦାବିକୁ ଖୁସି ମନରେ 
ଗ୍ରହଣ କରିପାରୁ ନ ଥୂଲେ । ଅନେକ କଥାରେ ତ ବଡ଼ଭାଇ ରାଗି ଉଠୁଥଲେ - ବାହାରେ 
କୋଉଠି କିଛି ନ କହିଲେ ବି ଘରେ ଚିଡ଼ ଚିଡ଼ ହେଉଥଲେ । କିନ୍ତୁ ସୁକନ୍ୟା ଏସବୁ କିଛି 
ଭାବୁ ନ ଅଲା ଓ କେମିତି କେଜାଣି ସବୁକଥାକୁ ସହକରେ ଗ୍ରହଣ କରିନେଉଥୁଲା ! ସେ 
ଭାବୁଥିଲା ଯେ ସବୁ ବାହାଘରରେ ଏମିତି କିଛି କିଛି ହଏ, ସେ ନେଇ ଧରିବସିବା କଥା 
ନୁହେଁ। ସେ ବେଶି ସମୟ ରତଡୁରାଜଙ୍କ କଥା ହିଁ ଭାବୁଥିଲା ଓ ତାଙ୍କର ଫୋନ୍‌କୁ 
ସଦାସବଦା ଅପେକ୍ଷା କରି ବସୁଥଲା । 

ସୁଖର ପରିଭାଷା କ'ଣ ? 

ସୁକନ୍ୟା ବୋଧହୁଏ ପ୍ରଥମଥର ପାଇଁ ଅନୁଭବ କଲା ତା” ଜୀବନରେ - ଯେମିତି 
ପୂର୍ଣ୍ଣଗର୍ଭୀ ନଦୀଟିଏ ଗଭୀର ପ୍ରଶାନ୍ତିରେ କୁଳୁକୁଳୁ ହୋଇ ବହିଯାଉଛି ତା” ଭିତରେ | 
ବାହାଘର ନେଇ ତା'ର ଅଯଥା କେତେପ୍ରକାର ଡର ଥଲା - ସେତକ ଅଳ୍ସମୟ ଭିତରେ 
ମିଳାଇଗଲା । 

ଚତୁର୍ଥୀ ରାତିରେ ରତୁରାଜ କହିଥୂଲେ, “ବଡ଼ କଷ୍ଟରେ ମଣିଷ ହୋଇଛି ମୁଁ । 
ବାପା ମାଆ ମୋ ପାଇଁ ଏତେ ଅଧ୍ୂକ ଦୁଃଖ ସହିଛନ୍ତି, କ'ଣ ତୁମକୁ କହିବି ? ସେମାନଙ୍କର 
କୌଣସି କଥା ଯେମିତି ତଳେ ପକାଇବ ନାହିଁ । ଆଉ ମୋର ସାନ ଦୁଇ ଭଉଣୀ - 
ମୋ ଉପରେ ଭରସା ବହୁତ ଅଧୁକ ସେମାନଙ୍କର ¦ ତାଙ୍କର ସବୁ ଅଳିଅର୍ଦ୍ଦଳି ପୂରଣ 
କରିବ ତୃମେ | କୋଉଥୂରେ ଯେମିତି କମ୍‌ ନ ହୁଏ ସେମାନଙ୍କର ! 

ଖୁସି ମନରେ ହଁ ଭରିଥୁଲା ସୁକନ୍ୟା । ଏଇତ ଜୀବନ ଓ ସ୍ଵର୍ଗ ତା'ର । ସ୍ବାମୀର 
ଘର ତା’ ନିଜର, ପରିବାରର ସମସ୍ତେ ତା'ର ନିଜ କୁଟୁମ୍ବ । ଏମାନଙ୍କୁ ଅବହେଳା 
କରିବା କଥା ତ ସେ ସ୍ବପ୍ନରେ ଭାବିପାରୁ ନାହିଁ । 

ଆଉ ଏବେ ? ଯାହା ରତୃରାଜ ଚାହିଁବେ ତାହାହିଁ ହେବ । ତାଙ୍କର କୌଣସି 
ନିର୍ଦ୍ଦେଶ ହୃଡ଼ିଯିବାର ମାନସିକତା ହିଁ ନ ଥୁଲା ସୁକନ୍ୟାର । 

ବାହାଘରର ଦୁଇମାସ ପରେ ପରେ ବଦଳି ହୋଇଯାଉଥୁଲୀ ରତୁରାଜଙ୍କର 
ଭୋପାଳ ! ଘରର ଅନ୍ୟ ସମସ୍ତ ସଦସ୍ୟଙ୍କ ପ୍ରତି ଅଶେଷ ଶ୍ରଦ୍ଧା ସମ୍ମାନ ରହିଥୂଲେ 
ମଧ୍ଯ ତା'ର ପ୍ରେମାସତ୍ପଦ ରତୃରାଜଙ୍କ ସହ ଏକୁଟିଆ ଛୋଟିଆଘର ବସାଇବାର ସ୍ବପ୍ନରେ 
ବିହ୍ନଳ ହୋଇଯାଉଥୁଲା ସୁକନ୍ୟା । 

କିନ୍ତୁ ରତୁରାଜଙ୍କ ସହ ଏବେ ଚାଲିଗଲେ ଚାକିରି ଛାଡ଼ିବାକୁ ହେବ । ହେଉ ପଛେ 
ଦୁଇହଜାର ଟଙ୍କା ବେତନର ଚାକିରି । ଆଶା ମଧ୍ଯ ଥୁଲା ଯେ ୟୁଜିସି ଗ୍ରାଣ୍ଟ ମିଳିଯିବ 
କେତେବର୍ଷ ମଧ୍ଧରେ । ଏଇ ଛୋଟିଆ ଚାକିରି ପାଇଁ କ'ଣ ସେ ରତୁରାଜଙ୍କୁ ଛାଡ଼ିକରି 
ରହିବ ? ଇଏତ ଅସମ୍ଭବ ! 

୧୬୪ ବିରଳ ରୂପକ 


ଶାଶୁ ଶ୍ଵଶୁର କିନ୍ଧ ଚାକିରି ସାଙ୍ଗେ ସାଙ୍ଗେ ଛାଡ଼ିଦେବାର ପକ୍ଷପାତୀ ନ ଥିଲେ । 
କିଏ ଜାଣେ ରତୁ ରାଜର କେତେଦିନ ଭେୋପାଳରେ ? ପୁଣି ହୁଏତ ବଦଳି 
ହୋଇଯାଇପାରେ । କିଛି ଦିନ ଯାଉ । ତା'ପରେ ଭଉଣୀ ଦୁଇଜଣଙ୍କର ବାହାଘର 
ପ୍ରସ୍ତାବ ପଡ଼ୁଛି ଅନେକ ଜାଗାରେ | ଏଇ ଭିତରେ କୋଉଠି ଠିକ୍‌ ହୋଇଯାଇପାରେ । 


“କ'ଣ ଆଉ କରିବା ? ବାପା ମାଂ ଚାହୁଛନ୍ତି । ତୁମେ ତ ଗୋଟିଏ ବୋହୂ ! 
ତୁମେ ନ ଦେଖୁଲେ କିଏ ବୁଝାବୁଝି କରିବ ଏସବୁ ? ମୁଁ ତ ବାସ୍‌ ବାହାରେ ହିଁ ରହିବି । 
ଘର ମିଳିଯାଉ । ଯେତେ ଶୀଘ୍ର ପାରିବି ନେଇଯିବି ତୃମକୁ । ” ରତୁରାଜ ନରମ ସ୍ଵରରେ 
କହିଲେ । 


ପ୍ରକୃତ କଥା, ଶ୍ଵଶୁର ବି ରିଟାୟାର୍ଡ଼ କରିଗଲେଣି | କିଏ ବା ଆଉ .... ସେମାନଙ୍କୁ 
ଦେଖାଶୁଣୀ କରିବାକୁ ? 

ନଣନ୍ଦ ଦୁଇଜଣ ଏତେ ବେଶି ପଢ଼ାପଢ଼ି କରି ନାହାନ୍ତି । ଜଣେ ବି.କମ୍‌. ଫେଲ୍‌ ଓ 
ଜଣେ ବି.ଏ. ପାସ୍‌ କରିଛନ୍ତି । ବହୁତ ଅସୁବିଧା ହେଉଛି, ବାହାଘର ଠିକଣା ହୋଇପାରୁ 
ନାହିଁ । ନ ହେଲେ ରତୁରାଜଙ୍କ ପୂର୍ବରୁ ସେ ଦୁଇଜଣଙ୍କ ବାହାଘର ହୋଇଥାଆନ୍ତା 


““ ତମକୁ ଦେଖ୍ବା ପରେ ଆଉ ଅଧ୍ବକ ଦିନ ଅପେକ୍ଷା କରିବାକୁ ଠିକ୍‌ ମନେକଲି 
ନାହିଁ । କାଳେ ତୁମର ଆଉ କୋଉଠି ଠିକଣା ହୋଇଯିବ! ନୀରା, ମୀରାଙ୍କ ବାହାଘର 
ଖୋଜା ଛାପ, ମୋର ଆଗ ହୋଇଯାଇପାରେ ବୋଲି ବାପା ମାଙ୍କୁ ସ୍ତଷ୍ଟ 
କହିଦେଲି ।”? ରତୁରାଜ କୌଣସି ଅନ୍ତରଙ୍ଗ ମୁହୃ୍ଭରେ ଏତକ କହିଥୂଲେ ସୁକନ୍ୟାକୁ | 
ମନେପଡ଼ିଗଲା ତା'ର ଓ ମନକୁ ମନ ହସିଦେଲା ସିଏ । 


ଏମିତି ଏକ ସମ୍ପର୍କ ପାଇଁ ଏଇ ଛୋଟିଆ ତ୍ୟାଗ କଂ ଣ ଗଣ୍ୟ ? ମନକୁ ବୋଧଦେଲା 
ସୁକନ୍ୟା । ହସି ହସି ସ୍ବାମୀର ବ୍ୟାଗ୍‌ ସବୁ ସଜାଡ଼ି ଦେଲା ଓ ଏୟାରପୋର୍ଟରେ ବିଦାୟ 
ଦେଲା | ପ୍ରତିଦିନ ଫୋନ୍‌ କରିବାକୁ ତାଗିଦା ମଧ୍ଯ କଲା । 


ରତୁରାଜ ପ୍ରତିଦିନ ରାତିରେ ଫୋନ୍‌ କରନ୍ତି । ବାପାମାଆଙ୍କ ସହ ଦଇ ତିନି ମିନିଟ୍‌ 
ଓ ସୁକନ୍ୟା ସହ ପ୍ରାୟ ପାଞ୍ଚ ମିନିଟ୍‌ କଥା ହୁଅନ୍ତି । ବଡ଼ ହଇରାଣ ହେଉଛନ୍ତି ସିଏ । 
କାମ ଗୁଡ଼ାଏ ପଡ଼ୁଛି । ଖାଇବା ପିଇବାରେ ଠିକଣା ରହୁ ନାହିଁ। ସୁକନ୍ୟା କେମିତି 
ଚଞ୍ଚଳ ଯାଆନ୍ତା ତାଙ୍କ ପାଖକୁ । 

“ତୁମକୁ ବହୁତ ମିସ୍‌ କରୁଛି । ସବୁବେଳେ ମନେପଡ଼ୁଛ ତୁମେ ।”? ପ୍ରତିଦିନ 
ଫୋନ୍ନରେ ଏକଥା କୁହନ୍ତି ରତୃରାଜ ! ଆନନ୍ଦ ଓ ବିହ୍ନଳତାରେ ଉର୍ଜି ହୋଇଯାଏ ସୁକନ୍ୟାର 
ଭିତର । ଦିନେ ଦିନେ କଥା ହେବା ପରେ ରାତିରେ ଯାଇ କବାଟ ବନ୍ଦ କରି କାନ୍ଦେ 
ସୁକନ୍ୟା । ଏଇ ଦୁଇପଦ ଶୁଣିବା ପାଇଁ ଯେମିତି ସାରାଦିନ ଚାତକ ପରି ଚାହିଁଥାଏ 

ରତୃରାଜଙ୍କ ପାଇଁ ୧୬୫ 


ସିଏ ! କଲେଜରେ କ୍ଲାସ୍‌ ବା ଟ୍ୟୁଟୋରିଆଲ, ଘରେ ରୋଷେଇ, ନଣନ୍ଦମାନଙ୍କ ବାହାଘର 
ପ୍ରସ୍ତାବ ନେଇ କଥାବା, ଶଶୁରଙ୍କ ଗରମକ୍ଷୀର, ଶାଶୁଙ୍କର ଆଣ୍ତମାଲିସ୍‌ ଏସବୁ କିଛି 
ଠିକ୍‌ ସମୟରେ ଓ ସୁଚାରୁରୂପେ କରିବା ପାଇଁ ଯେମିତି ଏଇ ଦୁଇପଦ କଥା ରତୃରାଜଙ୍କର 
ଇନ୍ଧନ ଯୋଗାଏ ସୁକନ୍ୟାକୁ ! 


ଯୋଗ ଦେଖ - ଆଠମାସ ଭିତରେ ନୀରା ଓ ମୀରାଙ୍କ ବାହାଘର ଠିକଣା 
ହୋଇଗଲା । କିନ୍ତୁ ସେମାନଙ୍କ ବାହାଘରର ଏକବର୍ଷ ପୂରିବା ପର୍ଯ୍ୟନ୍ତ ଅପେକ୍ଷା କରିବାକୁ 
ପଡ଼ିଲା | ରୀତିନୀତି ସେଇଭଳି । ରତୁରାଜ ମାସଟିଏ ଛୁଟି ନେଇ ଆସିଲେ । ବାହାଘରର 
ଯୋଗାଡ଼ ଚାଲିଲା | ରତୁରାଜ କାହିଁକି କେଜାଣି ଖୁବ୍‌ ବ୍ୟଥୁତ ଦିଶୁଆାଆନ୍ତି । ବର୍ଷେତଳର 
ସେଇ ଚକ୍‌ ଚକ୍‌ ରୂପ ଟିକିଏ ମଉଳି ପଡ଼ିଲା ପରି ବୋଧହେଲା ସୁକନ୍ୟାର ! ନିଶ୍ଚୟ 
ଏକୁଟିଆ - ଖାଇବାକୁ ଠିକ୍‌ ପାଉ ନ ଥିବେ - ଭିତରଟା ମନି ହୋଇଯାଉଥୁଲା 
ସୁକନ୍ୟାର । ସତରେ କୌଣସି ଭଲ ଜିନିଷ ଖାଇବାକୁ ମନ ବଳୁ ନ ଥୁଲା ତାର | 

` ‘ଭାରି ଶୁଖୁଲା ଦିଶୁଛ କେତେଦିନ ହେଲା |! କ'ଣ ହୋଇଛି ?” ' ବେଡ଼ରୁମ୍‌ରେ ଉଦାସ 
ଭାବରେ ବସିଥୁ୍‌ବା ରତୁରାଜଙ୍କ କେଶ ସାଉଳାଇ କୋମଳ ଭାବରେ ପଚାରିଲା ସୁକନ୍ୟା । 

“ଚିନ୍ତାରେ ଅଛି ସୁକନ୍ୟା । କୁଆଡୁ ଆଣିବି ଏତେଗୁଡ଼ାଏ ଟଙ୍କା ? ବାପାଙ୍କର 
ଯାହା ଚାକିରି ବେଳର ପଇସା ମୋ ପଢ଼ାପଢ଼ିରେ ଗଲା ! ରିଟାୟାରମେଣ୍ଟ ପରେ ଏଇ 
ଛୋଟ ଘର ଖଣ୍ଡିଏ କଲେ | ତାଙ୍କ ପାଖରେ ବର୍ଭମାନ ଦଶହଜାର ଟଙ୍କା ବି ନାହିଁ । ବନ୍ଧ 
ବାନ୍ଧବଙ୍କୁ ଧାର ମାଗିଛି, ଜାଣିଛ ତ ଆଜିର ଦୁନିଆ । କିଏ କାହାକୁ କଣ ଦେଉଛି ? 
ଧାର ଆଣିଲେ ପୁଣି ଶୁଝିବି ବି କେମିତି ? ମୀରା ଓ ନୀରାଙ୍କୁ ଜଣକେ ଦଶବାର ଭରି 
ସୁନା ଗହଣା ତ ପୁଣି ଦେବାକୁ ହେବ; ବେଶି ନ ହେଲେ ବି । ତୁମ ବାପା ଆମ 
ବାହାଘର ବେଳେ ଯାହା କିଛି ସାହାଯ୍ୟ ଦେଇଥିଲେ ସେତକ ମୋ ବାହାଘରରେ ଖର୍ଚ୍ଚ 
ହୋଇଯାଇଛି । କେବଳ ଅଛି ଭୋପାଳରେ ମୁଁ କିଣିଥ୍‌ବା ମାରୁତି ଗାଡ଼ିଟା । ତାକୁ ବିକି 
ଦେବି ଭାବୁଛି । କିନ୍ତୁ ଅଫିସ୍‌ ଦଶ କିଲୋମିଟର ଦୂର, ଆଉ ଯୋଉ ଗରମ ଭୋପାଳରେ 
ହେଉଛି - କେମିତି ଯିବାଆସିବା କରିବି ?? ଉଦାସ ଭାବରେ ଏତକ କହି ଦୁଇହାତରେ 
ମୁହଁ ପୋଛିଲେ ରତୁରାଜ । 

“ଆରେ ଏତେଗୁଡ଼ାଏ କଥା କହି ତୁମକୁ ବ୍ୟସ୍ତ କରିଦେଉଛି ମୁଁ । ଆସ, ପାଖକୁ ଆସ । 
ତୁମ ସୁନ୍ଦର ମୁଣ୍ଡକୁ ଏସବୁ ପୂରାଇ ନଷ୍ଟ କର ନାହିଁ ।” ? ମୁହଁରେ ଯଥାସମ୍ଭବ ହସ ଫୁଟାଇବାକୁ 
ଚେଷ୍ଟାକରି ଦୁଇହାତରେ ନିଜ ପଛପଟୁ ସୁକନ୍ୟାକୁ ସୀମ୍ପାକୁ ଟାଣି ଆଣିଲେ ରତୁରାଜ । 

“ ଆଚ୍ା, ମୋ ବାପାଙ୍କୁ କିଛି ସାହାଯ୍ୟ ପାଇଁ କହିବା କି ?' ଟିକିଏ ଭାବିଲା 


ପରେ ସୁକନ୍ୟା ଉତ୍ତର ଦେଲା । 

୧୬୬ ବିରଳ ରୂପକ 


ନାଇଁ, ନାଇଁ ସେ କଥା ହେବ ନାହିଁ । ଶୃଶୁରଙ୍କ ଠାରୁ ମୁଁ ପଇସା ଆଣିପାରିବି 
ନାହିଁ । ତେବେ ତିରିଶହଜାର ଖଣ୍ଡେ ଧାର ମିଳିଯାଆନ୍ତା ଯଦି ଭଲହୁଅନ୍ତା । ବଡ଼ଭାଇଙ୍କୁ 
କିନ୍ତୁ କୁହ - ବାପାଙ୍କୁ ନୁହେଁ । ତାଙ୍କର ତ ଆମେ କିଛି କରିପାରୁ ନାହୁଁ । କିନ୍ତୁ ଗହଣା 
କିଣିବା କେମିତି ?'? ପୁଣି ଉଦାସ ଦିଶିଲେ ରତୁରାଜ ! 

- ତାଙ୍କ ହସ ହସ ମୁହଁ କଳା ପଡ଼ିଗଲା; ଯେମିତି ଜ୍ୟୋସ୍ଥାଭରା ଆକାଶରେ 
ଖଣ୍ଡେ କଳାବାଦଲ ଜହୁକୁ ଢାଙ୍କିଦେଲା ! 


* “ମୋର କିଛି ଗହଣା ଅଛି । ଅଠର ଭରିଯାଏ |! ଏଇ ଚୁଡ଼ିହଦୁଇପଟ, ହାର, ରିଂକୁ 
ଛାଡ଼ି ଅନ୍ୟତକ ଆମେ ମୀରା, ନୀରାଙ୍କ ପାଇଁ ବ୍ୟବହାର କରିପାରିବା । ଶୁଣ, ତୁମେ 
ମନା କର ନାହିଁ । ଆମେ ପରେ କିଣିବା । 


“ନା, ନା, ତୁମ ଗହଣା ଦେଇଦେବା କଥା ମୁଁ ଭାବି ମଧ୍ଯ ପାରୁ ନାହିଁ ।”? ରତୁରାଜଙ୍କ 
ସ୍ଵରରେ କୁଣ୍ଠା ସ୍ପଷ୍ଟ ହୋଇଯାଉଥୁଲା । “ଛାଡ଼ ସେକଥା, ଆମେ ଆଉଥରେ ଗଢ଼ିବା । 
ମୋର ଏମିତିରେ ଷାଠିଏ ହଜାର ଯାଏଁ ସେଭିଂସ୍‌ ଅଛି । ସେତକ ବି ଏଇ ବାହାଘରରେ 


gi 1 


କାମରେ ଲାଗୁ - ମୋର ତ ଏବେ ଦରକାର ନାହଁ । 


“ ଲକ୍ଷ୍ମୀ ମୋର, ତୁମ ଯୋଗୁଁହିଁ ମୋ ପରିବାରଟି ତିଷ୍ଠିଛି ।”” ଆନନ୍ଦର ଆତିଶଯ୍ୟରେ 
ଲୁହ ଆସିଗଲା ରତୁରାଜଙ୍କ ଆଖରେ । 


ବାହାଘର ପରଠାରୁ କୌଣସି ସଞ୍ଚୟ ହୋଇ ନ ଥୁଲା ସୁକନ୍ୟାର । ଦରମା ବି 
କେତେ ଥୁଲା ତା'ର, ଜମାରୁ ଦୁଇହଜାର । ମୀରା ଓ ନୀରାଙ୍କ ସୌଖୀନ ଅଳିକୁ 
ମେଣ୍ଟାଇବାକୁ ବି ଯଥେଷ୍ଟ ନ ଥୁଲା ସେତକ । 


ଏ ଭିତରେ ସୁକନ୍ୟା ଜାଣିପାରିଥ୍‌ଲା ଯେ ସେ ମାଆ ହେବାକୁ ଯାଉଛି ଓ ଏକଥା 
ରତୁରାଜଙ୍କୁ ଜଣାଇ ଦେଇଥୁଲା । ରତୁରାଜ ଖୁବ ଖୁସି ହେଲେ ଓ ବାହାଘର ପରେ 
ସୁକନ୍ୟା ନିଶ୍ଚିତ ଭାବରେ ତାଙ୍କ ସହ ଭୋପାଳ ଯିବା ଉଚିତ ବୋଲି କହିଲେ । ଚାକିରିରୁ 
ଇସ୍ତଫା ଦେଇଦେଲା ସୁକନ୍ୟା । ରତୁରାଜଙ୍କ ସହ ସମ୍ପର୍ଣ୍ଣ ରୂପେ ନିଜର ସ୍ଵତନ୍ତ୍ର ଘର 
ବସାଇବାକୁ ଯାଉଛି ସିଏ । ପୁଣି କିଛିଦିନ ପରେ ମାଆ ହେବ - ଛୁଆଟିର ଯତ୍ନ ନେବାକୁ 
ପଡ଼ିବ । ତା'ପରେ କିବା ଚାକିରି ଥଲା ଇଏ ! 

ଛଅଟି ମାସ କେମିତି କେତେ କ୍ଷଣ ପରି ବିତିଗଲା ଜାଣିପାରିଲା ନାହିଁ ସୁକନ୍ୟା ! 
ତାକୁ ଯେମିତି କିଏ ମନ୍ତ୍ର କରିଥଲା ! ରତୁରାଜଙ୍କର ବହୁତ କାମ ପଡ଼ୁଥୁଲା, ରାତି 
ଦଶଟା ପୂର୍ବରୁ ସେ କେବେ ଫେରି ପାରୁ ନ ଥଲେ । ବେଳେବେଳେ ରାତି ଏଗାର 
ବାର ବାଜି ଯାଉଥୁଲା । ସୁକନ୍ୟା ସେ ପର୍ଯ୍ୟନ୍ତ ଅପେକ୍ଷା କରିବାର ଜାଣି ଭାରି ବିରକ୍ତ 
ହେଉଥୁୂଲେ ରତୁରାଜ । ଏଇ ଅବସ୍ଥାରେ ଠିକ୍‌ ସମୟରେ ଖୁଆପିଆ କରିବା ଉଚିତ 
ବୋଲି ବାରମ୍ବାର ଚେତାଇ ଦେଉଥୁଲେ ସୁକନ୍ୟାକୁ ସେ ! 

ରତୃରାଜଙ୍କ ପାଇଁ ୧୬୭ 


ଡେଲିଭରି ପାଇଁ ସୁକନ୍ୟା ବାପଘରକୁ ଯାଉ ରତୁରାଜ କହିଲେ - ତାଙ୍କ ବାପମାଆ 
ଅଡ଼ିବସିଛନ୍ତି ଏକଥା । ସେମାନେ ତ ଭୋପାଳ ଆସିପାରିବେ ନାହିଁ, ଏଇ ବୃଢ଼ାବୃଢ଼ୀ 
ବୟସରେ - ପୁଅ ତାଙ୍କର ବି ଏକୁଟିଆ ଏତେ କାମ ପାରିବ ନାହିଁ । ଛୁଟି ବି କୋଉଠୁ 
ମିଳିବ ତାକୁ ଏତେ ? ସୁକନ୍ୟାର ଜମାରୁ ଇଚ୍ଛା ନ ଥୁଲା ରତୃରାଜଙ୍କୁ ଛାଡ଼ିଯିବାକୁ 
କିନ୍ଧୁ ଆଉ ଉପାୟ ନ ଥୁଲା । 

ପୁଅ ଜନ୍ମ ହେବା ପରେ ପରେ ଖବର ପାଇ ଦୁଇଦିନ ପାଇଁ ଆସିଥୂଲେ ରତୁରାଜ | 
ସାଙ୍ଗରେ ଆଣିଥୂଲେ ସୁକନ୍ୟା ପାଇଁ ସୁନ୍ଦର ଦାମିକା ଶାଢ଼ି ଓ ପୁଅ ପାଇଁ ଅନେକ 
ଖେଳଣା । ଗେହ୍ଲାରେ ପୁପୁନ୍‌ ବୋଲି ଡାକିଲେ ପୁଅକୁ ! ସୁକନ୍ୟା ତା' ଘରସାରା ସମସ୍ତଙ୍କୁ 
ଜଣାଇଦେଲା ଯେ ପୁଅର ନାଁ ପୁପୁନ୍‌ ହିଁ ରହିବ, କାରଣ ପ୍ରଥମକରି ରତୁରାଜ ତାକୁ 
ସେଇ ନାଁରେ ଡାକିଛନ୍ତି । ନିଜର ଦାମ୍ଚତ୍ୟ ଓ ଜୀବନ ବିଷୟରେ ସାନଭଉଣୀକୁ କହୁ 
କହୁ ଉନୁଳି ଉଠୁଥଲା ସୁକନ୍ୟା | ରତୁରାଜ ଫେରିଗଲେ ! ପୁଅ ଟିକିଏ ବଡ଼ ହୋଇଗଲେ 
ଓ ସୁକନ୍ୟା ସୁସ୍ଥ ହୋଇଗଲେ, ସେମାନଙ୍କୁ ଭୋପାଳ ନେଇଯିବେ ବୋଲି ଗତୃୁରାଜ 
ବାରମ୍ବାର କହିଗଲେ ! ମାସକ ପରେ ପୁଅକୁ ଧରି ଶାଶୁଘରକୁ ଚାଲିଆସିଲା ସୁକନ୍ୟା | 

ପୁପୁନ୍‌କୁ ସାତମାସ ପୂରି ଆଠମାସ ଚାଲିଲା । ଆଗପରି ପ୍ରତିଦିନ ନ ହେଲେ ବି 
ତିନି ଚାରି ଦିନରେ ଥରେ ଫୋନ କରନ୍ତି ଗତୃୁରାଜ | ସେଇ ପୁରୁଣା, ନିତିଦିନିଆ 
ବାକ୍ୟଟିକୁ ହିଁ ଦୋହରାନ୍ତି - ସୁକନ୍ୟା, ଆଇ ମିସ୍‌ ୟୁ । ଅଥଚ ସବୁଥର ସୁକନ୍ୟାକୁ 
ଲାଗେ ଯେମିତି ପ୍ରଥମଥର ପାଇଁ ଜୀବନରେ ଏମିତି ନିବିଡ଼ତା ସହ ପରିଚିତ ହେଉଛି 
ସେ । ରତୃରାଜ କହିଛନ୍ତି, ଖୁବ ଜଲ୍ଦି, ବୋଧହୁଏ ଦୁଇ, ତିନିମାସ ଭିତରେ ବଦଳି 
ହୋଇଯିବ ତାଙ୍କର ଦିଲ୍ଲୀ । ଏମିତି ସମୟରେ ସୁକନ୍ୟା ଓ ପୁପୁନ୍‌ କେମିତି ଯିବେ ତାଙ୍କ 
ପାଖକୁ ? ବରଂ ଦିଲ୍ଲୀ ଯାଇ ନୂଆଘର ନେଲେ ହିଁ ପରିବାରଟି ଏକାଠି ହେବେ । 
ସତକଥା - ମାନୁ ନ ଥବା ମନକୁ ବୁଝାଇଥୁଲା ସୁକନ୍ୟା ! 

ଶ୍ଵଶୁରଙ୍କ ପାଖକୁ ଟଙ୍କା ପଠାନ୍ତି ଗତୁରାଜ ବହୁତ ଅଧ୍କା ବି ନୁହେଁ - ତାଙ୍କ ନିଜ 
ଖର୍ଚ ପରେ ତ ହିଁ ପଠାଇବା କଥା ! ସୁକନ୍ୟାର ସ୍ଵଚ୍ଥଳତା ଧୀରେ ଧୀରେ କମି ଆସିଲା । 
ପୁଅ ପାଇଁ ସବୁବେଳେ ବିଭିନ୍ନ ଜିନିଷ ଦରକାର । ବେଳେବେଳେ ନିଜ ବଡ଼ଭାଇଙ୍କୁ 
କୁହେ - କିଛି କିଛି ଜିନିଷ କିଣିଦିଅନ୍ତି । 

ପୁପୁନ୍‌ ପାଇଁ ସାର୍ଟପ୍ୟାଣ୍ଟ କିଣୁ କିଣୁ ସୁକନ୍ଯୟାର ଦୂର ସମ୍ପର୍କୀୟ ମାମୁ ପୁଅ ଭାଇ 
ଦେଖା ହେଲା | 

ଟ଼େଲୁ ଭାଇ ! ତୁମେ କେବେ ଆସିଲ ?' ସୁକନ୍ୟାର ଏଇ ଭାଇ ମଧ୍ଯ 
ଭୋପାଳରେ ଚାକିରି କରୁଥିଲେ । 


“ଏଇ ଦୃଇତିନି ଦିନ ହେଲା । ତୁ କେମିତି ଅଛୁ ? 

୧୬୮ ବିରଳ ରୂପକ 


ଭଲ, ଖୁବ୍‌ ଭଲ !”? ପୁଣି ଖୁସିରେ ଗଦୂଗଦ ହୋଇଥଲା ସୁକନ୍ୟା । ˆ ‘ଆଜି 
ସନ୍ଧ୍ୟାରେ ଆସ, ତୁମ ଛୋଟ ଭଣଜାକୁ ଦେଖୁଯିବ ।” ? ସୁକନ୍ୟା ତାଙ୍କୁ ସନ୍ଧ୍ୟାରେ ଟା' 
ପିଇବାକୁ ଡାକିଲା । 

ଟୁଲୁଭାଇ କେମିତି ଇତସ୍ତତଃ ହେଉଥୁଲେ | କିଛିଯେମିତି କହିବେ କହିବେ ହେଉଥୂଲେ 
ଓ ପରମୁହୃ୍ଭରେ ଢୋକି ଦେଉଥଲେ ଶବଗୁଡ଼ିକ । 


କନ୍ୟା, ତୁ ଜାଣିଛୁ କି ନାହିଁ ? ରତୁରାଜ...” 
“କ'ଣ ହେଲା ତାଙ୍କର ? ବଦଳି ତ ହେବ ନା ଏବେ ? ' ? ଅଧୀର ହୋଇପଡ଼ିଲା 
ସୁକନ୍ୟା । 


“କେଜାଣି ? ବଦଳି କଥା ମୁଁ ଜାଣି ନାହିଁ । ତାଙ୍କ ଅଫିସ୍‌ରେ ତାଙ୍କ କୋଲିଗ୍‌ 
ମୋନା ମାଲହୋତ୍ରା - ଡିଭୋର୍ସି - ଛଅବର୍ଷର ପୁଅ ତା'ର - ରତୁରାଜ ସହ ତାର 
ସମ୍ପର୍କ ବେଶ୍‌ କେତେଦିନର ଯେବେଠାରୁ ରତୁରାଜ ଭୋପାଳ ଗଲା ।”” - ଗୋଟିଏ 
ଗୋଟିଏ ଶବ୍ଦ ଉଚ୍ଚାରଣ କରୁଥିଲେ ଟୁଲୁଭାଇ - ଏଇ ପ୍ରତି ଶବ୍ଦର ଓଜନ କେତେ 
ବୋଧହୁଏ ସେ ତଉଲୁଥଲେ ଓ ପ୍ରତିଟି ଶବ୍ଦ ଅସ୍ତରପରି କେମିତି ଓ କୋଉଠି ବିନ୍ଧିବ 
ସୁକନ୍ୟାର ତା? ବୋଧହୁଏ ସେ ଧାରଣା କରିପାରୁଥଲେ | ˆ ‘ଅସମ୍ଭବ ! ଏକଥା ମିଛ ! 
ଏକଥା କଦାପି ସତ ନୁହେଁ ! ମୋ ରତୁରାଜ ଏମିତି କେବେହେଲେ କରିବେ ନାହିଁ । 
ବାଜେ କଥା ଏସବୁ । ମୁଁ କଦାପି ବିଶ୍ଵାସ କରିବି ନାହିଁ ।”? ଥରୁଥିଲା ସୁକନ୍ୟା - ଦେହର 
ସମସ୍ତ ତନ୍ତ୍ରୀ ଯେମିତି ଆନ୍ଦୋଳିତ ହେଉଥଲା ତା'ର । 

“ତ ବିଶ୍ଵାସ ନ କରିବା ହିଁ ଭଲ ।”  ଦୀର୍ଘଶ୍ନାସ ଛାଡ଼ିଲେ ଟୁଲୁଭାଇ | ˆ ମୁଁ ତେବେ 
ଯାଉଛି । ଦେଖା ହେବ ।”? ସେ ଉଠି ବାହାରିଲେ । 

ସୁକନ୍ୟା ଚାହୁଁଥିଲା, ଟୁଲୁଭାଇ ଆଉ କିଛି ସମୟ ରୁହନ୍ତୁ - ଆହୁରି କିଛି କୁହନ୍ତୁ - 
ସେ ବିଶ୍ଵାସ ନ କରୁ ପଳେ - କିଛିଟା ଆଶ୍ଧାସନା ଦିଅନ୍ତୁ 

କିନ୍ତୁ ଟୁଲୁଭାଇ କବାଟ ଆଡ଼କୁ ଚାଲିଲେ, କେବଳ ମୁଣ୍ଡ ହଲାଇବା ଛଡ଼ା କିଛି 
କହିପାରିଲା ନାହିଁ ସୁକନ୍ୟା । 


ସନ୍ଧ୍ୟାର ସେହି ପ୍ରହରରୁ ଯେମିତି ସମୟ ସହିତ ସୁକନ୍ୟାର ଯୋଗସୂତ୍ର ଛିଡ଼ିଗଲା । 
କୌଣସିମତେ ବେଡ଼ଵରୁମ୍‌କୁ ଚାଲିଯାଇ କବାଟ ବନ୍ଦ କରିଦେଲା ସେ । ପ୍ରଥମେ ଦୁଇହାତ 
ପାପୂଲିରେ ମୁହଁ ଘୋଡ଼ାଇ କାନ୍ଦିବାକୁ ଲାଗିଲା । ଅନ୍ପସମୟ ପରେ ହାତ ଦୃଇଟି ପଛକୁ 
କରି ଖଟରେ ଭରା ଦେଇ ବିକଳ ଭାବରେ ଛାତର ଶିଲିଂକୁ ଚାହିଁ କାନ୍ଦୁଥିଲା ସୁକନ୍ୟା ! 
ରତୁରାଜଙ୍କ ପାଇଁ ସେ କରି ଆସିଥିବା ଦୀର୍ଘ ପ୍ରତୀକ୍ଷାର ପ୍ରତିଟି ଦୁଃଖଦ ମୁହୃର୍ଉ ତରଳିଯାଇ 
ଲୁହରେ ବହିଯାଉଥୁଲା ଯେମିତି ! 


Digitized by srujanika@gmail.com 


ରତୃରାଜଙ୍କ ପାଇଁ ୧୬୯ 


ଅନେକ ସମୟ ପରେ ଉଠିଲା ସୁକନ୍ୟା, ମୁହଁ ଧୋଇ ପୋଛିଲା ଓ ଘରପାଇଁ ରୁଟି 
ତିଆରି କରିବାକୁ ରୋଷେଇଘରକୁ ଗଲା । ଘୁମନ୍ତ ପୁପୁନକୁ ଖୁଆଇସାରି ଶୁଆଇବା 
ପାଇଁ ବେଦ୍‌ ରୁମ୍‌କୁ ପଶିବା ମାତ୍ରେ ହିଁ କରେଣ୍ଢଟ୍‌ ଚାଲିଗଲା । ଟେବୁଲ୍‌ ଉପରେ 
ମହମବତିଟିଏ ଜଳାଇରଖୁ ଖଟ ଉପରେ ପୁପୁନ୍‌କୁ ଥାପୁଡ଼ାଇ ଶୁଆଇଲା ସୁକନ୍ୟା । 
ପୁପୁନ୍‌ ଶୋଇଯିବା ପରେ ଚାରିପଟେ କେବଳ ଥୁଲା ଘଞ୍ଚ ନୀରବ ଅନ୍ଧାର ¦ ଯାହା 
ଟେବୁଲ ଉପରେ ଥୁବା ମହମବତିର ଶିଖାଟି ଥରିଉଠୁଥଲା ମଝିରେ ମଝିରେ । 
ସେଇଆଡ଼କୁ ଏକ ଲୟରେ ଚାହିଁଥିଲା ସୁକନ୍ୟା । 


ସେଇ ଛୋଟିଆ ଆଲୋକଶିଖାର ସୀମିତ ଉନ୍ଦ୍ଳତା ଭିତରେ ସୁକନ୍ୟା ସ୍ତଷ୍ଟ 
ଦେଖୁପାରିଲା - ରତୃରାଜଙ୍କ ପାଇଁ ତାର ପ୍ରେମ ଓ ଆସଚ୍ତି ! ଆହୁରି ମଧ୍ଯ ଦେଖୁପାରିଲା 
ଯେ - ତା” ପାଖରେ ଆଉ କିଛି ଅବଶିଷ୍ଟ ନାହିଁ- କୌଣସି ପ୍ରବଣତା ନାହିଁ । ଯାହା ବା 
ଥିଲା କେବେ, ହଜିଯାଇଛି ଅନେକଦିନରୁ | ବର୍ଭମାନ ତାର ସମସ୍ତ ଦେହ, ମନ କେବଳ 
ରତୁରାଜମନସ୍କ । ବଞ୍ଚିବାର ଏକମାତ୍ର ଆଧାର ରତୁରାଜ ହିଁ । ବିଛାଡ଼ି ପଡ଼ିଥୂବା 
ଆଲୋକଶିଖାର ସୀମିତ ପରିଧ୍‌କୁ ସେଇମିତି ସ୍ଥିର ଭାବରେ ଚାହିଁରହିଥାଏ ସୁକନ୍ୟା 
ସେଇ ବଳୟ ଭିତରେ ଭର୍ଭି ହୋଇଥୁବା ତାଂ ଜୀବନରୁ, ରତୃରାଜଙ୍କଠାରୁ ପ୍ରତ୍ୟାଶାକୁ 
ଜୋର୍‌ କରି କାଢ଼ିବାକୁ ଚେଷ୍ଟା କଲା ସେ । ସେ ଜାଣିଲା ଯେ ଇଏ ସହଜ ନୁହେଁ - 
ବେଶ୍‌ କଷ୍ଟକର, ସମୟସାପେକ୍ଷ ଓ ତା'ର ଶରୀର ଏଥୁପାଇଁ ଏତେଶୀଘ୍ର ପ୍ରସ୍ତୁତ 
ହୋଇଯିବେ ନାହିଁ । କିଛି ସମୟର ଦ୍ଵନ୍ଦ ଓ କୁଣ୍ଠା ଭିତରେ ପ୍ରତ୍ୟାଶା ଛିଟିକିପଡ଼ି ବାହାରି 
ଆସିଲା । କେମିତି ହାଲୁକା ଓ ଖାଲି ଖାଲି ଲାଗିଲା ସୁକନ୍ୟାକୁ । ରତୁରାଜଙ୍କ ପାଇଁ 
ତା'ର ସମର୍ପିତ ପ୍ରେମରୁ କିଛି ମିଳିବାର ନାହିଁ ତାକୁ ! ନିଜ ଇଚ୍ଛାରେ ରତୁରାଜଙ୍କୁ 
ଜୀବନର ଅବଲମ୍ବନ କରିଥଲା ସେ | ବର୍ଭମାନ ସେଇ ଅବଲମ୍ବନ ବ୍ୟତୀତ ବଞ୍ଚିବାକୁ 
ପଡ଼ିବ ତାକୁ ! ଏମିତି ଏକ ଅଭୁତ ଉପଲବ୍‌ଧ୍‌ ସ୍ଥିର କରିଦେଲା ସୁକନ୍ୟାକୁ । କାଲି 
ସକାଳଠାରୁ ବଞ୍ଚିବା ତା ଜୀବନର ଅନ୍ୟ ଏକ ନୂଆ ଅଧ୍ୟାୟ ହେବ - ଦୀର୍ଘଶ୍ବାସ ଛାଡ଼ି 
ନିଷ୍ପତ୍ତି କଲା ସୁକନ୍ୟା । 

ଆଇ ମିସ୍‌ ୟୁ ସୁକନ୍ୟା - ଆଇ ମିସ୍‌ ୟୁ ଭେରିମଚ୍‌ ।”” ଯଥାସମୟରେ 
ରତୁରାଜଙ୍କ ଫୋନ୍‌ ଆସିଲା । ଅନ୍ଧାର ଭିତରେ ବ୍ୟସ୍ତ ନ ହୋଇ ଫୋନ୍‌ ରିସିଭ୍‌ କଲା 
ସ୍ପକନ୍ୟା । “କଣ କିଛି କହୁ ନାହଁ ଯେ ? ଦେହ ଭଲ ନାହିଁ କି ? 

“ନା, ନା, ମୁଁ ଭଲ ଅଛି - ପୁପୁନ୍‌ ବି ।” 

ବବ୍ୟେସ୍ଥ ହେବ ନାହିଁ । ଦିଲ୍ଲୀ ଟ୍ରାନଵସଫର୍‌ ଅର୍ଡ଼ର ଆସିଲା ପରେ ମୁଁ ଆଗ ଯାଇ 
ଜଏନ୍‌ କରିଦେବି, ଚଞ୍ଚଳ ଘର ନେବି ଓ ତୁମମାନଙ୍କୁ ଯେତେ ଶୀଘ୍ର ପାରିବି ନେଇ 
ଆସିବି । ଏଇ ଦୁଇମାସ ଭିତରେ ଅର୍ଡ଼ର ଆସିଯିବ ବୋଲି ବସ୍‌ କହୁଛନ୍ତି [” 

ରଡୃରାଜଙ୍କ ବ୍ୟସ୍ତ ସ୍ଵର ଶୁଭିଲା । କିଛି କହିଲା ନାହିଁ ସୁକନ୍ୟା । ମିନିଟିଏ ଚୁପ୍‌ 
ରହିଲା । 

“ ହ୍ୟାଲୋ, ଫୋନ୍‌ ଧରିଛ ତ ?”” ରତୃରାଜଙ୍କ ସ୍ଵର ଭାସିଆସିଲା । 

“ହୁଁ, କୁହ | ଖାଇ ପିଇ ସାରିଲଣି ? 

“କଣ କହିଲ ? ହଁ ହଁ, ଖାଇସାରିଛି - ଫୋନ୍‌ କରିଥୁଲ କି ? ମୁଁ ଆଜି ଟିକିଏ 
ବାହାରକୁ ଚାଲିଯାଇଥୁଲି ଖାଇବାକୁ । ବ୍ୟସ୍ତ ହେବ ନାହିଁ । ଗୁଡ଼ାଏ ଫୋନ୍‌ ବିଲ 
ବଢ଼ିଯାଉଛି । ରହୁଛି, ବାଏ ।”” ରତୁରାଜ ତରତର ହୋଇ କହୁଥଲେ । 

“ବାଏ ।”? ଫୋନ୍‌ ରଖୁଲା ସୁକନ୍ୟା । ଆଜିଠାରୁ ସାରା ଜୀବନ ବ୍ୟସ୍ତ ନ ହେବା 
ପାଇଁ ନିଜକୁ ପ୍ରସ୍ତୁତ କରିବ ସେ । 

- ଖୋଲିଦିଅ ଅନ୍ନଛତ୍ର, ପାନଛତ୍ର... 

- ଖୋଲିଦିଅ କୋଷାଗାର, ବାଣ୍ଟିଦିଅ ମଣି, ମୁଲ୍ତା, ଉନ୍ମଳ ରତ୍ନ ଯେତେସବ୍.... 

- ବାଣ୍ଡିଦିଅ ଭଣ୍ଡାରରୁ ବିଭିନ୍ନ ପୋଷାକ - ସୂତା, ସିଲ୍କ, ପଶମ ଯେତେକ... 

- ବନ୍ଦକର ଯୁଦ୍ଧ ପାହାଡ଼ୀ ବିଦ୍ରୋହୀମାନଙ୍କ ସହ ବର୍ରମାନ ପାଇଁ.... 

ଦୀର୍ଘ ପନ୍ଦରବର୍ଷ ନିଃସନ୍ତାନ ରହିବା ପରେ ରାଜାରାଣୀ କନ୍ୟା ସନ୍ତାନଟିଏ ଲାଭ 
କରିଛନ୍ତି । ଆନନ୍ଦ ଉଚ୍ଛବର ସମୟ - ସବୁପ୍ରକାର କାମ ପଛକୁ ପକାଇ ମଉଜ 
ମଜଲିସ୍‌ରେ ମାତିଯାଇଛନ୍ତି ପୁରବାସୀ | ଚନ୍ଦ୍ରଦଦିଆ ରାଜଜେମାଙ୍କ ଦର୍ଶନ ପାଇଁ ପ୍ରବଳ 
ଭିଡ଼ ! 

ଶଙ୍ଖା ଧବଳ ବର୍ଣ୍ଣରେ ଗୋଲାପର ଆଭା - ସାମାନ୍ୟ କୁଞ୍ଚତ ସ୍ଵର୍ଣ୍ଠାଭ କେଶ - 
କ୍ଷୀଣ ଦୀର୍ଘ ତନୁ - ଚିତ୍ର ପ୍ରତିମା ସୁଖରେ ମୁଦ୍ରିତ ଆଖୁ - ଲମ୍ବା ଲମ୍ବା ପତଳା ଆଙ୍ଗୁଠି 
ସବୁ ମୁଠା ହୋଇ ରହିଛି - ପଦ୍ଧରଙ୍ଗର - ଆଃ ! କି ଅପୂର୍ବ, ସ୍ବର୍ଗୀୟ ସୁଷମାଯୁକ୍ତା 
ରାଜଜେମା ! ପୁଣି ଅନ କେତେ ସମୟ ପୂର୍ବେ ମାତ୍ର ଜନ୍ମ ନେଇଛନ୍ତି ! ରାଜଜ୍ୟୋତିଷ, 
ରାଜ ପୁରୋହିତ ମନ୍ତ୍ରପାଠ କରୁଛନ୍ତି, ଲଗ ଗଣନା ହେଉଛି - କୋଷ୍ଠୀ ତିଆରି ହେଉଛି - 
ଅତ୍ୟନ୍ତ ଶୁଭକ୍ଷଣରେ ଜନ୍ମ ରାଜଜେମାଙ୍କର, ପ୍ରଭୂତ ଖ୍ୟାତି, ଧନ, ପରିବାରର ତଥା 
ରାଜ୍ୟର ହିତାର୍ଥେ ଜନ୍ମ ଏହି ଦୁହିତା - ଦୁଇକୁଳକୁ ହିତା ଶବ୍ଦର ଯଥାର୍ଥ ପ୍ରୟୋଗ 
ପ୍ରମାଣିତ ହେବ ରାଜଜେମାଙ୍କ ଜୀବନ ଚର୍ଯ୍ୟାରେ । ସର୍ବମଙ୍ଗଳ, ସର୍ବ ସୁଲକ୍ଷଣ ଯୁକ୍ତା 
ରାଜକନ୍ୟା ‘ସୁଯଶା” । ନାମକରଣ କଲେ ରାଜପୁରୋହିତ | ପୁଲକିତ ହୋଇ ଉଠୁଥଲେ 
ମହାର।ଜ, ଉନ୍ମଳି ଉଠୁ ଥଲା ମହାରାଣୀଙ୍କ ମୁଖମଣ୍ଡଳ | ଅପୂର୍ବ ଗୁଣସମ୍ପନ୍ନା 
ରାଜଜେମା... ଉଚ୍ଚାରଣ କରି ଚାଲିଥିଲେ ରାଜଜ୍ୟୋତିଷ, କିଳୁ ହଠାତ ସ୍ଵର ଧ୍ୂମେଇଗଲା 
ତାଙ୍କର, କପାଳରେ କୁଞ୍ଚତ ରେଖା ଦେଖାଦେଲା - ମୁହୁ୍ଟିଏ ଅଟକିଗଲେ ସିଏ । 

““ କଂଣ ହେଲା ?”? ମହାରାଜ ବ୍ୟସ୍ତ ହୋଇପଡ଼ିଲେ । 

ହେ ଭଗବାନ ! କ'ଣ ହେଲା ?”? କ୍ଷୀଣ ଆଇଉଁନାଦ କରିଉଠିଲେ ମହାରାଣୀ । 

“ସେମିତି କିଛି ନୁହେଁ ।” ? ଆଶ୍ଵାସନା ଦେଲେ ରାଜଜ୍ୟୋତିଷ । ତେବେ ବି ସାମାନ୍ୟ 


ଚିନ୍ତିତ ଦିଶୁଥୁଲେ ସେ । 

“ ଖୋଲି କରି କୁହନ୍ତୁ ପଣ୍ଡିତେ ।”” ମହାରାଜ ଅଧୈର୍ଯ୍ୟ ହୋଇ ପଡ଼ିଲେ । 


“ଇଏ ଏକ ଅଭୁତ କୋଷ୍ଠୀ । ଆସକ୍ତି ଗୃହରେ ଘାତଚନ୍ଦ୍ର । ଏକାଧାରରେ ଆସକ୍ତି 
ଓ ବିମୁଖତା ଦର୍ଶାଉଛି - ବୋଧହୁଏ ସନ୍ନ୍ୟାସ ଯୋଗ ରହିଛି । 


ସନ୍ନ୍ୟସଯୋଗ ?? ଚମକି ପଡ଼ିଲେ ମହାରାଣୀ । ସାମାନ୍ଯ ବିରସ ଦିଶିଲା 
ଆଖପାଖରେ ଭିଡ଼ି ହୋଇଥବା ପାତ୍ରମନ୍ତ୍ରୀମାନଙ୍କ ମୁଖମଣ୍ଡଳ ! 


“ସନ୍ୟାସ ଯୋଗ ପୁଣି କନ୍ୟା ସନ୍ତାନର ! ଇଏ କେମିତି ସମ୍ଭବ ପଣ୍ତିତ ମହାଶୟ ? 
ଅତ୍ୟନ୍ତ ବିସ୍ପିତା ମହାରାଣୀ ପଚାରିଲେ । 

“ମୁଁ ଏପରି କୋଷ୍ଠୀ ଆଗରୁ ଦେଖୁ ନାହିଁ - ଅଭୁତ ଆସକ୍ତି ଓ ବିଛ୍ଛିନ୍ନତା - 
ବୋଧହୁଏ ଏକାଧାରରେ ଗାହଁସ୍ଥ୍ୟ ଓ ସନ୍ନ୍ୟାସ ଭାବ । ଦୁଇଟିଯାକ ଯୋଗ ସମାନ୍ତରାଳ 
ଭାବରେ ପ୍ରତୀତ ହୋଇଛନ୍ତି - ପରିଣତି କ'ଣ ହେବ, କାହାର ଅଧକ ଶକ୍ତି ବୁଝା ଯାଉ 
ନାହିଁ ।”? ସ୍ଵଗତୋକ୍ତି କଲେ ରାଜଜ୍ୟୋତିଷ । 


ନାରୀଟିଏର ! ପୁଣି ରାଜଜେମାଙ୍କର ! - ସେ ପୁଣି କେମିତି ସନ୍ଧ୍ୟାସଯୋଗ ! 
ରାଜଜେମା ପ୍ରାପ୍ତରବୟସ୍କା ହୋଇ ଅନ୍ୟ କେଉଁ ପ୍ରଦେଶର ରାଜସଭା ମଣ୍ଡନ କରିବା 
କଥା - ରାଜରାଣୀ ହୋଇ, ସନ୍ତାନବତୀ ହେବା କଥା, ରାଜସିଂହାସନ ପାଇଁ ଉପଯୁକ୍ତ 
ଦାୟାଦକୁ ଜନ୍ମଦେଇ ଧନ୍ଯା ହେବା କଥା - ପରିବାରର ମଙ୍ଗଳରେ ବ୍ରତୀ ହେବା 
କଥା - ସବୌପରି ଚାକଚକ୍ୟ ଧନାଢ଼୍ୟ ଆଡ଼ମ୍ବରପୂର୍ଣ୍ଣ ଜୀବନ ତାଙ୍କର - କ”ଣ କହୁଛନ୍ତି 
ଆପଣ ପଣ୍ଡିତ ମହାଶୟ ? '? ରାଜରାଣୀ ଅଧୈର୍ଯ୍ୟ ହୋଇ ଦୋହରାଇଲେ । 

“ମୋତେ ବି ସେଇକଥା ଆଶ୍ଚର୍ଯ୍ୟ କରୁଛି । ଏକଥା ମଧ୍ଯ ସତ୍ୟ, ପୂର୍ଣ୍ଣ ସନ୍ନ୍ୟାସ 
ଯୋଗ ଦର୍ଶାଉ ନାହିଁ । ତେଣୁ ପ୍ରକୃତରେ କ”ଣ ଘଟିବ, ଜଣା ପଡ଼ୁ ନାହିଁ । କେତେକାଂଶରେ 
ଜଟିଳ ଲାଗୁଛି - ପରିଷ୍କାର ତ ଦିଶିଯିବା କଥା ।”” ଧୀରେ ଧୀରେ କହୁଥ୍‌ଲେ 
ରାଜଜ୍ୟୋତିଷ । 


“କିଛି କରନ୍ତୁ - କିଛି ପ୍ରତିକାରର ଉପାୟ ବାହାର କରନ୍ତୁ !” ' ମହାରାଣୀ ବ୍ୟାକୁଳ 
ହୋଇ ପଡ଼ିଲେ । 


“ଧୈର୍ଯ୍ୟ ରଖନ୍ତୁ ମହାରାଣୀ - ଉପଯୁକ୍ତ ସମୟରେ ଉପଯୁକ୍ତ ପ୍ରତିକାରର ବ୍ୟବସ୍ଥାମାନ 
ମୁଁ ପରାମର୍ଶ ଦେବି ।”” ରାଜଜ୍ୟୋତିଷ ଗମ୍ଭୀର ଭାବରେ ଉଚ୍ଚାରଣ କଲେ । 


କିଛିକ୍ଷଣ ପାଇଁ ସ୍ଥଗିତ ହୋଇ ଯାଇଥବା ଆନନ୍ଦ ମଉଚ୍ଛବ ପୁଣି ତେଜି ଉଠିଲା - 
ନୃତ୍ୟ, ଗୀତ, ସଙ୍ଗୀତର ଆସର ଜମିଉଠିଲା । 


ଯେତେବେଳେ ରାଜବାଟୀରେ ଏମିତି ଉଲ୍ଲାସ, କୋଳାହଳ - ଠିକ୍‌ ସେତିକିବେଳେ 
ବ୍ୟସ୍ତ ରହି ଯାଇଛି ଘୋଡ଼ାଶାଳର ସଇସ ବନମାଳୀ । ଘୋଡ଼ାଶାଳର ସବୁଠାରୁ 

ମଜବୁତ, ସୁଦ୍ଧଶ୍ଯା ମଲ୍ଲିକା ଜନ୍ମ ଦେଇଛି ଘୋଡ଼ାଛୁଆ - କସରା ରଙ୍ଗର ଛୁଆଟିର 
କପାଳ ଉପରେ ତିନି କଣିଆ ଧଳା ଦାଗ ଓ ଚାରିଖୁରା ଧଳା । ଆନନ୍ଦରେ ନାଚି 
ଉଠୁଥଲା ବନମାଳୀର ମନ । ଆଃ ¦! ମହାରାଜ କି ଖୁସି ହୋଇ ନ ଯିବେ ୟାକୁ ଦେଖୁ ! 


କ”ଣ ୟାର ନାଁ ଦେବ ବନମାଳୀ ? ଅନ୍ୟ ସମୟ ହୋଇଥୁଲେ ପ୍ରଥମେ ସେ ଦୌଡ଼ି 
ଯାଇଥାନ୍ତା ମହାରାଜାଙ୍କ ପାଖକୁ ଏଇ ଖବର ନେଇ । ଯାଚନା କରିଥାଆନ୍ତା ମୁହୃ୍ଟିଏ 
ପାଇଁ ହେଉ ପଛେ, ଘୋଡ଼ାଶାଳକୁ ଆସି ମଲ୍ଲଟିକାର ଏଇ ସଦ୍ଯଜାତ ସନ୍ତାନକୁ 
ଦେଖୁଯିବାପାଇଁ ଓ ତାର ନାମକରଣ କରିଯିବାପାଇଁ | କିନ୍ଧୁ ଆଜିର ପରିସ୍ଥିତି ନିଆରା । 
ଆଜି ରାଜଉଆସ ଓ ସମଗ୍ର ନଗ୍ର ଖୁସିରେ ଫାଟି ପଡ଼ୁଛି - ମଉଜ ମଜଲିସ୍‌ରେ ମହଲ 
ଚାଲିଛି । ରାଜଜେମା ଜନ୍ମ ହୋଇଛନ୍ତି କିଛିକ୍ଷଣ ତଳେ - ଅନେକ ଦିନ ରାଜାରାଣୀ ନିଃସନ୍ତାନ 
ରହିବା ପରେ । ଏବେ କିଏ ପଚାରିବ ମଲ୍ଲିକାର ନୂତନ ଶାବକ କଥା ? ଦୀର୍ଘଶ୍ବାସ ପକାଇଲା 


ବନମାଳୀ ! 
ଥରି ଥରି ଠିଆହେବାକୁ ଚେଷ୍ଟା କରୁଛି ଶାବକଟି ଓ ପଡ଼ିଯାଉଛି - ଚାରୋଟି 


ଛୋଟ ଛୋଟ ଗୋଡ଼ ଓ ଟିକି ଟିକି ଖୁରାମାନଙ୍କର ସାମର୍ଥ୍ୟ ହୋଇ ନାହିଁ ସତରେ ଦୃଢ଼ 
ହୋଇ ତା'ର ଛୋଟିଆ ଶରୀରକୁ ଠିଆ କରାଇବାପାଇଁ । ବନମାଳୀ ତାକୁ ଚେଷ୍ଟା 
କରିବାକୁ ଦେଲା । ସତକୁ ସତ ମାତ୍ର ଦୁଇ ତିନିଥର ପଡ଼ିଯାଇ ଖୁରା ଉପରେ ସିଧା 
ଭାବରେ ଘୋଡ଼ାଛୁଆଟି ଠିଆ ହୋଇଗଲା - ଯଦିଓ ତା'ର ଚାରୋଟିଯାକ ଗୋଡ଼ 
ସମାନ୍ତରାଳ ହୋଇ ନ ଥାଏ - ସାମାନ୍ୟ ତେଢ଼ା ଦିଶୁଥାଏ । ମଲ୍ଲିକା ତେରଛା ନଜରରେ 
ନିଜର ସୁନ୍ଦର ଶାବକକୁ ମନ ପୂରେଇ ଦେଖୁଥୁଲା - ତାର ଆଖ୍‌ ବଡ଼ ବଡ଼ ହୋଇ 
ଯାଇଥଲା ଯେମିତି ସେ ଛୁଆଟିକୁ ଜଗୁଛି । ବାଟ ଖୋଜିଲା ପରି ଘେଡ଼ାଛୁଆଟି ଶୁଂଘି 
ଶୁଂଘି ମଲ୍ଲିକାର ପଛପେଟ ତଳ ଆଡ଼କୁ ମୁହାଇଲା - ମଲି୍ିକା ପଛଗୋଡ଼ ଦୁଇଟାକୁ 
ଟିକିଏ ଫରକଟେଇ ଛୁଆ ପାଇଁ ଜାଗା କରିଦେଲା | ଛୁଆଟି ତତକ୍ଷଣାତ ତା' ମାଆର 
ଚିରରେ ମୁହଁ ଲଗାଇଦେଲା ଓ ଅନେକ ଦିନରୁ ତୃଷାଉଁ ଥବାପରି ବ୍ୟଗ୍ରଭାବରେ କ୍ଷୀର 
ଶୋଷିବାକୁ ଲାଗିଲା । 

ଏଇ ଦ୍ରଶ୍ଯ ନିତ୍ୟନୈମିଭିକ ହୋଇଥୂଲେ ମଧ୍ଯ ଆନନ୍ଦ ବିଭୋର ହୋଇ ଉଠିଲା 
ବନମାଳୀ । ପ୍ରତିଦିନ ଏଇ ଦୃଶ୍ୟର ପୁନରାବୃତି ହୁଏ - କୋଉ ନା କୋଉ ଘୋଡ଼ୀର 
ଛୁଆଜନ୍ସ ହୁଏ - ଏଇଭଳି ସେ ମଧ୍ଯ କ୍ଷୀର ଶୋଷିବା ଆରମ୍ଭ କରିଦିଏ । ଅଥଚ ପ୍ରତ୍ୟହ 
ଏଇ ଦୃଶ୍ୟ ଅଭିନବ ଲାଗେ ବନମାଳୀକୁ - ପ୍ରତ୍ୟୟ ଆଣିଦିଏ ସୃଷ୍ଟି ପ୍ରତି ଓ ଆପେ 
ଆପେ ହାତଯୋଡ଼ି ହୋଇଯାଏ ତାର ସୃଷ୍ଟିକର୍ଭାଙ୍କ ପ୍ରତି । 

ସାର୍ଥକ” - ଆଦରରେ ଆଉଁଶି ଦେଲା ଘୋଡ଼ାଛୁଆର ପିଠିକୁ ବନମାଳୀ - ତୋ 
ନାଆଁ ହେଲା ସାର୍ଥକ । ତୁ ଗୋଟିଏ ଖୁବ୍‌ ବୁଦ୍ଧିମାନ ଓ ବଳୁଆ ଘୋଡ଼ା ହେବୁ | ଅତି 

ଭଲଦିନରେ ମଧ୍ଯ ତୋର ଜନ୍ମ - ରାଜଜେମାଙ୍କ ଜନ୍ମଦିନରେ । ଉଠିଲା ବନମାଳୀ - 
ମଲ୍ଲିକାକୁ କିଛି ପୁଷ୍ଟିକର ଖାଦ୍ୟ ଦେବାକୁ ହେବ । 

ଚନ୍ଦ୍ରକଳା ପରି ବଢ଼ିଉଠିଲେ ରାଜକୁମାରୀ ସୁଯଶା । ରାଜଅନ୍ତଃପୁରରେ ସମସ୍ତ 
ଅଳିନ୍ଦ ଆଲୋକିତ ହୋଇଉଠିଲା ତାଙ୍କ ପାଇଁ । ଅନ୍ୟଥା ଉଦାସ ହୋଇ ଆସୁଥୁବା 
ରାଜଉଦ୍ୟାନରେ ହସିଉଠିଲେ ବିଭିନ୍ନ ପ୍ରକାରର ପଶ, ପକ୍ଷୀ, ଫୁଲ ପତ୍ର... | କୋଉଠି 
ମୟୂରକୁ ନିଜ ହାତରେ ଦାନା ଖୁଆଇଲେଣି ରାଜକୁମାରୀ ତ କୋଉଠି ନାରଙ୍ଗୀ ରଙ୍ଗର 
ଦୁଇଥାକିଆ ମନ୍ଦାରଫୁଲକୁ ଆଉଁଶିଲେଣି ଚୁପ୍ଚାପ୍‌ ଯାଇ | ରାଜଜେମା ସୁଯଶାଙ୍କର 
ସବୁଠାରୁ ପ୍ରିୟ ଥଲା କାଚକେନ୍ଦୁ ଜଳପୂର୍ଣ୍ଣ ନିର୍ମଳ ଜଳାଶୟ - ତା” ଭିତରେ ପଦ୍ଧବନ । 
ଅତି ପିଲାଟି ଦିନରୁ ସେଇଥରେ ପହଁରିବା ଶିଖୁଥିଲେ ସେ । 

ସକାଳର ବିଦ୍ୟାଭ୍ୟାସ ଶେଷକରି ଆଠବର୍ଷର ସୁଯଶା ତାଙ୍କର ବୟସ୍କା 
ସଖୀମାନଙ୍କ ସହ ସ୍କାନ ସନ୍ତରଣ ସାରି ପାଞ୍ଚ ଛଅଟି ପଦ୍ମଫୁଲ ଧରି ରାଜଉଆସକୁ 
ଫେରୁଥ୍‌ବା ପଥରେ ଉଚ୍ଚଳ ପଦକ୍ଷେପରେ ତାଙ୍କୁ ଅତିକ୍ରମ କରିଗଲା ସାର୍ଥକ | 

“ଇଏ କିଏ ? ୟାକୁ ତ ଆଗରୁ ଦେଖୁ ନାହିଁ !”? ଚକିତା ସୁଯଶା ପ୍ରଶ୍ନ କଲେ । 

“ଇଏ ପରା ଆମ ଘୋଡ଼ାଶାଳର ସବୁଠାରୁ ବଳୁଆ ଓ ଆଉ ସୁନ୍ଦର ଘୋଡ଼ା । 
ଦେଖୁନ !”? କିଏ ଜଣେ ଉତ୍ତର ଦେଲା । 

““ ଜେମାମଣି ! କୋଉଠି ବାଜି ଯାଇ ନାହିଁତ ?'? ଧଇଁସଇଁ ହୋଇ ଘୋଡ଼ାଶାଳ 
ରକ୍ଷକ ବନମାଳୀ ପହଞ୍ଚଲା । ଏଇଟା ଏଡ଼େ ଚଗଲା ହେଲାଣି ! ଗୋଟିଏ ଆଡ଼କୁ 
ମୁହାଁଇଲେ ଅନ୍ୟ ଆଡ଼କୁ ଦୌଡ଼ୁଛି ।' 

“ଇଏ ପରା ସବୁଠାରୁ ବଳୁଆ ଘୋଡ଼ା ! କେତେବର୍ଷ ତାକୁ ?”? ସୁଯଶା ପ୍ରଶ୍ନ 
କଲେ । 

`“ ଜେମାମଣି, ଜମାରୁ ଆଠବର୍ଷ ତାକୁ | ସିଏ ଆପଣଙ୍କ ଜନ୍ମଦିନରେ ହିଁ ଜନ୍ମ 
ହୋଇଛି ।”” ଉତ୍ସାହରେ କହିଉଠିଲା ବନମାଳୀ । 

“ସତେ !” ମୁହଁ ଉନ୍ମଳ ହୋଇ ଉଠିଲା ସୁଯଶାଙ୍କର । 

' “ତେବେ ମୋତେ ଘୋଡ଼ା ଚଢ଼ିବା ଶିଖାଅ । ଏଇ ଘୋଡ଼ା ଚଢ଼ିବି ମୁଁ ।”” ଟିକିଏ 
ଜିଦିକଲା ପରି କହିଲେ ସୁଯଶା । 

“ଆପଣ ଏତେ ଛୋଟ, ରାଜକୁମାରୀ । ଆଉ ଅଛ୍ଧ କିଛି ବର୍ଷ ପରେ ଆପଣ 
ନିଶ୍ଚୟ ଶିଖୁବେ ।”’ 

“ନୋ, ମୁଁ ଏବେ ହିଁ ଶିଖୁବି ।”? ଗୋଡ଼ କଚାଡ଼ି କହିଲେ ସୁଯଶା | 

“ମହାରାଜ ଭୀଷଣ ବିରକ୍ତ ହେବେ ।”” ବନମାଳୀ ଶଙ୍କି ଯାଇଥଲା । 

“ ତାଙ୍କୁ ଏବେ କହିବା ନାହିଁ ।” ' 

ଏ ଭିତରେ ସାର୍ଥକ ଆସି ବନମାଳୀ ପାଖରେ ଠିଆ ହୋଇ ଯାଇଥୁଲା । 

“ଇଏ ତ ସବୁଠାରୁ ଭଲ ଘୋଡ଼ା, ଇଏ ମୋତେ ପକାଇ ଦେବ ନାହିଁ - ନା 
କଣ ? ' ଟିକିଏ ଆଗେଇ ଯାଇ କୁନି ରାଜକୁମାରୀ ଘୋଡ଼ାର ପେଟକୁ ଆଉଁଶି ଦେଲେ | 
ସାଥକ ମୁହ ନୁଆଁଇ କୃତଜ୍ଞ ଭାବରେ ଠିଆହୋଇ ରହିଲା | 

ତା” ପରଠାରୁ ନିଶା ଲାଗିଲା ପରି ଚାଲିଲା ଘୋଡ଼ାଚଢ଼ା ! ଅତି ଅଭୁତ କୋମଳତା 
ସହ କୁନି ରାଜକୁମାରୀଙ୍କୁ ପିଠିରେ ବୁଲାଉଥଲା ସାର୍ଥକ - ଏକଦମ୍‌ ସୁନା ଘୋଡ଼ା 
ହୋଇ । ଥରେ ମଧ୍ଯ ଅମାନିଆ ହୋଇ ନାହିଁ । ଆଶ୍ଚର୍ଯ୍ୟ ହେଉଥଲା ବନମାଳୀ । 

ଏ ଭିତରେ ଚାରିବର୍ଷ ବିତିଗଲା । ସାର୍ଥକ ତା'ର ଜୀବନର ସର୍ବୋତ୍ତମ ସୋପାନରେ 
ପହଞ୍ଚ୍‌ ଯାଇଥଲା ଓ ରାଜକୁମାରୀ ସୁଯଶା ତାଙ୍କ ଶୈଶବ ପ୍ରାୟ ଅତିକ୍ରମ କରୁଥିଲେ । 
ଘୋଡ଼ାରେ ଚଢ଼ି ବୁଲୁବୁଲୁ ଟିକିଏ ଦୂରକୁ ଚାଲିଗଲେ ଦୁହେଁ । ଆଗରେ ଟାଙ୍ଗରା ପାହାଡ଼ । 
ସୁଯଶା ଜିଦିକଲେ ଚଢ଼ିବାପାଇଁ । ସାର୍ଥକ ଅମଙ୍ଗ ହେଉଥଲା ! ଲଗାମ ଭିଡ଼ି ଘୋଡ଼ା 
ପେଟରେ ଛୋଟ ଛୋଟ ପାଦରେ ଖୁଞ୍ଚା ଲଗାଉଥଲେ ସୂୁଯଶା । କାଟୁ ନ ଥଲେ ବି 
ସୁଯଶାଙ୍କୁ ଖୁସି କରିବା ପାଇଁ ସାର୍ଥକ ମନଧ୍ଯାନ ଦେଇ ଚଢ଼ିବାକୁ ଆରମ୍ଭ କଲା | ଆଠ 
ଦଶ କ୍ଷେପା ଯାଇଛି କି ନାହିଁ, ହଠାତ୍‌ ପଛପଟ ଖୁରାତକୁ ପଥରଟା ଗଡ଼ି ଗଲା ତା'ର | 
ପଛଗୋଡ଼ ଖସିଗଲା | ତତୃକ୍ଷଣାତ୍ଵ ଆଗଗୋଡ଼ ଦୁଇଟିରେ ସାମନା ପଥରକୁ ମାଡ଼ିବସି 
ହାମୁଡ଼ାଇ ପଡ଼ିଲା ସାର୍ଥକ । 

“ରାଜକୁମାରୀ ଓହ୍ଲାଇ ପଡ଼, ଜଲ୍ଦି ଜଲ୍ଦି... ଓହାଅ, ମୁଁ ବୋଧହୁଏ ଖସିଯିବି 
ତଳକୁ । 

କୌଣସିମତେ ବାଳିକା ସୁଯଶା ଘୋଡ଼ା ପିଠିରୁ ଓହ୍ଲାଇଗଲେ । ସାର୍ଥକ କଷ୍ଟେମଷ୍ଟେ 
ଭାରସାମ୍ୟ ରକ୍ଷା କରି ଠିଆ ହୋଇଗଲା । ପଛକୁ ଚାହିଁଲେ ସେମାନେ । ପ୍ରାୟ ସତୁରୀ 
ଅଶୀ ଫୁଟ ତୀଖ ଉପରକୁ ଚଢ଼ିଆସିଥଲେ ଦୁହେଁ ! 

“ସ୍ଲାବାସ୍‌ଟ ବଢ଼ିଆ ଘୋଡ଼ା ତୁ ସାର୍ଥକ । ବଞ୍ଚାଇ ଦେଲୁ ଆଜି ।”? ତା' ପେଟ 
ଆଉଁଶି ଆଉଁଶି ସୁଯଶା କହିଲେ । 

“ତମେ ବି ତ ପୃଥବୀର ସବୁଠାରୁ ଭଲ ରାଜକୁମାରୀ ।”? ଚମକି ପଡ଼ିଲେ ସୁଯଶା । 
ଜିଏ କହିଲା ? କିଏ ଏଠି ଅଛି ? ଟିକିଏ ଆଗରୁ ପଡ଼ିଯାଉ ଯାଉ ମଧ୍ଯ ଓହ୍ଲାଇ ଯିବାକୁ 
କହିଥିଲା କିଏ ? ଏଠି ତ କେବଳ ସେ ଆଉ ସାର୍ଥକ । ତେବେ ସାର୍ଥକ କଂଣ.... ? 


“୦ କହୁଛୁ ? ତୁ ଶୁଣିପାରୁଛୁ ? କଥା କହିପାରୁଛୁ ? 
ସୁଯଶାଙ୍କର ବିସ୍ମୟର ସୀମା ନ ଥିଲା । 

୧୭୬ ବିରଳ ରୂପକ 


“ମୋ କଥା କେବଳ ତୁମେ ହିଁ ଶୁଣିପାର ରାଜଜେମା', ଯଦିଓ ମୁଁ ସମସ୍ତଙ୍କ 
କଥାବାର୍ଭା ବୁଝିନେଇପାରେ । 

ସାର୍ଥକ ମୁହଁ ନୁଆଁଇ ଥଲା ଓ ବାଁ ପଟ ଆଖୁ ମେଲି ସୁଯଶାଙ୍କୁ ଚାହିଁଥିଲା । 

ୟା ପରଠାରୁ ଅଭୁତ ବନ୍ଧୁତା ଗଢ଼ିଉଠିଲା ରାଜକୁମାରୀ ସୁଯଶା ଓ ତାଙ୍କ ପ୍ରିୟ 
ଘୋଡ଼ା ସାର୍ଥକ ମଧ୍ଯରେ । ବିଦ୍ୟାଭ୍ୟାସ, ଗୃହିନିପୁଣତା ଶିକ୍ଷା, ଚିତ୍ରାଙ୍କନ, ସଙ୍ଗୀତ ଶିକ୍ଷା - 
ରାଜକୁମାରୀଙ୍କର ସବୁପ୍ରକାର ଶିକ୍ଷାଭ୍ୟାସରେ ତାଙ୍କର ପାଖେ ପାଖେ ରହେ ସାର୍ଥକ । 
ଦୂରରୁ ଦାସୀମାନେ କେବେ କେବେ ଦେଖନ୍ତି, ରାଜକୁମାରୀ ସୁଯଶା ହସି ହସି ଗଡ଼ି 
ଯାଉଛନ୍ତି ଓ ଘୋଡ଼ା ସାର୍ଥକ ସେଇଠି ମୁହଁ ନୁଆଁଇ ଠିଆ ହୋଇଛି । ସେମାନେ ଚକିତ 
ହୁଅନ୍ତି - କେଉଁ କାରଣରୁ ରାଜକୁମାରୀ ଏକା ଏକା ଏତେ ଉତବଫ୍ରଲ୍ଲ ହେଉଛନ୍ତି ? 


ଥରେ ରାତିରେ ରାଣୀମହଲରେ ଚହଳ ପଡ଼ିଗଲା । ରାଜଜେମା ଶୋଉ ନାହାନ୍ତି, 
ବିଛଣାରେ ଉଠି ବସିଛନ୍ତି ଓ କାନ୍ଦୁଛନ୍ତି । ଉଆସ ବାହାରେ କୋଉ ହଡ଼ାବଳଦକୁ ତାର 
ମାଲିକ ବାଡ଼େଇ ବାହାର କରିଦେଇଛି - ସିଏ କୁଆଡ଼େ ଭୋକଶୋଷରେ ବିକଳ ହେଇ 
କାନ୍ଦୁଛି, ଆତୁର ହେଇ କୁଣ୍ଡାପାଣି ମାଗୁଛି ! ଚକିତ ହେଲେ ଦାସୀ ପରିଜନ । ଜେମା 
କ'ଣ ସ୍ଵପ୍ନ ଦେଖୁଲେ କି ଆଉ ! ଏମିତି କ'ଣ ସବୁ କହୁଛନ୍ତି ? ଜିଦ୍ଧ କଲେ ସୂୁଯଶା 
କିନ୍ତୁ । ଅଗତ୍ୟା ସେଇ ଅଧରାତିରେ ଦାସମାନେ ଗଲେ ଉଆସ ବାହାରକୁ, ଆଉ 
ସତରେ ସେଇ ହଡ଼ାବଳଦକୁ ପାଇଲେ । ତାକୁ ଶେଷରେ ତା” ମାଲିକକୁ ଦେଲେ ଓ 
ତାଗିଦା କଲେ । ତା' ପରେ ଯାଇ ରାଜକୃମାରୀ ସୁଯଶା ଶୋଇଲେ । 


ଏଇଭଳି ଦ୍ରଷ୍ଟାନ୍ତ ବଢ଼ିଚାଲିଲା । କେତେବେଳେ ସୁଯଶାଙ୍କ ଜିଦ୍ଵରେ ଚିଡ଼ିଆଖାନାର 
ବୁଢ଼ା ସିଂହକୁ ବଣରେ ଛଡ଼ାଗଲା ତ କେଉଁଠି ପଞ୍ଜୁରି ଭିତରେ ଶୁଆଶାରୀକୁ ବିକିବା 
ବନ୍ଦ ହେଲା | ଗଧକୁ ଅଧଵକ ଖଟାଉଥୂବା ଧୋବାକୁ ଜୋରିମାନା ଦେବାକୁ ହେଲା - 
ଖାଇବାକୁ ନ ଦେଇ ମାଙ୍କଡ଼କୁ ନଚାଉଥୁବା ମାଙ୍କଡ଼ବାଲାକୁ ବେତପାହାର ହେଲା ! 
ଏସବୁ କରିବାକୁ ଏତେ ଉତ୍ସାହିତ ହୋଇ ଧ୍ୟାନର ସହ ସୁଯଶା ଲାଗିପଡ଼ୁଥୁଲେ ଯେ 
ମହାରାଜ ଓ ମହାରାଣୀ ତାଙ୍କର ଏକମାତ୍ର ଗେଲବସର ସନ୍ତାନର ଜିଦ୍ଵ ଭାଙ୍ଗି ପାରୁ ନ 
ଥୁଲେ । ସବୁଠାରୁ ଆଷ୍ଚର୍ଯ୍ୟକନକ କଥା ଯେ ପଶୁହତ୍ୟା, ପଶୁବଳି ବନ୍ଦ ହୋଇଗଲା 
ରାଜ୍ୟରୁ | ଲୋକମାନେ ବାଧ୍ଯ ହୋଇ ନିରାମିଷାଶୀ ହେଲେ । 


ରାଜକୁମାରୀ ସୁଯଶା ଯେଉଁଦିନ ଷୋଡ଼ଶ ବର୍ଷରେ ପଦାର୍ପଣ କଲେ, ସେଇଦିନ 
ରାଜ୍ୟପାଇଁ ଆଉ ଏକ ଆନନ୍ଦମୁଖର ଉତ୍ସବ ଥୁଲା । ଖାଦ୍ୟ, ବସ୍ତର ଧନ, ଦାନରେ 
ଅତ୍ୟନ୍ତ ବ୍ୟସ୍ତ, ବ୍ୟଗ୍ର ଥଲା ରାଜଉଆସ ଓ ତାର ବିଭିନ୍ନ ବିଭାଗର କର୍ମଚାରୀମାନେ । 
ମିଷ୍ଟାନ୍ଟ ବସ୍ତ ମୋହର ବଣ୍ଟନ ପରେ ସାମାନ୍ୟ ଅବକାଶ ପାଇ ପହଞ୍ଚଗଲେ 
ସାର୍ଥକ ପାଖରେ ସୁଯଶା | ଅତିସୁନ୍ଦର ସୃକ୍ଷ୍ମ କାରୁକାର୍ଯ୍ୟମୟ ପୋଷାକରେ ଓ ରତୁଖଚିତ 

ବିରଳ ରୂପକ ୧୭୭ 


ସ୍ଵର୍ଣ୍ଣ ଅଳଙ୍କାରରେ ଆଲୋକିତ ଦିଶୁଥୁଲେ ସେ । ଅତ୍ୟନ୍ତ ଖୁସିମନରେ ମିଷ୍ଟାନ୍ନ ଖୁଆଇଲେ 
ସୁଯଶା ନିଜ ହାତରେ ସାର୍ଥକକୁ । 

ସମସ୍ତେ କହୁଛନ୍ତି ମୁଁ କୁଆଡ଼େ ଅତି ସୁନ୍ଦର ଦିଶୁଛି, ତୋତେ ମୋର ପୋଷାକ 
ଆଭୂଷଣ କେମିତି ଲାଗୁଛି ? ” ? ସ୍ବେହରେ ସାର୍ଥକର ପିଠି ଥପୁଡ଼ାଇ ପଚାରିଲେ ସୁଯଶା । 

“ _ ତୁମେ ମୋତେ ସର୍ବଦା ସର୍ବୋଭ୍ମା ଲାଗ, ରାଜକୁମାରୀ !' 

“ମୁଁ ଚାହିଥୁଲି ଶ୍ରେତ ବର୍ଣ୍ଣର ବସ୍ତର ପରିଧାନ କରିବାକୁ, କିନ୍ ମାଆ ଓ ମାଉସୀ 
ଚାହିଁଲେ ଯେ ମୁଁ ଏଇ ନୀଳବର୍ଣ୍ଣ ପୋଷାକ ପିନ୍ଧେ। ଏଇ ରଙ୍ଗ ମୋତେ ପ୍ରକୃତରେ 
ସାଜୁଛି ତ ?? ପୂର୍ବପରି ଖୁସି ମନରେ ପଚାରିଲେ ସୁଯଶା । 

ରାଜକୁମାରୀ, ନୀଳରଙ୍ଗ ତୁମକୁ ଖୁବ ମାନୁଥବ | ତୁମକୁ ଯେତେବେଳେ ଦଶବର୍ଷ 
ହୋଇଥଲା - ନୀଳରଙ୍ଗର ପୋଷାକ ପିନ୍ଧି ତୁମେ ରାଜଉଦ୍ୟାନରେ ଦଉଡ଼ି ଦଉଡ଼ି 
ଆସୁଥ୍ବା ଦୃଶ୍ୟ ଏବେ ବି ମୋ ଆଖୁଆଗରେ ନାଚିଯାଉଛି । ଦୂରରୁ ଲାଗୁଥୁଲା ଯେମିତି 
ବର୍ଣ୍ଣିଳ ପ୍ରଜାପତିଟିଏ ଘାସର ଗାଲିଚାରେ ଉଡୁଛି !”' ଟିକିଏ ରହିଗଲା ସାର୍ଥକ, ମୁଣ୍ଡ 
ନୁଆଁଇ ଦେଲା ଓ ବାମ ଆଖୁପତା ଦୁଇଟି ଅଧୂବକ ମେଲିବାକୁ ଚେଷ୍ଟାକଲା - ଯେମିତି 
ଅଧକ ଦେଖୁପାରିବ । ଏବେ କିନ୍ତୁ ମୁଁ ଏତେ ବେଶି ରଙ୍ଗ ବାରି ପାରୁ ନାହିଁ । 

କାହିଁକି ୨? ସଜାଗ ହୋଇଗଲେ ସୁଯଶା । 

“ଢ଼ କାହିଁକି ଦେଖୁପାରୁ ନାହୁଁ ?? ବ୍ୟସ୍ତ ହୋଇ ଦୋହରାଇଲେ ସେ । 


ରାଜକୁମାରୀ, ଏଇ ତ ପାର୍ଥକ୍ୟ ତୁମମାନଙ୍କ ଓ ଅନ୍ୟ ଜୀବଜଗତ ଭିତରେ । 
ତୁମେ ଯେଉଁ ବୟସରେ ପଦାର୍ପଣ କଲେ ପୃଥୁବୀ ତୁମକୁ ବର୍ଣ୍ଣମୟ ଦୃଶ୍ୟମାନ ହେବ, 
ବୃକ୍ଷରାଜି, ଉଦ୍ୟାନ ଅଳିନ୍ଦ ସୁଗନ୍ଧମୟ ବୋଧ ହେବ, ମିଷ୍ଟାନ୍ନ ଅଧକ ସୁସ୍ଵାଦୁ ଲାଗିବ 
ଓ ଜୀବନ ପ୍ରତି କୃତଜ୍ଞ ହେବ ତୁମେମାନେ - ସେଇ ସମୟକୁ ମୁଁ ଓ ମୋ ପରି ଅନ୍ୟାନ୍ୟ 
ଆଜ୍ଞାକାରୀ ଜୀବଙ୍କର ତାରୁଣ୍ୟ ଲିଭିଯାଇ ସାରିଥ୍‌ବ, ରଙ୍ଗ ଓ ଗନ୍ଧ ବାରିବାର ଶକ୍ତି 
ହ୍ଵାସ ପାଇଥୁବ । ଧୀରେ ଧୀରେ ମୋର ଦୃଷ୍ଟିଶକ୍ତି ଓ ପ୍ରାଣଶକ୍ତି ପୂରା ଲୋପ ପାଇଯିବ । 
କଦମ ପକାଇ ଦୌଡ଼ିବା ତ ଦୂରର କଥା ମୁଁ ସାଧାରଣ ଭାବରେ ଚାଲି ମଧ୍ଧ ପାରିବି 
ନାହିଁ - ମୁଁ ଓ ମୋରି ପରି ଜୀବମାନେ ତା'ପରେ ମରିଯିବେ ବା ତାଙ୍କୁ ମାରିଦିଆଯିବ । 

“ମୁଁ ଏକଥା କଦାପି ଘଟାଇ ଦେବି ନାହିଁ ।”” ରାଜକୁମାରୀଙ୍କ ସ୍ଵରରେ ଦୃଢ଼ତା 
ଥଲା ଓ ତାଙ୍କ ମୁଖମଣ୍ଡଳ ରକ୍ତବର୍ଣ୍ଣ ଧାରଣ କରିଥୁଲା ! 

“୍ରିନ୍ଧ ଏହାହିଁ ସତ୍ୟ ରାଜକୁମାରୀ ।”? ସାର୍ଥକର ସ୍ଵର ଉଦାସ ଶୁଦୁଥୁଲା ! 

ଏତେବଡ଼ ସତ୍ୟକୁ ଏମିତି ଏକ ସୁଦିନରେ ତାରୁଣ୍ୟୋଚ୍ଛଳ ସୁଯଶା ସହ୍ୟ କରି 
ପାରୁ ନ ଥୁଲେ - ତାଙ୍କର ଦୁଇ ଆୟତଚନକ୍ଷୁ ଢଳ ଢଳ ହେଉଥଲା | 

୧୭୮ ବିରଳ ରୂପକ 


ସେଇ ଦିନ ବନମାଳୀକୁ ଡାକି ସାର୍ଥକର ସର୍ବାଧଵକ ଯତ୍ନ ନେବାକୁ ନିର୍ଦ୍ଦେଶ ଦେଇଥୁୂଲେ 
ସୁଯଶା । ବନମାଳୀ ମଧ୍ଯ ଜଣାଇଥଲେ ଯେ ଘୋଡ଼ାଶାଳରେ ସବୁଠାରୁ ଅଧୁକ ଯତ୍ନ 
ସାର୍ଥକର ନିଆଯାଏ ଓ ରାଜକୁମାରୀଙ୍କ ଯୋଗୁଁ ସେ ଏବେ ବି ଅତ୍ୟନ୍ତ ସତେଜ ଅଛି । 


ୟା ପରଠାରୁ ସାର୍ଥକକୁ ଆଉ ଦ୍ୁତଗତିରେ ଦୌଡ଼ିବାକୁ ଦେଲେ ନାହିଁ ସୁଯଶା । 
ବରଂ କେତେବେଳେ ସାର୍ଥକ ପିଠିରେ ବା କେତେବେଳେ ଭୂମିରେ ତାର ପାଖେ ପାଖେ 
ଚାଲି ଚାଲି ସେମାନେ ଉଆସଠାରୁ ଅନତିଦୂର ବନରାଜିର ବାହ୍ୟସୀମା ସ୍ର୍ଶକରି ଫେରି 
ଆସୁଥୁଲେ । 

ଆଜି ଟିକିଏ ଅସ୍ଥିର ଜଣାପଡ଼ୁଛ ରାଜଜେମା !”? ସାର୍ଥକ ଡାହାଣ ଆଖୁରେ 
ସୁଯଶାଙ୍କୁ ଲକ୍ଷ୍ଯ କରି କରି କହିଲା । ଝାପ୍ସା ଦିଶୁଥୁଲେ ମଧ୍ଯ ସାର୍ଥକ ଜାଣିପାରୁଥୂଲା 
ଯେ ରାଜଜେମା ଆଜି ଆଭୂଷଣ ବିମଣଶ୍ଡିତା ଓ ସାମାନ୍ୟ ଉତ୍ତେଜିତା ଲାଗୁଥୂଲେ । 


“କ୍ରାଣିଛୁ ସାର୍ଥକ, ଆଜି କ”ଣ ହେଲା ? ଆଜି ତାଙ୍କ ସହ ମୋର ପ୍ରଥମଥର 
ଦେଖାହେଲା । ମୁଁ ଜାଣି ନାହିଁ ଯେ ରାଜବାଟୀ ଭିତରେ ଥବା ମହିରରୁ ମୁଁ ମାଆଙ୍କ ସହ 
ଫେରୁଥିବା ବେଳେ ସେ ସେହି ବାଟରେ ସାମନାରୁ ଆସୁଥୂଲେ, ମାଆ ପୂଜାସାରି ଆଗେ 
ଆଗେ ବାହାରି ଗଲେ - ମୁଁ ମାଳୀକୁ କହିଥୁଲି କେତେଟା ନାଗେଶ୍ଵର ଫୁଲ ତୋଳି ଦେବାପାଇଁ 
ଓ ସେଥୁପାଇଁ ଅଟକି ଯାଇଥିଲି । ମୁଁ ପୁଲ ଦେଇ ଚଞ୍ଚଳ ମାଆଙ୍କ ସାଥ୍‌ରେ ମିଶିବା ପାଇଁ 
ଯାଉ ଯାଉ, ହଠାତ କୋଉଠୁ କେଜାଣି ସେ ବାହାରି ଆସିଲେ ଉଦ୍ୟାନ ରାସ୍ତାରେ ।” 
ଅଟକିଗଲେ ସୁଯଶା ଟିକିଏ, ନିଃଶ୍ବାସ ନେଲେ ଓ କହି ଚାଲିଲେ, ˆ “ସେ ହେଉଛନ୍ତି ରାଜପୁତ୍ର 
ସୁଜୟ, ଯିଏ କାଲି ରାତିରେ ଆମର ଅତିଥ୍‌ ହୋଇଛନ୍ତି । ସମସ୍ତେ କୁହାକୁହି ହେଉଛନ୍ତି ଯେ 
ସେ ପାରିଧୂକୁ ଆସିଥୂଲେ ଓ ସୀମା ଅତିକ୍ରମ କରି ଆମ ରାଜ୍ୟକୁ ଆସିଯାଇଛନ୍ତି । କାଲି 
ସକାଳେ ଚାଲିଯିବେ ! କିନ୍ତୁ ମୁଁ ଜାଣେ, ମାଆ କାହାକୁ କହିବାର ଶୁଣିଛି ଯେ, ସେ ମୋତେ 
ଦେଖବାକୁ ଆସିଛନ୍ତି ଓ ତାଙ୍କ ସହ ମୋର ବିବାହ ହେବା ବାପା ଓ ମାଆ ଚାହାନ୍ତି ।” ' ପୁଣି 
ଟିକିଏ ଚୁପ୍‌ ରହିଗଲେ ସୁଯଶା । ଇତସ୍ତତଃ ହେଲେ ଟିକିଏ । ମନକୁମନ କହୁଥଲା ପରି 
ଗୁଣୁ ଗୁଣୁ ହେଲେ - ˆ “କିଏ ଜାଣେ ! ଭାରି ସୁନ୍ଦର, ଉଦାର ଓ ହୃଦୟବାନ୍‌ ତ ଲାଗୁଥୂଲେ ! 
କିନ୍ତୁ କିଏ ଜାଣେ ? ପାରିଧ୍‌କୁ ଆସିଥଲେ ! ସତରେ କ'ଣ ସେ ପଶୁହତ୍ୟା କରୁଥିବେ ? - 
ମୋତେ ମାର ନାହିଁ, ମାର ନାହିଁ, ଦୟାକର ମୋର ଛୁଆଗୁଡ଼ିକ ଛୋଟ - କହୁଥିବା ଓ 
ଆଖୁରୁ ଲୁହ ବୁହାଉଥବା ମୃଗୁଣୀକୁ କଂଣ ସତରେ ସିଏ ଶର ନିକ୍ଷେପ କରି ବଧ 
କରିପାରିବେ ! ମୋର ପଚାରିବାର ଉଚିତ ଥଲା - ଆଉ ଟିକିଏ ଅଧକ ସମୟ ଦେବା 
ଉଚିତ ଥଲା ମୋର । 


ସାର୍ଥକ ଲକ୍ଷ୍ୟ କରୁଥଲା ରାଜକୁମାରୀ ସୁଯଶାଙ୍କୁ । ସେ ମଧ୍ଯ ଏକପ୍ରକାର ଉତ୍ତେଜିତ 
ହୋଇଯାଇଥୁଲେ । 

ବିରଳ ରୂପକ ୧୭୯ 


““ରାଜକୁମାରୀଙ୍କୁ ଖୁସି ଲାଗିଲା ତ ? ମନ ପସନ୍ଦ ହେଲା ତ ?”? କ'ଣ କହିବି 
ସାର୍ଥକ ? ଭଲ ତ ଲାଗୁଥଲେ । ଖୁବ ନରମ ଭାବରେ କଥାବାର୍ଭା କଲେ । କେମିତି 
ଜାଣିବି, କ'ଣ ତାଙ୍କର ପ୍ରକୃତି, କଣ ତାଙ୍କ ପ୍ରକୃତ ମନକଥା ! ମହାରାଜ ଓ ମାଆଙ୍କର 
ଇଚ୍ଛା, ବୋଧହୁଏ ସାରାରାଜ୍ୟ ମଧ୍ୟ ସେଇୟା ଇଚ୍ଛା କରେ ଯେ ମୁଁ ରାଜପୁତ୍ର ସୁଜୟଙ୍କୁ 
ବିବାହ କରେ । ସେମାନଙ୍କ ରାଜ୍ୟ ଆମ ରାଜ୍ୟଠାରୁ ବହୁତ ବଡ଼ । ରାଜନୈତିକ 
ଦୃଷ୍ଟିକୋଣରୁ ଏମିତି ଗୋଟାଏ ବନ୍ଧନ ଦୁଇ ରାଜ୍ୟ ପାଇଁ ଫଳପ୍ରଦ ହେବ, ଏକଥା ବି 
କହୁଛନ୍ତି ସମସ୍ତେ ।”” ରାଜକୁମାରୀ ସୁଯଶା ଅନ୍ୟମନସ୍କ ଲାଗୁଥଲେ । 

“ରାଜକୁମାରୀଙ୍କ ଅନ୍ତରର ଇଚ୍ଛା କ'ଣ ?”' ସାର୍ଥକ ପ୍ରଶ୍ନ କଲା | 

ରାଜକୁମାରୀଙ୍କ ଅନ୍ତର ପୁଣି କ'ଣ ସାର୍ଥକ ? ଜନ୍ମ ପରଠାରୁ ରାଜକୁମାରୀ 
ରାଜ୍ୟର । ତାଙ୍କର ଜନ୍ମୋତ୍ସବ ରାଜ୍ୟ ପାଇଁ ହର୍ଷୋତ୍ସବ, ତାଙ୍କର ବିଦ୍ୟାଭାସ, 
ସମରାଭ୍ୟାସରେ ରାଜ୍ୟ ଚମକ୍କୃତ ହୁଏ । ରାଜ୍ୟର ଗୌରବ ସିଏ । ରାଜ୍ୟରୁ ପ୍ରାପ୍ତ 
ସ୍ବେହ ଓ ସମ୍ମାନର ପ୍ରତିଦାନ ମଧ୍ଯ ଦେବାପାଇଁ ହେବ ତାଙ୍କୁ ।” 

ରାଜକୁମାରୀ ଉତ୍‌ଫୁଲ୍ଲ ଜଣାପଡ଼ୁ ନାହାନ୍ତି । ରାଜପୁତ୍ର ସୁଜୟ କ'ଣ ତୁମର 
ମନୋନୀତ ନୃହନ୍ତି ? ଅନ୍ୟ କେହି କ'ଣ ତୁମର ମନର ମଣିଷ ? 

“ନାଇଁ ସାର୍ଥକ, ସେ କଥା ନୁହେଁ । ରାଜପୁତ୍ର ସୁଜୟ ଖୁବ ଭଦ୍ର ଓ ମାର୍ଜିତ 
ଜଣାପଡୁଥଲେ । କିନ୍ତୁ ସେ କ'ଣ ସତରେ ଶିକାର କରୁଥବେ ? 

ଦୁଇଜଣ ନୀରବରେ ସେମିତି ଅନେକ ସମୟ ଠିଆହୋଇ ରହିଲେ । କେତେ 
ସମୟ ପରେ ସୂଯଶା ରାଜମହଲକୁ ଫେରିଆସିଲେ । 

ପୂର୍ଣ୍ଣ ଆଡ଼ମ୍ବର ସହକାରେ ରାଜକୁମାରୀ ସୁଯଶା ଓ ରାଜକୁମାର ସୁଜୟଙ୍କର 
ବିବାହ ଅନୁଷ୍ଠିତ ହେଲା । ରାଜ୍ୟର ଗଛଲତା ପର୍ଯ୍ୟନ୍ତ କନ୍ଦାଇ ରାଜକୁମାରୀ ସୁଯଶା 
ବିଦାୟ ନେଲେ । ପତିଗୃହକୁ ଯିବା ପୂର୍ବଦିନ ସାର୍ଥକ ପାଖରେ ଅନେକ ସମୟ ନୀରବରେ 
ବସି ରହିଥୁୂଲେ ସୁଯଶା । 

“ନିଳର ଯତ୍ନ ନେବୁ ସାର୍ଥକ - ହେଳା କରିବୁ ନାହିଁ ।” ସାର୍ଥକର ପିଠି ଥାପୁଡ଼ାଇ 
ସଲଯଶା ଦୀର୍ଘଶ୍ବାସ ଛାଡ଼ିଲେ ଓ ଧୀରେ ଧୀରେ କୋଳାହଳକୁ ଫେରିଆସିଲେ । କାହିଁକି 
କେଜାଣି ଯୌତୁକ ଭାବରେ ହାତୀ, ଘୋଡ଼ା, ଗାଇ କୌଣସି ପ୍ରାଣୀଙ୍କୁ ସଙ୍ଗରେ ନେବାକୁ 
ରାଜି ହେଲେ ନାହିଁ ସୁଯଶା । ବିଶାଳ ରାଜ୍ୟର ରାଜପୁତ୍ର ସୁଜୟ ମଧ୍ଯ ଏଥୂନେଇ 
କୌଣସି ଆଗ୍ରହ ଦେଖାଇଲେ ନାହିଁ । 


ଯଥାସମୟରେ ରାଜକୁମାରୀ ସୁଯଶା ମାତୃତ୍ଵ ଲାଭ କଲେ - କ୍ରମାଗତ ଭାବରେ 
ଗୋଟିଏ ପୁତ୍ର ଓ ଦୁଇଟି କନ୍ୟାସନ୍ତାନ ଜନ୍ମ ଦେଲେ ! ଏହିସବୁ ଖବର ପହଞ୍ଚୁ୍ଲା ଓ 

୧୮୦ ବିରଳ ରୂପକ 


ଆଲୋଚିତ ହେଉଥଲା । ସାର୍ଥକ ଉତ୍‌କର୍ଣ୍ଣ ହୋଇ ଶୁଣୁଥିଲା । ଏ ଭିତରେ ବନମାଳୀର 
ସମସ୍ତ ଚେଷ୍ଟା ସନ୍ଗେ ସାର୍ଥକ ଦୁର୍ବଳ ହୋଇଯାଉଥଲା ଓ ତାର ଦୃଷ୍ଟି ଶକ୍ତି କ୍ଷୀଣ ହୋଇ 
ଆସୁଥୁଲା । 

- ରାଜକୁମାରୀ ସୁଯଶା ଆସିଛନ୍ତି । ପିତ୍ରାଳୟରେ କିଛିଦିନ ରହିବେ ! କିଏ ଜଣେ 
ଦଉଡ଼ି ଦଉଡ଼ି ଖବର ଦେଇ ଚାଲିଲା । 


- ଚଞ୍ଚଳ ହୋଇଉଠିଲା ସାର୍ଥକ ଓ କୌଣସିମତେ ନିଜକୁ ଉଠାଇ ରାଜଉଦ୍ୟାନକୁ 
ଦୌଡ଼ିଲା । 


¬ ରାଜକୁମାରୀ ଆସୁଥୁଲେ, ଅତ୍ଯନ୍ତ ଧୀର ଗମ୍ଭୀର ପଦପାତରେ । 


- ହର୍ଷୋତ୍‌ ଫୁଲ୍ଲ୍‌ ହୋଇଉଠିଲା ସାର୍ଥକ । ନିଜ ସହଚରୀମାନଙ୍କୁ ବିଦାକରି 
ରାଜକୁମାରୀ ଖାସ୍‌ ତାକୁ ହିଁ ଦେଖା କରିବାକୁ ଆସୁଛନ୍ତି ! 

କିନ୍ତୁ ଇଏ କ'ଣ ? 

ଇଏ କଣ ରାଜକୁମାରୀ ସୁଯଶା ! ପୁଣି ଥରେ ଭଲ ଭାବରେ ନିରୀକ୍ଷଣ କରିବାକୁ 
ଚେଷ୍ଟା କଲା ସାର୍ଥକ । ଠାଣିରୁ ତ ବାରି ହୋଇ ଯାଉଛନ୍ତି ରାଜକୁମାରୀ, କିନ୍ତୁ କାହିଁ 
ତାଙ୍କର ସେ ଚଞ୍ଚଳ ସତେଜ ଲାବଣ୍ୟ ? ଏମିତି କଂଣ ଦିଶୁଛନ୍ତି ରାଜକୁମାରୀ ? ହତାଶ 
ହେଲା ସାର୍ଥକ । ତାଙ୍କୁ ଦେଖୁପାରିବା ପରେ ଟିକିଏ ଚଞ୍ଚଳ ଚାଲିଆସି ଆଉଁଶି ଦେଲେ 
ପିଠିକୁ ତାର ସୁଯଶା । 

“କେମିତି ଅଛୁ ସାର୍ଥକ ? ମତେ ମନେପକାଉ ନା ନାହିଁ ?? ଏତିକି ମାତ୍ର କହିଲେ 
ସେ। 

- ସାର୍ଥକର ଅନ୍ତର କାନ୍ଦିଉଠିଲା ଯେମିତି । 


“' ରାଜକୁମାରୀ ସୁଯଶାଙ୍କର ସବୁ କୁଶଳତ ? ନୃତନ ରାଜ୍ୟ ଓ ତାର ପରିବେଶ 
କେମିତି ରାଜକୁମାରୀ ? ? ଅନେକ କୌତୃହଳ ଚାପି ଏତିକିମାତ୍ର ପଚାରିପାରିଲା ସାର୍ଥକ । 
‘ଜୀବନ ଓ ପରିବେଶ ?' କିଛି ଯେମିତି ଗୁଞ୍ଜରି ଉଠିଲା ସୁଯଶାଙ୍କ ଭିତରେ । 

“ସେଠି କେହି ଫୁଲର ସୁବାସକୁ ଆଘ୍ରାଣ କରନ୍ତି ନାହିଁ, ମୁଗ୍ଧ ହଅନ୍ତି ନାହିଁ ବିସ୍ତୃତ 
ଫୁଲର ଶଯ୍ୟା ଦେଖୁ । ଅଥଚ ଗର୍ବ କରନ୍ତି ଯେ ଏମିତି ପୁଷ୍ଠଭାର ସେମାନଙ୍କର | 
ଉଦ୍ୟାନ ଭରି ଫ୍ରଲକୁ ପ୍ରତିଦିନ କଟାଯାଇ କାଠର ବାକ୍ଧରେ ସାଇତାଯାଇ ରପ୍ତାନୀ 
କରାଯାଏ । ତାରାମାନଙ୍କୁ ଦେଖ୍‌ ଦେଖୁ କେହି ରାତି କାଟି ଦିଅନ୍ତି ନାହିଁ - କାକର 
ପଡ଼ିଥ୍‌ବା ସକାଳୁଆ ଦୃବଘାସରେ ଖାଲି ପାଦରେ ଚାଲନ୍ତି ନାହିଁ, ବୈଶାଖ ଝଡ଼ରେ, 
ହେମାଳ ବର୍ଷାପାଣିରେ ଦେହକୁ ଭିଜାନ୍ତି ନାହିଁ, ସଦ୍ୟ ବର୍ଷାଭିଜା ମାଟିକୁ କୁଣ୍ଢାଇ ଧରନ୍ତି 
ନାହିଁ, ସେଠି କେହି ପୂର୍ଣିମା ରାତିରେ ନଦୀକୂଳରେ ବସନ୍ତି ନାହିଁ, ସେଠି କେହି... ' 

' ଆଉ ରାଜଜେମା, ବୁଝିଗଲିଣି ମୁଁ ଖୁବ୍‌ । ଅନେକେ ଏସବୁ କରନ୍ତି ନାହିଁ। କିନ୍ତ 
ବଞ୍ଚନ୍ତି ତ ସବଳ ସକ୍ଷମ ଭାବରେ । ଅଥଚ ତୁମେ କି ସରି ହେଲଣି ଆସି ! ଚନ୍ଦ୍ରମା 
ପରି ମୁଖମଣ୍ଡଳ, ଜ୍ୟୋସ୍ପା ରାତି ସ୍ନିଗ୍ଧ ଶରୀର - କି ଅବସ୍ଥା ହେଲାଣି ! ଦୃରାରୋଗ୍ୟ 
ବ୍ୟାଧୁ ଗ୍ରାସିଲା ପରି, କିଛି ଜାଣିପାରୁଛ ରାଜଜେମା ?”? ଅଧୀର ହୋଇପଡୁଥଲା 
ସାର୍ଥକ । 

ଦୀର୍ଘଶ୍ବାସ ଛାଡ଼ିଲେ ରାଜଜେମା | “ବଡ଼ ଅଜବ ସେ ରାଜ୍ୟ ସାର୍ଥକ । ସେଠାରେ 
ପ୍ରତ୍ୟେକ ମଣିଷ ମାଂସାଶୀ - କେବଳ ମାଂସାଶୀ |”? ରାଜଜେମା ପଦୁପୋଖରୀ ଆଡ଼କୁ 
ଆଗେଇଲେ । ନୀରବରେ ତାଙ୍କୁ ଅନୁସରଣ କଲା ସାର୍ଥକ । 

' ଏଇ ପଦ୍ଧବନ ଏବେ ମଧ୍ଯ କେତେ ସତେଜ ! ' ମୁଗ୍ଧ ଭାବରେ କହିଲେ ସ୍ମଯଶା | 

“ହଁ ରାଜକୁମାରୀ ଏସବୁ ତୃମେ ହିଁ ତ ତିଆରି କରିଥୂଲ । ସେଠାରେ ମଧ୍ଷ ଏମିତି 
ପଦ୍ମବନ ନିଶ୍ଚୟ ତିଆରି ଥିବ ତୁମେ ?? ସାମାନ୍ୟ ଅନିଶ୍ଚିତ ହୋଇ ପ୍ରଶ୍ନ କଲା ସାର୍ଥକ । 

ସେଠାରେ ମୋଦ୍ାରା ଏମିତି କିଛି କାମ ହୋଇପାରି ନାହିଁ । ପଦ୍ମବନ ତିଆରିବାର 
କୌଣସି ଯଥାର୍ଥତା ନାହିଁ ସେଇ ରାଜ୍ୟ ପାଇଁ ।” ? ସୁଯଶା ଧୀରେ ଧୀରେ କହୁଥିଲେ | 

“ମୁଁ ସେଠାରେ ସବୁବେଳେ କେବଳ ସୂର୍ଯ୍ୟାସ୍ତ ଦେଖୁଥାଏ । ରାତି ହୋଇଗଲେ 
ଅପେକ୍ଷା କରେ ଆସନ୍ତା ସୂର୍ଯ୍ୟାସ୍ତକୁ ।” 

“ଆଉ କୁନି କୁନି ରାଜପୁତ୍ର ରାଜକନ୍ୟାମାନେ ? କେମିତି ଅଛନ୍ତି ସେମାନେ ? 
ଆସିଲେ ନାହିଁ ତୁମ ସହ ? ଆମେ ସମସ୍ତେ ଅପେକ୍ଷା କରିଥୁଲୁ ସେମାନଙ୍କୁ - 
ଉତ୍ସାହରେ କହିଉଠିଲା ସାର୍ଥକ । 

ଟିକିଏ ବିଚଳିତ ଲାଗିଲେ ସୁଯଶା । ନୀରବ ମଧ୍ଯ ରହିଲେ ଘଡ଼ିଏ । ସେମାନେ 
ଭଲ ଅଛନ୍ତି, ଯତ୍ନରେ ଓ ଖୁସିରେ ଅଛନ୍ତି । ସେମାନେ ତ ରାଜ୍ୟର !” ' ପଦ୍ମପୋଖରୀ 
ଆଡ଼କୁ ସେଇମିତି ଚାହିଁରହି ଅତି ଧୀର ଭାବରେ ଉତ୍ତର ଦେଲେ ରାଜକୁମାରୀ । 

“ସ୍ରାର୍ଥକ, ଚାଲ ବନରାଜିର ସୀମା ପର୍ଯ୍ୟନ୍ତ ଯିବା, ଯେମିତି ଆଗେ ଯାଉଥୂଲେ 
ଆମେ ।' 

କୌଣସି କଥାବାର୍ଭା ନ କରି ସୁଯଶା ଓ ସାର୍ଥକ ଆଗେଇ ଚାଲିଲେ । 

“ରାଜକୁମାରୀ, ଚାଲ ଫେରିଯିବା । ଅନେକ ବିଳମ୍ବ ହୋଇଗଲାଣି । ଉଆସରେ 
ସମସ୍ତେ ତୁମକୁ ଖୋଜୁଥବେ ।”? ନୀରବ ଓ ଅନ୍ୟମନସ୍କ ସୁଯଶାଙ୍କ ଧ୍ଯାନ ଭାଙ୍ଗବାକୁ 
କହିଲା ସାର୍ଥକ । 

ସେଇଭଳି ନୀରବ, ଗମ୍ଭୀର ଭାବରେ ଆଗରେ ସୁବିସ୍ତୃତ ବନରାଜିକୁ ଚାହିଁ 
ରହିଥିଲେ ସୁଯଶା । ଘଞ୍ଚ ବନରାଜି ସୂର୍ଯ୍ୟାସ୍ତରେ କ୍ଷୀଣ ହୋଇ ଆସୁଥୁବା ନାଲିରଙ୍ଗରେ 

ଆହୁରି ନିବିଡ଼ ଲାଗୁଥିଲା । ଯେପରି ଯୁଗ ଯୁଗ ଧରି ଗମ୍ଭୀର ନୀରବତା ପ୍ରସ୍ତ ପ୍ରସ୍ତ 
ହୋଇ ଜମାହୋଇ ଏମିତି ପତଳା ନାଲିରଙ୍ଗ ଧାରଣ କରିଛି ! ଚଢ଼େଇମାନେ ନରମ 
ଶବ୍ଦ କରି କରି ତା'ରି ଭିତରେ ଅଦୃଶ୍ୟ ହୋଇଯାଉଥଲେ । ଏକ ଅଦଭୁତ ଶାନ୍ତି ବିଚୁରିତ 
ହୋଇ ଯାଉଥଲା ଚାରିକଡ଼ରେ ଯେମିତି ! 


“ପ୍ରକୃତରେ ସାର୍ଥକ, ମୁଁ କ୍ଷୟ ହୋଇ ହୋଇ ଯାଉଥ୍‌ଲି । ମୋର ସମ୍ପୂର୍ଣ୍ଣ ବିଲୟ 
ଘଟିବା ପୂର୍ବରୁ ମୁଁ ଏ ଭିତରକୁ ଚାଲିଯିବାକୁ ଚାହେ ।”? ସେଇ ଗମ୍ଭୀର ନୀରବତା 
ଆଡ଼କୁ ଆଙ୍ଗୁଠି ଦେଖେଇଲେ ସୁଯଶା । 


“ମୋ ସହ ଯିବୁ ସାର୍ଥକ ? ଏଇ ହିଁ ଆମର ଜଗତ | 
- ପୁଣି କେତେ ମୁହୁରଇଁ ନୀରବ ରହିଗଲେ ସେମାନେ । 
- ଧୀର ଭାବରେ ଆଗଗୋଡ଼ ଦୁଇଟି ଭାଙ୍ଗି ନିଜକୁ ନୁଆଁଇ ଆଣିଲା ସାର୍ଥକ ଓ 


ରାଜକୁମାରୀ ସୁଯଶା ତାଂ ପିଠିରେ ବସିଲେ । ସାର୍ଥକ ଧୀରେ ଧୀରେ ବନର ନିବିଡ଼ତା 
ଦିଗରେ ଅଗ୍ରସର ହେଲା । ଦୁହେଁ ନୀରବ ଥଲେ । ସେଇ ନୀରବତା ପ୍ରସ୍ତ ପ୍ରସ୍ତ ଗମ୍ଭୀର 
ପତଳା ନାଲିରଙ୍ଗ ସହ ମିଳିତ ହେବାକୁ ଯାଉଥଲା । 


ସୂର୍ଯ୍ୟାସ୍ତ ସରି ଆସୁଥୂଲା । 

ink odisha 


ରମତା 


“‹ ..ଚାଙ୍କର ଗଳ୍ଗୁଡ଼ିକ କବିତା ଭଳି ସ୍ଵତନ୍ତ୍ର ଆବେଗ ସଂପନ୍ନ । ବହିଃ ବାସ୍ତବତା 
ସହ ଅନ୍ତଃ ଜଗତର ବାସ୍ତବତାକୁ ସେ ମିଳାଇ ନେଇ, କେବେ ବା ସଂଘର୍ଷ ଘଟାଇ 
ଗନର ଭାବାବେଗକୁ ଶାଣିତ କରିଥାନ୍ତି।” 

- ମହାପାତ୍ର ନୀଳମଣି ସାହୁ 


“‹ ..ପାରମିତା ଶତପଥୀଙ୍କ ଗଳ୍ପରେ ଯାହା କୁହା ଯାଇଥାଏ; ତାହା ପୂରା 

କାହାଣୀଟିର ବ୍ୟଲ୍ଥ ହୋଇପାରୁଥ୍ବା ଅଂଶ ମାତ୍ର; ଯାହା ବ୍ୟନ୍ତ ହୋଇପାରିବ ନାହିଁ, ଅଥଚ 

ଯାହାକୁ ବାଦ ଦେଲେ କାହାଣୀଟି ଅପୂର୍ଣ୍ଣ ରହିଯିବ; ସେଠାକୁ, ସେଇ ଅନୁଭୂତିକୁ ରାସ୍ତା ।” 
2 - ରମାକାନ୍ତ ରଥ 


‹‹ ଶୈଳୀ ବେଶ୍‌ ସ୍ଥିତିସ୍ଥାପକ, କୌଣସି ନିର୍ଦିଷ୍ଟ ଦର୍ଶନ ଦ୍ଵାରା ପ୍ରଭାବିତ ନୁହେଁ । 
ଚରିତ୍ରମାନେ ନିଜ ବକ୍ତବ୍ୟ / ଅନୁଭୂତିକୁ ପ୍ରକାଶ କରିବା ପାଇଁ ନିଜେ ହିଁ ସକ୍ଷମ।”? 
¬ ସୀତାକାନ୍ତ ମହାପାତ୍ର 


‹ ଶକ୍ତିଶାଳୀ ଲେଖିକା | ଗଳ୍ପର ବିଷୟବସ୍ତୁଗତ ଅଭିନବତ୍ଧ ଚମଜ୍ଲତ କରେ ।” 
- ମନୋଜ ଦାସ 


‹‹ ସଂକ୍ଷିପ୍ତ ପରିମିତ ଅଥଚ ଭାବଗର୍ଭୀ ଭାଷା ପାରମିତାଙ୍କ ହାତର ଏକ ନୂତନ ସଂପଦ। 
ଗନ୍ଧର ଭାବବସ୍ତୁ, ଉପସ୍ଥାପନା ଭଙ୍ଗା, ସବୁଠି ଉତ୍ତୀର୍ଣୃତାର ଛାପ ଅଛି ।”” 
- ଦାଶରଥ୍‌ ଦାସ 

